







शुक्लयजुर्वेदः  
वाजसनेयिसंहिता ।

•••••

माध्यन्दिनीयां शाखाम् अनुसृत्य ।  
श्रीमन्महीधरकृतवेददीपाख्यभाष्यसहिता ।

पण्डितकुलपतिना वि, ण उपाधिधारिणा

श्रीजीवानन्दविद्यासागरभट्टाचार्य्येण

संस्कृता प्रकाशिता च ।

तृतीयसंस्करणम् ।



कलिकातानगर्याम्

गोवर्द्धनघन्टे

मुद्रितः ।

---

इं १९०८ ।

---

প্রকাশক—শ্রীজীবানন্দ বিদ্যাসাগর

২ নং রমানাথ মজুমদারের ষ্ট্রীট।

প্রিণ্টর—শ্রীগোবর্দ্ধন পান

৮০।১নং মুক্তারাম বাবুর ষ্ট্রীট, কলিকাতা।

---



*Jibamanda vidya sagara B.A.*

श्रीजीवन विद्यासागर  
श्रीजीवन विद्यासागर



वाजसनेयिसंहितामन्त्राणामकारादिक्रमेण सूचीपत्रम् ।

अंशुरंशुस्ते	५।७	अग्निः पशुरासीत्	२३१७
अंशुना ते अंशुः	२०।२७	अग्निः वृषुर्धर्म्यः	१०।२८
अंशुस्य मे	१८।१८	अग्निं प्रियेषु	१२।११७
अक्रन् कर्म	३।४७	अग्निमद्य होतारं	२१।५८ ॥ २८।२३-४६
अक्रन्ददग्नि	१२-६।२१।२३	अग्निरग्निं जन्मना	१८।६६
अक्षयमीमदन्त	३।५१	अग्निर्त्वापिःपवमानः	२६।८
अक्षराजाय कितव	३०।१८	अग्निरिकाक्षरेण	८।३१
अश्वअश्वंषि	१८।३८ ॥ ३५।१६	अग्निर्ज्योतिर्ज्योतिरग्निः	३।८
अश्वये कव्यवाहनाय	२।२८	अग्निर्ज्योतिषा ज्योतिषान्	१३।४०
अश्व इन्द्र वरुण	३३।४८	अग्निर्देवता वातो देवता	१४।२०
अश्वये कुटरुन्	२४।२३	अग्निमूर्द्धादिवः ३।१२ ॥ ११।१४ ॥ १५।२०	
अश्वदे वायवाय	२६।६०	अग्निर्ववाणि	३३।८
अश्वये गृहपतये	१०।२३	अग्निश्च पृथिवी च	२६।१
अश्वये त्वा मस्यम	७।४७	अग्निश्च आपश्च	१८।१४
अश्वयेऽनीकवते प्रथमजान्	२४।१६	अग्निश्च मे इन्द्रश्च	१८।१६
अश्वयेऽनीकवते रोहिताग्निः	२६।५८	अग्निश्च मे घर्म्यश्च	१८।२२
अश्वये पीवानम्	३०।२१	अग्निष्वात्ताः पितर	१६।५८
अश्वये स्वाहा सोमाय	२२।६	अग्निष्वात्ताश्चतुमतो	१६।६१
अश्वये स्वाहा सोमाय स्वाहेन्द्राय	२२।२७	अग्निस्त्रिम्ब न शोचिषा	१७।१६
अश्वश्वपत्नीवन्	८।१०	अग्निषोमयोऋज्विति	२।१५
अश्ववग्निश्चरति	५।४	अग्ने अक्तावदेह नः	८।२८
अग्निन्तम्यन्वे	१५।४१	अग्ने अङ्गिरः	१२।८
अग्निन्दूतम्यु रो दधि	२२।१७	अग्ने गृहपते	२।२७
अग्निं युनक्ति	१८।५१	अग्ने जातान् प्रखुदा	१५।१
अग्निं सोमिन	२२।१५	अग्ने तमया	१५।४४ ॥ १७।७७
अग्निं हृदयेन	३६।८	अग्ने तव श्रवो	१२।१०६
अग्निं होतारम्यन्वे	१५।४७	अग्ने त्वन्नो ३।२५ ॥ १५।४८ ॥ २५।४७	



अग्ने त्वं पुरीथो	१२।५८	अग्ने यौरसि	६।२
अग्ने त्वं सुजा गृहि	४।१४	अङ्गान्यात्मन्	१८।८३
अग्ने ऽदव्यायो	२।२०	अङ्गिरसो नः	१८।५०
अग्ने दिवो अर्णम्	१२।४८	अङ्गिरसो नः	३८।२२
अग्ने नय ५।३६ ॥ ७।४३ ॥ ४०।१६		अच्छायमिति	२७।१४
अग्ने पवीरिहावह	२६।२०	अच्छिन्नस्य ते	७।१४
अग्ने पवस्व	८।३८	अजस्रमिन्दुम्	१३।४३
अग्ने पावकरोचिषा	१७।८	अजारे पिशङ्गिला	२२।५६
अग्ने प्रे हि प्रथमो	१७।६८	अजौजनो ह्यिपव०	२२।१८
अग्ने ब्रह्म गृभ्णोष्व	१।१८	अजो ह्यग्नैरजानष्ट	१३।५१
अग्ने ऽभ्यावर्त्तिन्	१२।७	अतिनिष्ठा अतिश्रयो	२७।६
अग्ने यत्ते दिवि	१२।४८	अतिविक्षाः	१२।८४
अग्ने यत्ते शुक्रम्	१२।१०४	अत्यन्यान् २॥ अगाम	५।४२
अग्ने युक्ता हि ये	१३।३६	अत पितरो मादयध्वम्	२।३१
अग्ने रनीकम्	८।२४	अत ते रुपसुक्तमम्	२८।१८
अग्ने जनिवमसि	५।२	अधेतानष्टौ	३०।२२
अग्ने वो ऽपन्नगृहस्य	६।२४	अदध्वं भिः	३३।६८-८४
अग्ने वाजजिदवाजम्	२।७	अदितियो रदितिर	२५।२३
अग्ने वाजस्य गोमतस्	१५।३५	अदितिस्ता देवी	११।६१
अग्ने वेर्हावम्	२।८	अदित्या स्वगस्य	४।३०
अग्ने व्रतपते व्रतश्चरि०	१।५	अदित्यास्ता पृष्ठं	१४।५
अग्ने व्रतपते व्रतमचा०	२।२८	अदित्यास्ता मूर्द्धन्नाजिघ्रन्ति	४।२२
अग्ने व्रतपास्ते	५।६-४०	अदित्यैरस्त्रासि	१।३०
अग्ने शङ्कमहते	३३।१२	अदित्यैरास्त्रासीन्द्राण्यै	३८।३
अग्ने सहस्र पृतना	८।३७	अदित्यै रास्त्रास्य	११।५८
अग्ने सहस्राच	१७।१७	अदित्यै व्युन्दनमसि	२।२
अग्ने स्तनूरसि	१।१५ ॥ ५।१	अदृशमस्य केतवो	८।४०
अग्ने खाहा ऋणुहि	२७।२२	अद्भ्यः चीवं व्यापिवत्	१८।७३
अग्नेः पक्षतिर्वायोर्	१४।४	अद्भ्यः सम्भूतः	३१।१७
अग्ने वृहद्गुषसा	१२।१३		

अङ्गाःस्वाहा	२२।२५	अन्यवापौर्हमासानाम्	२४।३७
अद्या देवा उदिता	३३।४२	अन्यावो अन्याम्	१३।८८
अधा यथा नः	१८।६८	अन्यग्रिरुषसा	११।१७
अधाह्यग्रे क्रतोर	१५।४५	अन्विदनुमते त्वम्	३४।८
अधि न इन्द्रैषाम्	३३।४७	अपश्यन्नोपाम	३७।१७
अधिपव्रासि	१५।१४	अपां गन्धन्	१३।३०
अध्यवोचदधिवक्त्रा	१६।५	अपान्त्वेमन्	१३।५३
अध्वर्यो अद्रिभिः	२०।३१	अपास्यु हससि	११।२८।१३।२
अनङ्गान्वयः	१४।१०	अपास्ये हरस्य	६।१०
अनङ्गाहमन्वारभामहे	३५।१३	अपास्येनेन नमुचिः	१८।७
अनाधृष्टा पुरस्तात्	३७।१२	अपां रसम्	८।३
अनाधृष्टोजातवेदाः	२७।७	अपाघमपकिल्बिष	३५।११
अनु ते शुभम्	३३।६७	अपातामग्निनाघर्मम्	३८।१३
अनुत्तमा ते मघवन्	३३।७८	अपाघमदभिश्क्षौ	३३।८५
अनु त्वा मातामन्यताम्	४।२०	अपामिदं न्वयनं	१७।७
अनु त्वा रथो अनुमर्थो	२८।१८	अपाररुष्यृथिव्यै	१।२६
अनु नोऽद्यानुमतिर्	३४।८	अपि तेषु त्रिषु	२३।५०
अनुवीरैरनुपुष्याद्य	२६।१८	अपेतवीतविचसर्पता	१२।४५
अनेजदेकस्मनसो	४०।४	अपेतोयन्तुपथो	३५।१
अन्तरग्रं रुचा त्वम्	१२।१६	अपोअद्यान्वचारिष	२०।२२
अन्तरामिवावरुषा	२८।६	अपोदेवामधुमतीर्	१०।१
अन्तश्चरति रोचना	३।७	अपोदेवीरुपसृज	११।३८
अन्तस्ते द्यावापृथिवी	७।५	अप्रस्रतीमग्निना	३४।२८
अन्धन्तमःप्रविशन्ति	४०।८-१२	अप्सूगुंसधिष्टव	१२।३६
अन्ध स्थान्धो	३।२०	अप्सून्तरसृष्टम्	८।६
अन्नपतेऽन्नस्य	११।८३	अबोध्मिनः समिधा	१५।२४
अन्नात्यरिश्नुतोरसम्	१८।७५	अभिगोवाणि सङ्घा	१७।३८
अन्यदेवाहुःसम्भवाद्	४०।१०	अभित्यन्देवं सवितार	४।२५
अन्यदेवाहुर्विद्यायाः	४०।१३	अभित्वा यूर नोनुमी	२७।३५

अभिधासि सुवनमसि	२२।३	अयम्, रोमुवस्	१३।५४
अभिप्रवन्त समनेव	१७।८६	अयम्य, रोहुरिकेशः	१५।१५
अभिभूरस्य	१०।२८	अयं वाञ्छितावरुणा	७।८
अभिर्यज्ञद्, षीहि नो	१६।२१	अयं वेनश्	७।१६
अभीमन्महिमाद्विभम्	३८।१७	अयं सहस्रस्यभिः	३३।८३
अभीवुषः	२७४१॥३६।६	अयं सोऽग्रिर्	१२।४७
अभ्यर्तसुष्टुतिं	१७।८८	अथै त स्य	१०।३
अभ्यादधमि समिधम्	२०।२४	अर्द्धष्टचैरुक्तयानां	१८।२५
अभ्यावर्तस्व पृथिवि	१२।१०३	अर्द्धमासाः परुषि ते	२३।४१
अश्विरसिनाथ्यसि	११।१०	अर्धेभ्योऽहसिपम्	३०।११
अमौषाञ्चितम्	१७४४	अर्थ्यमणस्वहृन्पति	८।२७
अमृत भूयादध	२७।८	अर्वाञ्चोऽद्या	३३।५१
अमेव नः सहवा	२६।२४	अवतत्य धनुर्	१६।१३
अयमग्निः पुरीषो	३।४०	अवपतन्तीरवदन्	१२।८१
अयमग्निः महन्मि षो	१५।२१	अवभृथनिनुम्य, ष	३।४८॥८२२७
अयमग्निर्गृहपतिर्	३।३८	अवरुद्रमदोमस्य	३।५८
अयमग्निर्वीरतमो	१५।५२	अवसृष्टापरापत	१७।४५
अयमिह	३।१५॥१५।२६॥३३।६	अविर्नमेधोः	१८।८०
अयमुत्तरात्	१५।१८	अवेष्टादन्दशुकाः	१०।१०
अयमुपर्यर्वाग्मसुम	१५।१८	अवोचाम कवथे	१५।२५
अयन्ते योनिर्कृत्वियो	३।१४।१२।५२ ॥	अशमन्नजम	१७।१
	१५।५६	अशमन्वतीरौयते	३५।१०
अहन्द्विणा विश्वकर्मा तस्य मनो	१३।५५	अशमा च मे	१८।१३
अयन्द्विणा विश्वकर्मा तस्य रथस्वनश्च		अश्याम तङ्गामम्	१८।७४
	१५।१६	अश्वस्व वो	१२।७८॥१५।४
अयन्नोऽग्रिर्	५।३७॥७।४४	अश्वस्तपरो	२४।१
अयम्यथाद्विश्वव्यवास्तस्य चक्षुर्	१३।५६	अश्वस्य त्वा	३७।८
अयम्यथाद्विश्वव्यवास्तस्यरथप्रोतश्च		अश्ववती	१२।८१
	१५।१७	अश्ववतीर्गोमतीर्	३३।४०

अश्विनकृतस्य ते	२०३५	अस्मिं रुद्रा महना	३३५०
अश्विना गोभिर्	२०७३	अस्मि वोऽस्मिन्द्रियम्	६२२
अश्विना घर्मम्	३८१२	अस्या प्रत्नानु	३१६
अश्विना तेजसा	२०८०	अस्याजरासो	३३१
अश्विना नमुचं:	२०५८	अस्येदिन्द्रो वाहधे	३३६७
अश्विना पिवतम्	२०६०	अहःकेतुना	३७२१
अश्विना भेषजम्	२०६४	अहरहरप्रयावम्	११७५
अश्विना हविर्	२०६७	अहानिशश्ववन्तु नः	३६११
अश्विभ्याञ्चक्षुर्	१६८८	अहाव्यग्ने हविरास्ये	२०७६
अश्विभ्यास्पच्यस्व	१०३१	अहिरिव भोगैः	२६५१
अश्विभ्यास्पिन्वस्व	३८४	अङ्ग पारावतान्	२४२५
अश्विभ्याम्प्रातःसवनम्	१६२६	अङ्ग तमसि	१२
अश्वो घृतेन त्वन्या	२६१०	आकृत्तिमगनिम्	११६६
अषाढं युक्त्वा पृतना	३३२०	आकृत्यै प्रयुजे	४७
अषाढासि महमाना	१३२६	आकृष्ण न रजसा	३३४३॥३४३१
अष्टौऽथ्यव्यत्	३४१४	आक्रन्दथ बलमोजो	२६५६
अमङ्गाता सहस्राणि	१६५४	आक्रम्य वाजिन्	१११८
अमवे स्वाहा वसवे स्वाहा	२२३०	आगत्य वाज्यध्वानम्	१११८
असि यमो अस्यादित्यो	२६१४	आगन्मविश्ववेदसम्	३३८
असुन्वन्तमयजमानम्	१२६२	आग्नेयः कृष्णयौवः	२६५८
असुर्या नाम ते लोका	४०३	आग्रयणश्च मे	१८२०
असौर्यस्तासो	१६६	आघा ये अग्निम्	७३२
असौ या सेना	१७४७	आच्याजागु	१६६२
असौ योऽवसर्पति	१६७	आच्छन्दः	१५५
अस्कन्नमय	२१८	आजङ्गन्ति	२६५०
अस्ताव्यग्नि	१२२८	आजिघ्रकलशम्	८४२
अस्माकमिन्द्रः	१७४३	आजुह्वान ईडो	२६२८
अस्मात्त्वमधि	३५२२	आजुह्वानःसुप्रतीकः	१७७३
अस्मिन् महत्यर्थावे	१६५५	आजुह्वानाः सरस्वती	२०५८

आतन्त्रज	१२।२७	आपश्चित्पितृ	३३।१८
आतप्त इन्द्रायवः	३३।२८	आपो अस्मान्मातरः	४।२
आतिथ्यरूपम्	१।१।१४	आपोदेवीः	१२।३५
आतिष्ठन्त्यसि	३३।२२	आपो ह यद्	२७।२५॥३२।७
आतिष्ठ हवङ्गन्	८।३३	आपोहिष्ठा मयोभुवः	११।५० ॥ ३६।१४
आत् न इन्द्र	३३।६५	आप्यायस्व मदिन्तम	१२।११४
आ ते वत्सो	१२।११५	आप्यायस्व समेतु ते	१२।११२
आत्मने मे	७।२८	आब्रह्मन् ब्राह्मणो	२२।२२
आत्मन्नुपस्थे	१।१।२२	आमन्द्रैरिन्द्र	२०।३३
आत्मानम् ते	२।१।१७	आमावाजस्य प्रसवो	८।१८
आ त्वा जिघर्षि	११।२३	आमूरज	२।१।५७
आ त्वा हार्षं	१२।११	आयङ्गौःपृश्नि	३।६
आदित्यङ्गर्भम्	१३।४१	आयद्विषे वृषतिम्	३३।११
आदित्यै नो	२।१।८	आयन्तु नः पितरः सीम्यसो	१।१।५८
आधत्त पितरो	२।३३	आयातसुप	३३।८८
आ न इडाभि	३३।३४।४७	आयात्विन्द्रो	२०।४७
आ न इन्द्रो दूराटा	२०।४८	आयासाय स्वाहा	३।१।११
आ न इन्द्रो हरिभि	२०।४९	आयुमे पाहि	१।४।१७
आ न एतु मनः	३।५४	आयुर्यज्ञेन	९।२१ ॥ १८।२९ ॥ २२।३३
आ ना सत्यात्रिभि	३।४।४७	आयुश्मानघे	३।५।१७
आ नो नियुक्तिः	२७।३८	आयुष्यं वर्चस्यं	३।४।५०
आ नो भद्राः	२।५।१४	आयोहा सदने	१।५।६३
आ नो मित्रावरुणा	२।१।८	आराति पार्थिवं	३।४।३२
आ नो यज्ञन्दिवि	३३।८५	आरोदधी अपृणद्	३३।७५
आ नो यज्ञभारतैः	२।१।३३	आवाचो मध्यमरुहद्	१।५।५१
आन्वाणि स्थाली	१।१।८६	आवायो भूष	७।७
आपतथे त्वा	५।५	आविर्मर्याः	१०।९
आपये स्वाहा	९।२०	आ विन्वतः	११।२४
आपवस्व	८।६३	आ वो देवाश्च	४।५

आयः शिशानो	१७३३	इन्द्रघोषस्त्वा	५।११
आयस्त्रिवह्नानः	१४।२३	इन्द्र मरुत्व इह	७।३५
आश्रावयेति	१८।२४	इन्द्रमिहुरी	८।३५
आसन्दीरुपं	१८।१६	इन्द्रावायू इमे सुता	७।८ ॥ ३३।५६
आसीनासी	१८।६३	इन्द्रवायू बृहस्पतिम्	३३।४५
आसु ते सिञ्चत	३३।२१	इन्द्रवायू सुसन्दृशा	३३।८६
आसुष्यन्तो	२८।३१	इन्द्रश्च मरुतश्च	८।५५
आहस्पितृन्	१८।५६	इन्द्रश्च सन्वाट्	८।३७
इच्छन्ति त्वा	३४।१८	इन्द्रस्य क्रोडो	२५।८
इड एस्यदित	३।२७ ॥ ३।२२	इन्द्रस्य रूपम्	१८।८१
इडाभिरगु निरीडाः	३१।१४	इन्द्रस्य वचो मरुताम्	२८।५४
इडाभिर्मन्वानाप्रोति	१८।२८	इन्द्रस्य वचोऽसि	८।५ ॥ १०।२१
इडामगु ने	१२।५१	इन्द्रस्य वृणो	१७।४१
इडायाक्त्वापदे	३४।१५	इन्द्रस्य सूरसी	५।३०
इडेरन्तेहव्यं	८।४३	इन्द्रस्यौजस्य	३७।६
इदमापः	६।१७	इन्द्राग्नौ अपादियम्	३३।८३
इदमुत्तरान्	१३।५७	इन्द्राग्नी अव्यथमानाम्	१४।११
इदस्पितृभ्यो	१८।६८	इन्द्राग्नी आगतं	७।३१
इदस्येब्रह्म च	३२।१६	इन्द्राग्नी मित्रावरुणा	३३।४८
इदं विष्णुर्विचक्रमे	५।१५	इन्द्राग्न्योः पक्षतिः	२५।५
इदं हविः	१७।४८	इन्द्राय त्वा	६।३२ ॥ ३।८
इन्दुर्दक्षः	१८।५३	इन्द्रायाहि चित्रभानो	२०।८७
इन्द्र आसन्नेता	१७।४०	इन्द्रायाहितूतुजान	२०।८८
इन्द्रन्दुरः कवथी	२०।४०	इन्द्रायाहि धियेषितो	२०।८८
इन्द्रं देवीर्विशो	१७।८६	इन्द्रायाहि इवहन्	२६।५
इन्द्रं विश्वा १२।५६ ॥ १५।६१	१७।६१	इन्द्रायायेन्दुं	२०।५७
इन्द्रः सुवामा स्ववान्	२०।५१	इन्द्रे मम्यतरां	१७।५१
इन्द्रः सुवामा इदयेन	१८।८५	इन्द्रे हि मरुता	३३।२५
इन्द्र गोमन्निहायाहि	२६।४	इन्द्रोविश्वस्य	३६।८

इन्द्रोत्तमम्	३३।२८	इषिरो विश्वव्यचा	१८।४१
इन्धानाम्ना	३।१८	इषेत्योर्जे त्वा	१।१
इयन्तु यज्ञिया	४।१३	इषेप्रिन्वस्वोर्जे	३८।१४
इयं वेदिः परो	२३।६२	इषिरायेरमस्व	१३।३५
इयत्यथे आसीन्	३७।५	इष्कर्त्तारमध्वरस्य	१२।११०
इयदस्यायर्	१०।२५	इष्कृतिर्नामवो	१२।८३
इयमुपरि	१३।५८	इष्टोश्चग् निराहुतः	१८।५७
इयज्यन्नग्ने	१२।१०८	इष्टोयज्ञो	१८।५६
इवारवती धेनुमती	५।१६	इष्टरतिर्गिह	८।५१
इयञ्जीवेभ्यः	३५।१५	इष्टैवाग्नेश्चधि	२७।४
इमन्देवा	६।४० ॥ १०।१८	ईडितोटे वैर्हृगिवां	२०।३८
इमन्नोदेव	१।१८	ईष्टन्नामणताहृन्नाम	१७।८४
इमस्माहिं सीरेकशफं	१३।४८	ईष्टहृन् न्याहृहृन्	१७।८१
इमस्माहिं सीर्हि पादम्	१३।४७	ईष्टायामि	२६।३
इमश्चे वरुण	२।११	ईर्मान्नामः	२६।२१
इमं साहसं	१३।४८	ईशानाय परस्वतम्	२४।२८
इमं स्तनमूर्जस्वत्सम्	१७।८७	ईशावास्यमिदं	४०।१
इममूर्णायुम्	१३।५०	उच्छुष्माश्चोषधीनाम्	१२।८२
इमा उ त्वा पुरुवसो	३३।८१	उतनोहिर्वुध्नः	३४।५३
इमान्ते धियम्	३३।२८	उतस्मास्य	६।१५
इमा गिर आदित्येभ्यो	३४।५४	उनेदानीम्	३४।३७
इमाते ते वाजिन्	२६।१६	उत्क्राममहते	१।२१
इमा नु कम्भुवना	२५।४६	उत्तमायामव	३४।१४
इमामगटभृणान्शना	२२।२	उत्तिष्ठन्नोजसा	८।३८
इमा मे अग्ने इष्टका	१७।२	उत्तिष्ठ ब्रह्मणस्पते	३४।५६
इमा रुद्राय	१६।४८	उत्यायवहृती	११।६४
इमो ते पचावजरो	१८।५२	उत्सक्थ्याभव	२३।२१
इषमूर्जमहमित	१२।१०५	उत्सादेभ्यः	३०।१०
इषश्चोर्जय	१४।१६	उक्ताः सञ्चरा एता	२४।१५-१७

उक्ताःसञ्चरा एताःपनासीरीयाः	२४।१९	उपप्रयन्तोऽध्वरम्	३।११
उक्थेभिर्द्वं बहन्नामा	३३।७६	उपप्रागाच्छ सनं	२९।२३
उक्थाङ्गुणोतु	११।५७	उपप्रागात्परमं	२९।२४
उक्तासमुद्रो	१७।६०	उपप्रागात्सु मन्त्रे	२५।३०
उयं लोहितेन	३९।९	उपयामगृहीतोऽसि, ध्रुवोऽसि	७।२५
उययभीमय (१७, ८६)	३९।७	उपयामगृहीतोऽसि प्रजापतये	२३।२४
उयस्तु घनमणः	३३।८०	उपया० बृहस्पतिसुतस्य	८।९
उयाविघनिना	३३।६१	उपया० मधवे	७।३०
उया ते जातमन्त्रो	२६।१६	उपया० सावित्रोऽसि	८।७
उदक्रमीद	११।२२	उपया० सुशर्मासि	८।८
उदग्ने तिष्ठ	१३।१२	उपाया० हरिरसि	८।११
उदीचीनारोहा	१०।१३	उपया० इन्द्राय	७।२२
उदीरतामवर	१९।४९	उपया० अग्नये	८।४७
उदुतिष्ठ	११।४१	उपया० अन्तर	७।४
उदुत्तमं वरुणस्य	१२।१२	उपया० अश्विभ्यां	२०।३३
उदुत्यञ्जातवेदसम्	७।४१ ॥ ८।४१।३३।३१	उपया० आगयथो	७।२०
उदु त्वा विश्वे	१२।३१ ॥ १७।५३	उपया० आदित्येभ्यः	८।१
उदेनमुत्तरा	१७।५०	उपया० आश्विनं	१९।८
उदेषाम्बाहू	११।८२	उपश्वासय प्रथिवीम्	२९।५५
उदशामञ्च	१७।६४	उपहृता इह	३।४३
उद्विषं क्षभाना	५।२७	उपहृताःपितरः	१९।५७
उद्वर्षय मधवन्	१७।४२	उपहृतीयोऽपितीप	२।११
उद्वृध्यस्वाग्ने	१५।५४ ॥ १८।६१	उपहृरेगिरीणाम्	२६।१५
उद्वयन्तमसम्परि	२०।२१	उपावस्त्रजन्मन्या	२९।३५
	२७।१० ॥ ३५।१४।३८।२४	उपावीरस्युप	६।७
उद्व्रतकृष्णो	२४।७	उपास्मैगायता	३३।६२
उपज्जमन्नप	१७।६	उभा पिबतम्	३४।२८
उपत्वान्ने	३।४	उभाभ्यान्देव	१९।४३
उपनःसूनवो	३३।७७	उभावामीन्द्राग्नी	३।१३



उभेसुषन्द्र	१५।४३	ऋतं सत्यम्	११।४७
उद्यन्तस्तु	१८।७०	ऋतजिष	१७।८३
उरुविष्ठी	५।३८-४१	ऋतयेक्षी मे	३०।१३
उशिक्वन्देव	८।५०	ऋतवसा	३३।४०
उशिक्पावकी	१२।२४	ऋतवसो	२६।१४
उशिंगसि	५।३२	ऋतवस्य	१७।३
उषस्तसिच	३४।३३	ऋतञ्च सत्यञ्च	१७।८२
उषासानक्तम्	२०।६१	ऋतावानम्नाक्षिषं	१२।१११
उषासानक्ता	२०।४१	ऋतावानं वैश्वान०	२६।६
उषेयह्वी	२१।१७	ऋतावाडृतधामा	१८।३८
उसावितम्	४।३३	ऋतुथेन्द्रो	२०।६५
ऊर्कचमे	१८।८	ऋधागित्या	३३।८७
ऊर्गस्याङ्गिरसस्य	४।१०	एकयाच	२७।३३
ऊर्जं वहन्तीर्	२।३४	एकयान्तुवत	१४।२८
ऊर्जानपाज्	१२।१०८	एकस्तुष्टुर्	२५।४२
ऊर्जानपातं	२७।४४	एकस्मै स्वाहा	२२।३४
ऊर्ध्वं ऊषथ	११।४२	एकाचमे	१८।२४
ऊर्ध्वं मेनम्	२३।२७	एजतुदशमास्यो	८।२८
ऊर्ध्वं मेना	२३।२६	एण्डङ्गोमण्डूकी	२४।३६
ऊर्ध्वस्यमभिधो	२७।११	एतस्मानाथ	१८।६०
ऊर्ध्वमारोह	१०।१४	एतन्नेदेव	२।१२
ऊर्ध्वं भव प्रति	१३।१३	एतं सधस्य	१८।५८
ऋक्सामयोः	४।८	एतत्तेरुद्रा	३।६१
ऋचवाचं	३६।१	एताश्चर्षन्ति	१७।८३
ऋचेत्वा	१३।३८	एतान्वः सुभगा	२८।५
ऋचो नामास्मि	१८।६७	एतापेन्द्राग्ना	२४।८
ऋजवेत्वा	३७।१०	एतावद्रूपं	१८।३१
ऋजी ते परि	२८।४८	एतावानस्य	३१।३
ऋतञ्चमे	१८।६	एदमजन्म	४।१

एषोऽथो धिषोमहि (१९६)२०१३॥३८२५	कन्याव्रव	१७।९७
एनाविश्वान्यर्थश्वा	२६।१८	कथात्वन्नकृत्या ३६।७
एनावोषगन्मि	१५।३२	कथानश्चिद २७।३९ ॥ ३६।४
एभिर्नोषकैर्	१५।४६	कल्पन्तान्ते ३५।९
एवम्हन्दी	१५।४	कवष्योन २०।६० ॥ २१।३४
एवेदिन्द्रं	२०।४५	कस्तुञ्छति २३।३९
एष ऋगः	२५।२६	कस्तु युनक्ति १।६
एष ते गायवो	४।२४	कस्तु विमुञ्चति २।२३
एष ते निऋते	९।३५	कस्तु सत्यो २७।४० ॥ ३६।५
एष ते रुद्र	३।५७	कार्दमरे २३।५५
एष वसोमी	३४।४८	काष्ठात्काण्डात् १३।२०
एषस्रवाजी	९।१४	कामङ्गामदुघे १२।७२
एषा ते अगने	२।१४	कायस्वाहा ५२।२०
एषा ते शुक्र	४।१७	कार्षिगमि ६।२८
एषावःसा सत्या	९।१२	काव्ययोगाजानेष ३३।७२
एषोहदेवः	३२।४	कास्विदामीत् २३।११-५३
एष्टुषु	३६।१३	किंस्वित्सूर्येसमं २३।४७
एन्द्रःप्राणो	६।२०	किंस्विदामीद् १७।१८
ओजस्य मे	१८।३	किंस्विहनं १७।२०
ओमासथ्यर्षणी०	७।३३	कुक्कुटोऽसि १।१६
ओषधयःप्रति	११।४८	कुतस्तु मिन्द्र ३३।२७
ओषधयःसम०	१२।९६	कुम्भोवनिष्ठुर् १९।८७
ओषधीःप्रति	१२।७७	कुर्वन्न वेह कर्माणि ४०।२
ओषधीरिति	१२।७८	कुलायिनीघृतवती १४।२
कःस्विदेकाक्षी	२३।९-४५	कुविदङ्ग १०।३२॥१९।६॥२३।३८
ककुभं रूपं	८।४९	कणुष्वपात्रः १३।९
कत्यस्वविष्ठाः	२३।५७	कणायीवा २४।६-९-१४
कदाचनप्रयु०	८।३	कणाभीमाम् २४।१०
कदाचनस्तरी	३।३४॥८।२	कणोस्याखरेष्ठी २।१

केतुदृष्टवन्	२९।३७	घृतमिमिचे	१७।८८
केष्वन्तःपुरुष	२३।५१	घृतवतीभुवनानाम्	३४।४५
को अस्य वेद भुवनस्य	२३।५९	घृताचीस्थी	२।१९
कोऽदात्क ईअदात्	७।४८	घृताच्यसि	२।६
कोऽसि	७।२९॥२०।४	घृतेन सौता	१२।३०
क्रमध्वमग्निना	१७।६५	घृतेनाक्तु	६।११
क्रव्यादमग्निम्	३५।१९	घृतेनाञ्जलसम्पथी	२९।२
क्षवस्य त्वा	३८।१९	क्षत्तुषःपिता	१७।२५
क्षवस्य थोनिरसि	(१०।८) २०।१	क्षतस्यशमे	१८।२५
क्षवस्योत्समसि	१०	क्षतुःसक्तिर्नाभिर्	३८।२०
क्षतेषाग्ने	२७।५	क्षतुस्त्रिंशत्तन्वा	८।६१
क्षपोराजद्रुत	१५।३७	क्षतुस्त्रिंशद्वाजिनो	२५।४१
स्वङ्गोवैश्वदेवः	२४।४०	क्षत्वारि शृङ्गान्त्रयो	१७।९१
गणानान्त्वा	२३।१९	चन्द्रमाश्रप्तुन्तरा	३३।९०
गन्धर्वस्तु	२।३	चन्द्रमा मनसो	३१।२२
गर्भो अस्योषधीनाम्	१२।३७	चित्तिञ्ज, होमि	१७।७८
गर्भोदिदानां	३७।१४	चित्तपतिर्मां	४।४
गायत्रच्छन्दोऽसि	३८।६	चित्रन्देवानाम्	७।४२ ॥ १३।४६
गायत्रीविष्टुप्	२३।३३	चिदसितया	१२।५३
गायत्रेष त्वा	१।२७	चिदसिमनासि	४।१९
गाव उपावता	३३।१९-७१	चोदथिवी सुनृतानाम्	२०।८५
गृहामात्रिभौत	३।४१	जनयत्यै त्वा	१।२२
गोवभिदं	१७।३८	जनस्य गोपा	१५।२७
गोभिर्नसोम	२०।६६	जनिष्ठाउद्यः	३३।६४
गोमद्रूपुषासख्या	२०।८१	जवोयस्ते	९।९
ग्रहाजर्जाहुतयो	९।४	जिह्वा मे भद्रम्	२०।६
शीर्षे ण ऋतुना	२१।४	जीमूतस्यैव भवति	२९।३८
वर्षेत्तप्ते	३८।२१	जुषाणोवर्द्धिर्	२०।३९
घृतङ्कृतपावानः	६।१९	न्यैष्ठ्यम	१७।४

अधोतिरसि	५।३५	तपस्य तपस्यश्च	१५।५७
सम्पत्नीभिर्	१५।५०	तपसे कौलालं	३०।७
सम्प्रवथा	७।१२	तपसे स्वाहा	३८।१२
सखा यामि	१८।४८ ॥ २१।२	तप्तायनीमिऽसि	५।८
तन्ना शोचिन्न	३।२६	तमिद्भं	१८।३०
तन्नासमिद्धिर्	३।३	तमिन्द्रम्पशवः	२०।६८
तं यज्ञम्बर्हिषि	३१।८	तमीशानञ्जगतम्	२५।१८
तं वो दस्य	२६।११	तसु त्वा दध्यङ्	११।३३
तश्चक्षुदेवहितं	३६।२४	तसु त्वा पाथ्यो	११।३४
ततो विराडजायत	३१।५	तरणि विश्वदर्शतो	३३।३६
तत्सवितुर्वरेण्यं	३।३५ ॥ २२।८ ॥ ३०।२ ॥ ३६।३	तव भ्रमास	१३।१०
तत्सूर्यस्य	३३।३७	तव वायवतस्यते	२७।३४
तदश्विना	१८।८२	तव जरीरं	२८।२२
तदस्य रूपममृतं	१८।८१	तवायं	२६।२३
तदिदास	३३।८०	तस्मा अरक्तः	११।५३ ॥ ३६।१६
तदेजति तन्नैजति	४०।५	तस्मादश्या	३१।८
तदेवाग्निस्तद	३२।१	तस्माद् यज्ञात् सर्वद्वतः चक्षः	३१।७
तद्विप्रासो	३४।४४	तस्मात् यज्ञात् स० सम्भृतं	३१।६
तद्विष्योः परमम्	६।५	तस्य वयं	२०।५२
तनू नपाच्छुचि०	२१।१३	तस्यासो सत्यसवसः	४।१८
तनू नपात् पथ	२८।२६	ता अस्य सूददोहसः	१२।५५ ॥ १५।६०
तनू न पादसुरो	२७।१२	ता उभौ चतुरःपदः	२३।२०
तनूपा अग्ने ऽसि	३।१७	तां सवितुर	१७।७४
तनूपा भिषजा	२०।५६	ता न आवोढं	२०।८३
तन्नुना राघस्योषेय	१५।७	ता नासव्या	२०।७४
तन्नक्षरीपं	२७।२०	तान् पूर्या	२५।१६
तन्नो वातो	२५।१७	ता भिषजा	२०।७५
तन्मित्रस्य	३३।३८	तिरथीनो	३३।८
		तिस्र इडा	२१।१

तिस्रस्त्रेधा	२०६३	त्वमग्र प्रथमा	६४।१२
तिस्रो देवीर्बर्हिर्	२७।१८	त्वमग्र व्रतपा	४।१६
तिस्रो देवीर्हविषा	२०।४३	त्वमङ्ग प्रशंसिषो	६।३७
तीत्रान् घोषान्	२८।४४	त्वमिन्द्र प्रसूर्तिष्व	१०।६६
गुभ्यन्ता अङ्गि	२।११६	त्वमिमा ओषधीः	३४।२२
ते अस्य योषणे	२७।१७	त्वहुत्तमास्योषधे	१२।१०१
ते आचरन्ती	२८।४१	त्वन्नो अग्ने तव	३४।१३
ते आयजन्त	१७।२८	त्वन्नो अग्ने वरुणस्य	२१।३
तेजः पयना	१८।८५	त्वं यविस्र	१३।५२ ॥ १८।७७
तेजोऽसि तेजो	१८।८	त्वं सोमं पिबमिः	१८।५४
तेजोऽसि शुक्र	३२।१	त्वं सोमं प्राचिकीतो	१८।५२
ते नो अवन्ती	८।१७	त्वथा हि नः	१८।५३
ते हि पुत्रासो	३।३३	त्वष्टा तुरीषो	२१।२०
यथा देवा	२०।११	त्वष्टा दधच्छुस्र	२०।४४
वातारमिन्द्रम्	२०।५०	त्वष्टा योरन्दवकाम	२८।८
विंशद्दाम	३।८	त्वामग्र अङ्गिरसो	१५।२८
त्रिधा हित	१७।८२	त्वामग्रं पुष्करा	१५।२२
त्रिपादूङ्	३१।४	त्वामग्रं यजमाना	१२।२८
विद्वदसि	१५।८	त्वामग्ने वृषते	२७।३
व्रीणि त आहुर्	२८।१५	त्वामद्य ऋषे	२१।६१
व्रीणि पदा	३४।४७	त्वामिदं हृदामहं	२७।३७
व्रीणि शतावी	३३।७	त्वा गन्धर्वा	१२।८८
व्रीन्त्समुद्रान्त	१३।३१	त्वां चित् श्वस्तम	१५।३१
वाम्बकं यजामहे	३।६०	त्वां हि मन्द्रतम	३३।१३
वावथो गायत्रै	२४।१०	त्वं अग्ने स्वाहुत	३३।१४
त्र्यविश्व मे	१८।२६	दंष्ट्राभ्याम्	११।७८
वायुषज्जमदघे :	३।६२	दक्षिणामारोह	१०।११
त्वमग्र ईडितः	१८।६६	दक्षिणाधो	२३।३२
त्वमग्ने द्युमिस्	११।२७	दक्षा युवा कवः	३३।५८

दिग्भ्यः स्वाहा	३८।२	देव सवितरपते	५।३९
दिवः पृथिव्याः	२८।५३	देवस्वासवितो	११।६३
दिवस्पति	१२।१८	देवस्य चेततो	२२।११
दिविधा इमं	३८।११	देवस्य त्वा सवितुः प्रसवे	१।१०-२१-२४ ॥
दिवि पृथो	३३।९२	५।२२-२६ ॥ ६।१-९-३० ॥ ८।३०-३८ ॥	
दिवि विश्वम्	२।२५	१।१९-२८ ॥ १८।३७ ॥ २०।३ ॥ २७।९ ॥	
दिवो मूर्ध्निमि	१८।५४	३८।१	
दिवो वा विष्ण उत	५।१९	देवस्यं सवितुर्मतिम्	२२।१४
दीक्षायै रूपं	१९।१३	देवश्याहं सवितुः सवे	८।१०-१७
दीर्घायुम्न	१२।१००	देवहृद्यञ्च भ्रात्र	१७।६२
दग्ने देवोर्दिग्धो	२१।१६	देवा गातुविदो	८।२१
दृंहस्व देवि	११।६९	देवा देवानाम्भिषजा	२१।५३
दृते दृह मा ज्योक्	३६।१९	देवा देव्या होतारा	२८।१७
दृते दृह मा मित्रस्य	३६।१८	देवा देव्या होतारा देवमिन्द्रं वयोधसम्	
दृशानी रुक्म	१२।१-२५		२८।४०
दृष्टा परिस्वतो	१९।७९	देवानाम्भद्रा सुमतिर,	२५।१५
दृष्टा रूपे	१९।७७	देवान्दिवसगन्	८।६०
देव इन्द्रो	२१।५५ ॥ २८।१९	देवा यज्ञमतन्वत	१९।१२
देवन्देवं वो	३३।९१	देवासो हि	३३।९४
देवं बर्हिः सरस्वती	२१।४८	देवो उषासा नक्ता	२८।३७
देवं बर्हिः सिन्द्रं	२८।१२	देवो उषासा नक्तेन्द्र	२८।१४
देवं बर्हिर्वयो	२८।३५	देवो उषासा अग्निना	२१।५०
देवं बर्हिर्वारितीनां	२१।५७	देवो ऊर्जा इतोदुषे	२१।५२ ॥ २८।१६।३९
देवं बर्हिर्वारितीनां देवमिन्द्र	२८।२१	देवो जोष्ट्रो वसुधितो	२८।१५-३८
देवं बर्हिर्वारितीनां देवमिन्द्रं वयोधसम्		देवो जोष्ट्रो सरस्वत्य	२१।५१
	२८।४४	देवो यावापृषिवी	३७।३
देवकृतस्वैनसो	८।१३	देवोराप एष वो	८।२६
देव श्रुती	५।१७	देवोरापः श्रुद्धा	६।१३
देव सवितः	९।१ ॥ ११।७ ॥ ३०।१	देवोरापो अपाःस्पृष्ट	६।२७

देवीर्दार इन्द्रं	२८१३	द्रस्य सक्त	१३१३
देवीर्दार अश्विनः	२१४८	द्रविषो दाः	२६१२
देवीर्दारो वयोधस	२८३६	द्रापे अन्वसस्यते	१६४७
देवीस्तिस्रस्तिस्रो देवीः	२८१८	द्रुपदादिव	२०१२०
देवीस्तिस्रस्तिस्रो देवीर् २१५४॥२८४१	२१५४॥२८४१	द्रवन्नः सर्पिर्गसुतिः	११७०
देवेन नो ममसा	३४२३	हारो देवीरन्वस्य	२७१६
देवेभ्यो हि	३३५४	ह्विपदाया चतुष्पदा	२३३४
देवो अग्निः स्वित्कृत	२१५८	हे विरुपे चरतः	३२५
देवो अग्निः स्वित्कृद्देवमिन्द्र	२८२२	हे सती अश्रण्वं	१८४७
देवो अग्निः स्वित्कृद्देवमिन्द्रं वयोधसम्		धन्वना गा	२८३८
	२८४५	धर्मा दिवो	३७१६
देवो देवैर्व	२१५६॥२८२०	धाता रातिः	८१७
देवो नरा शंभो	२८४२	धाताः करम्भः	१८२१
देवो वनस्पति	३८४३	धानानां रूपं	१८२२
देव्यो वस्यो	३७४	धानावन्तः	२०१२८
देहि मे ददामि ते	३५०	धान्यममि	१२०
देव्या अप्थर्व्यवक्त्रा	२३४२	धामच्छदग्नि	१८७६
देव्याभिमाना	२०४२	धामन्ते विश्व	१७२८
देव्याय धर्मं	१७५६	धूमान् वसन्ताया लभन्ते	२४११
देव्यावध्वर्यु	३३३३-७३	धूसा वधुनीकाशाः	२४१८
देव्या हीतारा ऊर्ध्वः	२७१८	धूरसि धूर्व	१८
देव्या हीतारा प्रथमा	२८३२	धृष्टिरसि	११७
देव्या हीतारा भिषजो	२११८	ध्रुवचिति ध्रुव	१४१
द्यान्वा लेखी	५४३	ध्रुवसदन्वा	८२
द्युभिरक्तुभिः	२४३०	ध्रुवासि धरुषा	१३१६
द्योः शान्ति	३६१७	ध्रुवासि धरुणे तो	१३३४
द्यौरासीत्	२३१२-५४	ध्रुवासि ध्रुवोऽयं	५२८
द्यौस्ते पृथिव्य	२३४३	ध्रुवोऽसि पृथिवी	५१३
द्यौस्ते पृष्ठम्	११२०	नक्तोप्रासा	१२१२ ॥ १७७७

नक्षत्र भ्यः	२२।२८	नमस्त ह्यरस	१७।११॥३६।२०
न त विदाथ	१७।३१	नमो गणेश्यो	१६।२५
न तद्रवांसि	३४।५१	नमो ज्येष्ठाय	१६।३२
न तस्य प्रतिमा अस्ति	३२।३	नमो धृष्टावे	१६।३६
न ते दूर परमा	३४।१९	नमो नभस्तुशाय	१६।१८
नत्वा वां २॥५अन्यो	२७।३६	नमो विन्दिने	१६।३५
नदीभ्यः पौञ्जिष्ठ	३०।८	नमो मितस्य	४।३५
नभश्च नभस्यश्च	१४।१५	नमो रोहिताय	१६।१९
नम आशवे	१६।३१	नमो वः पितरो	२।३२
नम उष्णीषिणे	१६।२२	नमो वसते	१६।२१
नमः कपर्दिने	१६।२९	नमो वन्याय	१६।३४
नमः कूप्याय	१६।३८	नमो वात्याय	१६।३९
नमः कृतस्त्राय	१६।२०	नमो विस्तजङ्गो	१६।२३
नमः पर्णाय	१६।४६	नमो वज्राय	१६।४४
नमः पर्याय	१६।४२	नमोऽस्तु नौलघीवाय	१६।८
नमः शङ्खे	१६।४०	नमोऽस्तु रुद्रेभ्यो येऽन्तरिक्षे	१६।६५
नमः शम्भवाय	१६।४१	नमोऽस्तु रुद्रेभ्यो ये दिवि	१६।६४
नमः शुक्राग्राय	१६।४५	नमोऽस्तु रुद्रेभ्यो ये पृथिव्यां	१६।६६
नमः श्रभ्यः	१६।२८	नमोऽस्तु सर्वेभ्यो	१३।६
नमः सभाभ्यः	१६।२४	नमो हिरण्यमाहवे	१६।१७
नमः सिकत्याय	१६।४३	नमो ऋस्वाय	१६।३०
नमः सुते निवृत्ते	१२।६३	नयान्परो	२०।२२
नमः सेनाभ्यः	१६।२६	नरा शंसः प्रति	२०।३७
नमः सोम्याय	१६।३३	नरा शंसस्य महिमानं	२९।२७
नमः सुत्याय	१६।३७	नर्माय पुंश्वत्	३०।२०
नमः स्त आयुधाया	१६।१४	नवदशभिरस्तुवत	१४।३०
नमस्तच्चभ्यो	१६।२७	नवभिरस्तुवत	१४।२६
नमस्ते अस्तु	३६।२१	नवविंशत्यास्तुवत	१४।३१
नमस्ते रुद्रमन्त्रे	१६।१	नवा उ एतन्त्रे	२३।१६॥३५।४४



न हि तेषाममा	३३२	परमेष्ठीं व्यचस्वतीं	१५६४
न हि स्पर्शमविदन्	३२६०	परमेष्ठमभिधीतः	८५४
नाना हि वां देवद्वितं	१९१७	परस्या षधि	११७१
नाभा पृथिव्याः	११७६	परितं द्रुडभो	३३६
नाभिर्मो चित्तम्	२०१९	परिते धन्वतो	१६१२
नास्या आसीदन्त	३११३	परिष्वा गर्वणो	५१२९
नायस्ते पत्नो	२३३६	परित्वाग्ने पुनं	१११२६
नाशयित्री वला सस्याः	१२१९७	परि द्यवापृथिवी	३२१२
निक्रमणत्रिषदन्	२५१३८	परि नोरुद्रस्य	१६५०
नियुत्वान् वायवा	२७१२९	परिमाग्ने दुश्चरिताद्	४१२८
निवेशनः सङ्गमनो	१२१६६	परि वाजपतिः	१११२५
निषमाट घृतव्रतो	१०२७॥२०१२	परिवारसि परित्वा	६१६
निहीता ह्योदषदने	११३६	परीतो विद्यता	१९१२
नीलपीवाः सितिकण्ठाः सर्वा	१६१५७	परीत्य भूतानि	३२१११
नी० शि० किं	१६१५६	परीमे गामनेषत	३५११८
नृत्ताय सूत	३०६	परो दिवा पर एनाः	१७१२९
नृष दे वेड	१७११२	पवमानः सो अद्य	१९१४२
पञ्च दिशो दे वीर्	१७१५४	पवित्रं पुनीहि	१९१४०
पञ्च नद्यः सरस्वती	३४१११	पवित्रे स्यो वैष्णव्यौ	१११२॥१०६
पञ्च स्वन्तः	२३१५२	पशुभिः पशुनाप्नोति	१९१२०
प्रथमपथः	३४१४२	पष्ठवाट् च मे	१८१२७
षयः पृथिव्यां	१८१३६	पष्टावाहो विराज	२४१२३
पयसा शुक्रमसृष्टं	१९१८४	पतन्तो अश्विनाः	२०१६२
पयसो रूपं	१९१२३	पावकया यमित	१७११०
पयसो रेत	३८१२८	पावकवर्चाः	१२११०७
परम्पत्यो अज	३५१७	पावकानः सरस्वती	२०१८४
परमस्याः परावतो	१११७२	पाहि नो अग्न एकया	२७१४३
परमेष्ठीं त्वासादयतु दिवस्पृष्टे ज्योतिष्मती		पिता नोऽसि पिता	३७१२०
	३५१५८	पितुं नु स्तोषं	३४१७

पितृभ्यः स्वधाधिभ्यः	१८।३६	पृथिव्ये स्वाहा	२२।२८
वीवो अन्ना रविहधः	२७।२३	पृथ्विस्तिरञ्जोन	२४।४
धुवमिव पितरा	१०।३४॥२०।७७	पृषदन्ना मरुतः	२५।२०
पुनन्तु मा देवजनाः	१८।३८	पृषतीमैराष्ट्र'	२०।८
पुनन्तु मा पितरः	१८।३७	पृष्टो दिवि	१८।७३
पुनरासद्य सटन'	१२।३८	प्रघामिनो	३।४४'
पुनरुर्जा	१२।८।४०	प्रजापतये च	२४।३०
पुनर्नः पितरों	३।५५	प्रजापतये त्वा	२२।५
पुनर्मनः पुनरायुः	४।१५	प्रजापतये पुरुषान्	२४।२८
पुनस्वादित्या	१२।४४	प्रजापतिः सम्भृ	३८।५
पुनाति ते परिस्रुत'	१८।४	प्रजापतिर्विश्वकर्मा	१८।४३
पुरा क्रु रस्य	१।२८	प्रजापतिश्चरति	३१।१८
पुरीष्यसो अग्रयः	१२।५०	प्रजापतिष्ठा	१३।१७
पुरीष्योऽसि	११।३२	प्रजापते न	१०।२०॥२३।६५
पुरुदस्यो	८।३०	प्रजापतेस्तपसा	२८।११
पुरुष एवेद'	३।१२	प्रजापतौ त्वा	३।५।६
पुरुष स्रगश्चन्द्रमसो	२४।३५	प्रतद्विष्णु	५।२०
यूर्णा दर्वी परापत	३।४८	प्रतद्वीचेदस्रतश्च	३।२८
पूषणं वनिष्ठु नः	२५।७	प्रति क्षत्रे प्रति	२०।१०
पूषन्तव व्रते	३४।४१	प्रति पदसि	१५।८
पूषा पञ्चाक्षरेण	८।३२	प्रतिपन्यामप	४।२८
पृच्छामि त्वा चितये	२३।४८	प्रतिश्रुत्वा या	३०।१८
पृच्छामि त्वा पर	२३।६१	प्रतिस्पशो	१३।११
पृथिवी देवयजन्वी	१।२५	प्रतीचीमारोह	१०।१२
पृथिवी चम इन्द्रश्च	१८।१८	प्रतूर्त्तं वाजिन्	११।१२
पृथिवीच्छन्दो	१४।१८	प्रतूर्वन्नेक्ष	११।१५
पृथिव्या अह	१७।६७	प्रत्युष्ठ' रवः	१।७-२८
पृथिव्याः पुरीष	१४।४	प्रथमाद्वितीयैः	२०।१२
पृथिव्याः सधस्याद्	११।१६	प्रथमा वां	२८।७

प्रतूकम् ब्रह्मणस्पतिर्	३४।५७	प्रेतघ्ने ज्योतिष्मान्	१२।३२
प्रनोयच्छल्यर्थमा	८।२८	प्रेक्षो अग्ने	१७।७६
प्रपवतस्य	१०।१८	प्रैतु ब्रह्म	३३।८८ ॥ ३७।७
प्रपरायमग्निर्	१२।३४	प्रैतुवाजी	११।४६
प्र बाहवा सिद्धतं	२१।८	प्रैषिभिः प्रैषान्	१८।१८
प्रमन्त्रहे पवमानाय	३४।१६	प्रोथदश्री न	१५।६२
प्रमुञ्चधन्वनस्त्वं	१६।८	वट् सूर्य्य श्वसा	२३।४०
प्र याभि र्घासि दाश्रां	२७।२७	वग्मन्ऋ॥ऽअसि	३३।३८
प्रव इन्द्राय वृहते	३३।८६	वर्हि पदः पितर	१८।५५
प्रवायुमच्छा	३३।५५	बलविज्ञाय	१७।३७
प्रवाहजे सुप्रया	३३।४४	वह्नीनाम्पिता	२८।४२
प्रवीरया शुचयो	३३।७०	बाहू मे यत्नं	२०।७
प्रवीमहे मन्दमानाया	३३।२२	बीमत्सायै	३३।१७
प्रवी महे महि	३४।१७	वृहदिन्द्राय	२०।३०
प्रसद्य भस्मना	१२।३८	वृहन्निर्दिभ	३३।२४
प्रस्तरं परिक्षिना	१८।६३	वृहस्पते अति	२६।३
प्रागपागुदग्	६।३६	वृहस्पते परिदौया	१७।३६
प्राचीनं वर्हिः	२८।२८	वृहस्पते वाजजं जय	८।११
प्राचीमनु	१७।६६	वृहस्पते सविता	२७।८
प्राच्यदिशि स्वाहा	२२।२४	वीधः मे अस्य	१२।४२
प्राथं मे पाहि	१४।८	ब्रह्म चतुर्व पवते	१८।५
प्राथदा अपानदा	१७।१५	ब्रह्मजज्ञान	१३।३
प्राथपा मे अपानपा	२०।३४	ब्रह्मणस्पते त्वमस्य	३४।५८
प्राथश्च मे अपानथ	१८।२	ब्रह्मणं ब्राह्मणं	३०।५
प्राथाय मे वर्चोदा	७।२७	ब्रह्म सूर्यसमं	२३।४८
प्राथाय स्वाहा	२२।२३ ॥ २३।१८	ब्रह्मणि ये मतयः	३३।७८
प्रातरग्निं प्रात	३४।३४	ब्राह्मणमद्य	७।४६
प्रातर्जितम्भग	३४।३५	ब्राह्मणासः पितरः	२८।४७
प्रेता जयता नर	१७।४६	ब्राह्मणोऽस्य सुख	३१।११

मम एव भगवान्	३४।३८	मनोन्वाहामहे	३।५३
मगप्रथेतर्भग	३४।३६	मनो मे तर्पयत	६।३१
मद्रङ्गर्षभिः	२५।२१	मन्यवे यस्ताप	३०।१४
मद्रा उत प्रशस्तयो	१५।३८	मयि गृह्णाम्यये	१३।१
मद्रो नो अग्निराहुतो	१५।३८	मयित्वदिन्द्रियम्	३८।२७
मद्रो मेऽग्निं प्रच्यवस्व	४।३४	मयीदमिन्द्र	२।१०
मवतं नः ममनसौ	५।३ ॥ १२।६०	मयुःप्राजापत्य	३४।३१
मायै दार्वारारं	३०।१२	मरुतां स्तम्भा	२५।६
मज्यः सुपर्णा	१८।४२	मरुतो यस्य हि	८।३१
मृगो यज्ञस्य	१३।१५ ॥ १५।२३	मरुत्वन्तं वषभः	७।३६
भृताय त्वा	१।११	मरुत्वां२।५इन्द्र	७।३८
भूम्या चाखून्	२४।२६	मर्माणि ते वर्त्मणा	१७।४८
भूरसि भूमिरस्य	१३।१८	मशकान् केशरं	२५।३
भूर्भुवः स्वः सुप्रजाः	३।३७	महां २।५इन्द्रोऽनुवद	७।३८
भूर्भुवः स्वः	३६।३	महां २।५इन्द्रो न चीजसा	७।४०
भूर्भुवः स्वयौरिव	३।५	महां २।५इन्द्रो वज्रहस्तः	२६।१०,
मेषजमसि	३।६८	महानास्योरिवल्ले	२३।३५
मखस्यशिरोऽसि	३७।८	महिऽवीणामवो स्तु	३।३१
मधवे स्वाहा	७।३० ॥ २१।३१	महीयौः	८।३२ ॥ १३।३२
मधुनक्त	१३।२८	महीनाम्बधोऽसि	४।३
मधुसतीर्न	७।२	महीमधु	२१।५
मधुमात्रो	१३।२८	मही अग्नेः समिधानस्य	३३।१७
मधुवाता ऋतायते	१३।२७	मही अर्णः सरस्वती	२०।८६
मधुश्च माधवश्च	१३।२५	माच्छन्दःप्रभा	१४।१८
माधवा यज्ञप्रचसे	२७।१३	मात इन्द्र ते	१०।२२
मनसः काममाकृति	३८।४	माता च ते पिता च तेऽयं	२३।१४
मनस्य चाप्यायता	६।१५	माताच ते पिताच तेऽयं	२३।२५
मनोजूतिर्जुषता	२।१३	मातेष पुत्रम्	१२।६१
मनोमयेषु	७।१७	मा त्वाग्निर्धनयोद	३५।३७

मा त्वा तपत् प्रिय	२५।४३	य इन्द्र इन्द्रियं	२०।७०
मानःशंसो	२।३०	य इमा विश्वा	१७।१७
मान स्तोके तनये	१६।१६	य इमे द्यावापृथिवी	२६।३४
मानो महान्तमत	१६।१५	य एतावन्तश्च	१६।६३
मानो मितो वरुणो	२५।२४	यं क्रन्दसौ ऋवसा	३२।७
मापोमौषधीर	६।२२	यन्तेरेवी निरुर्तौ	१२।६५
मा भर्मा मविक्रयाः	१।२३ ॥ ६।३५	यम्परिधिम	२।१७
मामा हिंमौञ्जनिता	१२।१०२	यः प्राणतो	२३।३॥२५।११
मा वो विप्रत	१२।८५	यकामकौ	२३।२२
मा स भित्वा	११।६८	यकोऽमकौ	२३।२३
माहिर्भर्मा	६।१२।८।२३	य जातो मिवा	३३।३
मित्व हुवे	३३।५७	यजुर्भिराष्यन्ते	१६।२८
मित्व संसृज्य	११।५३	यज्जायतो	३४।१
मित्वश्चम इन्द्रश्च	१८।१७	यज्ञ यज्ञङ्क्व	८।२२
मित्वस्य चर्षणीभृती	११।६२	यज्ञस्य दोहो	८।६२
मित्वस्य मा	५।३४	यज्ञा यज्ञा वो	२७।४२
मिवावरुणाभ्यान्वा	७।२३	यज्ञेन यज्ञमयजन्ते	३१।१६
मितो न एहि	४।२७	यज्ञो देवानाम्	८।४॥३३।६८
मितो नवा चरिग्व	६।३३	य ते स्वाहा	२।८
मीदृष्टमशिवतम	१६।५१	यतो यतःसमीहसे	३६।२२
मुखं सदस्व	१६।८८	य ते गावादग्निना	२५।३४
मुञ्चन्तु मा	१२।८०	यत्ते पवितम्	१६।४१
मूर्द्धान दिवो	७।२४। ३।३८	यत्ते सादे महता	२५।४०
मूर्द्धा वयः	१४।८	यत्ते सोम दिवि ज्योति	६।३३
मूर्धासि राट्	१४।२१	यत् पुरुषं व्यदधुः	३१।१०
मृगो न भीमः	१८।७१	यत् पुरुषेण हविषा	३१।१४
मिधां मे वरुणो	३२।१५	यत् प्रज्ञानमुत	३४।३
मोष ष इन्द्राव	३।४६	यत्र धारा ऋनपेता	१८।६५
य आत्मादा बलदा	२५।१३	यत्र वाणाः सम्पतन्ति	१७।४८

यत्नं ब्रह्म च	२०।२५	यद्वाङ्मिष्टल	२६।१२
यत्नेन्द्रश्च	२०।२६	यन्ना च मे धर्ता	१८।७
यत्चीपधीः	१२।८०	यन्वीराड्	१४।२२
यथेमां वाचं	२६।२	यन्निर्निजा	२५।२५
यदक्रन्दः	२६।१२	यन्नीक्षण	२५।३६
यदग्रैकानि	११।७३	यन्मेच्छिद्र	३६।२
यदत्युपजिह्विका	११।७४	यमघ्नं कथ्यवाहन	१६।६४
यदव विमं	१६।३५	यमघ्नं पृक्तु	६।२६
यदद्य कञ्च	३२।३५	यमग्निना नमुचे	१६।३४
यदद्य मूर	३३।२०	यमश्विना सरस्वती	२०।६८
यदश्वस्य क्रविषो	२५।३२	यमाय त्वाङ्गिरस्वते	३८।६
यदश्वाय वास	२५।३६	यमाय त्वा मखाय	३७।११
यदस्या अङ्गभेद्याः	२३।२८	यनाय यमसू	३०।१५
यदाकृतात्	१८।५८	यनाय स्वाहा	३६।१३
यदा पिपेथ	१६।११	यमने दत्त	२६।१३
यदापो अघ्नया इति	२०।१८	यवानाम्नागो	१४।२६
यदा बध्नन्ताजायगा	३४।५२	यश्विदापो	२७।२६॥३२।७
यदि आगद्	२०।१६	यस्तु सर्वाणि	४०।६
यदि दिवा यदि	२०।१५	यस्तु अद्य कणवद्	१२।२६
यदि मा वाजयन्त	१२।८५	यस्तु अश्व मान	८।१२
यद्वध्यमुदरस्या	२५।३३	यस्तु द्रष्ट	७।२६
यदशमि यदरण्ये	३।४५॥२०।१७	यस्ते रसः	१६।३३
यद्वृत्तं यत्परा	१८।६४	यस्ते स्नेनः	३८।५
यद्वैवादेव	२०।१४	यस्माज्जातन्न	३२।५
यदेवामी	२३।२६	यस्मान्न जातः	८।३६
यद्भरिणो यवमत्ति	२३।३०-३१	यस्मिन् सर्वाणि	४०।७
यद्भविष्य	२५।२७	यस्मिन्नश्वस	२०।७८
यद्वाकिनो	२५।३१	यस्मिन्नृचः	३४।५
यद्वातो अपो	२३।७	यस्य कूर्मो गृह्णे	१७।५५

यस्य प्रयास	११।६	युक्तेन मनसा	११।१
यस्यायं विश्व	२३।८२	युक्ताय सविता	११।३
यस्यास्ते घोर	१२।६४	युक्ताहि केशिना	८।३४
यस्येने हिमवन्तो	२५।१२	युक्ताहि देवह	१२।३७।३३।४
यस्यैते यज्ञियो	८।२९	युजेवाम् ब्रह्म	११।५
यस्यौषधीः	१२।८६	युञ्जते	५।१४॥११।४॥३७।२
या इषवो यातु	१३।७	युञ्जन्ति ब्रह्म	२३।५
या ऋषधीः पूर्वा	१२।७५	युञ्जन्त्वस्य	२३।६
या ऋषधीः सोमराज्ञीर्वह्नी	१२।८२	युञ्जाथां रासभ	११।१३
या ऋषधीः सोमराज्ञीर्विष्टिताः	१२।८३	युञ्जानः प्रथम	११।१
यां २॥५भावह	८।१९	युनक्तु सीरा	१२।६८
याम्ने धान्देवगणाः	३२।१४	युवन्तमिन्द्रा	८।५३
याः फलिनी	१२।८९	युवां सुराम	२०।३३।२०।७६
याः सेना अभीलरो	११।७७	युष्मा इन्द्रो	१।१३
या ते अग्र	५।८	यूपत्रस्ता उत	२५।२९
या ते घर्म	३८।१८	ये अग्निष्वात्ता	१८।६०
या ते धामानि परमाणि	१७।२१	ये चैह पितरो	१८।६७
या ते धामानि हविषा	४।३७	ये जनेषु	११।७९
या ते धामान्यश्वसि	६।३	ये नौर्यानि	१६।६१
या ते रुद्र शिवा	१६।२-४९	ये ते पत्याः	३४।२७
या ते हृतिर्मोदृष्टम	१६।११	ये त्वाहि हृत्ये	३३।६३
यामिषुङ्गिरिशन्त	१६।३	ये देवा अग्नि नेचाः	८।३६
यावती टावापृथिवी	३८।२६	ये देवा देवानां	१७।१३
यावाङ्गशा	७।११	ये देवा देवेष्वधि	१७।१४
यावोदेवा	१३।२३।१८।४७	ये देवासो दिव्येकादश	७।१९
या व्याघ्रजिष्चिकोभी	१८।१०	येन ऋषयस्तपसा	१५।४९
या शतेन	१३।२१	ये नः पूर्वं	१८।५१
याश्चेदमुप	१।२९४	ये नः सपत्वा	३४।४६
यास्तो अथ	१३।२२।१८।४६	येन कार्माण्यपसो	३४।२

येन दौर्बया	३२।६	रजता हरिणीः	२७।३७
येन वदसि	१५।५५।१८।६२	रघवाङ्घ्र्यं	२८।४३
येन समस्तु	१५।४०	रधे तिष्ठन्नयति	२८।४३
येना पावक	३३।३२	रयिथ मे रायथ मे	१८।१०
येनेदम्भृतं	३४।४	रश्मिना सत्याय	१५।६
येऽन्नेषु विविध्यन्ति	१६।६२	राजन्मध्वराणाम्	३।२३
ये पथाम्यथि	१६।६०	राशसि प्राचौ दिग्	२४।१३
ये भूतानामधि	१६।५८	रा—गवसवस्ते	१५।१०
ये रूपसि प्रति	२।३०	रातिं सन्पतिम्	२२।१३
ये वाजिनम्परि	२५।३५	राया वयं ससर्वाहो	७।१०
ये वाऽमी रोचने	१३।८	राये तु वं	२७।२४
ये वृक्षेषु	१६।५८	रक्षं नो धेदि	१८।४८
तैषामध्येति	३।४२	रक्षं ब्रह्म	३।२१
ये समानाः समनसः पितरो	१८।४५	रुद्राः संसृज्य	११।५४
ये समानाः समनसो जीवा	१८।४६	रूपेषु वो रूप	७।४५
यो अग्निः कव्यवाङ्मनः	१८।६५	रेतो मूर्धं विमहाति	१८।७६
यो अग्निरग्रे रथ	१३।४५	रेवतौ रमध्वम्	३।२१।६।८
यो अस्त्रभ्यम्	११।८०	रोहितो धूम	२४।२
योमे योमे	११।१४	साङ्गलम्पवीरवत्	१२।७१
यो देवेभ्य	३१।२०	लोकान्मृष	१२।५४।१५।५८
यो नः पिता	१७।२७	लोमभ्यः खाहा	३८।१०
योनावभूरुख्य	१२।६१	लोमानि प्रयति	२०।१३
यो भूतानामधि	२०।३२	वक्ष्यन्ती वेदा	२८।४०
यो देवान्यो	३।२८	वनस्पतिरवष्टो	२०।४५
यो वः शिवतमो	११।५१।१३।१५	स्पतेऽवष्टजा	२७।२१
रथसाध्यागोऽसि	६।१६	वनस्पते वीङ्गो	२८।५२
	५।२३	वनेषु व्यन्तरिच	४।३१
रथोङ्घो वी	५।२५	वयन्ते अय	१८।७५
रथोङ्घा विव	२६।२६	वयन्तम्	१७।८०



वयं सोम	३५६	वाजस्य नु प्रसव	६१३
वयं हिल्वा	८२०	वाजस्य नु प्रसवे	६५॥१८३०
वरुणः क्षवम्	२०७२	वाजस्य मा प्रसव	१७६३
वरुणः प्राविता	३३४६	वाजस्ये ममसवः	६२३
वरुणस्योत्तम्भनमसि	४३६	वाजस्ये मास्यसुदः	६२४
वरुणीवष्ट	१३४४	वाजाय स्वाहा	१८२८॥२२३२
वर्षाभि ऋतुना	२१२५	वाजे वाजे वत	६१८॥२१११
वर्षांहु ऋतूनाम्	२४३८	वाजो नः सप्त	१८३२
वसन्ताय कपिञ्जलान्	२४२०	वाजो नो षट्	१८३३
वसन्तेन ऋतुना	२१२३	वातम्याग्नेनापानेन	२५२
वसवस्तथोदशाचरेषु	६३४	वातरं हा मव	६८
वसवस्वा कण्वन्तु	११५८	वातस्य कृतिश्च	१३४२
वसवस्ताच्छृन्दन्तु	११६५	वाताय स्वाहा	२२२६
वसवदग्धञ्जन्तु	२३८	वातो वा मनो वा	६७
वसवस्वा धूपयन्तु	११६०	वाम मद्य सवित	८६
वसु च मे वसतिश्च	१८१५	वायव्यैर्वायव्या	१६२७
वसुश्च ऋष्यान्	२४२७	वायुः पुनातु	३५३
वसुभ्यस्वा	२१६	वायुरग्नेना	२७३१
वसुनाम्नागोऽसि	१४२५	वायुरनिलमन्तम्	४०१५
वसोः पवित्रमसि	१२	वायुहा पचतै	२३१३
वसोः शतधारम्	१३	वायोः पूतः	१०३१॥१६३
वसुस्रदिति	४२१	वायो ये ते	२७३२
वसु वपाञ्जातवेदः	३५२०	वायो शुक्लो	२७३०
वाचन्ते शुभ्यामि	६१४	वाव हव्याय	१८६८
वाचस्पतये पवस्व	७१	विकिरिद्रविलोहित	१६५२
वाचस्पतिं	८४५॥१७२३	विज्यन्तुः	१६१०
वाचे स्वाहा	३६३	विचक्ष मे वेद्यश्च	१८११
वाक्यपुरस्तादुत	१८३४	विद्यदि	३३५८
वाजस्य मे	१८१	विद्या ते अग्ने	१२१६

विदासोदियाद्य	४०१४	विश्वे देवा अंगुषु	८५७
विपृतिव्राभा	२५१८	विश्वे देवा शृणुतेमं	२३५३
विधेम ते परमे	१७७५	विश्वे देवाश्चमसि धूम्रतीतो	८५८
वि न इन्द्र	८४४॥१८७०	विश्वे देवास आगत	७३४
वि पाजसा पृष्णना	११४८	विश्वेभिः सोम्यम्	३३१०
विभक्तारं हवामहे	३०४	विश्वेभ्यो मदिति	३३१६
विभ्रमसि प्रवाहणो	५३३१	विश्वो विवस्य	४८॥११६७२२२१
विभ्रमाता	२२१८	विश्वोः स्पर्शणि	६४४॥१३३३
विभारु दृहन	३३३०	विश्वोः क्रमोऽसि	१२३
विभा एष दिवो	१७५८	विश्वोर राट मसि	५३१
विमुच्यध्वग्	१२७३	विश्वोर्मु कं	५३८
विश्वसि दक्षिणा	१५११	वीचं हतिः	१७५७
विराड् व्यीतिरधा	१३२४	वीति धीवन्ता	३४४
विवस्वत्रादित्यैष	८८५	वृष्ण ऊर्मि रसि	१०१
विश्वकर्मन् हविषा वर्धनेन	८४६॥१७२४	वेदाऽह मस्य	२३६२
वि—वा वा वृधानः	१७२२	वेदाह मेतम्	३११८
विश्वकर्मा त्वा	१४१२११४	वेदेन रूपे	१८४८
विश्वकर्मा विमता	१७२६	वेदोऽसि येन	३२१
विश्वकर्मा ह्यजनिष्ट	१७३२	वेद्या वेदिः	१८१७
विश्वतश्चक्षुरत	१७१८	वेनस्तन् पश्यन्	३२८
विश्वस्मै प्राणायःपानाय	१३१८	वेश्वे देवी पुनती	१८४४
विश्वस्य केतु	१२२३	वेश्वानरस्य सुमती	१२६७
विश्वस्य द्रुतम्	१५३३	वेश्वानरी	१८७२॥२६८
विश्वस्य गूर्ध्वमधि	१८५५	व्यचस्वती कर्विया	२८३०
विश्वो आशा	३८१०	व्रतङ्कुशुताग्नि	४११
विश्वानि देव	३०३	व्रतश्चभ चतव्य	१८२३
विश्वो रूपानि	१२३	व्रतेन दौचामाप्नोति	१८३०
विश्वामाशु वास्यते	३७१८	व्रीहयस्य मे	१८११
विश्व चय	१८३१॥३३५२	व्रीशीनान्ता	८५८

ब्रह्मणे मयस्य	१८८	सुधि सुत्कर्त्त	२२।१५
ब्रह्मो परेभ्यो	२२।४४	श्रामाः पीता	४।१२
ब्रह्मो देवो	२६।१२	श्रावाख्य	६।२४
ब्रह्मो भवन्तु	२।१६॥२१।१०	शिव आदित्यानाम्	२४।३८
ब्रह्मो निमः	२६।८	षडस्य विष्ठाः	२२।५८
ब्रह्मो वातः	२६।१०	षोडशी क्षीम-	१५।२
ब्रह्मवातः शक्तिं ते	२५।८	स इधानो	१५।३६
ब्रह्मं वो अन्न-	१२।७६	स इवुडकीः	१७।३५
ब्रह्म मित्रं शरदो	२५।२२	संक्रान्तेना	१७।३४
ब्रह्मिता नो वनस्पतिः	२१।२१	सद्येध्व स्वाधे	२७।२
ब्रह्मं चस्थो	११।३०	सज्जामनसि	१२।४६
ब्रह्मांस्त्व	१।१४-१८	सन्तो पयांसि	१२।११३
ब्राह्मन्दि	२५।१	सन्तो मगो	६।१८
ब्राह्मदेव अतुना	२१।२६	सन्तो वायुः	११।३८
ब्रह्मो मे श्रीर्वशो	२०।५	सन्वामधे	३।१८
ब्रह्मिणा वैश्वदेव्यो	२४।५	सन्वये जारम्	३०।८
ब्रह्मिण वयसा	१६।४	सन्वयवध्वम्	१५।५२
ब्रह्मिणो नामांसि	२।६२	सन्वर्द्धिरङ्गां	२।२२
ब्रह्मिणो भव	११।४५	सन्वृत्तिष्व	४०।११
ब्रह्मिणो मूला	१२।१७	सन्व्या सृजामि	१८।३५
ब्रह्मन्त्या शुक्रे च	४।२६	संवत्सरोऽसि	२७।४५
ब्रह्म ज्योतिष्व	१७।८	संवर्षसा	२।२४४८।१४-१६
ब्रह्मस्य श्रित्व	१४।६	संवासाधां	११।२१
ब्रह्मबालः	२४।३	संवाद्यानांसि	१२।५८
ब्रह्मं सु	१२।६८	संश्रितयो	११।८१
ब्रह्मिरेण अतुना	२१।२८	संश्रितो रश्मिना	२२।१४
ब्राह्मन् इव लूथे	२२।४१	संसन्निवसि	१५।३०
ब्रह्मामुदारो	१२।२२	संसीदस्य	११।३७
ब्रह्मं मे कृष्णो	२१।२२	संसृष्टं वसुभिः	११।५५

संभवभागा	२१८	समग्रिरघिना	३७।१५
संहितासि	३।२२	स मध्वरायो षसी	३४।३९
संहिती विश्वसामा	१८३९	समाख्याय	२७।१
सखायः संवः	१५।२९	समितं सङ्ख्येयाम्	१२।५७
सजातो गर्भो षसि	११।४३	समिदसि सूर्येयाम्	२।५
सर्जूर्वदी	१२।७४	समिद इन्द्र	२०।३९
सजू ऋतुभिः	१४।७	समिद्धे अघ्रावमि	१७।५५
सजूर्वेन	२।१०	समिद्धो अग्निः	२१।१२
सजोषा इन्द्र	७।३७	समिद्धो अग्रिरघिना	२०।५५
सत्यस्य मे	१८।५	समिद्धो अङ्गन्	२९।१
सतस्य ऋद्धि	८।५२	समिलो अद्य	२९।२५
स त्वन्नयित	२७।३८	समिधायि	३।११।१२।३०
स त्वन्नो अग्ने	२१।४	समिन्द्र नो मनसा	८।१५
सदसम्यतिमङ्गल	३२।३३	समुद्रङ्क	६।२१
स दृद्रवत्	१५।३४	समुद्रव्यत्वा	१७।४
सद्यो जातो	२९।३६	समुद्रादूर्मि	१७।८९
सधमादो	१०।७	समुद्रायत्वा	३८।७
स न इन्द्राय	२६।१७	समुद्राय शिशुमारान्	२४।२१
स नः पावक	१७।९	समुद्रे ते	८।२५॥२०।१९
स नः पितेव	३।२४	समुद्रे त्वा	१०।२०
स नो बभूवुः	३२।१०	समुद्रोऽसि नभस्वान्	१८।४५
स नो भुवनस्य	१८।४४	समुद्रोऽसि विश्वव्या	५।३३
सपथमाच्छुक्त	४०।८	सन्यक्सवन्ति	१३।३८॥१७।९४
सप्त ऋषयः	३४।५५	सखाडसि प्रतीची	१५।१२
सप्तने अग्ने	१७।७९	स यक्षदस्य	२७।१५
सप्रास्यासन्	* ३१।१५	सरस्वती मनसा	१९।८३
स प्रथमो	७।१५	सरस्वती योन्याम्	१९।८४
स भोधिमूर्ति	१२।४३	सरोभ्यो धैवरम्	३०।१६
समख्ये दिव्या	४२।३	सर्वे निमेषा	३२।३

सविता ते शरीराणि	३५।५	सौमिन तन्म मनसा	१८।८०
सविता ते शरीरेभ्यः	३५।२	सुगव्यसो वाजो	२५।४५
सविता त्वा सवानां	८।३८	सुगाधो देवाः	८।१८
सविता प्रथमेऽहन्	३८।६	सुजातो ङो तिषा	११।४०
सविता वरुषो	२०।७१	सुवामाणस्पृथिवीम्	२१।६
सवितुम्ना प्रमव	१।३१	सुनावसाकृष्टेयम्	२१।७
सविता प्रसविता	१०।३०	सुपर्णं वक्षीमृगो	२८।४८
सहदानुम्पुरुहन्	१८।६८	सुपर्णः पार्जन्य	२४।३४
सह रव्या	१२।१०-४१	सुपर्णोऽसि गरुत्मां	१२।४
स हृष्यवाडनन्यं	२२।१६	सुपर्णोऽसि गरुत्मान्	१७।७२
सहस्र सहस्य	१४, २७	सुप्रजा प्रजाः	७।१८
सहसा ज्ञातान्	१५।२	सुवाः रश्मिः	२१।१५
सहस्रोमाः	३४।४०	सभ्रः स्वयम्भूः	२३।६३
सहस्रशीर्षा पुरुषः	३१।१	समिन्वियान् आप	६।२२।२०।१८।४
सहस्रस्य प्रमाऽसि	१५।६५		३५।१२॥३६।२३॥३८।२३॥
सहस्राणि सहस्रशो	१६।५२	सुरावन्तान्द्विषदं	१८।३२
सहस्रव मे जगतीः	१२।८८	सुवीरो वीरान्	७।१३
साकं यत्स	१२।८०	सुवारथिरथा निव	३४।६
सा त्रिधायुः	१।४	सुषमणः सूर्यरश्मि	१८।४०
सिंहासि मपत्रमाही	५।१०	सुष्टतिं सुमती	२२।१२
सिंहासि व्याहा	५।१२	सुसन्दृशं त्वा	३।५२
सिंहासि पत्रि	२०।२८	समनिहाय शोचिषी	३।२
सिनौवालि एयुदके	३४।१०	सुपस्था अद्य देवो	२१।६०
सिनीमाली सु मपर्दा	११।५६	सुप्यै एकाक्री चरति	२२।१०-४६
सिन्धु रवभ्याः षोडशतः	८।५८	सुहा त्व च सख्य	१०।४
सिन्धो विव प्राधने	१७।८५	सुप्यै रश्मिर्हिरि केशः	१७।५८
सीद त्वग्मातु	१२।१५	सूर्यस्य चक्षुरा रोहा	४।३२
सीद होतः स्व स	११।३५	सो अग्निर्गो वसुमर्षी	१५।४२
सीरायुत्रलि	१२।६७	सोम आगतो	५।५६

सोमं राजान मयसीः	१०२६	स्वाङ्गतोऽसि	७३-६
सोमः पवते	७११	स्वादिष्ठया मदिष्ठयाः	२६१२५
सोम मद्भ्यो	११०४	स्वाटुपं सटः	२१०४६
सोम राजन् विन्वाः	६१२६	स्वादीना स्वादुना	११०१
सोमस्य त्वा	१०११७	स्वाहा पूषे शरसीः	३८१५
सोमस्य त्विषिरसिः	१०५५-१५	स्वाहा प्रायेभ्यः	३१०१
सोमस्य रूपं	११०१५	स्वाहा मरुद्भिः	३७१३
सोमानं स्वरणं	३१२८	स्वाहा यद्भ्यन्नमः	४१६
सोमाय कुलुङ्ग	२४१२२	स्वाहा यज्ञं वरुणः	२११२२
सोमाय लवान्	२४१२४	स्वाहा रुद्राय रुद्रहृतये	३८१६
सोमाय इंसान्	२४१२२	स्वैर्दंष्टैर्दक्षपितेह	१४१३
सोमो धेनुं	३४१२१	इंसं युचि	१०१२४॥१२११४
सोमो राजा	११०३२	इर्या धूम केतवो	३३१२
सौरी बलाकाः	२४१३३	इविर्धानं यदग्निनाः	११०१८
सौर्वाभ्यः	२१०४	इविषातो रिमा	६१२३
सोकाणा मित्नु	२०१४६	इस्त षादाय सविताः	१११११
स्थिरो भव	११०४४	इङ्गाराथ स्वाहा	२२०७
स्योना पृथिवि नोः	३५१२१॥३६१२२	इमस्य त्वा	१०५
स्योनाऽसि सुषदाऽसिः	१०१२६	इरस्य येनः	४०१७
सुच्य मे	१८२१	इरस्य गर्भः	१३१४॥२३१॥२५११०
सुगा त्वा देवेभ्यः	२२०४	इरस्य पाणिः	३४१२५
सुतवांस	१०५८५	इरस्य पाणि सूतये	२२११०
सुयन्त्र रसि	२१२६	इरस्य रूपं उषसीः	१०१६
सुयं वाजिस्तन्वम्	२३११५	इरस्य शङ्कोऽथी	२१२०
सुराडसि सपवहा	५१२४	इरस्य हृत्तो	३४१२६
सुराडस्यदीवी	१५११३	इदे त्वा	६१२५॥३७१११
सुर्ण घर्मः स्वाहा	१८५०	सिमन्तेन ऋतुना	२१२७
सुर्थन्तीनाऽपिचन्ते	१०६८	सोताः शर्मरावदा	२५१२८
सुस्ति न इन्द्रो	२५१११	सो० तनु नपात सुदमिदं	२८१२५

ह्रीं० तनु नपात् सूतिभि	२८२	ह्रीं० अग्निनी छागस्य	२१४९
ह्रीता यच्चत् तनु नपात्	२११२०	ह्रीं० अ० छा० इविषा	२१४३
ह्रीं० तिस्त्री	२११३७॥२८८	ह्रीं० अ० सरस्वती	२१४२
ह्रीं० त्वष्टारमिन्द्रम्	२८८	ह्रीं० इडाभिरिन्द्र	२८३
ह्रीं० पेशस्वती	२८३१	ह्रीं० इडेहित	२१३२
ह्रीं० प्रचेतसा	२८३०	ह्रीं० इन्द्रं स्वाहा	२८११
ह्रीं० प्रजापतिं	२३६४	ह्रीं० इन्द्र सषभस्य	२१४५
ह्रीं० समिधाग्निम्	२११२८	ह्रीं० ईडेत्यसौडित	२८२६
ह्रीं० समिधानम्पृष्ट	२८२४	ह्रीं० उषे इन्द्रस्य	२८६
ह्रीं० समिधेन्द्रमिड	२८१	ह्रीं० ओजो न वीर्यं	२८५
ह्रीं० सरस्वतीयां पश्य	२१४४	ह्रीं० दुरादिभः	२१३४
ह्रीं० सुपेशसा सुश्रित्ये	२८२८	ह्रीं० देया	२१३६॥२८७
ह्रीं० सुपेशसोषे	२१३५	ह्रीं० दधिं र्णसदा	२१३३
ह्रीं० सुवांसवम्पृष	२८२७	ह्रीं० दधिं गौन्द्र	२८४
ह्रीं० सुरितस	२१३८	ह्रीं० वनस्पतिं	२१३९॥२८१०-३७
ह्रीं० सुरेतसन्पृष्टारं	२८३२	ह्रीं० वनस्पति मभि	२१४६
ह्रीं० स्वाहा क्रान्तिरग्निम्	२८३४	ह्रीं० व्यचस्वतीः	२८२८
ह्रीं० अग्निं त्वाहा	२१४०	ह्रीता यच्चन्नराशं स	२१३९
ह्रीं० अग्निं श्विष्टकृतम्	२१४७		

इति मन्वाणां सूची समाप्ता ।

### अथ सर्वानुक्रमणिकोक्तं इन्द्रो देवतमार्घम् ॥

अघातोऽइन्द्रो देवता गायत्र्या अग्नि-  
रुषिहः सवितानुष्टुभः सोमो बृहत्या  
बृहस्पतिः पङ्क्तो वरुणस्त्रिष्टुभ इन्द्रो  
जगत्या विश्वे देवा विराजो मित्रः  
स्वराजो वरुणोऽतिःकन्दसः प्रजापति-  
विःकन्दसो वायुर्हि पदायाः पुरुष एक  
पदाया व्रजा । सर्वा ऋच आग्नेयः  
सर्वाणि यज्ञाणि वायव्यानि सर्वाणि  
ब्रह्मानि सौराणि सर्वाणि ब्राह्मणाणि

ष । स्वाहाकारस्याग्निषष्टकारस्य विश्वे-  
देवाः । कर्मारभ्ये मन्वाणां देवतस्य  
वेदिदव्याः सद्रास्य मनसि देवतां ततो  
हविर्हयने देवतामन्विष्याय यो जुहोति  
देवास्तस्य हविर्न जुषन्ति । स्वाध्यायमपि  
योऽधीति मन्वदेवतसः सोऽमुषिं ह्योके  
देवैरपीडयति ॥ तस्माच्च देवता वेद्या  
मन्वे मन्वे प्रयवतः । मन्वाणां देवता-  
ज्ञानान्मन्वायेनधिगच्छति ॥ मन्वाण-

शानात्, विधूतपाप्मा नाकमभ्येति ॥ न हि  
 कश्चिद्विज्ञाय याथातथ्येन देवताः । श्रौता-  
 नां कर्मणां विप्रः क्षार्त्तानां चान्त्रुते फलम्  
 ॥ १० ॥

अनादिष्टमध्वरादौ सवान्ते कर्मणि  
 परिभाषितं मन्त्रगणं ब्रह्मणः । सर्वमा-  
 ग्र्येयं गायत्रं गीतमीयं सर्वं सावित्रमौषधं  
 भारद्वाजीयं सर्वं सीम्यमानुष्टुभमार्थवर्षिकं  
 सर्वं बाह्वृत्स्यत्वं बाह्वृत्तमाङ्गिरसं सर्वं  
 वारुणं पाङ्क्तमामेभ्यायनीयं सर्वमैन्द्रं  
 वैष्टुभं याज्ञवल्कीयं सर्वमादित्यदैवतं  
 जामतं कौत्सम् ॥ ११ ॥

श्रौतिटीमे दीक्षाप्रवृत्तिं ब्रह्मिणी  
 दीक्षायां अगुरप्राविष्णुं गायत्री प्रायची  
 यऽथाङ्गिरसीऽदितिरुषिक् कथं विद्या-  
 निवः सोमेऽनुष्टुप् आतिथ्ये वसिष्ठो-  
 विष्णुर्हृती प्रवर्ग्ये कश्यप आदित्यः  
 पङ्क्तिः सप्तसत्सात्रेय सप्तसदेवता  
 विष्टुप् अग्नौषोमीयेऽग्नौऽग्नीषोमी ज-  
 नतो प्रायचीयेऽतिराव आग्निवेश्योऽत्तारादौ  
 अतिजगती अतुर्विश्वे सौकरायणः  
 संवत्सरः शक्ररी अभिप्रवे षडहे सावर्था-  
 ऽर्धमासा मासायातिशक्ररी षष्ठे षडहे  
 सायकायन ऋतवोऽष्टिः अभिजिति  
 प्रियव्रतो अधिरत्विष्टिः स्वस्वामसु सरस्व-  
 त्यापो धृति विषुवति रौद्रिगायन  
 आदित्योऽतिष्टितिः विश्वजिति सौभर  
 इन्द्रः ऋतिः गी आयुषेर्वात्सामिन्वा-  
 वरुणी प्रकृतिः इश्रसव आचार्यो दिशे-

देवा आकृतिः दाशराजिने षष्ठे षडहे  
 भाङ्गवेया दिशि विकृतिः हृन्दोमिषु शौ-  
 न्दयन इमे लोकाः संकृति दशमेऽङ्गनि  
 पराशरः संवत्सरोऽभिकृतिः महाव्रते  
 श्रेष्ठिनः प्रजापतिरुत्कृतिः सदयगोवे-  
 ऽतिरात्रे भौवनायने वायुहृन्दाधि स-  
 वाधि ॥ १२ ॥ अयिमिरूपलक्षितं वाक्-  
 श्रवणः हृन्दोमिरूपलक्षिता देवता मन्त्र-  
 वर्षाद्दृश्यजुषोर्विनियोगतश्च विज्ञेयाः ।  
 समंमैतच्छन्दो देवतमार्थं च विज्ञाय यत्-  
 किञ्चिज्जपेद्गोमादि करोति तस्य फलम-  
 न्युते । ब्रह्मायज्ञारम्भे यथाविधि ज्ञात्वा  
 हृन्दःपुरुषमिनानिर्षोदनं शरीरे त्वसीत्  
 तिर्यग्ब्रह्मणस ऊर्ध्वंनुन्नः तस्याचिषी  
 मेतम भरद्वाजी श्रौते विद्यामिवजन-  
 दग्री नासिके वसिष्ठकश्यपी वामनिः ।  
 गायत्रीं हृन्दोऽग्निदेवतां शिरसि विन्वसे-  
 देवमैवीच्छिष्टं सवितारं यीवास्वन्के वृ-  
 ष्टीं वृष्टपतिम् बाहोर्बृहद्रथन्तरे द्या-  
 भापृथिवी मध्ये त्रिष्टुभमिन्द्रं श्रौच्छोर्ज-  
 गतीमादित्यम् मेद्रेऽतिच्छन्दसं प्रजाप-  
 तिसु पापौ यज्ञायज्ञियं वैश्वानरम् ऊर्ध्वो-  
 रनुष्टुभं विश्वान् देवान् अष्टीवतोः पङ्क्तिं  
 गरुतः पादयोर्द्विपदा विष्णुम् प्रायेषु वि-  
 च्छन्दस वायुम् न्यूनातिरिक्तेष्वङ्गेषु न्यूना-  
 द्दर हृन्द आपो देवतेत्येवं सर्वाङ्गेषु यो-  
 अयित्वा वेदमग्नः सम्पद्यते शपानुषङ्गस-  
 मर्थो भवति ब्राह्मणं तेजश्च वर्धते न कुत-  
 सिद्भव्यं विन्दते ऋतवो यज्मंयः साम-



मयो ब्रह्ममयस्ते जोमयोऽस्तमयः सम्यः  
ब्रह्मैवाभ्येति । यस्यादेतद्ब्रह्मचारिणे  
नातपस्विने नासंवत्सरीधिताय नाप्रवक्त-  
ऽनुब्रयादनेनाधीतेन चान्द्रा यगाद् फल-  
मवाप्नोति अनेन च सम्यग्ज्ञानेन ब्रह्मणः  
मायुज्यं सलोकतामाप्नोत्याप्नोति ॥ १३ ॥

इति सर्वानुक्रमणिकायां चतुर्थोऽध्यायः ॥

अथ कृन्दांसि मायवृष्णिमनष्ट्व  
बृहतीपङ्क्तिविष्टमन्यतिजगतीशक्त्यतिश-  
क्त्यंध्यत्यष्टधृत्यतिधृत्यः कृत्तिप्रक-  
त्याकृत्तिविकृति संकृत्यभिकृत्यत्कतयस्यतु-  
विंशत्यचरादीनि चतुरतराणि । ऊना-  
धिकेनैकेन निचूडरिजौ द्वाभ्यां विराट्-  
स्वराजौ । पादद्वयार्थं तु चैप्रसंयोगे-  
काचरौभावानुव्यङ्गित्वा । आद्यं तु सम-  
वर्गे पादावशेषास्तंज्ञाविशेषास्ताननुक्राम-  
न्त एवोदाहरिष्यामो विराड्दृष्ट्या वि-  
राट्स्थानाश्च बहूनाम् अपि विष्टम् एवेत्यु-  
द्देशः तत्र दशैकादशहादशाचराणां वै-  
राजवैष्टुभजागता इति संज्ञा यगादेशे-  
ऽष्टाचराः पादाश्चतुष्यदाश्चः ॥ १ ॥  
प्रथमं कृन्दास्त्रपदा गायती । पञ्चजाश-  
त्वारः षट्कश्यैकश्यतुक्त्वा वा पदपङ्क्तिः ।  
षट्सप्तैकादशा उष्णिग्गर्भा । त्रयः स-  
प्तकाः पादनिवृन्मध्यमः षट्कश्यैदतिनि  
चृद्दशकश्यवमध्या यस्यास्तु षट्सप्त-  
काष्टकाः सा वर्षमाना विपरीता प्र-  
तिष्ठा । द्वौ षट्कौ सप्तकश्चेति द्वयी-  
यसी ॥ २ ॥ द्वितीयमुष्णिक् तिपदान्यो

हादशकः । आद्यश्चैतुर उष्णिकाध्यम-  
शैलकृत् । वैष्टुभजागतचतुष्काः ककुप्य-  
ङ्गशिनैकादशिनोः परः षट्सप्तानुशिरा  
मध्ये चैत्विपीनिकमध्याद्यः पञ्चकस्त्रपी-  
ऽष्टका चतुष्टुगर्भा । चतुःसप्तकोष्णि-  
गेव ॥ ३ ॥ तृतीयमनष्ट्व । पञ्च पञ्चकाः  
षट्कश्यैको महापदपङ्क्तिः । जागता-  
वष्टकश्च कृत्तिः । तत्र चैदष्टकः पिपीलि-  
कामध्या । नवकश्यैको जागतः कावि-  
राट् । नववैराजव्योदशैर्नष्टरुपा । दश-  
काम्यो विराडैकादशधा वा ॥ ४ ॥ चतुर्थं  
बृहती तृतीये द्वादशकः । आद्यश्चैत-  
पुरस्तात् बृहती । द्वितीयश्चैत्र्यसामिष्यु-  
रोबृहती स्वाम्बोपीवी वा । अन्यश्चैदप-  
रिष्टाद्बृहती । अष्टिनोर्मध्ये दशकौ  
विष्टारबृहती । त्रिजामतोऽबृहती ।  
तयोदशिनोर्मध्येऽष्टकः पिपीनिकमध्या ।  
नवकाष्टकैकादशाष्टिनो विषणपदा । च-  
तुर्नवका बृहत्येव ॥ ५ ॥ पञ्चमं पङ्क्तिः  
पञ्चपदा । अथ चतुष्पादा विराड्द-  
शका । अयुजौ जागती सतोबृहती  
युजौ चाहिरगतायौ चैन प्रस्तारपङ्क्तिः  
अन्यौ चैशस्तारपङ्क्तिरागन्यौ चैत्तंस्ता-  
रपङ्क्तिर्न्यसौ चैद्विष्टारपङ्क्तिः ॥ ६ ॥  
षष्ठं विष्टुप् वैष्टुभपदा । द्वौ जागती  
यस्या सा जागते जगती वैष्टुभे विष्टुप् ।  
वैराजौ जागती चाभिसारिणी । नव-  
कौ वैराजस्त्रैष्टुभश्च द्वौ वा वैराजौ नव-  
कस्त्रैष्टुभश्च विराट्स्थानैकादशिनस्त्रयो-

ऽष्टकश्च विराड्रूपा । द्वादशिनस्त्रयो- जागतपदा । अष्टिनस्त्रयः स्त्री च द्वी  
 ऽष्टकश्च ज्योतिष्मती यतोऽष्टकस्ततो महादतो बृहती । अष्टकौ सप्तकः षट्को  
 ज्योतिः । अत्वाराऽष्टका जागतश्च महा- दशकी नवत्तश्च षडष्टका वा महाप-  
 बृहवी । मध्ये जागतश्चैवमध्या । ङ्क्तिः ॥ माध्यन्दिनीये वाजसनेयके स-  
 आद्यौ दशकावष्टकास्त्रयः पञ्चत्तरे वानुक्रमणिकैषा कृतिर्भगवतः कात्यायन-  
 त्तिराट्पूर्वा वा ॥ ७ ॥ सप्तमं जगती स्यैवा कृतिर्भगवतः कात्यायनस्य ॥ ८ ॥

इति सर्वानुक्रमणिकायां पञ्चमाऽध्यायः





# श्रीशुक्लयजुर्वेदः

वाजसनेयिसंहिता माध्यन्दिनीशाखा ।

\*\*\*

प्रथमोऽध्यायः ।

इति ॐ । इ॒त्रे त्वा । ज॒र्जे त्वं । वा॒यव॑ स्थ ।  
दे॒वो वंः स॒वि॒ता प्रा॒र्ष॑यतु श्रेष्ठ॑त॒माय॑ कर्म॑णु  
आ॒प्याय॑ध्वम॒न्न॒ग्रा इन्द्र॑ाय भा॒गम्प्रा॒जाव॑तीर॒नमी॒वा  
अ॒य॒क्ष्मा मा व॑स्ते॒न ई॑शत॒ माघ॑श॒सो ध्रु॒वा  
अ॒स्मिन् गो॑प॒तौ स्यात् ब॒ह्वीः । य॑ज॒मान॑स्य प॒शून्  
पा॑हि ॥ १ ॥

प्रणम्य लक्ष्मीं नृहरिं गणेशं भाष्यं विलोक्यैवटमाधवीयम् ।  
यजुर्मनूनां विलिखामि चार्थं परोपकाराय निजेक्षणाय ॥ १ ॥

दूरादसूयां निर्धूय कृपां कृत्वा ममोपरि ।

विलोक्यो वेददोषोऽयं बुद्धिमद्भिर्द्विजोत्तमैः ॥ २ ॥

तत्रादौ ब्रह्मपरम्परया प्राप्तं वेदं वेदव्यासो मन्दमतीन्  
मनुष्यान् विचिन्थ्य तत्कृपया चतुर्धा व्यस्य ऋग्यजुःसामायर्वा-  
ख्याञ्चतुरो वेदान् पैलवैशम्पायनजैमिनिमुमन्तुभ्यः क्रमात् उप-  
दिदेश ते च स्वशिष्येभ्यः । एवं परम्परया सहस्रशाखो वेदो  
जातः । तत्र व्यासशिष्यो वैशम्पायनो याज्ञवल्क्यादिभ्यः  
स्वशिष्येभ्यो यजुर्वेदमध्यापयत् । तत्र देवात् केनापि हेतुना

क्रुद्धो वैशम्पायनो याज्ञवल्करं प्रत्युशच मदधीतं त्यजति । स योगसामर्थ्यान्भूर्त्ता विद्यां विधाय उद्ववाम । वान्तानि यजूंषि गृह्णीतेति गुरुक्ता अन्ये वैशम्पायनशिष्यास्तित्तिरयो भूत्वा यजूंषि अभक्षयन् । तानि यजूंषि बुद्धिमालिन्यात् कृष्णानि जातानि । ततो दुःखितो याज्ञवल्करः सूर्यमाराध्य अन्यानि शुक्लानि यजूंषि प्राप्तवान् । तानि च जाबालयौधेयकाण्व-  
माध्यन्दिनादिभ्यः पञ्चदश शिष्येभ्यः पाठितवान् । तथा च श्रुतिः [ बृहदारण्य० माध्य० ५, ५, ३३ ] आदित्यानीमानि शुक्लानि यजूंषि वाजसनेयेन याज्ञवल्केरनाख्यायन्त इति । अस्यार्थः । आदित्यादधीतान्यादित्यानि शुक्लानि शुद्धानि । वाजस्यान्नस्य सनिर्दानं यस्य स वाजसनिस्तदपत्यं वाज-  
सनेयस्तेन याज्ञवल्केरन शिष्येभ्य आख्यायन्ते कथ्यन्त इत्यर्थः । तत्र मध्यन्दिनेन महर्षिणा लब्धो यजुर्वेदशाखा-  
विशेषः माध्यन्दिनः । यद्यपि याज्ञवल्केरन बहुभ्यः शिष्येभ्य उपदिष्टः तथापि ईश्वररूपया मध्यन्दिनसम्बन्धितया लोके प्रख्यायते । तं माध्यन्दिनं वेदं योऽधीयन्ते विदन्ति वा शिष्यपर-  
म्परया वर्त्तमानास्तेऽपि माध्यन्दिना उच्यन्ते ॥

अतएव 'साध्यायोऽध्येतव्यः' इति [ शत० ब्रा० ११, ५, ६, ७ ] स्वशाखाध्ययनं विहितम् । तच्चाध्ययनं प्रतिमन्त्रमृषिच्छन्दो-  
देवताविनियोगार्थज्ञानपूर्वकं विधेयम् अन्यथा दोषश्रव-  
णात् । 'एतान्यविदित्वा योऽधीतेऽनुब्रूते जपति जुहोति यजते याजयते तस्य ब्रह्म निर्वीर्यं यातयामं भवत्यथान्तराश्वगत्तं वापद्यते स्थाणुं वर्च्छति प्रमीयते वा पापीयान् भवति' इति कात्यायनोक्तेः । [ अनुक्रम० १, १ ] ऋष्यादिज्ञाने फलश्रव-  
णाच्च । अथ विज्ञायेतानि योऽधीते तस्य कीर्यवदथ योऽध्यवित्तस्य वीर्यवत्तरं भवति जपित्वा इत्वेष्टा तत्फलान्

युज्यते'—इत्युक्तेषु । [ अनु० १, १ ] तस्माद्देदमन्त्राणामृषा-  
दिज्ञानमर्थज्ञानं चावश्यं क्रमन्यथा फलवैफल्यात् । तत्र यजुर्वेद-  
मन्त्रेषु कानिचित् यजूषि काश्चन ऋवः । तत्र ऋचां निय-  
ताक्षरपादावसानानामावश्यकं छन्दः कात्यायनेनोक्तम् ।  
यजुषां षडक्षरशताक्षरावसानानामेकाक्षरादीनां पिङ्गलेन  
दैव्येकमित्यादिनोक्तं छन्दो बोद्धव्यम् । तदधिकानां तु होता  
यक्षहनस्पतिमभिहीत्यादीनां [ अध्या० २१, ४६ ] नास्ति छन्दः-  
कल्पना ॥—तत्राद्याध्याये द्वितीयाध्यायाष्टाविंशतिकण्डिकाश्चेति  
दर्शपौर्णमासमन्त्राः । तेषां परमेष्ठो प्रजापतिर्ऋषिर्देवताः  
प्राजापत्या वा । द्वितीयाध्यायान्तिमकण्डिकाषट्कम्पित्यज्ञ-  
मन्त्रास्तेषां प्रजापतिर्ऋषिः । आद्येऽध्याये सर्वाणि यजूषि  
एका पुरा क्रूरस्येति [ १, २८ ] ऋक् । यजुषां पिङ्गलोक्तं  
छन्दो बोद्धव्यं विस्तरभयान्नोच्यते । ऋचान्तु छन्दांसि  
वक्तव्यानि । तत्राद्यायां कण्डिकायां पञ्च मन्त्राः । द्वौ  
त्र्यक्षरौ । तृतीयश्चतुरक्षरः । चतुर्थो द्विषष्ट्यक्षरः । पञ्चमो  
नवाक्षरः ॥—तत्र प्रकृतित्वादादौ दर्शपौर्णमासमन्त्राः ।  
यत्र कृतस्त्राङ्गानामुपदेशः क्रियते सा प्रकृतिः । यत्र  
विशेषाङ्गमात्रमुपदिश्यतेऽङ्गान्तराणि तु प्रकृतेरतिदिश्यन्ते  
सा विकृतिः । तत्र प्रकृतिस्त्रिविधा अग्निहोत्रमिष्टिः  
सोमश्चेति । तत्र यद्यपि कृताधानस्यैव दर्शपौर्णमासयोरधि-  
कारादादौ अग्न्याधानमन्त्रा वक्तुमुचितास्तथाप्याधाने पव-  
मानेष्टयो विधेयास्ता अन्तराधानस्यैवासिद्धेः । पवमानेष्टी-  
नाञ्च दर्शपौर्णमासविकृतित्वात्सोमेऽपि दीक्षणीयप्रायणीया-  
दिषु दर्शपौर्णमाससापेक्षत्वादादौ दर्शपौर्णमासमन्त्राः गदितुं  
शुक्ताः । ते चेषेत्वादयः ॥—तत्रेषे त्वेति द्विपदस्त्र्यक्षरो मन्त्रः ।  
तस्य दैव्यमुष्टुप्छन्दः । शाखा देवता । पलाशशाखाच्छेदने विनि-

योगः । शाखादीनामचेतनत्वेऽपि तदभिमानिनीनां देवत्वानां सखाहेवतात्वम् । अभिमानिव्यपदेशस्त्विति व्याससूचीकैः । मृदब्रवीदापोऽनुवन्निति श्रुतिश्च । तस्माच्छाखोस्वापयःस्रक् यूपादीनामपि देवतात्वम् । तत्र प्रतिपदि दर्शयागं चिकीषुरमावास्यायां प्रातरग्निहोत्रं हुत्वा दर्शयागार्थं समान्नेर्वच इति [ कात्या० २, १, ३ ] मन्त्रेण अग्निषु समिदाधानरूपमन्वाधानं कृत्वा वत्सापाकरणं कुर्यात् । दर्शयागे त्रीणि हवींषि सन्ति । आग्नेयोऽष्टाकपाल ऐन्द्रं दध्यैन्द्रम्य इति तत्र प्रतिपदि दधि होतुं दध्ना निष्पत्त्यै रात्रावामावास्यायां गावो दोषध्याः । तद्दोहनार्थं प्रातर्लौकिकदोहादूर्ध्वं स्वमातृभिः सह चरन्ती वत्साः स्वमातृभ्यः पलाशशाखापाकरणीयाः । तदर्थं पलाशशाखाच्छेदनम् । मायत्रया पन्निरूपं विधाय यदा दिवः सोमवह्न्याहृता तदा तत्पत्रभ्रमावुभं ततः पलाशोऽभवदिति श्रुत्या [ श० त्रा० १, ७, १—८, २, १० ] पलाशस्य प्राशस्यं ब्रह्मत्वञ्चीकृतं तस्मात्पलाशशाखाच्छेदनम् ॥

अथ मन्त्रार्थः—क्रियापदाध्याहारणम् । हे शाखे ! इषे वृष्ट्यै 'त्वा' त्वां क्विन्झि । इष्यते काङ्क्ष्यते सर्वैर्त्रीह्यादिधान्यनिष्पत्तये सा इट् । श्रुत्या वृष्टिर्यास्याता । कर्मणि क्तिप् । वृष्ट्यै तदाह यदाहृषे त्वेति श्रुतः [ १, ७, १, २ ] । पर्णशाखाच्छिनत्ति शामीलीं वेषं त्वेत्यूजं त्वेति वा क्विन्झि इति वोभयोः साकाङ्क्षत्वात्सन्नमयामीति वीत्तर इति कात्यायनोक्तैः ( कात्या० ४, २, १—३ ) । क्विन्झाति क्रियापदमध्याहर्त्तव्यम् । कात्यायनसूत्रस्यायमर्थः—पलाशशाखा शमोशाखा वात्र विकल्पिता । तच्छेदने इषे त्वोर्जे त्वन्ति ही मन्त्रौ विकल्पितौ । तयोः क्रियापदाकाङ्क्षत्वादर्थवर्धनाय क्विन्झि इति पदमध्याहर्त्तव्यमित्येकः पक्षः । इषे त्वेति क्तेद-

नार्थी मन्त्रः । ऊर्जे त्वेति सन्नमनार्थः । सन्नमनं ऋजूकरणं  
शाखालग्नधूल्याद्यपनयनम् । इदं पक्षान्तरमित्यर्थः । ऊर्जे त्वा ।  
शाखैव देवता । हे शाखे ! 'त्वा' त्वां सन्नमयामि ऋजूकरोमि ।  
किमर्थम् 'ऊर्जे' ऊर्जं बलप्राणनयोः । ऊर्जति सर्वात्मनुष्ण-  
पश्वादीन् बलयति पानादिना दृढशरीरान् करोति । यद्वा ।  
प्राणयति प्रकर्षेण चेष्टयतीति व्युत्पत्तिद्वयेन वृष्टिगतो जला-  
त्मको रस ऊर्जशब्देनोच्यते । तस्मै रसाय त्वामनुमाज्मि ।  
यो वृष्टादूर्ध्वमो जायते तस्मै तदाहेति श्रुतः [ १, ७, १, २ ] ।  
एतन्मन्त्रइयपाठेनाध्वर्युरिष्यमाणमन्नं बलकरमाज्यक्षीरादि-  
रसञ्च यजमाने सम्पादयत्येव । 'इषे त्वोर्जे त्वेत्याह्वेषमेवोर्जे,  
यजमाने दधाति' इति तित्तिरवचनात् । कात्यायनः  
[ ४, २, ७ ] 'माटभिर्वत्सान् संसृज्य वत्सं शाखयोपस्पृशति  
वायवस्थेति' । वायुर्देवता । वा गतिगन्धनयोः । वान्ति गच्छन्ति  
वायवो गन्तारः । हे वत्साः ! यूयं 'वायवः स्थ' माटभ्यः  
सकाशात् अन्यत्र गन्तारो भवत । माटभिः सह गमने सति  
सायं दोहो न लभ्यत इत्यभिप्रायः । यद्वा । वायुसादृश्याद्-  
वत्सानां वायुत्वम् । यत्र वायुः पादप्रक्षालननिष्ठीवनादिभिरुप-  
हतां भूमिं शोषयित्वा पुनाति । एवं वत्सा अप्यनुलेपनहेतुभूत-  
गोमयादिदानेन भूमिं पुनन्ति तस्माद्वायुसादृश्यम् । अथवा नृणां  
यथा स्निग्धासाय गृहनिर्माणसामर्थ्यमस्ति एवं पशूनां तद-  
भावान्निरावरणेऽन्तरिक्षे सञ्चरणादन्तरिक्षमेव पशूनां देवता ।  
तस्यान्तरिक्षस्य वायुरधिपतिः स च वायुः स्वावयवानिव पशून्  
पालयतीति पशूनां वायुरूपत्वम् । तथा पालनाय पशून् वायवे  
समर्पयितुं वायुरूपत्वमापाद्य वायव स्थेति मन्त्रः प्रवर्तते ।  
तदुक्तं तित्तिरिणा वायव स्थेत्याह वायुर्वा अन्तरिक्षस्याध्यक्षी-  
ऽन्तरिक्षदेवत्याः खलु पशवो वायव एवैतान् परिददातीति ।



यदा ऋणभक्षणायाह निरुत तत्रारण्ये चरित्वा सायंकाले वासु-  
 वेगेन यजमानगृहे समागमनाय पशून् प्रवर्त्तयितुं वायुरूपत्व-  
 मुच्यते । कात्यायनः [ ४, २, ८, १० ] देवो व इति मातृणाम्  
 एकां व्याकृत्यैन्द्रं भवति माहेन्द्रं वेति । अस्यार्थः । पूर्वसूत्रा-  
 च्छाखयोपस्पृशतीति पदद्वयमनुवर्त्तते । वर्त्मानां मातरौ  
 या गावः सन्ति तासां मध्ये एकाङ्गां व्याकृत्य पृथक्कृत्य देवो  
 व इति मन्त्रेण शाखयोपस्पृशत् । तथा सति गोसम्बन्धिदधि-  
 रूपं हविरैन्द्रं माहेन्द्रं वा भवतीति । देवो व इति मन्त्रस्यैन्द्रो  
 देवता । षू प्रेरणे । सुवति स्वध्यापारे प्रेरयतीति सविता ।  
 देवः द्योतमानः परमेश्वरः । हे गावः ! वो युष्मान् प्रार्पयतु  
 प्रभूतवृणोपेतं वनं गमयतु । किमर्थम् ? श्रेष्ठतमाय कर्मणे ।  
 चतुर्विधं कर्म । अप्रशस्तम् । प्रशस्तम् । श्रेष्ठम् । श्रेष्ठतम-  
 च्चेति । लोकविरुद्धं बधवन्धचौर्यादिकमप्रशस्तम् । लोकैः श्लाघ-  
 नीयं बन्धुवर्गपोषणादिकं प्रशस्तम् । स्मृत्युक्तं वापीकूपतडा-  
 गादिकं श्रेष्ठम् । वेदोक्तं यज्ञरूपं श्रेष्ठतममिति तल्लक्षणम् ।  
 यज्ञो वैः श्रेष्ठतमं कर्मेति श्रुतेः [ १. ७, १, ५ ] । हे अघ्न्याः  
 गावः ! गोबधस्योपपातकरूपत्वाद्दन्तुमयोग्या अघ्न्या उच्यन्ते ।  
 तथाविधा यूयमिन्द्राय भागम् इन्द्रमुद्दिश्य सम्पादयिष्यमाणं  
 दधिरूपहेतुं क्षीरम् आप्यायध्वं समन्ताद्दधयध्वम् । सर्वास्वपि  
 गोषु प्रभूतक्षीरं कुरुत । आप्यायी वृद्धो [ धा० १४ १७ ] ।  
 वो युष्मानपहर्त्तुं स्तेनक्षीरो मा ईशत ईश्वरः समर्थो मा भूत् ।  
 अघ्नशंसः अघेन तीव्रपापेन भक्षणादिना शंसो घातको व्याघ्रा-  
 टिरपि मा ईशत वो हिंसको मा भूत् । कीदृशीर्युष्मान् ? प्रजा-  
 वतीः बह्वपत्याः । अनमीवाः अमीवा व्याधिः स नास्ति यासां  
 ताः अनमीवाः कृमिदुष्टत्वादिस्त्रल्परोगरहिताः । अयक्ष्माः  
 यक्ष्मा रोगराजः प्रबलरोगरहिताः । किञ्च । यूयं गोपती

गवां युष्माकं पत्यावस्मिन् यजमाने ध्रुवाः शाश्वतिकीः बह्वी-  
बहुविधाः स्यात् भवत ॥ का० [ ४, २, ११ ] 'यजमानस्य पशू-  
नित्यग्नागारस्थान्वातरस्य पुरस्ताच्छाखामुपगूहतीति' । हे  
पलाशशाखे ! त्वमुन्नतप्रदेशे स्थित्वा प्रतीक्षमाणा मती यज-  
मानस्य पशून् अरण्ये सञ्चरतश्चौरव्याघ्रादिभयात् पाहि रक्ष ।  
शाखया रक्षिता गावा निरूपद्रवाः सत्यः सायं पुनरागच्छन्ती-  
त्याशयः । यद्यप्यचेतना शाखा तथापि तदभिमानिनीं देवता-  
मुद्दिश्यैवमुक्तम् । यथा शास्त्रज्ञा अचेतनेऽपि शालग्रामे शास्त्र-  
दृष्ट्या विष्णुमन्निधिमभिप्रेत्य विष्णुं सम्बाध्य षोडशोपचारान्  
विदधत इत्युक्तं प्राक् ॥

अथ व्याकरणप्रक्रिया । 'इषे' इषेरिच्छार्थस्य कर्मणि  
क्लिप् । कित्त्वादुपधाया गुणाभावः । तस्माच्चतुर्थ्यकवचनम् ।  
इषशब्दगत इकारो धातुस्वरेण प्रातिपदिकस्वरेण चोदात्तः ।  
स्वरविधौ व्यञ्जनस्याविद्यमानत्वात् [ पा० क० ६, १, २२३  
परि० १ ] चतुर्थ्यकवचनस्य प्रत्ययत्वादाद्युदात्तत्वे प्राप्ते अनु-  
दात्तौ सुप्पिताविति [ पा० ३, १, ४ ] तदपवादेनानुदात्तत्वे  
प्राप्तेऽपि सावेकाचस्तृतीयादिर्विभक्तिरित्युदात्तत्वम् [ पा० ६, १,  
१६८ ] । तस्मिन् सति अनुदात्तं पदमेकवर्जमितौकारोऽनु-  
दात्तः [ पा० ६, १, १५८ ] । यद्यप्येकशब्देन द्वयोरुदात्तयो-  
रन्यतरो यः कोऽपि वक्तुं शक्यते तथापि सति शिष्टस्वरो बलौ-  
यानिति न्यायेन [ पा० क० ६, १, १५८ वा ८ ] विभक्तिगत  
उदात्त एव प्रबलः ॥ तथा सत्यनुदात्तादिकमुदात्तान्तगिदं  
पदं सम्पन्नम् । 'त्वा' । युषेर्भजनार्थस्य युषसिभ्यां मदिमिति  
[ उ० १, १३ ७ ] मदिक्प्रत्ययान्तस्य युष्च्छब्दस्य द्वितीयायां  
त्वेति रूपम् । तस्य प्रातिपदिकस्वरेण यद्यपि उदात्तः प्राप्त-  
स्तथापि अनुदात्तं सर्वमपादादावित्यस्य सूत्रस्य अनुदत्तौ

सत्यां [ पा० ८, १, १८ ] त्वामौ द्वितोयाया इति [ पा० ८, १, २३ ] त्वादेशविधानादयं शब्दाऽनुदात्तः ॥ ऊर्जं । ऊर्जं बलप्राणनयोरस्मात् क्विप् । ऊर्जति बलवन्तं प्राणवन्तं वा करोति इत्यूर्क् अन्नम् । ऊर्गित्यन्ननामोर्जयति इति सत इति यास्कः [ निरु० ८, २७ ] । स्वर इषेवत् । संहितायां तूदात्तादनुदात्तस्य स्वरित इति [ पा० ८, ४, ६६ ] त्वाशब्दस्य स्वरितत्वम् । मन्वहयस्य संहितायाम् ऊर्जं इति जकारस्य स्वरितात् संहितायामनुदात्तानामिति [ पा० १, २, ३८ ] प्रचयाभिधायामेकश्रुतौ प्राप्तायां तदपवादकत्वेनोदात्तस्वरितपरस्य सन्नतर इत्यत्यन्तनोचोऽनुदात्तो भवति [ पा० १, २, ४० ] अग्रिमस्य त्वाशब्दस्य स्वरितत्वम् । एवमुत्तरपदेषु संहितायां स्वरा ऊर्जनीयाः ॥ 'वायवः' वातेर्गत्यर्थात् क्वायाजिमिस्वदिमाध्यशूभ्य उमित्यण् [ उ० १, १ ] । सति शिष्टप्रत्ययस्वरेणान्तोदात्तो वायुशब्दः । जसः सुप्तादनुदात्तत्वम् । जसि चेति [ पा० ७, ३, १०८ ] गुणेऽवादेशे च स्थानेऽन्तरतम इति [ पा० १, १, ५० ] परिभाषया उदात्त एव जाते वायव इति मध्योदात्तं पदम् । जसः स्वरितत्वं पूर्ववत् । 'स्थ' अस्तेर्लिटि शपो लुकि असोरङ्गाप इति अकारलोपः [ पा० ६, ४ १११ ] । तिड्ङितिड् इति [ पा० ८, १, २८ ] निघातः ॥ 'देवः' पचादित्वादच् [ पा० ३, १, १३४ ] चित इत्यन्तोदात्तः [ पा० ६, १, १६३ ] ॥ 'वः' बहुवचनस्य वस्रसावित्यनुदात्तो वसादेशः [ पा० ८, १, २१ ] । 'सविता' षू प्रेरणे । ष्वुल्-ह्रस्वाविति ह्रच् [ पा० ३, १, १३३ ] । इडागमः । चित्त्वादन्तोदात्तः ॥ 'प्र' उपसर्गाश्चाभिवर्जमित्याद्युदात्तः [ फि० ४, १२ ] 'अर्पयतु' ऋ गतौ । हेतुमति चेति णिच् [ पा० ३, १, २६ ] । अर्त्तिङ्गीञ्जीरीक्रुथीस्माय्यातां पुग्णाविति [ पा० ७, ३, ३६ ]

बुक् । पुगन्तेति [ पा० ७, ३, ८६ ] शुणः निघातश्च । 'श्रेष्ठ-  
 तमाय' प्रगस्यशब्दादतिशायने तमविष्ठनावितीष्ठन् [ पा० ५,  
 ३, ५५ ] प्रगस्यस्य अ [ पा० ५, ३, ६० ] इति आदेशः ।  
 जित्यादेर्नित्यमित्याद्युदात्तत्वम् [ पा० ६, १, १८७ ] । ततः  
 पुनः तमप् । तस्य पिच्चादनुदात्तत्वम् । स्वरितप्रचयाः  
 पूर्ववत् ॥ 'कर्मणे' करोतेर्मनिन् निच्चादाद्युदात्तः ॥ 'आ'  
 उदात्तः ॥ 'प्यायध्वम्' आप्यायो वृद्धो । हेतुमति णिच्  
 [ पा० ३, १, २६ ] । तस्य छन्दस्युभयथेत्याद्धधातुकत्वात्  
 [ पा० ३, ४, ११७ ] णेरनिटोति णिलोपः [ पा० ६, ४, ५१ ] ।  
 निघातः ॥ 'अघ्न्याः' अघ्न्या अहन्त्या भवत्यवघ्नाति वेति  
 यास्कः [ निरु० ११, ४३ ] । अघे नञि वोपपदे हन्ते-  
 रघ्न्यादयश्चेति [ उ० ४, ११३ ] यगन्तो निपातः । सम्बुद्धि-  
 त्वादात्मन्वितस्य चेति [ पा० ६, १, १८८ ] आष्टमिको  
 निघातः ॥ 'इन्द्राय' इटि परमैश्वर्या इन्द्रो दीप्तो वा ।  
 इन्दति इध्यते वा तैजाभिरिति इन्द्रः । ऋज्जेन्देत्यादिना  
 [ उ० २, २८ ] रन्प्रत्ययान्तो निपातः । निच्चादाद्यु-  
 दात्तः । स्वरितप्रचयो च ॥ 'भागं' भज भागसेनवयोः । अक-  
 त्तरि च कारके सञ्ज्ञायामिति घञ् [ पा० ३, ३, १८ ] ।  
 जिच्चादाद्युदात्ते प्राप्ते कर्षात्वतो घञोऽन्त उदात्त इत्यन्तो-  
 दात्तत्वम् [ पा० ६, १, १५८ ] ॥ तस्यामिपूर्वं इत्यमा [ पा०  
 ६, १, १०७ ] सहैकादेश एकादेशोदात्ते नोदात्त इत्युदात्त एव  
 [ पा० ८, २, ५ ] ॥ 'प्रजावर्तीः' उपमर्गे च सञ्ज्ञायामिति [ पा०  
 ३, २, ८८ ] जर्नर्दप्रत्ययः ततष्टाप् । तेन सहैकादेशेऽप्युदा-  
 त्तान्तः प्रजाशब्दः । तस्मात्तदस्यास्त्यस्मिन्निति मतुप् [ पा०  
 ५, २, ८४ ] मादुपधायाश्च मतोर्वीऽयवादिभ्यः [ पा० ८, २, ८ ]  
 इति मस्य वः । उगितश्चेति डीप् [ पा० ४, १, ६ ] । मतुप्-

डीपोरनुदात्तत्वात् प्रजाशब्दस्वर एव । वा कृन्दसीति [ पा० ६, १, १०६ ] पूर्वसवर्णदीर्घत्वम् ॥ 'अनमीवाः' अम रोगे । अमेरीव इति ईवप्रत्ययः । यद्वा । शेवायह्वाजिह्वाग्रोवापा-  
मीवा [ उ० १, १५३ ] इत्यमेर्वन्प्रत्ययान्तो निपातः ।  
तस्य नञा बहुव्रीहौ [ पा० २, २, ६ ] समासस्य चेत्यन्ता-  
दात्ते प्राप्ते [ पा० ६, १, २२३, २—२६२ ] । तदपवादेन बहु-  
व्रीहौ प्रकृत्या पूर्वपदमिति [ पा० ६, २, १ ] पूर्वपदप्रकृति-  
स्वरत्वे प्राप्ते तदपवादेन नञ्सुभ्यामित्यन्तादात्तत्वम् [ पा० ६, २, १७२ ] ॥ 'अयच्छ्माः' तद्वत् स्वरः ॥ 'मा' निपातत्वादा-  
द्युदात्तः ॥ 'स्तेनः' स्तेन चौर्ये । स्तेनयति चोरयतीति  
स्तेनः । पचाद्यच् । चित्त्वादन्तोदात्तः ॥ 'ईशत' ईश  
ऐश्वर्ये । कृन्दमि लुङ्लुङ्ङिट इति लङ् [ पा० ३, ४, ६ ] ।  
व्यत्ययो बहुलमिति [ पा० ३, १, ८५ ] बहुवचनम् । न  
माड्यागि इत्यङ्भावः [ पा० ६, ४, ७४ ] । निघातश्च ॥  
'अघशंसः' अघ पापकरणे । पचाद्यजन्तोऽघशब्दोऽन्तो-  
दात्तः । अघं शंसति इच्छतीत्यघशंसः । शमि इच्छायाम् । अच् ।  
तत्पुरुषे तुल्यार्थेत्यादिना [ पा० ६, २, २ ] पूर्वपदप्रकृति-  
स्वरत्वम् ॥ 'ध्रुवाः' ध्रुव स्थैर्ये । इगुपधञ्जाप्रोक्तिरः क इति  
कः ] पा० ३, १ १३५ ] । प्रत्ययस्वरान्तोदात्ता ध्रुवशब्दः ॥  
'अस्मिन्' इणा दमुंगति एतर्दमुक् । अन्तोदात्त इदं-  
शब्दः । तस्मात् उंरस्मिन् । तस्य ऊर्द्धदम्पदाद्यप्युच्चैद्युभ्यः  
[ पा० ६, १, १७१ ] इत्युदात्तत्वम् ॥ 'गोपतो' गमेर्डांरिति  
[ उ० २, ६६ ] गोशब्दः प्रत्ययस्वरिणोदात्तः । गवां पतिरिति  
तत्पुरुषे पत्यावैश्वर्ये इति पूर्वपदप्रकृतिस्वरत्वम् [ पा० ६, २,  
१८ ] । स्यात् । अस्तेः प्रार्थनायां लिङ् । तस्थस्थमिपां [ पा०  
३, ४, १०१ ] यासुट् । सलोपोऽलोपश्च । तिङ्ङितिङः ॥

‘बह्वीः’ बहुशब्दात् वीतो गुणवचनादिति [ पा० ४, १, ४४ ]  
 डीष् । वा कृन्दसौति [ पा० ६, १, १०६ ] जसः पूर्वमवर्णत्वम् ।  
 प्रत्ययस्वरिणान्तोदात्तः ॥ ‘यजमानस्य’ पुङ्यजोः शानन्निति  
 [ पा० ३, २, १२८ ] यजतः शानन् । निच्चादाद्युदात्तः ॥ ‘पशून्’  
 पश्यन्ति गन्धेनति पशवः । अर्जिदृशिकसौत्यादिना [ ३० १,  
 २७ ] दृशिः कुप्रत्ययः पशादेशश्च । प्रत्ययस्वरिणान्तोदात्तः ॥  
 ‘पाहि’ पा रक्षणे । लोट् । तिङ्ङितिङः । एवमग्रे पदस्वर-  
 प्रक्रियां हनीया विस्तरभयान्नाच्यते ॥ १ ॥

वसो<sup>१</sup>ः प॒वित॑मसि । द्यौर<sup>२</sup>सि पृथि॒व्यसि॑ मा॒त-  
 रि॒श्व॑नो घ॒र्माऽसि॑ वि॒श्वधा॑ असि । प॒र॒मे॒ण॒ धाम्ना॑  
 दृ॒ह॒स्व॒ मा॒ ह्मा॒र्मा॒ ते॑ य॒ज्ञप॑तिर्हार्षीत् ॥ २ ॥

का० [ ४. २. १५. १६ ] वसोः पवितमिति पवित-  
 मस्यां बध्नाति कुशा त्रिद्वेति । वामयति वृष्ट्यादिद्वारा  
 स्थापयति विश्वमिति वसुः यज्ञः । यज्ञो वै वसुर्यज्ञस्य  
 पवितममिति श्रुतेः [ १. ७. १, ८ ] । यज्ञशब्देन तदीयह-  
 विर्द्रव्यरूपं क्षीरं लब्धते । हे दममय पवित ! ‘वसोः’ इन्द्र-  
 देवताया निवासहेतोः पयसः शाधकं ‘पवितं’ त्वम् ‘असि’ ।  
 अनेन मन्त्रेण पवितं कृत्वा पर्णशाखायां बध्नीयात् । द्वौ  
 कुशौ कुशत्रयं वा पवितमुच्यते ॥ का० [ ४, २, १८ ] द्यौर-  
 सौति स्थाल्यादानमिति । यस्यां स्थाल्यां क्षीरं प्रक्षेप्तव्यं तद-  
 ग्रहणार्थोऽयं मन्त्रः । हे स्थालि ! मृज्जलाभ्यां निष्पन्ना त्वं  
 ‘द्यौरसि’ जलहेतुवृष्टिप्रदद्युलोकरूपासि । द्युसम्बन्धात्तद्रूपत्व-  
 मस्यामुपचर्यते । तथा ‘पृथिव्यसि’ पृथिव्याः सकाशादुद्गतया

ऋदा निष्पन्नत्वात् पृथिवीरूपत्वम् ॥ का० ( ४, २, २० ] मातरिश्चन इत्यधिश्रयतीति । गार्हपत्यादुदीचोऽङ्गारात्त्रिरुद्य तेषु-  
 क्षामधिश्रयति । हे उखे ! त्वं 'मातरिश्चनः' वायोः 'घर्मः'-  
 दीपकोऽन्तरिक्षलोकोऽसि । मातर्यन्तरिक्षे श्वंसिति निश्वास-  
 श्चेष्टां करोतीति मातरिश्वा वायुः । घर्मः । घृ क्षरण-  
 शैल्योः । घर्मः दीपकः । सञ्चारस्थानप्रदानेन वायोर्दीपकोऽभि-  
 यञ्जकोऽन्तरिक्षलोकः । हे स्थानि ! तवोदरेऽप्यन्तरिक्षरूपस्या-  
 काशस्य वायुमञ्चारस्य सद्भावात् त्वमपि वायार्घर्मरूपासि ॥  
 गौरसि पृथिव्यसीति पूर्वमन्त्रे लोकहयरूपत्वमुखाया उक्तम् ।  
 अत्र मातरिश्चनो घर्मोऽसीत्यन्तरिक्षलोकरूपत्वमुच्यते । तस्मा-  
 द्धात्र्याणां लोकानां धारणात् त्वं 'विश्वधा असि' विश्वं  
 धातीति विश्वधाः विश्वधारणसमर्थसि लोकत्रयरूपत्वात् ।  
 कञ्च 'परमेण धाम्ना' उत्तमेन बहुक्षीरधारणसामर्थ्यरूपेण  
 तेजसा हे उखे ! त्वं "दृहस्व" दृढा भव त्वन्निष्ठस्य क्षीरस्य गलनं  
 वारयितुम् अन्यथा भग्नायास्तव छिद्रेण क्षीरं गलेत् । दृहि  
 वृहि वृद्धाविति [धा० १७, ८४] धातुर्यद्यपि वृद्धार्थस्तथापि दाढ्यं  
 सति भङ्गाभावेन चिरमवस्थानाद् दाढ्यं नाम कालवृद्धिरेव  
 भवति । किञ्च । हे उखे ! 'मा ह्वाः' कुटिला मा भव । ह्वृ  
 कौटिल्ये । यद्युखा कुटिला भवेत् तदानीमवाङ्मुखायां  
 सत्यां तत्स्थं क्षीरं गलेत् । अतः क्षीरधारणाय दाढ्यमकौ-  
 टिल्यं चार्थते । किञ्च 'ते यज्ञपतिः' तत्सम्बन्धी यजमानः 'मा  
 ह्वर्षीत्' कुटिलो मा भूत् त्वन्निष्ठक्षीरस्कन्दनेनानुष्ठानविघ्न एव  
 यजमानस्य कौटिल्यम् । तच्च त्वदीयेन दाढ्येन कौटिल्याभावेन  
 च न भविष्यतीति प्रार्थते ॥ २ ॥

वसोः पवित्वमसि शतधारं वसोः पवित्व-

मसि सहस्रधारम् । देवस्त्वा सविता पुनातु  
वसोः पवित्रेण शतधारेण सुप्वा । कामधुक्षः ॥३

का० [ ४, २, २१ ] 'वसोः पवित्रम्' इति पवित्रमस्यां  
करोत्युदम्बेति । अस्यामुखायां स्थापनीयस्य पवित्रस्य प्राणग्रत्वं  
सामान्यतः प्राप्तमिति सिद्धवत् कत्वोदगग्रत्वं विकल्पते । हे  
शास्त्रापवित्र ! 'वसोः' इन्द्रदेवतानिवासहेतोः पयसः शोधकं  
'पवित्रं' त्वम् 'असि' । पवित्रेण व्यवधाने सति क्षीरेण सह  
स्थास्यां पततां ढणपर्णादीनां प्रतिबध्यमानत्वात् पवित्रस्य क्षीर-  
शोधकत्वम् । किन्भूतं पवित्रम् ? 'शतधारम्' शतसंख्याधारा  
यस्मिन् । तथा 'सहस्रधारं' सूक्ष्मैः पवित्रच्छिद्रैः स्थास्यां  
पतन्तीनां क्षीरधाराणां शतसहस्रसंख्याकानां सञ्जावाच्छोध-  
कत्वमाहर्तुम् । वसोः पवित्रमिति द्विरुक्तिः । अभ्यासे भूयांस-  
मर्थं मन्यन्ते [ निरु० १० ४१ ] ॥ का० [ ४, २, २३ ] 'देव-  
स्त्वेत्यासिष्यमाने जपतीति' । पयो देवता । दोहनादूर्ध्वं स्थास्यां  
सिष्यमान हे क्षीर ! 'सविता' प्रेरको देवः पूर्वोक्तरीत्या 'शत-  
धारेण' वसोः पवित्रेण 'त्वा' त्वां 'पुनातु' शोधयतु । सुप्वेति  
पवित्रविशेषणं सुष्टु पुनातीति सुपुः तेन 'सुप्वा' 'मुडागमाभाव  
आर्षः' ॥ का० कामधुक्ष इति प्रश्न इति [ ४, २, २४ ]  
एकस्यां गवि दुग्धायां दोग्धारम्प्रत्यध्वर्युः पृच्छेत् । हे दोग्धः !  
विद्यमानानां नवां मध्ये त्वं 'कां गाम्' 'पधुक्षः' दुग्धवा-  
नसि ॥ ३ ॥

सा विश्वायुः । सा विश्वकर्मा । सा विश्व-  
धायाः । इन्द्रस्य त्वा भागत् सोमेनातनन्मि  
विष्णो हव्यत् रक्ष ॥ ४ ॥



का० [४, २, २५] प्रोक्ते सा विश्वायुरित्याहेति । पूर्वोक्त-  
 प्रश्नस्योत्तरे अमूं गामिति दोग्धा प्रोक्ते सति सा विश्वायुरिति  
 मन्त्रेण दोग्धारम्पत्यध्वर्युर्ब्रूयात् । या गौस्त्वया दुग्धा मया च  
 पृष्टा 'सा' विश्वायुःशब्देनाभिधेया । विश्वमायुर्यस्याः सा  
 विश्वायुः । यजमानस्य सम्पूर्णम् आयुः प्रयच्छतौत्यर्थः ॥ का०  
 [४, २, २६] एवमितरे उत्तराभ्यामिति । यथा प्रथमा गौः पृष्टा  
 एवमितरे द्वितीयद्वर्तये गावौ तद्दोहनादूर्ध्वं कामधुञ्च इति  
 मन्त्रेण प्रष्टव्ये । दोग्धा तूत्तरेऽमूमिति प्रोक्ते सा विश्वकर्मा  
 सा विश्वधाया इति मन्त्राभ्यां क्रमेण तयोराशिषं ब्रूयात् ।  
 या द्वितीया गौस्त्वया पृष्टा सा विश्वकर्मा या तृतीया  
 गौस्त्वया पृष्टा सा विश्वधायाः । दुग्धाञ् धारणपोषणयोः ।  
 विश्वान् सर्वान् देवान् दधाति क्षीरदध्यादिहविर्दानेन  
 पुष्पाति इति विश्वधायाः । असुन्प्रत्ययो णिञ्च । णिच्चा-  
 दातो युक्चिण्कतोरिति [ पा० ७, ३, ३३ ] युक् । यद्वा ।  
 धेट् पानि । विश्वानिन्द्रादिदेवान् क्षीरादिहव्यं धापयति पाय-  
 यतीति विश्वधायाः ॥ का० [ ४, २, ३२ ] 'उहास्यातनक्ति  
 प्राग्घृतशेषिणेन्द्रस्य त्वेति । कथितं क्षीरमग्नेरुहास्य मन्दोष्णे  
 तत्र प्रातःकालीनहोमावशिष्टेन दध्ना दधिनिष्पत्तये आत-  
 च्चनं कुर्यात् । हे क्षीर ! 'इन्द्रस्य भागं' त्वां 'सोमेन'  
 सोमवह्नीरसेन 'आतनच्मि' दध्यर्थं कठिनीकरोमि ।  
 तच्चतिः कठिनीकरणार्थः । यद्यप्यत्रातचचनहेतुर्दधिशेषस्त-  
 थापि भावनया तस्यैव सोमत्वं सम्पाद्यते । यथा कश्चित्  
 पुमान् बन्धुत्वेन भावितो बन्धुर्भवति प्रातिकूल्येन भावितः  
 शत्रुश्च । तदुक्तं वसिष्ठेन—'बन्धुत्वे भावितो बन्धुः परत्वे  
 भावितः परः । विषामृतदृशैविह स्थितिर्भाषनिबन्धिनीति ।  
 भोज्यं वा विषत्वेन भावितं वान्तिं करोति । असुत्त्वेन

भावितं जीर्णं सङ्गृह्येतुर्भवति । तथात्र दधिशीषस्य भाव-  
नया सोमत्वम् ॥ का० [ ४, २, ३४ ] 'सोदकेनापि दधात्वमृश-  
मयेन विष्णो हव्यमितीति । हे 'विष्णो' इदं 'हव्यं' शीरं  
'रक्ष' । सर्वत्र सृष्टौ पालने संहारि च ब्रह्मविष्णुमहेश्वरा  
अभिमानिन्यो देवताः । अतो विष्णुं सम्बोध्य हविषो रक्षा  
प्रार्थ्यते ॥ ४ ॥

अग्ने<sup>१</sup> व्रतपते व्रतञ्च<sup>२</sup>रिष्यामि तच्छ<sup>३</sup>कीयं<sup>४</sup> तन्मे<sup>५</sup>  
राध्यताम् । इदमहमनृ<sup>६</sup>तात्सत्यमुपै<sup>७</sup>मि ॥ ५ ॥

का० [ २, १, ११ ] अपरिणाहवनीयं प्राङ्निष्ठअग्निमी-  
क्षमाणोऽप उपसृश्य व्रतमुपेत्यग्ने प्रतपते इदमहमिति वेति ।  
हे व्रतपते ! व्रतस्यानुष्ठेयस्य कर्मणः पते पालक ! हे अग्ने !  
त्वदनुष्ठया व्रतं चरिष्यामि कर्मानुष्ठास्यामि । 'तत् शक्य-  
यम्' तत्कर्मानुष्ठातुं शक्तो भूयासं त्वत्प्रसादात् । 'तन्मे  
राध्यतां' मदीयं तत्कर्म निर्विघ्नं सत् फलपर्यन्तं सिध्यंतु ।  
शक्नेराशीर्लिङ्घ्यासुट् । लिङ्घ्याशिथङ् [ पा० ३, १, ८६ ]  
अतो घेयः [ पा० ७, २, ८० ] गुणः शक्यम् । अग्निर्वै देवानां  
व्रतपतिरिति श्रुतिः [ १, १, १, २ ] ॥ इदमहम् ॥ 'अहं'  
यजमानोऽस्मादनृतात्मनुष्यजन्मन उद्वृत्य 'सत्यं' देवताशरीरम्  
'उपैमि' प्राप्नोमि । सत्यमनुष्ठीयमानकर्मरूपेण प्रत्यक्षमिति  
मन्वान इदमिति विशिनष्टि । अनृतं मनुष्यजन्म शीघ्र-  
विनाशित्वात् । यथा स्वप्नगजादयो बोधमात्रेण शीघ्रं निवर्त-  
माना अनृता उच्यन्ते । सत्यं देवजन्म बहुकालस्थायि-  
त्वात् । यथा जागरणगजादयः । श्रुतिरपि [ १, १, १, ४ ]  
इदमहमनृतात्सत्यमुपैमीति तन्मनुष्येभ्यो देवानुपावर्तते  
इति । यद्वा लोकप्रसिद्धे एव सत्यानृते ग्राह्ये । नानृते वदेदिति

कर्मस्य नृतनिषेधात् । अमृतवदनादुद्भवाद्दमिदं सत्यवदन-  
मुपैमि । अत इदं सत्यवदनं कर्माद्भवात्कर्मकाशे पास-  
नीयम् ॥ ५ ॥

कस्त्वा युनक्ति स त्वा युनक्ति कस्मै त्वा  
युनक्ति तस्मै त्वा युनक्ति । कर्मणे वां वैषाय  
वाम् ॥ ६ ॥

एवं व्रतमुपेत्य ब्रह्माणं हत्वापां प्रणयनं कुर्यात् । का० [ २, ३,  
२, ३ ] ब्रह्मन्मपः प्रखेचामि यजमान वाचं यच्छेत्याहानुज्ञात  
उत्तरेषाहवनीयं सम्प्रति निदधाति कस्त्वा युनक्तीति ॥ अत्र  
मन्त्रं प्रबुञ्जानोऽध्वर्युर्वाचं कर्मस्थात्मनः कर्तृत्वमपनीव प्रजा-  
पतेर्यज्ञकर्तृत्वं प्रश्नोत्तररूपाभ्यां मन्त्रवाक्याभ्यां प्रतिपाद-  
यति । प्रणीतानामपां धारक हे पात्र ! त्वां कः पुरुषो युनक्ति  
आहवनीयस्योत्तरभागे स्थापयतीति प्रश्नः । तच्छब्दः प्रसिद्धा-  
र्थवाचो । संसु वेदेषु जमन्निर्वाहकत्वेन प्रसिद्धो यः प्रजा-  
पतिरस्ति 'सः' एव परमेश्वरः हे पात्र 'त्वा युनक्ति'—इत्युत्त-  
रम् । पुनरपि 'कस्मै' प्रयोजनाय 'त्वा युनक्ति'—इति प्रश्नः ।  
'तस्मै' प्रजापतये तत्प्रीत्यर्थं 'त्वा युनक्ति'—इत्युत्तरम् ।  
सर्वकर्माणि परमेश्वरप्रीत्यर्थमनुष्ठेयानीति भगवद्गीतास्वर्जुनं  
प्रति भगवतोक्तम् [ भ० गी० १८, ५६—८, २७ इति च । ४,  
२४ नेति च ॥ परिस्तीर्य इन्द्रशः पात्रास्यासाद्य शूर्पं चाग्नि-  
होत्रहवर्षीं चादत्ते । का० [ २, ३, १० ] कर्मणे वामिति  
शूर्पाग्निहोत्रहवर्ष्यादायेति ॥ 'कर्मणे' हे अग्निहोत्रहवर्षि !  
हे शूर्प ! वां युवां कर्मार्थमहमादद इति शेषः । 'वैषाय'  
च । विष्णु व्याप्तौ । घञ् । वैषो व्याप्तिः । सूचितकर्मसु  
व्याप्त्यर्थं च 'वां' युवामहमाददे । शकटेऽवस्थितानां व्रीहीणां

हविरथं पृथक्करणं प्रेक्षणार्थोदकधारणमित्यादयोऽग्निहोत्र-  
हवणीव्यापाराः । ब्रौह्मिनिर्वापधारणमुन्मुखले ब्रौह्मिप्रक्षेपः  
पुनरुद्धरणं चेत्यादयः शूर्पव्यापाराः ॥ ६ ॥

प्रत्युष्टं रक्षः प्रत्युष्टा अरातयः । निष्टमं  
रक्षो निष्टमा अरातयः । उर्वन्तरिक्षमन्वेमि  
॥ ७ ॥

का० [ २, ३, ११ ] प्रतपनं प्रत्युष्टं निष्टममिति वेति ।  
'रक्षः' राक्षसजातिः । 'प्रत्युष्टं' प्रत्येकं दग्धम् । उष दाहे ।  
अनेनाग्निहोत्रहवणीशूर्पयोः प्रतपनेनात्र स्थिता राक्षसा  
दग्धा इत्यर्थः । अरातयोऽपि प्रत्युष्टाः प्रत्येकं दग्धाः । रा  
दाने । हविषो दक्षिणाया वा दानं रातिः । रातेः प्रति-  
बन्धका अरातयस्तेऽपि दग्धा अन्यथा न यज्ञसाधनमित्यर्थः ।  
शूर्पादौ निगूढं 'रक्षो निष्टमं' निःशेषेण तप्तं सन्तप्तम् । तप-  
सन्तापे । 'अरातयः' च निष्टमाः । अनयोर्मन्त्रयोर्विकल्पः ॥  
का० गच्छत्युर्वन्तरिक्षमितीति । 'उर्व' विस्तीर्णम् 'अन्तरिक्षम्'  
अवकाशम् 'अन्वेमि' अनुसृत्य गच्छामि । गच्छतः पुरुषस्य  
पार्श्वयोरेव स्थितं रक्षोऽनेन मन्त्रेण निराक्रियते इत्याशयः ॥७॥

धूर्सि धूर्वं धूर्वन्तं धूर्वं तं योऽस्मान्  
धूर्वंति तं धूर्वं यं वयं धूर्वामः । देवानामसि  
वह्नितमं सन्नितमं पप्रितमं जुष्टतमं देव-  
हृतमम् ॥ ८ ॥

का० [ २, ३, १२, १३ ] अरण्यस्य पश्चादनस्त्रिष्ठन्तसमहि

धूरसीति धुरभिमर्शनमिति । अस्यायमर्थः—‘अपचस्य पुरो-  
 ङाशपाकहेतोर्गाहंपत्यस्य पश्चादनः शकटं व्रीहियुक्तं तिष्ठति ।  
 तच्च समङ्गि सम्यगङ्गानि यस्य तत् सर्वाङ्गोपेतं तस्य ‘धुरं’  
 बलीवर्दवनयोग्यं युगप्रदेशं धूरसीति मन्त्रेण स्पृशेदिति ॥ अथ  
 मन्त्रार्थः—व्रीहिरूपहविर्धारकशकटसम्बन्धिनो युगस्य बली-  
 वर्दवहनप्रदेशे कश्चिद्विंसकोऽग्निः शास्त्रदृष्टोऽस्ति तं प्रार्थयते ।  
 अग्निर्वा एष धुर्यस्तमेतदत्येषन् भवतीति श्रुतेः [ १, १, २,  
 १० ] हे वङ्गे ! त्वं धूर्गसि हिंसकोऽसि । तुर्वीथुर्वीदुर्वीधुर्वी  
 हिंसार्थाः धूर्वतः क्विप् । यतो धूरसि अतः ‘धूर्वन्तं’ हिंसन्तं  
 पाप्मानं ‘धूर्व’ विनाशय । किञ्च ‘यः’ राक्षसादिर्यागविघ्नेन  
 ‘अस्मान्’ धूर्वति हिंसितुमुद्युक्तस्तमपि ‘धूर्व’ विनाशय ‘यं’ च  
 ‘वयं’ ‘धूर्वामः’ तमपि ‘धूर्व’ यमालस्यादिरूपं वैरिणं वयमनु-  
 ष्ठातारो धूर्वामो हिंसितुमुद्यतास्तमपि धूर्व विनाशय ।  
 शकटस्थिताग्नरतिक्रमण-निमित्तमपराधमपङ्कोतुमग्नप्राधारभूता  
 शकटस्य धूरनेन मन्त्रेण स्पृश्यते ॥ का० [ २, ३, १४ ] देवाना-  
 मित्युपस्तम्भनस्य पश्चादौषामिति । शकटस्य दीर्घं काष्ठमीषा  
 तदयस्य भूमिस्पर्शो मा भूदिति ॥ तदाधारत्वेन स्थापितं  
 काष्ठमुपस्तम्भनं तस्य पश्चाद्भागे तामीषां स्पृशेत् । देवाना-  
 मसि । हे शकट ! त्वं “देवानां” सम्बन्धि “असि” भवसि ।  
 किञ्चूतं ? ‘वङ्गितमम्’ वह प्रापणे । वहतीति वङ्गिः अतिशयेन  
 वङ्गि वङ्गितमम् । व्रीहिरूपस्य हविषोऽतिशयेन प्रापकम् ।  
 तथा “सञ्चितमं” ष्णा शवे । अतिशयेन शुद्धम् । षाह-  
 गनेत्यादिना [ पा० ३, २, १७१ ] किप्रत्ययः । यद्वा । ऋ  
 वेष्टने । दाढ्याय चर्मादिभिरतिशयेन वेष्टितम् । ‘पप्रि-  
 तमम्’ । प्रा पूरणे । व्रीहिभिरतिशयेन पूरितम् । ‘जुष्ट-  
 तमं’ जषी प्रीतिसेवनयोः । देवानामतिशयेन प्रियम् ।

‘देवहृतमम्’ । ह्येष् सर्धायां शब्दे च । देवानामतिशये-  
नाह्नात् । व्रीहिपूर्णे शकटं दृष्ट्वा देवा आहता इव शीघ्रमा-  
मच्छन्ति ॥ ८ ॥

अङ्गुतमसि हविर्धानं दृहस्व मा ह्वामा  
ते यज्ञपतिर्हर्षीत् । विष्णुस्त्वा क्रमताम् ।  
उरु वाताय । अपहतं रक्षः यच्छन्तां पञ्च ॥६॥

अङ्गुतमसि हृ कौटिल्ये । ऋप्रत्ययः । ऋहरेच्छन्द-  
सीति [ पा० ७, २, ३१ ] निष्ठायां ऋ, आदेशः । “अङ्गुतम्”  
अकुटिलम् “असि” । आरोहणेऽपि मङ्गभोतिर्नास्तीत्यर्थः ।  
“हविर्धानम्” दुधाञ् धारणपोषणयोः । हविषो व्रीहि-  
रूपस्य धारकं पोषकं भवसि । अतः “दृहस्व” मा ह्वामा ते  
यज्ञपतिर्हर्षीदिति पूर्ववद् व्याख्येयम् । का० [ २, ३,  
१५ ] विष्णुस्त्वत्यारोहणमिति । हे शकट ! “विष्णुः”  
व्यापको यज्ञः ‘त्वां त्वां “क्रमतां” पादेनाक्रम्यारोहतु नाहं  
समर्थ इति भावः । का० [ २, ३, १६ ] प्रेक्षत उरु वातायेति  
हविष्यानीति । हे शकट ! “वाताय” “उरु” भवेति शेषः ।  
तदन्तर्वर्तिव्रीहिषु वायुसञ्चाराय विस्तीर्णं भव । शकटस्य  
व्रीहीणां दृष्ट्वाद्याच्छादितत्वात् सङ्कोचे वायुप्रवेशाभावादाच्छा-  
दनमपनीय यथा वायुः प्रविशति तथा सङ्कोचं परित्यजेत्यर्थः ।  
वायुरूपप्राणप्रवेशाद्दिविः सप्राणं क्रियते मन्त्रेण । किञ्च ।  
वायुप्रवेशरहितं सर्वं वस्तु वरुणदेवत्यं भवति । वरुणश्च  
बन्धकारित्वाद् यज्ञनिरोधकस्तन्निवृत्त्यर्थमयं मन्त्रः । यद्द्वै  
किञ्च वातो नाभिभवति तत्सर्वं वरुणदेवत्यमुक्त्वा वातायेत्याह  
वारुणमेवैतत् करोतीति तित्तिरिवचनात् ॥ का० ] २, ३,  
११, १८ ] ‘अपहतमिति निरस्यत्यन्यदविद्यमानेऽभिमृशे-

दिति । व्रीहिभ्योऽन्यत्तृणादिकं यदि तत्र भवेत्तदनेन निर-  
स्येत् तृणाद्यभावे व्रीहीनभिमृशेदिति सूत्रार्थः । अथ मन्वार्थः  
—‘रक्षः’ यज्ञविघातकम् ‘अपहतं’ निराकृतं तृणादिकमेव  
रक्ष उच्यते ॥ का० [ २, ३, १८ ] ‘यच्छन्तामित्यालभते  
इति । ‘पञ्च’ पञ्चमङ्ग्राका अङ्गुलयो व्रीहिरूपं हविः  
‘यच्छन्तां’ नियच्छन्तु । अनेन पञ्चाङ्गुलियुक्तेन मुष्टिना  
व्रीहीन् गृह्णीयादित्यर्थ उक्तो भवति ॥ ८ ॥

देवस्य त्वा सवितुः प्रसवेऽश्विनोर्वाहुभ्यां  
पूषो हस्ताभ्याम् । अग्नये जुष्टं गृह्णामि ।  
अग्नीषोमाभ्यां जुष्टं गृह्णामि ॥ १० ॥

का० [ २, ३. २०—२२ ] देवस्य त्वेति गृह्णात्याग्नेयं चतुरो  
मुष्टीनेवमग्नीषोमीयं यथादेवतमन्यदिति । हे हविः ! ‘सवितु-  
देवस्य’ प्रसवे प्रेरणे सति तेन प्रेरितोऽहम् ‘अग्नये’ ‘जुष्टं’ प्रियं  
‘त्वा’ ‘गृह्णामि’ । ‘अग्नीषोमाभ्यां’ व्यासक्तदेवताभ्यां च ‘जुष्टं’  
त्वा ‘गृह्णामि’ । काभ्याम् ‘अश्विनोर्वाहुभ्यां’ ‘पूषो हस्ताभ्यां’  
च । असमणिवन्धयोर्मध्यभागो दीर्घदण्डाकारो बाहुः । पञ्चा-  
ङ्गुलियुक्ताग्रभागो हस्तः । अश्विनौ हि देवानामध्वर्यू पूषा हि  
देवानां भागधुक् । अतो ग्रहणसाधनयोः स्ववाह्वोरश्विवाहुभा-  
वना कार्या । हस्तयोस्तु पूषहस्तभावेनेति भावः । सर्वात्मकस्या-  
ग्नौ हविस्तादृशं मनुष्येण कथं ग्रहीतुं शक्यमिति सवित्वानु-  
ज्ञातोऽश्विवाहुभ्यां पूषो हस्ताभ्यां गृह्णामीत्यर्थः । किञ्च ।  
सत्यं देवा अनृतं मनुष्या इति श्रुतेः [ १, १, २, १७ ] देवानां  
सत्यरूपत्वात् तदनुस्मृतिपूर्वकं हविर्ग्रहणम् फलपर्यवसायि-  
त्वात्सत्यं भवति । देवतास्मृत्यभावे तु मनुष्याणामनृतरूपत्वा-  
त्तत्कृतमनुष्ठानं निष्फलत्वादनृतं भवतीति देवतास्मरणमि-

त्यभिप्रायः । इविगृह्णन्तमध्युं देवताः खेवन्ते मम नाम  
ग्रहीयतीति । अनामग्रहं इविषि गृहीते तासां मिथः कलहो  
भवेदिदं मदर्थमेव गृहीतमिति तत्कलहनिवृत्त्यर्थमग्नये जुष्ट-  
मग्नीषोमाभ्यां जुष्टमिति देवतानिर्देशपूर्वकं इविर्ग्रहणमित्य-  
भिप्रायः ॥ १० ॥

भूताय॑ त्वा॒ नारा॑तये । स्वर॑भि॒विस्व्ये॑षम् ।  
दृ॒ष्ट॒ह॒न्तां॑ दु॒र्याः॑ पृथि॒व्याम् । उ॒र्वन्त॑रि॒क्ष्मन्वे॑मि ।  
पृथि॒व्यास्त्वा॒ नाभौ॑ साद॒याम्य॑दित्या उ॒पस्थेऽग्ने॑  
ह॒व्यं र॑क्ष ॥ ११ ॥

का० [ २, ३, २३ ] भूताय त्वेति शेषाभिमर्शनमिति । हे  
त्रीहिशेष शकटावस्थित 'भूताय' भवनाय यागान्ताराणां ब्राह्म-  
णभोजनस्य च पुनरपि सद्भावाय 'त्वा' त्वां संपरिशेषयामीति  
शेषः । 'न' 'नारातये' अदानाय शेषयामि । का० [ २, ३, २४ ]  
स्वमिति प्राङ्गीक्षते इति । अहं 'स्वः अभिविस्वेषं' यज्ञं पश्येयं  
'यज्ञो वै स्वरहर्देवाः सूर्यः' इति श्रुतेः [ १, १, २, २३ ] ।  
यज्ञदिवसदेवसूर्याः स्वःशब्दे नोच्यन्ते । स्वर्गहेतुत्वादपि  
स्वःशब्देन यज्ञः । ख्या प्रकथने । 'अभिविस्वेषम्' अभितो  
विशेषेण, ख्यापश्येयं पश्येयमित्यर्थः । अनेन मन्त्रेण प्राङ्मुखो  
यज्ञभूमिं वीक्षते ॥ का० [ २, ३, २५ ] 'दृष्टहन्तामित्यवशे-  
हतीति । 'पृथिव्यां' वर्त्तमानाः 'दुर्याः' गृहाः 'दृष्टहन्तां'  
दृष्टा भवन्तु । अनेन मन्त्रेण शकटात् अवरोहयेत् । दुरो  
द्वाराख्यर्हन्तीति दुर्याः गृहाः । इविर्गृहीत्वोत्तरतोऽध्व-  
र्याभारिण गृहक्षोभः सम्भाव्यते सोऽनेन मन्त्रेण वार्यते ।  
का० [ २, ३, २६ ] गच्छत्युर्वन्तरिक्षमिति । व्याख्यातम् ।



का० [ २, ३, २७ ] अपत्यस्य पञ्च त्सादयति पृथिव्या-  
स्वेति । हे इविः 'पृथिव्या नामी' मध्ये 'त्वां' 'सादयामि'  
स्थापयामि । तस्यैव व्याख्यानम् । अदित्या उपस्य इति ।  
उपस्येऽङ्गे यथा सुप्तं बालं पुत्रं माता स्वाङ्गे स्थापयति ।  
एवमिदं इविः अदित्या उपस्ये भूम्या अङ्गे 'सादयामि ।  
हे 'अग्ने' तव समीपे स्थापितमिदं 'हव्यं' त्वं 'रक्ष' । सुप्तं  
पुत्रमिव बाधकेभ्यः पालय ॥ ११ ॥

प॒वित्रे<sup>१</sup> स्थो वैष्ण॒व्यौ<sup>१</sup> । स॒वितुर्व<sup>१</sup>ः प्र॒सव  
उत्पु॑ना॒म्यच्छि॑द्रेण प॒वित्रे<sup>१</sup>ण सू॑र्य्यस्य र॒श्मिभिः<sup>१</sup> ।  
देवी॑ रापो अग्नेगुवो अग्नेपुवोऽग्रं द्रुममद्य यज्ञं  
म॒य॒ताये<sup>१</sup> य॒ज्ञप॑तिं सुधातुं य॒ज्ञप॑तिं दे॒व  
युव॑म् ॥ १२ ॥

का० [ २, ३, ३२ ] कुशो समावप्रशीर्णाग्रावन्तर्गर्भो कुशैः  
छिनत्ति पवित्रे स्थ इति त्रीन्वेति । वैष्णवे इति प्राप्तं व्यत्ययो  
बहुलमिति [ पा० ३, १, ८५ ] स्त्रीत्वम् । हे 'पवित्रे'  
शोधके कुशद्वयरूपे ! युवां 'वैष्णव्यौ' यज्ञसम्बन्धिनी 'स्थः'  
भवथः यज्ञो वै विष्णुर्यज्ञिये स्थ इति श्रुतेः [ १, १, ३, १ ] ।  
का० [ २, ३, ३३ ] इविर्ग्रहण्यामपः कृत्वा ताभ्यामुत्पुनाति  
सवितुर्व इतीति । 'सवितुः' प्रेरकस्य 'प्रसवे' प्रेरणे सति हे  
'आपः' 'वः' युष्मान् 'उत्पुनामि' उत्कर्षेण शोधयामि ।  
केन 'अच्छिद्रेण' छिद्रहीनेन 'पवित्रेण' शोधकेन वायुरूपेण ।  
यो वा अयं पवत एषोऽच्छिद्रं पवित्रमिति श्रुतेः [ १, १,  
३, ६ ] । 'सूर्यस्य रश्मिभिः' शुद्धिहेतुभिर्हत्पुनामीति सम्बन्धः ।  
वायोः सूर्यरश्मीनाञ्च पादप्रक्षालनाद्युपहतभूमिश्चिहेतुर्ल

प्रसिद्धम् । का० [ २, ३, ३५ ] सव्ये कृत्वा दक्षिणेनोदिङ्गयति  
 देवीराप इतीति । उत्पूताभिरङ्गिः पूरितामग्निहोत्रहवर्षी  
 सव्यहस्ते स्थापयित्वा मन्त्रमुच्चारयन् दक्षिणहस्तेनोर्ध्वञ्चालये-  
 दिति सूत्रार्थः । मन्त्रार्थस्तु—हे 'देवैः आपः' द्योतनात्मिका  
 आपो यूथम् 'अद्य' अस्मिन् दिने 'इमम्' इदानीं प्रवर्त्तमानं  
 यज्ञम् 'अग्रे' 'नयत' पुरतः प्रवर्त्तयत निर्विघ्नं समापयत ।  
 किञ्चूताः आपः अग्रेगुवः' अग्रे गच्छन्ति इत्यग्रेगुवः पुरतो  
 निम्नदेशं प्रति गमनशीलाः । तथा 'अग्रेगुवः' अग्रे पुनन्ति  
 अग्रेगुवः अग्रे यस्मिन् पूर्वभागे गच्छन्ति तस्मिन्नपहतिनिवार-  
 णेन शोधनशीलाः । यद्वा । अग्रे पिबन्तीत्यग्रेगुवः । प्रथमं  
 सोमरसस्य पानकर्त्तव्यः । गमेः क्विप्प्रत्यये गमः क्वावित्यनु-  
 नासिकलोपे [ पा० ६, ४, ४० ] पुनातेः पिबतेर्वा क्वौ ऊङ्  
 च गमादीनामित्यूकारः [ पा० क० ६, ४, ४० वा० २ ] किञ्च  
 'यज्ञपतिं' यज्ञमानमग्रे नयतेत्यनुवर्त्तते । फलभोगाय प्रेर-  
 यत । कथञ्चूतम् 'सुधातुम्' सुष्ठु दक्षिणादिना दधाति यज्ञं  
 पुष्णातीति सुधातुस्तं यज्ञस्य पतिं पालयितारम् । एको यज्ञ-  
 पतिशब्दो योगेन व्याख्येय एको रुद्ध्या । तथा "देवयुवम्" ।  
 यु मिश्रणे । देवान् यीति यज्ञादिना मिश्रीकरोति देवयुस्तम् ।  
 क्विप् । अनित्यमागमशासनमिति तुगभावः । यद्वा देवान्  
 कामयते इति देवयुस्तम् । 'इदंयुरिदं' कामयमान इति  
 यास्कोक्तेः [ निरु० ६, ३१ ] सुप आत्मनः क्वजिति क्वच्  
 [ पा० ३, १, ८ ] क्वचि चेतीत्वे [ पा० ७, ४, ३३ ] प्राप्ते न  
 क्कन्दस्यपुत्रस्येति [ पा० ७, ४, ३५ ] ईत्वाभावः । अश्वाघस्यादिति  
 [ पा० ७, ४, ३७ ] अश्वाघयोरेवात्वविधानादक्कत्सार्वाधातुक्कयो-  
 रिति [ पा० ७, ४, २५ ] प्राप्ते दीर्घो न भवति । ततः  
 क्वाक्कन्दसीति [ पा० ३, २, १७० ] उपत्ययः । देवयुशब्द-

स्यामि परेऽमि पूर्वं इति [ पा० ६, १, १०७ ] प्राप्तस्य पूर्व-  
रूपस्य वा छन्दसोति [ पा० ६, १, १०६ ] विकल्पेन तन्वा-  
दीनां वा इयङ्ङुवडावित्युवङ् [ पा० क० ६, ४, ६८ वा० १ ]  
॥ १२ ॥

युष्मा इन्द्रोऽवृणीत वृत्रतूर्ये ययमिन्द्रमव-  
णीध्वं वृत्रतूर्ये प्रोक्षिता स्थ । अग्नये त्वा जुष्टं  
प्रोक्षामि । अग्नीषोमाभ्यां त्वा जुष्टं प्रोक्षामि ।  
दैव्याय कर्मणे शुन्ध्वं देवयज्यायैः यद्वोऽशुद्धाः  
पराजघ्नुरिदं वस्तच्छ्वामि ॥ १३ ॥

हे आपः ! 'इन्द्रः' देवः 'वृत्रतूर्ये' तूर्यतिर्वधकर्मि । वृत्र-  
बधे निमित्तभूते सति 'युष्माः' युष्मान् 'अवृणीत' । आकार-  
श्छान्दसः । सहकारित्वेन प्रार्थितवान् । 'ययम्' अपि 'वृत्र-  
तूर्ये' निमित्ते तम् 'इन्द्रम्' 'अवृणीध्वं' वृत्रवत्यः सहकारित्वेन ।  
का० [ २, ३, ३६ ] प्रोक्षिता स्थेति तासां प्रोक्षणमिति । हे  
आपः ! यूयं 'प्रोक्षिताः' भवथ । असंस्कृता अन्यसंस्कारक्षमा  
न भवन्तीति । का० [ २, ३, ३७, ३८ ] 'हविश्चाग्नये त्वाग्नी-  
षोमाभ्यां त्वेति यथा देवतमन्यदिति । अन्यदपि इविस्तद्देव-  
तोच्चारणं प्रोक्षणीयम् । अग्नये त्वां जुष्टं प्रोक्षामि । अग्नी-  
षोमाभ्यां जुष्टं त्वां प्रोक्षामि । का० [ २, ३, ३९ ] पात्राणि  
दैव्यायेति । कृष्णाजिनोल्बुखलादीनि पात्राणि प्रोक्षयेत् ।  
हे यज्ञपात्राणि ! यूयं 'शुन्ध्वम्' शुद्धानि भवत । किमर्थम्  
'दैव्याय कर्मणे' अग्न्यादिदेवतासम्बन्धिने कर्मणे । तदेव  
कर्म विशिष्यते । 'देवयज्यायै' देवसम्बन्धिन्यै यागक्रियायै  
दर्शादिकायै । किञ्च । 'अशुद्धाः' नीचजातयस्तद्वादयः

‘वः’ युष्माकं सम्बन्धि यदङ्गं ‘पराजघ्नः’ पराहतं कृत-  
वन्तः । छेदनतक्षणादिकाले स्वकीयहस्तस्पर्शरूपमशुचिस्त्वं  
चक्रुः । ‘तदिदं’ ‘वः’ युष्माकमङ्गं ‘शुभ्नामि’ प्रोक्षणेन शुद्धं  
करोमि ॥ १३ ॥

शर्मासि । अवधृत॑रक्षोऽवधू॑ता अरा॑तयः ।  
अदित्या॑स्त्वग॑सि प्रति॒ त्वादिति॑र्वेत्तु । अद्रि॑रसि  
वानस्य॑त्यः । आवा॑सि पृथुबु॑ध्नः प्रति॒ त्वादित्या॑-  
स्त्वग्वे॑त्तु ॥ १४ ॥

का० [ २, ४, १ ] शर्मासीति कृष्णाजिनादानमिति । हे  
कृष्णाजिन ! त्वमुलूखलस्य धारणार्थं ‘शर्म’ सुखहेतुरसि ।  
अजिनस्य चर्मेति मानुषं नाम शर्मेति दैवं नाम । का० [ २,  
२, २ ] अपेत्य पात्रेभ्योऽवधृनोत्ववधृतमितीति । ‘रक्तः’  
कृष्णाजिने गूढम् ‘अवधृतम्’ । कृष्णाजिनकम्पनेन भूमौ  
पातितम् एवमरातयोऽपि पातिताः । का० [ २, ४, ३, ]  
प्रत्यग्र्यीवमास्तृणात्यदित्यास्त्वगितौति । हे कृष्णाजिन !  
त्वम् ‘अदित्याः’ भूमिदेवतायास्त्वग्रूपम् असि । ततोऽदिति-  
भूमिस्त्वा त्वां प्रति वेत्तु प्रतिगृह्य मदीयेयं त्वगिति वेत्तु  
जानातु । पुरा यज्ञो देवेषु रुष्टः कृष्णमृगो भूत्वागमत्तदा  
देवा ज्ञात्वा तदीयां त्वचमुत्क्षिप्य जगृहस्तस्माच्चर्मास्तरण-  
मित्यभिप्रायः श्रुतावान्नातः [ १, १, ४, १, ] । का० [ २, ४,  
४, ५ ] सव्याशून्ये निदधात्युलूखलमद्रिरसि आवासीति  
वा प्रति त्वेत्युभयोरिति । विकल्पितयोर्मन्त्रयोः प्रति त्वेति  
शेषो योजनीयः । हे उलूखल ! त्वं यद्यपि ‘वानस्यत्यः’  
दारुमयस्यापि दृढत्वात् ‘अद्रिरसि’ पापाणोऽसि । किञ्भूतः

‘पृथुबुध्नः’ स्थूलमूलः । मूलमलघातोपद्रवेण चाञ्चल्यराहित्याय मूलस्थूलत्वम् । हे उलूखल ! तथाविधस्त्वं ‘ग्रावासि’ दार्व्येन पाषाणसदृशोऽसि । ‘अदित्यास्त्वक्’ अधस्तादास्तीर्णा कृष्णा-जिनरूपा भूमेर्या त्वगस्ति सा त्वां ‘प्रति वेत्त’ स्वकीयत्वेन जानातु ॥ १४ ॥

अग्नेस्तनूरसि वाचो विसर्जनं देववीतये  
त्वा गृह्णामि । वहद्ग्रावासि वानस्पत्यः । स इदं  
देवेभ्यो हविः शमीष्व सुशमि शमीष्व । हवि-  
ष्कदेहि हविष्कदेहि हविष्कदेहि ॥ १५ ॥

का० [ २, ४, ६, ] हविरावपत्यग्नेस्तनूरमीतीति । हे हविः ! त्वं ‘अग्नेः’ आहवनीयस्य ‘तनूः’ शरीरमसि । यतस्तत्र क्षिप्तं हविरग्नीभवति । अतो हविः अग्नेस्तनूः । किञ्चूतं हविः । ‘वाचो विसर्जनम्’ अपां प्रणयनकाले नियमिताया यजमानवाचो हविरावपनकाले विसर्गो भवति । तस्मादिदं हविर्वाचो विसर्जनम् । अतः ‘देववीतये’ देवानां तपणाय ‘त्वा’ त्वां ‘गृह्णामि’ आवपामीत्यर्थः । का० [ २, ४, ११ ] वहद्ग्रावेति मुमलमादत्त इति । हे मुमल ! त्वं यद्यपि ‘वानस्पत्यः’ दारुमयस्तथापि ‘ग्रावासि’ दार्व्येन पाषाणसदृशोऽसि । तथा दीर्घत्वेन वहन्महानसि । का० [ २, ४, १२ ] स इदमित्यवदधातीति । हे मुमल ! त्वं ‘देवेभ्यः’ अग्नादिदेवोपकारार्थम् ‘इदं’ हविर्त्रीहिरूपं ‘शमीष्व’ शमय । भक्षणविरोधितुषापनयनेन शान्तं कुरु । तस्यैव पदस्य व्याख्यानम् । ‘सुशमि शमीष्व’ सुष्ठु शान्तं यथा भवति तथा शमीष्व शमय । शमु उपशमे व्यत्ययेन शपो

लुक् । तुरुस्तुशम्यमः सार्वधातुक इति ईडागमः [ पा० ७, ३, ८५ ] । शान्तिर्द्विविधा । वाञ्छतुषापनयनादाद्या । सा प्रथमा-  
वघातेन स्यात् । अन्तःस्थितमालिन्यस्यापनयनादन्या । सा  
फलीकरणेन भवति । तं द्विविधं तण्डुलसंस्कारं कुर्वित्यर्थः ।  
का० [ २, ४, १३ ] हविष्कृदेहीति त्रिराह्वयतीति । यज-  
मानः पत्नी वान्यो वा यो व्रीहीनवहन्ति स सम्बोध्याह्वयते ।  
हे 'हविष्कृत्' हविः करोतीति हविष्कृत् 'एहि' अत्रागच्छ ।  
त्रिवारमुक्तमर्थं देवा मन्यन्त इति त्रिराह्वानम् ॥ १५ ॥

कुक्कुटोऽसि मधुजिह्व इषमूर्ज मावदृ त्वया  
वयं संघातं संघातं जेषम । वर्षवृद्धमसि । प्रति  
त्वा वर्षवृद्धं वेत्तु । परापूतं रक्षः परापूता  
अरातयः । अपहृतं रक्षः । वायुर्वी विविनक्तु ।  
देवो वः सयिता हिरण्यपाणिः प्रतिगृभ्णा-  
त्वच्छिद्रेण पाणिना ॥ १६ ॥

का० [ २, ४, १५ ] आहन्यन्त्यो दृषदुपले कुक्कुटोऽसीति  
त्रिः शम्यया द्विर्दृषदं सकृदुपलमिति । हे शम्यारूप ! यन्नासु-  
धविशेष ! त्वं 'कुक्कुटोऽसि' असुराणां "मधुजिह्वः" चासि  
देवानाम् । असुराः क्व केति तान् हन्तुमिच्छन् योऽटति सर्वत्र  
सञ्चरति स कुक्कुटुः । यद्वा कुकं कुक्सितशब्दं कुटति तनोतीति  
कुक्कुटुः । यद्वा कुक्कुटाख्यपक्षिवत् ध्वनिविशेषमसुरभीत्यर्थं  
तनोतीति कुक्कुट इत्युपचर्यते । मधुजिह्वकनामा कश्चिद्देवानां  
भृत्यः । मधुमधुरभाषिणो जिह्वा यस्य । तद्रूपं हे यन्नासुध !  
त्वमसुरान् पराभवन् यजमानस्य 'इषमूर्जंश्चावद' । अन्नं  
रसञ्च यथा समागच्छति तथा शब्दं कुरु । तव शब्देनासुरेषु

पराभूतेषु तदीयमन्नं रमश्च यजमानः प्राप्नोति । ततः 'त्वया' कृत्वा 'वयं सङ्घातं सङ्घातं' 'जेष' असुरैः सह क्रियमाणं तं तं संग्रामं जेष जयेम । कदाचिदपि पराजयोऽस्माकं मास्त्वित्यर्थः । सम्यक् हन्यन्ते असुरा यत्रेति सङ्घातो युद्धम् । मनो राज एको वृषभ आसीत्तस्मिन्नसुरघ्नो वाक् स्थिता तस्मिन् शब्दं कुर्विति तं श्रुत्वैवासुरा स्त्रियन्ते । ततः किलाताकुलीनामानावसुरयाजकौ मनुं गत्वा तेनैव ऋषभेणायाजयतामृषभे हते सा वाङ्मनोर्जायां प्रविष्टा । तौ पुनस्तयापि मनुमयाजयताम् । ततः सा वाग्यज्ञपात्राणि प्रविष्टेत्यसुरपराभवाय तद्वाक्प्रकटनार्थं शस्यया वृषदुपलहननमिति श्रुत्योक्तोऽभिप्रायः [ १, १, ४, १४ ] । का० [ २, ४, १६ ] वर्षवृद्धमसीति शूर्पमादत्त इति । हे शूर्प ! त्वं 'वर्षवृद्धमसि' वर्षेण वृष्ट्या तद्भूतजलेन वृद्धं वर्षवृद्धम् । वर्षवृद्धवेणुशलाकानिर्मितत्वात् शूर्पस्य वर्षवृद्धत्वम् । का० [ २, ४, १७ ] प्रति त्वेति हविरुद्धपतीति । हे हविः ! 'वर्षवृद्धं' शूर्पं 'त्वा' त्वां 'प्रतिषेत्तु' स्वकीयत्वेन जानातु ब्राह्मिशूर्पयोर्वर्षवृद्धत्वाद् भ्राट्वत्वम् । का० [ २, ४, १८ ] परापृतमिति निष्पुनातीति । 'रक्षः' 'परापृतं' निराकृतं शूर्पञ्च तुषेषु परापृतेषु तद्वतं रक्षोऽपि तैः सह भूमौ पातितम् । 'अरातयः' हविः प्रतिकूला आलस्यादिशत्रवश्च "परापृताः" निराकृताः । का० [ २, ४, १९ ] अपहृतमिति तुषान्निरस्यतीति । 'रक्षः' "अपहृतं" दूरेऽपनीय मारितम् । भूमौ पतितान् दूरे निःसारयेत् । का० [ २, ४, २० ] वायुर्व इति विविनक्तीति । हे तण्डुलाः ! 'वायुः' सूर्पचालनोत्थः 'वः' युष्मान् 'विविनक्तु' सूक्ष्मकणेभ्यः पृथक्करोतु । का० [ २, ४, २१ ] देवो व इति पात्रगामोष्याभिरुन्मयते इति । हे

तण्डुलाः ! 'सविता देवः' 'वः' युष्मान् 'अच्छिद्रेण पाणिना'  
 अङ्गुलिविश्लेषहीनेन स्वहस्तेन 'प्रतिगृभ्णातु' स्वीकरोतु ।  
 ह्यग्रहोर्भस्कुन्दसीति हस्य भः [पा० क० ८, २, ३२ वा० १] ।  
 पात्रीप्रक्षेपसमये भूमौ पतनं मा भूदिति सवितुर्ग्रहणं  
 प्रार्थ्यते । किम्भूतः सविता 'हिरण्यपाणिः' हिरण्ययुक्ताव-  
 ङ्गुलीयाद्याभरणयुक्तौ पाणी यस्य स हिरण्यपाणिः । यद्वा  
 दैत्यैः प्राशित्रप्रहारेण छिन्नौ सवितुः पाणी देवैर्हिरण्ययौ  
 कृताविति सवितुर्हिरण्यपाणित्वमिति बह्वृचश्रुतौ कथा  
 ॥ १६ ॥

धृष्टिरसि । अपाग्ने अग्निमामाद' जहि  
 निष्क्रव्याद'० सिध । आ देवयजं वह । ध्रुव  
 मसि पृथिवीं दृ०ह ब्रह्मवनि त्वा जत्रवनि  
 सजातवन्युपेदधामि भ्रातृव्यस्य बधाय ॥ १७ ॥

का० मूलतः शाखां परिवास्योपवेषं करोतीति । [ २,  
 ४, २६ ] धृष्टिरसीत्युपवेषमादायेति च । पलाशशाखाया  
 मूलदेशे छिन्नः काष्ठभाग उपवेषस्तमादत्ते । हे उपवेष !  
 त्वम् 'धृष्टिरसि' प्रगल्भोऽसि । जिष्टुषा प्रागल्भ्ये । तीव्रा-  
 ङ्गाराणामितस्ततश्चालने प्रभुत्वादस्य प्रागल्भ्यम् । का० [ २,  
 ४, २६ ] अपाग्ने इत्यङ्गारान् प्राचः करोतीति । तत्र त्रयो-  
 ऽग्नयः सन्ति । एकः आमत् । आममपक्वमत्तीत्यामालौ-  
 किकोऽग्निः । द्वितीयः क्रव्यात् । शवदाहे क्रव्यं मांसम-  
 त्तीति क्रव्यात् चिताग्निः । तृतीयो यागयोग्यः । तथा-  
 विधान् तीनङ्गारान् गार्हपत्याग्राग्भागे पृथक्कृत्य तेषां मध्ये  
 यागयोग्यताहीनौ दावग्नी आमत् क्रव्यात्संज्ञौ तौ वारयितुं



गार्हपत्यं प्रत्युच्यते । हे 'अग्ने' ! हे गार्हपत्य ! 'आमाद-  
मग्निम्' 'अपजहि' परित्यज । व्यवहिताश्चेति [ पा० १,  
४, ८२ ] क्रियापदोपसर्गयोर्व्यवधानम् । तथा 'क्रव्यादम्'  
अग्निं 'निषेध' निःशेषं दूरे गमय परित्यजेत्यर्थः । का०  
[ २, ४, २७ ] आ देवयजमित्यङ्गारमाहृत्येति । हे गार्हपत्य !  
'देवयजं' देवानां यागयोग्यं तृतीयमङ्गारम् 'आवह'  
समीपमानय । देवा इज्यन्ते यस्मिन्नसौ देवयाट् तं देवय-  
जम् । का० [ ४, २, २७ ] कपालेनावच्छादयति ध्रुवमसीति ।  
देवयजमङ्गारं कपालेनाच्छादयेत् । हे कपाल ! त्वं 'ध्रुव-  
मसि' स्थिरं भवसि । अङ्गारोपरि वर्त्तमानमपि इतस्ततो  
न पतसि । 'पृथिवीं' भूमिं 'दृंह' दृढीकुरु । पुरो-  
डाशपाकसमये त्वत्कृतव्यवधानेन भूमेर्दाहकृतं शैथिल्यं  
न भविष्यतीत्यर्थः । किञ्च 'त्वाम्' 'उपदधामि' अङ्गारं स्थाप-  
यामि । किमर्थं 'भ्रातृव्यस्य' शत्रोरसुरस्य पाप्मनो वा 'बधाय'  
हिंसार्थम् । व्यन् सपत्ने [ पा० ४, १, १४५ ] इत्याद्युदात्त-  
त्वात् भ्रातृव्यशब्दः शत्रुवाची । किम्भूतं त्वां 'ब्रह्मवनि' ।  
वन षण् सन्भक्तौ ब्रह्मणा ब्राह्मणेन वन्यते पुरोडाशनिष्पत्त्यर्थं  
स्वीक्रियते इति ब्रह्मवनि । तथा 'क्षत्रवनि' सजातवनौति पदद्वयं  
योज्यम् । सजाताः समानकुले जाताः यजमानस्य ज्ञातयस्तै-  
र्वन्यते इति ॥ १७ ॥

अग्ने ब्रह्म' गृभ्णीष्व । ध्रुणामस्यन्तरिक्षं  
दृंह ब्रह्म वनि त्वा क्षत्रवनि सजातवन्युपधामि  
भ्रातृव्यस्य बधाय । ध्रुमसि दिव' दृंह  
ब्रह्म वनि त्वा क्षत्रवनि सजातवन्युपदधामि

भ्रातृ'व्यस्य बधाय । विश्वा'भ्यस्त्वाशा'भ्य उपद-  
धामि । चित' स्थोर्ध्व'चितः । भृगू'णामङ्गिरसां  
तपसा तप्यध्वम् ॥ १८ ॥

का० [२, ४, ३०] सव्याङ्गल्या शून्येऽङ्गां निदधात्यग्ने ब्रह्मे-  
तीति । हे 'अग्ने' निधीयमानाङ्गाररूपं 'ब्रह्म' प्रौढं कर्मास्माभिः  
क्रियमाणं 'गृभ्णीष्व' गृह्णीष्व । नाशकरत्तोवधेनानुगृह्णीष्व ।  
यद्वा ब्रह्म ब्राह्मणं मामनुगृह्णीष्व । अङ्गुलीदानासक्तं मा दृ'हे-  
त्यर्थः । का० [२, ४, ३१] धरुणमिति पश्चादिति । पूर्वस्थापित-  
कपालस्य पश्चाद्भागे द्वितीयं निदधाति । हे द्वितीय कपाल !  
त्वं 'धरुणं' पुरोडाशस्य धारकम् 'असि' । अतोऽन्तरिक्षं 'दृ'ह'  
दृढीकुरु । पुरोडाशपाकोत्पन्नज्वालयान्तरिक्षलोकोपद्रवो  
यथा न स्यात् तथा कुरु । यद्यप्येतत् कपालं ज्वालान्तरिक्ष-  
योर्मध्ये व्यवधायकं नास्ति तथाप्यन्तरिक्षदाढ्याय कपाल-  
देवता प्रार्थ्यते । ब्रह्मवनीत्यादि पूर्ववत् का० [२, ४, ३२]  
पुरस्ताद्धर्ममितीति । प्रथमस्य पूर्वभागे तृतीयं स्थापयेत् ।  
हे कपाल ! त्वं 'धर्वं' धारकम् 'असि' । 'दिवं' दृ'ह ।  
ज्वालाग्रेण दाहाभावो द्युलोकस्य दाढ्यम् । अन्यत् पूर्ववत् ।  
का० [२, ४, ३३] विश्वाभ्य इति । दक्षिणत इति । हे  
चतुर्थ कपाल ! 'विश्वाभ्यः आशाभ्यः' सर्वदिग्भ्यः सर्वदिग्-  
दाढ्याय 'त्वा' 'उपदधामि' । एवं कपालत्रयोपधानेन यज-  
मानो लोकत्रयं जयति । चतुर्थेन दिशो जयति । तद्वतः  
पुरोडाशो लोकत्रयरूपो भूत्वा देवताः प्रीणातीत्याशयः ।  
का० [२, ४, ३४] समं विभज्य हे दक्षिणत एवमुत्तर-  
तश्चित स्थेतीति । आग्नेयपुरोडाशस्याष्टकपालत्वाच्चतुर्णां  
स्थापितत्वादवशिष्टानां चतुर्णां मध्ये हे हे दक्षिणोत्तरयोर्नि-

दध्यात् । चिञ् चयने क्विञ्न्तस्य चित इति बहुवचनम् । हे कपालविशेषाः ! यूयं 'चितः स्थ' प्रथमकपालोपचयकारिणः स्थ भवथ । तथा ऊर्ध्वचितः स्थ ऊर्ध्वमुपहितानां द्वितीयादिकपालानामुपकारिणो भवथ । का० [ २, ४, ३८ ] भृगूणामित्यङ्गारैरभ्यूहतीति । अङ्गारैः कपालानि क्वादयेत् । हे कपालानि ! यूयं 'भृगूणामङ्गिरसां' भृगूणामकानामङ्गिरोनामकानां देवर्षीणां तपसा तपोरूपेणाग्निना-नेन 'तप्यध्वम्' तप्तानि भवत । अस्याग्नेस्तदीयरूपत्वं भावयेदित्यर्थः ॥ १८ ॥

शर्मासि । अवधृतं रक्षोऽवधृता अगतयः । अदित्यास्त्वगसि प्रति त्वादितिर्वेत्तु । धिषणासि पर्वती प्रति त्वादित्यास्त्वगुत्तु । दिवः स्वस्मिनीरसि । धिषणासि पार्वतये प्रति त्वा पर्वती वेत्तु ॥ १९ ॥

का० [ २, ५, २ ] कृष्णाजिनमादत्ते पूर्ववदिति । यथावघातार्थं कृष्णाजिनप्रयोगस्तदहदत्तापि । शर्मासि । अवधृतम् । 'अदित्याः' इति मन्त्रत्रयं व्याख्यातम् ॥ का० [ २, ५, ३ ] तस्मिन् दृषदं धिषणासीति । तस्मिंश्चर्मणि शिलां स्थापयेत् । हे शिले ! पेषणाधारभूते ! त्वं 'पर्वती' पर्वतात्मिका तदुत्पन्ना त्वं 'धिषणासि' धियं बुद्धिं कर्म वा सिनोति व्याप्नोति ददाति वा धिषणा । ऋस्वत्वमार्षम् । पर्वतवत् धारयन्त्यसि । 'अदित्याः' भूमेः 'त्वक्' कृष्णाजिनरूपा तादृशीं 'त्वा' त्वां 'प्रति वेत्तु' त्वदवस्थानमनुजानासु । का० [ २, ५, ४ ] पश्चाच्छ्रम्यामुपोहत्युदीचीं

दिव इतीति । दृषदः पञ्चाङ्गागेऽधस्ताच्छ्रम्यां स्थापयेत् । तां प्रत्युच्यते । हे शम्ये ! 'दिवः' द्युलोकस्य 'स्तम्भनीः' स्तम्भनकारिणी त्वम् 'असि' व्यत्ययेन द्वितीयाबहुवचनम् पतनवारणायान्तरिक्षरूपेण स्तम्भनकारित्वम् । अन्तरिक्षेण ह्रींमे द्यावापृथिवी विष्टब्धे इति श्रुतेः [ १, २, १, १६ ] ॥ का० [ २, ५, ५, ] दृषद्युपलां धिषणासीति । हे उपले ! उपरितनशिले ! त्वं 'धिषणासि' पेषणव्यापारधारिकासि । किञ्चूता पार्वतेर्यो' पर्वत्या अधस्तनदृषदः पुत्री पार्वतेयी बालस्वरूपा । 'कनीयसी' ह्येषा दुहितेव भवतीति श्रुतेः [ १, २, १, १७ ] अतः 'पर्वती' मातृसमा त्वां 'प्रतिवेत्तु' पुत्रीं जानातु ॥ १८ ॥

धान्यमसि धिनुहि देवान् । प्राणाय त्वा ।  
उदानाय त्वा । व्यानाय त्वा । दीर्घामनु प्रसि-  
तिमायुषे धां देवो वः सविता हिरण्यपाणिः  
प्रतिगृभणात्वच्छद्रेण प्राणिना । चक्षुषि त्वा ।  
महौनां पयोऽसि ॥ २० ॥

का० [ २, ५, ६. ] धान्यमसीति तण्डुलानोष्येति । हे इविः ! त्वं 'धान्यमसि' । धिनाति प्रीणातीति धान्यम् । अतो 'देवान्' अग्न्यादीन् 'धिनुहि' प्रीणय । का० [ २, ५, ६ ] पिनष्टि प्राणाय त्वेति प्रतिमन्त्रमिति । प्रकर्षेण अनिति सर्वदा मुखे चेष्टत इति प्राणः श्वासवायुः । उद-  
निति ऊर्ध्वं चैष्टत इत्युदानः उत्क्रान्तिवायुः । व्यनिति व्याप्य चेष्टते इति व्यानो व्यापको बलहेतुर्वायुः । हे तण्डुल ! 'त्वा' त्वां 'प्राणाय' प्राणदानार्थं पिनष्टीति शेषः । एवमुक्त-

रमन्त्रयोर्योज्यम् । देवानां सजीवं हविर्भवतीत्येभिर्मन्त्रै-  
 हविषां प्राणादिदानेन सजीवत्वं क्रियत इत्यभिप्रायः ॥ का०  
 [ २, ५, ७ ] दीर्घामिति कृष्णाजिने प्रोहतीति । प्रसयनं  
 प्रसितिः । षिञ् बन्धने प्रबन्धः कर्मसन्ततिः । दीर्घामविच्छिन्नां  
 'प्रसितिमनु कर्मसन्ततिमनुलक्ष्य 'आयुषे' यजमानस्यायुरभि-  
 वृद्धयर्थं हे हविः ! त्वां 'धां' कृष्णाजिने दधामि । दधातेर्लुङि  
 बहुलं हृन्दस्यमाङ्योगेऽपीति [ पा० ६, ४, ७५ ] अङ्गाम-  
 मःभावः । यजमानस्यायुर्वृद्धौ सत्यां कर्मसन्ततिः प्रवर्त्तत  
 इति भावः । यद्वायमर्थः । पूर्वमन्त्रैर्हविषः प्राणादिदानेन  
 सजीवत्वं कृतम् अनेन पुनरायुर्दीयते हविषः । हे हविः !  
 'दीर्घां प्रसितिं कृष्णाजिनाख्यामनु त्वां धां धारयामि  
 कृष्णाजिने प्रक्षिपामीत्यर्थः । किमर्थम् । आयुषे त्वदीयायुर्वृ-  
 द्धयथम् । प्रसितिः प्रसयनात् तन्तुर्वा जालं वेति [ निरु०  
 ६, १२ ] यास्कोक्तेरिह पिष्टग्राहकत्वात् प्रसितिशब्देन कृष्णा-  
 जिनमुच्यते । देवो व इत्यादिमन्त्रशेषो व्याख्यातः । का०  
 [ २, ५, ८ ] अक्षुषे त्वेतौक्षत इति ! हे हविः ! चक्षुषे यज-  
 मानस्य चक्षुरिन्द्रियपाटवाय 'त्वा' त्वां पश्यामीति शेषः ।  
 यद्वा चक्षुषे तव चक्षुरादियाद्येन्द्रियदानाय त्वामौक्षे ।  
 हविषः सजीवत्वे कृते चक्षुराद्यपेक्षा भवतीत्यनेन तत्  
 क्रियते इति भावः । का० [ २, ५, ९ ] पिण्यमाणिषु निर्व-  
 पत्यन्त्या महीनामित्याज्यमिति । हे आज्य ! त्वं 'महीनां'  
 गवां 'पयोऽसि' क्षीरमसि क्षीरोत्पन्नत्वात् घृतं पयःशब्दं  
 नोच्यते । महीति गानाम [ निघ० २, ११ ] ॥ ०० ॥

दे॒वस्य॑ त्वा स॒वितुः॑ प्र॒स॒वेऽश्विनो॑र्वा॒हुभ्यां॑  
 प॒ष्णो ह॒स्ताभ्याम् । सं॒व॑पामि । समाप ओष॑ ।

धीभिःसमोषधयो रसेन । स०रेवतीर्जगतीभिः  
पृच्यन्तां संमधुमतीर्मधुमतीभिः पृच्यन्ताम्  
॥ २१ ॥

का० [ २, ५, १० ] पात्रां सपवित्रायां पिष्टान्यावपति  
देवस्य त्वेतीति । इस्ताभ्यामित्यन्तं व्याख्यातम् । एतानि  
पिष्टानि 'संवपामि' पात्रां सम्यक् क्षिपामि । का० [ २,  
५, १२—१३ ] उपसर्जनौरानयत्यन्यः पवित्राभ्यां प्रतिगृह्णाति  
समाप इतीति । पिष्टसंवपनीया आप उपसर्जन्यः । ता  
अग्नीदानयेदध्वर्युः पवित्राभ्यां प्रतिगृह्णीयात् । 'आपः' उप-  
सर्जनीरूपाः 'ओषधीभिः' पिष्टरूपाभिः 'संपृच्यन्ताम्' । पृची  
सम्पर्कं सङ्गच्छन्तां सम्यगीक्रीभवन्तु । तथा 'ओषधयः'  
पिष्टाख्या रसेन उपसर्जनीरूपेणोदकेन 'संपृच्यन्ताम्' ।  
आपो हि ओषधीनां रसः । तथा 'रेवतीः' रेवत्यः आपः  
'जगतीभिः' पिष्टाख्याभिः 'संपृच्यन्तां' रेवत्य आपो जगत्य  
ओषधय इति श्रुतः [ १, २, २, २ ] । 'मधुमतोः' माधुर्योपिता-  
आपः 'मधुमतीभिः' माधुर्योपिताभिः पिष्टरूपौषधीभिः संपृच्य-  
न्ताम् । अपामोषधीनां परस्परं [ च ] परस्परं प्रीतिहेतुत्वात्  
सम्पर्का भवत्वित्यर्थः ॥ २१ ॥

जनयत्यै त्वा संयौमि । इदमग्नेः । इदम-  
ग्नौषोमयोः । इषे त्वा । घर्मोऽसि विश्वायुः ।  
उरुप्रथा उरुप्रथस्त्रोरु ते यज्ञपतिः प्रथताम् ।  
अग्निष्टे त्वचं मा हिंसीत् । देवस्त्वा सविता  
अपयत् वर्षिष्टेऽधि नाके ॥ २२ ॥

का० [ २, ५, १४ ] संयौति जनयत्यै त्वेतीति । अपां पिष्टानाञ्च मिश्रीकरणं संयपनम् । हे जलपिष्टरूपपदार्थद्वय ! त्वां 'संयौमि' सम्यग् मिश्रीकरोमि । यु मिश्रणामिश्रणयोः । किमर्थं 'जनयत्यै' यजमानस्य प्रजोत्पादनार्थम् । जलपिष्टयोर्द्यथा मिश्रणं तथा शुक्रशोणितमिश्रणेन यजमानस्य प्रजोत्पत्तिर्भवति तदर्थं त्वां संयौमि । यद्वा जनयत्यै पुरोडाशोत्पत्त्यै त्वां संयौमि । का० [ २, ५, १५ ] 'संविभज्यासंहरिथन्नालभते इदमग्नेरिदमग्नीषोमयोरितीति । मिश्रीकृतस्य पिष्टस्यावदानाङ्कितं पिण्डद्वयं कृत्वा पुनरमेलयिष्वन् 'इदमग्नेः अग्निमम्बन्धि भवत्विति प्रथमं पिण्डं सृशेत् । इदमग्नीषोमयोर्भवत्विति द्वितीयं सृशेत् । का० [ २, ५, १७ ] इषे त्वेत्याज्यमधिश्रयतीति । हे आज्य ! 'इषे' इष्यमाणवृष्ट्यर्थं त्वाःमधिश्रयामीति शेषः । आज्यप्रविलापनार्थं तत्पात्रस्याग्नीं स्थापनमधिश्रयणम् । का० [ २, ५, १८ ] घर्मीऽस्मीति पुरोडाशमिति । हे पुरोडाश ! त्वं घर्मीऽसि । घृ चरणदौत्योः । घर्मशब्देन दीप्यमानः प्रवर्ग्य उच्यते । श्रयमाणतया दीप्यमानत्वात् प्रवर्ग्योऽसि । तथा 'विश्वायुः' विश्वं कृत्स्नम् आयुर्यस्मात् स विश्वायुः । यस्माद्यजमानः सर्वमायुराप्नोतीति भावः । का० [ २, ५, २० ] उरुप्रथा इति प्रथयति यावत्कपालमिति । सर्वकपालेषु संश्लेषयितुं तं प्रसारयेत् । हे पुरोडाश ! त्वं स्वभावतः 'उरुप्रथाः' उरुविस्तीर्णं यथा तथा प्रथते प्रसरतीत्युरुप्रथाः । अत इदानीमपि 'उरु प्रथस्व' प्रख्यातो भव । किञ्च 'ते यज्ञपतिः' तव यजमानः उरु विस्तीर्णं पुत्रपश्वादिभिः प्रथतां प्रख्यातो भवतु । का० [ ५, २, २१ ] अग्निष्ट इत्यङ्गिरभिमृशतीति । हे पुरोडाश ! 'अग्निः' श्रपणाय प्रवृत्तः ते तव 'त्वचं' त्वक-

सदृशमुपरितनभागं 'मा हिंसीत्' मा विनाशयतु । अति-  
दाहेन मषीभावो विनाशः सोऽत्र मास्त्वित्यर्थः । अवघातपेष-  
शोथः अपणाज्जायमानश्च हविष उपद्रवो जलस्पर्शेन शास्त्र-  
नीति भावः । का० [ २, ५, २३ ] देवस्त्वेति अपणमिति ।  
हे पुरोडाश ! 'सविता देवः' 'वर्षिष्ठे' अत्यन्तवृद्धे 'नाकं'  
दुलोकवर्तिनि नाकनाम्नि अग्नौ 'त्वा' त्वाम् 'अधि' अधि-  
श्रित्य 'अपयतु' पक्कं करोतु । मनुष्यस्य अपणे कर्तृत्वं मा  
भूदित्यभिप्रेत्य देवस्त्वेत्युच्यते । द्विवि नाको नामाग्नौ रक्षो-  
हेति तित्तिरिवचनान्नाको नाम स्वर्गस्थोऽग्निः ॥ २२ ॥

मा भेर्मा संविक्याः । अतमेरुयं क्षोऽतमे-  
रुयं यजमानस्य प्रजा भूयात् । त्रिताय त्वा ।  
द्विताय त्वा । एकताय त्वा ॥ २३ ॥

का० [ २, ५, २४ ] मा भेरित्यालभत इति । हे पुरोडाश !  
त्वं 'मा भेः' भयं मा कार्षीः । 'मा संविक्याः' चलनं मा  
कार्षीः । जिभो भये । ओषिजी भयचलनयोरित्यनयोः  
प्रयोगौ । का० [ २, ५, २५ ] अतमेरुरिति श्रुतावभवा-  
सयति भस्मना वेदेनापवेपेण वेति । 'यज्ञः' यागहेतुः  
पुरोडाशः 'अतमेरुः' भूयात् । तमु ग्लानौ । ताम्यतीति तमेरुः  
श्रीणादिक एरुप्रत्ययः । न तमेरुरतमेरुः । भस्माच्छादनेन  
ग्लानिरहितो भवतु । यजमानस्य प्रजा पुत्रपौत्रप्रपौत्रादिः  
अतमेरुः ग्लानिरहिता भूयात् । यजमानस्य प्रजायाः  
कदाचिद्दुःखं मास्त्वित्यर्थः । का० [ २, ५, २६ ] पात्राङ्गुलि-  
प्रक्षालनमाप्तेभ्यो गिन्यत्यभितप्य प्रत्यगस्यस्यम्दमानं त्रिताय  
त्वेति प्रतिमन्त्रमिति । हे पात्राङ्गुलिप्रक्षालनोदक !  
त्रिताय त्रितनाम्ने देवाय त्वां निनयामीति शेषः । तथा



द्विताय त्वा निनयामि । तथा एकताय त्वा निनयामि । पूर्वं  
 कुतश्चिद्धेतोः भीतोऽग्निरपः प्राविशन्तो देवास्तं ज्ञात्वा जगत्-  
 हुस्तदाग्निना वीर्यमसु मुक्तं तत आया उत्पन्नास्त्रि-  
 द्वितैकतसंज्ञास्तो देवैः सह चरन्ती यज्ञे पात्नीप्रक्षालनजल-  
 लक्षणं भागं लेभिरे इति श्रुतिकथानुसन्धातव्या [ १, २, ३, १ ]

॥ २३ ॥

देवस्य त्वा सवितुः प्रसवेऽश्विनोर्वाहुभ्यां  
 पृष्णो हस्ताभ्याम् । आददेऽध्वरकृतं देवेभ्यः ।  
 इन्द्रस्य बाहुरसि दक्षिणः सहस्रभृष्टिः शतते-  
 जा वायुरसि तिग्मतेजा द्विप्रतो बधः ॥ २४ ॥

का० [ २, ६, १३ ] देवस्य त्वेति स्फ्रमादायेति । देवस्य  
 त्वेति व्याख्यातम् । देवेभ्यो देवोपकारार्थं अध्वरकृतं अध्वरं  
 करोतीति वेदिखननादिद्वारेणेत्यध्वरकृतं स्फ्रमहमाददे  
 गृह्णामि । का० [ २, ६, १३ ] सट्णष् सव्ये कृत्वा दक्षिणे-  
 नालभ्य जपतीन्द्रस्य बाहुरितीति । हे स्फ्र ! त्वमिन्द्रस्य  
 दक्षिणो बाहुरसि । तेन बाहुना धृतत्वात्तत्समानवीर्या-  
 पेतत्वाद्वा स्फ्रस्यं बाहुरूपत्वोपचारः । किंभूतः ? स्फ्रः  
 सहस्रभृष्टिः भृष्टिर्भर्जनं पाको मारणमिति यावत् । सहस्र-  
 सङ्घाकानां शतूणां भृष्टिर्यस्य स सहस्रभृष्टिः । तथा शत-  
 तेजाः शतं तेजांसि यस्य सः बहुधा दीप्यमानः । किञ्च  
 वायुरसि न केवलमिन्द्रबाहुसदृशः किन्तु वायुसदृशोऽप्यसि ।  
 अत एव तिग्मतेजाः तीक्ष्णतेजाः यथा वायुर्वह्निं प्रदीप्य  
 तीव्रां ज्वालामुत्पादयंस्तीव्रतेजा भवति । एवं स्फ्रोऽपि स्तम्ब-  
 च्छेदरूपं कर्म कुर्वन्स्तीव्रतेजा उच्यते । तथा द्विप्रतो बधः ।  
 हन्तीति बधः कर्मदेषिणामसुरादीनां हन्तेत्यर्थः ॥ २४ ॥

पृथिवि देवयजन्वोषध्यास्तु मूलं मा हिंसिषम् । व्रजं गच्छ गोष्ठानम् । वर्षतु ते द्यौः ।  
बधान देव सवितः परमस्यां पृथिव्यां शतेन  
पाशैर्योऽस्मान् हेष्टि यं च वयं द्विधमस्तमतो मा  
मौक् ॥ २५ ॥

का० [ २, ६, १५, १६ ] पृथिवि देवयजनीति त्वे-  
ऽन्तर्हिते प्रहरतीति । हे पृथिवि ! हे देवयजनि ! देवा  
इच्छन्ते यस्यां सा देवयजनी तस्याः सम्बोधने हे देव-  
यजनि ! ते तव ओषध्यास्तृणरूपाया मूलमहं मा हिंसिषम्  
मा विनाशयामि । का० [ २, ६, १७ ] व्रजं गच्छेति पुरीष-  
मादत्त इति । स्फुरप्रहारोत्पन्ना मृत् पुरीषमुच्यते । हे  
पुरीष ! त्वं व्रजं गच्छ । व्रजन्ति गच्छन्ति स्यातुं गावो  
यत्र स देशो व्रजस्तं किञ्चूतम् गोष्ठानम् गवां स्थानमिदा-  
नीमवस्थितिर्यत्र तम् गोयुक्तं तदीयं स्थानं गच्छेत्यर्थः ॥ का०  
[ २, ६, १८ ] वर्षतु त इति वेदिं प्रेषत इति । हे वेदे ! ते तुभ्यं  
त्वदर्थं द्यौर्दुर्लोकाभिमानी देवो वर्षतु जलसेकं करोतु । वृष  
सेचने वर्षणेन खननजनितदुःखशान्तिरस्तित्यर्थः ॥ का०  
[ २, ६, १९ ] बधानेत्युत्करे करोतीति । स्फुरोत्खातां  
मृदमुत्करे त्यजेत् । हे देव सवितः ! वोऽस्मान् हेष्टि हेष्टं  
करोति वयं च यं शत्रुं द्विधमस्तमुभयविधं शत्रुं परमस्यां  
पृथिव्यां बधान । परमा अन्तिमा पृथिवी । छान्दसः स्याडा-  
गमः । उत्करे चिन्तायां धूल्यां निगूढस्य शत्रोस्तत्र बन्धनं  
कुरु यत्र भूमिरन्तिमप्रदेशेऽन्धतामिस्रो नरकोऽस्ति । तथा  
च श्रुतिः [ १, २, ४, १६ ] अन्धे तमसि बधानेति यदाह

परमस्यां पृथिव्यामिति । कैर्वन्धनं कर्त्तव्यं तदाह शतेन  
पाशैः शतसङ्ख्याकाभिर्वन्धनरज्जुभिः । किञ्च अस्मादन्धता-  
मिस्रान्नरकात्तं मा मौक् कदाचिदपि मा मुञ्च ॥ २५ ॥

अपाररु<sup>१</sup> पृथिव्यै दे<sup>२</sup>व यज<sup>३</sup>नाद्बध्यासम् ।  
व्रजं०—०मौक् । अर<sup>४</sup>गो दिव<sup>५</sup> मा पतः ।  
द्रु<sup>६</sup>प्तस्ते द्यां मा स्कन् । व्रजं०—०मौक् ॥ २६ ॥

का० [ २, ६, २१ ] अपाररुमिति द्वितीयं प्रहरतीति ।  
पृथिव्यै देवयजनात् पृथिव्याः मन्वन्धिनो देवयजनाख्याहे-  
दिस्थानात् अररुम् अररुनामानमसुरमप बध्यासम् । अप-  
नीय यथा हतो भवति तथा करवाणि । अनेन मन्वेण  
द्वितीयवारं पूर्ववत् प्रहरेत् व्रजं वर्षतु बधानिति मन्व-  
त्रयस्य प्रयोगो व्याख्या च पूर्ववत् ॥ का० [ २, ६, २२ ]  
अभिन्यस्यत्यग्नीदुत्करमरगो दिवमितीति । हे अररो असुर !  
दिवं द्युलोकं यागफलरूपं त्वं मा पतः मा गमः । स्वर्गं  
त्वया न गन्तव्यम् । पतन्तु गतौ पतः पुमिति [ पा० ७, ४,  
१९ ] लुङि पुमागमे रूपम् ॥ का० [ २, ६, २३ ] द्रुप्तस्त इति  
तृतीयमिति । हे वेदिदेवते ! ते तव पृथिवीरूपाया यो द्रुप्त  
उपजीव्यो रमः स द्यां द्युलोकं मा स्कन् मा स्कन्दतु मा  
गच्छतु स्कन्दिर्गतिशोषणयोः । व्रजं गच्छेत्यादिमन्वत्रयस्य  
प्रयोगो व्याख्या च पूर्ववत् ॥ २६ ॥

गाय<sup>१</sup>त्रेण<sup>२</sup> त्वा क्न्द<sup>३</sup>सा परि<sup>४</sup>गृह्णामि । चैष्टु<sup>५</sup>-  
भेन त्वा क्न्द<sup>६</sup>सा परि<sup>७</sup>गृह्णामि । जाग<sup>८</sup>तेन त्वा  
क्न्द<sup>९</sup>सा परि<sup>१०</sup>गृह्णामि । सु<sup>११</sup>क्त्वा चासि<sup>१२</sup> शि<sup>१३</sup>व

चासि । स्योना चासि सुषदा चासि । ऊर्ज-  
स्वती चासि पर्यस्वती च ॥ २७ ॥

का० [ २, ६, २५ ] पूर्वं परिग्रहं परिगृह्णाति दक्षिणतः  
पश्चादुत्तरतश्च स्फ्रेन गायत्रेणेति प्रतिमन्त्रमिति । यस्मात्  
प्रदेशादरुर्निष्काशितस्तत्र वेदेरिक्तां निश्चेतुं दक्षिण-  
दिदिक्तये स्फ्रेन रेखात्रयकरणं पूर्वः परिग्रहः । विष्णुर्देवता  
मन्त्रत्रयस्य । ते प्राञ्चं विष्णुं निपात्य छन्दोभिरभितः पर्य-  
गृह्णन्निति श्रुतेः [ १, २, ५, ६ ] । हे विष्णो ! त्वा ब्र्वां  
गायत्रेण छन्दसा गायत्रादिच्छन्दस्त्रयरूपतया भावितेन  
स्फ्रेन दिक्तये परिगृह्णामि । एवं त्रैष्टुभेन जागतेनेत्युत्तर-  
मन्त्रयोः । ततः छन्दोदेवता दिक्तयेऽसुरेभ्यस्त्वां पालयि-  
ष्यन्ति । पूर्वस्यामाहवनीय एव पानकोऽस्तीति भावः ।  
प्रजापतिपुत्रा देवा असुराश्च पूर्वं स्वर्वां चक्रुस्तदा देवान्  
पराजयं प्राप्तान्मत्वा भूमिमसुरा विभेजुस्तदा देवा वामन-  
रूपं विष्णुमग्रे कृत्वाऽसुरानागत्वास्त्रभ्यमपि भूम्यंशो दातव्य  
इति तानयाचिषुः । ततोऽसुरा असूयन्तःऽयं विष्णुर्वावति  
भूभागे शेते तावान् भवदीयोऽन्वित्यचुस्ततो देवा बह्वे-  
त-  
दस्माकमित्युक्त्वा ते प्राञ्चं विष्णुं निपात्य गायत्रेणेत्यादि-  
मन्त्रैर्यज्ञभूमिं जगृहः । यज्ञो विष्णुः स्र यत्र तिष्ठति सैव  
यज्ञभूमिरिति तैर्विदितत्वाद्देदिरिति तद्भूमेर्नामेति [ १, २,  
५, १-७ ] श्रुतिकथामनुसन्धाय वेदिग्रहणं विधेयम् ॥ का०  
[ २, ६, २१ ] उत्तरं परिग्रहं परिगृह्णाति सुक्ष्मा स्योनोर्जस्व-  
तीति । वेदिखननात् पूर्वं क्रियमाणः पूर्वः परिग्रहः  
पश्चात् क्रियमाण उत्तरपरिग्रहः । तत्रापि पूर्ववद्दिक्तये  
स्फ्रेन रेखात्रयं कार्यम् । हे वेदे ! त्वं सुक्ष्मासि श्रिवा-

शान्ता चासि । क्ष्मा भूमिः शोभना क्ष्मा सुक्ष्मा खननेनाश्रमा-  
दिदोषनिवर्त्तनं भूमेः शोभनत्वम् । उग्रस्यासुरस्य निःकाशनेन  
शान्तत्वम् । गुणद्वयस्यान्योन्यसमुच्चयार्थौ चकारौ एकोऽयं  
मन्त्रः । स्योना सुखरूपासि । स्योनमिति सुखनाम [ निघ०  
३, ६ ] । सुषदा सुष्ठु सीदन्ति देवा यस्यां सा सुषदा । सम्य-  
गुपवेशनयोग्या चासि । चकारौ पूर्ववत् । द्वितीयोऽयं मन्त्रः ।  
ऊर्जस्वती पयस्वती चासि । ऊर्जःशब्दाऽनवाची । पयःशब्द-  
स्तद्विकारदध्यादिवाची । तदुभयवती । चौ पूर्ववत् । तृतीयो  
मन्त्रः ॥ २७ ॥

पुरा क्रूरस्य वि॒सृ॒प्तो विर॑प्शिन्नु॒दादाय॑ पृथि॒-  
वीं जी॒वदानु॑म् । यामै॑रयंश्च॒न्द्रम॑सि स्व॒धाभि॒-  
स्तामु॒ धीरा॑सोऽनु॒दिश्य॑ यजन्ते ॥ प्रोक्ष॑णी॒रासा॑-  
दय । हि॒पतो॑ व॒धोऽसि ॥ २८ ॥

का० [ २, ६, ३२ ] पुरा क्रूरस्येत्यनुमार्ष्टीति । अत्रेयमाख्या-  
यिका मन्त्रेऽभिप्रेता । कदाचिद्देवानामसुरैः सह संग्राम उप-  
स्थितस्तदा देवैर्मियो मन्त्रितं यदस्या भूमेरुत्पृष्टं देवयजनस्वल्पं  
तच्चन्द्रे संस्थाप्य युद्धं कुर्मस्तत्र यद्यप्यस्माकं पराजयः स्यात्तदा  
देवयजने यागं विधाय पुनर्देव्यपराजयं करिष्याम इति  
संमन्त्र्य भूमेः सारभागं देवयजनं चन्द्रे स्थापयामासुस्तत्  
क्षणवर्णमिदानीमपि दृश्यत इत्याख्यानमयं मन्त्रो ब्रूते [ १,  
२, ५, १८ ] ॥ पुरा क्रूरस्येति त्रिष्टुप् चन्द्रदेवत्या । विरप्-  
शीति महद्नाम [ निघ० १, ३ ] विविधं रपति वेदत्रयरूपेण  
शब्दं करोतीति विरप्शी । यज्ञो वेदित्वं प्राप्तो विष्णुः  
सम्बोध्यते । हे विरप्शिन् विष्णो परमेश्वर ! त्वं मृष्ट

अनुगृह्णाणेति शेषः । क्रूरशब्दोऽत्र संग्रामवाची । संग्रामो वै क्रूरमिति श्रुतेः [ १, २, ५, १८ ] । विविधं सर्पन्ति योधा यस्मिन्निति विष्टप् । तस्येति क्रूरविशेषणं पञ्चम्यर्थो षष्ठ्यौ । विष्टपो नानायोधयुतात् क्रूरात् युद्धात् पुरार्थाद्देवाः जीवदानुं जीवं ददातीति जीवदानुस्तां जीवस्य धात्रीं सारभूतां यां पृथिवीमुदादाय ऊर्ध्वं गृहीत्वा स्वधाभिः वेदैः सह चन्द्रमसि इन्दौ ऐरयन् प्राक्षिपन् स्थापयामासुः धीरासः धीरा मेधाविनः तामु उ एवार्थं तामेव चन्द्रस्थं पृथिवीमनुदिश्य दर्शनेन सम्पाद्य मैव भूमिरस्यां वेद्यां विद्यत इति भावयित्वा यजन्ते यागं कुर्वन्ति । स्वधाशब्दा यद्यप्यन्नवाची तथाप्यत्रान्नहेतुभूता वेदत्रयी कथ्यते । यां चन्द्रमसि ब्रह्मणा दधुरिति श्रुतेः [ १, २, ५, १८ ] ब्रह्मणा वेदेन सहेत्यर्थः । अनेन मन्त्रेण स्वातायां वेद्यां लोष्टकृतवैषम्यनित्तये समीकरणरूपं मार्जनं कुर्यात् । प्रोक्षणीरामादयेति अग्नीध्रं प्रति प्रेषः । प्रोक्ष्यन्त आभिरिति प्रोक्ष्यन्त आपस्ता आमादय वेद्यां स्थापय ॥ का० [ २, ६, ४२ ] द्विषतो बध इति स्फामुदच्चं प्रहरतीति । हे स्फा ! त्वं द्विषतः शत्रोर्वधोऽसि हिंसकोऽसि ॥ २८ ॥

प्रत्युष्टं रक्षः प्रत्युष्टा अरातयः । निष्टं रक्षो निष्टं अरातयः । अनिशितोऽसि सपन्नचिद्वाजिनं त्वा वाजेध्यायै सम्मज्जिम् । प्रत्युष्टं०-० । अनिशितासि सपन्नचिद्वाजिनीं त्वा वाजेध्यायै सम्मज्जिम् ॥ २९ ॥

का० [ २, ६, ४६ ] स्रुवं प्रतप्य पूर्ववदिति । यथा शूर्पान्निहोत्रहवस्थोः प्रत्युष्टमिति प्रतपनं कृतं तथा स्रुवस्थाधि

कार्यमित्यर्थः । मन्त्रो व्याख्यातः ॥ का० [ २, ६, ४६ ]  
 वेदाग्रैरन्तरतः प्राक्सम्प्राज्यं निशित इतीति । हे स्रुव ! त्वम-  
 निशितोऽसि । शो तनूकरणे । नितरां शितस्तीक्ष्णीकृतो  
 निशितस्तथा न भवतीत्यनिशितः । अस्मद्विषये तीक्ष्ण उप-  
 द्रवकारी न भवसीत्यर्थः । यतः सपत्नचित् । क्षिणु हिंसा-  
 याम् । सपत्नानस्मच्छ्रून् क्षिणोति हिनस्तीति सपत्नचित् ।  
 अत एव त्वां सम्प्राजिर्म सम्यक् शोधयामि । सृजू शुद्धौ ।  
 किम्भृतं त्वां वाजिनं वाजोऽन्नमस्यास्तीति वाजिनं यज्ञ-  
 द्वारा अन्नहेतुत्वादन्नवन्तम् । यद्वा वाजो यज्ञस्तद्वन्तं यज्ञो  
 हि देवानामन्नमिति श्रुतेः [ ५, १, १, २ ] । वाजं यज्ञान्यम-  
 न्नमर्हतीति वाजिनम् । अर्हार्थे इन्प्रत्ययः । किमर्थं सम्प्राजिर्म ।  
 वाजेध्यायै जिदन्धी दीप्ती । इन्धनं इध्या दीप्तिः । वाजस्येध्या  
 वाजेध्या तस्यै वाजेध्यायै यज्ञस्य दीप्त्यै प्रकाशनार्थम् । शोधि-  
 तेन स्रुवेणाज्ये गृहीते हुते च सति अग्निर्दीप्यते । तद्दीप्या-  
 द्दुतिफलभूतमन्नं प्रकाशितं भवतीत्यर्थः ॥ का० [ २, ६, ४७,  
 ४८ ] प्रतप्य प्रतप्य प्रयच्छत्यनिशितेति स्रुच इति । अनि-  
 शितेति मन्त्रेण स्रुचस्त्रिस्रो जुह्वपभृद्भुवाः संसृज्य प्रत्येकं  
 प्रत्युष्टमिबि मन्त्रेण प्रतप्य प्रतप्य वेद्यां स्थापनार्थमध्वर्यवे  
 प्रयच्छतीति सूत्रार्थः । प्रत्युष्टमिति व्याख्यातम् । अनि-  
 शितेत्यपि व्याख्यातम् । स्रुवस्य पुस्त्वाटादौ स्रुवमन्माजंनम् ।  
 स्रुचां स्त्रीत्वात्पश्चात् । योषा वैः स्रुग्वृषा स्रुव इत्यादिश्रुतेः  
 [ १, ३, १, ८ ] । जुह्वादीनां स्रुचां स्त्रीलिङ्गत्वात्तद्विशेषण-  
 योरनिशिता वाजिनोमित्यनयोः स्त्रीत्वं विशेषः ॥ २८ ॥

अदित्यै रास्त्रासि । विष्णोर्वप्योऽसि । ऊर्जे  
 त्वा । अदध्वेन त्वा चक्षुषावपश्यामि । अग्ने-

जि॑ ह्वासि॑ सु॒हृदे॑ वि॒भ्यो धाम्ने॑ धाम्ने॑ मे भव  
यजु॑षे यजु॑षे ॥ ३० ॥

का० [ २, ७, १ ] पत्नीं संनद्यति प्रत्यग्दक्षिणत उप-  
विष्टां गार्हपत्यस्य मुञ्जयोक्त्रेण त्रितता परिहरत्यधीवासो-  
ऽदित्यै रास्त्रासीतीति । हे योक्त ! अदित्यै अदित्या भूम्यास्त्वं  
रास्त्रासि रगना भवसि ॥ का० [ २, ७, २, ३ ] दक्षिणं पाश-  
मुत्तरे प्रतिमुच्योर्ध्वं मद्गृह्णति विष्णोर्वेष्यं इति न ग्रथ्यं कर्णे-  
तीति । हे दक्षिण पाश ! त्वं विष्णोः यज्ञस्य वेष्टोऽसि व्याप-  
कोऽसि । विष्ल्व व्याप्तौ ॥ का० [ २, ७, ४ ] ऊर्जे त्वेत्या-  
च्यमुहास्येति । हे आज्य ! त्वामुहासयामीति शेषः । किम-  
र्थम् ? ऊर्जे उत्तमरमलाभाय । विलापितं घृतं सुखाद्  
भवति ॥ का० [ २, ७, ४ ] पत्नीमवेक्ष्यत्यदब्धे नेतीति ।  
दब्धोतिर्हिंसार्थः । हे आज्य ! अदब्धेन अनुपहिंसितेन चक्षुषा  
त्वामवपश्यामि । अवाचीनं यथा तथाधोमुखी सती  
पश्यामि । किञ्च हे आज्य ! त्वमग्नेर्जिह्वासि । यदाज्यमग्नी  
ह्वयते तदा जिह्वेव ज्वालोत्पद्यतेऽतस्त्वमग्नेर्जिह्वा । किम्भूतं  
देवेभ्योऽर्थाय सुहः सुहृ ह्वयते इति सुहः पंस्तुं क्वान्दसम् ।  
यदा जिह्वाविशेषणं सुहृ ह्वयन्ते देवा आह्वयन्तेऽनया सा  
सुहर्जिह्वा । ज्वालां दृष्ट्वा आयन्तीत्यर्थः । अतो मे मम धाम्ने  
धाम्ने भव तथा यजुषे यजुषे च भव । धाम स्थानम् ।  
फलेन युज्यत इति यजुःशब्दो यागवाची । धाम्ने धाम्ने  
तत्तद्यागफलोपभोगस्थानमिद्वयं भव । यजुषे यजुषे तत्त-  
द्यागसिद्धये योग्यं भवेत्यर्थः ॥ ३० ॥

स॒वि॒तु॒स्त्वा॑ प्र॒स॒व॒ उत्पु॑ना॒म्यच्छि॑द्रेण॒ प॒वि-



त्रे<sup>१</sup>ण<sup>२</sup> सूर्य<sup>३</sup>स्य रश्मिभिः<sup>४</sup> । सवितुर्व<sup>५</sup>ः प्रसव०—  
 रश्मिभिः<sup>६</sup> । तेजो<sup>७</sup>ऽसि शुक्रमस्य<sup>८</sup>मृतमसि । धाम<sup>९</sup>  
 नामासि<sup>१०</sup> प्रियं<sup>११</sup> देवानामना<sup>१२</sup>धृष्टं<sup>१३</sup> देवयज<sup>१४</sup>नमसि  
 ॥ ३१ ॥

इति माध्यन्दिनीयायां वाजसनेयिसंहितायां  
 प्रथमोऽध्यायः ॥

का० [ २, ७, ७, ] सवितुस्तुत्याज्यमुत्पुनातीति । सवि-  
 तुर्देवस्य प्रसवे आन्नायां वर्त्तमानः सन्त्वामुत्पुनामि शोध-  
 यामि । व्याख्यातमन्यत् ॥ का० [ २, ७, ८ ] प्रोक्षणीञ्च  
 पूर्ववदिति । सवितुर्वः । वो युष्मानुत्पुनामीति व्याख्या-  
 तम् ॥ का० [ २, ७, ९ ] आज्यमवेक्षते तेजोऽसीति । हे  
 आज्य ! त्वं तेजोऽसि । शरीरकान्तिर्हेतुर्वाक्तेजस्त्वम् । शुक्र-  
 मसि दीप्तिमदसि । स्निग्धरूपत्वाद्दीप्तिमत्त्वम् । अमृतमसि  
 विनाशरहितमसि । बहुदिवसावस्थानेऽप्योदनादिवत् पय्यु-  
 षितत्वादिदोषाभावादविनाशित्वम् ॥ का० [ २, ७, ११, १२ ]  
 स्त्रुवेणाज्यग्रहणं चतुर्जुह्वां धाम नामिति सक्तन्नन्न इति । हे  
 आज्य ! त्वं धाम स्थानमसि धीयते स्थाप्यते चित्तवृत्तिर्देवैर-  
 ङ्गेति धाम । तथा नाम नामयति आत्मानं प्रति सर्वाणि  
 भूतानीति नाम । आज्यं दृष्ट्वा सर्वेऽप्यत्तुं नमन्ति । तथा  
 देवानां प्रियमिष्टम् अनभिभूतम् । गतसारत्वदोषेणातिर-  
 स्कृतं चरुपुरोडाशादीनि चिरस्थित्या गतसाराणि स्युरितीदं

न तथा । देवयजनं देवा इज्यन्तेऽनेनेति यागसाधनम् ईदृशं  
स्वमस्यतस्त्वां गृह्णामीति वाक्यशेषः ॥ ३१ ॥

श्रीमन्महीधरकृतं वेददंष्ट्रं मनोहरं ।

शाखाद्याज्यग्रहान्तोऽयमध्यायः प्रथमोऽगमत् ॥ १ ॥

### द्वितीयोऽध्यायः ॥

कृष्णोऽस्याखरेष्ठोऽग्नये त्वा जृष्टं प्रोक्षामि ।  
वेदिरसि बर्हिषे त्वा जृष्टं प्रोक्षामि ।  
बर्हिरसि स्रुग्भ्यस्त्वा जृष्टं प्रोक्षामि ॥ १ ॥

का० [ २, ७, १८ ] इधं प्रोक्षति विस्रंस्य वेदिं च  
बर्हिः प्रतिगृह्य वेद्यां कृत्वा पुरस्ताद्ग्रन्थि कृष्णोऽसीति प्रति-  
मन्त्रमिति ॥ इधं विस्रंस्य प्रोक्षेत् । वेदिञ्च प्रोक्षेत् । बर्हि-  
रादाय वेद्यां पूर्वग्रन्थि कृत्वा प्रोक्षेत् क्रमान्मन्त्रत्रयेणेति  
सूत्रार्थः ॥ कृष्णोऽसि ॥ हे इध ! त्वं कृष्णोऽसि कृष्णमृग-  
रूपो यज्ञोऽसि । इधपूलकस्य यज्ञसाधनत्वाद्यज्ञत्वोपचारः ।  
किन्मतः ? आखरेष्ठः । आ समन्तात् खरे कठिने वृक्षे तिष्ठ-  
तीति आखरेष्ठः । यदा खं स्वर्गं राति ददातीति खरः आह-  
वनीयस्तत्रा समन्तात्तिष्ठतीत्याखरेष्ठः । अन्तोदात्तः कृष्ण-  
शब्दो वर्णवाची अयन्तु कृष्णशब्द आद्युदात्तत्वान्मृगवाची ॥  
यज्ञः कदाचिद्देवेभ्योऽपक्रान्तः स्वगोपनाय कृष्णमृगो भूत्वा  
वने यज्ञियतरुमध्ये प्रविश्य कुत्रचित्कठिने वृक्षे तस्थौ । तदे-  
वदभिप्रेत्य कृष्ण आखरेष्ठ इति इयमुच्यते । यज्ञो ह देवे-  
भ्योऽपचक्राम स कृष्णो भूत्वा चकारेत्यादिश्रुतेः [ १, १, ४,

१ ] । स्ये च भाषायामिति स्ये परपदे [ पा० ६, ३, २० ]  
भाषायां सप्तम्या अलुग्निषेधाद्देऽलुक् । पूर्वपदादिति  
[ पा० ८, ३, १०६ ] षत्वम् । अतोऽग्नये जुष्टं प्रियं त्वां  
प्रोक्षामि शुद्धयर्थं जलेनेति शेषः । वेदिरसीति वेदिं  
प्रोक्षति । त्वं वेदिरसि । विद्यते लभ्यत इति वेदिः ।  
विदुल्ल लाभे । देवैरसुरेभ्यो लब्धत्वाद्देदिः ! अतो बर्हि-  
जुष्टां बर्हिषो धारणोपयोगितया प्रियां त्वां प्रोक्षामि ।  
पृथ्वीरूपाया वेदेः प्रजारूपस्य बर्हिषो धारकत्वं युक्तम् ॥  
बर्हिरसीति बर्हिःप्रोक्षणम् । हे दर्भ ! त्वं बर्हिरसि प्रभृतत्वा-  
द्देदिव्रं हणसमर्थमसि । अतः स्तुग्भ्यो जुष्टं स्तुचां धारणात्  
प्रियं त्वां प्रोक्षामि ॥ १ ॥

अदित्यै व्युन्दनमसि । विष्णो स्तुपोऽसि ।  
जृण्वदसं त्वा स्तृणामि स्वासम्यां देवेभ्यः ।  
भुवपतये स्वाहा । भुवनपतये स्वाहा । भूतानां  
पतये स्वाहा ॥ २ ॥

का० [ २, ७, २० ] शेषं मूलेपूपसिञ्चत्यदित्यै व्युन्दन-  
मितीति ॥ हे प्रोक्षणशेषोदक ! त्वमदित्यै अदित्या भूम्याः  
व्युन्दनमसि विशेषेण क्लेदनमसि ॥ का० [ २, ७, २१ ] बर्हि-  
र्विस्रस्य पुरस्तात्प्रस्तरग्रहणं विष्णोरितीति । हे प्रस्तर !  
दर्भमुष्टिरूप ! त्वं विष्णोर्यज्ञस्य स्तुपोऽसि । स्यै स्यै शब्द-  
सङ्घातयोः । औणादिको ङुपप्रत्ययः । दर्भसङ्घातरूपत्वात्  
केशसङ्घातरूपा शिखेव भवसि ॥ का० [ २, ७, २२ ] वेदिष्  
स्तृणात्वूर्णस्वदसमितीति । हे वेदे ! त्वां स्तृणामि बर्हिषा  
हादयामि । किम्भूतां त्वाम् ? जृण्वदसमूर्णमिव मृदु

तरामतिशयेन मृदुर्नदीयसी ईयन्नोपगच्छाद्दसः । यथा प्रभो-  
 ष्वपवेष्टुं भूमिः कम्बलादिनाच्छाद्यते काठिन्याभावाय तथा  
 दर्भैराच्छादिता वेदिर्मृदुः स्यात् । पुनः किञ्चूतां त्वां  
 देवेभ्यः स्वासस्थां देवोपकाराय सुखेनासितुं स्वानभूताम् ।  
 सुखेन चावेनासनेन स्वीयते यस्यां सा स्वासस्था ताम् । का०  
 स्कन्नमभिमृशति भुवपतवे स्वाहेति ॥ एतन्नन्त्रत्रयस्यात्रो-  
 त्कर्षः । भुवपत्त्रादयस्त्रयोऽग्नेर्भ्रातरः स्वाहाशब्दो निपातो  
 देवान् प्रति दानवाची । स्वाहाकारश्च वषट्कारश्च देवा  
 षपञ्जीवन्तीति श्रुतेः । हविर्ग्रहणकाले परिधिभ्यो बहिर्य-  
 ष्वविः स्कन्नं तद्भुवपत्यादिभ्योऽग्नेर्भ्रातरभ्यो दत्तमिति मन्त्रार्थः ।  
 पुराग्नेर्भ्रातरो वषट्कारभयाङ्गुलिं प्राविशंस्तदुःखेनाग्निरपि  
 पत्त्राद्योदके प्राविशत्ततो देवैरानीय स्वाधिकारे स्थाप्यमान  
 एवमवदद् यदेतैर्मङ्गलभिर्मां परिधत्तैषाञ्च यज्ञभागः कल्प-  
 तामिति । ततस्तेऽग्नेर्भ्रातरः परिधयो जातास्तेषाञ्च स्कन्नं  
 हविर्भागः कृत इति कथा [ १, २, ३, १३—१६ ] ॥ २ ॥

गन्धर्वस्त्वा विप्रवावसुः परिदधातु विप्रव-  
 स्यारिष्ट्यै यजमानस्य परिधिरस्यग्निरिड ईडि-  
 तः । इन्द्रस्य बाहुरसि दक्षिणो विप्रवस्यारिष्ट्यै  
 यजमानस्य परिधिरस्यग्निरिड ईडितः । मित्रा-  
 वरुणौ त्वोत्तरतः परिधत्तां ध्रुवेण धर्मणा  
 विप्रवस्यारिष्ट्यै यजमानस्य परिधिरस्यग्निरिड  
 ईडितः ॥ ३ ॥

का० [ १, ८, १ ] परिधीन् परिदधाति मध्यमदक्षिणो-  
 त्तरान् गन्धर्व इति प्रतिमन्त्रमिति ॥ चादौ पञ्चात् । ३

परिधे ! विश्वावसुनामा गन्धर्वः त्वां परिदधातु आहवनीयस्य  
 पञ्चात्सर्वतः स्थापयतु । विश्वस्मिन् सर्वस्मिन् प्रदेशे वसतीति  
 विश्वावसुः । द्युलोकस्थं सोमं रक्षितुं तत्पार्श्वे सर्वत्र गन्ध-  
 र्वोऽवसदिति श्रुत्यन्तरकथा । किमर्थं स्थापयतु । विश्वस्या-  
 रिष्ट्यै । रिष हिंसायां रेषणं रिष्टिः न रिष्टिः अरिष्टिस्तस्यै ।  
 आहवनीयस्थानरूपस्य विश्वस्य हिंसापरिहाराय । परिध्व-  
 भावेऽसुराः प्रविश्य हिंसन्ति । किञ्च त्वं यजमानस्य परिधि-  
 रसि । न केवलमग्नेः परिधिः यजमानमप्यसुरेभ्यो रक्षितुं  
 पश्चिमदिशि स्थापितोऽसि । किञ्च अग्निरिडः ईडितश्चासि ।  
 आहवनीयस्य प्रथमो भ्राता भुवपतिनामाग्निरूपस्त्वमसि ।  
 ईड्यते स्तूयते इतीड सुतियोम्यः । अत एव ईडितः सुतो  
 होत्रादिभिः । ईड सुतो ॥ दक्षिणं परिधिं परिदधाति ।  
 इन्द्रस्य बाहुरसि । हे द्वितीय परिधे ! त्वमिन्द्रस्य दक्षिणो  
 बाहुरसि । रक्षणसमर्थत्वादिन्द्रबाहुत्वोपचारः । विश्वस्ये-  
 त्यादि व्याख्यातम् । अत्राग्निशब्देन भुवनपतिनामा द्वितीयो  
 भ्राता ॥ तृतीयमुत्तरं परिधिं परिदधाति ॥ मित्रावरुणौ ।  
 हे तृतीय परिधे ! मित्रावरुणौ वायादित्यौ ध्रुवेष स्थिरेण  
 धर्मणा धारणेन उत्तरस्यां दिशि त्वां परिधत्तां परितः  
 स्थापयताम् । विश्वस्येत्यादि पूर्ववत् । अत्राग्निर्भतानां  
 पतिस्तृतीयो भ्राता ॥ ३ ॥

वीतिहोत्रं त्वा कवे द्युमन्तु समिधी-  
 महि । अग्ने बृहन्तमध्वरे ॥ ४ ॥

का० [ २, ८, २ ] प्रथमं परिधिं समिधोपसृश्य वीति-  
 होत्रमित्यादधातीति । इयमृक् अग्निदेवत्या गायत्रीच्छन्दस्त्वा ।  
 वं कवे ! ज्ञान्तदग्निं ! हे अग्ने ! अध्वरे यागी निमित्तं

त्वां वयं समिधीमहि अग्नेनेधकाष्ठेन दीपयामः । अतीबा-  
नामतदूरेवर्त्तिपदार्यानां यस्य युगपज्ज्वलनं स कविः । किञ्चूतं  
त्वाम् । वीतिहोत्रम् । इष् गतौ । इतिर्गतिः व्याप्तिः पुत्र-  
पौत्रपञ्चमनादिभिः समृद्धिरित्यर्थः । वीतये सन्देहो होत्रं होमो  
यस्य स वीतिहोत्रस्तं यत्र होमे कृते समृद्धिप्राप्तिः स्यादित्यर्थः ।  
यद्वा वीतिरभिलाषो होत्रे होत्रकर्मणि यस्य तम् । तथा  
अमन्तं । द्यौः कान्तिरस्वास्तीति अमान् तं स्वत एव द्युत्यु-  
पेतम् । तथा बृहन्तं महान्तम् ॥ ४ ॥

समिदसि । सूर्यस्त्वा पुरस्तात् पातु कस्या-  
श्चिदभिगस्त्यै । सवितुर्वाङ्ग स्थः । ऊर्णम्वदसं  
त्वा स्तृणामि स्वासस्थं देवेभ्यः । आ त्वा वसवो  
कद्रा आदित्याः सदन्तु ॥ ५ ॥

का० [ २, ८, ३ ] अनुपसृश्य द्वितीयं समिदसीतीति ॥  
हे इधकाष्ठ ! त्वं समिदसि अग्नेः समिन्धनं दीपनमसि ॥ का०  
[ २, ८, ४ ] सूर्यस्त्वेति जपत्याहवनीयमीक्षमाण इति ॥  
हे आहवनीय ! सूर्यः पुरस्तात्पूर्वस्यां दिशि कस्याश्चिदभि-  
गस्त्यै सर्वस्या अभिगस्तेर्हिंसायाः सकाशात्त्वा त्वां पातु  
रक्षतु । अतुर्यो पञ्चम्यर्थे । या काचिद्विंसा प्रसक्ता तां सर्वां  
परिहरत्वित्यर्थः । इतरदिक्ताये परिधित्वयं रक्षकं पूर्वस्यां  
तदभावात् सूर्यः । तथा च श्रुतिः [ १, ३, ४, ८ ] । गुप्त्यै  
वा अभितः परिधयो भवन्त्यथैतत्सूर्यमेव पुरस्ताद्गोप्तारं करो-  
तीति । का० [ २, ८, ५ ] बर्हिषस्तृणे तिरसो निदधाति  
सवितुरितीति । त्वण्डयं प्रस्तरस्यापनार्थं तिर्यग् निदध्यात् ।  
हे त्वणि ! युवासुमे सवितुर्देवस्य वाङ्ग स्थः । प्रस्तरधारणेन

सूर्यास्य वाङ् इव भवतः ॥ का० [ २, ८, १० ] तयोः प्रस्तरए  
 स्तृषात्पूर्णाद्दसमितीति । कर्षमिव मृदुं देवैभ्यो देवानां  
 स्तससं सुखेवासमेव स्वीयते यत्र तादृशं त्वां स्तृषामि ॥  
 का० [ २, ८, ११ ] अभिविदधात्वा त्वा पश्य इतीति ॥  
 प्रस्तरं प्रति पाषी निदधाति । वसवो ब्रह्म आदिष्वाः सवम-  
 खयाभिमानिनस्त्रयो देवाः त्वामासदन्तु आसादयन्तु सर्वतः  
 प्रसादयन्तु ॥ ५ ॥

घृताच्यसि जुह्वनाम्ना सिदं प्रियेषु धाम्ना  
 प्रियं सद आसीद । घृताच्यस्युपभृन्नाम्ना  
 सिदं प्रियेषु धाम्ना प्रियं सद आसीद । घृता-  
 च्यसि ध्रुवा नाम्ना सिदं प्रियेषु धाम्ना प्रियं  
 सद आसीद । प्रियेषु धाम्ना प्रियं सद  
 आसीद । ध्रुवा असदन्नृतस्य योनौ ता विष्णो  
 पाहि । पाहि यज्ञम् । पाहि यज्ञपतिम् । पाहि  
 मां यज्ञान्यम् ॥ ६ ॥

का० [ २, ८, १२, १३ ] सव्याच्ये जुह्वं प्रतिगृह्य  
 विदधाति घृताच्येवमितरे उत्तराभ्यां प्रतिगृह्यमिति । हे  
 जुह्व ! त्वं घृताची असि । घृतमश्नति प्राप्नोतीति घृताची  
 घृतपूर्णा भवसि नाम्ना च जुह्वः । इयतेऽनयेति जुह्वः ।  
 क्षिपि अतिममिजुहोतीनां हे च जुहोतेर्दीर्घचेति [ पा०  
 क० १, २, १७८ । घ० २, १ ] द्वित्वं दीर्घश्च । सा त्वं  
 प्रियेषु धाम्ना देववसभेनाज्जेन सह इदं प्रियं सदः प्रस्तर-  
 कर्षममितीति । एतन्नै देवानां प्रियतमं धाम सदा-

ण्वमिति श्रुतेः [ २, ३, २, १७ ] प्रियधामशब्देनाज्यम् ।  
 उपभृतं सादयति । उप समीपे स्थित्वा विभर्त्ति आज्यं धार-  
 यतीत्युपभृत् । व्याख्यातमन्यत् । ध्रुवां सादयति । ध्रुव  
 स्त्रैर्ये । यथा होमार्थं जुह्वपभृतोश्चलनं तद्दद्यात्सलनाभा-  
 वेन स्थिरत्वान्नाम्ना ध्रुवा । अन्यद्वाख्यातम् ॥ का० [ २,  
 ८, १८ ] प्रियेण धाम्नेति हवींषि वेद्यां कृत्वेति । हे हविः !  
 प्रियेण धाम्नाऽऽण्येन सह प्रियं सद आसीदेत्येकैकं हविः  
 सम्बोध्य वचनम् । का० [ २, ८, १८ ] ध्रुवा असदन्निति  
 सर्वाण्यालभत इति । ऋतस्यावश्यम्भाविफलोपेतत्वेन सत्यस्य  
 यज्ञस्य योनौ स्थाने ध्रुवाणि यानि हवींषि असदन्नतिष्ठन् ।  
 हे विश्वो ! व्यापक यज्ञपुरुष ! ता तानि हवींषि पाहि रक्ष यज्ञं  
 च पाहि यज्ञपतिं च पाहि । का० [ २, ८, २० ] पाहि  
 मामित्यात्मानमिति । यज्ञं नयतीति यज्ञनीः तं यज्ञन्वमध्वर्यु-  
 मां पाहि ॥ ६ ॥

अग्ने<sup>१</sup> वाजजि<sup>२</sup>द्वाज<sup>३</sup> त्वा सरिष्यन्तं<sup>४</sup> वाज-  
 जित्<sup>५</sup> सम्माजिर्भ<sup>६</sup> । नमो<sup>७</sup> देवेभ्यः<sup>८</sup> । स्वधा  
 पितृभ्यः<sup>९</sup> । सुयमे<sup>१०</sup> मे भूयास्तम् ॥ ७ ॥

का० [ ३, १, १३ ] इधमन्नहनैरनुपरिधि सम्मार्घ्यं अग्ने  
 वाजजिदिति त्विष्टिः परिक्राममिति । वाजमन्नं जयतीति वाज-  
 जित् । तत्सम्बुद्धौ हे वाजजित् । हे अग्ने ! त्वामहं सम्माजिर्भ  
 शोधयामि । किन्भूतं त्वाम् । वाजं सरिष्यन्तमन्नमुद्दिश्य  
 गमिष्यन्तमन्नसम्पादनोपयुक्तम् । तथा वाजजितमन्नमुद्दिश्य  
 जयोपेतमन्नप्रतिबन्धनिवारकमित्यर्थः ॥ का० [ ३, १, १५ ]  
 अपरमाहवनीयादन्नलिं करोति नमो देवेभ्य इतीति । ये  
 देवा अनुष्ठानमनुष्ठान्ति तेभ्यो नमस्करोति । का० [ ३, १,



१५ ] स्वधा पितृभ्य इति दक्षिणत उत्तानमिति । प्राङ्-  
खेनादौ देवनत्यर्थमञ्जलिः कृतः इदानीं पितृनत्यर्थं दक्षिणा-  
मुख उत्तानमञ्जलिं कुर्यात् । ये पितरः पालकाः सन्ति  
तेभ्यः स्वधाऽस्तु । स्वधाशब्दो निपातः पितृनुद्दिश्य देयद्रव्यस्य  
दाने वर्त्तते । अतो यद्देयं तद्दास्याम इत्यर्थः । अनेन मन्त्र-  
हयेन देवाः पितरस्योपचर्यन्ते । का० [ ३, १, १६ ] सुयमे  
म इति जुहुपभृतावादायेति । हे जुहुपभृता ! मे मदर्थं  
सुयमे सुठु नियते युवां भूयास्तं भवतम् । यथा युवयोः  
स्थितमाज्यं न स्कन्दति तथा धारयतमित्यर्थः ॥ ७ ॥

अस्कन्नमद्य देवेभ्य आज्यं सन्ध्रियासम् ।  
अङ्घ्रिणा विष्णो मा त्वावक्रमिषम् । वसुमती-  
मग्ने ते ह्यायामुपस्थेषं विष्णो स्थानमसि । इत  
इन्द्रो वीर्यमकृणोर्ध्वोऽध्वर आस्थात् ॥ ८ ॥

तथा सति अद्यास्मिन्ननुष्ठानदिने देवेभ्यो देवोपकारायाज्यं  
युवयोः स्थितं घृतम् अस्कन्नं भूमौ यथा न स्कन्दति तथा  
सन्ध्रियासं सम्यक् पोषणं करोमि धारणं वा । आशीर्लिङ्गि  
उत्तमे रूपम् ॥ का० [ ३, १, १६ ] दक्षिणातिक्रामत्यङ्घ्रिणा  
विष्णुवित्तीति । हे विष्णो ! व्यापक यज्ञपुरुष ! अङ्घ्रिणा  
पादेन त्वा त्वाम् अहं मा अवक्रमिषम् अवक्रमणं मा कार्षि  
पादेनातिक्रमणदोषो मे मा भूदित्यर्थः ॥ का० [ ३, १, १८ ]  
वसुमतीमित्यवस्थायेति । हे अग्ने ! ते तव ह्यायां ह्यायावत्  
समीपवर्तिनीं वसुमतीं भूमिम् अहमुपस्थेषम् उपतिष्ठेयं  
सेवेय । उपपूर्वस्तिष्ठतिः सेवार्थः । स एव सेवाप्रकारः कथ्यते ।  
हे वसुमति ! त्वं विष्णोर्यज्ञस्व स्थानमसि । अत्र स्थित्वा यागः

कृत्वा शक्यते इत्यर्थः । आहवनीयसमीपवर्त्तित्वात् अस्या  
भूर्मेर्यज्ञस्थानत्वम् । यद्वा अयमर्थः । हे अग्ने ! ते तव वसु-  
मतीं धनवतीं धनप्राप्तिकरीं छायामाश्रयम् उपस्थेपं सेवेय ।  
छायाशब्द आश्रयवाचकः । युष्मत्पादच्छायायां वसामोति  
यावत् । यतस्त्वं विष्णार्यज्ञस्य स्थानमसि ॥ का० [ ३, २, १ ]  
इत इन्द्र इति जुहोतीति । पूर्वमन्त्रे यज्ञसम्बन्धि यत् स्थान-  
मुक्तं तदेव देवानां विजयहेतुत्वादितःशब्देन परामृश्यते । देव-  
यजनव्यतिरिक्तभूमेरसुराधीनत्वेन तत्र देवानां पराजयेऽपि यज्ञ-  
प्रदेशः पराजयरहितः । तदेवोच्यते मन्त्रेण । इत इन्द्रः ।  
इन्द्र इतोऽस्माद्देवयजनमथानात् उद्युक्तः सन्निति शेषः । वीर्य-  
मकृणोत् वीरस्य कर्म वीर्यं शत्रुवधरूपमकरोत् । अत एवा-  
धरो यज्ञ ऊर्द्धमास्यात् उन्नतः स्थितः । इन्द्रेण वीर्यं कृते  
शत्रुकृतविघ्नाभावाद्धरस्थोन्नत्यम् ॥ ८ ॥

अग्ने वेर्हीत्रं वेदूत्यम् । अवतां त्वां द्यावा-  
पृथिवी । अव त्वं द्यावापृथिवी स्विष्टकृद्देवेभ्य  
इन्द्र आज्ये न हविषा भूत् स्वाहा । संज्योतिषा  
ज्योतिः ॥ ९ ॥

तस्मात् हे अग्ने ! त्वं होतृ वेः । होतुः कर्म विद्धि ।  
लडि अङ्गभावे रूपम् । दूत्यं दूतकर्म च वेः विद्धि । होतृत्वं  
दूतत्वं चाग्नेः कर्म । तथा च श्रुतिः [ १, ४, ५, ४ ] उभयं  
वा एतदग्निर्देवानां होता च दूतश्चेति । ईदृशं त्वां द्यावा-  
पृथिवी अवतां पालयताम् । हे अग्ने ! त्वमपि द्यावापृथिवी  
लोकद्वयदेवते अव पालय । इत्यमन्योन्यपालने सति इन्द्रः  
आज्येन हविषास्माभिर्दत्तेन देवेभ्यो देवार्थं स्विष्टकृत् भूत् ।

सुष्ठु इष्टं करोतीति खिष्टकत् तादृशो भवतु । अङ्गभाव-  
 ष्चान्दसः । यद्यस्माभिरिज्यते तत्तदिष्टं सर्वं वैकल्प्यरहितं  
 करोत्वित्यर्थः । स्वाहा सुहुतम् अस्तु । इन्द्रं देवमुद्दिश्य इद-  
 माज्यं दत्तमित्यर्थः । स्वाहेति निपातो देवोद्देशेन दाने वर्त्तते ।  
 का० [ ३, २, २ ] जुह्वा ध्रुवां समनक्ति संज्योतिषेति । गच्छता-  
 मित्यध्याहारः । ज्योतिषा ध्रुवास्थिताज्यरूपज्योतिषा सह  
 ज्योतिर्जुह्वासिच्यमानरूपं ज्योतिः सङ्गच्छताम् ॥ ८ ॥

मयीदमिन्द्रं इन्द्रियं दधात्वस्मान् रायो  
 मघवानः सचन्ताम् । अस्माकं सन्त्वाशिषः  
 सत्या नः सन्त्वाशिषः । उपहूता पृथिवी मातोप  
 मां पृथिवी माता ह्वयताम् । अग्निराग्नीधात्  
 स्वाहा ॥ १० ॥

का० [ ३, ४, २१ ] आशामने मयीदमिति यजमानो  
 जपतीति । प्रधानयागानन्तरं पुरोडाशशेषप्राशनममये  
 होतरि आशिषं प्रयुञ्जाने सति यजमानो जपति । इन्द्रः पर-  
 मेश्वर इदमिन्द्रियं मयि दधातु । इदम् अस्मदपेक्षितम् इन्द्रियं  
 वीर्यं मयि यजमाने स्थापयतु । किञ्च रायो धनानि दैव-  
 मानुषभेदेन द्विविधानि मघवानः धनवन्तश्चास्मान् यजमानान्  
 सचन्तां सेवन्ताम् । सच सेवने । किञ्च अस्माकं यजमाना-  
 नामाशिषोऽभीष्टार्थस्यागंसनानि सन्तु विद्यन्ताम् । किञ्च  
 नोऽस्माकमाशिषः पूर्वोक्ताः सत्याः अवित्रयाः सन्तु । मघमिति  
 धननाम [ निघ० २, १०, ] तद्विद्यते येषां ते मघवानः ।  
 अस्त्यर्थं वनप्रत्ययः [ पा० ५, २, १०८ ] का० [ ३,  
 ४, १८, १८, २० ] एकैकमाहरति द्यावापृथिव्योरुपह्वाने-

ऽग्नीधे षड्वत्सम् । प्राञ्जाब्जुपङ्कता वृधिवीतीति ॥ यदा होता  
 द्यावापृथिव्योरुपङ्कानं करोति तदोभयोः पुरोडाशयोरेकैक-  
 मंशं षड्वत्सं षड्वत्सं कृत्वाग्नीधे ददाति स चोपङ्कतेति  
 मन्वेथ तम् प्राञ्जातीति सूक्तार्थः ॥ उपङ्कता धेप्रं वृधिवी  
 दृग्ध्वे सा जकतो माता निर्मात्री मयोपङ्कता अभ्यनुञ्जाता  
 सा च वृधिवी माता मातृत्वेनास्माभिर्भाविता सती मासु-  
 पङ्कयतामनुजानात् इविःशेषभक्षणायाश्चां ददात् । अहं  
 चाग्नीध्रात् । अग्नीध इदं कर्माग्नीध्रं तस्माद्धेतोरन्विः सन्  
 तं भागं प्राञ्जामीति शेषः । स्वाहा सुहुतमसु जाठरेऽग्नी  
 ॥ १० ॥

उपहृतो द्यौषि तोप मां द्यौषि ता ह्वयता-  
 मग्निराग्नौ धात् स्वाहा । देवस्य त्वा सवितुः  
 प्रसवे ऽश्विनोर्बाहुभ्यां पूषो हस्ताभ्याम् । प्रति-  
 गृह्णामि । अग्नेष्ट्रास्येन प्राञ्जामि ॥ ११ ॥

द्वितीयं प्राञ्जाति । एवं द्यौः पिता जगत्पालक उपङ्क-  
 यतामित्यादि समानार्थम् । देवस्य त्वा । इतः प्रभृति शो  
 प्रतिष्ठेत्यन्तं [ ख० १३ ] ब्रह्मत्वम् । तस्याङ्गिरसो बृहस्प-  
 तिर्हृषिः ॥ का० [ २, २, १६ ] देवस्य त्वेति प्रतिगृह्णा-  
 तीति ॥ ब्रह्मा देवस्य त्वेति प्राश्निषं गृह्णाति । मन्वो  
 व्याख्यातः । प्रतिगृह्णामि स्वीकरोमीति शेषः । का० [ २, २,  
 १८ ] अग्नेष्ट्रेति प्राञ्जाति दन्तैरनुपस्पृशन्निति । हे प्राश्निष !  
 अग्नेः आस्येन वङ्गिदेवताया मुखेन त्वा त्वां प्राञ्जामि  
 भक्षयामि ॥ ११ ॥

एतं ते देव सवितर्यज्ञं प्राहुर्वृहस्पतये

ब्रह्मणे । तेन यज्ञमव तेन यज्ञपतिं तेन  
मामव ॥ १२ ॥

का० [ २, २, २१ ] एतं त इति समिदामन्वितः प्रसू-  
तीति । समिधमाधातुमनुज्ञाप्रदानाय बोधितो ब्रह्मा मन्त्रे-  
णानुजानीयान् । एतं त इत्यादिः ओम्प्रतिष्ठेत्यन्तो मन्त्रः ।  
हे देव ! दानादिगुणयुक्त ! हे सवितः ! प्रसवितः ! एतं यज्ञ-  
मिदानीं क्रियमाणमिमं मखं ते तुभ्यं त्वदर्थं प्रादुर्यजमानाः  
कथयन्ति अनुज्ञापयन्तीत्यर्थः । किञ्च त्वया प्रेरितो देवानां  
यज्ञे यो ब्रह्मा तस्मै ब्रह्मणे बृहस्पतये च प्राहुः । बृहस्पतिर्वै  
देवानां ब्रह्मा । तदधिष्ठित एवायं मानुषो ब्रह्मत्वं करोति ।  
किञ्च । तेन हेतुना त्वदीयत्वेन यज्ञमव रक्ष । तथा तेनैव  
हेतुना यज्ञपतिं यजमानं चाव रक्ष । तथा तेनैव हेतुना  
मां ब्रह्माणमव पालय ॥ १२ ॥

मनो जूतिर्जुषतामाज्यस्य बृहस्पतियं यज्ञ-  
मिमं तनोतु । अरिष्टं यज्ञसमिमं दधातु  
विप्रै देवास बृह मादयन्तामोऽम्प्रतिष्ठ ॥ १३ ॥

किञ्च । मनो आज्यस्य जुषताम् । कर्मणि षष्ठी । मनः  
घृतं सेवताम् । हे सवितः ! त्वदीयं चित्तं यज्ञसम्बन्धिन्याज्ये  
स्थापयेत्यर्थः । किञ्चूतं मनः । जूतिः । अवतर्गतिकर्मणो  
जूतिरिति क्तिन्प्रत्ययान्तो निपातः । स्त्रीत्वं छान्दसम् ।  
अतीतानागतवर्त्तमानकालगतपदार्थेषु गमनशीलं हि मनः ।  
अवते शीघ्रं गच्छतीति जूतिः । किञ्च बृहस्पतिरिमं यज्ञं  
तनोतु विस्तारयतु । ब्रह्मत्वात् । तत इमं यज्ञमरिष्टं

हिंसारहितं कृत्वा सन्दधातु । इडाभक्षणेन हि मध्ये यज्ञो  
विच्छिन्न इत्येवमुच्यते । किञ्च विश्वे देवासः सर्वे देवा इह  
यज्ञकर्मणि मादयन्ताम् । मद तृप्ती चुरादिः । तृप्यन्ताम् ।  
एवं प्रार्थितः सविता देवः ओम्प्रतिष्ठेत्यनुज्ञां प्रयच्छतु । ओमि-  
त्यङ्गीकारार्थः । तथास्तु । प्रतिष्ठ प्रयाणं कुरु । समिदाधान-  
काले यजमानस्याभिप्रेतं प्रयाणमवगम्य सविता देवोऽङ्गी-  
कृत्य प्रयाणे प्रेरयतीत्यर्थः ॥ १३ ॥

ए॒षा ते॑ अ॒ग्नेस॒मित्तया॑ वर्ध॑ स्व॒चाच॑ प्याय-  
स्व । व॒र्धि॑षीमहि॑ च व॒यमा च॑ प्यासिषीमहि ।  
अ॒ग्ने॑ वाज॒जि॒हाज॑ त्वा सम॒वा॒स॑ वाज॒जित॑  
सम्मा॑र्चिम् ॥ १४ ॥

का० [ ३, ५, २ ] एषा त इति होतानुमन्त्रयत इति ।  
ब्रह्मत्वं समाप्तम् । अतः प्राकृतमार्षम् । इयमनुष्टुबग्नि-  
देवत्या । हे अग्ने ! एषा ते तव समित् समिन्धनहेतुः काष्ठ-  
विशेषः । तथा समिधा त्वं वर्धस्व वृद्धिं गच्छ । आप्यायस्व  
च । अस्मानपि सर्वतो वृद्धिं प्रापय । तथा च सति त्वत्-  
प्रसादादयं वर्धिषीमहि वृद्धिं प्राप्नुयामं प्यासिषीमहि च ।  
अस्मदीयपुत्रपश्वादीन् सर्वतो वृद्धान् करवाम ॥ का० [ ३, ५,  
४ ] सम्मार्ष्टिं पूर्ववदपरिक्रामत्सकृत्सकृत्सृवात्समितीति ।  
पूर्वमन्त्रे वाजजिदिति [ ख० ७ ] मन्त्रेण यथेधसन्नहनैरग्नेः  
सम्मार्गः कृतस्तथात्रापि सम्मार्ष्टिं । तत्र परिक्रम्य त्रिस्त्रिः  
कृतः । अत्र तु परिक्रमणं विनैकैकवारमिति विशेष इति  
सूत्रार्थः । मन्त्रो व्याख्यातः । इयान् विशेषः । हे अग्ने ! त्वां

सम्पाजिर्म । किञ्भूतं त्वां वाजं सख्वांसमन्नमुद्दिश्य गतवन्त-  
मन्नं सम्पादितवन्तमित्यर्थः । अन्यत् पूर्ववत् ॥ १४ ॥

अग्नीषोमयो रुज्जितिमनूजेषं वाजस्य मा  
प्रसवेन प्रोहामि । अग्नीषोमौ तमपनुदतां  
योऽस्मान् हे ष्टि यच्च वयं द्विषमो वाजस्यैनं प्रस-  
वेनापो हामि । इन्द्राग्न्योरुज्जितिमनूजेषं वा-  
जस्य मा प्रसवेन प्रोहाहि । इन्द्राग्नी तमपनुदतां  
योऽस्मान् हे ष्टि यच्च वयं द्विषमो वाजस्यैनं प्रस-  
वेनापो हामि ॥ १५ ॥

का० [ ३, ५, १७, १८ ] जुह्वपभृती व्यूहृत्यग्नीषोमयो-  
रितौति । तत्र जुह्वं प्राचीं प्रेरयति यजमानः । व्यूहनं  
परस्परविपरीतत्वेनापनोदनम् । अग्नीषोमयोर्द्वितीयपुरो-  
डाशदेवतयोरुज्जितिमनु अविघ्नेन हविःस्वीकाररूपमुत्कृष्टं  
जयमनुसृत्याहमुज्जेषमुत्कृष्टं जयं प्राप्तवानस्मि । वाज-  
स्यान्नस्य पुरोडाशदेः प्रसवेनाभ्यनुज्ञया मां प्रोहामि मां  
यजमानं जुह्वरूपधारिणं प्रोक्ताहयामि । यद्यप्युहनिधातु-  
र्वितर्काद्यस्तथाप्युपसर्गवशादुत्साहार्थः । अन्यत् पूर्ववत् ॥ उप-  
सृतं प्रतीचीं प्रेरयति । यः यद्वुररुरादिरस्मादिरस्मान् हे ष्टि  
अस्मदीययज्ञविनाशाय हे षं करोति । यं च वयं द्विषः ।  
यमास्तस्यादिरूपमस्मदीयानुष्ठानविरोधिनं शत्रुं द्विषः विना-  
शायोद्योगं क्लृप्तः । तमुभयविधं शत्रुमग्नीषोमौ देवावपनु-  
दतां निराकुर्वताम् । किञ्च । अहमप्येनं द्विविधं शत्रु-  
रूपसङ्घर्षं वाजस्य प्रसवेन पुरोडाशदेवताया अभ्यनुज्ञयायो-

हामि निराकरोमि । उत्तरो मन्त्रौ दर्शदेवताविषयी समा-  
नार्थौ ॥ १५ ॥

वसुभ्यस्त्वा । रुद्रेभ्यस्त्वा । आदित्येभ्यस्त्वा ।  
सञ्जानायां द्यावापृथिवी । मित्रावरुणौ त्वा  
वृष्ट्यावताम् । व्यन्तु वयोऽक्तं रिहाणाः ।  
मरुतां पृषतीर्गच्छ वशा पृश्निर्भूत्वा दिवं गच्छ  
ततो नो वृष्टिमावह । चक्षुषा अग्नेऽसि चक्षु-  
र्म पाहि ॥ १६ ॥

का० [ ३, ५, २४ ] जुह्वा परिधीननक्ति यथापूर्वं वसुभ्य  
इति प्रतिमन्त्रमिति । हे मध्यमपरिधे ! वसुभ्यः वसुदेवता-  
प्रीत्यर्थं त्वा त्वामनञ्मीति शेषः । एवं दक्षिणोत्तरपरिधि-  
ः मन्त्रौ व्याख्येयी । परिधित्रयाञ्जनेन सवनत्रयदेवताः प्रीयन्ते  
इति भावः ॥ का० [ ३, ६, ३ ] सञ्जानायामिति प्रस्तरादान-  
मिति । हे द्यावापृथिवी ! द्युलोकभूलोकदेव्यौ ! युवां सञ्जा-  
नायां गृह्यमाणं प्रस्तरं सम्यगवगच्छतम् । किञ्च हे प्रस्तर !  
मित्रावरुणौ प्राणापानवायु वृष्ट्या जलवर्षणेन त्वा त्वामवतां  
वृचताम् । वायुर्वे वर्षस्येष्टे [ १, ८, ३, १२ ] इत्युक्तत्वादर्धा-  
वीथी वायुः स चाध्यात्मगतः प्राणोदानरूपो मित्रावरुण-  
यन्दाभ्यामुच्यते । स च प्रस्तररूपं यजमानं वृष्ट्यावदु । यज-  
मानो वै प्रस्तर इति श्रुतेः । [ १, ८, १, ४४ ] ॥ का० [ ३,  
२, ४—० ] अनक्तयेन व्यन्तु वय इत्यपं जुह्वासुपश्यति मध्यं  
भूलमितरस्त्रामिति । इतरस्त्रां ध्रुवायाम् ॥ वयः पक्षिणः  
व्यन्तु । यी गतिव्याप्तिप्रजनकाम्यसनखादनेषु । पक्षिरूपा-  
न्नामि गायत्रादीनि हृन्दांसि गच्छन्तु । प्रस्तरमादायेति



शेषः । किम्भूताः वयः । अक्तं रिहाणाः । अक्तं घृतलिप्तं  
 प्रस्तरं लिहानाः आस्वादयन्तः । रलयोरैक्यम् ॥ का० [ ३,  
 ६, ८ ] मरुतामिति नीचैर्हत्वा तृणमादायानुप्रहरतीति ।  
 एकं तृणं प्रस्तरात् पृथक्कृत्य प्रस्तरं नीचैर्हत्वाग्नीं प्रक्षिपेदिति  
 सूत्रार्थः । मरुतामिति प्रस्तरदेवत्वा बृहतो कपिट्टा चतुर्थः  
 पाद आन्नेयः । हे प्रस्तर ! त्वं मरुतां पृषतीर्गच्छ मरुतास-  
 क्तानां देवानां सम्बन्धिनीः पृषतीर्वाहनरूपा अश्वाद्यित्रवर्णा  
 गच्छ प्राप्रुहि । वायुवाहनवहेगेन गच्छेत्यर्थः । अन्तरिक्षं  
 मच्छेत्यर्थः । वशा पृथ्वीर्भूत्वा । वशा स्वाधीना पृथ्वीरल्प-  
 तनुगीर्भूत्वा दिवं गच्छ । कामधेनुवत्तृप्तिकरी भूत्वा स्वर्गं  
 मच्छेत्यर्थः । ततः स्वर्गप्राप्तेरनन्तरं नाऽस्मदर्थं वृष्टिमावह  
 भूलोके वृष्टिमानय । वहा । इयं वै वशा पृथ्वीर्दिदमस्यां  
 मूलि चामूलं चाद्वाद्यं प्रतिष्ठितं तेमेयं वशा पृथ्वीरिति श्रुते-  
 र्वशापृथ्वीशब्देन भूमिरुच्यते [ १, ८, ३, १५ ] । वशा पृथ्वी-  
 र्भूत्वा पृथिवी भूत्वा दिवं गच्छ पृथिवीसम्बन्धिभागानादाय  
 भूलोके तर्पयेत्यर्थः । हे प्रस्तर ! त्वमन्तरिक्षं गत्वा तत्र-  
 स्यान्मरुतः सवाहनान् सन्तर्प्य स्वर्गं गत्वा देवांसु सन्तर्प्य  
 पृथिव्यां वृष्टिं कुर्वित्याहुतिपरिणामः सूचित इति भावः ॥  
 का० [ ३, ६, १५ ] चक्षुष्या इत्यात्मानमालभत इति । हे  
 अग्ने ! त्वं यतश्चक्षुष्या असि । चक्षुः पातीति चक्षुष्याः ।  
 ज्वालयाभ्यङ्कारं निवर्त्य चक्षुःपानकोऽसि । अतो मे मम  
 चक्षुः पाहि पाकय प्रस्तरप्रहरणप्रसक्तं चक्षुष उपद्रवं परिह-  
 रेत्यर्थः ॥ १६ ॥

यं परिधिं पर्यधत्वा अग्ने देव पृथिवीर्गु-  
 ह्यमानः । तं त एतमनु जोषाम्भराम्येष नेत्त्वदप-

चे॒तया॑तै । अ॒ग्नेः॑ प्रि॒यं पाथोऽपी॑तम् ॥ १७ ॥

का० [ ३, ६, १७ ] परिधीननुप्रहरति यं परिधिमिति प्रथममिति । एकादशिनस्तयोऽष्टकश्च विराड् रूपः । प्रथमोऽष्टकः । यं परिधिम् । त्रिष्टुप् विराड् रूपा अग्नेयी यञ्चरन्ता । अग्नेः प्रियमिति यञुः । देवस्तदृष्टा ॥ हे अग्ने देव ! आहवनीय ! पश्चिभिरसुरैः गुह्यमानः । गुह्य संवरणे संप्रियमाचः संरक्ष्यमानः सन् त्वं यं परिधिं पश्चिमदिशि पर्यधत्याः । असुरीपद्भवनिवारणाय परिहितवानशि स्थापितवानशि । ते तव ओषं प्रियं तमेतं परिधिमनु भरामि वद्धौ प्रक्षिपामि । अनुभिन्नक्रमः । हरतेर्हस्य भः । एष परिधिः त्वत् त्वत्तः सकाशात् न । इत् एवार्थे नैव अपचेतयातै । मा अपचेतयतु । त्वत्तोऽपगन्तुं मा जानात्वित्यर्थः । त्वय्येव तिष्ठतु । चित्तौ संप्रदाने चिजन्ताज्ञेत् । तस्मात्कनेपदे प्रथमैकवचनं तान्तम् । टित् अाकनेपदानामिति [ पा० ३, ४, ७८ ] तस्वैकारः । वैतोऽन्यत्रेति [ पा० ३, ४, ८६ ], लोडेकारस्य पाञ्चिक ऐ । लोटोऽडाटावित्खाडागमः [ पा० ३, ४, ८४ ] । गुणाभादेमौ । अपपूर्वः अपचेतयातै । अपचेतयतु । एष परिधिस्त्वत्तोऽपगतचित्तो मास्त्वित्यर्थः ॥ का० [ ३, ६, १७ ] इतरौ च युगपदग्नेः प्रियमितेति । दक्षिणोरौ परिधी युगपत् प्रक्षिपेत् । हे परिधी ! अग्नेः प्रियं पाथः युवामपीतमपिगच्छतम् । पाथ इत्यसनाम । [ नि० ने० ६, ७ ] । आहवनीयस्याभिप्रेतमत्रमपिगच्छतम् । अग्ने रत्नत्वं भवद्भ्यां प्राप्यतामित्यर्थः ॥ १७ ॥

स॒प्त॒स्र॒वभा॑गा स्थे॒षा वृ॒हन्तः॑ प्र॒स्त॒रेष्ठाः॑  
परि॑धेया॑श्च दे॒वाः । इ॒मां वा॑चमभि वि॒श्वे॑ ग॒णन्त॑

आसद्यास्मिन् बर्हिषि मादयध्वम् । स्वाहा  
वाट् ॥ १८ ॥

का० [ १, ६, १८ ] सःस्रवभागा इति सःस्रवान् सुहोतीति  
वेददेवी विष्टुष्यजुरन्ता । स्वाहा वाडिति यजुः । सोमश्च  
ऋषिः । हे विश्वे देवाः ! यूयं संस्रवभागाः स्य । विलीनमाण्डं  
संस्रवः । स एव भागो येषां ते संस्रवभागाः । तथाविधा भवथ ।  
तथा इषा संस्रवलक्षणेनास्त्रेण बृहन्तो महान्तः स्य । किञ्च वे  
प्रस्तरेष्ठाः प्रस्तरे तिष्ठन्तीति प्रस्तरेष्ठाः प्रस्तरस्थायिनः । ये  
च परिधियाः परिधिभवाः सन्ति । ते विश्वे देवा इमां मदीयां  
वाचमभि गृह्यन्तः सर्वत्र वर्णयन्तः । अयं यजमानः सम्यक्  
यजतीत्येवं सर्वेषां देवानां मध्ये कथयन्तो यूयमस्मिन् बर्हिषि  
यच्च पासद्योपविश्व मादयध्वं त्वप्यध्वं मोदयध्वं वा । स्वाहेति  
वाडिति च शब्दौ हविर्दानार्थौ । सर्वथा दत्तमित्यादरं  
दर्शयितुं शब्दद्वयप्रयोगः । यद्यपि स्वाहाकारिण वा वषट्-  
कारिण वेति श्रुतैर्वषट्कारो दानार्थः । तथापि देवानां  
प्रीत्यभिव्यक्तात्प्रत्यक्षत्वपरिहाराय वाडिति शब्दः प्रयुक्तः ॥ ८॥

घृताची स्थो धुर्यी पातु सुम्ने स्थः  
सुम्ने मा धत्तम् । यच्च नमश्च त उप च यज्ञस्य  
शिवे सन्तिष्ठस्व स्विष्टे मे सन्तिष्ठस्व ॥ १९ ॥

का० [ ३, ६, १९ ] घृताची इति धुरि निदधातीति । जङ्घ-  
पभृतौ शकटधुरि निदध्यात् । हे जङ्घपभृतौ ! युवां घृताची  
स्यः । घृतमश्नतः प्राप्नुतः इति घृताची । पूर्वसवर्णदीर्घः । तथा-  
विधे युवां धुर्यावनडाहो पातं रक्षतं धुरं बृहत्सती धुर्यी । किञ्च  
युवां सुम्ने सुखरूपे स्थः भवथः तस्मात्सुम्ने सुखे मा मां धत्तं

स्वापयतम् ॥ का० [ ३, ६, २१ ] यज्ञ ! नमस्य त इति वेदिमा-  
लभत इति । अस्य मन्त्रस्य शूर्पं यवमान् कृषिरुहालवान् धा-  
मान्तर्वानिति पञ्च ऋषयः । यज्ञो देवता । हे यज्ञ ! ते तुभ्यं  
नमः अस्तु उप उपचखो वृद्धिश्च दैऽस्तु । चकारावन्योन्यसमुच्च-  
यार्थी । नम-उपशब्दाभ्यां यज्ञस्य यदतिरिक्तं यच्च न्यूनं जातं  
तत् पूर्णं जायते । तथा च श्रुतिः । स यदतिरेचयति तन्न-  
मस्कारेण शमयति अथ यदूनं करोत्युप चेति तेन तदन्यूनं  
भवतीति । किञ्च । यज्ञस्य शिवे सन्तिष्ठस्व अन्यनाति-  
रिक्तं यज्ञं कुर्वित्यर्थः । यद्द्वै यज्ञस्यान्यूनानतिरिक्तं तच्छिवं  
तेन तदुभयं शमयतीति श्रुतेः । मे मम स्त्रिष्टे सन्तिष्ठस्व ।  
साधु इष्टं स्त्रिष्टम् । शोभने यागे तिष्ठसि प्राप्तिं कुर्वित्यर्थः ।  
॥ १८ ॥

अग्ने'ऽदध्वायोऽशीतम प्राहि मा द्विद्योः ।  
प्राहि प्रसित्यै । प्राहि दुर्गिष्ट्यै । प्राहि दु'रद्ग-  
न्या अ'विषं नः पितुं कृ'णु । सुषदा योनौ  
स्वाहा वाट् । अग्नये' संवे' शपंतये स्वाहा । सर-  
स्वत्यै यशोभगिन्यै स्वाहा ॥ २० ॥

का० [ ३, ७, १७ ] सुकस्त्रुवं प्रगृह्णात्यग्नेऽदध्वायविति ।  
दध्नोतिः हिंसाकर्मा [ निघ० २, १८, १ ] । आयुरिति मनुष्य-  
नाम [ निघ० २, ३, १७ ] । अदध्वोऽनुपहिंसित आयुर्मनुष्यो  
यजमानो यस्य सोऽदध्वायुः । अथ भोजने । अत्राति  
भुङ्क्ते इत्यर्थः । यद्वा अन्नं व्याप्नोति अश्रुते व्याप्नोतीत्यर्थः ।  
अतिशयेनाशी अशितमः । दीर्घंश्छान्दसः । हे अदध्वायो ।  
अहिंसितयजमान ! हे अशितम ! भोक्तृतम ! यद्वा व्यापकतम !

हे अग्ने गार्हपत्य ! मा मां दिव्योः वक्ष्यात्पाहि । शत्रुप्रमुखा-  
 ह्यसमादायुधान्नाम्पाहि । दिव्यरिति वक्ष्यनाम [ निघ० २,  
 २०, १ ] । प्रसित्यै प्रसितेर्बन्धनहेतुभूताज्जालान्मां पाहि ।  
 प्रसितिः प्रसत्रनात्तन्तुर्वा जालं वेति यास्कः [ निरु० ६, १२ ] ।  
 दुष्टा इष्टिर्दुरिष्टिः अशास्त्रीयो यागः । तस्मान्मां पाहि ।  
 दुरज्ञनी । अदनमज्ञनी । दुष्टा अज्ञनी दुरज्ञनी दुर्भोजनं  
 ततो ऽऽपाहि । चतुर्थ्यर्थः पञ्चम्यर्थे । भीतार्थानामिति  
 [ पा० १, ४, २५ ] पञ्चमो । किञ्च नोऽस्माकं पितुमन्नम-  
 विषं कृणु हविर्विषरहितं कुरु । योनिरिति गृहनाम [ निघ०  
 ३, ४ ] । सुष्ठु सद्यते स्थीयते यस्यां मा सुषदा । तस्यां सुषदा  
 विभक्तेराकारः । सम्यगवस्थानयोग्ये गृहे मां स्थापयेति शेषः ।  
 यद्वा गृहे स्थितानां नोऽस्माकं पितुमविषं कुरु । स्वाहा वाडिति  
 पदे व्याख्याते । का० [ ३, ७, १८ ] दक्षिणाग्नी जुहोत्यन्नय  
 इति सरस्वत्या इति चेति । स्त्रीपुंसयोरभिन्नाषपूर्वकमेकत्र  
 शयनं संवेशः । तस्य पतिर्योऽग्निस्तत्रै स्वाहा हविर्दत्तम् ।  
 जीवतः पुरुषस्य प्रशंसा यशः तस्य यशसो भगिनी वायुषा सर-  
 स्वती तस्यै हविर्दत्तम् ॥ २० ॥

वे॒दोऽसि॒ येन॒ त्वं दे॑व वेद दे॒वीभ्यो॑ वे॒दो-  
 ऽभ॑व॒स्तेन॒ मच्च॑ वे॒दो भू॑याः । दे॒वा गा॑तुवि-  
 दो गा॒तुं वि॒त्त्वा गा॒तुमि॑त । मन॑सम्पत इ॒मं  
 दे॒व य॒ज्ञं स्या॑द्वा वा॒र्ते धाः ॥ २१ ॥

का० [ ३, ८, १ ] पत्नी वेदं प्रमुञ्चति वेदोऽसीति । हे  
 कुशमुष्टिनिर्मित पदार्थ ! त्वं वेदोऽसि । ऋगाद्यात्मकोऽसि ।  
 यद्वा वेत्तीति वेदः ज्ञातासि । हे देव ! द्योतनात्मक वेद ! हे

वेद ! येन कारणेन त्वं देवेभ्यः । षष्ठ्यर्थे चतुर्थी । देवानां वेदोऽभवः प्रापकोऽभूः तेन कारणेन मद्यं मम वेदो भूयाः प्रापको भव ॥ का० [ ३, ८, ४ ] समिष्टयजुर्जुहोति देवा गातुविद इतीति । इयं विराट्कन्दस्का वातदेवत्या मनस-स्थतिदृष्टा ऋक् । अस्याः पूर्वार्धेन देवता विसृजति । गै शब्दे । गीयते नानाविधैर्वैदिकशब्दैः प्रतिपाद्यते इति गातुर्यज्ञः तं विदन्ति जानन्तीति गानुविदः । हे गातुविदः ! यज्ञवेत्तारो देवाः ! गातुं विच्चा विदित्वा । विद ज्ञाने । अस्मदीयो यज्ञः प्रवृत्त इति ज्ञात्वा । गातुमित यज्ञं प्रत्यागच्छत । यद्वा गातुर्गन्तव्यो मार्गः तं गच्छत । अस्मदीययज्ञेन तुष्टाः सन्तः स्वमार्गं गच्छत । एवं देवान् विसृज्य चन्द्रं प्रत्याह । हे मनसस्पते ! मनोऽधिपञ्चन्द्रः । यद्वा देवान् यष्टुं मनसः प्रवर्त्तकः परमेश्वरः । तं प्रत्युच्यते । हे मनसस्पते ! परमेश्वर ! हे देव ! इममनुष्ठितं यज्ञं स्वाहा त्वहस्ते ददामि । त्वं च तं यज्ञं वाते वायुरूपे देवे धाः स्थापय । वाते हि यज्ञोऽवतिष्ठते । तदुक्तं श्रुत्या । वायुरेवाग्निस्तस्माद्यदेवाध्वर्गुरुत्तमं कर्म करोत्यथैतमेवाप्येतीति ॥ २१ ॥

सम्बर्हिर्इत्तां हविषा घृतेन समादित्यैर्व-  
सुभिः समरुद्धिः । समिन्द्रो विश्वदेवेभि-  
रइत्तां दिव्यं नभो गच्छतु यत् स्वाहा ॥ २२ ॥

का० [ ३, ८, ५ ] बर्हिः सम्बर्हिरितीति । बर्हिर्जुहोति । इयम्क् त्रिष्टुप् विराड्रूपा बर्हिर्देवत्या । इन्द्रो हविषा हविः-संस्कारयुक्तेन घृतेन बर्हिः दर्भं समरुद्धाम् । सम्यगज्ञानोपेतं करोतु स चन्द्रः क्वेवलो न । किन्तु अदित्यैर्वसुभिर्मरुद्धिः

विश्वदेवेभिर्विश्वनामकैश्च गणदेवैः सहितः समङ्क्ताम् । समित्यस्योपसर्गस्यावृत्त्या षड्क्तामित्यस्य क्रियापदस्याप्यावृत्तिर्ब्रह्मव्या । वस्वादिसहितेनेन्द्रेण समङ्क्तां तद् बहिर्यद्विष्यं नभो षादित्यलक्षणं ज्योतिः तद्गच्छतु षादित्यं प्राप्नोतु । स्वाहा इदं बहिर्देवोद्देशेन दत्तम् । नभः इत्यादित्यनामसु [ निघ० १, ४ ] पठितं दिवि भवं दिव्यम् ॥ २२ ॥

कस्त्वा विमुञ्चति स त्वा विमुञ्चति कस्मै  
त्वा विमुञ्चति तस्मै त्वा विमुञ्चति । पोषाय  
॥ रक्षसां भागोऽसि ॥ २३ ॥

का० [ ३, ८, ६ ] वेद्यां प्रणीता निनयति परीत्य कस्त्वेति । व्याख्यातः [ अध्या० १, ६ ] मन्त्रः प्रजापतिदेवतः तत्र यज्ञयोगे नियुक्तः षत्र तु यज्ञविमोके । पोषाय यजमानं पुत्रादिभिः पोषयितुं त्वां निनयामौति शेषः । यज्ञं प्रयुज्याविमोके यजमानस्याप्रतिष्ठापत्तेर्विमोकः कार्यः । यो वै यज्ञं प्रयुज्य न विमुञ्चत्यप्रतिष्ठानो वै स भवतीति श्रुत्यन्तरवचनात् ॥ का० [ ३, ८, ७ ] पुरोडाशकपालेन कणानपास्यत्यधः कृष्णाजिनं रक्षसामितीति । हे कणममूह ! त्वं रक्षसां भागोऽसि तेषां नीचजातित्वान्निकृष्टकणरूपो भागो युक्तः ॥ २३ ॥

संवर्चसा पर्यसा सन्तनूभिरगन्महि मनसा  
संशिवेन । त्वष्टा सुदत्रो विदधातु रायोऽनु  
माष्टु त न्वो यद्विलिष्टम् ॥ २४ ॥

त्वष्टृदेवत्या त्रिष्टुप् । इतः परं याजमानम् ॥ का० [ ३, ८, ८—१० ] पूर्णपात्रं निनयति परीत्य सन्नतं यजमानोऽञ्जलिना प्रतिगृह्णाति सं वर्चसेति मुखं विमृष्ट इति ।

समित्युपसर्गाऽगच्छद्दीत्यनेन सम्बद्धः प्रत्येकम् । वर्षसा ब्रह्म-  
वर्षेण वयं समगच्छद्दि सङ्गता भवामः । पयसा क्षीरादिर-  
क्षेण समगच्छद्दि । तनूभिरनुष्ठानक्षमैः शरीरावयवैः यद्वा  
तनूभिर्भार्ग्यापुत्रादिभिः समगच्छद्दि । शिवेन शान्तेन कर्म-  
श्रद्धायुक्तेन मनसा समगच्छद्दि । यन्नमुपगच्छतो वरश्च वर्ष-  
साव्यपेति तदनेन पुनराप्याययति । किञ्च सुदत्तः शोभन-  
दानः त्वष्टा राशौ धनानि विदधातु करोतु । तन्वः शरीरस्य  
मदीयस्य यत् विलिष्टं विशेषेण न्यूनमङ्गं तदनुमाष्टु ।  
न्यूनत्वपरिहारेणानुकूलं कृत्वा शोधयतु । धनस्य शरीरस्य  
पुष्टिं करोत्वित्यर्थः । सुष्टु ददातीति सुदत्तः । सुपूर्वाद्ददात्तेः  
ष्टुन् । सार्वधातुभ्य इति [ उ० ४, १६० ] ष्टुन् । बाहुलक-  
त्वाद्द्वस्वः ॥ २४ ॥

दिवि विष्णुर्व्यक्रंस्तु जागतेन छन्दसा  
ततो निर्भक्तो योऽस्मान् द्वेष्टि यच्च वयं द्विधम ।  
अन्तरिक्षे विष्णुर्व्यक्रंस्तु वैष्टुभेन छन्दसा  
ततो निर्भक्तो योऽस्मान् द्वेष्टि यच्च वयं द्विधमः ।  
पृथिव्यां विष्णुर्व्यक्रंस्तु गायत्रेण छन्दसा ।  
ततो निर्भक्तो योऽस्मान् द्वेष्टि यच्च वयं द्विधमः ।  
अस्माद्भ्रातृ । अस्यै प्रतिष्ठायै । अगन्तु स्वः ।  
संज्यातिषाभूम ॥ २५ ॥

का० [ ३, ८, ११ ] विष्णुक्रमान् क्रमते दिवि विष्णुरिति  
तिमन्त्रमिति । विष्णुगदबुद्ध्या स्वपादस्य भूमौ प्रक्षेपा  
विष्णुक्रमाः । विष्णुर्यज्ञपुरुषः । जागतेन छन्दसा जगती-



हृदोऽप्येव स्वकीयपादेन दिति द्युलोके व्यक्रंस्त विशेषेण क्रमचं कृतवान् । तथा सति ततो द्युलोकात् निर्भक्तो भाव-  
रहितः कृत्वा निःसारितः । कः । योऽस्मान्नेष्टि यं च वयं  
द्विजः । योऽस्मान् दृष्ट्वा न प्रीयते यं च दृष्ट्वा वयं न प्रीया-  
महे स द्विविधोऽपि शत्रुर्दिवो निःसारितः । एवमुत्तरावपि  
विष्णुक्रममन्त्रौ व्याख्येयौ ॥ का० [ ३, ८, १३ ] अस्मादद्या-  
दिति भागमवेक्षत इति । योऽयम्भागोऽवैक्षते अस्मादद्याद्य-  
जमानभागादिर्भक्त इति वाक्यशेषोऽनुवर्त्तनीयः ॥ का० [ १,  
८, १४ ] अस्यै प्रतिष्ठाया इति भूमिमिति । अवेक्षत इति  
चतुर्षु मन्त्रविनियोगेष्वनुवर्त्तते । अस्यै अस्याः पुरतो दृश्य-  
मानायाः प्रतिष्ठाहेतोर्दक्षिणभूमेः निर्भक्त इत्यादि पूर्ववत् ॥  
का० [ ३, ८, १५ ] अगन्ध स्वरिति प्रागिति । पूर्वस्थां दिशि  
स्थितं स्वः स्वर्गं सूर्यं वा वयमगन्ध प्राप्ताः । यज्ञानुष्ठानेन ।  
का० [ ३, ८, १६ ] संज्योतिषेत्याहवनीयमिति । ज्योति-  
षाहवनाहलक्षणेन वयं समभूम सङ्गता अभूम ॥ २५ ॥

स्वयम्भूरसि श्रेष्ठो रश्मिर्वर्चोदा असि  
वर्चो मे देहि । सूर्यस्यावृत्तमन्वावर्त्ते ॥ २६ ॥

का० [ ३, ८, १७ ] स्वयम्भूरिति सूर्यमिति । हे  
सूर्य ! त्वं स्वयम्भूरकृतकः स्वयंसिद्धोऽसि । श्रेष्ठो प्रश-  
स्यतमो रश्मिः मण्डलशरीराभिमानी हिरण्यगर्भा-  
स्योऽसि । सूर्यस्य सप्त रश्मयः सन्ति । चतुर्दिक्षु चत्वारः ।  
एक उपर्येकोऽधस्तात् सप्तमो मण्डलाभिमानी हिरण्यमर्भः  
पुरुषः स श्रेष्ठः स त्वमसि । यतस्त्वं वर्चोदा असि तेजसो  
दातासि अतो मे वर्चः ब्रह्मवर्चसं देहि ॥ का० [ ३, ८, १८ ]  
सूर्यस्येत्यावर्त्तते प्रदक्षिणमिति । आवर्त्तनमावृत् । सूर्यस्य

सम्बन्धिनीमावृतमावर्त्तनमनुष्ठयाद्दमपि आवर्त्ते प्रादक्षि-  
ण्येनवर्त्तनं करोमि ॥ २६ ॥

अग्ने॑ गृहपते॑ सुगृहपति॑स्त्वयाम्ने॑ ऽहं गृह-  
पतिना भूयासं॑ सुगृहपति॑स्तुः अग्नौ गृहप-  
तिना भूयाः । अस्थूरि॑ षी गार्हपत्यानि सन्तु  
शतं॑ हिमाः । सूर्य॑स्याहृतमन्वावत्त ॥ २७ ॥

का० [ ३, ८, २१ ] गार्हपत्यमुपतिठतेऽग्ने गृहपत  
इति । हे गृहपते ! अस्मदीयगृहस्य पालक ! हे अग्ने !  
त्वया गृहपतिना गृहपालकेन कृत्वा त्वत्प्रसादेनित्यर्थः ।  
अहं सुगृहपतिः शोभनो गृहपतिः भूयासं भवेयम् । तथा  
हे अग्ने ! त्वमपि मया गृहपतिना मदौयसेवयेत्यर्थः । सुगृ-  
हपतिः शोभनो गृहपालको भूयाः भव । अग्नेपदस्वावृ-  
त्तिरादरार्था । एवं उति नी आवयांगार्हपत्यानि गृहपतिभ्यां  
स्त्रीपुरुषाभ्यां निष्पाद्यानि कर्माणि शतं हिमाः वर्षाणि  
शतवर्षपर्यन्तमस्वूरीव सन्तु । निरन्तरमवहितानि प्रवर्त्त-  
न्ताम् । एकपाश्वे बलीवर्दयुक्तं शकटंः स्वरि न स्वरि  
अस्थूरि । लुप्तोपमानम् । दलीवर्दयुक्तं शकटं यथा निरन्तरम्  
अव्यवहितं प्रसरति तथास्मादां गार्हपत्यानि सन्तु । गृह-  
पतिना संयुक्ते अ [ पा० ४, ४, ८० ] इति अग्रप्रत्ययः ॥  
का० [ ३, ८, २३ ] सूर्यस्येत्यावर्त्तते प्रादक्षिण्यमिति ।  
व्याख्यातम् ॥ २७ ॥

अग्ने॑ व्रतपते॑ व्रतम॑चारिषं॑ तद॑शकं॑ तन्मे॑-  
ऽराधि । इ॒दम॒हं य ए॒वास्मि॒ सोऽस्मि॒ ॥ २८ ॥

का० [ ३, ८, २८ ] व्रतं विश्वजने येनोपेयादिति । व्रत-

‘गृहणे मन्त्रद्वयमुक्तं तयोर्मध्ये येन व्रतादानं कृतं प्रथमेन द्वितीयेन वा । अत्रापि तदनुसारेण व्रतं विसृजेत् । हे अग्ने ! हे व्रतपते कर्मपालक ! व्रतमचारिषं कर्मानुष्ठितवानस्मि तदशकं शकितवान् । त्वत्प्रसादान्कर्मशक्तोऽभवम् । त्वया च तन्मे मदीयं कर्म अराधि साधितम् । द्वितीयो मन्त्रः । हे अग्ने ! इदं कर्म समाप्य योऽहं कर्मणः पुरा अस्मि स एव मनुष्योऽस्मि ॥ २८ ॥

इति दर्शपूर्णमासेष्टिमन्त्राः समाप्ताः ॥

अतः परं पिण्डपितृयज्ञमन्त्रास्तेषां प्रजापतिर्ऋषिः ॥

अ॒ग्नये॑ क॒व्य॒वा॒ह॒नाय॑ स्वा॒हा । सो॒माय॑  
पि॒त॒म॒ते॒ स्वा॒हा । अ॒प॒ह॒ता अ॒सु॒रा र॒क्षांसि॑  
वे॒दि॒ष॒दः॑ ॥ २९ ॥

का० [ ४, १, ७ ] मारतण्डुलमपूर्णं अपयित्वाभिचार्योद्वास्य मेक्षणेन जुहोत्यग्नय इति सोमायेति च । कवयः क्रान्तदर्शिनः पितरस्तेषां सखन्धि कव्यं हविः । तदोद्गमधिकारो यस्यास्ति स कव्यवाहनः । तस्मै अग्नये स्वाहा हविर्घत्तम् । पितृमान् पितृसंयुक्तः तस्मै सोमनामकाय देवाय स्वाहा हविर्दत्तम् । स्वाहाकारेण वषट्कारेण वा देवेभ्योऽन्नदानश्रुतेर्देवाविमौ मन्त्रौ ॥ का० : [ ४, १, ८ ] दक्षिणेनोन्नित्यपहता इतीति । वेद्यां सीदन्ति वेदिषदः तादृशा असुराः अपहता वेदिसकाशादपगताः । तथा रक्षांसि वेद्या अपहतानि । असुरत्वं रक्षस्व चेति जातिविशेषी देवविरोधिनौ ॥ २९ ॥

ये रूपाणि प्रतिमुच्यमाना असुराः सन्तः

स्वधया चरन्ति । परापुरो निपुरो ये भरन्त्य-

ग्निष्ठान् लोकात् प्रणुदात्यस्मात् ॥ ३० ॥

का० [ ४, १, ८ ] उल्लुक्ं परस्तात्करोति ये रूपासीति । इयं त्रिष्टुप् कव्यवाहनाग्निदेवत्या । स्वधया पैतृक्रान्तेन निमित्तेन पित्रणामन्नमस्माभिर्भक्षणीयमिति हेताः स्वीह-रूपाणि प्रतिमुञ्चमानाः पितृसमानरूपाणि स्वीकुर्वन्तः सन्तो ये असुराः देवविरोधिनश्चरन्ति पितृयज्ञस्थाने प्रसरन्ति । तथा ये असुराः परापुः निपुरश्च भरन्ति । पराक्रान्ताः पुः परापुः स्थूलदेहान् । निकृष्टाः पुः निपुरः सूक्ष्मदेहान् ये धारयन्ति । स्वमसुरत्वं प्रच्छादयितुं ये स्थूलसूक्ष्मशरीराणि विभ्रति । अग्निहस्त्युकरूपः । अस्मात्लोकात् पितृयज्ञस्थानात्तानसुरान् प्रणुदाति प्रणुदतु मेरयतु प्रकर्षेणापसारयत्वित्यर्थः ॥ ३० ॥

अत्र पितरो मादयध्वं यथाभागमाहृषाद्यधम् । अमीमदन्त पितरो यथाभागमाहृषायिषत ॥ ३१ ॥

का० [ ४, १, १३, १४ ] अत्र पितर इत्युक्त्वाटड्डास्त आ तमनादाहृत्यामीमदन्तेति जपतीति । आ तमनात् आसनिरोधेन ग्लानिपर्यन्तमुदङ्मुख आस्त इति सूत्रार्थः । हे पितरः ! ययमदाध्विन् बर्हिषि मादयध्वं हृष्टा भवत । ततो हविषि यथाभागं स्वं स्वं भागमनतिक्रम्य आहृषायध्वं समन्ताहृषवदाचरत । यथा हृषः स्वाभीष्टं घासं प्राप्य तृप्तिपर्यन्तं स्वीकरोति तदङ् स्वीकुरुत । आहृपूर्वाहृषणञ्ज्ञात्कर्तुः काङ् सलोप्यन्ति [ पा० ३, १, ११ ] काङ् ततो लोऽङ् ।

पितरः अमीमदन्त । यान् पितॄन् प्रति मादयध्वमित्युक्तं ते पितरोऽमीमदन्त दृष्टाः यथाभागमावृषायिषत स्वं भागमनतिक्रम्य वृषवत् स्वीचक्रुः । लुङि रूपम् । यथाभागमाशिशुरित्येवैतद्वाहेति श्रुतिः [ २, ४, २, २२ ] । भागं स्वं जक्षुरित्यर्थः ॥ ३१ ॥

नमो॑ वः पित॒रो रसा॑य । नमो॑ वः पित॒रः शोषा॑य । नमो॑ वः पित॒रो जी॒वाय॑ । नमो॑ वः पित॒रः स्व॒धायै॑ । नमो॑ वः पित॒रो घो॒राय॑ । नमो॑ वः पित॒रो म॒न्यवे॑ नमो॑ वः पित॒रः पित॑रो नमो॑ वः । गृह्णा॒न्नः पित॒रो दत्त॑ २तो वः पित॒रो दे॒ष्ट । ए॒तद्दः पित॒रो वासु॑ आर्ध॑त् ॥ ३२ ॥

का० [ ४, १, १५ ] नमो व इत्यञ्जलिं करोतीति । षट्कृत्वो नमस्करोति । षड्वा ऋतवः पितर इति श्रुतेः रसादिशब्देन वसन्तादिषडृतव उच्यन्ते । ते च पितॄणां स्वरूपभूता अतस्तेभ्यो नमस्करोति । हे पितरः ! वो युष्माकं सम्बन्धिने रसाय रसभूताय वसन्ताय नमः । यतो मध्वादयो रसा वृक्षेषु जायन्तेऽतो रसशब्देन वसन्तः । युष्माद्रूपाय वसन्ताय नम इत्यर्थः । एवमग्रेतना मन्त्रा व्याख्येयाः । शोषाय । शुष्कशब्दो यत्रेति शोषो ग्रीषः । जीवाय । जीवमङ्गितुभूताय जलाय वर्षात्तत्रै । स्वधायै । शरदे । स्वधा वै शरत् स्वधा वै पितॄणामन्नमिति श्रुतेः । शरदि हि प्रायशोऽन्नानि भवन्ति । घोराय । विषम्राय हेमन्ताय । हेमन्तः शीतप्रचरत्वेन दुःखदत्वात् घोरः । मन्थवे । मन्थुः क्लेशः ।

तद्रूपाय शिशिराय । शिशिरस्तु इवोवधौर्दं हति । हे पितरः !  
 एवंविधकृतुरुपेभ्यो वो युष्मभ्यं नमः हे पितरः ! वो नमः  
 इत्यभ्यास आदरातिशयार्थः । हे पितरः ! नोऽस्मभ्यं गृह्णामः  
 दत्त । भार्यापुत्रवैत्रादयो गृह्णाः ! हे पितरः ! वो युष्मभ्यः  
 सतः विद्यमानात् देस्य ददामः । सतो धनाद्युष्मभ्यमस्माभिः  
 र्दातव्यम् । ददतामस्माकं कदाचिद् द्रव्यस्यो मास्वित्वर्थः ॥  
 का० [ ४, ७, १६—१८ ] एतद् इत्युपास्यति सूत्राणि प्रति-  
 पिच्छमूर्णां दशा वा वयस्युत्तरे यजमानसोमानि वेति । हे  
 पितरः ! वो युष्मभ्यमेतद्दासः सूत्रमेव परिधानमस्तु ॥ ३२ ॥

आधत्त पितरो गर्भं कुमारं पुष्करस्रजम् ।

यथेह पुरुषोऽसत् ॥ ३३ ॥

का० [ ४, १, २२ ] आधत्तेति मध्यमं पिण्डं पत्नी प्राश्र्यति  
 पुत्रकामेति । गायत्री पितृदेवत्या । हे पितरः ! यथा इहा-  
 स्मिन्नेव ऋतौ पुरुषः असत्पुरुषः देवपितृमनुष्याणामपेक्षिता-  
 र्थस्य पूरयिता भूयात् तथा कुमारं गर्भं पुत्ररूपं गर्भं यूयमा-  
 धत्त सम्पादयत । किञ्चूतं कुमारं येन प्रकारेणेह पुष्करस्रजं  
 पुष्कराणां पद्मानां स्रक् माला ययोस्तौ पुष्करस्रजौ । अश्विनौ ।  
 अश्विनीकुमारौ पुष्करस्रजौ पद्ममालिनौ देवानां भिषजौ ।  
 तत्तुल्यः कुमारः पुष्करस्रक् तम् । अश्विसाम्यकथनेन रोगहीनं  
 सुन्दरं च पुत्रमाधत्तेति सूचितम् ॥ ३३ ॥

ऊर्जं वहन्तारमृतं घृतं पयः कीलालं  
 परिस्तु तम् । स्वधा स्थं तर्पयत मे पितृन् ॥ ३४ ॥

इति माध्यन्दिनीयायां वाजसनेयिसंहितायां

द्वितीयोऽध्यायः ॥ २ ॥

का० [ ४, १, १८ ] 'जर्जमित्यपो निषिञ्चतीति । षब्दे-  
 बत्या विराट् । हे आपः ! यूयं स्वधा स्व पितॄन्वहविःस्वरूपा  
 भवथ । अतो मे पितॄं स्तर्पयत । कथञ्चूता आपः । परि-  
 स्तुतं वहन्तीः पुष्पेभ्यो निःसृतं सारं वहन्त्यः । तच्च सारं  
 त्रिविधम् जर्जशब्देन घृतशब्देन पयःशब्देन चाभिधेयम् ।  
 तत्रोर्जशब्दोऽन्नगतं स्वादुत्वमभिधत्ते । घृतपयसी प्रसिद्धे ।  
 तच्च त्रिविधमपि कीदृशममृतं सर्वरोगविनाशकं मृत्युनाशकं  
 च । नास्ति मृतं यस्मात्तत् पुनः कीदृशं कीलालम् । कील  
 बन्धने । कीलनं कीलो बन्धः । तमलति वारयतीति कीला-  
 लम् । अलं वारणपर्याप्त्योरिति धातुः [ धा० १५, ८ ] सर्वबन्धनि-  
 वर्त्तकम् । ईदृशस्य त्रिविधस्य सारस्य वहनादपां पितृत्तर्प-  
 कत्वमुपपन्नम् ॥ ३४ ॥

श्रीमन्महीधरकृतं वेददीपे मनोहरे ।

इक्षप्रोक्षादिपितृरान्तो द्वितीयोऽध्याय ईरितः ॥ २ ॥

### तृतीयोऽध्यायः ।

समिधाग्निं दु'वस्यत घृतै'र्वा'धयताति'-  
 थिम् । अस्मिन् हव्या जु'हीतन ॥ १ ॥

अध्यायद्वयेन दशपौर्णमासेष्टिविषया मन्त्रा उक्ताः ।  
 अथाधानमन्त्रा उच्यन्ते प्राग्निर्ज्योतिरित्यन्तेभ्यः [ स्व०  
 ८ ] । देवानां प्रजापतेरग्नेर्गन्धर्वाणां वर्षम् । आग्नेय्यश्चतस्रो  
 गायत्रयः । तत्र कात्यायनः [ ४, ७, १ ] अमावास्यायामग्न्या-  
 धेयमित्यादिना कालविशेषादीनि ब्रह्मोदनपाकपर्यन्तानि  
 कार्याण्युक्त्वा पश्चादिदमाह । [ ४, ८, ४, ५ ] तं चातुष्पाश्रं

पचत्युद्वास्यासेचनं मध्ये कृत्वा सर्पिरासिच्याश्वत्थीस्तिस्रः  
समिधो घृताक्ता आदधाति समिधाग्निमिति प्रत्यृचमिति  
आस्यर्थः । चतुर्भिर्ऋत्विग्भिः प्राशितुं योग्यमादनं पक्त्वा बहि-  
रुद्वास्य तस्यौदनस्य मध्ये घृतसेचनाय निम्नं स्थानं कृत्वा तत्स-  
र्पिषापूर्थं तिस्रः समिधस्तस्मिन् सर्पिष्यभ्यज्य तिसृभिर्ऋ-  
त्विग्भिर्गनात्भ्यादधातीति । समिधाग्निम् । हे ऋत्विजः ! यूयं  
समिधा कृत्वा अग्निं दुवस्यत परिचरत । दुवस्यतिः परि-  
चरणार्थः । सम्यगिध्यते दीप्यते वह्निर्यया काष्ठरूपया सा  
समित्तया । घृतैः होत्रमाणैः पूर्णाङ्गत्सम्बन्धिभिरतिथि-  
मातिथ्यकर्मणा पूजनीयमग्निं बाधयत प्रज्वालयत अस्मिन्  
प्रज्वलितेऽग्नेौ हव्या नानाविधानि हवींषि आ जुहोतन  
सर्वतो जुहुत । तप्तनप्तनयनाश्चेति [ पा० ७, १, ४५ ] तन-  
वादेशः ॥ १ ॥

सुसमिद्वाय शोचिषे' घृतं तीव्रं जुहो-  
तन । अग्नये' जातवे'दसे ॥ २ ॥

हे ऋत्विजः ! अग्नये यूयं घृतेन जुहोतन जुहुत ।  
जुहोतेः परस्य लोट् मध्यमबहुवचनस्य तस्य तप्तनप्तनयनाश्चेति  
[ पा० ७, १, ४५ ] तनवादेशे गुणे जुहोतनेति रूपम् । किम्भू-  
तायाग्नये । सुसमिद्वाय शोभनतया सम्यग्दीप्ताय । अत एव  
शोचिषे शोचिषते दीप्तिमते ज्वलिताय । जातवेदसे जातं वेत्ति  
वेदयति वा जातवेदास्तस्मै । जातप्रज्ञानाय वा । किम्भूतं  
घृतं तीव्रं स्वादुतमं समग्रं वा पटुतरं वा । अहणोद्वासनाधि-  
श्रयणावेक्षणादिभिः संस्कृतमित्यर्थः ॥ २ ॥



तं त्वा समिद्धि रङ्गिरो घृतेन वर्धयामसि ।  
बृहच्छो चा यविष्ठ ॥ ३ ॥

हे अङ्गिरः ! अङ्गतिर्गत्यर्थः । अङ्गिर्गतिरस्यास्तीति अङ्गिराः । रस्रत्ययो मत्वर्थीयः । तत्तद्यागेषु गमनवन्नम् । अङ्गिरा उ घ्निरिति श्रुतेः [ १, ४, १, २५ ] । तं य उक्त-  
गुणस्तथाविधं त्वा त्वां समिद्धिर्यज्ञसम्बन्धिकाष्टैर्घृतेन संस्क-  
ताज्ज्वेन च वर्धयामसि वर्धयामः प्रवृद्धं कुर्मः । इदन्तो मसीति [ पा० ७, १, ४६ ] इकारश्छान्दसः । हे यविष्ठ यव-  
तम ! कदाचिदपि स्थविरत्वरहित इत्यर्थः । तथाविधान्ने-  
हृत् महत् प्रवृद्धं यथा तथा शोचा दीप्यस्व । इरचोऽत-  
स्तिङ इति [ पा० ६, ३, १३५ ] संहितायां दीर्घः । अति-  
शयेन युवा यविष्ठ । इष्टनि परे स्थूलदूरयुवेत्यादिना [ पा०  
६, ४, १५६ ] वादिलोपे गुणे च रूपम् । यविष्ठ एव यविष्ठः ।  
स्वार्थं तद्धितयकारः ॥ ३ ॥

उप त्वाग्ने हविष्मतीघृताचीर्यन्तु हर्यत ।  
जुषस्व समिधो मम ॥ ४ ॥

का० [ ४, ८, ६ ] उप त्वेति जपतीति । हे अग्ने ! हवि-  
ष्मतीर्हविष्मत्यः हविर्युक्ता घृताचीः घृताञ्चो घृताक्ता एताः  
समिधस्त्वा त्वामुपयन्तु प्रत्युपगच्छन्तु । हे हर्यत प्रेषा-  
वन् ! हर्यतः आचक इति कान्तिकर्मसु पठितत्वात् [ निघ०  
२, ६, १० ] । तथाविध हे अग्ने ! मम मदीयाः समिधः त्वं  
जुषस्व सेवस्व त्वामुपयतीरङ्गीकुर्वित्यर्थः । इन्दसि परेऽपि  
व्यवहितश्चेति [ पा० १, ४, ८१, ८२ ] उपयन्तु इत्सुपसर्ग-

क्रियापदयोर्ब्यवहितत्वम् । हविष्मतीरित्वाद्दौ वा हृन्द-  
सीति [ पा० ६, १, १०६ ] पूर्वसवर्णदीर्घत्वम् ॥ ४ ॥

भूर्भुवः स्वः । द्यौरिव भूम्या पृथिवीव  
वरिम्णा । तस्यास्ते पृथिवि देवयजनि पृष्टेऽग्नि-  
मन्नादमन्नाद्यायादधे ॥ ५ ॥

का० [ ४, ८, १ ] दारुभिर्ज्वलन्तमादधाति भूर्भुव इति  
सम्भारेष्विति । [ ४, ८, १६ ] भूर्भुवः स्वरिति पूर्ववदिति  
चेति । अस्यार्थः । आपो हिरण्यमूषाखृतकरः शर्करेति  
पञ्च सम्भारान्सम्पाद्य स्फेयनोल्लिखितायां शुद्धायां भूमौ तान्  
सम्भारानवस्थाप्य तेषु शुष्ककाष्ठैर्ज्वलन्तमग्निं भूर्भुवः स्वरिति  
पञ्चाक्षराण्युच्चारयन्नादध्यात् । इदमाहवनीयाधानम् । एव-  
मष्टाक्षरत्वादग्नेर्गायत्रत्वं श्रुत्योक्तम् । गायत्रीसहितस्याग्नेः  
प्रजापतिमुखादुत्पन्नत्वात् ॥ अथ मन्वार्थः । एतैष्वाधान-  
मन्त्रेषु भूरिति प्रथमा व्याहृतिः । भुव इति द्वितीया ।  
स्वः इति तृतीया । एतास्त्रिसौ व्याहृतयः पृथिव्यादिलोक-  
त्रयनामानि । एतदुच्चारणपूर्वकं प्रजापतिना लोकत्रयस्य  
सृष्टत्वात् । अत एवाभिः स्थापयन् लोकत्रयमग्नेन स्मरेत् ।  
एतासां व्याहृतीनां महिमा भूयादिति । भूर्भुवःस्वः शब्देन  
ब्रह्मक्षत्रविशो वा आत्मप्रजापशवौ वा । सर्वे महशगा भूया-  
सुरिति प्रार्थयन्नग्नीनादध्यादित्यर्थः ॥ का० [ ४, ८, १७ ]  
इक्ष्मपूर्वाधे गृहीत्वा द्यौरिव भूमन्त्रेत्याहेति । देवा इज्यन्ते  
यस्यां पृथिव्यां सा देवयजनी तथाविधे हे पृथिवि ! तस्यास्ते  
तव पृष्टे देवयजनयोग्यायास्तवोपरि । अन्नादमन्नस्य हुतस्वा-  
त्तारमग्निं गार्हपत्यादिरूपमादधे स्थापयामि । किमर्थ-

मन्नाद्याय । अन्नञ्च तदाद्यञ्च तस्मै आद्यस्यान्नस्यात्तं योग्य-  
स्यान्नस्य सिद्धार्थम् । आहिनाग्नरादित्वात्परनिपातः [ पा०  
२, २, ३७ ] । यद्दान्नस्याद्याय भक्षणाय । यस्याः पृष्ठेऽग्नि  
माधाय भूम्ना द्यौरिव भूयासमिति शेषः । बहोर्भावी भूमा  
तेन । यथा द्यौर्नक्षत्रबहुत्वेन बह्वी । एवं पुत्रपश्वादिभि-  
र्बहुभूयासम् । वरिम्णा पृथिवीव भूयासम् । उरोर्भावी  
वरिमा तेन । यथा पृथिवी उरुत्वेन सर्वप्राणिनामाश्रय-  
भूता एवमहं महत्त्वेन सर्वप्राणिनामाश्रयभूतो भूयासम् ।  
यद्वा पूर्वाधस्यायमर्थः । किम्भृतमग्निं भूम्ना द्यौरिव वर्त्त-  
मानम् । यथा द्यौर्नक्षत्रादिवहुत्वेन युक्ता तथा ज्वालाबहु-  
त्वेन युक्तम् । किञ्च वरिम्णा पृथिवीव स्थितम् । यथा  
पृथिवी सर्वप्राण्याश्रयत्वरूपेण श्रेष्ठत्वेनोपेता । तथा सर्व-  
वस्तुशोधकत्वरूपेण श्रेष्ठत्वेनोपेतम् । अत एव क्वचिद्विधि-  
वाक्ये अग्नये पावकायेत्यान्नातम् ॥ ५ ॥

आयं गौः पृश्निरक्रमीदसदन्मातरं पुरः ।  
पितरं च प्रयन् स्वः ॥ ६ ॥

का० [ ४, ८, १८, १९ ] आयं गौरिति चोपतिष्ठते सर्परा-  
ज्ञीभिर्दक्षिणाग्निमादधातीति । आयं गौरित्यादीनां तिस-  
णामृचां सर्पराज्ञीति नामधेयम् । सर्पराज्ञी कद्रुः पृथि-  
व्यभिमानीनी । तथा दृष्टत्वात् ताभिर्कृत्स्निराह्वनोयसुपति-  
ष्ठते ततो दक्षिणाग्निमादध्यादिति सूत्रार्थः । गायत्रस्तृचः ।  
अग्निः परावररूपेण स्तूयते । अयं दृश्यमानोऽग्निः आ अक्र-  
मीत् सर्वत आह्वनोयगार्हपत्यदक्षिणाग्निस्थानेषु सर्वतः  
क्रमणं पादविक्षेपं कृतवान् । किम्भृतोऽग्निः । गच्छतीति  
गौः । यच्चनिष्पत्तये तत्तद्यजमानगृहेषु गन्ता । गमेर्डी-

प्रत्ययः [ उ० २, ६६ ] । तथा पृथ्विः चित्रवर्णः । लोहित-  
शुक्लादिबहुविधव्वालोपेतः । आक्रमणमेवाह । पुरः प्राच्यां  
दिशि मातरं पृथिवीमसदत् प्रासीदत् । आहवनीयकृषेण  
प्राप्तवान् । तथा स्वः प्रयन् आदित्यरूपेण स्वर्गं रुक्षरन्  
पितरञ्च द्युलोकमपि असदत् प्राप्तवान् । स्वःशब्देन सूर्यः  
[ निघ० १, ३, १ ] । द्युलोकभूलोकयोर्मातापितृत्वमन्यत्रापि  
अयते । द्यौः पिता पृथिवी मातेति ॥ ६ ॥

अन्तश्चरति रोचनास्य प्राणादपानतो । व्य-  
स्यन्महिषो दिवम् ॥ ७ ॥

एवमादित्यरूपेणाग्निं सुत्वा वायुरूपेण स्तौति ।  
अस्याग्ने रोचना रुच दीप्तौ दीप्तिः काचिच्छक्तिः वायुःस्वः ।  
अन्तश्चरति द्यावापृथिव्यार्मध्ये शरीरमध्ये चरति । अन्तरि-  
चेऽयं तिर्य्यङ्मायुः पवत इति श्रुतिः । किं कुर्वती । प्राणा-  
दपानतो सर्वशरीरेषु प्राणव्यापारादनन्तरमपानव्यापारं  
कुर्वती । अपानादनन्तरं प्राणतीत्यप्यर्थो लभ्यते सामर्थ्यात्  
प्राणापानयोर्वासुविशेषयोः प्रेरिकेत्यर्थः । सति हि जठराम्नी  
जीवनहितोरौण्यस्य शरीरे सद्भावात्प्राणापानौ प्रवर्त्तते ।  
तस्मादग्निः प्राणापानरूप इत्यर्थः । एवं वायुादित्याभ्यां  
स्वशक्तिभूताभ्यामिदं जगदनुष्टब्धं य एनमुपतिष्ठते तस्य किं  
करोतीत्याह । व्यस्यदिति । महिषोऽग्निः दिवं व्यस्यत् ।  
द्युलोकं भोगस्थानमनुष्ठाटभ्यो विशेषेण प्रकाशितवान् प्रका-  
शयति च । महि माहात्म्यं यागकर्त्तृस्वरूपं मनोति ददाति  
स महिषः । अग्निर्वै महिषः स इदं जातो महानिति  
श्रुतेः । व्यस्यत् विपूर्वस्य स्या प्रकथन इत्यस्यास्वतिवक्ति-  
व्यातिभ्योऽङ् इति [ पा० ३, १, ५२ ] चूर्णङ् । आलोपः ।

इन्द्रसि लुङ्ङुङ्ङिष्ठ इति [ पा० १, ४, ६ ] सर्वकालेषु । लङ् ।  
 अवाचन इवाचरतीत्यपानती क्षिपन्तादपानशब्दस्य लङ्प्रत्ययः ।  
 उगिङ्ङेति [ पा० ४, १, ६ ] डीप् ॥ ७ ॥

त्रिंशद्दाम विराजति वाक् पतङ्गाय धीय-  
 वै । प्रति वस्तोरह द्यभिः ॥ ८ ॥

सुपां सुलुगित्यादिना [ पा० ७, १, ३२ ] त्रिंशच्छब्दावाचन-  
 शब्दस्य सुपो लुक् । धामानि त्रयाणि भवन्ति स्थानानि  
 नामानि ज्ञानीति [ निरु० ८, २८, २९ ] । अत्र धाम-  
 शब्देन स्थानमुच्यते । अहोरात्रस्य त्रिंशद्भर्त्ता धामशब्दे-  
 नाभिप्रेताः । त्रिंशत्सु धामसु सुहर्त्ताख्येषु स्थानेषु या वाक्  
 विराजति शोभयते स्तूयमाना सा वाक् पतङ्गाय धीयते  
 अग्न्यर्थमुच्चार्यते । पतन् गच्छति पतङ्गः अग्निः । स  
 ह्यरख्योः पतन् गार्हपत्यभावं गच्छति गार्हपत्यात्पतङ्गाह-  
 वनीयतामित्यादि । सर्वदेवसम्बन्धिनीभिः स्तुतिभिरग्निरेव  
 सर्वात्मत्वात् स्तूयते इत्यर्थः । न केवलं त्रिंशत्सु धामसु या  
 वाग्विराजति सैव पतङ्गाय धीयते किं तर्हि प्रति वस्तोः  
 प्रत्यहं या स्तुतिलक्षणा वाक् या च द्यभिः अहोभिः याग-  
 पारायणाद्युत्सवभूतैः स्तुतिलक्षणा वाग्विराजति सा पतङ्गायैव  
 धीयते । नान्यस्यै देवतायै । वस्तोः द्युः भानुरित्यहर्ना-  
 मसु पठितम् [ निघ० १, ८, १ ] । अहेति निपातो विनिग्रहे ।  
 सर्वकालं सर्वा स्तुतिभाग्यर्थैवेत्यर्थः । यद्वास्वा ऋचो-  
 ऽयमर्थः । धाम स्थानं तच्च त्रिंशत् त्रिंशत्संख्याकं मासगत-  
 दिनमेदेन । तद्विराजति विशेषेण दीप्यते । आलस्यरहि-  
 तानां यजमानानामनुष्ठानेनाहवनीयाद्यग्नीनां स्थानं मास-  
 गतेषु त्रिंशत्संख्याकेषु दिनेषु विशेषेण शोभत इत्यर्थः । वाक्-

सुतिरूपा पतङ्गायाग्नेये धीयते उच्चार्यते । पतङ्गः पक्षी ।  
तत्सदृशत्वाद्भिः पतङ्गः । यथा कश्चित् पक्षी एकस्मात्  
स्थानात् स्थानान्तरं गच्छति तद्वदग्निरपि गार्हपत्यस्थानादा-  
हवनीयस्थानं गच्छतीग्नेः पक्षिसादृश्यम् । अहेति निपातः  
पूर्वोक्तनिषेधार्थः । अस्या ऋचः पूर्वोक्तोऽग्निमाहात्म्याच्चापकं  
वाक्वहयेनार्थद्वयं यदुक्तं तावदेव न भवति किन्त्वन्यदप्युच्यते  
इत्यर्थः । वस्तोरित्यहर्नामसु पठितम् । प्रति वस्तोः प्रत्यहं  
द्युभिः द्योतनैरयमग्निः स्तूयत इत्यध्याहारः । द्युद्योतनं  
दीप्यतेः प्रयोगः ॥ ८ ॥

इत्यग्न्याधेयमन्त्राः ॥

अग्निर्ज्योतिर्ज्योतिरग्निः स्वाहा । सूर्यो ज्यो-  
तिर्ज्योतिः सूर्यः स्वाहा । अग्निर्वर्चो ज्योति-  
र्वर्चः स्वाहा । सूर्यो वर्चो ज्योतिर्वर्चः स्वाहा ।  
ज्योतिः सूर्यः सूर्यो ज्योतिः स्वाहा ॥ ९ ॥

अथाग्निहोत्रहोममन्त्राः । अग्निर्ज्योतिरित्यारभ्य उप-  
प्रयन्त [ ख० ११ ] इत्यतः प्राक् । तन्मन्त्राणां प्रजापति-  
ऋषिः सामान्यतः । यत्र ऋषिविशेषोभिधीयतेऽनुक्रमणी-  
कारैस्तत्र हावप्यृषी । यथाग्निर्वर्चो हे तन्नापश्यत्परां जीव-  
लशैलकिरिति [ अनु० १, ११ ] । सप्त लिङ्गोक्तदेवता गायत्र्यः  
आद्याः पञ्चैकपदाः । अग्निर्ज्योतिः सूर्यो ज्योतिः एते हे  
एकपदे गायत्र्यौ तच्चा सुनिरपश्यत् । परां ज्योतिः सूर्यः  
इमां चेलकस्य पुत्रो जीवस ऋधिरपश्यदित्यर्थः ॥ अथः का०  
[ ४, १४, १४ ] प्रदीप्तामभिजुहोत्यग्निर्ज्योतिरितीति । या  
समित् प्रदीप्ता तामभिलक्ष्य जुहुयात् । अग्निज्योतिषमिति

[ अध्या० ३, २, १ ] काण्वशाखोक्तमन्त्रेण समिप्रक्षेपः । मन्त्रार्थस्तु । योऽयमग्निर्देवः स एव ज्योतिर्दृश्यमानज्योतिः-स्वरूपम् । यच्चेदं दृश्यमानं ज्योतिः तदेवाग्निर्देवः । देवस्य ज्योतिषश्च कदाचिदप्यवियोगादेकत्वेन प्रतिपादनम् । स्वाहा ज्योतीरूपायाग्नये हविः प्रदत्तम् । अयं सायंकालीनोऽग्नि-होत्रहोममन्त्रः । सूर्यो ज्योतिर्ज्योतिः सूर्यः स्वाहेति प्रात-र्होममन्त्रः सायं होममन्त्रवद्ग्राह्येयः । सूर्यसम्बन्धि तेजो रात्रावग्निं प्रविशतीति सायमग्निर्ज्योतिरिति मन्त्रो युक्तः । उदयकालेष्वग्निसम्बन्धि ज्योतिः सूर्यं प्रविशति । तस्मात् प्रातः सूर्यो ज्योतिरिति मन्त्रः । अग्निमादित्यः सायं प्रविशति तस्मादग्निर्दृरात्रक्तं ददृशे । उभे हि तेजसो सम्प-द्येते उद्यन्तं वादित्यमग्निरनु समारोहति । तस्माद्भूम एवा-न्नं दिवा ददृश इति तित्तिरिच्युतेः । का० [ ४, १४. १५ ] अग्निर्वर्च इति ब्रह्मवर्चसकामस्येति । ब्रह्मवर्चसकामस्तु अग्निर्वर्चः सूर्यो वर्च इति सायं प्रातश्च जुहुयात् । योऽग्नि-र्वर्चोऽनन्यभूतः । यस्य तज्ज्योतिर्वर्चोऽनन्यभूतम् । तस्मै सुहुतमस्तु । एवं सूर्यो वर्च इति ॥ का० [ ४, १५ ११ ] ज्योतिः सूर्य इति वा प्रातरिति । 'प्रातर्होममन्त्रः ज्योतिः सूर्य इति । यत् ज्योतिः स सूर्य एव । यः सूर्यः स ज्योतिरेव । तस्मै स्वाहा ॥ ८ ॥

स॒जू॒दे॒वे॒न॑ स॒वि॒त्रा स॒जू॒ रा॒त्रो॒न्द्र॑वत्या ।

जु॒षा॒णो अ॒ग्नि॑र्वतु स्वाहा ॥ स॒जू॒दे॒वे॒न॑ स॒वि॒त्रा

स॒जू॒रु॒ष॒से॒न्द्र॑वत्या । जु॒षा॒णः सूर्यो॑ वेतु स्वाहा

का० [ ४, १४, ८ ] सजूरिति वेति । जुहोतीत्यनु-  
वर्त्तते । पूर्वाक्तमन्त्रैः सह सजूर्णादिमन्त्रद्वयं विकल्पि-  
तम् । सजृदवेन । अग्निर्वेतु । अस्मदीयं कर्म प्राप्नोतु ।  
यद्वा धेतु आहुतिं भक्षयतु । यी प्रजननकान्त्यमनखाटने-  
ष्विति धाताः [ धा० २४, ३८ ] प्रयोगः । किञ्चूतोऽग्निः  
सवित्रा देवेन प्रेरकेण परमेश्वरेण सह सजृः । जुषी प्रीति-  
सेवनयोः । जापणं जृः समाना जृः प्रीतिर्यस्यासौ सजृः ।  
तथा इन्द्रवत्या रात्रया इन्द्रेण देवेनापितया रात्रिदेवतया सजृः  
समानप्रीतिः । तथा जुषाणोऽन्नासु प्रीतियुक्तः । य उक्त-  
गुणवानग्निर्देवस्तस्मै स्वाहा ह्यमानमिदं द्रव्यं दत्तम् । प्रातः  
सूर्य उच्यते । अग्निमन्त्रवदयं सूर्यमन्त्रो व्याख्येयः ।  
पूर्वाधिं रात्रिदेवतायाः स्थाने उपोदेषता योजनीया ॥ १० ॥

उपप्रयन्तो अध्वरं मन्त्रं वाचिमाग्नये ।

आरिं अस्मि च शृणुवते ॥ ११ ॥

का० [ ४, १२, १—३ ] सायसाहृत्याह हुतायां यजमा-  
नोऽग्ना उपतिष्ठते वाक्सप्रण न वा तिरुस्तिरुपप्रयन्तो [ ११ ]  
ऽस्य प्रत्नां [ १६ ] परि ते [ ३६ ] चित्रावसविति [ १८ ]  
चेति । आहवनीयगाह्येत्यावग्ना उपप्रयन्तो अध्वरमित्या-  
रभ्य सुपोषः पोषैरित्यन्तं [ ३७ ] बृहदुपस्थानं देवदृष्टम् । तत्राद्ये  
हे आग्नेय्यौ गायत्र्यौ क्रमेण गीतमविरूपाभ्यामपि दृष्टे ॥  
आहवनीयोपस्थानमन्त्रा आदौ । दयमनुष्ठातारोऽग्नयेऽग्नरर्थं  
मन्त्रं मननेन त्राणकरं शब्दसमूहं वाचेम उच्याम । किञ्चूता  
वयम् । अध्वरं यज्ञमुपप्रयन्तः उपगच्छन्तः । किञ्चूताया-  
ग्नये आरिं दूरं अस्मि अस्माकं समापे इति शेषः शृणुवते दूरे  
समापे चान्मदीयं वाक्यं शीतुमुद्युक्ताय ॥ वाचिमेति वक्त्रे-



राशौर्लिङि परस्मैपदोत्तमबहुवचने परे लिङ्याग्निष्यङ्ङिति [ पा० ३, १, ८६ ] अङ् । यासुट् अतो येयः [ पा० ७, २, ८० ] वच उम् [ पा० ७, ४, २० ] कन्दस्युभयर्थेति [ पा० ३, ४, ११७ ] सार्वधातुकत्वान्निङः सलापोऽनन्त्यस्येति [ पा० ७, २, ७८ ] सलोपः । यलोपः । वोचेम । अस्मि सुपां सुलुगिति [ पा० ७, १, ३८ ] शिआदेश आसः ॥ ११ ॥

अग्निर्मूर्धा दिवः ककुत्पातिः पृथिव्या  
अयम् । अपां रेतोसि जिन्वति ॥ १२ ॥

अयमग्निः अपां रेतोसि जिन्वति द्युनोकाद् वृष्टिरूपेण पतन्तीनामपां रेतोसि साराणि ब्राह्मणवादिरूपेण परिणतानि जिन्वति । जिन्वतिः प्रीतिकर्मा प्रीणयति वर्धयतीत्यर्थः । यद्वा अपां रेतोसि कारणानि जिन्वति पुष्पाति । आहुतिपरिणामेन वृष्टिं जनयतीत्यर्थः । ते वा एते आहुती उत्क्रामत इत्यादियुतः । किञ्चूतोऽग्निः । दिवो मूर्धा द्युलोकस्य गिरःसमानः । यथा गिरः शरारस्थोपरि वर्तते तथायमग्निरहनि स्वर्तजमा आदित्यं प्रविष्टत्वादादित्यरूपेण द्युलोकस्यापरि वर्तते । तथा ककुत् । ककुच्छ्र्दो गोपृष्ठाव्रतावयववाची तद्ददादित्यरूपेण सर्वापरिग्रहत्वात्ककुत्सदृशः । यद्वा ककुटमिति महन्नाम [ निघ० ३, ३, १८ ] । तस्यान्तलोप आर्षः । महत् जगत्कारणमित्यर्थः । तथा पृथिव्याः पतिः पालकः । वाहपाकप्रकाशैर्भूलोकस्थानामुपकारकत्वात् ॥ १२ ॥

उभा वामिन्द्रानी आहुवध्या उभा राध-  
सः सह माद्वयध्वै । उभा दातारविषाण्

र्यो॒णामु॒भा वाज॑स्य सा॒तये॑ हुवे वाम् ॥ १३ ॥

भरहाजदृष्टा ऐन्द्राग्नीविष्टप् हृग्ना । इन्द्रशब्देनाता-  
हवनीयः । तस्य यज्ञमाधकत्वरूपैश्वर्यं युक्तत्वात् । अग्नि-  
शब्देन गार्हपत्यः अग्रे नीयत इत्यग्निरिति यास्कव्युत्पत्तेः ।  
स हि प्रथममाधीयते । हे इन्द्राग्नी । वां युवामुभा आहवर्धय  
आह्वातु मच्छामीति शेषः । ह्वयतेस्तुमर्थं कर्ध्वैप्रत्ययः ।  
किञ्च राधमः धनाहविर्नक्षणात् सह मादयर्ध्वै युगपदेकक-  
र्मणि उभौ युवां मादयितुं हर्षयितुं वा इच्छामीति शेषः ।  
मदीहर्षे मद् वृषाविति धातोर्वा णिजन्तात्तुमर्थं गर्ध्वैप्रत्ययः ।  
गुणः । यत उभौ युगमिषामन्नानां रयीणां धनानां दातारौ  
अत उभौ वां युवां वाजस्यान्नस्य सातये दानाय हुवे आह्व-  
यामि । उभा उभगब्दस्य विभक्तेराकारः । सातये षष्ठु  
दानं षष्ठ्य धातोरुत्पत्तिरिति [ पा० ३, ३, ८७ ] क्तिन्नन्तो  
निपातः । हुवे बहुलं कन्दमीति [ पा० ६, १, ३४ ] ह्वयतेः  
शपि सम्प्रसारणं उवङ् ॥ १३ ॥

अ॒यं ते॒ या॒नि॒ऋ॒त्वियो॒ यतो॑ जा॒तो अ॒रो॑-  
च॒याः । तं जा॒नन्न॑न् आ॒रो॒हाथा॑ नो वर्ध॒या-  
र॒यिम् ॥ १४ ॥

तिस्र आग्नेय्यः । आद्यानुष्टुप् देवश्रवो देववातदृष्टा । हे  
अन्नं आहवनीय ! ते तवायं गार्हपत्यो योनिः उत्पत्ति-  
स्थानम् । किञ्भूतः ऋत्वियः । उत्पादनयोग्यः काल ऋतु-  
रुच्यते । ऋतुः प्राप्नोऽस्येति ऋत्वियः । कन्दसि घञिति  
[ पा० ५, १, १०६ ] ऋतुशब्दात्तस्य प्राप्तमित्यर्थे घम् । तस्य  
इयादेशः । साद्यंप्रातःकाले उत्पादनयोग्या योनिः । यतो

यस्याद्दत्तुकालोपेताद्गार्हपत्याज्जात उत्पन्नस्त्वमरोचथाः कर्म-  
काले दीप्तोऽभूः । हे अग्ने ! तं गार्हपत्यं जानन् स्वजन-  
कमवगच्छन् आरोह । पुनरुद्धरणाय कर्मान्ते प्रविश ।  
अथानन्तरं नोऽस्मदर्थं रयिं धनं वर्धया पुनर्यागाय ममृद्धं  
कुरु । अन्येषामपि दृश्यत इति [ पा० ६, ३, १३७ ] मंहि-  
तायां वर्धयेति दीर्घः ॥ १४ ॥

अयमिह प्रथमो धायि धात्वभिर्होता यजि-  
ष्ठो अध्वरेष्वीड्यः । यमप्रवानो भृगवो विरुरु-  
चुर्वनेषु चित्रं विभ्वं विशेविशे ॥ १५ ॥

जगती वामदेवदृष्टा । द्वादशाक्षरास्रत्वारः पादा जगत्याः ।  
द्वितीयोऽत्र व्यूहैकैकादशः चतुर्थी व्यूहेन द्वादशकस्तेनैकोना  
जगती । अयमाहवनीय इह कर्मानुष्ठानस्थाने प्रथमो मुख्यः  
सन् धात्वभिर्धायि । अधायि आधानकर्तृभिराहितोऽभूत् ।  
बहुलं हृन्दस्यमाद्योगेऽपीत्यडभावः [ पा० ६, ४, ७५ ] । दक्षि-  
णान्यपेक्षं प्राथम्यम् । किञ्चूतः । होता देवानामाह्वानात् ।  
यजिष्ठः अतिशयेन यष्टा । अतिशयने तमविष्ठनावितीष्ठनि  
परे [ पा० ५, ३, ५५ ] तुरिष्ठेमेयःस्विति [ पा० ६, ४, १५४ ]  
टचो लोपः । तथा अध्वरेषु सोमयागादिषु ईड्यः ऋत्विग्भिः  
स्तुत्यः । अप्रवानो भृगवो विशेविशे यमाहवनेषु वर्नेषु निरुरुचुः ।  
अन्तर्भूतो णिच् रोचयामासुः दीपितवन्तः । अप्रगच्छोऽपत्यना-  
मसु पठितः [ निघ० २, २, ७ ] अप्रवानः पुत्रवन्तो भृगुवंशोत्-  
पन्ना मुनयः । यहा अप्रवानृषिः अप्रवानस्तत्प्रभृतयो भृगवश्च  
मुनयः । विशेविशे विडिति मनुष्यनाम [ निघ० २, ३, ५ ] यज्ञ-  
मानरूपाय तस्मै तस्मै मनुष्याय तदुपकाराय । वर्नेषु यामा-  
हृदियजनास्थेष्वरण्यप्रदेशेषु यमग्निं विरुरुचुः दीपयन्ति स्म ।

किम्भूतं यम् । चित्रं विविधकर्मापयोगित्वेन आत्रथ्यकारि-  
णम् । अतएव विभ्वं विभुं विभुत्वशक्तियुतं यणादेशः ॥१५॥

अस्य प्रत्नामनु द्युतं शुक्रं दुदुह्रे अहयः ।

पयः सहस्रसामृषिम् ॥ १६ ॥

गायत्रप्रवृत्तारदृष्टा गोऽग्निपयोदेवत्या । अस्याग्नेः प्रत्नां  
चिरन्तनकालभवां द्युतमनु दीप्तिमनुसृत्य । अहयः नास्ति  
ह्ययं यामीदृशा लज्जारहिता दीग्धारः ऋषिं गां शुक्रं शुद्धं  
पयो दुदुह्रे दुदुह्रिरे । दुह्रिर्निटि इरयो रे इति [ पा० ६,  
४, ७६ ] रियादेशे रूपम् । ऋष गतौ । अर्पति दीहन-  
स्थाने गच्छतीति ऋषिर्गौः । तां होमायं दुग्धवन्तः । मायं-  
दीहनकालेऽग्निप्रकाशाभावे दृश्यमानं पयो भूमौ पतिश-  
तति गङ्गया दीग्धुणां लज्जा भवति । सत्यामग्निदीप्तौ  
स्कन्दगङ्गानुदयाल्लज्जाभावादहयो दीग्धारः । किम्भृता-  
मृषिं सहस्रसाम् । घोऽन्तर्कर्मणि । सहस्रमङ्गाकानि  
कर्माणि स्यति समापयति चौरदध्याज्यहविःप्रदानेनेति सह-  
स्रसाम् । स्यतेः क्त्विप् । तदास्या ऋचोऽर्थान्तरम् । गाम्प्र-  
कृत्याग्निहोत्राद्यणि श्रूयते [ २, २, ४, १५ ] तामु हास्नि-  
रभित्थी मिन्येऽनया स्यमिति तां मस्यभूव तस्यैतः  
प्रासिञ्चत्तत्पयोऽभवदित्यादि । तदभिप्रायमेवा ऋग्वदति ।  
अहयः गावः नास्ति ह्रीर्लज्जा यामां ता अहयः अलज्जा  
उज्ज्वलाः प्रशस्या इत्यर्थः । मलिनी हि लज्जते । अहयो  
गावोऽस्याग्नेः प्रत्नां चिरन्तनीमात्मानुपक्तां द्युतं दीप्तिं शुक्रं  
शुक्ररूपापन्नां द्युतमेव पयो दुग्धं दुदुह्रे दुहन्ति चरन्ति ।  
अग्निना शुक्ररूपेण मित्तां स्वकान्तिमेव गावो दुग्धरूपेण चर-  
न्तीत्यर्थः । सहस्रसामृषिमिति विशेषणद्वयं पयसः । सहस्रं

सनेति महस्त्रमास्तम् । चातुर्मास्यपशुसोमानां सम्भक्तारम् ।  
 पुंस्त्वभाषम् । जनमनवनक्रमगमा विडिति [ पा० ३, २, ६० ]  
 विट्प्रत्यये विडुतोरनुनासिकस्यादित्याकारे [ पा० ६, ४, ४१ ]  
 वेलीपि [ पा० ६, १, ३७ ] सहस्त्रमा इति रूपम् । तथा  
 ऋषिं द्रष्टारम् । गवि वत्तमानं द्रष्टृत्वं पयस्युपनर्थ्यते । सा  
 हैनानुदीच्य हिञ्चकारित्युपक्रम्य ते देवा विदाञ्जङ्गरेष साम्ना  
 हिङ्गार इत्यादिना यस्येन गोभिर्हिङ्गारी दृष्ट इति प्रत्य-  
 पादि । यद्वा सहस्त्रमाश्रुपिमिति विभक्तिलिङ्गवचनव्यत्ययेन  
 अङ्गय इत्यस्य विशेषणद्वयम् । किम्भृता अङ्गयः सहस्त्रमाः  
 ऋपयः । पूर्ववदर्थो वा ॥ १६ ॥

त॒न॒पा अ॒ग्नि॑सि त॒न्वं मे॒ पाहि॑ । आ॒यु-  
 दा॑ अ॒ग्ने॒ऽस्यायु॑र्म॒ देहि॑ । व॒र्चा॑दा अ॒ग्नि॑सि  
 व॒र्चा॑ मे॒ देहि॑ । अ॒ग्ने॒ यन्म॑ त॒न्वा ऊ॒नं त॒न्म  
 आपृ॑ण ॥ १७ ॥

अथ यजुषि चत्वार्यग्निदेवत्वानि । हे अग्ने ! त्वं  
 स्थाभावत एव तनृपा अमि । अग्निहोत्रिगरीराणां पाल-  
 कोऽमि । तन् पाति पालयतीति तनृपाः । उदराग्नेः  
 मत्सन्ने जीर्णे शरीरपालनमतो मे मम त्वं शरीरं पाहि  
 पालय । तन्वम् वा ऋन्दीत्यमि [ पा० ६, १, १०६, १०७ ]  
 पूर्वरूपाभावे यगादेश इत्युक्तम् । हे अग्ने ! त्वमायुर्दा  
 असि आयुषो दाता भवसि । अतो मे मलायुर्देहि । अप-  
 मृत्युपरिहारेण । यावत्कालं वपुष्युदराग्ने रीणामुपलभ्यते  
 तावन्न म्रियत इति प्रसिद्धम् । हे अग्ने ! त्वं वर्चादा  
 असि वर्चसो दातासि । अतो मे वर्चा देहि । वैदिकानु-

ष्ठानप्रयुक्तं तेजो वर्चः । यद्दृग्नादेव महानयं ब्राह्मणो विडां-  
स्तपसाग्निरिव ज्वलतीति बुद्धिर्नृणांभवति । किञ्च हे अग्ने !  
मे मम तत्त्वा मदायशरीरस्य यदङ्गं चक्षुगादिरूपमूनं दृष्टि-  
पाटवादिरहितं तदङ्गं मे आपृण सर्वतः पूरय ॥ १७ ॥

इन्धानास्त्वा गत॑हिमा॑ द्युमन्त॑ ममि-  
धीमहि॑ । वय॑स्वन्तो वयस्कृत॑ सह॑स्वन्तः सह-  
स्कृत॑म् । अग्ने॑ सपत्न॑दम्भ॑ नजद॑ध्यामो॑ अदा-  
भ्यम् । चित्रा॑वसो॒ स्वस्ति ते॑ पारम॑शौच ॥ १८ ॥

अग्निदेवत्या महापङ्क्तिः । यस्याः षट् पादा अष्टा-  
क्षरा मा महापङ्क्तिः । अत्र षट्ः समाक्षरः । हे अग्ने !  
गतं हिमाः गतं वर्षाणि अस्मदायुषि वर्त्तमानान् गतं संव-  
त्सरान् त्वां ममिधीमहि नैरन्तर्येण वयं दीपयामः । किञ्चुता  
वयम् । इन्धानाः त्वदनुग्रहेण दाप्यमानाः तथा वय-  
स्वन्तः । वय इति अन्ननाम [ निघ० २, ७, ७ ] अन्नवन्तः ।  
सहस्वन्तः बलवन्तः । सह इति बलनाम [ निघ० २, ८, १७ ]  
अदध्यामः अदध्याः अनुपहिंसिताः केनापि । दध्नीतिहिंसा-  
कर्मा । आक्षमेरसुगिति [ पा० ७, १, ५० ] असक् किञ्चुतं  
त्वां द्युमन्तं दीप्सिन्तम् । वयस्कृतं वयोऽन्नं करोतीति वय-  
स्कृतम् । सहस्कृतं सहो बलं करोतीति सहस्कृतम् । सप-  
त्नदम्भनं सपत्नानां गतृणां हिंसितारम् । अदाभ्यम् केनापि  
हिंसितुमयोग्यम् ॥ चित्रावसो ! रात्रिदेवत्यं यजुर्चष्टि  
दृष्टम् । रात्रिर्वे चित्रावसुः सा हीयत्संगृह्येव चित्राणि वस-  
तीति [ २, ३, ४, २२ ] श्रुतेश्चित्रावसुगर्धेन रात्रिः । चित्राणि  
विविधानि चन्द्रनक्षत्रान्धकाररूपाणि वरन्ति यस्यां रात्री

सा चित्रावसुः । हे चित्रावसो रात्रे ! स्वस्ति चेमं यथा तथा  
ते तव पारं समाशिमशीय व्याप्रथानि । अश्रुतेर्बहुलं कन्द-  
मीति [ पा० २, ४, ७३ ] शपो लुकि लिङ्युत्तमैकवचने  
रूपम् । यथा लोके मनुष्येषु सुप्तेषु चोरा गृहे प्रविशन्ति  
तद्वदत्र देव्यजने रक्षांसि प्रविशन्तीति शङ्कया तन्निवारणाय  
रात्रिप्रार्थनम् ॥ १८ ॥

सं त्वमग्ने सूर्यस्य वर्चसागथाः समृषी-  
णां स्तुतेन । सं प्रियेण धाम्ना ममहमायुषा  
सं वर्चसां प्रजया सा रायस्योषेण संग्मिषीय  
॥ १८ ॥

का० [ ४, १२, ४ ] सं त्वमित्युपविश्येति ॥ उपप्रयन्त  
इत्यादिभिश्चित्रावसो इत्यन्तैर्मन्त्रैरुत्थानमत्र उपविश्येति  
विशेषः । हे अग्ने ! त्वं सूर्यस्य वर्चसा तेजसा ममगथाः  
रात्रौ सङ्गतोऽसि । तद्यदस्तं यन्नादित्य आह्वयनीयं प्रवि-  
शति तेनैतदाहेति श्रुतेः [ २, ३, ४, २४ ] । ऋषीणां मन्त्राणां  
स्तुतेन स्तोत्रेण ममगथाः । बहवो मन्त्रा अग्निं स्तुवन्ति ।  
तद्यदुपनिष्ठते तेनैतदाहेति श्रुतेः [ २, ३, ४, २४ ] । प्रियेण  
धाम्ना प्रियाभिगाहृतिभिः ममगथाः । आहृतयो वा अस्य  
प्रियं धामेति श्रुतेः [ २, ३, ४, २४ ] । यथा त्वमेतैस्त्रिभिः  
सङ्गतः । एवमहमपि त्वत्प्रसादादायुषा अपमृत्युदोषरहितेन  
संग्मिषीय सङ्गतो भूयामम् । तथा वर्चसा विद्यैश्वर्यादि-  
प्रयुक्ततेजसा संग्मिषीय । तथा प्रजया पुत्रादिकया संग्मि-  
षीय । तथा रायस्योषेण धनस्य पुष्ट्या संग्मिषीय । आयु-  
रादीनि मम सन्वित्यर्थः । ममगथाः गमेः समो गम्यच्छी-

त्यादिना [ पा० १, ३, २८ ] तद्ब्रह्मैकवचने लुङि सिचि  
 गमथेति [ १, २, १३ ] सिचः कित्त्वे ऽनुदात्तोपदेशित्यादिना  
 [ पा० ६, ४, ३७ ] मलापे ङ्स्वाटङ्गादिति [ पा० ८, २,  
 २७ ] सिचो लोपे रूपम् ॥ ग्मिषाय । गमिराशीर्लिङि  
 उत्तमैकवचने इटाऽदित्यकारि [ पा० ३, ४, १०६ ] परे सौयुटि  
 कृते ङान्दमे इडागम गमहर्नत्युपधालोपे [ पा० ६, ४, ८८ ]  
 रूपम् ॥ १८ ॥

अन्ध॑ स्यान्धो॑ वो भक्षी॒य॑ मह॑ स्थ॒ महो॑  
 वो भक्षी॒योज॑ स्थोज॑ वो भक्षी॒य॑ रा॒यम्पोष॑ स्थ  
 रा॒यस्पोष॑ वो भक्षी॒य॑ ॥ २० ॥

का० [ ४, १२, ५ ] गां गच्छत्यन्ध स्थिति । अन्ध स्थ रेवती  
 रमध्वमिति यजुर्वेदेन गां गच्छति । गोर्देवता । हे गावः ! यृय-  
 मन्ध स्थ अन्नरूपाः स्थ । क्षीराज्यादिरूपस्यान्नस्य जनकत्वा-  
 दन्नत्वापचारः । अतो भवत्प्रमादाद्दो युष्मत्सम्बन्धि अन्धः  
 क्षीराज्यादिरूपमन्नमहं भक्षाय सेवेय । भज सेवायामित्य-  
 स्याशीर्लिङ्युत्तमैकवचने रूपम् ॥ तथा यृयं मह स्थ पूज्य-  
 रूपाः स्थ । मह पूजायाम् । अतो वो युष्माकं पूज्यानां प्रमा-  
 दादन्नमपि महो भक्षाय पूज्यत्वं सेवेय । गोर्न पदा स्प्रष्टव्यं-  
 त्यादिस्मृत्तर्गवां पूज्यत्वप्रसिद्धिः । यद्वा महःशब्देन दश वीर्या-  
 ण्युच्यन्ते तानि । यथा गोर्वे प्रतिधुक् तस्यै शृतं तस्यै शरस्तस्यै  
 दधि तस्यै मसु तस्या आतञ्जनं तस्यै नवनातं तस्यै घृतं  
 तस्या आमिच्छा तस्यै वाजिनमिति श्रुत्युक्तानि । प्रतिधुक्  
 तत्कालदुग्धम् । शृतमुष्णं तत् । शरो दुग्धमण्डः । मसु  
 दधिरसः । आतञ्जनं दधिपिण्डः । आमिच्छा भ्रूटितं दुग्धम् ।



यज्ञानां गोप्तारम् । ऋतस्य सत्यवचनलक्षणस्य व्रतस्य दीदिविं  
दीपयितारम् । अग्निसमीपे व्रतं गृह्णीत्वा सत्यं वदतीत्या-  
शयः । स्वे दमे अस्मदीये गृहे वर्धमानं चातुर्मास्यसोमपश्वा-  
दिभिर्गभिवृद्धिं गच्छन्तम् । दाम्यन्ति गृहस्था यवेति दमो  
गृहम् ॥ दिवेः किप्रत्ययो बाहुलकात् । लिङ्गुद्भावात् द्वित्वम् ।  
तुजादौनां दौर्घाभ्यामस्येति [ पा० ६, १, ७ ] अभ्यासदौर्घः ।  
देवयत्नोति दीदिविः ॥ २३ ॥

स नः पि॒तेव॑ सू॒नवेऽग्ने॑ सू॒पाय॒नो भ॑व ।  
सच॑स्त्रा नः स्व॒न्तये॑ ॥ २४ ॥

हे अग्ने ! गार्हपत्य ! स पूर्वाक्तगुणयुक्तस्त्वं नोऽस्माकं  
सूपायनो भव । सुखेनोपेतुं शक्यः सूपायनः । सुहृपप्राप्तं  
शक्यो भव । तत्र दृष्टान्तः । सू॒नवे॑ पि॒तेव॑ यथा पुत्राय पिता  
भयं विना सुखेन प्राप्तं शक्यः । किञ्च नोऽस्माकं स्वस्तये  
स्तेमाय सचस्त्रान्न कर्मणा समवेतो भव । षच समवाये इति  
धातुः [ धा० ११, ६ २३, २८ ] यद्वा सचस्त्र सेवस्त्र । षच सेवने  
[ धा० ६, २, ] ॥ २४ ॥

अग्ने॑ त्वं नो॒ अन्त॑म उ॒त चा॒ता शि॒वो  
भ॑वा वरू॒य्यः॑ । वसु॑र॒ग्निर्वसु॑श्च॒वा अ॒च्छा  
न॑न्नि द्यु॒मत्त॑मं र॒यिं दाः॑ ॥ २५ ॥

चतस्रो द्विपदा विराज आग्नेय्यः । दशार्णपादा विराट् ।  
बन्धादिदृष्टाः । हे अग्ने ! गार्हपत्य ! त्वं नोऽस्माकमन्तमः  
अन्तिकतमः सर्वदा समीपवर्त्ती भव । अम् गतौ भजने  
शब्दे अमति समीपं प्राप्नोतीत्यम् क्तिप् अतिशयितोऽम्  
अन्तमः अम्बुदात्तमप् । यद्वा न्तिकशब्दात्तमपि षष्ठीदरा-

दित्वेन [ पा० ६, ३, १०८ ] साधुः । उतापि च त्वाता पाल-  
यिता । शिवः शान्तः । वरूथ्यः वरूथाय हितो वरूथ्यः तादृ-  
गश्च भव । पुत्रादिसमूहो वरूथ्यः । यदा वरूथं गृहम्  
[ निव्र० ३, ४ ] । तस्मै हितो भव । किम्भूतः त्वं वसुः वाम-  
यतीति वसुः । जनानां वामयिता । तथा अग्निः । अङ्ग-  
तात्यग्निः । अग्नि गतो । आहवनीयादिरूपेण गमनशीलः ।  
तथा वसुश्रवाः वसुना धनेन श्रवः कीर्त्तिर्यन्यामी वसुश्रवाः ।  
धनप्रदोऽयमिति यस्य कीर्त्तिरित्यर्थः । किञ्च हे अग्ने !  
त्वमच्छा नक्षि अभिव्याप्रहि अस्मान् । अच्छाभेरासुमिति  
शाकपूणिः [ निरु० ५, २८ ] । नगिराप्रानिकर्मा । यदा हे  
अच्छ निर्भलभाव अग्ने ! नक्षि अस्माहामस्थानं गच्छ । नक्ष  
गतो । यदा यदा वयं जुहुयामस्तदा समागच्छेत्यर्थः । किञ्च  
द्यमत्तमं रयिं दाः अतिदोषियुक्तं रयिं धनं देहि । ददाते-  
र्नुडि रूपम् । बहुलं छन्दस्यसाध्योऽपीत्यडभावः [ पा० ६,  
४, ७५ ] ॥ २५ ॥

तं त्वा शोचिष्ठ दीदिवः सुम्नाय नूनमीमहे  
सखिभ्यः । स नो बोधि शुधी हवमरुप्याणा  
अघायतः समस्मात् ॥ २६ ॥

हे शोचिष्ठ दीपिमत्तम ! हे दीदिवः ! सर्वस्य दीप-  
यितः ! तं पूर्वाक्तगुणयुक्तं त्वा त्वां सखिभ्योऽर्थाय सुम्नाय  
द्वितीयार्थं चतुर्थी सुम्नं सुखं नूनं निश्चयेन ईमहे याचामहे ।  
यदा सुम्नाय सुखार्थं सखिभ्योऽस्मात्सखीनामुपकाराय च  
त्वामीमहे । स त्वं नोऽस्मान् भवत्सेवकान् बोधि बुध्यस्व  
हवमस्मदीयमाह्वानं शुधी शृणु । समस्मात्सर्वस्मात् अघा-  
यतः शत्रोर्नोऽस्मानुरुष्य रक्ष । समशब्दः सर्वपर्यायः ।

शोचिरिति ज्वालानाम् [ निघ० २, १७, ६ ] शोचिरस्वा-  
स्तोति शोचिषान् मतुप् । अतिशयेन शोचिषान् शोचिष्ठः ।  
अतिशायने तमविष्ठनौ [ पा० ५, ३, ५५ ] विन्मतीर्लुगिती-  
ष्ठनि [ पा० ५, ३, ६५ ] मतुपो लुक् ॥ दीदिवः दिवेर्ज्वल-  
नार्थस्य लिडादेशकमन्तस्य रूपम् । मतुवसो रुः सम्बुद्धौ  
कन्दसीति [ पा० ८, ३, १ ] रुत्वम् ॥ बोधि । बुध ज्ञाने  
लाङ्गमध्यमैकवचने सिद्धापिञ्चेति [ पा० ३, ४, ८ ७ ] हिः । बहलं  
कन्दसीति शपो लुक् [ पा० २, ४, ७३ ] । हुभलभ्यो हेर्धिः  
[ पा० ६, ४, १०१ ] । कन्दसि गुणे घलोपो । शुधी ।  
शुपृक्कृत्वभ्यच्छन्दसीति हेर्धिः । संहितायामन्येषामपि दृश्यत  
इति दीर्घः [ पा० ६, ३, १३७ ] । उरुष्य उरुष्यतीति रक्षण-  
कर्मा । ऋचि तुनुघत्यादिना [ पा० ६, ३, १३३ ] दीर्घः । नद्य-  
धातुस्थोरुपुभ्य इति [ पा० ८, ४, २७ ] न इत्यस्य णत्वम् । अघा-  
यतः । अघं परस्येच्छति अघायति । सुप आत्मनः क्यजित्यत्र  
[ पा० ३, १, ८ ] कन्दसि परेच्छायामपि वक्तव्यमिति क्यच्  
अश्वाघस्यादित्याकारः [ पा० ७, ४, ३७ ] अघायतीति  
अघायन् । तस्मात् । अघायतः शठप्रत्यये रूपम् ॥ २६ ॥

इड एच्चदित एहि । काम्या एत । मयि  
वः कामधरणां भूयात् ॥ २७ ॥

का० [ ४, १२, ८ ] गां गच्छतीड एहीति । हे यजुषी  
गव्ये । हे इडे ! एहि । हे अदिते ! एहि आगच्छ होम-  
स्थानम् । इडा मनोर्दुहिवा । अदितिर्देवमाता । इडा मनु-  
मिवास्मानेहि । अदितिरादित्यानिवास्मानेहि । तस्मिंस्त-  
च्छब्दस्तद्वदतिदेशार्थः । का० [ ४, १२, ८ ] काम्या एते-  
त्यालभत इति । गामालभते । मनुष्याणां ह्येतासु कामाः

प्रविष्टा इति काम्याः । हे काम्याः ! सर्वैः कामयितव्याः ! द्यूय-  
मेत आ इत आगच्छत । वा युष्माकं कामधरणं कामानां  
धरणमपेक्षितफलधारकत्वं यदस्ति तत् मयि अनुष्ठानरि भूयात्  
युष्मत्प्रसादादहमभाष्टफलस्य धारयिता भूयाममित्यर्थः ।  
अहं वः प्रियो भूयाममिति श्रुतिर्थाचष्टे [ २, ३, ४, ३४ ]  
॥ २७ ॥

सोमान् स्वरणं कृणुहि ब्रह्मणस्पते कक्षी-  
वन्तं य औशिजः ॥ २८ ॥

का० [ ४, १२, १०, ] सोमानमित्यनुदकं व्रतोपायनवत् ।  
व्रतेत्यपरिणाहवनीयं प्राङ्तिष्ठन्नवचं जपतीति सूत्रार्थः ।  
सोमानं स्वरणं तत्रो गायत्रो ब्रह्मणस्पतिदेवत्यस्तेनैव दृष्टः ।  
अग्निमीक्षमाणस्य यजमानस्य जपे विनियुक्तः । हे ब्रह्मण-  
स्पतिवेदस्य पालक ! सोमानं सोमानामभिषोतारम् । स्वरणं  
स्वृ शब्दापतापयोः शब्दयितारम् । कृणुहि कुरु । मामिति  
शेषः । सुनोतीति सोमा तम् । अन्येभ्योऽपि दृश्यते इति [ पा०  
३, २, ७५ ] मनिन् । स्वरतीति स्वरणः नन्द्यादित्वात् [ पा० ३,  
१, १३४ ] ल्यः । सोमयागकर्तारं स्तिरूपशब्दयुक्तञ्च धनप्रदा-  
नैर्मां कुर्वित्यर्थः । तत्रोपमानमुच्यते । कक्षीवन्तं कक्षीवन्नाम-  
कम्बुषिं दीर्घतमःपुत्रं यथा सोमयागयुक्तं स्तियुक्तञ्च कृतवा-  
नसि तथा मां कुरु । उपमानद्यातक इवशब्दोऽत्र लुप्तो  
दृष्टव्यः । कोऽसौ कक्षीवान् । य औशिजः उशिजः पुत्रः  
उशिक् कक्षीवतो माता ॥ २८ ॥

यो रिवान् यो अमीवहा वमुवित् पुष्टि-  
वर्धनः । स नः सिषक्त यस्त्रः ॥ २९ ॥

यो ब्रह्मणस्पतिः रेवान् धनवान् । यश्चामीवहा अमी  
 वस्य रोगस्य हन्ता । अम रोगे । अमेरीवः । वसुवित् वसु  
 धनं वेत्तीति यश्च पुष्टिवर्धनः पोषणस्य वर्धयिता यश्च तुरः तुर  
 वेगे इगुपधेति [ पा० ३, १, १३५ ] कः वेगवान् अविलम्बित-  
 कारी । स ब्रह्मणस्पतिर्नोऽस्मान् सिषक्तु, सेवताम् सिषक्ति  
 सचते इति सेवमानस्य [ निरु० ३, २१ ] । यद्वा अनयर्चा  
 पुत्रः प्रार्थते । यः पुत्रो रेवान्धनवान् यश्च व्याधेर्हन्ता जपा-  
 दिना यो धनस्य लब्धा पुष्टेश्च वर्धयिता यः तुरः शीघ्रकारी  
 तादृशः पुत्रोऽग्नेः प्रसादान्नोऽस्मान् सिषक्तु सेवताम् ॥ २८ ॥

मा नः शंसो अररुषो धृतिः प्रणङ्गर्त्य-  
 स्य रक्षा गो ब्रह्मणस्पते ॥ ३० ॥

रा दाने इति धातोः कसन्नन्तस्य पठेयकवचने ररुष इति  
 रूपम् । ररौ इति ररिवांस्तस्य ररुषः । दानं कृतवत  
 इत्यर्थः । तस्य निषेधादररुष इति । कटाचिदपि हविर्दा-  
 नमकृतवत इत्यर्थः । तादृगस्य मर्त्यस्य मनुष्यस्य शंसो धृतिश्च  
 नोऽस्मान् मा प्रणक् प्रकर्षेण व्याप्रातु । नशिव्यात्यर्थः । यद्वा  
 नश अदर्शने । मा प्रणक् प्रकर्षेण मा नाशयतु । शंसनं  
 शंसोऽनिष्टचिन्तनम् । धृतिर्हिंसा । ध्वरति धूर्वतीति  
 बधकर्मसु पठितत्वात् [ निघ० २, १८ ] । शत्वृकृतमनिष्टचि-  
 न्तनं शत्वृकृता हिंसा चाम्मान् मा व्याप्रीत्वित्यर्थः । किञ्च  
 हे ब्रह्मणस्पते ! वेदस्य पालकाग्ने ! नोऽस्मान् रक्ष । इराचोऽत-  
 स्तिड इति [ पा० ६, ३, १३५ ] मंहितायां दीर्घः । णत्वं  
 पूर्ववत् ॥ ३० ॥

महिं च्रीणामवोऽस्तु दुक्षं मिचस्याळ्यम्णाः ।  
 दुराधर्षं वरुणस्य ॥ ३१ ॥

सत्यधृतिदृष्ट आदित्यदेवत्यस्तृचो गायत्रो जपे विनियुक्तः  
पथि जम उपद्रवनागकथ । भित्तस्यार्यमृणो वरुणस्येति  
त्रीणां त्रयाणां देवानां मन्वन्धि अवः पालनमसु । किञ्चूत-  
मवः । महि महत् तथा द्युत्तं द्युमन्ति सुवर्णादिद्रव्याणि  
क्षियन्ति निवसन्ति यग्निन् पालने तथाविधम् । दुराधर्षं  
तिरस्कृत्तुमशक्यम् । त्रीणां त्रिगच्छ्यामि छन्दसि त्रयादेशो  
वेति [ पा० ७, १, ५३ ] वाच्यम् ॥ ३१ ॥

नहि तेषाममा चन नाध्वसु वारणेषु ।  
ईशे रिपुरधगंसः ॥ ३२ ॥

अमाशब्दो गृहनामसु पठितः [ निघ० ३, ४, ११ ] । चन-  
शब्दोऽप्यर्थः । अमा चन गृहेऽपि वर्त्तमानानां तेषां तथा  
वारणेषु चोरव्याघ्रादयो यत्र स्थिता निवारयन्ति पथिकान् ते  
वारणास्तेषु चोरव्याघ्रभयात्पु अध्वसु मार्गेषु वा वर्त्त-  
मानानां तेषां भित्तार्यमवरुणैस्तिभिर्देवैः पालिताणां यजमाना-  
नाम् उपद्रवायेति जपः । अध्वगंसः सर्वदा पापस्य प्रशंसको  
रिपुः शत्रुः नहि ईशे । समर्था न भवति । लोपस्त आत्मने-  
पदेष्विति [ पा० ७, १, ४१ ] तलोपः । अधीगत्यर्धदेशां  
कर्मणाति [ पा० २, ३, ५२ ] इति तेषामिति षष्ठी । मित्रा-  
दिभिः पालितानामम्नाकं गृहेऽरख्ये वा नास्ति शत्रुबाध-  
इत्यर्थः ॥ ३२ ॥

ते हि पुत्रासो अदितेः प्रजीवसे मत्याय ।  
ज्योतिर्यच्छन्त्यजसम् ॥ ३३ ॥

कथं तद्रक्षितानां शत्रुभयाभावस्तदाह । हि यतस्ते  
अदितेः अखण्डितशक्तेर्देवमातुः पुत्रासः पुत्राः पूर्वोक्ता मित्रा-

र्यमवरुणा मर्त्याय मनुष्याय यजमानायाजस्रं निरन्तरमनुप-  
क्षीशं ज्योतिः तेजः प्रयच्छन्ति किमर्थं जीवसे जीवितुं यथा  
चिरं जीवनं भवति तथा तदुपायज्ञानं प्रयच्छन्तीत्यर्थः ॥ ३३ ॥

कदाचन स्तरीर्नासि नेन्द्रं सश्वसि दाशुषे ।  
उपोपिन्नु मघवन् भूय इन्नु ते दानं देवस्य  
पृच्यते ॥ ३४ ॥

ऐन्द्री पथ्या बृहती मधुच्छन्दोदृष्टा जपे विनिबुक्ता ।  
यस्यास्तृतीयः पादो हादशार्णोऽन्ये त्रयोऽष्टाक्षराः सा पथ्या  
बृहती । हे इन्द्र ! परमैश्वर्य्ययुक्त ! कदाचन कदापि त्वं  
स्तरीर्नासि । स्तृञ् हिंसायाम् स्तृणातीति स्तरीः हिंसका  
नासि किं तर्हि दाशुषे सश्वसि । द्वितीयायं चतुर्थी । दाश्वामं  
हृद्विदंत्तवन्तं यजमानं सेवसे । सश्वतिः सेवनकर्मा । किञ्च ।  
हे मघवन् धनवन् ! देवस्य प्रकाशमानस्य ते तव भूय  
इत् बहुतरमेव दानं नु इत् क्षिप्रमेव दाश्वामसमुपपृच्यते । पृची  
सम्पर्कं यजमानेन सह सम्पर्कं प्राप्नोति । प्रसमुपोदः पाद-  
पूरणे [ पा० ८, १, ६ ] इत्येक उपगच्छः पादपूरणे । इच्छ-  
द्दएवार्थं । नु क्षिप्रार्थः । न कदाचिद्यजमानं प्रति क्रुध्यमि  
सेवसे च तं त्वदीयं भूयो धनं दाश्वामसमुपपृच्यते इति भावः  
॥ ३४ ॥

तत्सवितुर्वरेण्यं भर्गो देवस्य धीमहि ।  
धियो यो नः प्रचोदयात् ॥ ३५ ॥

विश्वामित्रदृष्टा सावित्री गायत्री जपे वि० । तदिति  
षष्ठ्यर्थं तस्य देवस्य द्योतनात्मकस्य सवितुः प्रेरकस्यान्तर्या-  
मिण्यो विज्ञानानन्दस्वभावस्य हिरण्यगर्भापाध्यवच्छिन्नस्य वा

आदित्यान्तरपुरुषस्य वा ब्रह्मणो वरेण्यं वरणीयं सर्वैः प्रार्थनीयं  
 भर्गो सर्वपापानां सर्वसंसारस्य च भर्जनसमर्थं तेजः सत्यज्ञा-  
 नानन्दादिवेदान्तप्रतिपाद्यं वयं धीमहि ध्यायामः । ह्यान्दसं  
 सम्प्रसारणम् । यद्वा मण्डलं पुरुषो रश्मय इति त्रयं भर्गः-  
 शब्दवाच्यम् । भर्गो वीर्यं वा । वरुणाद्वा वा अभिपिषि-  
 चानाद्भर्गोऽपचक्राम वीर्यं वै भर्ग इति श्रुतेः [ ५, ४, ५, १ ] ।  
 तस्य कस्य । यः सविता नोऽस्माकं धियः बुद्धीः कर्माणि वा  
 प्रचोदयात्प्रकर्षेण चोदयति प्रेरयति सत्कर्मानुष्ठानाय ॥ यद्वा  
 वाक्यभेदेन योजना । सवितुर्देवस्य तत् वरेण्यं भर्गो  
 ध्यायामः । यश्च नो बुद्धीः प्रेरयति तच्च ध्यायामः । स च  
 सवितैव । लिङ्गव्यत्ययेन योजना । सवितुर्देवस्य तत् भर्गो  
 धीमहि यो यत् भर्गो नो बुद्धीः प्रेरयति ॥ ३५ ॥

परि ते दूडभो रथोऽस्मान् २ ॥ अश्रोतु वि-  
 श्वतः । येन रक्षसि दाशुषः ॥ ३६ ॥

आग्नेयी गायत्री वामदेवदृष्टा जपे वि० । हे अग्ने ! ते  
 तव रथोऽस्मान् यजमानान् विश्वतः सर्वासु दिक्षु पर्यश्रोतु  
 परितो व्याप्नोतु अस्मद्रक्षणाय सर्वतस्तिष्ठतु । किन्भूतो रथः  
 दूडभः दम्नातिर्वधकर्मा । दुःखेन दभ्यते दुर्दभः । केनापि  
 सहसा हिंसितुमशक्यः । उकारं दुर्दे इति प्रातिशाख्यसूत्रेण  
 [ प्रा० का० ३, ३, ४ ] दुरो रेफस्य उकारः अग्रिमदस्य डः  
 [ पा० क० ६, ३, १०८ वा० ६ ] । येन रथेन त्वं दाशुषो  
 यजमानान् रक्षसि पालयसि । यजमाना वै दाशुषा इति  
 श्रुतेः [ २, ३, ४, ३८ ] ॥ बृहदुपस्थानं समाप्तम् ॥ ३६ ॥

भूर्भुवः स्वः सुप्रजाः प्रजाभिः स्यात् सुवी-



रो<sup>१</sup> वीरैः सुपोषः पोषैः<sup>१</sup> । नर्यं<sup>१</sup> प्रजां मे<sup>१</sup> पाहि ।  
 शंस्यं<sup>१</sup> पशुन्मे<sup>१</sup> पाहि । अथर्यं<sup>१</sup> पितुं मे<sup>१</sup> पाहि  
 ॥ ३७ ॥

अथ जुल्लकोपस्थानमासुरिदृष्टम् ॥ का० [ ४, १२, १२ ]  
 भूर्भुवः स्वरिति वोभाविति । वाशब्दो विकल्पार्थः । पूर्वोक्त-  
 नोपप्रयन्त इत्यादिना वक्ष्यमाणेन भूर्भुवः स्वरित्यादिना वोभा-  
 वग्नो उपतिष्ठेतोभयोपस्थानं कुर्यादिति सूत्रार्थः । हे अग्ने !  
 भूर्भुवः स्वः त्वं व्याहृत्यादितयात्मकः तदर्थंभूतलोकतयात्मको  
 वा । अतस्त्वत्प्रमादादहं प्रजाभिः बन्धुभृत्यादिरूपाभिः  
 कृत्वा सुप्रजाः स्यामनुकूलत्वेन शोभनाः प्रजा यस्य तादृशो  
 भवेयं तथा वीरैः पुत्रैः सुवीरः स्यां शास्त्रीयमार्गवर्तिशो-  
 भनपुत्रयुक्तो भवेयं तथा पोषैः हिरण्यादिपोषणैः सुपोषः स्यां  
 बहुमूल्याहं हिरण्यादियुक्तो भवेयम् ॥

प्रवक्ष्यदुपस्थानमागतोपस्थानं चादित्यदृष्टम् ॥

का० [ ४, १२, १३ ] प्रवक्ष्यन् सर्वान्नर्येति प्रतिमन्त्र-  
 मिति । यदा यजमानो ग्रामान्तरं गन्तुमिच्छति तदानो  
 सर्वानग्नीन्नर्येत्यादिमन्त्रैरुपतिष्ठेत । अथ मन्त्रार्थः । नर्यं  
 नरेभ्यो हित गार्हपत्य ! मे प्रजां पाहि ॥ आहवनीयमुपति-  
 ष्ठते । हे शंस्य अनुष्ठातृभिः शंसितुं योग्याहवनीय ! मे मम  
 प्रजां पाहि रक्ष ॥ दक्षिणाग्निमुपतिष्ठते । हे अथर्य दक्षि-  
 णाग्ने ! मे पितुमन्नं पाहि । अतनवानथर्यः । अत सात-  
 त्यगमने । सततं गार्हपत्यात् स्वस्थानं दक्षिणाग्निर्गच्छति ।  
 तेनाथर्यः । निपातोऽयम् ॥ ३७ ॥

आगन्म विष्ववे<sup>१</sup> दसमस्रभ्यं<sup>१</sup> वसुवित्तमम् ।

अग्ने॑ स॒म्राड॒भि दु॒म्न॒म॒भि स॒ह आ॒य॑च्छ॒स्व  
॥ ३८ ॥

का० [ ४, १२, १८ ] समित्याग्निरनुपेत्य कञ्चिदुपतिष्ठत  
आहवनीयगार्हपत्यदक्षिणाग्नीनागन्तेति प्रतिमन्त्रमिति ।  
समिधं हस्ते आदाय कञ्चिदपि जनमगत्वेव प्रथममेवाग्न्या-  
गारं प्राप्यागन्तेत्यादिमन्त्रत्रयेणाहवनीयादीनुपतिष्ठत इति  
सूत्रार्थः । अनुष्टुप्आहवनीयदेवत्या । हे अग्ने॑ म॒म्राट् ।  
मस्य॑क् राजते दीप्यते म॒म्राट्, तथाविधाग्ने॑ आहवनीय ! वयं  
त्वामागन्म त्वासुद्दिश्य ग्रामान्तरात् प्रत्यागताः । किञ्चभृतं  
ब्राम् । विश्ववेदसं विश्वं वेत्ति वेदयतीति वा विश्ववेदा-  
स्तम् । विश्वं वेदो धनं यस्येति वा । सर्वज्ञं सर्वधनं वा ।  
पुनः किञ्चभृतम् । अन्नाभ्यं वसुवित्तममस्मदर्थमतिशयेन वसुना  
धनस्य वेदितारं लब्धारम् । किञ्च । हे अग्ने॑ ! दु॒म्नं  
स॒हय॑ अ॒स्मभ्य॑मभि आ॒य॑च्छ॒स्व । दाण् दा॒नि । पा॒घ्नेत्या-  
दिना [ पा० ७, ३, १८ ] यच्छादिशः । यशो बलं चास्मभ्यं  
देहि । दु॒म्नं द्या॒तर्त॑यशो वा॒न्नं वा [ निरु० ५, ५ ] । स॒ह  
इति बलनाम [ निघ० २, ८ ] यच्छस्व॑ति यमे रूपं वा ।  
आ॒य॑च्छ॒स्व आ॒गम॑य । यच्छ्रुतिः स्थापनार्था वा । अस्मासु  
यशो बलञ्च स्थापय ॥ ३८ ॥

अ॒य॑म॒ग्निर्गृ॑ह॒पति॑र्गा॒र्हि॑पत्यः प्र॒जाया॑ वसु-  
वित्त॑मः । अग्ने॑ गृह॒पते॑ऽभि दु॒म्न॒म॒भि स॒ह  
आ॒य॑च्छ॒स्व ॥ ३९ ॥

गार्हपत्यमुपतिष्ठते । न्यङ्कुमारिणी ब्रह्मती । यस्या द्वितीयः  
पादो द्वादशाक्षरोऽन्ये त्रयोऽष्टाक्षराः सा न्यङ्कुमारिणी । अत्र

तृतीयो नवार्णस्तेनैकाधिका । अयं पुरोऽवस्थितो गार्हपत्य  
एतन्नामकोऽग्निर्गृहस्य पतिः पालकः । प्रजायाः पुत्रपौत्रा-  
टिकायाः अनुग्रहार्थं वसुवित्तमः अतिशयेन धनस्य लब्धा ।  
हे अग्ने ! स त्वं द्युन्नं सहस्राभ्यायच्छस्व देहि ॥ ३८ ॥

अयमग्निः पुरीष्यो रयिमान् पुष्टिवर्धनः ।

अग्ने पुरोष्याभि द्युन्नमभि सह आयच्छस्व ॥ ४० ॥

दक्षिणाग्निमुपतिष्ठते । अनुष्टुप् । योऽयमग्निः पुरीष्यः  
पशव्यः । पशवो वै पुरीषमिति श्रुतेः । रयिमान् धनवान्  
पुष्टिवर्धनः पोषस्य वर्धयिता । तं याचे । हे अग्ने पुरीष्य  
पशुहित ! द्युन्नं सहस्राभ्यायच्छस्व देहि ॥ ४० ॥

गृहा मा विभीत मा वैपध्वमूर्जं विभ्रत  
एमसि । ऊर्जं विभ्रहः सुमनाः सुमेधा गृहा-  
नैमि न्नसा मोटमानः ॥ ४१ ॥

का० [ ४, १२, २२ ] गृहा मा विभातेति गृहानुपे-  
तीति । ग्रामान्तरादागतो गृहा मेत्यादिमन्त्रत्रयेण गृहं  
प्राप्नुयात् । तिस्रोऽपि वासुदेवत्याः शंयुष्टयाः । त्रिष्टुर्विराड्-  
रूपा । यस्या एकादशार्णास्त्रयः पादा एकोऽष्टार्णः सा  
विराड्रूपा । अत्र प्रथमो दशार्णस्तेनैकोना । हे गृहाः !  
ययं मा विभीत । पालको यजमानो गत इति भयं मा  
कुरुत । मा च वैपध्वम् । कोऽपि शत्रुरागत्य विनाशयि-  
ष्यतीति बुद्ध्या कम्पं मा काष्ट । यतो वयमूर्जं विभ्रतो  
धारयमाणानर्त्तान्नान्वेव युष्मानेममि । आ इमः आगताः  
स्मः । यथा ययमूर्जं विभ्रतः तथाहमपि ऊर्जं विभ्रत् धार-  
यन् सुमनाः शोभनमनस्कः सुमेधाः शोभनधारणप्रज्ञोपेतः

मनसा दुःखरहितेन मोदमानः हृथन् वो युष्मान् गृहानैमि  
आगच्छामि । एमः ऐमीत्यात्मनि विकल्पेन बहुवचनमस्मदो  
द्वयान्तं ल्युक्तेः [ पा० १, २, ५८ ] ॥ ४१ ॥

येषामध्येति प्रवसन् येषु सौमनसो बहुः ।

गृहानुपह्वयामहे ते नो जानन्तु जानतः ॥ ४२ ॥

अनुष्टुप् । प्रवसन् देशान्तरं गच्छन् यजमानो येषाम-  
ध्येति । इक् स्मरणे । यान् गृहान् स्मरति । अधोगर्थद-  
येषां कर्मणीति [ पा० २, ३, ५२ ] षष्ठौ । गृहविषयं क्षेमं  
सदा चिन्तयतीत्यर्थः । तथा येषु गृहेषु यजमानस्य बहुः  
सौमनसो सुमनसो भावः प्रात्यतिशयः । वयं तान् गृहानुपह्व-  
यामहे आह्वयामः । गृहाभिमानो देवोऽस्मत्समीपमागच्छत्व-  
त्यर्थः । ते गृहदेवा आहुताः मन्तः जानतः उपकाराभिज्ञान्  
नोऽस्मान् जानन्तु । एतं कृतज्ञा न भवन्तीत्यवगच्छन्तु ॥ ४२ ॥

उपहृता इह गाव उपहृता अजावयः ।

अथो अन्नस्य कौलाल उपहृतो गृहेषु नः ।

क्षेमाय वः शान्त्यै प्रपद्ये शिव् शग्मं शंयोः

शंयोः ॥ ४३ ॥

त्रयवमाना महापङ्क्तिः । यस्या अष्टार्णाः षट् पादाः  
सा महापङ्क्तिः । पञ्चमी नवमार्गस्तेनैकाधिका । इह  
गृहेषु गाव उपहृताः धेनवो बलीवर्दाश्च सुखेन तिष्ठन्वित्त्व-  
वमनुज्ञाताः । यथा इह गृहेषु अजावयः उपहृताः । अजा-  
त्वावित्त्वजातिद्वययुक्ताः पशवः उपहृताः सुखेन वर्त्तन्तामित्य-  
स्माभिरनुज्ञाताः । अथो अपि च अन्नस्य कौलालः अन्न-  
सम्बन्धी रसविशेषो नोऽस्मदीयेषु गृहेषु उपहृतः समृद्धो भव-

त्वित्येवमस्माभिरनुज्ञातः ॥ का० [ ४, १२, २३ ] क्षेमाय व  
इति प्रविशतीति । हे गृहाः ! वो युष्मान् प्रपद्ये प्राप्नोमि ।  
किमर्थम् । क्षेमाय विद्यमानस्य वसुनो रक्षणं क्षेमस्तद-  
र्थम् । शान्तिं मम सर्वानिष्टगमनाय । शंभोः शमिति सुख-  
नाम [ निघ० ३, ६, १८ ] तत्कामयते इति शंभुः । इदंशुगिदं  
कामयमान इति [ निरु० ६, ३१ ] यास्कीकृत्वात् तादृशस्य  
मम शिवं शम्भमिति हे सुखनामनो [ निघ० ३, ६, १८—  
२२ ] तत्राद्यसैद्धिकं द्वितीयमाम्बिकम् । उभयविधं सुखं  
भूयादिति शेषः । शंभोरित्यभ्यासोऽत्यादरार्थः ॥

इत्युपस्थानमन्त्राः समाप्ताः ॥ ४३ ॥

प्रघासिनो हवामहे मरुतश्च रिशादसः ।

करम्भेण मजोषसः ॥ ४४ ॥

अथ चातुर्मास्यमन्त्राः । प्रजापतिदृष्टाः । चातुर्मास्याख्या  
यागः । स पर्वचतुष्टयात्मकः । वैश्वदेववरुणप्रघाममाक-  
मेधशुनामीगीघ्राख्यानि चत्वारि पर्वणि । तत्र वरुणप्रघा-  
माख्ये द्वितीये पर्वणि दक्षिणात्तरयोर्द्वयोर्वद्योर्हविःष्वादितेषु  
प्रतिप्रस्थाता पत्नीमुदानयंस्तदीयं जारं पृच्छेत् केन चरसीति ।  
सापि तं ब्रूयात् ॥ का० [ ५, ५, १० ] आख्याते प्रघासिन  
इत्येनां वाचयति नयन्निति । पत्न्या जारं कथिते सति एनां  
पत्नीं नयन् प्रतिप्रस्थाता प्रघासिन इति मन्त्रं वाचयति ।  
मारुती गायत्री । वयं मरुतो हवामहे । चकारिण तदीय-  
परिचारकाः समुच्चोयन्ते । किम्भृतान्मरुतः प्रघासिनः घम्ल  
अदने प्रकर्षण घस्यते भक्ष्यते इति प्रघामो हविर्विशेषः । स  
एषामस्तीति तान् प्रघासिनः । एतन्नामकान् । शुक्रज्यो-  
तिरित्यादयः सप्त सप्तका मारुता गणाः । तत्र स्वतवांश्च

प्रघासी चेति पठ्यते [ अध्या० १७, ८५ ] । प्रघास्युपलक्षितान् मरुतः आह्वयामः । पुनः किम्भूतान् । रिशादसः रिशतिर्हिंसार्थः । रिशां वैरिक्ततां हिंसां दस्यन्ति उपक्षयन्तीति रिशादसः । दसु उपक्षये क्विप् । यद्वा रिशन्ति हिंसन्तीति रिशाः । इगुपधेति कः [ पा० ३, १, १३५ ] । रिशान् हिंसकान् दस्यन्तीति रिशादसः । यद्वा रिशन्ति रिशन्तः अतरि दीर्घस्छान्दसः । रिशतोऽस्यन्ति क्षिपन्ति ते रिशादसः । अस्यते विच् । तथा करम्भेण सजोषसः यवमयो हविर्दिशेषः करम्भः । तेन सजोषसः समानप्रीतयस्तान् । तथाविधान्मरुतो हवामहे ॥ ४४ ॥

यद् ग्रामे यद्दरग्ये यत्सभायां यदिन्द्रिये ।  
यदेनश्च कृमा वयमिदं तद्वधजामहे स्वाहा  
॥ ४५ ॥

मारुत्यनुष्टप् । का० [ ५, ५, ११ ] करम्भपात्राणि जुहोति शूर्पेण मूर्धनि कृत्वा दक्षिणेऽग्नौ प्रत्यङ्मुखी जायापती वा दक्षिणेनाहृत्य तीर्थेन पूर्वेण वेदिमपरेण वा यद्ग्राम इतीति । यवपिष्टेन निर्मितानि सन्तानपरिमितान्येकाधिकानि वर्तुलादिरूपाणि करम्भपात्राणि । तानि शूर्पेण पत्नी दक्षिणाग्नौ जुहुयादित्येकः पक्षः दम्पती ही वा जुहुयातामित्यपरः पक्षः । तौ च दक्षिणेन मार्गेण तानि पात्राण्यहृत्य वेदेः पूर्वदिशि पश्चिमदिशि वा स्थित्वा जुहुयाताम् । अथ मन्त्रार्थः । ग्रामे वसन्तो वयं यदेनः पापं ग्रामोपद्रवरूपं चक्षम कृतवन्तः । तथारग्ये वसन्तो यदेनो नृगोपद्रवरूपं चक्षम । तथा सभायां स्थिता यदेनो महाहृत्नतिरस्कारादिकं

चक्रम । तथेन्द्रिये जिह्वोपस्थरूपे प्रीतिमन्तो वयं यदेनः  
कलञ्जभक्षणपरस्त्रीगमनादिकं चक्रम । तथान्यत्रापि मृत्यु-  
स्वाभ्यादौ यदेनः ताडनावज्ञादिकं चक्रम तदिदं सर्वं पाप-  
मवयजामहे विनाशयामः । अत्रपूर्वो यजिर्नाशनाथः । स्वाहा  
एतद्विदेवतायै पापविनाशिन्यै दत्तम् ॥ ४५ ॥

मो षूणं इन्द्राव' पृत्सु देवैरस्मि' हि श्म' ।  
ते शुष्मिन्नवयाः । म'हश्चिद्यस्य' मीढुषो यय्या  
हविष्म'तो म'रुतो वन्दते' गौः ॥ ४६ ॥

ऐन्द्रमरुद्देवत्या विराट् । यस्या दशाक्षराश्रुत्वारः पादाः  
मा विराट् । चतुर्थ एकाधिकोऽव ॥ [ का० ५, ५, १२ ] मो  
षू ष इति यजमानो जपतीति । पृत्स्विति संग्रामनाम  
[ निघ० २, ११, २१ ] हे इन्द्र ! अत्र पृत्सु एषु संग्रामेषु  
वर्त्तमानः देवैस्त्वया सह सख्यं प्राप्तैर्भून्नामकेर्देवैः सह-  
तस्त्वं नोऽस्मान्मो विनाशयेति शेषः । मोशब्दो निषेधार्थः  
सुशब्दो विनाशभावस्य शौष्ठवं ब्रूते । तथा सति विनाशलेशो  
मा भूदित्यर्थः सम्पद्यते । क उपकार इति चेत् । शुष्मंति  
बलनाम [ निघ० २, ८, ११ ] । हे शुष्मिन् ! बलवन्निन्द्र !  
ते तव अवयाः अवयुतो यागः पृथग्भागोऽस्ति हि स्म विद्यत  
एव खलु । अत्रपूर्वस्य यजतेरेतद्रूपम् । मिह सेचने धातुः ।  
मीढुषो हृष्टिप्रदत्वेन सेतुः । हविष्मतो हविर्याग्यस्य तव  
यय्या दवमदैः करभपात्रैर्विष्यन्ना होमक्रिया महश्चित् पूजा  
खलु । तस्य यथोक्तपूजापेतस्य तवास्मासु कपालुत्वं युक्तमिति  
भावः । किञ्च गौरस्मदीया स्तुतिरूपा वाक् मरुतो भवतः  
सखीन् वन्दते नमस्करोति । नमो मरुद्भ्य इत्येवमाका-

रायाः स्तुतेर्नमस्काररूपत्वात् । मरुद्विषयनमस्कारिणापि तुष्टस्य तव कृपैव युक्तैत्यर्थः । मो सु न अत्र सुज इति [ पा० ८, ३, १०७ ] षत्वम् । अन्येषामपि दृश्यत इति [ पा० ६, ३, १३७ ] दीर्घः । नञ् धातुस्थोरुषुभ्य इति [ पा० ८, ४, २७ ] न इत्यस्य णः । आ इत्यस्यापि पूर्वपदादिति [ पा० ८, ३, १०६ ] षत्वम् । अथवाः श्वेतवाः पुरोडाशेति [ पा० ८, २, ६७ ] विजन्ता निपातः । मीढुषः । दाश्वान् साह्वान्मीढांश्चेति [ पा० ६, १, १२ ] कसन्तो निपातः ॥ ४६ ॥

अक्रन् कर्म कर्मकृतः सह वाचा मयो-  
भुवा । देवेभ्यः कर्म कृत्वास्तं प्रेतं सचाभुवः  
॥ ४७ ॥

आन्नेय्यनुष्टुप् । का० [ ५, ५, १३ ] अक्रन् कर्मेत्येनां वाचयतीति । कर्मकृतः वरुणप्रघासाख्यकर्मकारिण ऋत्विजः वाचा स्तुतिरूपया सह कर्म वरुणप्रघासानुष्ठानरूपमक्रन् कृतवन्तः । कथंभूतया वाचाः । मयोभुवा मय इति सुखनाम [ निघ० ३, ६, ७ ] मयो भवति यया सा मयोभूः तया मन्त्ररूपस्तुत्येत्यर्थः । हे सचाभुवः ! सचेति सहार्थेऽप्ययं सहभवनशीलाः परस्परं यजमानेन पत्न्या वास्मिन् कर्मणि सहावस्थिता हे ऋत्विजः ! देवेभ्यो देवार्थं कर्म कृत्वा वरुणप्रघासनामकं कर्मानुष्ठायास्तं प्रेतं गृहान् गच्छत । अस्तमिति गृहनाम [ निघ० ३, ४, ५ ] ॥ ४७ ॥

अवभृथ निचुम्पुण निचेरुरसि निचुम्पु-  
णः । अव देवैर्देवकृतमेनोऽयासिषमव मत्यै-



र्मत्यैकृतम् । पुरु\_राव्णा' देव रिषरूपा'हि ॥ ४८ ॥

यज्ञदेवतं यजुः ॥ का० [ ५, ५, ३० ] मज्जयत्यवभृथेति ।  
 अत्र विनियोगश्चिन्त्य इति । वरुणप्रघासस्य कर्मणोऽन्ते  
 तदङ्गभूतं यदवभृथाख्यं कर्म जलसमीपे क्रियतेऽत्रानेन  
 मन्त्रेण दम्पतीभ्यां जले स्नानं कर्त्तव्यम् । हे अवभृथ ! अर्वा-  
 चीनानि पात्राणि जलमध्ये भ्रियन्ते यस्मिन् यज्ञविशेषे  
 सोऽयमवभृथः । तत्सम्बोधनं हे अवभृथ यज्ञ ! हे निचुम्पुण !  
 चुप मन्दायां गतौ [ धा० ११, ८ ] नितरां चोपति मन्दं  
 गच्छति निचुम्पुणः । उणप्रत्ययो सुमागमश्च । यद्वा नीचै-  
 रस्मिन् कृणन्ति नीचशब्देन कर्म कुर्वन्त्यवभृथो निचुम्पुणः ।  
 वीणस्थूणत्रणभ्रूणेत्यादिना नीचैःशब्दोपपदात् कृणतेः णक्-  
 प्रत्ययान्तो निपातः धातोः पुंभाव उपपदस्य निचुम्भावश्च  
 निपातितः । तथाविधवभृथ ! यद्यपि त्वं निचेरुसि नितरां  
 चरतीति निचेरुः । नितरां गमनगोलोऽसि तथाप्यत्र निचु-  
 म्पुणो भव मन्दगमनो भव । किं प्रयाजनमिति चेत् उच्यते ।  
 देवैर्योतनात्मकैरस्मदीयैरिन्द्रियैर्देवकृतं हविःस्वामिषु देवेषु  
 कृतमेनः पापं यदस्ति तदवायासिषमस्मिन् जलेऽहमवनी-  
 तवानस्मि । तथा मर्त्यैः मनुष्यैरस्मत्सहायभूतैर्ऋत्विग्भिर्मर्त्यै-  
 कृतं मर्त्येषु यज्ञदर्शनार्थमागतेषु कृतमवज्ञारूपं यदेनोऽस्ति  
 तदप्यहमवायासिषमित्यनुवर्त्तते । इदमस्मत्त्यक्तं पापं यथा  
 त्वां न व्याप्नोति तथा मन्दं गच्छेति भावः । किञ्च हे देवा-  
 वभृथाख्य यज्ञ ! रिषो बधात् पाहि पालय । रिषतेर्हि-  
 सार्थस्य क्तिबन्तस्य पञ्चम्यां रूपम् । किम्भूताद्रिषः । पुरुरा-  
 व्णः । रा दाने । पुरु बहु विरुद्धं फलं ददादीति पुरुरावा  
 तस्मात् । आतो मनिबित्यादिना [ पा० ३, २, ७४ ] वनिप् ।

विरुद्धफलदायी बधस्वत्प्रसादादस्माकं मा भूदित्यर्थः ॥ ४८ ॥

पूर्णां दर्विं परां पत सुपूर्णां पुनरापत ।  
वस्त्रेव विक्रीणावहा इषमूर्जं शतक्रतो ॥ ४९ ॥

हे ऐन्द्रावनुष्टुभौ । साक्रमेधगतं कर्म किञ्चिदुच्यते ।  
का० [ ५, ६, ३४ ] स्थान्या दर्व्याऽऽदत्ते पूर्णां दर्वीति । दव्य  
स्थानीत आदनग्रहणं करोति प्रथमया द्वितीयया तं जुहोति ।  
हे दर्वि ! अन्नप्रदानमाधनभूते काष्ठादिनिर्मिते ! त्वं पूर्णा  
स्थान्याः सकाशादन्नं गृहीत्वा पूर्णा भूत्वा परा पूर्णत्वादेवात्-  
कृष्टा सती पत इन्द्रं प्रति गच्छ । सुपूर्णा कर्मफलेन सुष्टु  
पूर्णा सती पुनरापत भूयोऽस्मान् प्रत्यागच्छ । एवं दर्वीशुक्ता  
इन्द्रमाह । हे शतक्रता ! बहुकर्मन् इन्द्र ! त्वं चाहं चाभी  
वस्त्रेव वस्त्रशब्देन मृत्युं तृतीययाः पूर्वसवर्णः मृत्युनेव । इष-  
सभाष्टं हविःस्वहृषमन्नमूर्जं हविर्दानफलरूपं रमविशेषञ्च  
विक्रीणावहै परम्परं दृश्यविनिमयरूपं विक्रयं करदावहै ।  
अहं तुभ्यं हविर्ददामि त्वं मह्यं फलं देहीत्यर्थः ॥ ४९ ॥

देहि मे ददामि ते नि मे धेहि नि ते  
दधे । निहारञ्च हरामि मे निहारं निहरा-  
णि ते स्वाहा ॥ ५० ॥

का० [ ५, ६, ३८ ] देहि मे इति जुहोतीति । इन्द्रो  
वदति । हे यजमान ! त्वं मे मह्यमिन्द्राय देहि । हविः  
प्रथमं प्रयच्छ । ते तुभ्यं यजमानाय ददामि । अपेक्षितं  
पश्चात्प्रयच्छामि । एवं प्रथमपादाक्त एवार्था द्वितीयपादेना-  
दरार्थं पुनरुच्यते । मे मह्यमिन्द्राय निधेहि प्रथमं त्वं हवि-  
र्नितरां सम्पादय ते तुभ्यं यजमानाय निदधे अपेक्षितं फलं

नितरां सम्पादयामि । एवमिन्द्रवाक्यं श्रुत्वोत्तरार्धेन यज-  
मान आह । नितरां क्रियत इति निहारो मूख्येन क्रोतव्यं  
पदार्थं ब्रूते । निहारं मूख्येन क्रोतव्यवस्तुरूपं फलं मे मह्यं  
यजमानाय हरसि प्रयच्छ । लेटोऽडाटावित्याडागमः [ पा०  
३, ४, ८४ ] । उत्तरो निहारो मूल्यवाची । निहारं मूल्य-  
भूतं हविः ते तुभ्यमिन्द्राय निहराणि नितरां समर्पयामि ।  
स्वाहाशब्दो हविर्दानार्थः । पूर्वार्धे पादद्वयेनादरेणेन्द्रेण  
हिवारं प्रोक्तमर्थमुत्तरार्धेन यजमानः सम्यगङ्गीकरोतीत्यर्थः  
॥ ५० ॥

अ॒क्ष॒न्नमी॑मदन्त॒ ह्य॒व॑ प्रि॒या अ॒धूष॑त ।  
अ॒स्तो॑ष॒त॒ स्वभा॑नवो वि॒प्रा न॒वि॒ष्ठया॑ म॒ती  
यो॒जा न्विन्द्र॑ ते॒ हरी॑ ॥ ५१ ॥

ऐन्द्रीभ्यां पङ्क्तिभ्यां माकमिधगतपितृयज्ञाख्यकर्मणि  
आहवनीयोपस्थानज् । यस्या अष्टाक्षगः पञ्च पादाः सा  
पङ्क्तिः ॥ का० [ ५, ८, २१ ] यज्ञोपवीतिनः सर्वे निष्कृ-  
म्योदञ्चोऽक्षन्नमीमदन्तेत्याहवनीयमुपनिष्ठन्ते हाभ्यामिति ।  
पितृयज्ञाख्ये कर्मणि ये पितरः सन्ति तेऽस्माभिर्देत्तं  
हविःस्वरूपमन्नमन्नं भक्षितवन्तः । कथमेतदववगम्यते ।  
इि यस्मात्क्षमीमदन्त इर्थं प्राप्ताः अस्तदीयां भक्तिमव-  
गम्य प्रियाः प्रतिपुक्ताः सन्तः अधूषत स्वकीयं शिरः  
कम्पितन्तः । यदा प्रियास्तनूरवधूषत । किञ्च स्वभानवः  
स्वयं दीप्तियुक्ताः विप्राः भिधादिनः सन्तः नविष्ठया नवतमया  
मती मत्या बुद्ध्या युक्ताः अन्तोपन स्तुतिं हतवन्तः । अहो  
स्वाहन्नं लघु दत्तमहो भक्तिरित्याद्यभिधानं स्तुतिः । अतो  
हे इन्द्र ! नु क्षिप्रं ते तव हरी एतन्नामती हरितवर्णाविश्वी

योज गमनाय रथे योजय । तवाभीष्टायाः पितृदत्तैः सम्पन्न-  
 त्वात्तैः पितृभिः सह त्वया गन्तव्यमित्यर्थः । अक्षन् । अदे-  
 र्मुडि लुङ्सनाघञ् इति [ पा० २, ४, ३७ ] घञ्ज्ञादशः ।  
 मन्त्रे घसेत्यादिना [ पा० २, ४, ८० ] च्ल्लुक् । गमहनेत्यु-  
 पधालोपः [ पा० ६, ४, ८८ ] । खरि चेति [ पा० ८, ४,  
 ५५ ] चर्त्वम् । शासि वधीति [ पा० ८, ३, ६० ] षत्वम् ।  
 अडागमः ॥ अमीमदन्त मद तप्तियोगे चुरादिरात्मनेपदी  
 लुङि णिलोपादौ रूपम् ॥ अधूपत धूञ् कम्पने लुङि भिवि  
 व्यत्ययेन गुणाभावः ॥ मती सुपां सुलुगिति [ पा० ७, १,  
 ३८ ] तृतीयायाः पूर्वसवर्णदीर्घः ॥ योज युजिर् योगे ख्यन्ता-  
 ञ्छोऽटि छन्दस्युभयथेति [ पा० ३, ४, ११७ ] शप आर्धधातु-  
 दात्वाखेरनिर्दोति [ पा० ६, ४, ५१ ] णिलोपः । इरचोऽत-  
 स्तिड इति [ पा० ६, ३, १३५ ] संहितायां दीर्घः ॥ ५१ ॥

सुसं॒दृ॒शं॑ त्वा व॒यं म॒घ॒वन् व॒न्दि॒षी॒महि॑ ।

प्र नूनं पूर्णवन्धुरः स्तुता यामि वशान् २॥ अनु  
 योज्जा न्विन्द्र ते हरी ॥ ५२ ॥

हे मघवन् ! वयं त्वा त्वां वन्दिषीमहि स्तुतिकर्तारो भूया-  
 ऋत्याशास्यते । किम्भूतं त्वाम् । सुसंदृशं सुष्ठु सव्यक् पश्यति  
 सुसंदृक् तं शोभनदर्शनम् । अनुग्रहदृष्ट्या सर्वस्व द्रष्टारम् ।  
 इत्यमस्माभिः स्तुतः त्वं वशान् कामयमानान् यजमानाननु  
 लचीकृत्य नूनं प्रदासि अन्वयं गच्छसि । किम्भूतः पूर्णवन्धुरः ।  
 बन्धुरशब्दो रथनीज्याची । स्तोत्रभ्यो देयैर्वनैः सम्पूर्णरथनीज्यो-  
 पेतो भूत्वा गच्छसि । हे इन्द्र ! स त्वं ते हरी योजेति पूर्ववत्  
 ॥ ५२ ॥

मनो न्वाह्वामहे नाराशंसिन स्तोमिन ।

पितृणाञ्च मन्मभिः ॥ ५३ ॥

तिस ऋचो मनोदेवता गायत्र्यो बभ्रुष्टाः ॥ का० [ ५, ८, २२ ] कर्ना न्वाह्वामह इति गार्हपत्यं तिसृभिरिति । उपतिष्ठन्त इत्यनुवर्त्तते ॥ तु क्षिप्रं मन आह्वामहे पितृयज्ञानुष्ठानेन चित्तं पितृभ्योक्तं गतप्रिवासीत् अत आह्वयते । यहा मनः मनोऽभिधानि देवतमाह्वामहे आह्वयामः । केन साधनेन स्तोमेन स्तोत्रेण कथम्भूतेन नाराशंसिन । शंसः प्रशंसनं नाराणां मनुष्याणां योष्यः शंसो नराशंसः तत्सम्बन्धी नाराशंससेन । स्तोत्रं द्विविधं देवं मानुषञ्च । यत्र देवाः स्तूयन्ते तद्देवं यत्र च मनुष्याः प्रशस्यन्ते तन्मानुषम् । तथाविधेन स्तोत्रेणैतत्कृतं भवति । किञ्च पितृणाञ्च मन्मभिः पितरो देः स्तोत्रेभ्यन्ते ते सम्मानस्तैः तादृशैः स्तोत्रैराह्वयामः ॥ ५३ ॥

आ एतु मनः पुनः क्रत्वे दक्षाय जीवसे ।

ज्याक् च सूर्य्यं दृशे ॥ ५४ ॥

नाऽस्माकं मनः पृथीकं चित्तं पुनर्भूतः आ एतु आगच्छतु । किमर्थं क्रत्वे क्रतवे मङ्गलाय यत्र मङ्गलयितुं दक्षाय कामण्युत्साहाय । तथाच पुनिः । तदेव मनसा कामयत इदं मे स्यादिति कुर्वीयेति स एव क्रतुगण्य यदस्मै तत्कनृथते स दक्ष इति । ज्यागिति निपातश्चिरवचनः । ज्याग्जीवसे चिरं जीवितुम् । सूर्य्यं दृशे च चिरकालं सूर्य्यमवलोकयितुञ्च । एतेषां मङ्गलादीनां मिदये मनः पुनरागच्छतु ॥ क्रत्वे । गुणाभावाद्याणः देगः ॥ जीवसे तुमर्थे असेप्रत्ययः ॥ दृशे । दृशे विख्ये चेति [ पा० ३, ४, ११ ] साधुः ॥ ५४ ॥

पुनर्नः पितरो मनो ददातु दैव्यो जनः ।

जीवं व्रातं सचेमहि ॥ ५५ ॥

हे पितरः ! भवदनुज्ञया दैव्यो जनो देवसम्बन्धी पुरुषः  
नोऽस्मभ्यं मनः पूर्वोक्तं चित्तं पुनर्भूयो ददातु प्रयच्छतु प्रेर-  
यत्वित्यर्थः । तथा सत्यनुष्ठानं कृत्वा भवत्प्रमादाज्जीवं जीव-  
नवन्तं व्रातं पुत्रपश्चादिकं गणं वयं सचेमहि सेवेमहि ।  
सचतिः सेवनार्थः ॥ ५५ ॥

वयं सोम व्रते तव मनस्तनूषु विभ्रतः ।

प्रजावन्तः सचेमहि ॥ ५६ ॥

सोमदेवत्या गायत्री जपे विनियुक्ता । अत्र पितृयज्ञे  
सोमनामकी देवोऽस्ति । सोमाय पितृमते इत्येवं हविषा  
विहितत्वात् । हे सोम ! वयं यजमानाः तव व्रते कर्मणि  
वर्त्तमानाः तनूषु भवच्छरीरेषु मनो विभ्रतः अस्मदेयं चित्तं  
धारयन्तः त्वत्कारुण्यात् प्रजावन्तः पुत्रपोत्रादिसम्पन्नाः सन्तः  
सचेमहि सेवेमहि सेवितव्यानि वस्तुनीति शेषः । यद्वा पच्-  
सम्बन्धे सर्वदा त्वत्सम्बन्धा भवेम ॥ ५६ ॥

एष ते रुद्र भागः सह स्वस्त्राम्बिकया तं  
जुषस्व स्वाहा । एष ते रुद्र भाग आग्वुस्ते

पशुः ॥ ५७ ॥

हे रुद्रे यजुषो विश्वत्यक्षरद्वादशाक्षरे ॥ साकमेध-  
गतव्रतम्बकहविर्विषया मन्वा उच्यन्ते । प्रथमस्य यजु-  
षोऽघदानहोमे विनियोगः । तथाच का० [ ५, १०, १२ ]  
एष ते इति जुहोतीति । रोदयति विरोधिनां शतमिति

रुद्रः । हे रुद्र ! ते तव स्वस्त्रा भगिन्या अम्बिकया अम्बि-  
 कानाम्ना सह एषोऽस्माभिर्दीयमानः पुरोडाशः भागः भज-  
 नीयः स्वीकर्तुं योग्यः । तं तथाविधं पुरोडाशं त्वं जुषस्व  
 सेवस्व स्वाहा इदं हविर्दत्तं सुहृतमस्तु । अम्बिकाया रुद्र-  
 भगिनीत्वं श्रुत्योक्तम् [ २, ६, २, ८, ] । अम्बिका ह वै  
 नामास्य स्वमा तयास्यैष सह भाग इति योऽयं रुद्राख्यः  
 क्रूरो देवस्तस्य विरोधिनं हन्तुमिच्छा भवति तदा-  
 नया भगिन्या क्रूरदेवनया माधनभूतया तं हिनस्ति ।  
 सा चाम्बिका शरद्रूपं प्राप्य जरादिकमुत्पाद्य तं विरोधिनं  
 हन्ति । रुद्राम्बिकयोरुग्रत्वमनेन हविषा शान्तं भवति ।  
 तथाच तित्तिः । एष तं रुद्र भागः सह स्वस्त्राम्बिकयेत्याह  
 शरद्वा अस्याम्बिका सा भिया एषा हिनस्ति यत् हिनस्ति  
 तयैवैनत् मह शमयतीति । का० [ ५, १०, १३ ] । अति-  
 रिक्तमावृत्कर उपक्रियत्येष त इतीति । यजमानस्य यावन्तः  
 पुत्रभृत्यादयः पुरुषाः मन्त्रि तान् गणयित्वा प्रतिपुरुषमेकैकः  
 पुरोडाश इत्येतावतः पुरोडाशांन्निरूप्य ततोऽयधिकमेकं  
 पुरोडाशं निर्वपेत् सोऽयमतिरिक्त उच्यते । त्रैयम्बिकान्निर्व-  
 पति रोद्रानेककपालान्यावन्तो यजमानगृह्या एकाधिका-  
 निति कात्यायनोक्तोः [ ५, १०, १, २ ] । तत्र योऽयमतिरि-  
 क्तस्तं न जुहुयात् किन्तु मूषकोत्स्वार्त एष त इति मन्त्रेणो-  
 पक्रियेत् । अथ मन्त्रार्थः । हे रुद्र ! एषोऽस्माभिरुप-  
 कार्यमाणाऽतिरिक्तः पुरोडाशः ते भागः त्वया भजनीयः तथा  
 ते तवागुः पशुः मूषकः पशुत्वेन समर्पितः । आखुदानेन  
 तुष्टा रुद्रस्तयाम्बिकया यजमानपशून् मारयतीत्यर्थः ॥ ५७ ॥

अव रुद्रमदौमह्यव देवं त्रैयम्बिकम् । यथा

नो वस्यसस्करद्यथा नः श्रेयसस्करद्यथा नो  
व्यवसाययात् ॥ ५८ ॥

इं रौद्रो पङ्क्तिककुभौ । यस्या द्वितीयः पादः द्वादशाक्षरः  
प्रथमद्वितीयावष्टाक्षरी सा ककुप् । द्वयोर्जपे विनियोगः ।  
तथा का० [ ५, १०, १४ ] । आगम्याव रुद्रमदीमहीति  
अपतीति । रुद्रमव । असौ रुद्र इति मनसा तमवगत्यादौ-  
महि त्वदनुग्रहादन्नं भक्षयेम । तथा त्र्यम्बकं त्रीण्यम्ब-  
कानि नेत्राणि यस्य तादृशं देवमव त्रिनेत्रोऽयं देव इति मन-  
सावगत्यादीमहोत्तनुत्तर्त्ते । यद्वा अदीमहीत्यत्र णिचो  
लोपश्छान्दसः । अवयुत्थान्यदेवताभ्यः पृथक्कृत्य रुद्रमदीमहि  
आदयामो भोजयाजः । अवगम्य ज्ञात्वा भ्यम्बकमादयाम  
इति । यथा येन प्रकारेण नोऽस्मान्वस्यसः करत् वस्तृतरान्  
वमनशीलानसौ कुर्यात् । यथा च नोऽस्मान् श्रेयसः करत्  
प्रातिषु प्रशस्यतगान् कुर्यात् । यथा चास्मान् व्यवसाययात्  
सर्वेषु कार्येषु निश्चययुक्तान् कुर्यात् । तथैनं जपाम इत्यर्थः ।  
आशीरियम् ॥ अदीमहि छन्दस्युभयर्थत्वार्षधातुकत्वाङ्गिडि  
णिचो लोपः [ पा० ३, ४, ११७ ] ॥ वस्यसः वसतीति वस्ता  
टन् अतिशयेन वस्ता वसीयान् । तुम्बुन्दसीति [ पा० ५,  
३, ५८ ] ईयसुनि कृते तुरिष्टमेयःस्त्रिति [ पा० ६, ४, १५४ ]  
टनो लोपः । वसीयस इति प्राप्ते ईलोपश्छान्दसः । करत्  
छन्दसि लुङ्ङिट् इति [ पा० ३, ४, ६ ] लङ् विकरणव्यत्य-  
येन शपि गुणः । बहुलं छन्दस्यमाद्योगेऽपीत्यडभावः [ पा०  
६, ४, ७५ ] ॥ व्यवसाययात् लेटि आडागमे इतश्च लोपः  
परस्मैपदेष्विति [ पा० ३, ४, ८७ ] इलोपे रूपं विपूर्वस्य  
एत्यन्तस्य स्यतेः ॥ ५८ ॥



भेषजमसि भेषजं गवेऽश्वाय पुरुषाय भेष-  
जम् । सुखं मेषाय मेष्ट्यै ॥ ५९ ॥

हे रुद्र ! त्वं भेषजमसि औषधवत्सर्वापद्रवनिवारकोऽसि ।  
अतोऽस्मदीयेभ्यो गवे अश्वाय पुरुषाय च भेषज्यं सर्वव्याधि-  
निवारकमौषधं देहि । मेषाय मेष्ट्यै च सुखं देहि । सुहितं  
स्त्रेभ्यः प्राणेभ्य इति सुखम् । अनेग मन्त्रेण गृहपशूनां क्षेम-  
प्राप्तिर्भवति ॥ ५९ ॥

त्रास्वकं यजामहे सुगन्धिं पुष्टिवर्धनम् ।  
उर्वारुकमिव बन्धनान्मृत्योर्मुक्षीय मामृतात् ।  
त्रास्वकं यजामहे सुगन्धिं पतिवेदनम् । उर्वारु-  
कमिव बन्धनाद्वितो मुक्षीय मामृतात् ॥ ६० ॥

हे अनुष्टुप् । का० [ ५, १०, १५, १६ ] अग्निं त्रिः  
परियन्ति पितृवत्सर्व्यारुनाघ्नानास्त्रास्वकमिति देववच्चैतनैव  
दक्षिणानाघ्नाना इति । यथा पितृमेधे पुत्रादयः पुरुषाः स्वकी-  
यान् वामोरुंस्ताडयन्तस्त्रिवारमप्रदक्षिणं परियन्ति । यथा  
च देवतासेवायां दक्षिणारुंस्ताडयन्तस्त्रिः प्रदक्षिणं परियन्ति ।  
एवमत्र पुरुषाः प्रथमेनैव त्रास्वकमन्त्रेणाग्निमप्रदक्षिणत्रयेण  
प्रदक्षिणत्रयेण च परियन्तीति सूतार्थः ॥ मन्त्रार्थस्तु ॥ सुगन्धिं  
दिव्यगन्धोपेतं मर्त्यधर्महीनं पुष्टिवर्धनं धनधान्यादिपुष्टिवर्ध-  
यितारं त्रास्वकं नेत्रत्रयोपेतं रुद्रं यजामहे पूजयामः । ततो  
रुद्रप्रसादान्मृत्योर्मुक्षीय अपमृत्योः संसारमृत्योश्च मुक्तो भूया-  
सम् अमृतात्मा मुक्षीय स्वर्गरूपान्मृत्तिरूपाञ्चामृतात्मा मुक्षीय  
मुक्तो मा भूयासम् । एकवचनं बह्वर्थं । मुक्तामा भूयास्मेत्यर्थः ।

अभ्युदयनिःश्रेयसरूपात् फलदयान्मम भ्रंशो मा भूदित्यर्थः ।  
 मृत्योर्माचने दृष्टान्तः—उर्वारुकमिव बन्धनादिति । यथोर्वा-  
 रुकं कर्कन्धादेः फलमत्यन्तपक्वं सत् बन्धनात् खस्य वृन्तात्  
 प्रमुच्यते तद्वत् ॥ का० [ ५, १०, १७ ] कुमार्यञ्चोत्तरेणेति ।  
 यजमानसम्बन्धिन्यः कुमार्याऽपि पूर्वाङ्गपुरुषवदुत्तरेण व्राम्ब-  
 कमन्वेषाम्निं त्रिः परियन्ति । व्राम्बकं यजामहे कीदृशं  
 पतिवेदनं पतिं वेदयतीति तं भर्तुर्लभयितारं विदुष्ट नामे ।  
 अन्यत् पूर्ववत् । इतो मुञ्चीय इतो मातृपितृभ्रातृवर्गान्मुञ्चीय  
 मुक्ता भूयासममुतो मा मुञ्चीय विवाहादूर्ध्वं भविष्यतः पत्यु-  
 र्भुक्ता मा भूयासं जनकस्य गोत्रं गृहञ्च परित्यज्य पत्युर्गोत्रे  
 गृहे च सर्वदा व्राम्बकप्रसादाद् वसामीत्यर्थः । मा यदिति  
 इत्याह ज्ञानिभ्यस्तदाह मामुत इति पतिभ्यस्तदाहेति [ २,  
 ६, २, १४ ] श्रुतेरितोऽमुतःशब्दाभ्यां पितृपतिवर्गौ प्राञ्चौ  
 ॥ ६० ॥

उ॒त्ते॑ रु॒द्राव॑सं तेन॑ प॒रो मू॒ज॑व॒तोऽती॑हि ।  
 अ॒व॑ततधन्वा॒ पिना॑कावसः॒ कृत्ति॑वामा॒ अहि॑ः-  
 सन्नः॒ शि॒त्रोऽती॑हि ॥ ६१ ॥

रौद्रास्त्रारपङ्क्तिः । यस्या अन्त्यो द्वादशाक्षरावाद्यावष्टा-  
 क्षरी पादो सास्त्रारपङ्क्तिः ॥ का० [ ५, १०, २१ ] । मृतयो  
 कृत्वा वेणुयष्ट्यां वा कुपे वासज्योभयतः स्थाणुश्चव० शवल्मी-  
 कानामन्वतमस्मिन्नुत्क्षेपणधदासजत्येतत् इतीति । त्रीद्वियवा-  
 दीन् बध्ना वह्नार्थं तृणवंशादिनिर्मितः पात्रविशेषो मृतमि-  
 त्युच्यते । तयोर्बभयोर्भूतयोस्त्राम्बकान् हविःशेषान् प्रक्षिप्य  
 स्वकीयेर्गन्धेन वोढुं शक्यायां वंशयष्ट्यामग्रहये तन्मृतद्वयम-  
 वासज्योक्तं स्थाणौ वृद्धे वंशे वस्त्रीके वा मृतद्वयमुतां वंश-

यष्टिं संसृजति । ततो गोभिराघ्रातुमशक्यत्वाद्भावो रोगं न प्राप्नुवन्तीत्यर्थः ॥ अथ मन्त्रार्थः । मूजवान्नाम कश्चित् पर्वतो रुद्रस्य वासस्थानम् । अवसशब्देन देशान्तरं गच्छतो मार्गमध्ये तटाकादिसमीपे भोक्तव्यं श्रोतनविशेष उच्यते । हे रुद्र ! एतत्ते तव अवसं हविःशेषाख्यं भोज्यं तु तेन सहितस्त्वम् मूजवतः पर्वतात् परः परभागवर्त्ती सन्नतोहि अतिक्रम्य गच्छ । कीदृशस्त्वम् । अवततधन्वा अवरोपितधनुष्कः । अस्मद्दिरोधिनां त्वया निवारितत्वादित जह्वं धनुषि ज्यास-भारोपणस्य प्रयोजनाभावादवरोपणमेवेदानीं युक्तम् । तथा पिनाकावसः पिनाकाख्यं त्वदीयं धनुरावस्ते सर्वत आच्छा-दयतीति पिनाकावसः । यथा धनुर्दृष्ट्वा प्राणिनो न बिभ्यति तथा त्वदीयं धनुर्वस्तादिना प्रच्छाद्य गच्छेत्यर्थः ॥ का० [ ५, १०, २२—२३ ] । कृत्तिवासा इत्यनवेक्षमित्योपसृशन्त्यप इति । उन्नतं वृक्षादीं मूतद्वयेऽवसज्य प्रत्यावर्त्तमाना मूतद्वयस्यावेक्षण-मकृत्वा वेदिसमीपे समागत्योदकं स्पृशेयुरिति सूत्रार्थः । मन्त्रार्थस्तु हे रुद्र ! त्वं कृत्तिवासाः चर्माम्बरो नोऽस्मान्हिसन् हिंसाम-कुर्वन् शिवोऽस्मदीयपूजया सन्तुष्टः कोपरहितो भूत्वा अतीहि पर्यतमतिक्रम्य गच्छ ॥ ६२ ॥

त्रायुषं जमदग्नेः कश्यपस्य त्रायुषम् ।

यद्देवेषु त्रायुषं तन्नो अस्तु त्रायुषम् ॥ ६२ ॥

आग्नीर्देवतोष्णिक् । यस्यासत्वारः पादाः समाक्षराः सोष्णिक् । का० [ ५, २, १६ ] त्रायुषमिति यजमानो जपतीति । सोऽयं जपो वपनकालीनः । जमदग्नेः मुनेर्य-त्त्रायुषं तयाणां बाल्ययौवनस्थाविराणामायुषां समाहार-स्तत्रायुषं तथा कश्यपस्यैतन्नामकस्य प्रजापतेः सम्बन्धि यज्ञरा-

शुषं तथा देवेषु इन्द्रादिषु यत्राशुषमस्ति तत्सर्वं त्राशुषं  
नोऽस्माकं यजमानानामस्तु । जमदग्न्यादीनां वाच्यादिषु  
यादृशं चरितं तादृशं नो भूयादित्यर्थः ॥ ६२ ॥

शिवो नामासि स्वधितिस्ते पिता नमस्ते  
अस्तु मां मां हिंसीः । निवर्त्तयाम्यायुषेऽ-  
न्नाद्याय प्रजननाय रायस्पोषाय सुप्रजास्त्वाय  
सुवीर्याय ॥ ६३ ॥

इति माध्यन्दिनीयायां वाजसनेयिसंहितायां  
तृतीयोऽध्यायः ॥ ३ ॥

क्षुरदेवतं यजुः । का० [ ५, २, १७ ] शिवो नामिति  
लोहक्षुरमादायेति । हे क्षुर ! त्वं नाम नाम्ना शिवः  
शान्तोऽसि स्वधितिः वष्पं ते तव पिता । ते तुभ्यं नमोऽस्तु  
मां मां हिंसीः । का० [ ५, २, १७ ] निवर्त्तयामोति वप-  
तीति । यजमानदेवतं यजुः । निपूर्वो हृतिर्मुण्डनार्थः ।  
हे यजमान ! त्वां निवर्त्तयामि मुण्डयामि किमर्थमायुषे जीव-  
नाय अन्नाद्यायान्नभक्षणाय प्रजननाय सन्तानाय रायो धनस्य  
पोषाय पुष्ट्यै सुप्रजास्त्वाय शोभनापत्यतायै सुवीर्याय शोभ-  
नसामर्थ्याय ॥ ६३ ॥

श्रीमन्महीधरकृते वेददीपे मनोहरे ।

अग्न्याधानादिपित्रान्तस्तृतीयोऽध्याय ईरितः ॥ ३ ॥

## चतुर्थीऽध्यायः ।

एदमगन्म देवयजनं पृथिव्या यत्र देवासो  
 अयुषन्त विश्वे । ऋक्सामाभ्यां सन्तरन्तो  
 यजुर्भीं रायस्पोषिण समिषा मदेम । इमा  
 आपः शमु मे सन्तु देवीः । ओषधे वायस्व ।  
 स्वधिते मैनं हिंसीः ॥ १ ॥

आधानान्निहोत्राग्न्युपस्थानचातुर्मास्यमन्त्रास्तृतीयाध्याये  
 [ कं० १—८, ८—१०, ११—४३, ४४—६३ ] प्रोक्ताः । चतु-  
 र्थाध्यायमारभ्याष्टमस्य द्वात्रिंशत्कण्डिकापर्यन्तमग्निष्टोम-  
 मन्त्रा उच्यन्ते । तेषां प्रजापतिर्ऋषिः । तत्र चतुर्थे यज-  
 मानसंस्कारपूर्वकं सोमक्रयमन्त्राः प्राधान्येनोच्यन्ते तत्रादौ  
 यजमानः षोडशत्वर्जिजो वृत्वारण्योरग्नी समारोप्य शालां  
 गच्छेत् ॥ तथा च का० [ ७, १, ३६ ] समारोह्याग्नी  
 शालास्तम्भं पूर्वाह्ने गृहीत्वारणिपाणिराहैदमगन्मेति । हे  
 अत्यष्टी त्रयसानि । तयोः कण्डिकयोः सप्त मन्त्राः । आद्या-  
 वर्धर्चौ देवयजनदेवत्यौ ॥ आ इदम् अगन्मेति पदानि ।  
 व्यवहितार्थेति [ पा० १, ४, ८२ ] उपसर्गक्रियापदयोर्व्यव-  
 धानम् । इदमिति हस्तेन प्रदर्शयति । वयमिदं पृथिव्याः  
 सम्बन्धि देवयजनं देवा इज्यन्ते यस्मिन् तद्देवयजनं स्थानम्  
 आ अगन्म आगताः स्मः । गच्छतेर्लृङ् सप्तमबहुवचने व्यत्य-  
 येन शपो लुकि सो नो धातोरिति [ पा० ८, २, ६४ ] मस्य  
 नः । अडागमश्च । इदं किम् । यत्र देवयजने विश्वे देवासः  
 सर्वे देवाः अयुषन्ताप्रीयन्त प्रीत्या स्थिता इत्यर्थः । किञ्च ।

वयं रायो धनस्य पोषेण पुष्ट्या इषा इथमाणेनाग्नेन च संम-  
 देम । मदी हर्षे व्यत्ययेन शप् । हृष्टा भवेम धनेरत्रैश्च  
 हृष्येम । किं कुर्वन्तः । ऋक्सामाभ्यामृक् च साम च  
 ऋक्सामे अचतुरेति [ पा० ५, ४, ७७ ] सूत्रेणाजन्तो  
 निपातः । ताभ्यां यजुर्भिश्च वेदत्रयगतमन्त्रैः सन्तरन्तः समु-  
 द्रवद्गन्धीरं सोमयागं समापयन्त इत्यर्थः ॥ का० [ ७, २, ८ ]  
 दक्षिणं गोदानं वितार्थान्तीमा आप इति । इमा आपः ।  
 आपो देवताः । इमा आपः शिरःक्लेदाय सिध्यमानाः एता  
 आपो मे मम यजमानस्य शमु । उ एवार्थे । शं सुखार्थ-  
 मव्ययम् । शं सुखकारिण्य एव सन्तु भवन्तु । किम्भूता आपः ।  
 देवीः देव्यः दीव्यन्ति ताः देव्यः । द्योतना निर्मला इत्यर्थः ।  
 का० [ ७, २, १०, ११ ] यूपवत् कुशतरुणं क्षुरेण चाभिनि-  
 धाय क्विप्सेति । यथा पश्वर्थयूपस्य क्लेदे मन्त्रः एवमत्रापि  
 तृणान्तर्धानं क्षुरस्थापनञ्च मन्त्रद्वयेन कर्त्तव्यमिति सूत्रार्थः ।  
 ओषधे । कुशतरुणं देवता । हे ओषधे ! कुशतरुण ! त्वं यज-  
 मानं त्रायस्व क्षुराद्रक्ष । स्वधिते । क्षुरो देवता । हे स्वधिते  
 क्षुर ! एनं यजमानं मा हिंसिः ॥ १ ॥

आपो॑ अ॒स्मान्मा॒तरः॑ शुभ्र॒यन्तु॑ घृ॒तेन॑ नो  
 घृ॒त॒प्सुः पु॒नन्तु॑ । वि॒श्व॒ं हि रि॒प्रं प्र॒वह॑न्ति  
 दे॒वीः । उ॒दि॒दा॑भ्य॒ शुचि॑रा पू॒त ए॑मि । द्वा॒क्षा-  
 त॒प॒सो॑स्त॒नू॒र॑सि॒ तां त्वा॑ शि॒वां श॒ग्मां परि॑-  
 द॒धे भ॒द्रं व॒र्णं पु॒ष्य॑न् ॥ २ ॥

मिमते ता मातरो जगत्त्रिमात्रो मातृवत्यालयित्रो वा आपः  
 अस्मान् कृतक्षीरान् यजमानान् शुभ्यन्तु शुभ्य शुद्धौ शोध-  
 यन्तु क्षीरकर्मनिमित्तामपहतिं निवारयन्वित्यर्थः । किञ्च  
 घृतष्वः घृ चरणे जिघर्ति चरति घृतं तेन चरितजलेन पुन-  
 न्तीति घृतष्वः जलदेवतास्ताश्च घृतेन चरितजलेन नोऽस्मान्  
 पुनन्तु शुद्धान् कुर्वन्तु । किञ्च । देवीः द्योतमाना आपो विश्वं  
 हि । हि एवार्थः । सर्वमेव रिप्रं पापं प्रवहन्ति प्रकर्षेणाप-  
 नयन्तु । रपो रिप्रमिति पापनामनी भवत इति यास्कः  
 [ निरु० ४, २१ ] ॥ का० [ ७, २, १५ ] उदिदाभ्य इत्युत्-  
 क्राम्यत्युत्तरपूर्वार्धमिति । अहमाभ्योऽङ्गाः उदेमि इत् इदे-  
 वार्थे उहङ्गाभ्येव । जलान्निर्गच्छामीत्यर्थः । किञ्च भूतोऽहं  
 शुचिः शुद्धः स्नानेन । तथा आपृतः समन्ताद्भविनान्तरपि  
 शुद्ध आचमनेन । शुचिरापृत इति शब्दाभ्यां स्नानाचमनाभ्यां  
 बहिरन्तश्च शुद्धिरुक्ता ॥ का० [ ७, २, १६—१८ ] चौमं  
 वस्ते निष्पृष्टवै ब्रूयादहृतं चेदङ्गिरभ्युच्च स्नातवस्यं वाऽमौव  
 धीतं विचितकेशं प्रसारितदशं दीक्षातपसोरिति ॥ दीक्षा-  
 तपसोः । वामो देवता । हि चौम वस्त्र ! त्वं दीक्षातपसो-  
 स्तनूरसि दीक्षा दीक्षणीयेष्टिः तप उपमदिष्टिः । दीक्षाभि-  
 मानिदेवतायास्तपोऽभिमानिदेवतायाश्च त्वं शरीरवत् प्रिय-  
 मसि । तां दीक्षातपसोस्तनूं तद्देवताद्वयशरीरभूतां त्वामहं  
 परिदधे धारयामि । किञ्च तां त्वां शिवां शग्मां इयोरपि  
 शब्दयोः सुखवाचकत्वादत्यन्तसुखरूपां कोप्रलत्यात् । किञ्च भू-  
 तोऽहम् । भद्रं वर्षं पुण्यं त्वत्परिधानेन कल्याणीं कान्तिं  
 पुण्यं ॥ २ ॥

महीनां पयोऽसि वर्चीदा अमि वर्ची मे

देहि । वृ॒वस्या॑सि क॒नीन॑कश्च॒क्षुर्दा॑ अ॒सि चक्षु॑ ।  
मे देहि ॥ ३ ॥

का० [ ७, २, ३३ ] शानां पूर्वेण तिष्ठन्नभ्यङ्क्ते कुशेषु नवनीतेन शीर्षाऽध्यनुलोमं सपादको महीनां पयोऽसीति । प्राचीनशालापूर्वभागेषु कुशेषु स्थित्वा नवनीतं गृहीत्वा गिरस आरभ्य पादान्तं शरीराभ्यङ्गं कुर्यादिति सूत्रार्थः । महीनां पयः । नवनीतमुच्यते हे नवनीत ! त्वं महीनां गवां पयोऽसि । महीति गोनामसु पठितम् [ निघ० २, ११, ५ ] । नवनीतस्य क्षीरजन्यत्वात् पयस्त्वोपचारः । वर्चादा असि । वर्चां ददातीति वर्चादाः । अतिस्निग्धत्वेन कान्तिप्रदमसि पुंस्त्वमार्धमतो मे मद्यं यजमानाय वर्चां देहि कान्तिं प्रयच्छ ॥ का० [ ७, २, ३४ ] वृवस्येत्यच्चावनक्ति तैककुदाञ्जनेनाभावेऽन्यदिति । त्रिककुत्पर्वतादुत्पन्नाञ्जनं लभ्यते चेत्तेनाक्षिद्वयमञ्ज्रात्तदभावेऽन्यदप्यञ्जनं ग्राह्यमिति सूत्रार्थः । वृवस्य । अञ्जनं देवता । हे अञ्जन ! त्वं वृवस्यासुरस्य कनीनकोऽसि नैवमध्यगतक्लृणात्सगडलरूपोऽसि । यत्र वा इन्द्रो वृवमहंस्तस्य यदद्यासीदित्यादिश्रुतिः [ ३, १, २, १२ ] । तथा च तित्तिरिः । इन्द्रो वृवमहन् तस्य कनीनिका परापतत्तदेवाञ्जनमभवदिति । चक्षुर्दा असि कनीनिकारूपत्वात्त्वं दृष्टिप्रदोऽसि अतो मे मद्यं चक्षुर्देहि सम्यग्दृष्टिपाटवं प्रयच्छ ॥ ३ ॥

चि॒त्यति॑र्मा पु॒नातु॑ । वा॒क्पति॑र्मा पु॒नातु॑ ।  
द्वि॒वो मा॑ सवि॒ता पु॑ना॒त्वच्छि॑द्रेण पु॒वित्ने॑ण



सूर्यस्य रश्मिभिः । तस्य ते पवित्रपते पवित्र-  
पूतस्य यत्कामः पुने तच्छक्रेयम् ॥ ४ ॥

का० [ ७, ३, १ ] कुशपवित्रैः चित्पतिर्मेति पावयति  
सप्तभिः सप्तभिः प्रतिमन्त्रमच्छिद्रे णेति सर्वत्रेति । अच्छिद्रेणेति  
शेषस्त्रिष्वपि मन्त्रेष्वनुष्यते । चित्पतिर्मा । चितां ज्ञानानां  
पतिश्चित्पतिर्मनोऽभिमानो देवो मा मां यजमानं पुनातु शोध-  
यतु मनो वै चित्पतिरिति तित्तिरिवाक्यात् । यद्वा चित्पतिः  
प्रजापतिः प्रजापतिर्वै चित्पतिरिति श्रुतेः [ ३, १, २, २२ ] ।  
किञ्चाच्छिद्रेण पवित्रेण सूर्यस्य रश्मिभिः किरणैः । वायु-  
रच्छिद्रं पवित्रं शुद्धिहेतुत्वात् छिद्ररहितत्वाच्च यद्वादित्य-  
मण्डलमच्छिद्रं पवित्रम् । यस्मै वा आदित्योऽच्छिद्रं  
पवित्रमिति श्रुतेः । हे पवित्रपते ! पवित्रान् शुडान् पाति  
पवित्रपतिस्तत्सम्बुद्धौ हे पवित्रपते ! शुद्धपालक ! ते पवित्र-  
पूतस्य तव पवित्रेण पूर्वोक्तेन शुद्धस्य तस्य यजमानस्याभीष्टं  
भूयादिति शेषः । तदेव स्पष्टयति । यत्कामोऽहं पुने तत्  
शक्रेयम् यः कामो यस्य यत्कामः यद्वा यस्मिन् कामो यस्य  
स यत्कामः सोमयागानुष्ठाने कामवानहं पुने आत्मानं शोध-  
यामि तत्सोमयागानुष्ठाने शक्तो भूयामम् । यज्ञानुष्ठान  
सामर्थ्यं मेऽस्त्रित्यर्थः ॥ वाक्पतिः वाचां पतिर्ब्रह्मस्यतिर्मा  
मां पुनातु ॥ सविता देवोऽन्तर्दामी मा मां पुनातु । एत-  
न्मन्त्रद्वयं पूर्ववद्योज्यम् ॥ ४ ॥

आ वो देवास ईमहे वामं प्रयत्युध्वरे ।  
आ वो देवास आशिषो यज्ञियासो हवामहे  
॥ ५ ॥

का० [ ७, ३, ६ ] आ वो देवास इति वाचयतीति ।  
 अध्वर्युर्वज्रमार्गं वाचयति । देवी अनुष्टुप् आशीः । हे देवासः !  
 देवाः ! वयं वो युष्मान् वामं वननीयं यज्ञफलम् आ ईमहे  
 साकल्येन याचामहे । वन्यते भज्यत इति वामम् । वन  
 सन्धत्तौ । मप्रत्ययः । ईमहे याचतिकर्मसु पठितः द्विकर्मकः  
 [ निघ० ३, १८, १ ] । क्त्वा सति अध्वरे अस्मदीये यज्ञे प्रयति  
 प्रवर्त्तमाने सति । प्रैतीति प्रयन् तस्मिन् प्रपूर्वादिषः शतरि  
 रूपम् । किञ्च हे देवासो ! देवाः ! वो युष्मान् वयं हवामहे आह्व-  
 यामः । किं कर्त्तुं यन्नियासः । यज्ञस्येमा यन्निया यज्ञस-  
 ब्बन्धिनीराशिषः फलानि आ आनेतुं समानेतुमित्यर्थः ।  
 उपसर्गेण धातुरध्याहर्त्तव्यः । यज्ञफलं प्राप्तुं युष्मानाह्वयाम  
 इत्यर्थः ॥ ५ ॥

स्वाहा यज्ञं मनसः । स्वाहोरोरन्तरि-  
 चात् । स्वाहा द्यावापृथिवीभ्याम् । स्वाहा वा-  
 तादारभे स्वाहा ॥ ६ ॥

का० [ ७, ३, ७—१० ] स्वाहा यज्ञमित्यङ्गुली अचने  
 नानाहस्तयोरित्रं शेषं प्रतिमन्त्रं मुष्टौ कृत्वा स्वाहेत्युक्त्वा  
 वाग्यतोऽङ्गुष्ठौ तत्सहिते चोत्सृजतीति ॥ आद्यमन्त्रेण  
 हस्तद्वयकनिष्ठिकाद्वयं सङ्काचयति एवमन्यत्रयेषान्याः ।  
 स्वाहा वातादारभ इत्युत्तमेन मुष्टिद्वयं कुर्यादिति सूत्रार्थः ॥  
 स्वाहा यज्ञम् । चतुर्णां यज्ञाणां यज्ञा देवता । स्वाहाशब्दस्य  
 निपातत्वेनानेकार्थत्वादुचिता अर्था ब्राह्मणानुसारेण याज्ञाः ।  
 तथाहि । स्वाहा यज्ञं मनसः । मनस इति पञ्चमौ तृती-  
 यार्थे मनसा यज्ञं स्वाहा चित्तेन यज्ञमभिगच्छामि अत्र  
 स्वाहाशब्दोऽभिगमनार्थः ॥ स्वाहोरोरन्तरिचात् । पञ्चमी

सप्तम्यर्थे उरौ विस्तीर्णेऽन्तरिक्षे स्वाहा यज्ञ आश्रितः । स्वाहा शब्दो यज्ञार्थाऽतः प्रसृतिः ॥ स्वाहा द्यावापृथिवीभ्याम् । द्यावापृथिव्योः स्वाहा यज्ञः श्रितः । लोकत्रयव्यापी यज्ञ इत्यर्थः ॥ स्वाहा वातादारभे । वाताहायुप्रसादात् स्वाहा अन्नमारभे प्रवर्त्तयामि । वायोः सर्वकर्मप्रवर्त्तकत्वात् ॥ स्वाहा यज्ञ एव सिद्ध इति शेषः ॥ ६ ॥

आकू<sup>१</sup>त्यै प्रयुजे<sup>२</sup>ऽग्नये<sup>३</sup> स्वाहा । मेधायै<sup>४</sup> मन-  
से<sup>५</sup>ऽग्नये<sup>६</sup> स्वाहा । दीक्षायै<sup>७</sup> तपसे<sup>८</sup>ऽग्नये<sup>९</sup>  
स्वाहा । सरस्वत्यै<sup>१०</sup> पूषोऽग्नये<sup>११</sup> स्वाहा । आपो<sup>१२</sup>  
देवीर्बृहतीविश्वशम्भुवी<sup>१३</sup> द्यावापृथिवी<sup>१४</sup> उरो<sup>१५</sup>  
अन्तरिक्ष । बृहस्पतये<sup>१६</sup> हविषा<sup>१७</sup> विधेम<sup>१८</sup> स्वाहा  
॥ ७ ॥

अतः परं षडौदग्रभणहोममन्त्राः । चतुर्णामग्निदेवता । का० [ ७, ३, १६ ] औदग्रभणानि जुहोति स्थात्याः स्तुवेणा-  
कूत्या इति प्रतिमन्त्रमिति । आकूत्यै प्रयुजेऽग्नये स्वाहा । अग्नये वह्निदेवाय स्वाहा सुहृतमिदमस्तु । किञ्चूतायाग्नये आकूत्यै प्रयुजे । यज्ञं करिष्यामीत्येवंविधो मानसः सङ्कल्प आकूतिः तस्यै तत्सम्पृत्यै प्रयुजे प्रयुङ्क्तेऽसौ प्रयुक् तस्मै । सङ्कल्पसिद्धैर्निर्विघ्नं प्रेरयते इत्यर्थः । इति प्रथमो मन्त्रः ॥ मेधायै मनसेऽग्नये स्वाहा । श्रुतयोर्मन्त्रयोर्धारणशक्तिर्मेधा तत्सिद्धार्थं मनसे मदीयमनोऽभिमानिनेऽग्नये स्वाहा सुहृतमस्तु । विद्याधारणशक्तिर्हि मनसः स्वास्थ्यं सत्येव भवति । इति द्वितीयः ॥ जपति । दीक्षायै तपसेऽग्नये स्वाहा । व्रतनियमो दीक्षा तत्सिद्धार्थं मदीयशारीरतपोऽभिमानिनेऽ-

मन्त्रे स्वाहा । नियमसंरक्षणं तपसैव भवति । ततस्तपो-  
दाते इत्यर्थः । इति तृतीयः ॥ सरस्वत्यै पूष्णेऽग्नये स्वाहा ।  
मन्त्रोच्चारणशक्तिः सरस्वती तत्सिद्धयर्थं पूष्णे पुष्पाताति  
पूषा तस्मै वाग्निन्द्रियपोषकायाग्नये हुतमस्तु । इति चतुर्थः ॥  
आपो देवीः । लिङ्गाक्तदेवता विराट् यस्या एकादशाक्षराः  
त्रयः पादाः सा विराट् । दशकास्त्रयो विराडैकादशका वेल्यु-  
क्तेः । अत्र प्रथमो द्वादशार्णस्तेनैकाधिका । हे आपः ! हे  
द्यावापृथिवी ! द्याव्यापृथिव्यो ! हे उरो विस्तीर्ण अन्तरक्षि !  
युष्मभ्यं बृहस्पतये च हविषा विधेम हविर्दद्मः । द्वितीयार्थं  
तृतीया । विधतिर्दानकर्मा । स्वाहा सुहुतमस्तु किम्भूता  
आपः । देवीः देव्यो द्योतमानाः बृहतीः बृहत्त्यः प्रभूताः  
उभयत्र पूर्वसवर्णः । विश्वशम्भुवः विश्वस्य जगतः शं सुखं  
भावयन्ति जनयन्ति वा विश्वशम्भुवः । इति पञ्चमो मन्त्रः ॥७॥

विश्वो<sup>१</sup> देवस्य<sup>१</sup> ने<sup>१</sup>तुर्मर्त्तो<sup>१</sup> वुरीत सख्यम् ।  
विश्वो<sup>१</sup> राय इषुध्यति द्युम्नं<sup>१</sup> वृणीत पुष्यसे<sup>१</sup>  
स्वाहा ॥ ८ ॥

अथ षष्ठः । सवितृदेवत्यानुष्टुप् स्वरूपात्रेयदृष्टा । विश्वो  
मर्त्तः सर्वो मनुष्यो नेतुः फलप्रापकस्य देवस्य दानादिगुण-  
युक्तस्य सवितुः सख्यं सखिभावं वुरीत वृणुते प्रार्थयते । वृञ्  
वरणे अस्मात्लिङि तडि प्रथमैकवचने व्यत्ययेन शपो, लुकि  
उदोष्ठपूर्वस्येति [ पा० ७, १, १०२ ] ऋत उदादेशः । किञ्च  
विश्वः सर्वो जनो राये धनाय इषुध्यति सवितारं प्रार्थयते ।  
इषुध्यतिर्याच्ञाक्तर्मसु पठितः [ निघ० ३, १८, १४ ] । किञ्च  
द्युम्नं द्योततेर्यशो वान्नं वा तच्च वृणीत प्रार्थयते । किमर्थं  
॥ पुष्यसे पोषाय स्वप्रजापालनाय । पुषेस्तुमर्थे असेप्रत्ययः । यः

इत्यश्रुतः सविता तस्मै स्वाहा । इति षष्ठ षोडशमणमन्त्रः ।  
समाप्तास्तु ॥ ८ ॥

ऋक्सामयोः शिल्पो<sup>१</sup> स्थस्तं<sup>२</sup> वामारंभे<sup>३</sup> ते  
मा<sup>४</sup> पातमास्य यज्ञस्योद्वचः<sup>५</sup> । शर्मा<sup>६</sup>सि शर्म<sup>७</sup> मे  
यच्छु<sup>८</sup> नमस्ते अस्तु मा मा<sup>९</sup> हिंसीः ॥ ९ ॥

का० [ ७, ३, २३ ] कृष्णाजिनयोः सन्धिमालभत ऋक्  
सामयोरिति ॥ कृष्णाजिने देवते । हे कृष्णाजिनगते  
शुक्लकृष्णरेखे ! युवामृक्सामयोः शिल्पो स्यः ऋगभिमानिसा-  
माभिमानिदेवतयोः सम्बन्धिनी शिल्पो चातुर्यं तद्रूपे भवतः ।  
यद्दे प्रतिरूपं तच्छिल्पमिति श्रुतेः [ ३, २, १, ५ ] । ते वां तथा-  
विधे युवामारभे अहं स्पृशामि ते मा पातं तथाविधे युवां मा  
मां पालयतम् । कियन्तं कालमिति चेत्तदाह । अस्य यज्ञस्य  
आ उद्वचः उत्तमा चरमा ऋगुद्वक् तस्या उद्वचः आ तत्पर्यन्तं  
पञ्चम्यपाङ्परिभिरिति [ पा० २, ३, १० ] पञ्चमी । एतद्-  
यज्ञसमाप्तिपर्यन्तमित्यर्थः । ऋक्सामाभिमानिन्यौ देवते  
देवानां यज्ञार्थं स्थिते सत्यो केनापि निमित्तेन कृष्णमृगरूपं  
कृत्वा देवेभ्यः पलाय्य दूरे कुत्राप्यतिष्ठतां तन्मृगचर्मचि  
यच्छु क्लं तद्वचो रूपं यत् कृष्णं तत् सान्नो रूपम् । तदुक्तं  
तिस्रिरिणा [ ६, १, ३ ] । ऋक्सामे वै देवेभ्यो यज्ञार्थं तिष्ठ-  
माने कृष्णमृगरूपं कृत्वापक्राम्यातिष्ठतामेष वा ऋचो वर्षो  
यच्छु क्लं कृष्णाजिनमस्यै सान्नो यत् कृष्णमिति ॥ का० [ ७,  
३, २४ ] दक्षिणजानुमारोहति शर्मासीति । हे कृष्णाजिन !  
त्वं शर्म शरणमसि । अतो मे मद्यं शर्म शरणं यच्छु देहि ।  
स्वकीयत्वं न स्वीकुर्वित्यर्थः । ते तुभ्यं कृष्णाजिनाय नमोऽस्तु  
मा मां यजमानं मा हिंसीः मा जहि ॥ ९ ॥

जर्गं<sup>१</sup> स्याद्भिरस्यूर्णं<sup>२</sup> सदा जर्गं<sup>३</sup> मयि<sup>४</sup> धेहि ।  
 सोमस्य नीविरसि । विष्णोः शर्मसि शर्मं<sup>५</sup>  
 यजमानस्य । इन्द्रस्य योजिरसि । सुमस्याः  
 कृषीस्तृधि । उच्छ्रयस्त वत्सपत ऊर्ध्वो मा  
 पाह्यं<sup>६</sup> हस आस्य यज्ञस्योद्वः ॥ १० ॥

का० [ ७, ३, २६ ] मेखलां बध्नीते वेणिं त्रिभुवनं शान्त-  
 मुञ्जमिश्रामन्तरां वासम जर्गसीति । अङ्गिरोभिर्दृष्टं मेखलं  
 यजुः । हे मेखले ! त्वमाङ्गिरसो अङ्गिरोनामकागारजाणां  
 सम्बन्धिनी एक् अन्नरसरूपामि । किम्भूता जर्गसदाः  
 जर्गेव सदीयसो कम्बलवत् शृदुरसि । तथाविधा त्वज्ज-  
 मन्नरसं मयि धेहि स्थापय । अङ्गिरसः स्वर्गं लोकं गच्छतो-  
 ऽन्नरसं व्यभजन्त विभज्यमानेऽवशिष्टोऽन्नरसो मेखला पतितः  
 शणमुञ्जनामकलणरूपेण विभूतस्तस्माच्छणमुञ्जभयी मेखला  
 अत एव मेखलाया अङ्गिरसत्वमिति तित्तिरिषा प्रवृत्तादि ॥

का० [ ७, ३, २७ ] नीविं कुर्वते सोमस्य नीविरिति । हे  
 मेखले ! त्वं सोमस्य नीविरसि सोमदेवतायाः प्रियभूया  
 ग्रन्थिरसि । मूलाग्रयोरेकीकरणेन ग्रन्थिविशेषो नैवेरुच्यते ।  
 अदीक्षितस्य पितृदेवत्या नीविरुक्ता दीक्षितस्य तु सोमयागाय  
 नीविः सोमेन व्यपदिश्यते ।

का० [ ७, ३, २८ ] शिरः  
 प्रोर्णुते विष्णोः शर्मति । हे वस्त ! त्वं विष्णोः व्यापकस्य यज्ञस्य  
 शर्मसि सुखहेतुर्भवसि अतो यजमानस्य शर्मं सुखं कुर्विति  
 शेषः ।

का० [ ७, ३, २९—३१ ] कृष्वविषाणां त्रिवलिं  
 पञ्चवलिं वीक्षानां दृष्ट्यायां बध्नीते तथा कण्डूयनमुच्छ्रयस्य  
 नया दक्षिणस्या भव उपरीन्द्रस्य योनिरिति । हे कृष्व-

विषाणि ! त्वं यथा पूर्वमिन्द्रस्य योनिरसि तथेदानीं यजमानस्य  
 स्थानं भवेति शेषः । पुरा कदाचिद्यज्ञपुरुषो दक्षिणां देवीं  
 समभवत्सस्मात्सम्भावनादिन्द्रोऽजायत तदानीमत्रान्यस्योत्प-  
 त्तिर्मा भूदिति विचार्येन्द्रः स्वां जोनिं दक्षिणाया आच्छिद्य  
 ऋगेषु न्यदधात् निहिता मा योनिः कृष्णपाणाभूदिति  
 तित्तिरिश्रुतौ यज्ञो दक्षिणामभ्यधादित्वास्थाने कथा तस्मात्  
 कृष्णविषाणाया इन्द्रयोनित्वम् ॥ का० [ ७, ३, ३२ ] भूमौ  
 चोल्लिखति सुसस्या इतीति । हे कृष्णविषाणे ! त्वं कृषीः  
 सुसस्याः कृत्रि कुरु । किरतेः शपि तुमे शुङ्गशिवत्यादिना [ पा०  
 ६, ४, १०२ ] हेर्षिः । शोभनं सस्यं यासु ताः सुसस्याः ।  
 सस्यं व्रीहियवादि । तदर्थं भूयुक्तेष्वः कृषिः यजमानानां  
 कृषयः सन्ति ताः सर्वाः शोभनधान्याः कुर्वित्यर्थः ॥ का० [ ७,  
 ४, १—२ ] सुस्रमन्मितमौदुस्वरं दण्डं प्रयच्छत्यच्छयस्वेल्ये-  
 नमुच्छ्रयतीति । दण्डा देवता । हे वनस्पते ! वृक्षावयव दण्ड !  
 उच्छ्रयस्व उन्नतो भव । ऊर्ध्वं भूत्वा अंहसः पापात् मा मां  
 पाहि रक्ष तत्र कालावधिरुच्यते । अस्वानुष्ठीयमानस्य यज्ञस्य  
 उट्टवः उत्तमायाः समाप्तिगतायाः ऋचः आ तट्टकपर्थ्यन्त-  
 मित्यर्थः ॥ १० ॥

व्र॒तं कृ॑णु॒ता॒ग्निर्ब्र॑ह्मा॒ग्निय॑ज्ञो व॒न॒स्पति॑-  
 य॒ज्ञियः॑ । दे॒वीं धि॑यं॒ मना॑महे सु॒मृ॒डीका॑म-  
 भिष्ट॑ये । व॒र्च॒धां य॒ज्ञवा॑हस॒ सु॒ती॒र्था नो॑  
 अस॒ह॒शे॑ । ये दे॒वा म॒नो॑जा॒ता म॒नो॒यु॒जो द॒क्ष-  
 क्र॒तव॒स्ते नो॑ऽष॒न्तु ते नः॑ पा॒न्तु तेभ्यः॑ स्वाहा॑  
 ॥ ११ ॥

का० [ ७, ४, १५ ] व्रतं कृणुतेति वाग्विसर्जनं त्रिरुक्तेति ।  
 मौनोपस्थितस्य यजमानस्यैतन्मन्त्रोच्चारणं वाग्विसर्जनसाध-  
 नम् । हे परिचारकाः ! व्रतं कृणुत दोहनादिना चीरं सम्पा-  
 दयत । दीक्षितस्य भोजनाय यन्नियतं पयस्तद् व्रतमित्यु-  
 च्यते । वाक्यावृत्तिश्चदरार्था ॥ का० [ ७, ४, १५ ] अग्नि-  
 ब्रह्मेति च सक्तदिति । एतमपि मन्त्रं सक्तत् पठेत् । अग्नि-  
 ब्रह्म ब्रह्मशब्देन वेदत्रयमभिधीयते तस्य वेदत्रयस्याग्नित्व-  
 मुपचर्यते । आधानेन निष्पन्नस्य वैदिकस्याग्नेर्वेदव्यतिरेके-  
 षामश्रवात् । तस्मादयं त्रैतोऽग्निब्रह्मैव वेदरूप एव ॥ अय-  
 मग्निर्यज्ञः तस्य अग्नेर्यज्ञसाधनत्वाद्यज्ञत्वमुपचर्यतेऽग्निर्यज्ञ-  
 एवेति ॥ वनस्पतिः । यन्नियः यन्नयोग्यो यो वन-  
 स्पतिः खादिरादिः सोऽपि यन्न इत्यनुवर्तते वनस्पतेर्यज्ञसा-  
 धनत्वाद्यज्ञत्वम् । तथा च श्रुतिः [ ३, २, २, ८ ] । न हि,  
 मनुष्या यजेरन्यदनस्पतयो न स्युरिति ॥ का० [ ७, ४, ३२ ]  
 देवीं धियमिति व्रतायोपस्पर्शनश्च स्वासन इति । शक्नोती  
 अतिशक्नोती वा । पूर्वाधेनाचमनम् ! वयं धियं मनामहे  
 यन्नानुष्ठानविषयां बुद्धिं याचामहे । मनामहे इति याच्ञा-  
 कर्मसु पठितः [ निघ० ३, १८, १६ ] । किमर्थमभिष्टये अभि-  
 समन्ताद्यजनमभिष्टिः । अभिपूर्वस्य यजतेः क्लिप्ति आदि-  
 लोपः । अभिमुखत्वेन प्राप्तस्य यज्ञस्य सिद्धयर्थम् । किञ्चूतां  
 धियं देवीं देवसम्बन्धिनीं देवतोद्देशेन प्रवृत्तामित्यर्थः । तथा  
 सुमृडीकाम् सुष्ठु मृडयति सुमृडीका ताम् शोभनसुखहेतुम् ।  
 तथा वर्चोधां वर्चा दधाति वर्चोधास्तां तेजसो धारयित्रीम् ।  
 तथा यज्ञवाहसम् यज्ञं वहति यज्ञवाहास्तां यज्ञनिर्वाहक-  
 र्त्नीम् । तथाविधा धीः सुतोर्धा सुखेन तरीतुं प्राप्तुं शक्या  
 सुतोर्धा यद्वा सुष्ठु तीर्थमवतरणमार्गो यस्यां सा । एवंविधा



सती नो वशे पसत् अस्माकमधीनत्वे भवतु । का० [ ७, ४, ३३ ] ये देवा इति व्रतयत्सृष्टय इति । ये देवा ! ईदृशाः हीनन्ति द्योतस्ते त इति देवाश्चक्षुरादीन्द्रियरूपाः प्राणाः । वागीवाग्निः प्राणोदानो मित्रावरुणौ चक्षुरादित्यः श्रोत्रं विश्वे देवा इति [ ३, २, २, १२ ] श्रुत्युक्ताः । किंभूताः मनोजाताः दर्शनश्रवणादीच्छारूपान्मनस उत्पन्नाः इच्छोत्पत्तौ तेषां प्रवर्त्तमानत्वात् । तथा मनोयुजः रूपादिदर्शनक्षालेऽपि मनसा युक्ता एव वर्त्तन्ते । अन्यमनस्कस्य रूपादिप्रतिभासाभावात् । यद्वा स्वप्नावस्थायां मनसा युज्यन्ते ते मनोयुजः । तथा दक्षक्रतवः दक्षाः कुशलाः क्रतवः सङ्ख्याः शेषां ते सङ्ख्यपितायकारिण इत्यर्थः । ते देवा नोऽस्मानवन्तु यन्नानुष्ठानविघ्नपरिहारेण पालयन्तु तभ्यः प्राणरूपेभ्यः देवेभ्यः स्वाहा इदं क्षीरं हुतमसु ॥ ११ ॥

श्र्वात्राः पीता भवत यूयमापो अस्माकमन्तरुदरे सुशेवाः । ता अस्मभ्यमयच्छ्वा अनमीवा अनागमः स्वदन्तु देवीरमृता ऋतावृधः

॥ १२ ॥

का० [ ७, ४, ३५ ] श्र्वात्रा पीता इति नाभिमालमत इति । अष्टदेवत्या जगती । हे ऋषयः ! क्षीररूपा यूयं मया पीताः सत्यः श्र्वात्राः क्षिप्रपरिणामाः शीघ्रं जीर्णा भवत । श्र्वात्रमिति क्षिप्रनामाश्च अतगं भवतीति यास्कः [ निरु० नै० ५, ३ ] । किञ्च अस्माकं पीतवतामन्तरुदरे जलपाकस्थाने सुशेवाः शोभनसुखाः भवतेत्यनुवर्त्तते । सुष्ठु शेषं याभ्यस्ताः । शेषमिति सुखनाम [ निघ० ३, ६, १७ ] । किञ्च । तास्त-

थाविधा आप अस्मभ्यमस्मदुपकारार्थं स्वदन्तु स्वादुत्वयुक्ता भवन्तु । किन्भूतास्ताः । अयज्ञाः प्रबलरोगराजरहितः । अनमीवाः सामान्यरोगनिवर्त्तिकाः । नास्त्यतीवा याभ्यः । अनागसः नास्त्यगो याभ्यः अपराधहारिण्यः । ऋताबुधः ऋतं वर्धयन्ति ऋतबुधः संज्ञितायाम् ऋतस्य दीर्घः । यज्ञ-वृद्धिहेतवः । देवाः देव्याः क्षीतसानाः । अमृताः नास्ति मृतं याभ्यः मरणनिवर्त्तिकाः ॥ यज्ञायमर्थः । ता इति द्वितीयाबहुवचनम् । अमृताः अमरणधर्मिणो देवा पूर्वोक्ताः प्राणा वागादपस्ता अपः स्वदन्तु आस्वाद्यन्तु । कीदृशीः अस्मभ्य-यमध्वनाः अस्मदर्धमस्माकं वा यद्भनाग्निनीः । शेषं पूर्ववत् ॥ १२ ॥

द्वयं ते यज्ञिया तनूः । अपो मुञ्चामि न प्रजाम् । अंहोमुचः स्वाहाकृताः पृथिवी-माविशत । पृथिव्या सम्भव ॥ १३ ॥

का० [ ७, ४, ३६ ] विद्यन् कृष्णविषाणया लोष्टं किञ्चिद्वा दत्त इयं त इति । मूत्रं करिष्यन् शृङ्गेण लोष्टं किञ्चित् टणादिकं वा शृङ्गार्तं ति सूत्रार्थः । हे यज्ञपुरुष ! इयं पृथिवी ते तव यज्ञिया तनूः यज्ञयोग्या देशः । अतोऽस्या मूत्रोपहृति-परिहाराय व्यवधानं कर्तुं लोष्टं टणं वा स्वीकरोमीति भावः । यद्वा पृथिवीं प्रत्युच्यते । हे पृथिवि ! इयं लोष्टरूपा ते तव यज्ञार्हा तनूस्तामादद इति शेषः ॥ का० [ ७, ४, ३७ ] अपो मुञ्चामीति मेहतीति । अपो मूत्ररूपा अहं मुञ्चामि न प्रजां प्रजोत्पत्तिनिमित्तं रेतो न मुञ्चामि । अतो हे आपः ! मूत्राख्या यूयं पृथिवीमाविशत प्रविशत । किन्भूताः । अंहोमुचः अंहसः पापान् मुञ्चन्ति पुरुषं

पृथक्कुर्वन्तीत्यर्थः । तथा स्वाहाकृताः पूर्वं क्षीरपानकाले स्वाहेति मन्त्रेण स्वीकृताः । यदा स्वाहाकृताः सत्यो भूमिमाविशत । का० [ ७, ४, ३८ ] पृथिव्या सम्भवेत्यात्तं निदधातीति । गृहीतलोष्टादिकं मूत्रस्थाने क्षिपेत् । हे लोष्टादिक ! पृथिव्या सह त्वं सम्भव एकाभव ॥ १३ ॥

अग्ने त्वं सुजागृह्ण वयं सुमन्दिषीमहि ।  
रक्षा णो अप्रयुच्छन् प्रबुधे नः पुनस्कृधि ॥ १४ ॥

का० [ ७, ४, ३८ ] अग्ने ! त्वमित्युक्त्वा स्वपितृधः प्राङ्-दक्षिणत इति । अनुष्टुप्वाग्नेयी । हे अग्ने ! त्वं सुजागृह्ण सद्यु निद्रारहितो भव । वयं यजमानाः सुमन्दिषीमहि साधु स्वप्स्यामः । मदि मोदस्तुतिस्वप्नप्रकान्तिगतिषु [ धा० २, १२ ] अत्र स्वप्नार्थः । आशीर्लिङ्ग्युत्तमबहवचने रूपम् । किञ्च । नोऽस्मान् रक्ष किं कुर्वन्नप्रयुच्छन् । युक् प्रमादे । अप्रमाद्यन् । इरचोऽनस्तिड इति [ पा० ६, ३, १३५ ] मंहितायां दीर्घः । नश्च धातुस्थोरुषुभ्य इति [ पा० ८, ४, २७ ] न इत्यस्य णत्वम् । नो अप्रयुच्छन्नित्यत्र एङः पदान्तादतीति [ पा० ६, १, १०६ ] पृथ्वरूपे प्राप्ते प्रकृत्यान्तःपाठमव्यपर इति [ पा० ६, १, ११५ ] प्रकृतिभावः । किञ्च अग्ने ! नोऽस्मान् पुनः प्रबुधे प्रबोधाय कृधि कुरु प्रबोधनं प्रभुत्तस्यै प्रबुधे सम्पदादित्वाद्भावे किप् । स्वपत्नोऽग्नेः प्रार्थनं रक्षसां नाशाय । तदुक्तं तित्तिरिषा । अग्निमेवाधिपं कृत्वा स्वपिति रक्षसामपहत्या इति ॥ १४ ॥

पुनर्मेनः पुनरायुर्म आगन् पुनः प्राणः पुनरा-  
त्मा म आगन् पुनश्चक्षुः पुनः श्रोत्रं म आगन् ।

वैश्वानरो अदब्धस्तनूपा अग्निर्नः पातु दुरि-  
तादवद्यात् ॥ १५ ॥

का० [ ७, ४, ४० ] विवुद्धमस्वप्स्यन्तं पुनर्मन इति वाचयतीति । मे मम यजमानस्य मनः पुनरागन् सुमि-  
काले विलीय पुनरिदानीं शरीरे समामतम् । गमेर्लडि शपि-  
लुप्ते हल्ङ्वाब्ध इति [ पा० ६, १, ६८ ] प्रत्ययलोपे मका-  
रस्य नकारे प्रथमैकवचने आगन्निति रूपम् । किञ्च स्वाप-  
काले मे मदीयमायुर्नष्टप्रायं भूत्वा पुनरागन् इदानीं पुनर-  
त्पन्नमिवासीत् तथा मे प्राणो वायुः पुनरागन् तथा मे  
आत्मा जीवः पुनरागन् तथा मे चक्षुः पुनरागन् तथा मे श्रोत्रं  
श्रवणेन्द्रियं पुनरागन् । सर्वे ह वा एते स्वपतोऽपक्रामन्तीति  
श्रुतेः [ ३, २, २, २३ ] स्वापकाले मनश्चादीनामपक्रमो  
भवति । तेषां पुनर्यथास्थानमागमनं प्रार्थते । एवं सर्वेन्द्रि-  
येषु समागतेषु अयमग्निः अवद्यात् वदितुमयोग्यात् निन्दि-  
तात् दुरितात् पापात् नोऽस्मान् पातु पालयतु । यद्वा अव-  
द्यात् दुर्यशसो दुरितात् पापाच्च पातु । किञ्चभूतोऽग्निः ।  
वैश्वानरः विश्वेभ्यो नरेभ्यो हितः सर्वपुरुषोपकारकः । नरे  
सञ्ज्ञायामिति [ पा० ६, ३, १२८ ] पूर्वपददीर्घः । अदब्धः  
केनाप्यङ्घिसितः तनूपाः तनूं पातीति अस्मदीयशरीरपालकः  
॥ १५ ॥

त्वमग्ने व्रतपा असि देव आ मर्त्येष्व्वा त्वं  
युञ्जेष्वीद्वः । राखीयत्तोमा भूयो भर देवो  
नः सविता वसोर्दाता वस्वदात् ॥ १६ ॥

का० [ ७, ५, १, २ ] त्वमन्न इत्याह क्रुद्वाव्रत्यं वा व्याह-

त्वेति । दीक्षितो यदा क्रुध्यति व्रतविरुद्धं वा कृते तदा त्वम-  
 ग्न इत्यृचं जपेत् । गायत्र्याग्नेयी वक्ष्येष्टा । व्यूहिनाचरपूर-  
 णम् । हे अग्ने ! देवो द्योतनात्मकः त्वमा मर्त्येषु मनुष्यप-  
 र्यन्तेषु सर्वप्राणिषु व्रतपा असि व्रतस्य कर्मणः पालको  
 भवसि । तथा आ समन्ताद्यज्ञेषु त्वमीद्योऽसि । ईडिरध्ये-  
 षणकर्मा चेति यास्कः । याचितव्यः पूजयितव्यो वा भवसि ।  
 अतः पाहीति शेषः ! यदा आकारहयं मनुच्यार्थं देवे इति  
 सप्तम्यन्तं पदं हे अग्ने ! त्वं देवे आ देवेषु च मर्त्येषु आ  
 मनुष्येषु च व्रतपा असीति शेषं पूर्ववत् ॥ का० [ ७, ५, १६ ]  
 लब्धमालम्भ वाचयति राखेयदिति । क्रतौ प्राप्तं धनं सृष्ट्वा  
 मन्त्रं पठेत् । राख । सोमदेवत्यं यजुः । हे सोम ! इयद्राख-  
 एतावद्धनं देहि भूयः पुनरपि आभर धनम् आहर । ह्यग्रहो-  
 रिति [ पा० ८, २, ३२ वा० १ ] भकारः । यतो वसोर्धनस्य  
 दाता सविता देवो नोऽस्मभ्यं वसु अदात् पूर्वमपि धनं दत्त-  
 वान् ॥ १६ ॥

एषा ते शुक्र तनूरेतद्वर्चस्तया सम्भव  
 भ्राजं गच्छ । जूरसि धृता मनसा जुष्टा  
 विष्णवे ॥ १७ ॥

का० [ ७, ६, ७—८ ] शालाहाराण्यपिधाय ध्रौवं जुष्टां  
 चतुर्विगृह्णाति बर्हिस्तृणेन हिरण्यं बद्धावदधात्येषा त  
 इतीति । ध्रुवास्थमान्यं जुष्टां चतुर्गृहीत्वा तत्रान्ये दभं-  
 टणबद्धं स्वर्णं क्षिपेदिति सूत्रार्थः । एषा ते । हिरण्यान्व-  
 दैवतम् । हे शुक्र ! शुक्र दीप्यमानाग्ने ! ते तव एषा तनूः  
 दृश्यमानमान्यं शरीरम् । एतत् आज्ये प्रक्षिप्यमाणं हिरण्यं  
 ते वर्चः त्वदीयं तेजः । तथा सम्भव आन्तरूपया तन्वा

एकीभव । ततो भ्राजं गच्छ भ्राज दीप्तौ हिरण्यगतां दीप्तिं प्राप्नुहि । एतन्नन्वपाठेनाग्नेः सतेजस्त्वं सतनुत्वं च सम्पद्यते । तदुक्तं तित्तिरिणा । सतेजसमेवैनं सतनुं करोतीति । यदायमर्थः । हे शुक्र आज्य ! एषा हिरण्यलक्षणा ते तनुः एतत्ते वर्चश्च । समानजन्म वै पयश्च हिरण्यं चोभयं ह्यग्निरेतसमिति [ ३, २, ४, ८ ] श्रुतेः । तथा हिरण्यलक्षणया तन्वा सम्भव एकीभूय भ्राजं गच्छ । भ्राजतेऽसौ भ्राट् तम् । सोमो वै भ्राडिति [ ३, २, ४, ८ ] श्रुतेः । का० [ ७, ६, ८ ] जूरभोति जुहोतीति । दाग्दैवतम् । हे वाक् ! त्वं जूरसि वेगयुक्तासि यदा जीव प्राणधारणे । जीवयतीति जूः । डूप्रत्ययः । किम्भृता त्वं मनसा घृता नियमिता । तथा विष्णवे जुष्टा यज्ञो वै विष्णुः । यज्ञार्थं प्रीतिशुक्ता ! यदा षष्ठ्यर्थे चतुर्थी । यज्ञस्य रुचिता ॥ १७ ॥

तस्यास्ते सत्यसवसः प्रसवे तन्वो यन्त्वमशी-  
य स्वाहा । शुक्रमसि चन्द्रमस्यमृतमसि वैश्व-  
देवमसि ॥ १८ ॥

सत्यं सवो यस्याः सा सत्यसवाः तस्याः सत्यसवसोऽवित-  
थाभ्यनुज्ञायास्तस्यास्ते तथाविधायास्तव वाचः प्रसवेऽनुज्ञायां  
वर्त्तमानोऽहं तन्वः शरीरस्य यन्त्रं नियमनं दाढ्यमशीय  
प्राप्नुयाम् । स्वाहा इदमाज्यं हुतमस्तु ॥ का० [ ७, ६, १० ]  
शुक्रमसीति हिरण्यमुद्धृत्य वेद्यां तृणं निदधातीति । जुह्वा  
बद्धा स्थापितं हिरण्यमुद्धरेत् । शुक्रमसि । हिरण्यं देवता ।  
हे हिरण्य ! त्वं शुक्रमसि शोचते शुक्रम् । शुच दीप्तौ । दीप्य-  
मानमसि । तथा चन्द्रमाह्लादकमसि । चदि आह्लादने ।  
चन्दतीति चन्द्रम् । अमृतं विनाशरहितमसि । अग्निसंयो-

गोऽपि हिरण्यस्य विनाशाभावः प्रसिद्धः । अग्नौ सुवर्णमची-  
 षमिति याज्ञवल्क्योक्तेः । वैश्वदेवमसि । विश्वेषां देवाना-  
 मिदं वैश्वदेवं सर्वदेवसम्बन्धि । सर्वोऽपि देवो हिरण्यदानेन  
 तुष्येत् ॥ ५८ ॥

चिद॑सि म॒नासि॑ धी॒रसि॑ दक्षि॑णासि  
 क्ष॒त्रिया॑सि य॒ज्ञिया॑स्य दि॒तिर॑स्युभयतःशौ॒ष्णी॑ ।  
 सा नः॑ सु॒प्राची॑ सु॒प्रती॑च्येधि मि॒त्रस्त्वा॑ प॒दि  
 व॑धीतां प॒षाध्व॑न॒रप॒त्विन्द्रा॑याध्य॒क्षा॒य ॥ १८ ॥

का० [ ७, ६, १५ ] चिदमीत्येनामभिमन्त्रयत इति ।  
 कण्डिकाद्वयेन एनां सोमक्रयणीमित्यर्थः । वायुपाध्यारोपकल्प-  
 नया सोमक्रयणी गोः स्तूयते । हे वाग्देवतारूपे सोमक्र-  
 यणि ! त्वं चिदसि मनासि धीरसि । अन्तःकरणस्य चित्तमनो-  
 बुद्धय इति तिस्रो वृत्तयः । तल्लक्षणानि । अचेतनदेहादिसङ्घा-  
 तस्य चेतनत्वं सम्पादयन्ती वाह्यवस्तुषु वा निर्विकल्परूपं  
 सामान्यज्ञानं जनयन्ती वृत्तिश्चित्तं तदेवात्र चिदित्युच्यते ।  
 चोक्तं कश्चित् पदार्थं दृष्ट्वा एवं भवति न वेति मङ्गल्पविकल्पौ  
 कुर्वाणा वृत्तिर्मनः तदेवात्र मनित्युच्यते । इदमित्यं भवत्ये-  
 वेति निययरूपा वृत्तिर्बुद्धिः सैवात्र धीशब्दे नोच्यते । वागा-  
 त्तिका सोमक्रयणी चिन्मनोधीरूपत्वेन प्रशस्यते । चिदादि-  
 रूपत्वनाशेष्य स्तुतिः क्षमा । दक्षिणादिरूपत्वं तु विद्य-  
 मानमेव स्तूयते । हे शोः ! त्वं दक्षिणासि । गवां देयद्रव्य-  
 त्वेन कर्त्तुं दक्षिणात्वं प्रसिद्धम् । यथा वाग्दानस्य प्रशस्त-  
 त्वादक्षिणासि । भूतिदानात् परं नास्ति विद्यादानं ततो-  
 ऽधिकमिति स्मृतं । तथा क्षत्रियासि । सोमक्रयसाधन-  
 त्वेन । तथा हि । देवेषु क्षत्रजात्यभिमानी सोमः । तदुक्तं

बृहदारण्यके [ माध्य० १, २, १३ काण्व० १, ४, ११ ] यान्ते-  
 तानि देवत्रा क्षत्राणीन्द्रो वरुणः सोमो रुद्र इति । तेन  
 सोमेन क्षत्रेणाभिमन्तव्यस्य सोमलताद्रव्यस्य क्रयहेतुत्वेन त्वं  
 क्षत्रियासि । तद्रूपं चास्याः क्रयद्वारा तत्सम्बन्धित्वादुप-  
 चर्यते । अत एव यज्ञसम्बन्धित्वाद्यज्ञिया यज्ञार्हासि । अदितिः  
 अखण्डिता अदीना देवमातरूपासि । नास्ति दितिर्यस्याः  
 सा । अदितिरदीना देवमातेति यास्कः [ निरु० नै० ४,  
 २२ ] तथा उभयतःशीर्षी । उभयतः शीर्षे यस्याः सा  
 न्योतिष्टोमस्याद्यन्तयोः प्रायणीयोदयनीययोः शीर्षत्वम् ।  
 हे शीर्षे प्रायणीयोदयनीये इति यास्कोक्तेः [ निरु०  
 १३, ७ ] । यदोभयतःशीर्षी सर्वतोमुखी वायूपत्वात् ।  
 स यदेनया समानं सद्दिपर्यामं वदतीति [ ३, २, ४, १६ ]  
 श्रुतेः । सा पूर्वाक्ता चिटादिरूपा त्वं नोऽस्मदर्थे सुप्राची सुप्र-  
 तीची च एधि भव । सुष्ठु प्राडञ्चति सुप्राची । सुष्ठु प्रत्यङ्ङ-  
 ञ्चति सुप्रतीची । प्रथमं सोमस्य क्रेतारं प्रति सुष्ठु प्राङ्मुखी  
 भूत्वा पश्चात्सोमेन सहास्मान् प्रत्यागन्तुं सुष्ठु प्रत्यङ्मुखी भवे-  
 त्यर्थः । तथा च श्रुतिः [ ३, २, ४, १७ ] । सुप्राची न एधि  
 सोमं नोऽच्छे हीत्येवैतदाह सुप्रतीची न एधि सोमेन नः सह  
 पुनरेहीत्येवैतदाहेति । किञ्च मित्रः सूर्यः पदि दक्षिण-  
 पादे त्वा त्वां बध्नीता बन्धनं करोतु अप्रणाशाय । तथा  
 पूषा पोषको देवः सूर्य एवाध्वनो मार्गात्पातु त्वां रक्षतु ।  
 यद्वा पूषेत्याबन्तं स्त्रीलिङ्गं पदम् पूषा पृथिवी त्वां मार्गात्  
 पातु इयं वै पृथिवी पूषेति [ ३, २, ४, १८ ] श्रुतेः ।  
 किमर्थमिन्द्राय इन्द्रप्रीत्यर्थं किम्भूतायेन्द्राय अध्यक्षाय अधि  
 उपरि अक्षिणी यस्य सोऽध्यक्षस्तस्मै । द्रष्टे यज्ञस्वामिने  
 इत्यर्थः ॥ १८ ॥



अनु॑ त्वा मा॒ता म॑न्यतामनु॑ पि॒तानु॑ भा॒ता  
सग॒र्भ्योऽनु॑ सखा॒ सयू॑थ्यः ॥ सा दे॑वि दे॒वमच्छ-  
हीन्द्रा॑य सोम॑स्य रु॒द्रस्त्वाव॑र्त्तयतु॒ स्वस्ति॑ सोम॑-  
सखा॒ पुन॑रेहि ॥ २० ॥

किञ्च । सोमाहरणे प्रवृत्तां त्वां माता त्वदीया जननी  
अनुमन्यतामनुज्ञां ददन्तु । पितानुमन्यताम् । उपसर्गात्तस्या  
क्रियापदावृत्तिः । सगर्भ्यः समाने गर्भे भवः खर्हीदरो भ्राता-  
नुमन्यताम् । रुमानस्य रुद्रस्यमूर्ध्वप्रभृत्युदर्वांश्चिति [ ६, ३, ८४ ]  
समानपदस्य सादेशः । सयूथ्यः समाने एकस्मिन् यूथ गोसमूहे  
भवः सयूथ्यः सखा वत्सोऽनुमन्यताम् ॥ हे देवि सोमक्रयणि ।  
सा त्वमिन्द्राय इन्द्रार्थं सोमं देवमच्छंति प्राप्तुं गच्छ । अच्छा-  
भेराप्तुमिति शाकपूणिः [ निरु० नै० ५, २८ ] । किञ्च  
रुद्रः त्वा त्वां वर्त्तयतु सोमं गृहीत्वा शिप्यां त्वां रुद्रो देवोऽस्मान्  
प्रति निवर्त्तयतु । यद्वा रुद्रः त्वां प्रवर्त्तयतु । यतो रुद्राणां  
नातिक्रामन्ति पथयः सोमो देवः खडा यस्याः सा सोम-  
सखा । ईदृशी सोमसहिता सती स्वस्ति क्षेमिण पुनरेहि  
भूयोऽप्यागच्छ ॥ २० ॥

वस्त्र॑स्यदि॒तिरस्यादि॒त्यासि॑ रु॒द्रासि॑ च॒न्द्रा-  
सि॑ । बृ॒हस्पति॑ष्ट्वा सु॒त्रे र॑म्णातु रु॒द्रो वसु॑-  
भि॒राच॑ञ्जे ॥ २१ ॥

का० [ ७, ६, ] उदीचीं नीयमानामनुगच्छतो वस्त्रा-  
सीतीति । अनुष्टुप्बृहती वा । सोमक्रयस्थाः स्तुतिः । सोम-  
क्रयणी गोर्वस्त्रदित्यादित्यरुद्रचन्द्ररूपेण स्तूयते वस्त्रीत्यादि-  
पञ्चविशेषणैः । हे गौः ! त्वं वस्त्री वसुरूपासि । अदिति-

देवमातासि । द्वादशादित्यरूपासि । रुद्रा एकादशरुद्ररू-  
पासि । चन्द्ररूपा चासि । किञ्च बृहस्पतिः सुन्ने त्वां रम्णातु  
रमयतु । रमतेर्व्यत्ययेन आप्रत्ययः । यद्वा रम्णातु संयमयतु ।  
रम्णातिः संयमनकर्मा विसर्जनकर्मा वेति यास्कः [ निरु० दै०  
१०, ८ ] । रुद्रो वसुभिः अष्टदेवैः सहितः त्वामाचक्रे रक्षितुं  
कामयताम् । आचक इति चकमान इति कान्तिकर्मसु पठितः  
[ निघ० २, ६, ११ ] ॥ २१ ॥

अदित्यास्त्वा मूर्धन्नाजिघर्मि देवयजने  
पृथिव्या इडायास्यदमसि घृतवत् स्वाहा ।  
अस्मै रमस्व । अस्मै ते वसुः । त्वे रायः ।  
मे रायः । मा वयं रायस्योषेण विर्योष ।  
तोतो रायः ॥ २२ ॥

का० [ ७, ६, १७—१८ ] षट्पदान्यतीत्य सप्तमं पर्यु-  
पविशन्ति हिरण्यमस्मिन्निधायाभिजुहोत्यदित्यास्त्वेतीति ।  
आच्यदेवतं यजुः । आदित्याः अस्त्रिडितायाः पृथिव्याः भुवो  
मूर्धन् मूर्धनि गिरोरूपे देवयजने देवानां यागयोग्यस्थाने हे  
राज्य ! त्वा त्वामाजिघर्मि आक्षारयामि । घृ क्षरणदीप्त्योः ।  
पृथिव्या श्लेष मूर्धा यद्देवयजनमिति तिन्निरिन्श्रुतदेवयजनस्य  
पृथिवीमूर्धत्वम् । किञ्च हे स्थानविशेष ! त्वमिडायाः गोः  
पदमसि मोपदेनाङ्कितत्वान्तद्रूपमसि तच्च पदं घृतवत् घृत-  
युक्तं कर्तुं स्वाहा जुहोमि ॥ का० [ ७, ६, १८ ] स्फोरन  
पदं त्रिः परिलिखत्यस्मै रमस्वेति । हे गोः पद ! त्वमस्मै  
अस्मासु रमस्व क्रीडां कुरु ॥ का० [ ७, ६, २० ] ममुद्धृत्य  
पदं स्थास्यामावपत्यस्मै ते बन्धुरिति । सोमक्रडणीपद !

ते तव अस्मे वन्धुः वयं वन्धुभूताः स्मः । सुपां सुलुगिति [ पा० ७, १, ३८ ] जसः शेषादेशे अस्मे इति रूपम् ॥ का० [ ७, ६, २१ ] यजमानाय पदं प्रपच्छति त्वे राय इति । हे यजमान ! त्वे त्वयि रायो धनानि एतत्पदरूपेण तिष्ठन्त्विति शेषः । यद्वात्र रायः पशवः । पशवो वै राय इति श्रुतः [ ३, ३, १, ८ ] । त्वयि पशवः सन्तु ॥ का० [ ७, ६, २२ ] मे राय इति यजमानः प्रतिगृह्णातीति । मे मयि यजमाने रायो धनानि पदरूपेण तिष्ठन्तु । पशवो मयि सन्तु । डेः शेषादेशे मे इति रूपम् । का० [ ७, ६, २३ ] मा वयमित्यध्वर्युराभ्यान् संस्पृशतीति । वयमध्वर्युप्रभृतयो रायस्पोषेण धनस्य पुष्ट्या मा वियौष विभुक्ता मा भवाम । यौतेर्माडि लुड्ङिति [ पा० ३, ३, १७५ ] लुडि उत्तमबहुवचने वियौषंति रूपम् ॥ का० [ ७, ६, २४—२५ ] ह्रत्वा पद्मं पदं प्रयच्छति नष्टा तोत इत्येनां वाचयतीति । तोतःशब्दः कलत्रवाची अव्ययम् । तोतः कलत्रे रायो धनानि पशवो वा पदरूपेण तिष्ठन्तु । यद्वाव्ययानामनेकार्थत्वात्तोतःशब्दो युष्मत्पर्यायः । तोतः त्वयि रायः सन्तु ॥ २२ ॥

समख्ये देव्याधिया सन्दक्षिणयोरुचक्षसा ।  
मा म् आयुः प्रमोषीर्मी अहं तव । वीरं  
विदेय तव देवि संहशि ॥ २३ ॥

का० [ ७, ६, २६ ] सोमक्रयण्या च समीक्ष्यमाणां समख्य इतीति । एनां वाचयतीत्यनुवर्त्तते । चास्तारपङ्क्तिः पद्मप्राचीः । यस्या चाद्यावष्टाक्षरो पादावन्यौ द्वादशाक्षरो मास्तारपङ्क्तिः । अन्यौ चेदास्तारपङ्क्तिरिति वचनात् ॥ सोमक्रयणीतः पद्मप्राशिषमाशास्ते । हे सोमक्रयणि ! देव्या

द्योतमानया त्वया धिया बुद्ध्या सह बुद्धिपूर्वकमहं समख्ये  
 अद्भुति दृष्टेत्यर्थः । ख्या प्रकषने इत्यस्य घातोः संपूर्वस्य लुङि  
 तडि अस्वतिवक्तिख्यातिभ्योऽङिति [ पा० ३, १, ५२ ]  
 च्चे रङि उत्तमैकवचने कर्मणि समख्ये इति रूपम् । एकं  
 संपदं पादपूरणाय । किञ्चूतया त्वया दक्षिणया दक्षिणा-  
 त्वयाम्यया । तथा उरुचक्षसा उरु चष्टे सोरुचक्षास्तया  
 विस्तीर्णदर्शनया । एवंविधा त्वं मे मम पद्भ्या आयुः मा  
 प्रमोषीः मा खण्डय । मुष स्तेये लुङि रूपम् । मो अहं  
 तव । तव सोमक्रयण्या आयुरहं पद्भ्या मा उ मैव प्रमोषिषमि-  
 त्यध्याहारः । मर्थि मो इत्यव्ययं वा । अहं तवायुर्न नाश-  
 यामोत्यर्थः । किञ्च वीरं विदेय तव देवि ! संदृशि हे देवि ! गौः  
 तव संदृशि सन्दर्शने सति वीरं पुत्रं विदेय लमेय । सन्दर्शनं  
 संदृक् भावे क्तिप् । विदृष्ट लाभे इत्यस्य व्यत्ययेन तुदा-  
 दिभ्यः श इति [ पा० ३, १, ७७ ] शप्रत्यये लिङि रूपम्  
 ॥ २३ ॥

एष ते<sup>१</sup> गायत्री भाग इति<sup>२</sup> मे सोमाय  
 ब्रूतादेष ते<sup>३</sup> वैष्टुभो भाग इति<sup>४</sup> मे सोमाय  
 ब्रूतादेष ते<sup>५</sup> जागतो भाग इति<sup>६</sup> मे सोमाय  
 ब्रूताच्छन्दोनामानां सास्राज्यं गच्छेति<sup>७</sup> मे  
 सोमाय ब्रूतात् । आस्राकोऽसि शुक्रस्ते यद्द्वौ<sup>८</sup>  
 विचितस्त्वा विचिन्वन्तु ॥ २४ ॥

का० [ ७, ७, ८ ] एष त इति वाचयतीति । मन्त्रचतु-  
 ष्यं यजमानः पठेत् । हे अध्वर्यो ! सोमाय सोमाभिमानिने  
 देवाय मे इति वचो ब्रूयात् त्वं ब्रूहि कथय । इति किम् । हे

सोम ! ते तव एष पुरो दृश्यमानो भागो गायत्री मायत्री-  
सम्बन्धी । गायत्रीच्छन्दोऽर्थं तव क्रयो न तु बधार्थमिति  
यजमानाभिप्रायः । तं ममाभिप्रायं सोमाय कथयेत्वर्यः ॥ ते  
तव एष त्रैष्टुभः त्रिष्टुप्छन्दसः सम्बन्धी भाग इति मेऽभिप्राय-  
मध्वर्यो ! सोमाय त्वं ब्रूहि । एवमग्रेऽपि । जामतो जगती-  
च्छन्दसः सम्बन्धी । अन्यत् पूर्ववत् । छन्दोनामानाम् छन्द इति  
नाम येषामन्वेषामप्युष्णिगादीनां ताः छन्दोनामानः । तेषां  
साम्राज्यं गच्छ सर्वेषां छन्दसामाधिपत्यं प्राप्नुहि । इति मे  
वचः सोमाय ब्रूतात् कथय । यः सोमाय छन्दसामाधिपत्यं  
दत्त्वा क्रीणाति तं म स्वानामाधिपत्यं प्राप्नोति । तदुक्तं  
तित्तिरिष्वा । यो वै सोमं राजानं साम्राज्यलोकं गमयित्वा  
क्रीणाति गच्छति स्वानां साम्राज्यमिति । अत एतेमन्त्रैः  
सोमस्य राज्यासिः सूचिता । गायत्र्यादिच्छन्दोदेवता यत्र  
तिष्ठन्ति स छन्दोलोकस्तदाधिपत्यं प्राप्य सोमं क्रीणानः  
स्वाधिपत्यभाग्भवतीत्यभिप्रायः ॥ का० [ ७, ७, ८ ] । प्राङ्-  
पविश्यास्माकोऽसीति सोममालभत इति । हे सोम ! त्वं  
क्रयपथमागतः सन्नास्माकोऽसि । शुक्रः शुक्रसञ्ज्ञः ते तव  
ग्रहः । ग्रह एव ग्रहः । शुक्रपदमैन्द्रवायवादिग्रहाणामुप-  
लक्षणम् । शुक्रादयः सर्वे तव ग्रहा इत्यर्थः ॥ विचितः ।  
विचिन्वन्तीति विचितः विवेकेन चयनस्य कर्तारः त्वां विचि-  
न्वन्तु विविक्तं कुर्वन्तु सारासारविवेकं कृत्वा सारभूतं समू-  
हयन्त्वित्यर्थः ॥ २४ ॥

अभि त्यं देवꣳ सवितारमोण्योः कवि-  
क्र॑ तुमचा॑मि सत्यस॑वꣳ रत्न॑धाम॒भि प्रि॑यं म॒तिं  
क॒विम् । ऊ॒र्ध्वा यस्याम॑तिर्भा अदि॑द्युत्सवी॑-

मनि हिरण्यपाणिरमिमीत सुक्रतुः कृपा स्वः ॥  
 प्रजाभ्यस्त्वा । प्रजास्त्वानुप्राणन्तु प्रजास्त्वमनु-  
 प्राणिहि ॥ २५ ॥

का० [ ७, ७, १२—१३ ] सोमोपनहनं द्विगुणं चतु-  
 गुणं वा स्तृणाति प्राग्दशमुदग्वा तस्मिन् सोमं मिमीते दश-  
 कत्वोऽभि त्यमितीति । सावित्रेऽष्टिः । त्यं तं सवितारं देव-  
 मभ्यर्चामि सर्वतः पूजयामि । किन्भूतं देवम् । ओण्योः द्यावा-  
 पृथिव्योरन्तरा वर्त्तमानमिति शेषः । ओण्योरिति द्यावापृथिवी-  
 नामसु [ निघ० ३, ३०, १५ ] पठितम् । तथा कविक्रतुं  
 कविः क्रतुः यस्य तं मेधाविकर्माणम् । सत्यसवं सत्यः सवो  
 यस्य अवित्रप्रैरणम् । तथा रत्नधाम् रत्नानि दधातीति रत्न-  
 धास्तं रत्नानां धारजं पोषकं दातारं वा । अभिप्रियं सर्वतः  
 प्रीतिविषयम् । मतिं मन्यत इति मतिस्तं मननयोग्यम् ।  
 कविं क्रान्तदर्शनम् । किञ्च यस्य सवितुर्भा दीप्तिः अमतिः  
 केनापि मातुमशक्या सती ऊर्ध्वा गगनाभिमुखी सवीमन्य-  
 दित्युतत् सवः प्रसवः प्रवृत्तिर्नक्षत्रादीनां यस्मिन् स सवीमा  
 तस्मिन् गगनप्रदेशे सर्वाणि वस्तूनि द्योतयन्ते ॥ यहायमर्थः ।  
 यस्यामतिरात्ममयी भा ऊर्ध्वा गगने सर्वमदित्युतत् । अमा-  
 शब्द आत्मवचनः आत्ममयी ततिर्मतिर्वा अमतिः । तन्यत  
 इति ततिः दीप्तिः । मतिरपि प्रकाशरूपत्वाद्दीप्तिः । अमा-  
 ततिशब्दस्य वा अमतिभावः । अविटभाविशेषणम् । आत्म-  
 प्रकाशमयी ततिर्मतिर्वा यस्य भाः अदित्युतत् । किंनिमि-  
 त्तम् । सवीमनि अनुज्ञानिमित्तं सर्वान् कर्माख्यनुज्ञातु-  
 मित्यर्थः । षु प्रसवैश्वर्ययोः [ धा० २२, ४३ ] वृस्तस्तुब्ध

ईमनिजिति ईमनिच् । गुणावादेशौ । सवीमा प्रसवोऽनुज्ञेत्य-  
 भिधानम् । स स्वरादित्यः । कृपा कल्पनं कृप् तथा कृपा कल्प-  
 नया अमिमीत सोममिति शेषः । एतावान् सोम इति तदीयं  
 परिमाणं निश्चितवानित्यर्थः । किम्भूतः स्वः हिरण्यपाणिः  
 हिरण्यं पाणौ यस्य सौवर्णाभरणयुक्तहस्तः । सुक्रतुः साधु-  
 सङ्कल्पः ॥ का० [ ७, ७, २० ] अन्तान् सङ्गृह्योष्णापिण बध्नाति  
 प्रजाभ्यस्वेतीति । हे सोम ! प्रजाभ्यः प्रजानामुपकाराय  
 त्वा त्वां बध्नामीति शेषः ॥ का० [ ७, ७, २१ ] अङ्गुल्या मध्ये  
 विवृणोति प्रजास्त्वानुप्राणन्त्वतीति । उष्णापिण बद्धस्य सोम-  
 देवस्य श्वामरोधो मा भूदिति विवरं कुर्यादिति सूत्रार्थः ।  
 हे सोम ! प्रजास्त्वामनुप्राणन्तु श्वामं कुर्वन्तं त्वामनुसृत्य सर्वाः  
 प्रजाः श्वासं कुर्वन्तु जीवन्तु । तथा हे सोम ! प्रजा अनु-  
 श्वासं कुर्वतीः प्रजा अनुसृत्य प्राणिहि श्वामं कुरु । प्रजानां  
 तत्र च कदाचित् श्वामरोधो मा भूत् परस्परमनुसृत्य जीवनं  
 भवत्वित्यभिप्रायेण विवरकरणमित्यर्थः ॥ २५ ॥

शुक्रं त्वा शुक्रेण क्रीणामि चन्द्रं चन्द्रेणा-  
 मृतममृतेन । सग्मे ते गोः । अस्मे ते  
 चन्द्राणि । तपसस्तनूरसि प्रजापते वर्णाः पर-  
 मेण पशुना क्रीयसे सहस्रपोषं पुषेयम् ॥ २६ ॥

का० [ ७, ८, १६ ] शुक्रं त्वेति हिरण्यमालभ्य वाचय-  
 तीति । हे सोम ! शुक्रं दीप्यमानं त्वा त्वां शुक्रेण दीप्यमानेन  
 हिरण्येन क्रीणामि क्रीतं करोमि । किम्भूतं त्वां चन्द्रं  
 चटि आह्लादने फलहेतुत्वेनाह्लादकरम् । तथा अमृतं स्वादु-  
 त्वेनामृतसमानम् । किम्भूतेन शुक्रेण चन्द्रेणाह्लादकरेण

तथामृतेनाग्निसंयोगाटिनापि विनाशरहितेन ॥ का० [ ७, ८, १७ ] सग्मे त इति सोमविक्रयिणः हिरण्येनाभिकम्पयतीति । यो हिरण्यमादाय सोमं विक्रीणीते तं हिरण्येनाभिकम्पयेत् । तद्वस्ते हिरण्यं दत्त्वा दत्त्वा स्वीकुर्वंस्तं निराशं कुर्यादिति सूत्रार्थः ॥ षष्ठी प्रथमार्थः । हे सोमविक्रयिन् ! गोः गौः सोममूल्यत्वेन तुभ्यं दत्ता सा त्वदीया गौः पुनः प्रत्यावृत्य सग्मे यजमाने तिष्ठतु । हिरण्यमेव तवाम्नु गौर्मा भूदित्यर्थः ॥ यद्वा ते गौः सग्मे वर्तन्ते । गौर्मा क्षमा क्षामित्युक्तेः [ नि० १, १, २ ] रमा गौः तथा सह वर्तमानः सग्मस्तस्मिन् सग्मे ते गौरिति । यजमाने ते गौरिति श्रुतेः [ ३, ३, ३, ७ ] सग्मो यजमानः ॥ का० [ ७, ८, १८ ] अस्ये त इति यजमानमहितं निदधातीति । यजमाने प्रत्यर्पितं यद्गोदृश्यं तत्पुनर्यजमानमहितं सोमविक्रयिणः पुरतो निदध्यादिति सूत्रार्थः । हे सोमविक्रयिन् ! ते चन्द्राणि तुभ्यं दत्तानि यानि हिरण्यानि तान्यस्मे अस्मासु प्रत्यावृत्य तिष्ठन्तु तव गौरिव सोममूल्यसत्तु हिरण्यानि मा भुवन्नित्यर्थः ॥ का० [ ७, ८, २० ] अजां प्रत्यङ्मुखीमालम्भ्य वाचयति तपसस्तनूरितीति । अर्धं अजा देवतास्य यजुषोऽर्धं सोमः । हे अजे ! त्वं तपसः पुण्यस्य तनूरसि देहोऽसि । दिवि स्थितस्य यन्नियस्थानयनायाजां गृहीत्वा गायत्री जगामेति तित्तिरिणा सोमाहरणोपास्थाने उक्तत्वादजायाः पुण्यशरीरत्वम् । किञ्च हे अजे ! त्वं प्रजापतेर्वर्णोऽसि वर्णो देहः । यथा प्रजापतिः सर्वदेवताप्रिय एवमजापि । तदुक्तं तित्तिरिणा । सा वा एषा सर्वदेवत्या यदजेति । एवमजामुक्ता सोमं प्रत्याह । हे सोम ! परमेण पशुना उत्तमेनाजालक्षणेनानेन पशुना त्वं क्रीयसे । तपसस्तनूत्वादजाया उत्तमत्वम् । अतस्तव प्रसा-



दासहस्रपोषं पुत्रपश्वादिसहस्राणां पोषो यथा भवति दद्या  
 पुषेयं पुष्टो भूयासम् ॥ यदायमर्थः । हे अजे ! त्वं प्रजा-  
 पतिस्तपसस्तनूरसि प्रजापतितपोरूपासि तत उत्पन्नत्वात् ।  
 तदुक्तं श्रुत्या [ ३, ३, ३, ८ ] । तपसो ह वा एषा प्रजापतेः  
 सम्भूता यदजैति । किञ्च प्रजापतेर्वर्णां रूपं त्वमसि ।  
 त्रिगुणत्वात् प्रजापतेस्तिरूपत्वम् । अजापि प्रतिसंवत्सरं  
 त्रिवारं प्रसूते तस्मात् प्रजापतेर्वर्णत्वम् । तदुक्तं श्रुत्या  
 [ ३, ३, ३, ८ ] । सा यत्त्रिः संवत्सरस्य जायते तेन प्रजा-  
 पतेर्वर्ण इति । एवमजां सुत्वा सोममाह । परमेणोत्-  
 कष्टेन पशुनाजया त्वं क्रीयसे ततोऽहं सहस्रपोषं सहस्रं  
 प्राणिनां पुष्णातीति सहस्रपोषं धनं पुषेयं पुष्णीयां वर्धयेय-  
 मित्यर्थः । पुष्णातिर्धृत्ययेन श्रे प्रत्यये लिङि पुषेयमिति  
 रूपम् ॥ २६ ॥

मि॒त्रो न॒ एहि॒ सुमि॑त्रधः । इन्द्र॑स्योरुमा-  
 वि॒श दक्षि॑णमु॒शन्न॑गन्त॒ः स्यो॒नः स्यो॒नम् ।  
 खान॑ भाजाङ्गारे॒ वभ्रा॑रे॒ हस्त॑ सुहस्त॒ कृशा॑-  
 नो । ए॒ते वः॑ साम॒क्रय॑णास्तान् च॒ध्वं मा वो॑  
 दभन् ॥ २७ ॥

का० [ ७, ८, २१ ] सव्येनाजां प्रयच्छन्मित्रो न इति  
 दक्षिणेन सोममादायेति ॥ सौम्यम् । हे सोम ! त्वं नोऽस्मान्  
 प्रत्येहि आगच्छ । किम्भूतस्त्वं मित्रः सखा प्रीतियुतः यदा  
 मित्रः रविरूपः । तथा सुमित्रधः शोभनानि मित्राणि  
 दधाति पुष्यति सुमित्रधः । क्रीत्वा वानसा बर्हस्य सोमस्य  
 वरुणदेवताकत्वेन क्रूरत्वात्तच्छाम्यर्थी मित्रत्वेन प्रार्थते ।

तदाह तित्तिरिः । वारुणो वै क्रीतः सोम उपनहो मित्रो  
न एहि सुमित्रध इत्याह गान्धे इति ॥ का० [ ७, ८, २३ ]  
दीक्षितोरो दक्षिणे प्रत्यङ्ग वासो निदधातीन्द्रस्योरुमितीति ।  
वासः प्रत्यङ्ग वस्तमुपरिस्थाप्य सोमं निदधादित्यर्थः ॥ यज-  
मानरूपेण परमैश्वर्येणोपेतत्वादत्रेन्द्रशब्देन यजमानः । तथा  
च श्रुतिः [ ३, ३, ३, १० ] । एष वा अत्रेन्द्रो भवति यद्य-  
जमान इति । हे सोम ! त्वमिन्द्रस्य यजमानस्य दक्षिणमूर्-  
माविश दक्षिणे ऊरावुपविशेत्यर्थः । किम्भूतस्त्वमुगन् बश  
कान्ती वष्टि उगन् शटप्रत्ययः ऊरुं कामयमानः । तथा  
स्थानः सुखभूतः । किम्भूतमूर्मुगन्तं सोमं कामयमानं  
स्थानमुपवेशे सुखकरम् । पुरा देवाः सोमं क्रीतमिन्द्रस्यां-  
रावुपवेशयन् तस्मादत्रेन्द्रशब्देन यजमानः । तदाह  
तित्तिरिः देवा वै सोममक्रीणंस्तमिन्द्रस्यांरी दक्षिण आमा-  
दयन् स खलु वा एतर्हीन्द्रो यो यजते तस्मादेवमाहेति । का०  
[ ७, ८, २४ ] स्वान भ्राजेति जपति सोमविक्रयिणमौक्षमाण  
इति । स्वनति स्वानः । भ्राजते शोभतेऽसौ भ्राजः । अहस्य  
पापस्वारिरङ्गारिः । बिभर्त्ति पुष्पाति विश्वमिति बभ्रारिः ।  
हसति हस्तः सर्वदा हृष्टरूपः । शोभनी हस्तौ यस्य सुहस्तः ।  
कृशं दुर्बलमनिति जीवयतीति कृशानुः । स्वानादयः सप्त  
सोमरक्षका देवविशेषाः । हे स्वानादयः सप्त देवाः ! वो युष्मा-  
कमेते सोमक्रयणाः सोमः क्रीयते यैस्ते सोमं क्रीतुमानीता  
हिरण्यादिपदार्थाः पुरतः स्थापिताः । तान् पदार्थान् यूयं  
रक्षध्वमवत । वो युष्मान्मा दभन् वैरिणो मा हिंसि-  
षत । स्वानादयो धिष्णाधिष्ठातारः सोमरक्षकाः । तदाह  
तित्तिरिः । स्वान भ्राजेत्याह ते चामुष्मिंस्तोके सोममरक्षन्निति  
॥ २७ ॥

परि॑ माग्ने॒ दुश्च॑रिताद्वाध॒स्वा मा॒ सुच॑रिते  
 भज॑ । उदायु॑षा स्वायुषोद॑स्थाममृतां२॥ऽअनु॑  
 ॥ २८ ॥

का० [ ७, ८, १ ] अहीतसोमं परि माम्ब इति वाचय-  
 तीति । अग्निदेवत्या पुरस्ताद् बृहती । यस्या षाद्यो हाद-  
 शाक्षरस्त्रयोऽष्टाक्षराः पादाः सा पुरस्ताद् बृहती । षाद्यसेत्  
 पुरस्ताद् बृहतीत्युक्तेः । हे अग्ने ! दुश्चरितात्पापात्त्वा मां परि-  
 बाधस्व परितो निवारय । मे पापे प्रवृत्तिर्मा भूदित्यर्थः ।  
 सुचरिते शोभने चरित्रे सदाचाररूपे पुण्ये मा मां यजमान-  
 माभज सर्वतो भज स्थापयेत्यर्थः ॥ का० [ ७, ८, ३ ] उदायुषे-  
 त्युत्थानमिति । उदायुषा उत्कृष्टेन चिरजीवनलक्षणेनायुषा  
 निमित्तेन तथा स्वायुषा यागदानादिना शोभनेनायुषा निमित्त-  
 भूतेन अमृताननु सोमादिदेवाननुसृत्य उदस्थामहमुत्थित-  
 वानस्मि । तिष्ठतेर्लुङि रूपम् ॥ २८ ॥

प्रति॑ पथ्यामपद्म॑हि स्वस्ति॒गाम॑ने॒ हस॑म् ।  
 येन॑ विप्र॒वाः परि॑ द्विषो॑ वृणा॒न्ति वि॒न्दते॒ वसु॑  
 ॥ २९ ॥

का० [ ७, ८, ४ ] शीर्ष्णिं सोमं कृत्वा पाणिमन्तर्धाय  
 प्रति पथ्यामित्यनोऽभ्येतीति । शकटमभिलक्ष्य गच्छेदित्यर्थः ।  
 अनुष्टुप्पथिदेवत्या । पथ्यानं स्तौति । पथ्यां पथ्यानं मार्गं  
 प्रत्यपद्महि वयं प्रत्यपथ्यामहि प्रतिपन्नाः प्राप्ता अभूमेत्यर्थः ।  
 पद मतावित्यस्य व्यत्ययेन शपि लुप्ते लङि रूपम् । विभक्तेः  
 पूर्ववचने पथ्यामिति रूपम् । किञ्चूतं पथ्यानं स्वस्तिगां  
 स्वस्ति क्षेमेण गम्यते यत्र स स्वस्तिगास्तं क्षेमेण गन्तुं

योग्यम् । गमेर्विटि प्रत्यये विड्जोरनुनासिकस्यादिति [ पां०  
६, ४, ४१ ] मकारस्थाकारे रूपम् । तथा अनेहसम् एहः  
पापरूपस्योरादिबाधस्तद्रहितम् । यद्वा एह इत्यपराधनाम ।  
यत्र गतानामपराधो नास्ति । येन पथा गच्छन् पुरुषो  
विश्वाः विश्वान् सर्वान् द्विषो द्वेषिणस्योरादीन् परिवृणक्ति  
परितो वर्जयति वृजो वर्जने रुधादिः । वसु विन्दते धनञ्च  
लभते तं पथानमिति पूर्वत्रान्वयः । विदुल् लाभे ॥ २८ ॥

अदित्यास्त्वगसि । अदित्यै सद आसीद् ।  
अस्तभ्राद् द्यां वृषभो अन्तरिक्षममिमीत वरि-  
माणं पृथिव्याः । आसीद्विश्वा भुवनानि  
सम्नाद्विभवेत्तानि वरुणस्य व्रतानि ॥ ३० ॥

का० [ ७, ८, १ ] कृष्णाजिनमस्मिन्नास्तृणात्वदित्या-  
स्त्वगितीति । अस्मिन् शकटे इत्यर्थः । हे कृष्णाजिन !  
त्वमदित्यास्त्वगसि अखण्डितायाः पृथिव्याः त्वयूपं भवसि ।  
का० [ ७, ८, १ ] तस्मिन् सोमं निदधात्यदित्यै सद  
इतीति । हे सोम ! त्वमदित्यै सदः अदितेभूमेः सम्बन्धि  
स्थानमासीद सर्वतः प्राप्नहि तत्रोपविशेत्यर्थः ॥ का० [ ७,  
८, ८ ] अस्तभ्राद् द्यामिति सोममालम्ब्य वाचयतीति ।  
हे वरुणदेवते त्रिष्टुभौ । क्लीतसोमस्य वरुणदेवतत्वाद्वरुणो  
ब्रह्मरूपेण स्तूयते । वृषभः श्रेष्ठो वरुणो द्यामस्तभ्रात्  
द्युलोको यथा न पतति तथा स्वकीययाज्ञया स्तम्भितवान् ।  
तथात्तरिक्षमप्यस्तम्नात् । तथा पृथिव्या वरिमाणं भूमिरु  
त्वममिमीत मिमीते । उरोर्भावो वरिमा तम् । एतावती  
भूरिति परिमाणं जानातीत्यर्थः । तथा सम्नाट् सम्यग्जाजमानो

वरुणो विश्वा विश्वानि सर्वाणि भुवनानि आसीदत् लोकान्  
व्याप्नोति । विश्वा विश्वानि सर्वाणि इत् एतार्ये सर्वाण्येव  
वरुणस्य व्रतानि कर्माणि । यद्वा इदित्यव्ययमित्यमर्थः ।  
इदित्यं तानि द्युलोकस्तम्भनादीनि वरुणस्य व्रतानि व्रतव-  
स्यितानि । सर्वदा तानि करोतीत्यर्थः ॥ ३० ॥

वनेषु व्यन्तरिचं ततान् वाजमवत्सु पय  
उस्त्रियासु । हृत्सु क्रतुं वरुणो विच्छ्वग्निं  
दिवि सूर्यमदधात् सामद्रौ ॥ ३१ ॥

का० [ ७, ८, ९ ] वनेषु व्यन्तरिचमिति सोमपर्याण-  
हनेन परित्येति बन्धनहेतुना वस्त्रेण परिता वेष्टयित्वे-  
त्यर्थः । वि उपसर्गस्ततानित्यनेन सम्बध्यते । वरुणो वनेषु  
वनगतवृक्षाग्रेषु अन्तरिचमाकाशं विततान । यद्यपि सर्व-  
गतमन्तरिचं तथापि तत्र मृत्तद्रव्याभावादत्यन्तं विस्तारित-  
वान् । तथार्थत्सु अश्वेषु वाजं बलं विततानित्यनुवर्तते । यद्वा  
वत्सु पुरुषेषु वाजं धीर्यं विततान । धीर्यं वै वाजः पुमांसां  
ऽर्धन्त इति श्रुतः [ ३, ३, ४, ७ ] । तथा उस्त्रियासु पयः क्षीरं  
विततान उस्त्रियाग्रेषु गोनामसु पठितः [ निघ० २, ११,  
३ ] । हृत्सु हृदयेषु क्रतुं मङ्गलां तच्छक्तियुतं मनो वित-  
तान । विक्षु प्रजासु अग्निं जठराग्निम् । दिवि द्युलोके  
सूर्यं विततान । अद्रौ पर्वते सोमं वज्राक्षपमदधात् स्थापि-  
तवान् । पर्वतपाषाणसन्धिषु सांप्रवक्ष्यात् उत्पद्यमानत्वा-  
दद्रौ सोमस्थापनमुक्तम् । तदाह निधिरिः । सोममद्रावि-  
त्याह प्रावाणो वा अद्रयस्तेषु वा एष सोमं निदधातीति । य  
एवं मन्वहयोक्तद्युलोकस्तम्भनादिसामार्यं तान् परब्रह्मलक्षणो  
वरुणस्तं वयं नुम इति शेषः ॥ ३१ ॥

सूर्यस्य चक्षुरारोहानेरक्षणः कनीनकम् ।  
यत्रैतशेभिरीयसे भ्राजमानो विपश्चिता ॥३२॥

का० [ ७, ८, ८, ] कृष्णाजिनै पुरस्तादासजति सूर्यस्य चक्षुरिताति । कृष्णाजिनदेवत्वानुष्टुप् । हे कृष्णाजिन ! त्वं सूर्यस्य चक्षुर्नत्रं त्वमारोह । तथा अग्नेर्वङ्गेरक्षो नेत्रस्य कनीनकं तारकां चारोह तयोच्चैस्तराश्वय यथैताभ्यां दृश्यसे इत्यर्थः । यत्र यस्मिन्नेतयोदशने विपश्चिता विदुषा सर्वज्ञेन सूर्येणाग्निना च भ्राजमानः दीप्यमानः सन्नैतशेभिरेतशैरश्वैस्त्वमोयसे गच्छसि । एतग इत्यश्वनामसु [ निघ० १, १४, १० ] पठितम् । यत्र त्वमश्वैर्गच्छसि । ई गतो दिवादिरात्मनेपदी । एतशैरिति करणे तृतीया । यद्वा कर्मणि रूपमेतशैरिति कर्त्तरि तृतीया । यत्राश्वैस्त्वं नोयसे इत्यर्थः । कृष्णाजिनस्य पुंस्त्वमार्षम् । सूर्याग्निदृष्टिविषयत्वे सति मार्गो रक्षोवाधरहितो भवति । तदुक्तं तित्तिरिणा । एष वास्य खलु रक्षोहणः पत्या याऽग्नें य सूर्यस्य चेति ॥ ३२ ॥

उस्मावेतं धूर्षाहौ युज्येथामनश्रु अवीर-  
हगौ ब्रह्मवोदनी । स्वस्ति यजमानस्य गृहान्  
गच्छतम् ॥ ३३ ॥

का० [ ७, ८, ११ ] अनडाहौ युनक्त्युस्मावेतमितीति । आनडङ्गी । ऊर्ध्ववृहती । यस्यास्तयः पादा हाटशाक्षराः सोर्ध्ववृहती । त्रिजागतोर्ध्ववृहतीत्युक्तेः । अत्राद्यो दशाणः द्वितीयस्तयोदशाणस्तेनैकोना । हे उस्त्री ! अनडाहौ ! युवामेत-  
मागतमेव च स्वयमेव युज्येथां रथे युक्तौ भवतम् । किञ्चित्तौ युवाम् धूर्षाहौ धुरं सहेते धूर्षाहौ शकटधुरं वोढुं समर्थौ ।

तथा अनशू नेत्रयोरशुरहितौ सोत्साहावित्यर्थः । अवीरहणौ  
न वीरान् हन्तस्तौ । शृङ्गादिभिर्वीराणां शिशूनां हननमकु-  
र्वाणौ । ब्रह्मचोदनौ ब्रह्मणो विप्रान् चोदयतस्तौ ब्राह्मणानां  
यज्ञं प्रति प्रेरकौ । एवं सम्बोध्य प्रयोजनमाह । तथाविधो  
युवां स्वस्ति क्षेमेण यजमानस्य गृहान् प्रति गच्छतम् ॥ ३३ ॥

भद्रो मे ऽसि प्र च्यवस्व भुवस्पते विश्वान्य-  
भि धामानि । मा त्वा परिपरिणो विदन्मा  
त्वा परिपन्थिनो विदन्मा त्वा वृका अधायवो  
विदन् ॥ श्येनो भूत्वा परापत यजमानस्य गृहान्  
गच्छ तन्नौ स॑स्कृतम् ॥ ३४ ॥

का० [ ७, ८, १८ ] भद्रो म इति वाचयतीति । सोम्यं  
यजुः । हे सोम ! मे मह्यं यजमानाय मदुपकारार्थं त्वं भद्रो-  
ऽसि कल्याणरूपोऽसि । भदि कल्याणे । हे भुवः पते ! भूश-  
ब्देन भूमौ स्थितानि भूतानि यजमानाध्वर्युप्रभृतीन्युच्यन्ते ।  
तेषां भूतानां पालकत्वात् पतिः सोमः । तदाह तित्तिरिः ।  
प्रच्यवस्व भुवस्पत इत्याह भूतानां ह्येष पतिरिति । तथा-  
विध हे सोम ! विश्वानि सर्वाणि धामान्यभि स्थानानि पत्नी-  
शालाहविर्धानप्रभृतीनि अभिलक्ष्य प्रच्यवस्व । प्रकर्षेण  
गच्छ । शृङ्गितौ । प्रच्यवमानं त्वा त्वां परिपरिणो मा विदन्  
मा जानन्तु । सर्वतः सञ्चरन्तस्तस्करविशेषाः परिपरिण  
उच्यन्ते । तथा परिपन्थिनो यागस्य प्रतिषेधकाः शत्रवस्त्वां  
मा विदन् । छन्दसि परिपन्थिपरिपरिणो पर्यवस्थातरोति  
[ पा० ५, २, ८८ ] निपातावेतौ । तथा वृका विकर्त्तनशीला  
आरक्ष्यस्तानो दुर्जना वा त्वां मा विदन् । किन्भूता वृकाः ।

अघायवः परस्याघं कर्तुमिच्छन्ति ते अघायवः । सुप आत्मनः  
 क्यञ्जिति [ पा० ३, १, ८ ] क्यञ्चि अश्वाघस्यादित्याकारः [ पा०  
 ७ ४, ३७ ] । क्यञ्चन्दसोति [ पा० ३, २, १७० ] क्यञ्ज-  
 न्तादुप्रत्ययः । किञ्च श्वेनो भूत्वा श्वेनरूपमास्थाय श्वेना-  
 ख्यपञ्चिवच्छीघ्रगामी वा भूत्वा परापत उत्पत यजमानस्य  
 गृहान् गच्छ । तत्तत्र यजमानगृहेषु नो आवयोः तव मम  
 च संस्कृतं सर्वोपकरणसंयुक्तं स्थानमस्तीति शेषः ॥ ३४ ॥

नमो॑ मि॒त्रस्य॑ वरु॑णस्य॒ चक्ष॑से म॒हो दे॒वाय॑  
 तद्दृ॒तं स॑पर्यत । दू॒रे दृ॒शे॑ दे॒वजा॑ताय॒ क्षे॒त-  
 वे॑ दि॒वस्पु॒त्राय॑ सूर्य्याय॒ शंस॑त ॥ ३५ ॥

का० [ ७, ८, २१ २२ ] शालां पूर्वेण प्रतिप्रस्थाताग्नीष्मे-  
 मीयं पशुमादाय तिष्ठति कृष्णसारङ्गं मेध्यमभावे लोहितसा-  
 रङ्गं नमो मित्रस्येत्येनमालम्भ्य वाचयतीति । सौरी जगती  
 सूर्य्यं दृष्टा । हादशाक्षरचतुः पादा जगती । अत्र मन्त्रे सूर्य्य-  
 रूपेण सोमः स्तूयते । एवंविधाय सूर्य्याय नमः । किन्भूताय  
 मित्रस्य वरुणस्य । चतुर्थ्यर्थे षष्ठौ । मित्राय वरुणाय मित्र-  
 वरुणदेवतारूपेण वर्त्तमानाय । जागतां हितकारिणे । वृषोति  
 वरुणः । स्वरश्मिभिर्जगदावृषते । चक्षसे चष्टे इति चक्षास्तस्मै ।  
 चक्षुषते द्रष्टे इत्यर्थः ॥ यहायमर्थः । मित्रस्य वरुणस्य चक्षसे  
 सर्वजगतो द्रष्टे मित्रावरुणशब्देन सर्वं जगत्क्ष्यते । तथा महो  
 महसे तेजारूपाय सुपां सुलुगिति [ पा० ७, १, ३८ ] विभ-  
 ङ्गिलोपः । देवाय द्योतमानाय । तथा दूरेदृशे दूरे वर्त्त-  
 ग्रानं प्राणिभिर्दृश्यत इति दूरेदृक् तस्मै । यहा दूरे पश्य-  
 णोति दूरेदृक् । देवजाताय देवाद् द्योतमानात् परमात्मनो



जायतेऽसौ देवजातस्तस्मै । देवानुग्रहाय जातो देवजात इति वा । जाता देवा यस्मात्स देवजात इति वा । वाह्निताग्न्याटिष्विति [ पा० २, २, ३७ ] जातशब्दस्य परनिपातः । केतवे प्रज्ञारूपाय विज्ञानघनाय । केतुरिति प्रज्ञानाम [ निघ० ३, ८, १ ] । दिवः पुत्राय द्युलोकस्य पुत्रवत् प्रियाय । द्युलोकाद्धि सूर्यो जायते । दिवः पुरु त्रायते स इति दिवस्पत्रः । दिवः पालकायेति वा । एवंविधाय सूर्याय तदृतं मत्स्यमवश्यफल-प्रदज्योतिष्टोमरूपं कर्म । हे ऋत्विजः ! ययं सपर्यंतानुष्ठानेन सपर्यां कुरुत । सपर्यतिः परिचरणकर्मा [ निघ० ३, ५, ३ ] । सूर्यार्थं यज्ञं कुरुतेत्यर्थः । यद्वा तदृतं सूर्यरूपं मत्स्यं ब्रह्म सपर्यत परिचरत । किञ्च शंसत शंसन्तौ सूर्यं प्रीत्यर्थं स्तुतिं कुरुत । शास्ताणि पठतेत्यर्थः । यागानुष्ठाने तस्यावश्यकत्वादित्यर्थः ॥ ३५ ॥

वरुणस्योत्तम्भं नमसि । वरुणस्य स्क्वम्भस-  
जनी स्थः । वरुणस्य ऋतसदन्यसि । वरुणस्य  
ऋतसदनमसि । वरुणस्य ऋतसदनमासीद  
॥ ३६ ॥

का० [ ७, ८, २५ ] मर्मपेऽन उपस्थाप्योत्तम्भनेनो-  
पस्तभ्राति वरुणस्योत्तम्भनमितीति । पञ्च यजुषि वारु-  
णानि । हे काष्ठ ! त्वं वरुणस्योत्तम्भनमसि वस्त्वबहस्य सोम-  
स्योन्नमनं भवसि न तु शकटस्येत्यर्थः । उत्तभ्यते शकटमुखा-  
ग्रमुन्नतत्वेन स्थाप्यते यस्मिन् काष्ठे तत्काष्ठमुत्तम्भनम् । का०  
[ ७, ८, २६ ] शस्ये चोद्दृहति वरुणस्य स्क्वम्भसजनी स्थ  
इतीति । शकटयुगे बहयोबेलीवदयोंर्गलबहिर्भागे काष्ठनि-

मिते शस्ये स्थाप्येते । ताभ्यां वृषयोरितस्ततो गमनं निवार्यते ततस्ते स्कन्धसर्जनीशब्दे नोच्येते । हे शस्ये ! युवां वक्ष्यस्य स्कन्धसर्जनी स्थः । स्कन्ध रोधने । सर्ज अर्जने [ धा० ७, ५० ] । स्कन्धं स्कन्धो रोधः स सर्ज्यते क्रियते याभ्यां ते स्कन्धसर्जनी । विभक्तेः पूर्वसवर्णः । क्रियते वेद्यते वस्त्रादिनेति वरुणशब्देनात्र वस्त्रवद्भवः सोम उच्यते । वरुणदैवतत्वाच्च पञ्चस्वपि मन्त्रेषु ॥ का० [ ७, ८, २७—२८ ] । औदुम्बरीमामन्दीं नाभिदध्नामरत्निमात्राङ्गीमुतामाहरन्ति चत्वारोऽभिमृशत्येनां वरुणस्य ऋतमदन्यसीतीति । हे आसन्दि ! त्वं वरुणस्य सोमस्य सम्बन्धिनी ऋतमदन्यसि । ऋताय यज्ञाय मद्यते उपविश्यते यस्यां सा ऋतमदनी । करणाधि करणयोरिति [ पा० ३, ३, ११७ ] ल्युप्रत्ययः । ऋतं यज्ञस्तन्निष्पत्त्यर्थमुपवेगनस्थानभूतासीत्यर्थः ॥ का० [ ७, ८, २८ ] कृष्णाजिनमस्यामास्तृणाति वरुणस्य ऋतमदनमसीतीति । हे कृष्णाजिन ! वरुणस्य ब्रह्मस्य सोमस्य ऋतमदनं यज्ञार्थमुपवेगनस्थानमसि ॥ का० [ ७, ८, ३० ] । तस्मिन् सोमं निदधाति वरुणस्य ऋतमदनमासादितेति । हे सोम ! त्वं वरुणस्य वस्त्रवद्भवस्य तव ऋतमदनं यज्ञार्थमुपवेगनस्थानभूतमासन्दीसंस्थितं कृष्णाजिनमासाद सुखेनापविश ॥ ३६ ॥

या ते धामानि हविषा यजन्ति ता ते विष्वा  
परिभूरस्तु यज्ञम् ॥ गयस्क्रानः प्रतरणः  
सुवीरोऽवीरहा प्रचरा सोम दुर्यान् ॥ ३७ ॥

इति माध्यन्दिनीयायां वाजसनेयिसंहितायां

चतुर्थोऽध्यायः ॥ ४ ॥

का० [ ७, ८, ३२ ] या त इति वाचयतीति । सोम-  
 देवत्या त्रिष्टुप् गीतमदृष्टा । हे सोम ! ते तव या यानि  
 धामानि प्रातःसवनादीनि स्थानानि प्राप्येति शेषः ।  
 हविषा त्वदीयरसरूपेण यजन्ति ऋत्विजो यामं कुर्वन्ति ।  
 यज्ञमभिलक्ष्येति शेषः । ते तव ता तानि विश्वा विश्वानि  
 सर्वाणि स्थानानि परिभूरस्तु । परितो भवति प्राप्नोति  
 परिभूः । भू प्राप्तौ । भवान् परितः प्राप्तवान् भवतु । ऋत्विजो  
 येषु स्थानेषु यजन्ति तानि त्वं प्राप्नुहीत्यर्थः । यद्वा ऋत्विजो  
 यानि धामानि प्राप्य यजन्ति तानि सर्वाणि ते तव यज्ञं परि-  
 भूरस्तु यज्ञं परितो भवितुं यज्ञव्यापकानि सन्तु । नपुंस-  
 कबहुवचनस्थाने पुलङ्गेकवचनमार्षम् । किञ्च हे सोम !  
 त्वं दुर्यान् गृहान् प्रचर प्राप्नुहि । दुर्या इति गृहनाम  
 [ निघ० ३, ४, ८, ] । द्यवोऽतस्मिड इति [ पा० ६, ३,  
 १३५ ] संहितायां प्रचरेति दीर्घः । किञ्च तस्त्वम् । गय-  
 स्फानः गय इति गृहनाम [ निघ० ३, ४, १ ] । स्फायी  
 वृद्धौ । गयान् स्फाययति गयस्फानः गृहाभिवर्धकः । प्रत-  
 रणः प्रकर्षेण तरन्त्यापदो येन स प्रतरणः । यद्वा प्रतारयति  
 यज्ञपारं प्रापयतीति प्रतरणः । सुवीरः शोभनास्त्वत्प्रसाद-  
 लम्बा वीरा अस्मत्पुत्रपीत्वा यस्य तव स त्वं सुवीरः । अवी-  
 रद्वा न वीरान् हन्तीति वीराणां परिपालक इत्यर्थः ॥३७॥

श्रीमन्महीश्वरकृते वेददीपे मनोहरि ।

शालागमाद्वाचनान्तश्चतुर्थोऽध्याय ईरितः ॥ ४ ॥

## पञ्चमोऽध्यायः ।

अग्नेस्तनूरसि विष्णवे त्वा सोमस्य तनू-  
रसि विष्णवे त्वातिथेरातिथ्यमसि विष्णवे त्वा  
श्येनाय त्वा सोमभृते विष्णवे त्वाग्नये त्वा  
रायस्पोषदे विष्णवे त्वा ॥ १ ॥

चतुर्थेऽध्याये सत्विग्यजमानस्य शालाप्रवेशमारभ्य क्रीत-  
सोमस्य शालाप्रवेशपर्यन्ता मन्त्रा उक्ताः ॥ अथ पञ्चमोऽध्याय-  
स्तत्रादौ आतिथ्येष्टौ हविर्ग्रहणादिमन्त्रा उच्यन्ते ॥ का०  
[ ८, १, ४ ] निर्वपेदग्नेस्तनूरिति पञ्चकृत्वः प्रतिमन्त्रमिति ॥  
पञ्च यजूषि वैष्णवानि ॥ हे हविः ! त्वमग्नेस्तनूरसि अग्नि-  
सञ्ज्ञो यो देवः सोमस्य राज्ञो ऋत्यस्तस्य गायत्रोऽधि-  
ष्ठातुस्तनूः शरीरं भवसि त्वमिजनकत्वात् तथाविध हे हवि-  
र्विष्णवे बहुयज्ञव्यापिने सोमाय सोमप्रीत्यर्थं त्वा त्वां निर्व-  
पामीति शेषः ॥ सोमस्य तनूरसि । सोमसञ्ज्ञः कश्चित्सो-  
मस्य राज्ञो ऋत्यस्तिष्ठत्पृच्छन्दोऽधिष्ठाता तस्य त्वमिहेतुत्वात्तनू-  
रसि । अन्यत् पूर्ववत् । अतिथेरातिथ्यमसि । अतिथि-  
सञ्ज्ञः सोमराजानुचरो जगतीच्छन्दोऽधिष्ठाता । हे हविः !  
त्वमतिथेरतिथिसञ्ज्ञस्य सोमभृत्यस्य आतिथ्यमसि आतिथ्य-  
नामकसंस्काररूपमसि । तिथिविशेषं विनैवातिक्षुधया  
पीडिते विप्रेऽतिथौ समागते तत्सत्काराय क्रियमाणः पाद-  
क्षालनभोजनसंवाहनादिसंस्कार आतिथ्यमुच्यते । अतिथे-  
रिदमातिथ्यम् अतिथेर्जग इति [ पा० ५, ४, २६ ] जगप्रत्ययः ।  
विष्णवे त्वां निर्वपामीति पूर्ववत् ॥ श्येनाय त्वा सोमभृते ।  
श्येनो नाम देवः सोमराजानुचरः स्वर्गात्सोमाहर्ता श्येनरूप-

धारिगायत्राधिष्ठाता तस्मै श्येनाय विष्णवे सोमाय च  
 त्वां निर्वपामि । किम्भूताय श्येनाय सोमभृते सोमं  
 हरति आनयतीति सोमहृतस्मै । हृद्यहोर्भृच्छन्दसीति [ पा०  
 क० ८, २, ३२ वा० १ ] हरतेर्हस्य भः । सोमानयनकर्त्रे ।  
 तथा च श्रुतिः [ ३, ४, १, १२ ] । सा यज्ञायत्री श्येनो भूत्वा  
 दिवः सोममाहरदिति ॥ अन्नये त्वा रायस्योषदे । रायस्योषं  
 धनपुष्टिं ददाति रायस्योषदाः तस्मै । किप्प्रत्ययः । राज्ञो  
 धनं क्रयविक्रयादिना बहुधा पोषयित्वा राज्ञेऽर्पयति स राय-  
 स्योषदाः अग्निसञ्ज्ञोऽपरः सोमानुचरोऽस्ति अनुक्तच्छन्दो-  
 ऽधिष्ठाता देवः तस्मै धनपुष्टिदायिनेऽन्नये हे हविः ! त्वा त्वां  
 गृह्णामि । विष्णवे त्वेति पूर्ववत् ॥ विष्णुशब्दाभिधेयस्य  
 सोमस्य राज्ञो हविषा तदनुचराणामग्न्यादिदेवानां तद्द्वारा  
 तत्सम्बन्धिनां गायत्रादिच्छन्दसां च तृप्तिर्भवति । तदाह  
 तित्तिरिः । यावद्द्विवं राजानुचरैरागच्छति सर्वेभ्यो वै तेभ्य  
 आतिथ्यं क्रियते क्न्द्याप्सि खनु वै सोमस्य राज्ञोऽनुचरा-  
 णीति ॥ १ ॥

अग्नेर्जनितमसि । वृषणौ स्यः । उर्वश्य-  
 सि । आयुरसि । पुरु रवा अमि । गायत्रेण  
 त्वा क्न्दसा मन्यामि । चैष्टुभेन त्वा क्न्दसा  
 मन्यामि । जागतेन त्वा क्न्दसा मन्यामि ॥२॥

अथाग्निनयनमन्त्राः का० [ ३, १, २८ ] अग्नेर्ज-  
 नितमिति शकलमादाय वेदां करोतीति ॥ शकलदेवतं  
 यजुः । हे शकल ! त्वमग्नेर्जनितं जननाधारभूतमसि ।  
 जायतेऽस्मिन्निति जनितम् ॥ का० [ ५, १, २९ ] वृषणा-

विति कुशतरुणे तस्मिन्निति । तस्मिन् शकले करोतीत्यर्थः ।  
 मन्वार्थस्तु । हे दभौ ! युवां वृषणौ सेतारौ स्थः भवथः ।  
 वर्षत इति वृषणौ । कनिन्प्रत्ययः । यथा पुत्रजननाय  
 स्त्रीपुरुषौ वीर्यस्य सेतारौ तद्वद्युवामप्यरण्योरग्निजननमा-  
 मर्थ्यं मम्पादकावित्यर्थः ॥ का० [ ५, १, ३० ] उर्वश्यमीत्यधरारणिं  
 तयोरिति । शकलस्थापितयोर्दभयोरधरारणिं निदध्यादिति  
 सूत्रार्थः ॥ हे अधरारणि ! त्वमूर्वशी अमि । यथोर्वशी पुरुरवो-  
 नृपस्य भोगायाधस्ताच्छेते तद्वत्त्वमधोऽवस्थितामीत्यर्थः ॥ का०  
 [ ५, १, ३१ ] आयुरमीत्युत्तरयाज्यस्थानीं ऽमं ऽस्मृश्येति । उत्त-  
 रारखाज्यस्थानीं स्मृशेदिति सूत्रार्थः ॥ हे स्थानीगताज्य !  
 त्वमायुरमि अरणिइयेन जनिष्यमाणस्याग्नेरायुप्रदं भवमि ।  
 का० [ ५, १, ३२ ] पुरुरवा इत्यभिनिधानं तयेति । अधरार-  
 णेरभिसुखीमुत्तरारणिं निदध्यादिति सूत्रार्थः ॥ हे उत्तरारणि !  
 त्वं पुरुरवा अमि यथा पुरुरवा नृप उर्वश्या अभिसुख उपरि  
 वर्त्तते तथा त्वमपीत्यर्थः । उर्वशीत्यादिमन्त्रत्रयं श्रुत्या  
 व्याख्यातम् [ ३, ४, १, २२ ] । उर्वशी वा अप्सराः पुरुरवाः  
 पतिरथ यत्तन्प्राप्तिथनादजायत तदायुरिति ॥ का० [ ५  
 २, २ ] मन्यति गायत्रेणेति प्रतिमन्त्रं त्रिः प्रदक्षिणमिति ।  
 मन्त्रत्रयेणारण्योर्मन्यनं कुर्यात् ॥ हे अग्ने ! गायत्रेण क्रन्दमा  
 गायत्रीच्छन्दोऽभिमानिना देविनाहं त्वा त्वां मन्यामि अर  
 ण्योर्मन्यनेनात्पादयामि । एवमुत्तरावपि मन्त्री योज्यौ ॥ ७ ॥

भव॑तं नः॒ सम॑न॒सौ सच॑तसावरे॒पसौ॑ ।

मा य॒ज्ञं हि॑ सिष्टं॒ मा य॒ज्ञपतिं॑ जातवेदसौ

शिवौ भ॑वतम॒द्य नः॑ ॥ ३ ॥

का० [ ५, २, ३ ] भवतं न इति प्रास्यतीति । मन्यनो-

त्यमग्निमाहवनीये प्रास्यतीत्यर्थः ॥ पङ्क्तिः । यस्याः अष्टार्षाः  
 पञ्च पादाः सा पङ्क्तिः । अत्र तु तृतीयः षडक्षरः चतुर्थो  
 दशार्थः ॥ निर्मथ्याहवनीयावग्नी देवते । हे जातवेदसावु-  
 भावग्नी ! नोऽस्मदर्थं युवामीदृशौ भवतम् । किञ्भूतो युवाम् ।  
 समनसो मनसा सहितौ । तथा सचेतसौ समानं चेतो  
 ययोस्तौ परस्परं समानचित्तयुक्तौ । अन्यविषयं मनः परि-  
 हृत्यास्मदनुगृहाभिमुखत्वं समनस्त्वम् अनुग्रहे परस्परविप्रति-  
 पत्तिराहित्यं सचेतस्त्वम् । तथा अरेपसौ पापरहितौ प्रमा-  
 दादस्माभिः कृतेऽपि पापे कोपाभावः पापराहित्यम् । तदेव  
 स्पष्टयति । यज्ञमस्मत्कर्म मा हिंसेष्टं मा विनाशयतं यज्ञ-  
 पतिं यजमानं च हिंसेष्टम् । तथा अद्यास्मिन्ननुष्ठान-  
 दिन् नोऽस्मदर्थं शिवौ शान्तौ कल्याणकारिणौ भवतं पूर्वोक्त-  
 विधिना ॥ ३ ॥

अग्नावग्निश्चरति प्रविष्ट ऋषीणां पुत्रो  
 अभिशस्तिपावा । स नः स्योनः मुयजा यज्ञे ह  
 देवेभ्यो हव्यं सदमप्रयुक्तं स्वाहा ॥ ४ ॥

का० [ ५, २, ६ ] अग्नावग्निरिति जज्ञेति स्याख्याः  
 स्रवेति ॥ विराट् । दशाक्षरैश्चतुर्भिः पादैर्विराट् । अत्र  
 द्वितीयतुर्याविकादशाक्षौ ततो ह्यधिका ॥ अग्निमथ्यमानो-  
 ऽग्नावाहवनीये प्रविष्टः सन् चरति हविर्भक्षयति । चर  
 गतिभक्षययोः । किञ्भूतोऽग्निः ऋषीणां पुत्रः ऋत्विजो वेद-  
 विदः ऋषयः तैरुत्पादितत्वात् तेषां पुत्रवत् पुत्रः । तथा  
 अभिशस्तिपावा अभिशस्तिर्वैकन्यनिमित्तोऽभिशापस्तस्मात्  
 ग्रात रक्षतीत्यभिशस्तिपावा । आता मनिन्निति [ पा० ३,  
 २, ७४ ] वनिप्प्रत्ययः । हे अग्ने ! स तथाविधस्त्वं नोऽस्म-

दथं स्योनः सुखरूपः सन् सुयजा शोभनयागेन इहास्मिन् स्थाने देवेभ्यः इन्द्रादिभ्यः इव्यं सामादिरूपं यज देहि अस्म-  
इत्तं हविर्देवान् प्रापयेत्यर्थः । किं कुर्वन् । सदं सदा अप्र-  
युच्छन् अप्रमाद्यन् । युच्छ प्रमादे । स्वाहा इदमाज्यं तुभ्यं  
हुतमसु । यद्वा सोऽग्निर्ना हविर्देवेभ्यो यज यजतु ददात्विति  
पुरुषव्यत्ययेन वा योजना ॥ ४ ॥

अपतये त्वा परिपतये गृह्णामि तनूनपत्रे  
शाक्तराय शक्त्रे न ओजिष्ठाय । अनाधृष्टमस्य-  
नाधृष्ट्य देवानामोजोऽनभिगस्यभिगस्तिपा अन-  
भिगस्ते न्यमञ्चसा सत्यमुपगेष्व् स्विते मा धाः  
॥ ५ ॥

का० [ ८, १, १८—२० ] । ध्रौवं व्रतप्रदाने गृह्णात्याप-  
तय इति द्विष्य स्यात्प्राः स्रवेणति । व्रतं प्रदीयते येन पात्रेण  
तत्र पात्रे ध्रुवास्थमाज्यं गृह्णीयादिति सूवार्थः ॥ वायुदेवस्य  
यजुः । आ समन्तात् पतति गच्छगीत्यापतिः सततगतिर्वायु-  
स्तस्मै हे आज्य ! त्वां गृह्णामि ॥ किम्भूताय । परिपतये  
परितः पततीति परिपतिस्तस्मै सर्वव्यापिने ॥ तथा तनू-  
नपत्रे । तनोति विस्तारयति विश्वमिति तनूरात्मा तस्य  
नपत्रे पौत्राय । शाक्तराय शक्त्रुवन्ति स्यातुं भूतानि यत्र  
स शक्त्र आकाशस्तस्यापत्यं शक्त्रस्तस्मै । तस्मादेतस्माद्वा  
आत्मन आकाशः सम्भूत आकाशाहायुरिति श्रुतेः [ बैत्ति०  
आरख० ८, १ ] तथा शक्त्रेन । शक्त्राति सर्वं कर्तुमिति शक्त्रा  
तस्मै । अन्येभ्योऽपि दृश्यन्त इति [ पा० ३, २, ७५ ] वनिप् ।  
ओजिष्ठाय । ओजा बलमस्यास्तीत्योजस्वी । अस्मायामेधा-



स्रजो विनिरिति [पा० ५, २, १२१] विनिप्रत्ययः । अतिशयेनौ-  
जस्त्रा ओजिष्ठस्तस्मै । अतिशयने तमबिष्ठनाविति [ पा० ५,  
२, ५५ ] इष्ठनि प्रत्यये विन्मतांर्लुगिति [पा० ५, ३, ६५ ] विना  
लोपे टिलोपः ॥ यद्वास्य मन्त्रस्यार्थान्तरं तित्तिरिव्याख्यातम् ।  
हे आज्य ! त्वामापतये प्राणदेवताप्रातये गृह्णाम्यत्र पात्रे  
स्वीकरोमि । आ समन्तात् पाति देहं रक्षतांत्यापतिः प्राणः ।  
तदाह तित्तिरिः । प्राणो वा आपतिः प्राणमेव प्राणा-  
तोति ॥ इष्टप्राप्त्युपायमनिष्टपरिहारोपायञ्च चिन्तयित्वा  
परितः पाति पालयति परिपतिर्मानस्तत्प्रोत्यै गृह्णामि ।  
तदाह तित्तिरिः । मनो वै परिपतिमन एव प्राणातोति ॥  
तनूनप्त्रे । तनू शरीरं न पातयति न विनाशयतोति तनू-  
नप्त्रा जाठराग्निस्तस्मै जाठराग्निदेवताप्रात्यै आज्य ! त्वां  
गृह्णामि ॥ शक्कराय । शकनशालः शकरः शक्तिमान्  
पुरुषस्तस्येदं शक्करं शक्तिस्वरूपं तस्मै, शक्तिस्वरूपाभिमानि-  
देवताप्रात्यै त्वां गृह्णामि ॥ शक्कन ओजिष्ठाय । शक्कने इति  
चतुर्थी समस्यर्थं । शक्कनि शक्तिमति पुरुषे यदोजिष्ठं सारं  
तस्मै । आजानामाष्टमो धातुस्तत्सारमोजिष्ठं तदवष्टम्भेनैव  
शरीरे शक्तिरवतिष्ठत । आजःसाराभिमानिदेवताप्रात्यै त्वां  
गृह्णामीत्यर्थः ॥ का० [ ८, १, २४—२६ ] तनूनप्त्रमेतद्-  
क्षिणस्यां वेदियोणो निधायामृगन्त्यृत्विजां यजमानश्चाना-  
ष्टमित्यद्राहस्तं भ्य इति । आज्यदेवतं यजुः । हे आज्य !  
त्वमोदृशमसि । किम्भूतम् । अनाष्टमितः पूर्वं केनाप्यति-  
रस्तुतम् ॥ अनाष्टयं न आधर्षितुं शक्यमितः परमप्यतिर-  
स्तार्थ्यम् ॥ देशानामग्नादानामाजः सारभूतम् ॥ अनभि-  
शस्ति अभिशस्तिर्निन्दा यस्य तत् अभिपूर्वः शंसतिर्ग-  
र्ह्यां वर्त्तते ॥ अभिशस्तिपाः अभिशस्तिर्त्तृत्विजां परस्पर-

विरोधेन निन्दनं तस्याः पाति रक्षतौत्यभिग्रस्त्रिपाः । पुंस्त्वं  
 छान्दसम् ॥ अनभिग्रस्तेन्यम् अनभिग्रस्ते अनिन्दिते स्वर्गादौ  
 नयतीत्यनभिग्रस्तेनीः । द्वितीया प्रथमार्थे । पुंस्त्वं व्यत्य-  
 येन ॥ यतस्त्वमोदृशमसि अतो हे तनूनपत्राज्याहमृत्विक्  
 अञ्जसा ऋजुमार्गेण मानसकौटिख्यरहितेन सत्यमान्यस्पर्श-  
 रूपं शपथमुपगेषमुपगच्छेयम् । उपपूर्वस्य गायतेर्लेट्युत्तमै-  
 कवचने सिब्बहुलं लेटोति [ पा० ३, १, ३४ ] सिपि इडागमे  
 लेटोऽडाटावित्यडागमे [ पा० ३, ४, ८४ ] च रूपम् इतश्च  
 लोपः परस्मैपदेष्विति [ पा० ३, ४, ८७ ] इलोपः । किञ्च  
 हे आज्य ! स्विते शोभनमार्गे यज्ञकर्मणि मा मां त्वं धाः  
 धेहि स्थापय । दधातेर्लुङि मध्यमैकवचनेऽडभावे रूपम् ॥५॥

अग्ने॑ व्रतपा॒स्त्वे व्रतपा॒ या तव॑ तनू॒रिय॑  
 सा मयि॒ यो मम॑ तनू॒रेषा॑ सा त्वयि॑ सह॒ नौ  
 व्रतपते॑ व्रतान्यनु॑ मे दी॒क्षां दी॒क्षापति॑र्मन्य॒ता-  
 मनु॒ तप॒स्तप॑स्पतिः ॥ ६ ॥

का० [ ८, २, ४ ] अग्ने व्रतपा इत्याहवनीये समिधमाधा-  
 येति ॥ आग्नेयं यजः । यजमानोऽनेन यजुषाग्निशरीरात्मशरी-  
 रयोर्व्यत्ययं करोति । हे व्रतपाः ! सर्वेषां व्रतानां पालकाग्ने !  
 त्वे व्रतपाः त्वमस्मदीयस्य वर्त्तमानव्रतस्य पालको भवसीति  
 शेषः । विभक्तेः शि आदेशे त्वे इति रूपम् । तव तथाविधस्य  
 व्रतपालकस्य या तनूः शरीरमस्ति सेयं तनूर्मयि भवत्विति  
 शेषः । यो या उ या च मम तनूः मदीयं शरीरं सैषा  
 तनूस्त्वयि भवतु । तथा सति हे व्रतपते ! व्रतपालकाग्ने !  
 व्रतान्यनुष्ठेयानि कर्माणि नौ अग्नियजमानयोः सह प्रवर्त्तन्ता-

मिति शेषः । यावान् व्रतेषु ममादरस्तावानिव तवापि भव-  
त्वित्यर्थः । किञ्च । दीक्षाप्रतिदीक्षायाः पालकः सोमो म  
मम दीक्षामनुमन्यताम् । तथा तपस्यतिः उपसद्रूपस्य तपसः  
पालकः सोमः तपः सदीयमुपसद्रूपमनु मन्यतामित्यनुवर्त्तते  
॥ ६ ॥

अ० शु० शु० देव सोमाप्यायतामिन्द्रावै-  
कधनविदे । आ तुभ्यमिन्द्रः प्यायतामा त्वमि-  
न्द्राय प्यायस्व । आप्याययास्नान् सर्वान् सन्या  
मेधया स्वस्ति ते देव सोम भुव्याधशाय ॥ एष्टा  
रायः प्रेषे भगाय ऋतमृ तवादिभ्यो नमो त्वावा-  
पृथिवीभ्यान् ॥ ७ ॥

का० [ ८, २, ३ ] यजमानपदः सोमसाप्यायत्ययं  
शु० शु० इति ॥ प्रकृतिः स्वयम्भवात् सोमस्येव ॥ अन्धा-  
ऽर्ध्वी लिङ्गोक्तदेवतः । सप्तमस्यञ्जरा प्रकृतिः । देव इत्य-  
द्वयम् ॥ सोमवज्रा अयमेतदंशुश्चर्त्त । वज्रा सर्वमंग-  
हार्थं । हे सोम देव ! ते तवांशुर्गुणः सर्वेऽप्यधयव इन्द्राय  
इन्द्रप्राथ्वर्यमाप्यायतां त्वया विराजस्थाने यः सोमाधयवो  
स्नानः शुक्लस्य तदुभयं अन्धेणाप्यायितं भवति । तदाह  
तित्तिरिः । अहवस्य ज्ञायति यन्ज्जायते तदेवास्त्रेतेनाप्याय-  
यतीति ॥ किन्तुतायेन्द्राय । एकधनविदे एकं मुख्यं धनं  
सोमरूपं विन्दते लभते स एकधनवित् यदा सोमकण्डनाय  
दैर्जलमानीयते ते कुम्भा एकधनाः एकं धनं सोमरूपं यत्रेति  
तान् वेत्ति जानातीति सोमकण्डनाय जलकुम्भा आगीता इति  
जानातीत्यर्थः ॥ किञ्च हे सोम ! तुभ्यं त्वत्पानार्थमिन्द्र

आप्यायतां वर्धनाम् तथा हे सोम ! त्वमपि इन्द्रायेन्द्रपा-  
नायाप्यायस्व सर्वता वृद्धा भव । अनेनोभयोरपि वृद्धिर्भवति ।  
तदाह तित्तिरिः । उभावेवेन्द्रश्च सोमं चाप्याययतीति ॥ किञ्च  
हे सोम ! सखांन् सखिवत्प्रातिविप्रयानस्मानृत्विजः सन्या  
मेधया चाप्यायय प्रवर्धय । सनिर्धनदानं मेधार्थधारणशक्तिः ।  
ऋत्विजो वा अस्य सखाय इत्युक्तेः सखिशब्देन ऋत्विजः ।  
किञ्च हे सोम देव ! ते तव स्वप्ति क्षेमोऽस्तु तव प्रसादा-  
दहं सुत्यां सोमाभिषवक्रियां समामिदिनमगाय प्राप्नुयाम् ॥  
का० [ ८, २, ८ ] प्रत्येत्य प्रस्तरे निङ्गुवत उत्तानहस्ता  
दक्षिणात्ताना वेष्टा राय इति । सर्वेऽपि ऋत्विजः प्रस्तरे  
निजहस्तानुत्तानान् कृत्वा दक्षिणहस्तं वोत्तानमुपर्यवस्थाप्य  
निङ्गुवते सोमं पश्चिन्ताति मूर्त्वार्यः ॥ राया धनानि एष्टाः  
आ समन्तादिष्टा अस्माकमपेक्षिताः । सोम ! त्वत्प्रसादाद-  
स्माकं रायः सन्त्विति भावः ॥ यद्वा रायः दक्षिणालक्षणा  
एष्टाः आ समन्ताद्दत्ताः यजते रूपम् दक्षिणा दास्यन्त इति  
भावः । किमर्थं प्रेषे भगाय । प्रकर्षेणेष्यत इति प्रेट् ।  
तस्मै प्रेष्यमाणाय भगायैश्वर्याय ॥ यद्वा प्रकर्षेण इषे अन्नाय  
भगाय च ॥ किञ्च ऋतवादिभ्यांऽग्निहोत्रिभ्यः ऋतमवश्यम्भा-  
विफलोपेतं कर्म सम्पादयेति शेषः । ऋतं सत्यं वदन्तीति  
ऋतवादिनः ॥ यद्वा षष्ठार्थं चतुर्थी ऋतवादिनामस्माकमृतं  
कर्मफलमस्त्विति शेषः ॥ द्यावापृथिवीभ्यां तदभिमानिदेव-  
ताभ्यां नमोऽस्तु । तयोरनुग्रहेण यजमानायाविघ्नस्थितिर्भ-  
वतीति नमस्क्रियते । तदाह तित्तिरिः । द्यावापृथिवीभ्या-  
मेव नमस्कृत्यास्मिन् लोके प्रतितिष्ठतीति ॥ ७ ॥

या ते<sup>१</sup> अग्नेऽयःश्रया त॒नूर्वापि<sup>१</sup> ष्ठा गच्छ-

रे॒ष्टा । उ॒ग्रं व॒चो॒ अपा॑वधी॒त्त्वे॒षं व॒चो॒ अपा॑-  
वधी॒त् स्वाहा॑ । या ते॑ अ॒ग्ने रजःश॒या त॒नूर्व-  
र्षि॑ष्टा ग॒ह्वरे॒ष्टा उ॒ग्रं व॒चो॒ अपा॑वधी॒त्त्वे॒षं व॒चो॒  
अपा॑वधी॒त् स्वाहा॑ । या ते॑ अ॒ग्ने ह॒रि॒श॒या त॒नू-  
र्वर्षि॑ष्टा ग॒ह्वरे॒ष्टा उ॒ग्रं व॒चो॒ अपा॑वधी॒त्त्वे॒षं  
व॒चो॒ अपा॑वधी॒त् स्वाहा॑ ॥ ८ ॥

का० [ ८. २. ३५ ] उपसदं जुहोति स्ववेण या त इति ॥  
आग्नेयानि त्रीणि यजूषि । अत्रेयमाख्यायिका अस्ति ।  
देवैः पराजिता असुरास्तपस्तप्त्वा त्रैलोक्ये त्रीणि पुराणि  
चक्रुर्लोहमयीं भूमौ राजतीमन्तरिक्षे हैमीं दिवि । तदा  
देवैस्ता दग्धमुपसदाग्निराराधितस्तत उपसद्देवतारूपोऽग्नि-  
र्यदा तासु पूर्णं प्रविश्य ता ददाह तदा तिस्रः पुरोऽग्नेस्तनवो-  
ऽभूवन् । तदभिप्रेत्यायं मन्त्रः ॥ हे अग्ने ! या ते तवायःशया  
तनूः । अयसि शेते इत्ययःशया लोहमयीत्यर्थः । लोहमयपुर-  
व्यापित्वेन तद्रूपा सती ॥ वर्षिष्टा देवानामतिशयेनाभिमतफ-  
लवर्षिणी ॥ तथा गह्वरेष्टा गह्वरे असुराणां विषमे देगे तिष्ठ-  
तीति गह्वरेष्टा । हलदन्ताक्षमन्याः सञ्ज्ञायामिति [ पा० ६,  
३, ८ ] विभक्तोरलुक् ॥ सा ते तनूरुग्रं वचोऽपावधीत् । छिन्धि  
भिन्धीत्यादिकमसुरप्रोक्तं तीव्रं वचनं विनाशितवती ॥ तथा  
त्वेषं वचः असुरोक्तं देवाधिष्ठेपरूपं प्रदीप्तं वाक्यमपावधीत् ॥  
स्वाहा तथाविधोपकराय तुभ्यमग्नये हविर्दत्तम् । ततो-  
ऽह एषु लोकेषु पुरश्चक्रिरे अयस्मयोमेवास्मिन् लोके  
रातीमन्तरिक्षे हरिणीं दिवीत्यादिश्रुत्या [ ३, ४, ४, ३ ] अय-  
मितिहासो निरूपितः ॥ उपत्वेषवचसोरर्थान्तरम् । यथा

असुरैः पराजिता देवा अन्नपाने अन्नभमानाः क्षुत्पिपासाभ्यां  
 वयं पीडिता इति यदृचुस्तदुग्रं वचः । तथा किं वा वीरह-  
 त्यादि महापातकमन्माभिः कृतमिति क्लिश्यन्तो यदाक्यं  
 मन्तापहेतुत्वेन दाममृचुस्तस्त्वेपं वचः । तदाह तित्तिरिः ।  
 अशनायापिपासे ह वा उग्रं वच एतद्य वै वीरहत्यञ्च त्वेषं  
 वच इति ॥ का० [ ८, २, ३८ ] एवमितरे अन्वहत् रजःशयात्  
 हरिशयां चेति । यथा प्रथमदिने या ते अग्नेऽयःशयेत्युपम-  
 देवमितरे द्वितीयतृतीये उपमदो द्वितीयतृतीयदिनयोरनुति-  
 ष्टेत् । द्वितीयस्यामुपमदि रजःशयेति तृतीयोपमदि हरि-  
 शयेति मन्तभेद इति सूत्रार्थः ॥ रजःशया रजनसयो । हरिशया  
 हिरण्मयो । अन्यत् पूर्ववत् ॥ ८ ॥

तत्राय॑नी मेऽसि । वित्ता॑यनी मेऽसि ।  
 अव॑तान्मा नाथितात् । अव॑तान्मा व्यथितात् ।  
 वि॒दे॒द॒ग्नि॒न् भो॑ नाम । अग्ने॑ अङ्गिर॒ आयु॑ना  
 नाम॑ हि । योऽस्यां पृ॑थिव्यामसि यत्तेऽजा॑धृष्टं  
 नाम॑ यज्ञियं तेन॒ त्वाद्दधे॑ । वि॒दे॒द॒ग्नि॒न् भो॑  
 नाम । अग्ने॑ अङ्गिर॒ आयु॑नानाम् हि । यो द्विती-  
 यस्यां पृथि॑व्यामसि यत्तेऽजा॑धृष्टं नाम॑ यज्ञियं  
 तेन॒ त्वाद्दधे॑ । वि॒दे॒द॒ग्नि॒न् भो॑ नाम । अग्ने॑  
 अङ्गिर॒ आयु॑ना नाम॑ हि । यस्तृतीयस्यां पृथि॑-  
 व्यामसि यत्तेन॑ धृष्टं नाम॑ यज्ञियं तेन॒ त्वाद्दधे॑ ।  
 अनु॑ त्वा दे॒ववी॑ तये ॥ ९ ॥

का० [ ५, ३, २०—२५ ] शम्यामादाय चात्वालं मिमीते  
पूर्वेणोत्करं सञ्चरं परिहाप्य शम्यामुदीचीं निदधाति पुर-  
स्ताञ्च दक्षिणतः प्राचीमुत्तरतश्च स्फोरान्तर्लिखति तप्ताय-  
नीति प्रतिमन्त्रमिति । उत्तरवेदिनिचयार्थं यत्र भूपदेशे  
मृदं खनति स प्रदेशश्चात्वाल उच्यते । तत्रोत्करात् पूर्वस्यां  
सञ्चरपरिहारेणोदगयां शम्यां निधाय तत्रमाणां तत्पूर्वपार्श्वं  
स्फोरन रेखां कुर्यात् तथा तत्पूर्वपार्श्वं तथैव शम्यां निधाय  
रेखां कुर्यात् अभ्यन्तरे एवं दक्षिणोत्तरयोरपि प्रागग्रां शम्यां  
निधाय रेखाद्वयं कुर्यादिति सूत्रार्थः ॥ अस्यां कण्डिकायां  
चतुर्दश यजूषि । तत्राद्यानि चत्वारि पृथिवीदेवत्यानि ॥  
अत्र प्रथमं परिलिखति । हे पृथिवि ! त्वं मे ममानुग्रहार्थं  
तप्तायनी अमि । तप्तं पुरुषमयति प्राप्नोतीति तप्तायनी ।  
थो हि दरिद्रः क्षेत्ररहितोऽहमिति मन्तप्यते तं तापोप-  
शान्त्यर्थं प्राप्नोषीत्यर्थः । यद्वा तप्तः सन्नरो यस्यामयति स  
तप्तायनी ममामि ॥ द्वितीयं लिखति । वित्तार्थं नरो  
यस्यामेतीति वित्तायनी । यद्वा वित्तार्थं निर्धनं पुरुषमय-  
तीति वित्तायनी । पृथिव्यां हि प्राप्तायां सम्यनिष्पत्तिहाग  
महद्वनं लभते ॥ तृतीयं परिलिखति । हे पृथिवि ! नाथि-  
तात् याचितात् मा मां त्वम् अवतात् रक्ष । तृतीयोस्तातड्-  
डिति [ पा० ७, १, ३५ ] हेस्तातड्डादेशः । यथा कमपि  
न याचे तथा मां कुर्वित्यर्थः । नाथतिधातुर्याच्चार्यः ॥  
चतुर्थं परिलिखति । व्यथ भयचलनयोः । व्यथितात् भया-  
च्चलनात् स्थानभ्रंशाच्च मा मामवतात् रक्ष ॥ का० [ ५, ३,  
२६ ] विदेदग्निरिति चात्वाले प्रहरति स्फोरनेति । प्रहरति  
मृत्तिकां खनेदित्यर्थः ॥ आग्नेयं यजुः । हे चात्वालगत-  
मृत्तिके नभो नामाग्निर्नभःसञ्ज्ञस्त्वदधिष्ठाताग्निर्विदेत्त्वां

जानीयात् । मया खन्यमानां त्वां त्वदधिष्ठातानुजानात्वित्यर्थः । अग्निनामोच्चारणपुरःसरं प्रहरत् । तथा च श्रुतिः [ ३, ५, १, ३१ ] । स वा अग्नानामेव नामानि गृह्णन् हरतीति ॥ का० [ ५, ३, २७ ] अग्ने अङ्गिर इति पुरीषं प्रहरतीति । पुरीषं खाता मृत् ॥ हे अग्ने ! हे अङ्गिरः ! अङ्गिरातिस्मास्तीति अङ्गिराः । मत्वर्थे रस्प्रत्ययः । तत्सम्बोधनम् । हे अग्ने ! त्वमायुना नाम्नाभिहितः मन् एहि गच्छ । एति गच्छतीत्यायुरग्नेर्नाम । अधिष्ठातर्यागत एवाधिष्ठेयमागच्छतीत्यग्ने रागमनादिकं प्रार्थ्यते ॥ का० [ ३, ५, २८ ] योऽस्यामिति निवपति पूर्वार्धे शङ्कुसहितमिति । उत्तरवेदिस्थाने मृदं निक्षिपेदित्यर्थः । हे अग्ने ! यस्त्वमस्यां दृश्यमानायां पृथिव्यां भूमावसि । किञ्च ते तव यज्ञियं यज्ञयोग्यं यत् नामाग्निरिति प्रसिद्धमनाष्टुषं केनापि याज्ञिकेनातिरस्कृतं तेन त्वादधे तेन नाम्ना युक्तं त्वां स्थापयामि ॥ का० [ ५, ३, ३०—३२ ] एवं द्विपरं द्वितीयस्यां तृतीयस्यामिति विशेष इति । यथा पूर्वोक्तभिर्मन्त्रैः खात्वा हत्वा मृत् प्रक्षिप्त्वा वेद्यथमेतच्चितयं पुनरपि द्विः कुर्यादिति मन्त्रयोः तत्रास्यामिति पदस्थाने द्वितीयस्यां तृतीयस्यामिति पाठविशेष इति सूत्रार्थः ॥ यद्यपि पृथिवीगर्भं न भूमिरेव तथापि द्वितीयस्यामिति तृतीयस्यामिति विशेषणत्वाद् द्वितीया पृथिव्यन्तरित्तं तृतीया पृथिवी द्यौः अन्यत् पूर्ववत् व्याख्येयम् ॥ का० [ ५, ३, ३२ ] अनु त्वेति चतुर्थं यथार्थमाहृत्येति । यथा पूर्वस्मिन् पर्यायत्रये मृदाहृत्य प्रक्षिप्त्वा एवं चतुर्थमपि प्रक्षेपणपर्यन्तं मृदाहरणं कुर्यादिति सूत्रार्थः ॥ देववीतये देवानां प्रीतये हे मृत्तिके ! त्वा त्वामनु पूर्वोक्तमाहरणत्रयमनुसृत्याहरामीति शेषः ॥ ८ ॥



सिँह्यसि सपत्नसाही देवेभ्यः कल्पस्व ।  
 सिँह्यसि सपत्नसाही देवेभ्यः शुभस्व । सिँह्य-  
 ह्यसि सपत्नसाही देवेभ्यः शुभस्व ॥ १० ॥

का० [ ५, ३, ३२ ] सिँह्यमीति व्युत्पत्त्युत्तरवेदिष् शम्या-  
 मात्नीमिति । विशेषेण पांसुभिः समां करोति ॥ अयाणां  
 वेदिदेवता । वाक्पूर्वमसुरेभ्यः क्रुद्धा सिँह्यी भूत्वा चचारि-  
 तीतिहासः [ ३, ५, १, ३२ ] । सा वेदिमन्त्रेषूच्यते । हे  
 उत्तरवेदे ! या त्वं सिँह्यी सिंहसमाना भूत्वा सपत्नसाही सपत्नान्  
 सहतेऽभिभवतीति सपत्नसाही कर्मण्यण् शत्रूणामभिभवती  
 अस्मि भवसि । अतो देवेभ्यः देवोपकारार्थं कल्पस्व समर्था उत्तर  
 वेदिरूपेण क्लृप्ता भव ॥ का० [ ५, ३, ३७ ] प्रोचत्युत्तरवेदिष्  
 सिकताश्च प्रकिरति सिँह्यमीति प्रतिमन्त्रमिति । हे उत्तरवेदे !  
 शुभस्व शुद्धा भव । शुभ्य शुद्धौ अन्यत् पूर्ववत् । हे उत्तरवेदे !  
 त्वं शुभस्व सिकताप्रक्षेपेण शोभिता भव । अन्यत् पूर्ववत् ।  
 शुभतिरलङ्कारार्थः ॥ १० ॥

इन्द्रघोषस्त्वा वसुभिः पुरस्तात्पातु । प्रचे-  
 तास्त्वा रुद्रैः पश्चात्पातु । मनो जवास्त्वा पितृभि-  
 र्दक्षिणतः पातु । विश्वकर्मां त्वादित्यैरुत्तरतः  
 पातु । इन्द्रमहं तप्तं वावर्हिर्धा यज्ञान्निः-  
 सृजामि ॥ ११ ॥

का० [ ५, ४, ११ ] वेद्यन्तरे स्थित्वोदङ्ङुत्तरवेदिं प्रोच-  
 तीन्द्रघोष इति प्रतिमन्त्रं प्रतिदिशं यथालिङ्गमिति ॥ चतुर्णां  
 यजुषामुत्तरवेदिदेवता । इन्द्र इति शब्देन वृष्यते, विसृष्टं

कथ्यते यो देवः सोऽयमिन्द्रघोषः वसुभिः षष्टसंख्याकैर्गणदेवे-  
र्युक्तः सन् हे उत्तरवेदे ! त्वा त्वां पुरस्तात् पूर्वस्यां दिशि पातु  
रक्षतु ॥ प्रचेताः प्रकृष्टप्रज्ञो वरुणो रुद्रैरेकादशसंख्यैर्गणदेवैः  
सहितः पश्चात्पश्चिमायां दिशि त्वां पातु ॥ मनोजवाः मनो-  
वहेगयुक्तो यमो देवः पित्रभिः स्वर्णोक्त्वाभिदेवविशेषैर्युक्तो  
दक्षिणतः दक्षिणस्यां दिशि त्वा त्वां पातु ॥ विश्वकर्मा  
विश्वानि कर्माणि जगदुत्पत्त्यादीनि यस्य स विश्वकर्मा  
आदित्यैः द्वादशसंख्यैर्गणदेवैः सहित उत्तरतः उत्तरस्यां  
दिशि त्वां पातु ॥ एकदा असुरा देवान् हन्तुमागतास्तदा  
देवसेनाधिपतय इन्द्रघोषादयश्चतसृषु दिक्षु तानसुरानपा-  
कुर्वन् । तस्मादेतेर्मन्त्रैर्दिक्चतुष्टये रक्षा प्रार्थनीया । तदाह  
तित्तिरिः । असुरा वञ्चमुद्यम्य देवानभ्यायन्त तानिन्द्रघोषो  
वसुभिः पुरस्तादपानुददित्यादि ॥ का० [ ५, ४, १२ ] बहि-  
र्वेदि शेषं निषिञ्चतीदमहं तप्तं वारिति ॥ असुरनिवारणाय  
येनोदकेन प्रोक्षणं कृतं तदुदकमुग्ररूपत्वात्तप्तमित्युच्यते ।  
तप्तमिदं वाः उदकं प्रोक्षणशेषभूतं यन्नात् बहिर्धा यन्नप्रदेशा-  
द्वाह्यप्रदेशेऽहं निःसृजामि निक्षिपामि ॥ ११ ॥

सि॒ञ्च॒सि स्वाहा॑ । सि॒ञ्च॒स्यादित्य॑वनिः  
स्वाहा॑ । सि॒ञ्च॒सि ब्रह्म॑वनिः च॒त्र॒वनिः॒स्वाहा॑ ।  
सि॒ञ्च॒सि सु॒प्रजा॑वनौ<sup>१</sup> रा॒यस्पोष॑वनिः स्वाहा॑ ।  
सि॒ञ्च॒स्याव॑ह दे॒वान् यज॑मानाय स्वाहा॑ ।  
भ॒तेभ्य॑स्त्वा ॥ १२ ॥

का० [ ५, ४, १४ ] नाभ्याः शोष्णेषु पञ्चगृहीतं क्षुद्रो-

त्यक्षया दक्षिणेऽग्ने ओस्यात् ओखामग्ने मध्ये च हिरण्यं पश्यन् सिंघ्नसीति । योयमुत्तरवेदेर्नाभ्याख्यो मध्यदेशस्तस्य ओख्यंसेषु आम्नयैशकोणावंसौ वायश्चनैर्ऋतकोणौ ओणी तेषु चतुर्षु मध्ये च जुह्वां पञ्चवारं गृहीतेनाज्येन जुहुयात् कथम् अक्षया कोणसूत्रप्रदेशेन । तद्यथा । प्रथमं दक्षिणेऽग्ने तत उत्तरओणी ततो दक्षिणओणी तत उत्तरांसे ततो मध्ये । एवं पञ्चसु स्थानेषु हिरण्यं मिधाय तदवलोकयन् पञ्चभिर्मन्त्रैर्जुहुयादिति सूत्रार्थः ॥ पञ्च यजुषां वाग्देवता । पुरा कदाचिदुत्तरवेदिदेवता केनापि निमित्तेन देवेभ्योऽपक्रम्यासुरानप्राप्योभयोर्देवासुरसेनयामध्ये सिंहरूपं धृत्वा तस्थौ । तदयं मन्त्र आह । तदुक्तं तित्तिरिणा । तेभ्योऽपक्रम्योत्तरवेदिः सिंहीरूपं कृत्वोभयानन्तरातिष्ठदिति । तदभिप्रेत्य सिंही उच्यते । हे उत्तरवेदे ! त्वं सिंघ्नसि सिंहरूपा भवसि तादृश्यै तुभ्यं स्वाहा हविर्दत्तम् ॥ सिंघ्नसि किम्भूता । आदित्यवनिः आदित्यान् वनुते सम्भजति प्रीणयतीत्यादित्यवनिः । अन्यत् पूर्ववत् । सिंघ्नसि ब्रह्मवनिः क्षत्रवनिः ब्रह्मक्षत्रं च वनुत इति ब्राह्मणजातिक्षत्रियजात्योः प्रीणयितृत्वमत्र विशेषः ॥ सिंघ्नसि सुप्रजावनिः पुत्रपौत्रादिरूपायाः शोभनप्रजायाः सम्पादयित्री । रायस्पोषवनिः सुवर्णरजतादिधनपुष्टेः सम्पादयित्री । सिंघ्नसि यजमानाय यजमानोपकारार्थं देवानावहानयेति विशेषः ॥ का० [ ५, ४, १५ ] भूतेभ्यस्त्वेति सूचमुद्यच्छतीति । भूतेभ्यः जरायुजाण्डजादिचतुर्विधभूतग्रामप्रीत्यर्थं हे होमविशेषाज्यमुक्ते जुह्वः ! त्वामुद्यच्छामीति शेषः । तदाह तित्तिरिः । भूतेभ्यस्त्वेति सूचमुद्गृह्णाति य एव देवा भूतास्तेषां तद्भागधेयं भवति तानेव तेन प्रीणातीति ॥ १२ ॥

ध्रुवोऽसि पृथिवीं दृह । ध्रुवच्चिदस्यन्त-  
रिच्चं दृह । अच्युतच्चिदसि दिवं दृह ।  
अग्नेः पुरीषमसि ॥ १३ ॥

का० [ ५, ४, १६ ] नाभिं पैतुदारवेः परिदधाति पूर्ववद्  
ध्रुवोऽसीति प्रतिमन्त्रमिति । पैतुदारुर्देवदारुः तदीयैः  
परिधिभिरुत्तरवेदेर्मध्यदेशरूपां नाभिं परिदध्यात् पूर्ववत्  
दर्शपौर्णमासेष्टौ यथा पश्चिमदक्षिणोत्तरेषु तथात्रापीति  
सूत्रार्थः ॥ त्रयाणां परिधयो देवताः । हे मध्यम परिधे ! त्वं  
ध्रुवः स्थिरोऽसि अतः पृथिवीं दृह दृढीकुरु । हे दक्षिण  
परिधे ! त्वं ध्रुवे स्थिरे यज्ञे जियति निवसति ध्रुवच्चिदमि  
तस्मादन्तरिच्चं दृढीकुरु ॥ अच्युते विनाशरहिते यज्ञे जियति  
निवसतीत्यच्युतचित् हे उत्तरपरिधे ! त्वं तादृगाऽसि तस्मात्  
दिवं द्युलोकं दृह ॥ का० [ ५, ४, १७ ] अग्नेः पुरीषमिति  
निवपति गुग्गुलुसुगन्धितेजनवृष्णे सुकाञ्चोपरि शीर्षख्या अभा-  
वेऽन्या इति । गुग्गुलुधूपद्रव्यं सुगन्धितेजनं तृणविशेषः  
वृष्णेः सुका अविरोमाणि । एतानि नाभौ प्रक्षिपेदिति  
सूत्रार्थः ॥ हे गुग्गुलुप्रभृतिसन्धारसमूह ! त्वमग्नेः पुरीषं पूर-  
कमसि । पूरयतीति पुरीषम् । अग्ने ह्येतत् पुरीषं यत्सन्धारा  
इति तित्तिरिः ॥ १३ ॥

युञ्जते मन उत युञ्जते धियो विप्रा  
विप्रस्य बृहतो विपश्चितः । वि होत्रा दधे वयु-  
नाविदेक इन्मही देवस्य सवितुः परिष्टुतिः  
स्वाहा ॥ १४ ॥

अस्ति तावत् प्राचीनवंशा शाला । तस्यामाहवनीयाद्यग्नि-  
 त्रयमैष्टिकवेदिश्चास्ति । तस्याः शालायाः पुरतः षट्त्रिंशत्-  
 पददीर्घा सौमिकी वेदिर्दिधेया । तद्देव्या अग्रभागे पूर्वोक्तो-  
 त्तरवेदिः ततः पश्चान्मध्यभागे हविर्धानाख्यो मण्डपो विधेयः  
 ततोऽपि पश्चात्सदोभिधानोदग्बंशा शाला निर्मातव्या ।  
 तस्याः स्थाने प्राचीनशालायाः पुरतो दक्षिणोत्तरभागयोर्ह-  
 विर्धानसञ्ज्ञके द्वे शकटे स्थापिते स्थः । तच्छकटद्वयं पुरतः  
 प्रवर्त्य तदावरकत्वेन हविर्धानाख्यमण्डपो विधेयः । तच्छ-  
 कटद्वयं सावित्रहोमादूर्ध्वं प्रवर्त्तनीयम् ॥ तदाह तित्तिरिः ।  
 सावित्रर्चा हुत्वा हविर्धाने प्रवर्त्तयतीति ॥ तं होमं विधत्ते  
 कात्यायनः [ ८, ३, २९ ] । चतुर्गृहीतं शालाहार्ये जुहोति  
 युञ्जत इति स गार्हपत्योऽत इति । प्राचीनशालाया हार-  
 समीपे पूर्वसिद्ध आहवनीयो वर्त्तते तस्मिन् जुहुयात्स च पूर्वमा-  
 हवनीयोऽपि सन्नत्तरवेद्याख्येऽन्यस्मिन्नाहवनीये निष्पन्नं सति  
 तदपेक्षया स्वयं गार्हपत्यो भवतीति सूत्रार्थः ॥ सावित्री  
 जगती श्यावाश्वट्टा । विप्रस्य ब्राह्मणस्य यजमानस्य सम्ब-  
 न्धिनो विप्रा ब्राह्मणा ऋत्विजो मनो युञ्जन्ति लौकिकचि-  
 न्ताभ्यो मनो निवार्य यज्ञचिन्तार्या नियमयन्ति । उत  
 धिय इन्द्रियाण्यपि यज्ञार्थेषु नियमयन्ति ॥ कौटशस्य  
 विप्रस्य । बृहतो महतः ॥ तथा विपश्चितः सर्वज्ञस्य । अधो-  
 तवेदत्वाद् बृहत्त्वमर्थाभिज्ञत्वाद्द्विपश्चित्वम् । किम्भूता विप्राः ।  
 होत्रा होमकर्तारः ॥ तदिदं विप्राणां मनोनियमनादि-  
 सामर्थ्यमेक इत् एक एव विदधे ससर्ज । किम्भूत एकः । वयु-  
 नावित् वयुनं वेतेः क्लान्तिर्वा प्रज्ञा वेति [ निरु० नै० ५, १४ ]  
 यास्कोक्तेर्वयुनं प्रज्ञां सर्वभूतानां मनोवृत्तिं वेत्तीति वयुन-  
 वित् संहितायां दीर्घः सर्वधीसाक्षीत्यर्थः ॥ मन्वेकस्य सर्व-

सृष्टौ कथं भामर्थम् । तत्राह । यतः सवितुः प्रेरकस्यान्त-  
र्यामिणो देवस्य परिष्टुतिः सर्वदोक्ता स्तुतिः मही महती ।  
तथा चाथर्वणिजाः । यः सर्वज्ञः सर्वविद्यस्य ज्ञानमयं तप  
इति । बृहदारण्यकेऽपि [ मा० ४, २, २४ । का० ४, ४,  
२१ ] स एव सर्वस्य वशी सर्वस्येशानः सर्वस्याधिपतिः सर्व-  
मिदं प्रगास्ति यद्विदं किञ्चेति ॥ श्वेताश्वतराश्च । परस्य  
शक्तिर्विविधैव श्रूयते स्वाभाविकी ज्ञानबलक्रिया चेति ॥  
यदास्य मन्त्रस्थार्थान्तरम् । विप्रा ऋत्विजो विपश्चितो  
यज्ञस्य । कर्मणीति शेषः । मनो धियो वाचश्च युञ्जते  
प्रयुञ्जते । यज्ञो वै विपश्चिदिति श्रुतेः [ ३, ५, ३, ११ ] ॥  
किन्भूतस्य विपश्चितः । विप्रस्य विशेषेण प्राति पूरयति फल-  
मिति विप्रस्तस्य । फलदानं प्रति प्राप्तक्रियाशक्तेः । प्रा  
पूर्त्तौ । तथा बृहतः महतः सर्वसाधनसम्पन्नस्य । होत्रा  
होतारः सप्त वषट्कर्त्तारः विदधे विदधते स्वस्वकर्मणीति  
शेषः । पुरुषवचनव्यत्ययः ॥ तस्म्यथै वयुनाविदेक इत्  
त्रिवेदज्ञानवान् ब्रह्मास्य एक एव । सवितुर्देवस्य मही  
महती परिष्टुतिः स्तवनम् । ब्रह्माद्या ऋत्विजो यत्कर्म  
कुर्वते तस्सवितुः प्रेरणेनैवेति सवितुर्महतो स्तुतिरित्यर्थः ॥१४॥

इदं विष्णुर्विचक्रमे त्रेधा निदधे पदम् ।

समृद्धमस्य पांसुरे स्वाहा ॥ १५ ॥

का० [ ८, ३, ३१ ] दक्षिणे वर्त्मनि दक्षिणस्थानसो  
द्विरस्यं निधायामिजुहोतीदं विष्णुरिति । दक्षिणशकट-  
सम्बन्धिदक्षिणचक्रमार्गे द्विरस्यं निधाय तत्रैष होमः ॥ विष्णु-  
देवत्या गायत्री मेघातिथिदृष्टा ॥ विष्णुः त्रिविक्रमावतारं

कृत्वा इदं विश्वं विचक्रमे विभज्य क्रामते स्म । तदेवाह ।  
 त्रेधा पदं निदधे भूमाविकं पदमन्तरिक्षे द्वितीयं दिवि तृतीय-  
 मिति क्रमादग्निवायुसूर्यरूपेष्वेत्यर्थः । पांसवो भूम्यादि-  
 लोकरूपा विद्यन्ते यस्य तत्पांसुरं तस्मिन् पांसुरे अस्य विष्णोः  
 पदे समूढं सम्यगन्तर्भूतं विश्वमिति शेषः ॥ यद्वायमर्थः ।  
 अस्य विष्णोः पदं पद्यते ज्ञायत इति पदमद्वैताख्यं स्वरूपं  
 समूढमन्तर्हितमज्ञातमकृतात्मभिः । कस्मिन्निव । पांसुरे  
 इव लुप्तोपमानं पांसुले रजस्वले प्रदेशे निहितं तथा न ज्ञायते  
 तद्वत् ॥ तदुक्तं [ अध्या० ६, ५ क० ] तद्विष्णोः परमं पदं सदा  
 पश्यन्ति सूरय इति ॥ स्वाहा तस्मै विष्णवे हविर्दत्तम् ॥ १५ ॥

इरावती धेनुमती हि भूतं सुयवसिनो  
 मनवे दशस्या । व्यस्कन्ना रोदसी विष्णवे ते  
 दाधर्षं पृथिवीमभिता मयूवैः स्वाहा ॥ १६ ॥

का० [ ८३, ३५ ] सुकृत्वात्वा प्रतिगृह्य प्रतिप्रस्थातोत्त-  
 रस्वरावती इति पूर्ववदिति । यथा दक्षिणशकटदक्षिण-  
 चक्रमार्गे अध्वर्युर्हृतवान् तथा उत्तरशकटसम्बन्धुत्तरचक्रमार्गे  
 प्रतिप्रस्थाता जुहुयादिति सूत्रार्थः ॥ वैष्णवी त्रिष्टुब्वसिष्ठ-  
 दृष्टा ॥ हे रोदसी द्यावापृथिव्यौ ! युवामीदृश्यौ भूतं भवतम्  
 भवतेर्लुङि मध्यमद्विवचने रूपम् अङ्भावश्चान्दसः ॥ किञ्चूते  
 सुवाम् । इरावती इरावत्यौ अन्नवत्यौ मस्यवत्यौ । धेनुमती बहु-  
 धेनुयुक्ते । सुयवसिनो सुष्ठु यवसानि विद्यन्ते ययोस्ते सुयव-  
 सिनो । यवसशब्देनात्राभ्यवहार्याणि वस्तूनि । तथा मनवे  
 दशस्या । मनुते जानातीति मनुर्ज्ञानवान् यजमानः तस्मै  
 दशस्या दात्र्यौ यज्ञसाधनानाम् । दाश दाने दाशतस्ते

दशस्या । असुन्प्रत्यये उपधाङ्गस्वः श्रीविभक्तेर्यादेशश्च ॥  
 एवं द्यावापृथिव्यौ सम्प्रार्थ्यं विष्णुमाह । हे विष्णो ! एते  
 रोदसी त्वं व्यस्कन्धाः विभज्य स्तम्भितवानसि । किञ्च  
 पृथिवीं मयस्वैः स्वतेजोरूपैर्नानाजीवैर्वराहाद्यनेकावतारैर्वा  
 अभितो दाधर्थं दधर्थं सर्वतो धारितवानसि । तुजादीनां  
 दीर्घोऽभ्यासस्येत्थभ्यासदीर्घः [ पा० ६, १, ७ ] ॥ स्वाहा तस्मै  
 विष्णवे हविर्दत्तम् ॥ १६ ॥

देवश्रुतौ<sup>१</sup> देवेष्वघो<sup>१</sup>षतम् । प्राची प्रेत-  
 मध्वरं कल्पयन्ती ऊर्ध्वं यज्ञं नयतं मा जिह्व-  
 रतम् । स्वं गोष्ठमावदतं देवी दुर्ये आयुर्मा  
 निर्वादिष्टं प्रजां मा निर्वादिष्टम् । अत्र रमेथां  
 वध्मन्<sup>१</sup> पृथिव्याः ॥ १७ ॥

का० [ ८, ३, ३२ ] दक्षिणया हारानीता पत्नी पाणिभ्यां  
 शेषं प्रतिगृह्णात्तधरावनक्ति पराग्देवश्रुताविति । प्रतिप्रस्थात्रा  
 समानीता पत्नी होमशेषेणाज्येनाक्षस्योभावग्रभगावञ्जरा-  
 दिति सूत्रार्थः ॥ अक्षधरो देवते ॥ देवेषु श्रूयते देवश्रुतौ  
 श्रूयतेः क्लिप्तगागमश्च । हे देवश्रुतौ देवसभायां प्रसिद्धे अक्ष-  
 धरो ! अक्षाग्रभागी ! युवां यजमानोऽयं यक्ष्यतीति देवेषु अघो-  
 षतम् उच्चध्वनिना कथयतम् । घुषिर शब्दे ॥ का० [ ८,  
 ४, ३ ] प्राची प्रेतमिति वाचयतीति । हविर्धानाख्ये  
 यदा प्रवर्त्तते तदा यजमानं वाचयेदिति सूत्रार्थः ॥ त्रयाणां  
 यजुषां हविर्धाने देवते ॥ हे उभे शकटे ! युवां प्राची प्राङ्मुखे  
 प्रेतं प्रकर्षेण गच्छतम् प्राङ्गतस्ते प्राची । किञ्चते युवाम् ।



अक्षरं कल्पयन्ती इदं कर्म समर्थं कुर्वाणे ॥ किञ्च यज्ञमिम-  
 मूर्ध्वं नयतमुपरिवर्त्तिदेवान् प्रति प्रापयतम् ॥ मा जिह्वरतं  
 मा कुटिले भवतं हृ कौटिल्ये णिजन्तस्य लुङि रूपम् । यद्वा  
 ह्रस्व चलने मा चलतम् ॥ का० [ ८, ४, ४ ] खं गोष्ठमिति  
 खर्जतीति । प्रवर्त्यमानयोः शकटयोरक्षे खर्जति ध्वनिं  
 कूर्वति सति खं गोष्ठमिति यजमानं वाचयेदिति सूत्रार्थः ॥  
 दुर्यशब्दो गृहवाची । गृहा वै दुर्या इति श्रुतेः [ ३, ५, ३,  
 १८ ] । तेन गृहसदृशे शकटे लक्ष्येते । हे देवी दुर्ये गृह-  
 सदृशशकटद्वयरूपे देवते ! खं गोष्ठं स्वकीयं गोस्थानमावदतं  
 सर्वतः कथयतं योऽयमक्षशब्दस्तेन यजमानस्य गृहं बहूनां  
 गवां यथा स्थानं भवति तथा कथयतमित्यर्थः । युवाभ्यामुच्चा-  
 रितं तथैव स्यादिति भावः ॥ किञ्च आयुर्मा निर्वादिष्टं यज-  
 मानस्य यावदायुरस्ति तावत्सर्वं मा निराकार्यम् । वदते-  
 लुङि मध्यमद्विवचने रूपम् । यद्वा निकृष्टं पशुधनादिरहितं  
 मा उच्चारयतम् ॥ प्रजां मा निर्वादिष्टं यजमानस्य प्रजां  
 पुत्रादिरूपां मा निराकार्यम् । अनेनाक्षशब्देनायुःप्रजयो-  
 निर्वाकरणं मा भूदिति भावः । उभयवद्वा योऽक्षः स दुष्ट-  
 वाक् वरुणदेवरूपः । तदाह श्रुतिः [ ३, ५, ३, १८ ] ।  
 वरुणो वा एष दुर्वागुभयतो बहो यदक्ष इति । तस्माच्छाप  
 रूपदुर्वाक्यपरिहारायाशीर्वादरूपं सुवाक्यमनेन मन्त्रेण  
 प्रार्थ्यते ॥ का० [ ८, ४, ५ ] पश्चादुत्तरवेदेस्त्रिषु प्रक्रमेषु मत्या  
 वा नभ्यस्थे अभिमन्त्रयतेऽत्र रमेथामिति । वेदिनिकट-  
 स्थापिते उभे शकटे अभिमन्त्रयेदिति सूत्रार्थः ॥ हे शकटे !  
 पृथिव्याः वर्षान् वर्षाणि भूमिः शरीरभूतेऽत्रास्मिन् देवयजने  
 युवां रमेथां क्रीडां कुरुतां वर्षाणि स्तोत्रेण वा । सुपां सुलु-  
 गिति [ पा० ७, १, ३८ ] डेर्लोपे न डिसम्बुद्धोरिति [ पा०

८, २, ८ ] नलोपाभावः । देवयजनस्य भूमिः शरीरत्वं तित्ति-  
रिणोक्तम् । वर्षं ह्येतत् पृथिव्या यद्देवयजनमिति ॥ १७ ॥

विष्णोर्नुकं वीर्याणि प्रवोचं यः पार्थि-  
वानि विममे रजांसि । यो अस्कभायदुत्तरं  
सधस्थं विचक्रमाणस्ते धोरुगायः ॥ विष्णवे  
त्वा ॥ १८ ॥

का० [ ८, ४, ६ ] उत्तरेण परिक्रम्य दक्षिणमुपस्तम्भाति  
विष्णोर्नुकमिति दक्षिणशकटस्यायं वोढुमाधारभूतं काष्ठं  
स्थापयेदित्यर्थः ॥ तिस्रो वैष्णव्यस्त्रिष्टुभः आद्ये यजुरन्ते ।  
विष्णवे त्वेति यजुः ॥ नुकमित्यव्ययमवधारणार्थम् । विष्णो-  
रेव वीर्याणि कर्माण्यहं प्रवोचं प्रव्रवीमि । प्रपूर्वस्य वचेर्लुङि  
रूपं वचेरुम् अडभावः ॥ कानि कर्माणीत्याह । यो विष्णुः  
पार्थिवानि रजांसि पृथिव्यन्तरिक्षद्युलोकस्थानानि विममे  
निर्ममे । लोका रजांस्युच्यन्त इति यास्कोक्तेः [ निरु० नै०  
४, १८ ] रजःशब्दो लोकत्राचकः । यद्वा यः पार्थिवानि  
रजांसि पार्थिवपरमाणुं विममे परिगणितवान् । यच्च विष्णु-  
रुत्तरमुपरितनं सधस्थं देवानां सहवासस्थानं द्युलोकरूपम-  
स्कभायत् यथाधो न पतति तथा स्तम्भिनवान् । सह देवा  
तिष्ठन्ति यस्मिन् तत्सधस्थम् । सधमादस्थयोश्छन्दसौति [ पा०  
३, ६, ८६ ] सहस्य सधादेशः ॥ स्कम्भ रोधने । क्रयादिभ्यः  
आः हलः श्नः शानज्जाविति [ पा० ३, १, ८३ ] हेरनुवृत्तौ  
छन्दसि शायजपौति [ पा० ३, १, ८४ ] यद्यपि ह्यौ परे  
आप्रत्ययस्य शायजादेशो विहितस्तथाप्यत्र व्यत्ययो बहुल-  
मिति [ पा० ३, १, ८५ ] लङ्यपि श्नः शायजादेशे अस्कभा-

यदिति रूपम् ॥ कौटुशो विष्णुः । तेषां विचक्रमाणस्त्रिषु  
लोकेष्वग्निवायुसूर्यरूपेण पदत्रयं निदधानः । विपूर्वस्य  
क्रमतेर्लिटः कानज्वेति [ पा० ३, २, १०६ ] कानचि रूपम् ।  
तथा उरुगायः उरुर्गायो गमनं यस्य उरुभिर्महात्मभिर्गीयत  
इति वा ॥ का० [ ८, ४, ७ ] दक्षिणतः स्थूणामुपनिहन्ति  
विष्णवे त्वेति ॥ हे स्थूणे काष्ठ ! विष्णवे हविर्धानशकटाभि-  
मानिविष्णु प्रीत्यर्थं त्वां निहन्मि निखनामीति शेषः ॥ १८ ॥

दिवो वा विष्णा उत वा पृथिव्या महो  
वा विष्णा उरोरन्तरिक्षात् । उभा हि हस्ता  
वसुना पृणस्वा प्रयच्छ दक्षिणादुत मव्यात् ॥  
विष्णावे त्वा ॥ १९ ॥

का० [ ८, ४, ८—९ ] दिवो वेत्युत्तरं प्रतिप्रस्थातोत्तर-  
स्थूणं पूर्ववदिति । यथाध्वर्युर्दक्षिणशकटं मन्त्रेणोपष्टभ्य  
विष्णवे त्वेति स्थूणां निखातवानिवं प्रतिप्रस्थातोत्तरशकटे  
कुर्यादिति सूत्रार्थः ॥ हे विष्णो ! दिवो द्युलोकादुत अपि च  
पृथिव्याः भूलोकात् वापि च महो महतः उरोर्विस्तीर्णादन्त-  
रिक्षलोकाद्वा समानीतेन वसुना द्रव्येण उभा हि हस्ता  
उभावपि स्वकीयौ हस्तौ पृणस्व पूरयस्व । ततो धनपूर्णा-  
दक्षिणादुत मव्याहामाहस्तात् आ प्रयच्छ बहुकृत्व आहृत्स्व  
प्रकृष्टं मणिमुक्तादिधनमस्मभ्यं देहि ॥ विष्णावे त्वेत्यर्थं मन्त्रः  
पूर्ववत् ॥ १९ ॥

प्र तद्विष्णाः स्तवते वीर्येण मगो न भीमः  
कुचरो गिरिष्ठाः । यस्योरुषु त्रिषु विक्रमणे-  
ष्वधिक्षियन्ति भुवनानि विप्रवा ॥ २० ॥

का० [ ८, ४, १३ ] प्र तद्विष्णुरिति वाचयति मध्यमं  
 छदिरानभ्रेति ॥ तत् स प्रमिद्धो विष्णुः वीर्येणामाधारण-  
 वोरकर्मणा प्रस्तवते प्रस्तूयते सर्वैरिति शेषः । तदिति लिङ्ग-  
 व्यत्ययः । प्रस्तवते इत्यत्र व्यत्ययेन यकः स्थाने शप्प्रत्ययः ।  
 किम्भूतो विष्णुः । मृजूष् शुद्धौ मार्षिं शोधयतीति मृगः ॥  
 नोऽनर्थकः पादपूरणः ॥ भामः निभेत्यच्चादभौ भौमः ।  
 भौमादयोऽपादान इति [ पा० ३, ४, ७४ ] मप्रत्ययः ॥ कुचरः  
 कौ पृथिव्यां मत्स्यादिरूपेण चरतीति ॥ गिरिष्ठाः गिरि वेद-  
 वाण्यां गिरौ देहे वान्तर्यामिरूपेण तिष्ठतीति गिरिष्ठाः ॥  
 अथवा न इवार्थः । गिरिष्ठाः पर्वतस्थितः कुचरः कुक्षित-  
 चारी प्राणिव्रधर्जावनो भौमः भयङ्करो मृगो न सिंह इव स  
 यथा वीर्येण स्तूयते तद्वत् ॥ स कौ विष्णुरित्याह । यस्य  
 विश्वोरुरुषु प्रभूतेषु त्रिषु विक्रमेषु पादप्रक्षेपणस्थानेषु  
 लोकेषु विश्वा विश्वानि सर्वाणि भुवनानि भूतजातानि अधि-  
 क्षियन्ति अधिनिवसन्ति । स स्तूयत इत्यर्थः ॥ २० ॥

विष्णो॑ रराट॑मसि । विष्णोः॑ अ॒प्त्रे॑ स्थः ।  
 विष्णोः॑ स्यूर॑सि । विष्णो ध्रु॑वोऽसि । वैष्ण॑व-  
 मसि॑ विष्ण॑वे त्वा ॥ २१ ॥

का० [ ८, ४, १५ ] विष्णो रराटमिति रराटमिति ।  
 वाचयतीत्यनुवर्त्तते ॥ हविर्धानाख्ये हे शकटे दक्षिणोत्तर-  
 भागयोः स्थापयित्वा तदावरकत्वेन परितो हविर्धानाख्यं  
 मण्डपं कुर्यात् स च मण्डपो विष्णुदेवताकत्वाद्द्विष्णुरित्युप-  
 चर्यते । विष्णोश्च मूर्त्तिधरस्य सर्वावयवमद्भावाङ्गलाटाख्या-  
 ऽवयवोऽस्ति । तद्वद्विर्धानमण्डपस्यापि पूर्वद्वारवर्त्तिस्तम्भ-

योर्मध्ये काचिद्दर्भमाला ग्रथ्यते । तां मालां तद्वन्धनाधार-  
तिर्यग्बन्धं वा सम्बोध्य पुरुषललाटत्वेनोपचर्यते । हे दर्भ-  
मयमालाधार वंश ! त्वं विष्णोः विष्णुमूर्त्तित्वेनोपचरितस्य  
हविर्धानमण्डपस्य रराटमसि ललाटस्थानीयोऽसि ॥ का०  
[ ८, ४, १६ ] विष्णोः अर्पत्रे स्थ इत्युक्त्वाय्याविति । उक्त्वाय्ये  
रराटीप्रान्तावुपसृश्य वाचयेदित्यर्थः । हे रराट्यन्ती ! युवां  
विष्णोः विष्णु नामकस्य हविर्धानमण्डपस्य अर्पत्रे स्थः शोष्ठ-  
सन्धिरूपे भवथः ॥ का० [ ८, ४, १८ ] हार्याः परिषीव्यति  
लस्युजनिप्रतिहृतया रज्ज्वा विष्णोः स्यूरसीति । बृहत्सूचि-  
मर्पितया रज्ज्वा हारशाखाः सीव्यतीति सूत्रार्थः ॥ हे लस्यु-  
जनि ! त्वं विष्णोर्हविर्धानस्य स्यूरमि । सीव्यन्त्यनेनेति स्युः  
सूचिः । शिवु तन्तुमन्तानि । क्विपि स्त्रोः शूडनुनामिके चेति  
[ पा० ६, ४, १८ ] वस्योडादेशः ॥ का० [ ८, ४, १८ ] विष्णोर्ध्र-  
वोऽसीति ग्रन्थिं करोतीति ॥ हे रज्जुग्रन्थे ! त्वं विष्णोः हविर्धा-  
नस्य ध्रवोऽसि ग्रन्थिर्भवसि ॥ का० [ ८, ४, २१ ] प्राग्बन्धं  
हविर्धानं निष्ठाप्य वैष्णवममीलानभत इति । प्राग्बन्धं वैष्ण-  
वमण्डपं निर्मायानेन मन्त्रेण सृशेदिति सूत्रार्थः ॥ हे हविर्धान !  
त्वं वैष्णवमसि विष्णुदेवताकत्वेन तत्सम्बन्धि भवसि । तस्मा-  
द्विष्णवे विष्णु प्रीत्यर्थं त्वा त्वां सृशामीति शेषः ॥ २१ ॥

देवस्य॑ त्वा स॒वितुः॑ प्र॒सवे॑ऽश्विनो॑र्बा॒हुभ्यां॑-  
पू॒ष्णो हस्ता॑भ्याम् । आ॒द॒दे॑ ना॒र्य्य॑सि । इ॒दम॑-  
ह॒ रक्ष॑सां ग्री॒वा अपि॑कृन्तामि । बृ॒हन्न॑सि  
बृ॒हद्र॑वा बृ॒हतौ॑मिन्द्राय॑ वाचं॑ वद ॥ २२ ॥

इत उत्तरमुपरवमन्वा देवस्य त्वेत्यस्मात् [ क० २६ ] .

प्राक् ॥ का० [ ८, ४, २५ ५१ ] दक्षिणस्थानसोऽधः प्ररुगं  
 खनत्युपरवानभ्रगादि करोत्यवटवदिति । यथा यूपस्यावटः  
 क्रियते तथात्राप्युपरवनामकांसतुरो गर्त्तानभ्रिस्त्रीकारमारभ्य  
 परिलिखनपूर्वकं कुर्यादित्यर्थः । अवटार्थमभ्रिस्त्रीकारमे-  
 वाह का० [ ६, २, ८ ] देवस्य त्वेत्यभ्रिमादायेति । अभ्रि-  
 शब्देन काष्ठनिर्मितं खननसाधनमुच्यते ॥ अभ्रिर्देवता ।  
 हे अभ्रे ! सवितुर्देवस्य प्रसवे वर्त्तमानः सन्नखिनोर्बाहुभ्यां  
 पूष्णां हस्ताभ्यां त्वामाटदे स्वीकरोमि ॥ त्वं तु नार्यसि  
 खननसाधनत्वेन कर्मापयोगित्वान्नराणां पुरुषाणामनुष्ठा-  
 तृणां सम्बन्धिनो भवसि ॥ का० [ ६, २, ८, ] यूपवटं परि-  
 लिखतीदमिति ॥ यदहं चतुरोऽवटान् परिलिखामि । इद-  
 मिति विभक्तिश्चत्ययः अनन परिलिखनेन रक्षसां यज्ञ-  
 घ्नानां ग्रीवा अपिक्नन्तामि कण्ठप्रदेशान् छिनद्मि ॥ का०  
 [ ८, ५, ७ ] बृहन्नमोति यथापरिलिखितं खनतीति ।  
 आग्नेयीं विदिशमारभ्य चतसृषु विदिक्षु चतुर उपरवान्  
 खातुं भूमिः परिलिखिता । तेन परिलिखनक्रमेणावटान्  
 खनेदिति सूत्रार्थः ॥ हे उपरवाख्यगर्त्त ! त्वं बृहन्नसि महान्  
 भवसि वर्त्तुनस्य गर्त्तस्य प्रादेशपरिमाणेन विस्तृतत्वाद्वाहु-  
 परिमाणेन खातत्वाच्च महत्त्वम् ॥ तथा त्वं बृहद्रवाः बृह-  
 न्नहान् रवो ध्वनिर्यस्य सः । सकारान्ता रवमशब्दः ।  
 खातुं भूमौ प्रहारे महान् ध्वनिर्भवतीत्यर्थः । तस्मात्त्वमि-  
 न्द्रायेन्द्रप्रौत्यर्थं बृहतीं वाचं वद प्रौढध्वनियुक्तं वाक्यं वद  
 ॥ २२ ॥

र॒क्षो॒ह॒णां॑ व॒लग॒हनं॑ वै॒ष्णा॒वीम् । इ॒दम॒हं  
 तं व॒लग॒मु॒त्कि॑रामि॒ यं मे॒ नि॒ष्टो॒ यम॒मात्यो॑

निच॒खान॑ । इ॒दम॒हं तं व॑ल॒गमु॒त्कि॑रामि॒ यं  
मे॑ स॒मानो॑ यमस॒मानो॑ निच॒खान॑ । इ॒दम॒हं  
तं व॑ल॒गमु॒त्कि॑रामि॒ यं मे॒ स॒वन्धु॑र्यमस॒वन्धु॑र्नि-  
च॒खान॑ । इ॒दम॒हं तं व॑ल॒गमु॒त्कि॑रामि॒ यं मे॑  
स॒जातो॑ यमस॒जातो॑ निच॒खान॑ । उ॒त्कृ॒त्यां  
कि॑रामि ॥ २३ ॥

किम्भृतां वाचं रक्षोहणं रक्षांसि हन्तीति रक्षोहा तां  
रक्षोबधविषयाम् ॥ तथा वलगहनम् वलगान् हन्तीति वल-  
गहा ताम् । बहुलं छन्दसीति [ पा० ३, २, ८८ ] क्विप् ।  
पराजयं प्राप्य पलायमाने राक्षसैरिन्द्रादिबधार्थमभिचार-  
रूपेण भूमौ निम्नाता अस्थिकेशनखादिपदार्थाः कृत्याविशेषा  
वलगाः । वलगो वृणोतेरिति यास्कः [ निरु० ६, २ ] ।  
यस्य बधार्थं क्रियते त वृण्वन्नाच्छादयन् गच्छतीति वलगः ।  
ते वलगा बाहुमात्रे खाताततस्तदुद्धारार्थमुपरवस्य तावन्मात्र-  
खननम् । तान् बाहुमात्रान् खनेदिति श्रुतिः [ ३, ५, ४,  
८ ] । तदाह तित्तिरिः । असुरा वै निर्यन्तो देवानां प्राणेषु  
वलगान् न्यखनन् तान् बाहुमात्रे त्वविन्दन् तस्माद्बाहुमात्राः  
खायन्त इति ॥ तथा वैष्णवीं यज्ञरक्षकस्य विष्णोः सम्बन्धि-  
नीम् । ईदृशीं वाचमिन्द्राय वदेति सम्बन्धः ॥ का० [ ८, ५, ८ ]  
इदमहमित्युत्किरति यथाखातं प्रतिमन्त्रमिति । येन क्रमेण  
चत्वारो गर्त्ताः खातास्तेन क्रमेण चतुर्भ्यो गर्त्तेभ्यः खातं मृत्त-  
णादिकं चतुर्भिर्मन्त्रैरुत्किरेदिति सूत्रार्थः ॥ एतौ स्वयै शब्द-  
सङ्घातयोः नितरां स्थायति सङ्घातरूपेण सह वर्त्तत इति

निष्पद्यः यद्वा निर्गत्य शरीरात् स्थायति विस्तीर्णो भवतीति  
निष्पद्यः पुत्रादिः यद्वा निर्गतो वर्णाश्रमेभ्यो निष्पद्यः चण्डा-  
खादिः निसा गत इति [ पा० ४, २, १०४ वा० ४ ] वार्त्ति-  
केन निस उपसर्गात् गतार्थे त्यप् इति काशिकायाम् । अमा-  
शब्दा गृह्याथः सहार्थो वा । अमा गृहे सह वा भवोऽमात्यः  
अव्ययात्त्वविति [ पा० ४, ३, १०४ ] भवार्थं त्यप् । धनि-  
कस्य स्वामिनो धनगृह्यादिनिर्वाहकोऽमात्यः । केनापि  
निमित्तेन कुपितः पुत्रोऽमात्या वा मे मह्यं महधार्थं यं वलगं  
निचखान निखातवान् तं वलगमहमुत्किरामि उहपामि  
उहृत्यान्यत्र परित्यजामि । इदंशब्दः क्रियाविशेषणम् इदं  
प्रत्यच्चं यथा भवति तथोहपामोत्यर्थः ॥ द्वितीयमुत्किरति  
समानो धनकुलादिभिः सदृशः असमानो न्यूनोऽधिको वा  
अन्यत्पूर्ववत् ॥ तृतीयमुत्किरति सबन्धुः कुलशोलादिभिः  
समानो मातुलपैतृष्ट्रेयादिः तद्विपरीतोऽसबन्धु अन्यत्पूर्व-  
वत् ॥ चतुर्थमुत्किरति सजातः समानजन्मा भ्राता तद्वि-  
परीतोऽसजातः अन्यत् पूर्ववत् ॥ का० [ ८, ५, ८ ] उत्कृत्यां  
किरामीति पश्चात् सर्वेभ्य इति । असाधारणैर्मन्त्रैः पूर्वोक्त-  
क्रमेणोत्किरणं कृत्वा पश्चात्साधारणेन मन्त्रेण चतुर्थ्यो  
गर्त्तेभ्य उत्किरेदिति सूत्रार्थः ॥ येयं कृत्या शत्रुभिरभिच-  
रद्भिः सम्पादिता वलगरूपा तामुत्किरामि उहृत्य दूरे  
क्षिपामि ॥ २३ ॥

स्वराडसि सपन्नहा । सत्रराजस्यभिमा-  
तिहा । जनराडसि रक्षोहा । सर्वराडस्यमि-  
वहा ॥ २४ ॥

का० [ ८, ५, १३ ] स्वराडित्यभिमर्शयति यथास्वातं प्रति-



मन्त्रमिति । खननक्रमेण चतुर्षु गर्त्तेषु यजमानहस्तस्य  
 स्यर्गं चतुर्भिर्मन्त्रैः कारयेदिति सूत्रार्थः ॥ चत्वारि यजूंषि  
 औपरवाणि । तत्र प्रथमं हे प्रथम गर्त्त ! त्वं स्वराडसि  
 खेनैव राजत इति स्वराट् स्वयमेव राजमानो भवसि अतः  
 सपत्नहा शत्रुघातो भवेति शेषः ॥ अथ द्वितीयं सत्रराट्  
 सत्रेषु हाटशाहादिषु राजत इति सत्रराट् अभिमातिहा शत्रु-  
 घातो ॥ अथ तृतीयं जनराट् जनेषु यजमानेषु राजत  
 इति जनराट् रक्षोहा यज्ञविनाशकराक्षसघातो ॥ अथ  
 चतुर्थं सर्वराट् सर्वेषु राजत इति सर्वराट् अमितहा शत्रु-  
 घातो ॥ २४ ॥

रक्षोहणो<sup>१</sup> वो वलगहनः प्रोक्षामि वैष्ण-  
 वान् । रक्षोहणो<sup>१</sup> वो वलगहनोऽवनयामि वैष्ण-  
 वान् । रक्षोहणो<sup>१</sup> वो वलगहनोऽवस्तृणामि वैष्ण-  
 वान् । रक्षोहणो<sup>१</sup> वां वलगहना उपदधामि  
 वैष्णावी । रक्षोहणो<sup>१</sup> वां वलगहनौ पर्य्य<sup>१</sup> हामि  
 वैष्णावी । वैष्णवम<sup>१</sup>सि । वैष्णावा स्थ<sup>१</sup> ॥ २५ ॥

का० [ ८, ५, २२—२२ ] प्रोक्तत्वेनान् रक्षोहण इति  
 भेदे मन्त्रावृत्तिरिति । चतुरो गर्त्तान्मन्त्रेण प्रोक्षेत् तस्य  
 मन्त्रस्य गर्त्तभेदे मत्यावृत्तिः कर्त्तव्येति सूत्रार्थः ॥ सप्त  
 यजूंषि वैष्णवानि ॥ वैष्णवान् विष्णुदेवताकान् गर्त्तान् वो  
 युष्मान् प्रोक्षामि कीटशान् रक्षोहणो राक्षसहन्तृन् वलगहनः  
 अभिचारसाधनहन्तृन् ॥ का० [ ८, ५, २४ ] अवनयनेऽवस्तरणे  
 चावटवद्रक्षो रक्षोहण इति । गर्त्तेषु प्रोक्ष्यशेषोदकसेच-  
 नमवनयनं दर्भैराच्छादनं संस्तरणं तयोर्दयोरपि क्रिययो-

गंत्तंभेदात्तस्मन्वातुत्तिर्द्रष्टव्येति सूत्रार्थः ॥ तत्रावनयनमन्त्रः  
 अवनयामि सिञ्चयामि अन्यत् पूर्ववत् । अथावस्तरणमन्त्रः  
 अवस्तृणामि दर्भैराच्छादयामि अन्यत् पूर्ववत् ॥ का० [ ८, ५.  
 २५ ] तनूनुपरि कुशान् कृत्वाधिषवणे फलकं द्वाङ्गुलान्तरे  
 प्रक्षालितं प्राचीं अरत्निमात्रे सन्तृणो वीपदधाति पर्यृहति च  
 रत्तोहणो रत्तोहणाविति । ययोः फलकयोरुपरि सोमोऽभि-  
 पृथते ते द्वे अधिषवणफलके तयोरुभयोर्मध्ये द्वाङ्गुलत्रयवहिते  
 अरत्निप्रमाणे संतृणे ईषद्वन्द्वनोपेतं चतुर्णां गत्तीनामुपरि स्थाप-  
 येत् तयोः परितो मृदा क्तिद्रपिधानं कुर्यादित्यर्थः ॥ तत्रो-  
 पधानमन्त्रः यावधिषवणफलकविशेषो रत्तोहणो रत्तमां  
 नाशको बलमहनो कृत्याविनाशको वैष्णवो वैष्णवो विष्णु-  
 देवताको निङ्गव्यत्ययः तो वां युवामहमुपदधामि हयोग-  
 र्त्तयोरुपरि एकैकं फलकं स्थापयामि ॥ अथ पर्यृहणमन्त्रः  
 पर्यृहामि मृदा परितश्छादयामि अन्यत् पूर्ववत् ॥ का० [ ८,  
 ५. २६ ] तयोश्चर्माधिषवणं परिकृत्तं सर्वरोहितं निदधाति  
 वैष्णवमसीति । यस्मिंश्चर्मणि सोमोऽभिपृथते तच्चर्माधि-  
 षवणाख्यम् अग्रभागं क्तिन्नं सर्वमपि लोहितवर्णं तयोः  
 फलकयोरुपरि स्थापयेदिति सूत्रार्थः । हे चम ! त्वं वैष्णव-  
 मसि यज्ञरत्तकविष्णुसम्बन्धि भवसि ॥ का० [ ८, ५, २७ ]  
 तस्मिन् ग्राव्णः पञ्च वैष्णावा स्थेति । निदधातीत्यनुवर्तते  
 तस्मिंश्चर्मणि सोमाभिषवहेतून् पञ्च पाषाणान् स्थापयेदिति  
 सूत्रार्थः ॥ हे ग्रावाणः ! यूयं वैष्णावा स्थ यज्ञरत्तकविष्णु-  
 सम्बन्धिनी भवथ ॥ २५ ॥

देवस्य त्वा सवितुः प्रसवेऽश्विनोर्वाहुभ्यां  
 पूणो हस्ताभ्याम् । आददे नार्यसि इहम्-

ह० रक्षसां ग्रीवा अपिकृन्तामि । यवीऽसि  
 यवयास्महेषो यवयारातीः । दिवे त्वान्तरि-  
 चाय त्वा पृथिव्यै त्वा शुभन्तां लोकाः पितृ-  
 षट्पदनाः । पितृषट्पदनमसि ॥ २६ ॥

इत उत्तरमोदुम्बरीमन्त्राः ॥ का० [ ८, ५, ३०—३२ ]  
 औदुम्बरीं मिनाति यजमानमात्रीं यूपवच्छेतेऽभ्रादि करो-  
 त्यावस्तरणादिति । उदुम्बरवृक्षादुत्पन्नां काञ्चिच्छाखां यज-  
 मानदेहमितां सदोमण्डपमध्ये निखनेत् सा च शाखा निख-  
 ननात् पूर्वं यूपवद्भूमौ शयित्वा वर्त्तते यृपावटखननवदभ्रि-  
 स्वीकारमारभ्य दर्भापस्तरणपर्यन्तान् पदार्थाभ्यन्तरेव कुर्या-  
 दिति सूत्रार्थः ॥ यृपावटप्रदेशे का० [ ६, २, ८ ] देवस्य  
 त्वेत्यभ्रिमादायेति । व्याख्यातं यजुः ॥ का० [ ६, २, ८ ]  
 यृपावटे परिलिखतौदमहमिति । एतदपि व्याख्यातम् ।  
 का० [ ६, २, १५ ] यवीऽसीत्यप्सु यवान्नाप्यंति । यवदेवत्यं  
 हे धान्यविशेष ! त्वं यवीऽसि यीति पृथक्करोतीति यवः यस्मात्  
 द्वेषो हेष्टुन् शत्रून् द्वेषो दौर्भाग्यं वा अस्मत् अस्मत्तो यवय  
 पृथक्कुरु तथा अरातीः अदानानि च यवय पृथक्कुरु । अनेन  
 मोभाग्यं धनं च प्रार्थयत इति भावः ॥ का० [ ६, २, १५—  
 १६ ] प्रोक्तव्यग्रमध्यमूलानि दिवे त्वेति प्रतिमन्त्रं प्राक्षामीति  
 सर्वत्र साकाङ्क्षत्वादिति ॥ तत्र प्रथमो मन्त्रः हे औदुम्बर्यग्र-  
 भाग ! दिवे द्युलोकप्रीत्यर्थं त्वा त्वां प्रोक्षामीति शेषः ॥ द्वितीयः  
 हे मध्यभाग ! अन्तरिक्षायान्तरिक्षलोकप्रीत्यर्थं त्वां प्रोक्षामि ॥  
 अथ तृतीयः हे मूलभाग ! पृथिव्यै पृथिवीप्रीत्यर्थं त्वां प्रोक्षामि ॥  
 का० [ ६, २, १७ ] अवटे शेषमासिञ्चति शुभन्तामिति ॥  
 हे यजृषी पित्रेषु पितरः सीदन्ति येषु लोकेषु ते पितृषटनाः

लोकाः शुभ्यन्तामनेनोदकसेचनेन शुद्धा भवन्तु । खननेनो-  
त्पन्नस्य क्रौर्यस्य शान्त्यर्थमिदमुदकसेचनम् । तदाह तित्तिरिः ।  
क्रूरमिव वा एतत्करोति यत् खनति यत्पयोऽवनयति शान्त्ये  
तदिति ॥ का० [ ६, २, १८ ] बर्हिष्पि प्राञ्चुदश्चि च  
प्रास्यति पितृषदनमभोति । तस्मिन्नवटे प्रागग्रानुदगग्रंश्च  
दर्भानास्तृणातोति सूत्रार्थः ॥ पितरः सीदन्त्युपविशन्ति यस्मिन्  
तत् पितृषदनम् । हे बर्हिः ! त्वं पितृषदनमसि ॥ २६ ॥

उद्विवं स्तभानान्तरिचं पृणं दृहस्व  
पृथिव्याम् । द्युतानस्त्वा मारुतो मिनोतु मित्रा-  
वरुणो ध्रुवेण धर्मणा । ब्रह्मवनि त्वा चत्रवनि  
रायस्योषवनि पर्युहामि । ब्रह्मा दृह चव  
दृहायुदृह प्रजां दृह ॥ २७ ॥

का० [ ८, ५, ३३ ] उद्विवमित्युच्यतेति । उच्यते-  
मूर्ध्वाग्रत्वेन स्थापनम् ॥ पञ्च यजूंष्यौदुम्बरीदेवत्यानि ॥ हे  
श्रीदुम्बरी ! त्वं दिवं द्युलोकमुत्तमान स्तभय ऊर्ध्वः सन् यथा  
न पतति तथा कुर्वित्यर्थः । अन्तरिचं पृणं पूरय । पृथिव्यां  
दृहस्व दृढा भव यदा पृथिव्यामिति सप्तमी द्वितीयार्थे पृथिवीं  
दृढीकुरु ॥ का० [ ८, ५, ३४ ] द्युतान इति मिनोतीति ।  
शाखां गर्त्तं प्रक्षिपतीति सूत्रार्थः ॥ हे श्रीदुम्बरी ! द्युतानः  
दीप्यमानो मारुतो वायुः ध्रुवेण स्थिरेण धर्मणा धारणेन त्वां  
मिनोतु गर्त्तं प्रक्षिपतु डुमिञ् प्रक्षेपे स्वादिः । तथा मित्रा-  
वरुणो देवो ध्रुवेण धर्मणा त्वां प्रक्षिपतामिति शेषः ॥ का०  
[ ८, ५, ३५ ] पर्युहणायोपसेचनात् कृत्वेति । पर्युहणमार-  
भ्योपसेचनपर्यन्तं यथा यपे कृतं तथात्रापि कुर्यादित्यर्थः

तत्र यूपस्थाने का० [ ६. ३. १० ] ब्रह्मवनि त्वेति पा० सुभिः  
 पर्यृहतीति ॥ हे औदुम्बरि ! त्वा त्वां पर्यृहामि परितो  
 मृत्तिकां क्षिपामि किञ्चूतां त्वां ब्रह्मवनि ब्रह्म ब्राह्मणजातिं  
 वनति सम्भजत इति ब्रह्मवनिः क्षत्रं क्षत्रियजातिं वनतीति  
 क्षत्रवनिः रायो धनस्य पोषं पुष्टिं वनतीति रायस्योषवनिः  
 सर्वत्र सुपां सुलुगिति [ पा० ७, १, ३८ ] विभक्तेर्लुक् ॥ का०  
 [ ६, ३, ११ ] ब्रह्म दृष्ट्वेति मैत्रावरुणदण्डेन समन्तं त्रिः  
 पर्यृषतीति । परितो दृढीकुर्यादिति सूत्रार्थः ॥ हे औदु-  
 म्बरि ! ब्राह्म ब्राह्मणजातिं क्षत्रं क्षत्रियजातिमायुः जीवनं  
 प्रजां पुत्रादिरूपाञ्च दृष्ट्व ह दृढीकुरु ॥ २७ ॥

ध्रुवासि ध्रुवोऽयं यजमानोऽस्मिन्नायतने  
 प्रजया पशुभिर्भूयात् । घृतेन द्यावापृथिवी पूर्य  
 याम् । इन्द्रस्य कृदिरसि विष्वजनस्य क्राया  
 ॥ २८ ॥

का० [ ८, ५, ३५ ] ध्रुवामीति वाचयत्यौदुम्बरीमान-  
 श्चेति । आलम्बनं स्पर्शनम् ॥ हे औदुम्बरि ! त्वं ध्रुवामि  
 स्थिरा भवसि त्वमिवायं यजमानोऽस्मिन्नायतने स्वकीये गृहे  
 ध्रुवो भूयात् प्रजया पुत्रादिकया पशुभिः गवादिभिश्च मह  
 स्थिरोऽस्तु ॥ का० [ ८, ५, ३७ ] स्रवेण विशाखे जुहोति  
 घृतेनेति । औदुम्बर्यां विशाखे यस्मिन् प्रदेशे द्विधा शाखात्-  
 पत्तिस्तत्र जुहुयादिति सूत्रार्थः ॥ ह्यमानेनानेन घृतेन  
 द्यावापृथिवी द्यावापृथिव्यौ पूर्यथां पूरिते भवताम् ॥ का० [ ८,  
 ६, १० ] इन्द्रस्य कृदिरिति मध्यमं कृदिरारोप्येति । औदु-  
 म्बरीनिखननादूर्ध्वं सदोनामकं मण्डपं निर्माय तस्योपरि

प्रावरणाय मध्यं कटमारोपयेदिति सूत्रार्थः ॥ छदिःशब्देन  
 तृणनिर्मितः कट उच्यते । हे तृणमय कट ! त्वमिन्द्रस्य छदि-  
 रसि इन्द्रसम्बन्धो कटो भवसि अतस्त्वं विश्वजनस्य छाया  
 भवेति शेषः । सदोमध्यवर्त्तिनः सर्वजनस्य यजमानत्विग्रूपस्य  
 प्राणिनः प्रावरणाय छाया भवेत्यर्थः । सदस इन्द्रदेवता-  
 कत्वेन तदीयच्छदिष इन्द्रसम्बन्धित्वम् ॥ २८ ॥

परि॑ त्वा गिर्व॑णो गिर॑ इ॒मा भ॑वन्तु  
 वि॒श्वतः॑ । वृ॒द्वायु॑मनु॒ वृद्ध॑यो जु॒ष्टा भ॑वन्तु जु॒ष्टय॑  
 ॥ २९ ॥

का० [ ८, ६, १२ ] परि त्वेति परिवार्येति । परितः  
 कृष्यवदावरणं कृत्वेति सूत्रार्थः ॥ ऐन्द्रानुष्टुबनिरुक्ता मधु-  
 च्छन्दोदृष्टा । गोभिः स्तुतिभिर्वननीयो भजनीयो गिर्वणा  
 इन्द्रः सदोऽभिमानो । हे गिर्वण इन्द्र ! स्तोत्रशस्त्ररूपा गिरः  
 त्वा त्वां विश्वतः सर्वतः कटरूपेण परिभवन्तु परिगृह्णन्तु ।  
 किम्भूतं त्वां वृद्वायुं वृद्धा आयवो मनुष्या यजमानादयो मरुतो  
 वा यस्य तं यद्वा वृद्धः श्रेष्ठश्चासावायुश्च तं महामनुष्यम् ।  
 किम्भूताः गिरः अनुवृद्धयः अनु सवनक्रमेण वृद्धिर्यासां ताः  
 शनैः प्रातःसवनं तत उच्चैर्माध्यन्दिनं सवनं तानखरेण तृतीयं  
 सवनमिति क्रमः । किञ्च जुष्टयोऽस्मात्सोवास्तव जुष्टाः प्रियाः  
 भवन्तु जुष्टी प्रीतिसेवनयोः जोषणं जुष्टिः ।

इन्द्र॑स्य स्यूर॑सि । इन्द्र॑स्य ध्रुवो॑ऽसि । ऐन्द्र-  
 म॑सि । वै॒श्वदे॒वम॑सि ॥ ३० ॥

का० [ ८, ६, १२ ] परिषीवणग्रन्थप्रभिमर्शानान्यैर्द्वै-  
 रिति । इन्द्रदेवताकैस्त्रिभिर्मन्त्रैः परिषीवणादित्यं कुर्या-

दिति सूत्रार्थः ॥ तत्र प्रथमः हे रज्जो ! त्वमिन्द्रस्य सदो-  
ऽभिमानिदेवस्य सम्बन्धिनी स्यूः सीवनमसि सीव्यतेऽनया  
सा स्यूः क्विप् क्वोः शूडनुनासिके चेति [ पा० ६, ४, १८ ]  
जडादेशः ॥ द्वितीयः हे ग्रन्थे ! त्वमिन्द्रसम्बन्धी भूत्वा  
ध्रुवः स्थिरो भवसि ॥ अथ तृतीयः हे सदः ! त्वमिन्द्रसम्बन्धि  
भवसि ॥ का० [ ८, ६, १३—१४ ] हविर्धानापरान्तमुत्त-  
रेणाग्नीध्रमग्न्यगारद्वारमन्तर्वेद्यर्थं भूयः सर्वं वा निष्ठाप्य  
वैश्वदेवमसीत्यालभत इति । हविर्धानमण्डपस्यापरान्तो  
वायव्यकोणस्तस्योत्तरभागे किञ्चिदाग्नीध्रनामकमग्निस्थानं  
कृत्वा तस्य स्पर्शं कुर्यादिति सूत्रार्थः ॥ हे आग्नीध्र ! त्वं  
सर्वदेवसम्बन्धि भवसि ॥ ३० ॥

विभूरसि प्रवाहणः । वङ्गिरसि हव्यवा-  
हनः । श्वात्रोऽसि प्रचेताः । तुथोऽसि विश्व-  
वेदाः ॥ ३१ ॥

इत उत्तरं षोडश धिष्णमन्ताः ॥ तदाह का० [ ८, ६,  
१५ ] धिष्णान्निवपत्युद्धतावोक्षिते पुरीषं निवपति स्फेप्रना-  
न्वारब्ध उदङ् उपविश्य विभूरसीति प्रतिमन्त्रमिति ।  
अग्नीनामाश्रयभूता सृदा निर्मिताः स्वल्पवेदिका धिष्णान्यु-  
च्यन्ते ॥ का० [ ८, ६, १६ ] आग्नीध्रीयं पूर्वमिति ॥ विभू  
शब्दप्रवाहणशब्दावाग्नीध्रीयधिष्णस्य नामनी । ते वै हिना-  
मानो भवन्तीति श्रुतेः [ ३, ६, २, २४ ] अष्टयजुषां  
धिष्णया अग्नयो देवताः । हे आग्नीध्रीय धिष्ण ! त्वं विभूः  
प्रवाहणस्यासि विविधं भवतीति विभूः एतस्मादेव धिष्णया-  
दितरधिष्णेष्वग्निविहरणादेतस्य विभूत्वम् प्रवाहयतीति

प्रवाहणः तस्य हि दक्षिणोत्तरत ऋत्विजो गच्छन्ति हविषः  
 प्रवाहयित्वाहा प्रवाहणत्वम् । धिष्णप्रगतानग्नीन् प्रत्यन्ये  
 देवा ऊचुः प्रत्येकं स्वं नामधेयं सम्पादयतेति । तदाह  
 तित्तिरिः । तान् देवा अब्रुवन् हे हे नामनी कुरुतेति ॥  
 मैत्रावरुणहोत्रब्राह्मणाच्छंसिपोतनेष्ट्रच्छावाकानां धिष्णान्  
 सदसि कुर्यात् । तदाह का० [ ८, ६, १८—२१ ] षट्  
 सदसि प्रत्यङ्मुखो द्वारमपरेण होतुर्दक्षिणपूर्वेणोदुम्बरीं  
 मैत्रावरुणस्य होत्रधिष्णप्रमुत्तरेण चतुरः समान्तरान् ब्राह्म-  
 णाच्छंसिपोतनेष्ट्रच्छावाकानामिति ॥ होतुर्धिष्णं हे होत्र-  
 धिष्ण ! वङ्गिहव्यवाहनश्चासि वहति यज्ञकर्म निर्वहतीति  
 वङ्गिः हव्यं वहति देवान् प्रति प्रापयतीति हव्यवाहनः ।  
 यथाग्नीध्रायधिष्णस्य नामद्वयमुक्तं तथा होत्रादिधिष्णाना-  
 मपि बोध्यम् ॥ मैत्रावरुणधिष्णं हे मैत्रावरुणधिष्ण ! त्वं  
 श्वातः प्रचेताश्चासि शु च्चिप्रमततीति श्वातो मितः प्रकृष्टे  
 चेतो ज्ञानं यस्य स प्रचेताः वरुणः तद्रूपोऽसि ॥ ब्राह्मणा-  
 च्छंसिनः हे ब्राह्मणाच्छंसिधिष्ण ! त्वं तुथो विश्ववेदा-  
 श्चासि । ब्रह्म वै तुथ इति श्रुतः [ ४, ३, ४, १५ ] ब्रह्म-  
 रूपोऽसि । विश्वं वेत्ति विश्ववेदाः सर्वज्ञः । यद्वा तुथ-  
 शब्देन देवान् प्रति दक्षिणानां विभागकर्त्ता पुरुष उच्यते ।  
 तदाह तित्तिरिः । तुथो ह स्म वै विश्ववेदा देवानां दक्षिणा  
 विभजतीति ॥ ३१ ॥

उ॒शि॒ग॒सि॒ क॒विः । अ॒ङ्ग॒रि॒रसि॒ ब॒म्भ॒रिः ।  
 अ॒व॒स्यूर॑सि॒ दु॒व॒स्वान् । शु॒म्यूर॑सि॒ मा॒र्जा॒लीयः॑ ।  
 स॒म्राड॑सि॒ कृ॒शानुः॑ । प॒रि॒षद्यो॑ऽसि॒ प॒व॒मानः॑ ।



नभोऽसि प्रतक्ता । मृष्टोऽसि हव्यसूदनः ऋत-  
धामासि स्वर्ज्यीतिः ॥ ३२ ॥

पोतुः । हे पोतधिष्ण्य ! त्वमुशिक् कामनीयः कविः  
विदांश्चासि ॥ नेष्टुः । अङ्गस्याहसः पापस्यारिरङ्गारिः विभ-  
तीति बभारिः त्वं तद्रूपोऽसि हे नेष्टुधिष्ण्य ! । दिवि सोम-  
रक्षको द्वावङ्गारिवभारी तथा च सोमरक्षकमन्त्रे स्वानभ्रा-  
जाङ्गारे बभार इत्याम्नातम् [४ अध्या० २७ क० ] ॥ अच्छावा-  
कस्य । हे अच्छावाकधिष्ण्य ! त्वमवस्युः दुवस्वान् चामि  
अवोऽन्नमिच्छतीत्यवस्युः । सुप आत्मनः क्वच् [पा० ३, १, ८]  
क्वाच्छन्दसीति [पा० ३, २, १७०] क्वजन्तादुप्रत्ययः दीर्घश्चा-  
न्दसः औणादिक ऊप्रत्ययो वा । दुवोऽस्यास्तीति दुवस्वान्  
हविषान् दुव इति हविर्नाम अच्छावाको हि पुरोडाशभागं  
लभते ॥ एवं होत्रादिधिष्णान् सदसि निर्माय वेदेर्दक्षिणभागे  
मार्जालीयं निर्माति । तदाह का० [ ८, ६, २२ ] आग्नी-  
ध्रादक्षिणं सम्प्रति वेद्यन्ते दक्षिणामुखो मार्जालीयमिति ।  
शुन्ध्यतीति शुन्ध्यः मार्ष्टीति मार्जालीयः तत्र हि पात्राणि  
प्रक्षाल्यन्ते ॥ का० [ ८, ६, २३ ] सदोहारं पूर्वेण तिष्ठन्ननु-  
दिशत्याहवनीयबहिष्यवमानदेशचात्वालशामित्वीदुम्बरीत्रह्नास-  
नशालाहार्यप्राजहितान् सम्राडसीति प्रतिमन्त्रमिति ।  
सदोहारस्य पूर्वभागेऽवस्थाया हवनीयादीन् सम्राडसीत्या-  
द्यष्टमन्त्रैः क्रमेण निर्दिशेदिति सूत्रार्थः ॥ तत्रादावाहवनी-  
यम् हे उत्तरवेदिगताहवनीय ! त्वं सम्राट् कृशानुश्वासि बहु-  
विधाहुत्याधारत्वेन सम्यग्राजत इति सम्राट् पयोत्रतादिभिः  
कृशं क्षीणं यजमानमनु गच्छतीति कृशानुः ॥ बहिष्यवमान-  
देशम् हे बहिष्यवमानदेश ! त्वं परिषद्यः पवमानश्वासि

स्तातुं समेता ऋत्विजः परिषत् तद्योग्यः परिषद्यः अत एव  
शुद्धत्वात्पवमानः ॥ चात्वालम् हे चात्वाल ! त्वं नभोऽसि  
खनने क्रिद्रूपत्वादाकाशः न भातीति वा । तथा प्रतक्त्वा  
प्रदक्षिणं तकन्ति गच्छन्ति ऋत्विजो यत्र स प्रतक्त्वा । तक-  
तिर्गत्यर्थः अन्येभ्योऽपि दृश्यन्त इति [ पा० ३, २, ७५ ]  
वनिप् ॥ शामित्रम् पशुविशसनप्रदेशः शामित्रशब्दे नोच्यते  
हे शामित्र ! त्वं सृष्टोऽसि पशुविशसनस्य विहितत्वेनाशुद्धि-  
हेतुत्वाभावात्सत्यपि विशसने शुद्धोऽसि यद्वा सृष्टः श्रुतत्वा-  
न्मिष्टः पक्वं हविर्मृष्टं भवति । तथा हव्यस्य हृदयजिह्वा-  
दिरूपस्य हविषः सूदनः पाकहेतुश्चासि ॥ औदुम्बरीम् हे  
औदुम्बरी ! त्वमृतधामा ऋतं सामगानं धामोपवेशनस्थानं  
यस्याः सा । औदुम्बरीष् सृष्टोद्गायतीत्युक्तेः । स्वर्ज्यातिः  
उन्नतत्वेन स्वर्गं प्रकाशकः यद्वा सूर्यज्योतिः ॥ ३२ ॥

समुद्रोऽसि विश्वव्यचाः । अजोऽस्येकपात् ।  
अहिरसि बुध्राः । वागस्यैन्द्रमसि सदोऽसि ।  
ऋतस्य दारो मा मा सन्ताप्रम् । अध्वनामध्व  
पते प्र मा तिर स्वस्ति मेऽस्मिन् पथि देवयाने  
भूयात् ॥ ३३ ॥

ब्रह्मासनम् हे ब्रह्मासन ! त्वं समुद्रः विश्वव्यचाश्चामि  
सर्वे देवाः सम्यगुत्कर्षणं द्रवन्त्यत्रेति समुद्रः समुद्र इवागाढो  
ज्ञानेन ब्रह्मा यत्र तिष्ठतीति वा । विश्वं सर्वं यन्न व्यचति  
गच्छति कृताकृतप्रत्यवेक्षणायेति विश्वव्यचाः ॥ शालाहार्यम्  
हे प्राचीनवंशशालाहारवर्तिन्नग्ने ! त्वमजोऽसि अजति आह-  
वनीयरूपेण यज्ञदेशे गच्छतीत्यजः यद्वा परब्रह्मत्वमुपचर्यते

न जायत इत्यजः । एकः पातीत्येकपात् यद्वा एकः पादः सर्वाणि भूतानि यस्येत्येकपात् पादोऽस्य विश्वा भूतानोति श्रुतेः ॥ प्राजहितम् पत्नीशान्नापश्चिमभागवतीं पुरातनो गार्हपत्योऽग्निः प्राजहित उच्यते हे प्राजहित ! त्वमहिरसि न हीयत इत्यहि शालादारीये नूतने गार्हपत्ये उत्पन्नेऽपि अयमग्निः स्वरूपेण न हीयते । बुध्नो मूलं तत्र भवो बुध्नः आधानकाले प्रथममाहितत्वान्मूलभावित्वम् स हि प्रथमं मथ्यते ॥ नामभिरेवात्र धिष्णयानां स्तुतिः । उक्तं च । स्तुतिः स्वनाम्ना कर्मणा वाथ रूपेरिति ॥ का० [ ८, ८, २२ ] वाग-  
 र्माति सदोऽभिमर्शनमिति ॥ हे सदः ! त्वं वागसि वाचास्मिन् कर्म कुर्वन्तीति वाक्शब्दे नामेदोपचारिण सद उच्यते । ऐन्द्र-  
 मिन्द्रवदेवताकं चासि । मीढन्त्यस्मिन् इति सदः ॥ का० [ ८, ८, २३ ] ऋतस्य द्वाराविति द्वार्य इति । द्वार्ये सदो-  
 द्वारशाखे अभिमृशतीति सूत्रार्थः ॥ हे ऋतस्य यज्ञस्य द्वारो द्वारदेशस्थापिन्यौ शाखे ! युवां मा मां मा सन्ताप्तं मा सन्ता-  
 पयतं प्रवेगनिःक्रमणे स्वजननादिना । तपतेर्लुडि मध्यमै-  
 कवचने भ्रूलो भ्रूलोति [ पा० ८, २, २६ ] भिज्जलोपे रूपम् ॥ का० [ ५, ८, २४—२५ ] अभिमन्त्रणमुत्तरैरध्वनामध्वपत इति सूर्यम् । उत्तरैस्त्रिभिर्मन्त्रैस्त्वयाणामभिमन्त्रणं दर्शनमित्यर्थः तत्राध्वनामिति सूर्यमभिमन्त्रयत इति सूत्रार्थः ॥ अध्वपतं मार्गपालक रवे ! अध्वनां मार्गाणां मध्ये वर्त्तमानं मा मां त्वं प्रतिर प्रवर्धय तिरतिर्वृद्धयर्थः । किञ्च अस्मिन् देवयाने देवयानप्रापके पथि यज्ञमार्गे मे मम स्वस्ति कल्याणं भूयात् ॥ ३३ ॥

मि॒त्रस्य॑ मा च॒क्षुषि॑ च॒ध्वम् । अ॒ग्नयः॑ स॒ग॒राः

सगरा स्थ सगरेण नाम्ना रौद्रेणानीकेन पात  
माग्नयः पिपृत माग्नयो गोपायत मा नमो  
वोऽस्तु मा मां हिंसिष्ट ॥ ३४ ॥

का० [ ८, ८, २६ ] मित्रस्येतृत्विज इति । अभिमन्त्र-  
यत इति शेषः ॥ हे ऋत्विजः ! मित्रस्यादित्यस्य चक्षुषा  
नेत्रेण मा मामीक्षध्वं पश्यत सख्युनेत्रेण वा सखा यथा  
सखायं हितचक्षुषा पश्यति तथा मां पश्यध्वमित्यर्थः ॥ का०  
[ ८, ८, २७ ] अग्नयः सगरा इति धिष्णानिति । अभिमन्त्र-  
यत इति शेषः ॥ हे अग्नयः सगराः ! ऋ सुतो गरेण सुत्या  
संहिताः सगराः यूयं सगरेण नाम्ना सुतिसहितेन नाम्ना  
धिष्णाना इति नाम्ना व्यवह्रियमाणत्वात्सगराः स्थ समानसु  
तयो भवथ समानो गरी येषां ते सगराः । हे अग्नयः ! ते  
यूयं रौद्रेणानीकेन शत्रुविनाशकत्वादुग्रेण भवदीयेन सैन्येन  
मा मां पात रक्षत यद्वा रुद्रदेवत्येन सुखेन मां पात अनीकं  
मुषं सैन्यञ्च । हे अग्नयः ! मा मां पिपृत धनादिभिः पूर-  
यत । मा मां गोपायत रक्षत । अभ्यासे भूयाममर्थं मन्यन्त  
इति यास्काक्तेः [ निरु० १०, ४२ ] निरन्तरं रक्षेत्यर्थः ।  
वा युष्मभ्यं नमोऽस्तु मा मां मा हिंसिष्ट मा बधिष्ट निर्विघ्नं  
यज्ञं कारयतेत्यर्थः ॥ ३४ ॥

ज्योतिरसि विश्वरूपं विश्वेषां देवानां  
ममित् । त्वं सोम तन्नृकद्भ्यो द्वेषोभ्योऽन्य-  
कृतेभ्य उरु यन्तासि वरुथं स्वाहा । जुषाणो  
अमुराज्यस्य वैतु स्वाहा ॥ ३५ ॥

का० [ ५, ४, २६ ] ध्रुवायाः पुरस्तात् पृषदाज्यमान्यं

दधिमिश्रं पञ्चगृहीतं ज्योतिरसीति समिदन्तेनेति ॥ हे  
 आज्य ! त्वं ज्योतिरसि किञ्चतं विश्वरूपं सर्वरूपं बहुष्वा-  
 हृतिषूपयुक्तत्वादिश्वरूपरूपत्वम् आज्यत्वाद्वा दीप्यमानत्वाद्वा  
 ज्योतिष्टम् । विश्वेषां सर्वेषां देवानां समित्समिन्धनं सम्य-  
 ग्दीपकम् देवा ह्याज्यं भुक्त्वा दीप्यन्ते ॥ का० [ ८, ७, १ ]  
 प्रदीप्तमिध्रं त्वं सोमेति । प्रचरण्याभिजुहीहीति । जुहुरिव  
 होमसाधना काचित् स्रक् प्रचरणीत्युच्यते ॥ अवमानरहिता  
 सोमदेवत्या गायत्री भृगुसुतक्रतुदृष्टा । तनूनं शरीरं क्लन्तन्ति  
 क्लिन्दन्तीति तनूक्तो राक्षसाः । कृतो क्लेदने । द्विषन्तीति  
 द्वेषांसि दीर्भास्यानि । अन्यैरस्मद्विरोधिभिः कृतानि प्रेरि-  
 तान्यन्यकृतानि । हे सोम ! त्वं तंभ्यो यन्ता नियन्तामि  
 यच्छतीति यन्ता यम उपरमे तच् । यथा तादृशा अस्मान्मा  
 वाधन्ते तथास्मान् सुरक्षितप्रदेशे संस्थाप्य पालयसीत्यर्थः ।  
 तस्मात् त्वमेवास्माकमुरु प्रभूतं वरुथं बलमसि तस्मै तुभ्यमिदं  
 हृतमस्तु । सोमं नेतुं तमुद्दिश्यामावाज्याहृतिर्हृतेति भावः ॥  
 [ का० ७, ८, २ ] जुषाणोऽसुरिति द्वितीयामिति । जुहो-  
 तीत्यनुवर्तते ॥ असुदेवत्यैकपदा विराट् यजुरन्ता विराजो  
 दश इत्युक्तेर्दशाक्षरणत्वाद्विराट् । असुश्चात्र सोमः आप्रोति  
 पीतः सन् शरीरमित्यासुः आपल्य व्याप्तौ आप्रोतर्ङ्गस्वथेति  
 [ उणा० १, ७४ ] तुप्रत्ययो धातोर्ङ्गस्वश्च । जुषाणः प्रीय-  
 माणोऽसुः सोम आज्यस्य वेत् आज्यं पिबतु कर्मण्यपीति  
 केचित् । स्वाहा तस्मै सुहृतमस्तु ॥ ३५ ॥

अग्ने नय सुपथा गये अस्मान्निश्वानि  
 देव वयुनानि विद्वान् । युयोध्यस्मज्जुहुराण-  
 मनो भूयिष्ठां ते नम उक्तिं विधेम ॥ ३६ ॥

का० [ ८, ७, ६ ] अग्ने नयेति वाचयतीति ॥ आग्नेयी  
त्रिष्टुबगस्त्यदृष्टा । हे अग्ने हे देव ! विद्वानि सर्वाणि वयु-  
नानि मार्गान् ज्ञानानि वा विद्वान् ज्ञानानस्त्वमस्माननुष्ठा-  
तृन् राये धनाय यज्ञफलाय सुपथा शोभनमार्गण नय  
प्रापय । किञ्च अस्मदस्मत्तोऽनुष्ठातृभ्यः एनः पापं युयोधि  
पृथक्कुरु । यु मिश्रणामिश्रणयोः यौतेः शपः श्लुः वा कन्द-  
सति [ पा० ३, ४, ८८ ] हेः पितृवपक्षे अङ्कितश्चेति [ पा०  
६, ४, १०३ ] हेर्धि पितृवद्गुणः । किम्भूतमेनः जुहुराणम् ।  
हुर्का कौटिल्ये अस्मात् हुर्कतेः सनो लुक् क्लोपश्चेति [ उणा०  
२, ८८ ] औणादिकसूत्रेणानच्प्रत्यये रूपम् हर्कितुं कुटि-  
लीकर्तुमिच्छतीति जुहुराणम् अभिलषितक्रियाप्रतिबन्धक-  
मित्यर्थः । किञ्च ते तव भूयिष्ठा बहुलतमां नमउक्तिं  
हविषां वचनं याज्यापुरोऽनुवाक्यालक्षणं विधेम कर-  
वाम । नम इत्यन्ननाम [ निघ० २, ७, २२ ] यद्वा नमस्का-  
रविषयामुक्तिं सम्पादयाम ॥ ३६ ॥

अयं नो अग्निर्वरिवस्क्रृणोत्वयं मृधः पुर  
एतु प्रभिन्दन् । अयं वाजान् जयतु वाजसाता-  
वयं शतून् जयतु जहृषाणः स्वाहा ॥ ३७ ॥

का० [ ८, ७, ७—८ ] उत्तरेण सदो हृत्वान्नीध्रेऽग्निं  
निदधाति गावद्राणकलशसोमपात्राणि चायं न इति जुहो-  
त्यस्मिन्निति । शालामुखीयमग्निं गावादीनि च सदस  
उत्तरभागे नोत्वान्नीध्रमण्डपे निधाय तत्रत्यधिष्ठागतेऽग्नी  
ष्टेन जुहुयादिति सूत्रार्थः ॥ आग्नेयी त्रिष्टुब्जुवन्ता ।  
अयमग्निर्नोऽस्माकं वरिवः धनं कृणोतु करोतु अयमेवाग्नि-  
मृधः संग्रामान् प्रभिन्दन् विदारयन् सन् पुर एतु अग्रतो

यातु अयमेवाग्निर्वाजसातौ वाजानामन्नानां सम्भजने निमित्ते  
वाजान् शत्रुसम्बन्धीन्यन्नानि अस्मभ्यं दातुं जयतु ततोऽयमेवा-  
ग्निर्जहृषाणोऽत्यर्थं हृषन् शत्रून् जयतु स्वाहा तुभ्यं सुहुत-  
मस्तु ॥ ३७ ॥

उरु विष्णो विक्रमस्वीरु क्षयाय नस्तृधि ।  
घृतं घृतयोने पिब प्र-प्र यज्ञपतिं तिर स्वाहा  
॥ ३८ ॥

का० [ ८, ७, १५ ] उरु विष्णविति जुहोतीति । पूर्व-  
मन्त्रेणाग्नीधीये होमोऽनेन त्वाहवनीय इति सूत्रार्थः ॥  
वैष्णव्यनुष्टुप्त्रयजुरन्ता । हे विष्णो ! व्यापिन् आहवनीय ! उरु  
विक्रमस्य शत्रुषु बहुलं पराक्रमं कुरु किञ्च क्षयाय ब्रह्म  
गृहनिवासाय नोऽस्मानुरु बहु यथा तथा ऋधि कुरु । हे  
घृतयोने अग्ने ! घृतं पिब ह्ययमानमिदमाज्यं भक्षय । अग्नि-  
र्यस्यै योनिरसृज्यत तस्यै घृतमुल्वमामीदिति शुभ्रृतयोनित्वम्  
किञ्च यज्ञपतिं यजमानं प्रतिर अतिशयेन वर्धय । प्रम-  
सुपोदः पादपूरण इति [ पा० ८, १, ६ ] प्रशब्दस्य हित्वम् ।  
स्वाहा तस्मै तुभ्यं सुहुतमस्तु ॥ ३८ ॥

देव सवितरेष ते सोमस्तु रक्षस्व मा  
त्वा दमन् । एतत्त्वं देव सोम देवो देवान् २ ॥  
उपागा इदमहं मनुष्यान् सह रायस्योषेण ।  
स्वाहा निर्वरुणस्य पाशान्मुच्ये ॥ ३९ ॥

का० [ ८, ७, १७ ] दक्षिणेऽनसि कृष्णाजिनमास्तीर्य  
तस्मिन् सोमं निदधाति देव सवितरिति । अनसि शक्रटे ॥  
भावित्रं यजुः । हे सवितः ! सर्वस्य प्रेरक देव ! एष सोमस्ते

तवार्पितः तं तादृशं सोमं त्वं रक्षस्व पालय मा त्वा दभन्  
सोमस्य रक्षितारं त्वामसुरा मा विहिंसिषुः ॥ का० [ ८, ७,  
१८ ] एतत्त्वमिति विसृज्योपतिष्ठत इति । कृष्णाजिने  
स्थापितं बद्धं सोमं विस्रस्योपस्थानं कुर्यादिति सूत्रार्थः ॥  
सोम्यं यजुः । हे सोम देव ! त्वं देवः सन् भवदीयान् देवाने  
तदिदानीमुपागाः प्राप्तोऽसि अहं मनुष्यो यजमानो मदी-  
यान्मनुष्यानिदमिदानीं रायः पोषेण सह पश्वादिधनेन सार्ध-  
मुपागतोऽस्मीत्यनुषङ्गः ॥ का० [ ८, ७, १८ ] स्वाहा निरिति  
निष्कुर्यादिति । हविर्धानमण्डपान्निर्गत्येति सूत्रार्थः ॥ हानं हा  
न हा अहा स्वस्थाहा स्वाहा स्वात्यागः सोमेनात्मानं निःक्री-  
यात्मीयोऽहमस्मीत्यर्थः । यद्वा स्वाहा सोमरूपमन्नं देवेभ्यो  
दत्तमस्तु अनेन सोमप्रदानेनाहं वरुणपाशान्निर्मुच्ये निर्मुक्तो-  
ऽस्मि ॥ ३८ ॥

अग्ने॑ व्रत॒पा॒स्त्वे व्र॑त॒पा॒ या तव॑ त॒नूर्म॑य्यभू-  
द्रेषा॑ सा त्वयि॒ यो मम॑ त॒नूर्स्त्व॑य्यभू॑द्वियं सा  
मयि॑ । यथा॒ यथं॑ नो॑ व्रतपते व्र॒तान्यनु॑ मे द्दीक्षां  
द्दीक्षा॑पति॒रमं॑स्तानु॒ तप॒स्तप॑स्पतिः ॥ ४० ॥

का० [ ८, ३, ४, ] अग्ने व्रतपा इत्याहवनीये समिधमा-  
धयेति ॥ आग्नेयं यजुः यजमानोऽग्निशरीरेणात्मशरीरस्य  
कृतव्यत्ययोऽधस्तनं कर्मकलापं कृत्वाथ यथा स्वशरीरं कुर्वाण  
आह हे अग्ने ! व्रतपाः स्वभावतः सर्वेषां व्रतानां पालकोऽसि  
तस्मात्कारणादिदानीमपि त्वे त्वं व्रतपाः मदीयव्रतस्य  
पालको भवेति शेषः । हे अग्ने ! व्रतप्रार्थनकाले तव सम्ब-  
न्धिनी या तनूर्मयि अभूदवस्थिता सा एषा तव तनूः त्वयि



भवत्विति शेषः । यो या उ या च मम तनूस्त्वय्यभूत्सा इयं  
मयि भवतु । किञ्च हे व्रतपते ! व्रतपालकाग्ने ! नौ आवयोर्व्र-  
तानि कर्माणि यथायथं यथास्वं स्वसम्बन्धमनतिक्रम्य सन्त्विति  
शेषः । अनुष्ठानरूपं व्रतं ममास्तु तत्पालनरूपं व्रतं तवास्त्वित्यर्थः ।  
किञ्च दीक्षापतिः दीक्षायाः पालकोऽग्निः मे दीक्षां  
मदीयदीक्षार्थं नियममन्वमंस्तु अनुमतवानङ्गीकृतवानित्यर्थः  
तपस्यतिः तपसः पालकोऽग्निस्तपो मदीयामुपसदमन्वमंस्ता-  
नुमतवान् ॥ ४० ॥

उरु विष्णो विक्रमस्वोरु क्षयाय नस्त्वधि । घृतं  
घृतयोने पिव प्र-प्र यज्ञपतिं तिर स्वाहा ॥ ४१ ॥

इदादीं यूपसम्पादनमन्त्राः ॥ का० [ ६, १, ३-४ ]  
गृहेषु यूपाहुतिं जुहोति चतुर्गृहीताः सुवेण वोरु विष्णवि-  
तीति । चतुर्गृहीतमाज्यमाहवनीये जुहोति यूपं क्लृप्तं गमि-  
ष्यन् सा यूपाहुतिरिति सूत्रार्थः ॥ व्याख्याता ॥ ४१ ॥

अत्यन्यान् २॥ अगां नान्यान् २॥ उपा-  
गामर्वाक्ता परेभ्योऽविदं परोऽवरिभ्यः । तं त्वा  
जुषामहे देव वनस्पते देवयज्यायै देवास्त्वा  
देवयज्यायै जुषन्तां विष्णावे त्वा । ओषधे  
त्वायस्व । स्वधिते मैत्रे हिग्मीः ॥४२॥

का० [ ६, १, ५-७ ] आज्यशेषमादाय स तच्चा गच्छति  
यूपमभिमृगत्यन्यानि प्राङ् तिष्ठन्नभिमन्त्रयते वेति ।  
यूपाहुतिशेषाज्ययुतो यूपतक्षणार्थं वनं गत्वा यूपमभिमृगिद-  
भिमन्त्रयेति सूत्रार्थः ॥ वनस्पतिदेवत्वम् । वृक्षा द्विविधाः

यृष्या अयृष्याश्च पलाशखदिरवित्खादयो यृष्याः निम्बजम्बी-  
 रादयस्त्वयृष्याः । हे पुरावर्त्ति यृपवृत्त ! त्वत्तोऽन्यान् कांश्चि-  
 द्यृष्यान्पि समप्रदेशजन्मादिनक्षणरहितानत्यगाम् अतिक्रान्त-  
 वानस्मि अत्र्यांश्चायृष्यान्नापागाम् किञ्च परेभ्यो वृक्षेभ्यो दूर-  
 वर्त्तिभ्योऽर्वाक् निकटं त्वा त्वामविदं लब्धवानस्मि अवरेभ्यो  
 निकटेभ्यः परः परस्तादविदं विदुः लामे पुषादीत्यङ् [ पा०  
 ३. १, ५५ ] लुङि रूपम् किञ्च हे वनस्पते ! वनस्य पालक ! हे  
 देव दीप्यमान वृत्त ! देवयज्यायै देवयागार्थं तं तादृशं त्वां वरं  
 जुवामहे सेवामहे देवा अपि देवयज्यायै त्वा जुषन्तां सेव-  
 न्ताम् ॥ का० [ ६, १, ११ ] स्रुवेणोपसृशति विष्णवे त्वेति । हे  
 यृपवृत्त ! त्वा त्वां विष्णवे यज्ञाय उपसृशामोति शेषः यज्ञो  
 वै विष्णुरिति श्रुतेः ॥ का० [ ६, १, १२ ] आषध इति कुशतरुणं  
 तिरस्कृत्येति । यृपवृत्तस्य कुशमन्तर्धानं कुर्यादिति सूत्रार्थः ॥  
 हे आपधे ! त्वं त्वायस्व स्वधितिभयात् मां रक्ष ॥ का० [ ६, १,  
 १३ ] स्वधित इति परशुना प्रहरतीति ॥ हे स्वधिते ! परशो !  
 एनं यृपं मा बधीः ॥ ४२ ॥

द्यां मा लेखीरन्तरिचं मा हिंसीः  
 पृथिव्या मम्भव । अयं हि त्वा स्वधितिस्तेति  
 जानः प्रणिनाय महते सीभगाय । अतस्त्वं देव  
 वनस्पते शतवल्गो विरोह महस्रवल्शा वि  
 वयं रुहेम ॥ ४३ ॥

इति माध्यन्दिनीयायां वाजमनेयिसंहितायां

पञ्चमोऽध्यायः ॥ ५ ॥

का० [ ६, १, १६ ] द्यां मा लेखीरिति पतन्तमभिमन्त्रयन्

इति ॥ हे यूपवृक्ष ! त्वां दानोकं त्वं मा लेखीः मा हिंसीः ।  
 लिख अक्षरविन्यासे इह तु हिंसार्थः । अन्तर्विन्नञ्च मा  
 हिंसीः पृथिव्या सह सम्भव सङ्गतो भव । यूपस्य वज्ररूप-  
 त्वाल्लोकानां शान्तिराशास्यत इति भावः ॥ का० [ ६, १,  
 १८—१९ ] अयं हि त्वेति शोधनमभिमन्त्रणशेषो वा सवि-  
 शेषोपदेशादिति ॥ हि यस्मात् हे किन्न वृक्ष ! तंतिजानो-  
 ऽतितीक्ष्णोऽयं स्वधितिः कुठारो महते सौभगाय सौभा-  
 ग्याय दर्शनोयत्वाय यद्वा सुभगो वृक्षः स एव सौभगः स्वार्थ-  
 ऽय यज्ञाय त्वां प्रणिनाय प्रणयति यूपत्वं प्रापयति । ऊन्मि  
 तुङ्गुङ्गुट इति [ पा० ३, ४, ६ ] वर्त्तमाने लिट् । तिञ्  
 निशाने अस्माद्यङ्ङन्ताच्छानचि तंतिजान इति रूपम् ।  
 अतस्त्वयः छिदान भेतव्यमिति भावः ॥ का० [ ६, १, २०—  
 २१ ] अतस्त्वमित्यावृथने जुहोति यूपे वेति ॥ हे देव वन-  
 स्यते ! अतोऽस्मात् स्थानोः त्वं शतवल्गः ब्रह्मङ्कुरः सन् विरोह  
 विशिषण जायस्व वयञ्च सहस्रवल्गाः पुत्रपौत्रादिभिर्बहु-  
 शाखोपेता विकहेम प्रजायेमहि ॥ ४३ ॥

श्रीमन्महाधरकृतं वेदटीपि मनोरसि ।

आतिथ्यात् स्थानोऽस्मात्तः पञ्चमोऽध्याय ईरितः ॥ ५ ॥

पशोऽध्यायः ॥

देवस्य त्वा सदिनुः प्रसवेऽश्विनोर्बाहृभ्यां  
 पूषो हस्ताभ्याम् । आर्द्रे नार्यमि । इदमहं  
 रक्षसां ग्रीवा अपिहन्तामि । यवोऽसि यवया-

स्रद्धे<sup>१</sup>षो<sup>१</sup> यवयारा<sup>१</sup>तीः । दिवे<sup>१</sup> आन्तरिक्षाय<sup>१</sup>  
 त्वा पृथिव्यै<sup>१</sup> त्वा । शुभ्रन्तां<sup>१</sup> लोकाः<sup>१</sup> पितृषट्पदनाः<sup>१</sup> ।  
 पितृषट्पदनमसि ॥ १ ॥

सौमिकवेदिप्रधाने पञ्चमाध्याये आतिथ्यमारभ्य यूपनि-  
 र्माणपर्यन्ता मन्वा उक्ताः अर्न्नीषोमीयपशुप्रधाने षष्ठेऽध्याये  
 यूपसंस्कारमारभ्य संःसाभिषवोयोगपर्यन्ता मन्वा उच्यन्ते ॥  
 का० [ ६, २, ८ ] देवस्य त्वेत्यभ्रिमादाय यूपावटं परिनि-  
 खनोदमहमिति । [ ६, २, १५—१८ ] यवोऽमात्यसु यवानोप्य  
 प्रोक्षत्यग्रमध्यसृत्नानि दिवे त्वेति प्रतिमन्त्रं प्रोक्षामीति  
 सर्वत्र साक्षाद्भ्रुत्वाद्भवते शेषमानिञ्चति शुभ्रन्तामिति बर्हीष्णि  
 प्राञ्चरदञ्चि च प्रास्यति पितृषट्पदनमसीति ॥ एतानि षड्-  
 यजुषि ओदुस्वरोविषये [ ५ अध्या० २३ क्र० ] व्याख्या-  
 तानि ॥ १ ॥

अग्रे<sup>१</sup> गौरसि<sup>१</sup> स्वावे<sup>१</sup> शउन्न<sup>१</sup>तृणासि<sup>१</sup> तस्य<sup>१</sup> वित्ता-  
 दधिं<sup>१</sup> त्वा<sup>१</sup> स्यास्यति । देवस्त्वा<sup>१</sup> मविता<sup>१</sup> मध्वा-  
 नक्तु । सुपिप्प<sup>१</sup>लाभ्यस्त्वौषधीभ्यः<sup>१</sup> । द्यामग्रे<sup>१</sup>णा-  
 स्पृक्ष<sup>१</sup> आन्तरिक्षं<sup>१</sup> मध्ये<sup>१</sup>नाप्राः<sup>१</sup> पृथिवीमुपरिणा-  
 दृहीः ॥ २ ॥

का० [ ६, २, १८ ] प्रथमशकलञ्चाग्रेणौरसीति । यूपा-  
 वटे प्रथमशकलं निक्षिपेदिति सूत्रार्थः ॥ हे यूपशकल ! त्वम-  
 ग्रेणौरसि । अग्रे प्रथमं यूपस्य क्षिप्रज्ञानस्य शीयतेऽपनी-  
 यत इत्यग्रेणोः । यूपस्य प्रथमावयवभूते वसीत्यर्थः ।  
 यद्वा अग्रे प्रथमं यूपमवटं प्रति नयतीत्यर्थः । पुरःसरः ।

किम्भूतस्त्वम् । उन्नेतृणामुन्नयनकर्तृणामध्वर्याणां स्वाविशः सुखेनावेशयितुं शक्ताः ते ह्येनं यूपान्वटे सुखेनावेशयन्ति लघुत्वात् । स त्वमेतस्य कर्मणो वित्तात् कर्मणि षष्ठः । एतत्कर्म विद्धि । जानीहि । किं तत्कर्म । यत यूपः त्वामधि स्थास्यति त्वदुपर्यवस्थानं करिष्यति तत्त्वया बोद्धव्यमित्यर्थः ॥ का० [ ६, ३, २, ] देवस्य त्वेत्यनक्तोति यूपमिति शेषः ॥ यूपदेवत्यम् । हे यूप ! सविता देवः मध्वा मधुना मधुरेणाज्येन त्वा त्वामनक्तु । मध्वा अनित्यमागमशासनिति नुमभाव ॥ का० [ ६, ३, ३—४ ] चषालमुभयतोऽक्तं प्रतिमुञ्चति सुपिप्पलाभ्य इति । अथ उपरि चाज्येन लिप्तं चषालं यूपग्रे स्थापयेदिति सूत्रार्थः ॥ हे चषाल ! त्वां यूपस्याग्रे प्रतिमुञ्चामीति शेषः । क्लिमर्थमोषधीभ्यः व्रीह्याद्योषधिनिष्पत्त्यर्थम् किम्भूताभ्य ओषधीभ्यः सुपिप्पलाभ्यः शोभनफलयुक्ताभ्यः इत्यर्थः ॥ का० [ ६, ३, ७ ] द्यामग्रेणेत्युच्छ्रयतीति । उन्नतं कर्त्यादित्यर्थः । यूपदेवत्यम् यूपस्य महिमोच्यते । हे यूप ! त्वमग्रेणाग्रभागेन द्यां दिवमसृक्षः सृष्टवानसि । सृष्टानेर्लुङि शन इगुपधाटनिटः क्व इति [ पा० ३, १, ४५ ] क्वप्रत्ययः । मध्येन मध्यभागान्तरिक्षमा अप्राः आपूरितवानसि । प्रा पूरणे । उपरेणाधोभागेन अनिष्टप्रदेशेन पृथिवीं भूमिमदृहीः दृढीकृतवानसि ॥ २ ॥

या ते धामान्युश्मसि गमध्ये यत्र गावो भूरिशृङ्गा अयासः । अत्राह तदुरुगायस्य विष्णोः परमं पद्मवभारि भूरि ॥ ब्रह्मवनि त्वा चत्रवनि रायस्पोषवनि पर्युहामि । ब्रह्मदृष्टं चत्रं दृष्टायुर्दृष्टं प्रजां दृष्टं ॥ ३ ॥

का० [ ६, ३, ८ ] या त इति मिनोतीति । अवटे यूपं  
 प्रक्षिपेदित्यर्थः ॥ यूपदेवत्या त्रिष्टुप् दीर्घतमोदृष्टा । हे यूप !  
 या यानि ते तव धामानि स्थानानि गमध्वे गन्तुं वयमुश्मसि  
 उश्मः कामयामहे । तुमर्थे से इत्यादिना [ पा० ३, ४, ८ ]  
 गच्छतेस्तुमर्थे कध्वैन्प्रत्ययः निष्वादाद्यदात्तः । उश्मसि  
 वश कान्तौ लटि उत्तमबहुवचने शपो लोपे सम्प्रसारणे इदन्तो  
 मसीति [ पा० ७, १, ४६ ] इकारः । यानि तव स्थानानि  
 गन्तुं वयमिच्छाम इत्यर्थः । किञ्च यत्र तेषु तव स्थानेषु  
 गावो रश्मयः अयासः । अयन्तीति अयाः अय गतौ गन्तारो  
 वर्त्तन्ते सर्वे किरणा येषु स्थानेषु गता इत्यर्थः । किञ्चूता गावः  
 भूरिशृङ्गाः भूरि बहु शृङ्गं दीप्तिर्येषां ते भूरिशृङ्गाः । प्रज्व-  
 लन्नामसु [ निघ० १, १४, ११ ] शृङ्गाणीति पठितम् । अहेत्ये-  
 वार्थे । विष्णोः व्यापकस्य ब्रह्मणः तत् परममुत्कृष्टं पदं भूरि  
 महत् आदित्यमण्डललक्षणमत्रैव अवभारि अवभाति ।  
 तकारस्थाने छान्दसो रेफः । यद्वा भूरि बहुप्रकारं यथा तथा  
 अत्राह तत्रैव ःष्वेव स्थानेषु अवभाति शोभते । किञ्चूतस्य  
 विष्णोः उरुगायस्य गाड् गतौ गानं गायः उरुर्गायो गतिर्यस्य  
 महागतेरित्यर्थः । यद्वा उरुभिर्महात्मभिर्गीयते स्तूयतेऽसावुरु-  
 गायस्तस्य । तादृशस्थानप्राप्तिहेतुभूतकर्मणे हे यूप ! त्वम-  
 त्रावटे तिष्ठेत्याशयः ॥ का० [ ६, ३, १०—११ ] ब्रह्मवनि  
 त्वेति पाञ्चसुभिः । ब्रह्म दृष्टेति मैत्रावरुणदण्डेन समन्तं  
 त्रिः पर्युषतीति ॥ हे यजुषी औदुम्बरीविषये [ ५ अध्या० २७  
 क० ] व्याख्याते ॥ ३ ॥

विष्णोः कर्माणि पश्यतु यतो ब्रतानि  
 पश्य शे । इन्द्रस्य युज्यः सखा ॥ ४ ॥

का० [ ६, ३, १२ ] विष्णोः कर्माणोति वाचयति यूप-  
मन्वारब्धमिति । यूपं स्पृष्टवन्तं यजमानं वाचयेदिति  
सूत्रार्थः ॥ हे वैष्णव्यौ गायत्र्यौ मेधातिथिदृष्टे । हे ऋत्विजः !  
विष्णोः यज्ञाधिष्ठातुः कर्माणि ऋष्टिसंहारादिचरितानि यूपं  
पश्यत यतो यैः कर्मभिः व्रतानि भवदोयानि लौकिकवैदिक-  
कर्माणि पश्यशे बद्धवान् निर्मितवानित्यर्थः । स्पश बन्धने ।  
स विष्णुरिन्द्रस्य युज्यः वृत्रबधादिकर्त्तुं योज्योऽनुरूपः सखा  
मित्तम् ॥ यद्वा विष्णोः यज्ञस्य कर्माणि वीर्याणि पश्यत यतो  
यैर्वीर्यैर्व्रतानि आधानपशुसोमादीनि कर्माणि पश्यशे आत्मनि  
बद्धवान् यद्वा यैर्वीर्यैर्व्रतानि कर्माणि अग्निवायुसूर्याणां  
स्वानि स्वानि एतान्यप्रमत्ताः कुरुतेत्येवं पश्यशे निबद्धवान्  
श्रिष्टं समानम् ॥ ४ ॥

तद्विष्णोः परमं पदं सदा पश्यन्ति  
सूरयः दिविव चक्षुराततम् ॥ ५ ॥

का० [ ६, ३, १३ ] तद्विष्णोरिति चषालमीक्षमाणमिति ।  
यूपकटकं प्रेक्षमाणं यजमानं वाचयेदिति सूत्रार्थः ॥ सूरयः  
विद्वांसो वेदान्तपारगा विष्णोः तत्परमं पदं स्वरूपं सदा  
पश्यन्ति । कीदृशम् । दिवि आकाशे निरावरणे चक्षुरि-  
वाततं व्याप्तम् । यद्वा यत् दिवि आकाशे चक्षुरादित्यमण्डल-  
माततं विस्तारितम् इवाऽनर्थकः चक्षुःशब्देनान्यत्रापि मण्डल-  
मुच्यते चक्षुर्मित्तस्य वरुणस्य [ ७ अध्या० ४२क० ] तच्चक्षुर्देव-  
हितम् [ ३६ अध्या० २४क० ] ॥ ५ ॥

परिवीरसि परि त्वा देवीर्विशो व्ययन्तां  
परीमं यजमानं रायो मनुष्याणाम् । दिवः

सूनुरसि । एष ते पृथिव्यां लोक आरण्यस्ते ।  
पशुः ॥ ६ ॥

का० [ ६, ३, १५ ] त्रिगुणा त्रिव्यामा कौशी रशना  
तथा नाभिमात्रे त्रिवृतं परिव्ययति परिवीरसौति । त्रिभि-  
र्गुणैरवयवैरूपेता त्रिव्याममिता कुशमम्बन्धिनी या रशना  
रज्जुस्तया नाभिप्रमाणे यूपप्रदेशे आवृत्तित्रयं यथा भवति  
तथा यूपमावेष्टयेदिति सूत्रार्थः ॥ यूपदैवत्यं यजुः । हे  
यूप ! त्वं परिवीरसि परितो रशनया वीतो वेष्टितोऽसि यद्वा-  
स्माभिः परिवारितोऽसि । व्येज् संवरणे इत्यस्य ऋप्रत्ययार्थं  
क्वपि सम्प्रसारणम् । किञ्च दैवीर्विशः देवसम्बन्धिन्यः प्रजाः  
मरुद्गणादयः त्वा त्वां परिव्ययन्तां परितो वेष्टयन्तु । यद्वा  
दैवीर्विशः पशवः त्वा परिव्ययन्ताम् । दैव्यो वा एता विशो  
यत्पशव इति श्रुतेः । किञ्च मनुष्याणां सम्बन्धिन्यो रायो  
धनानि इमं यजमानं परिव्ययन्तां वेष्टयन्तु यद्वा मनुष्याणा-  
मिति निर्धारणे षष्ठी मनुष्याणां मध्ये रायो धनानि इमं यज-  
मानमेव परिव्ययन्ताम् ॥ का० [ ६, ३, १७ ] यूपशकल-  
मस्यामवगूह्यत्पत्तरेणाग्निष्ठां दिवः सूनुरसौति । अष्टास्त्रे  
यूपस्य यास्त्रिरग्निसमीपे स्थिता साग्निष्ठा तस्या उत्तरभागे  
रशनायां स्वरुनामकं शकलमवसृजेदिति सूत्रार्थः ॥ हे स्वरो !  
त्वं दिवः द्युलोकस्य सूनुः पुत्रोऽसि द्युलोकाद्दर्षति ततो यूपो  
जायते यूपान् स्वरुरिति प्रणालिकया दिवः सूनुः स्वरुः ॥ का०  
[ ८, ८, २३ ] वर्षिष्ठाद्दक्षिणं वितष्टं द्वादशं निदधात्येष त  
इति । यूपैकादशनीपत्रे वर्षिष्ठाद्युपाद्दक्षिणभागे वितष्ट-  
मतष्टास्त्रिं द्वादशं यूपं निदधाति स्थापयति न तु निखनतीति  
सूत्रार्थः ॥ यूपदैवत्यम् । हे यूप ! पृथिव्यामेष ते तव लोकः



याश्रेयस्थानमित्यर्थः ॥ ननु पशवो वै यूपमुच्छ्रयन्तीति श्रुतेः  
[ ३, ७, ३—४ ] यूपे पशना भवितव्यमित्यत आह ते तव  
आरख्योऽरख्ये भवोऽरख्यसम्बन्धो पशुः वने वर्त्तमानः पशुस्त-  
वैवेत्यर्थः ॥ ६ ॥

उपावीरमि । उप॑ दे॒वान् दै॒वोर्वि॒शः प्रागु॑-  
रु॒ शिजो॑ व॒ह्नि॑तमान् । दे॒व॑ त्वष्ट॒र्वसु॑ रम ह॒व्या  
ते॑ स्वदन्ताम् ॥ ७ ॥

का० [ ६, ३, १८ ] उपवीरसीति तृणमादायेति ॥ हे  
तृणविशेष ! त्वमुपावीरसि उप समापमवतिगच्छतोत्युपावीः  
यद्वा उप समापेऽवस्थितोऽवति रक्षतात्युपावीः पशोर्द्वितीयः  
सखा त्वमसीत्यर्थः ॥ का० [ ६, ३, २० ] तेन पशुमुपसृश-  
त्युप देवानिति । गृह्णतेन तृणेन पुरस्तात्प्रत्यक्षं स्थितं पशुं  
सृशेदिति सूत्रार्थः ॥ दैवार्विशः पशवो देवानग्नोषोमादीनुप  
प्रागुः उपगच्छन्तु दैव्यो वा एता विशो यत्पशव इति श्रुतेः ।  
इष् गतावित्यस्माच्छन्दसि लुङ्ङुङ्ङिट इति [ पा० ३, ४, ६ ]  
कालमात्रे लुङ् इषो गा लुङीति [ पा० २, ४, ४५ ] गादेशः ।  
किञ्चूतान् देवान् उशिजो मेधाविनः यद्वा हवीषि कामयमा-  
नान् वहन्तीति वङ्गयः अतिवङ्गयो वङ्घितमास्तान् यजमानं  
स्वर्गं प्रति प्रापयतां देवानां मध्ये श्रेष्ठतमानित्यर्थः । एवं  
पशून् प्रार्थ्य त्वष्टारमाह हे देव ! हे त्वष्टः ! त्वं वसु पशुलक्षणं  
धनं रम रमय । छन्दस्युभयथेति [ पा० ३, ४, ११७ ]  
शपोऽप्यार्धधातुकसञ्ज्ञत्वास्मिचो लोपः । एवं त्वष्टारमुक्त्वा  
पुनः पशुमाह हे पशो ! ते तव हव्या हवीषि स्वदन्ताम् । स्वद-  
न्नाद आस्वादने । स्वादूनि भवन्तु यद्वा हवीषि स्वदन्तामा-  
स्वादयन्तु देवा इति शेषः पूर्ववस्मिचो लोपः ॥ ७ ॥

रेवती रमध्वं बृहस्पते धारया वसूनि ।  
ऋतस्य त्वा देवहविः पाशेन प्रतिमुञ्चामि धर्षा  
मानुषः ॥ ८ ॥

रयिर्धनं क्षीरादि यासां ता रेवत्यः । लिङ्गवचनव्यत्ययः  
रेवन्तः । रेवन्तो हि पशव इति श्रुतेः [ ३, ७, ३, १३ ]  
हे रेवन्तः क्षीरादिधनवन्तः पशवः ! यूयं यजमानगृहे रमध्वं  
संक्रोडध्वम् । एवं पशुमुक्त्वा हृदस्यतिमाह हे हृदस्यते ! हे  
ब्रह्मन् ! वसूनि पशुलक्षणानि धारया निखलीकुरु ब्रह्म वै  
हृदस्यतिः पशवो वस्विति श्रुतेः [ ३, ७, ३, १३ ] ॥ का० [ ६,  
३, २६ ] द्विगुणरश्मनया दिव्यामया कौश्या पाशं कृत्वान्तरा  
शृङ्गमभिदक्षिणं बध्नात्यृतस्य त्वेति । अवयवद्वयोपेतया  
व्यामहयपरिमितया कुशकृतया रज्ज्वा नागपाशं कृत्वा शृङ्ग-  
योरन्तकाले पशुं बध्नाति कथमभिदक्षिणम् दक्षिणशृङ्गमभि-  
मुखं पाशं प्रतिमुञ्चेदिति सूत्रार्थः ॥ हे देवहविः देवानां  
हविरूपपशो ! ऋतस्यावश्यम्भाविफलोपेतत्वात्कृत्यस्य यज्ञस्य  
पाशेन त्वा त्वां प्रतिमुञ्चामि बध्नामि प्रतिपूर्वो मुञ्चतिर्बन्धने  
वर्तते । एवं पशुं सम्बोध्य शमित्ते समर्पयति मानुषो धर्षा ।  
जिष्टृषा प्रागल्भ्ये विकरणपुरुषव्यत्ययः । मानुषः शमिता  
ष्टृष्णोतु शमयितुं शक्नोतु पाशेन बद्धत्वादिति भावः ।  
संहितायां इरचोऽतस्तिड इति [ पा० ६, ३, १३५ ] सूत्रेण  
धर्षेत्यत्र दीर्घः ॥ ८ ॥

देवस्य त्वा सवितुः प्रसवेऽश्विनोर्बाहुभ्यां  
पूष्णो हस्ताभ्याम् । अग्नीषोमाभ्यां जुष्टं नियु-  
नज्मि । अङ्गस्त्वौषधीभ्योऽनु त्वा माता मन्य-

तामनु<sup>१</sup> पितानु<sup>२</sup> भ्राता<sup>३</sup> सगर्भ्या<sup>४</sup>नु नखा<sup>५</sup> सयूथ्यः<sup>६</sup> ।  
अग्नीषोमा<sup>७</sup>भ्यां त्वा<sup>८</sup> जुष्टं<sup>९</sup> प्रोक्षामि ॥ ९ ॥

का० [ ६, ३, २७ ] देवस्य त्वेति यूप इति । यूपे पशुं  
बध्नातीति शेष इति सूत्रार्थः ॥ अग्नीषोमदेवताभ्यां जुष्टमभि-  
रुचितं पशुं नियुनज्मि निबध्नामि व्याख्यातमन्यत् ॥ का०  
[ ६, ३, ३० ] अद्गास्त्वेति पशुं प्रोक्षणीभिः प्रोक्षतीति ।  
हे पशो ! अद्गाः ओषधीभ्यः । अत्र विभक्तिव्यत्ययः अङ्गिरोष-  
धिभिश्च । त्वा त्वां प्रोक्षामि मेध्यं करोमि । किम्भूतं त्वाम् ।  
अग्नीषोमाभ्यां जुष्टं प्रीतम् दभैरपामुत्पूतत्वादोषधीनामपि  
प्रोक्षणसाधनत्वमस्येव । स्वमातृभक्षिताभ्यां तृणोदकाभ्यां  
पशोरुत्पन्नत्वात्तेनोभयेन प्रोक्षणं युक्तम् । तदाह तित्तिरिः  
अद्गास्त्वौषधीभ्यः प्रोक्षामीत्याहाद्गो ह्येष ओषधीभ्यः सम्भ-  
वति । किञ्च हे पशो ! एवं प्रोक्षितं त्वां माता भूमिरनुमन्यतां  
तथा पिता द्यौरनुमन्यताम् सगर्भ्यां समानगर्भे उदरे भवः  
सोदरो भ्राता अनुमन्यताम् सयूथ्यः समानयूथे भवः सखा  
सहृत् अनुमन्यताम् ॥ ९ ॥

अपां<sup>१</sup> पे<sup>२</sup>रु<sup>३</sup>रिसि । आपो<sup>४</sup> देवीः स्व<sup>५</sup>दन्तु  
स्वात्तच्चित्त्सद्दे<sup>६</sup>वहृविः । सं ते<sup>७</sup> प्राणो वाते<sup>८</sup>न गच्छ-  
तां<sup>९</sup> समद्गानि<sup>१०</sup> यजत्रैः<sup>११</sup> सं यज्ञप्रतिराशिषा<sup>१२</sup>  
॥ १० ॥

का० [ ६, ३, ३१ ] अपां पेरुरित्यास्य उपगृह्णातीति ।  
पशोर्मुखे प्रोक्षणीर्धारयेदिति सूत्रार्थः ॥ पशुदेवतम् हे पशो !  
त्वमपां जलानां पेरुः पानशीलोऽसि । पिबतीति पेरुः  
श्रीणादिक एरुप्रत्ययः । उदकपानशीलो भवसि [ततः] इदं

पिवेत्यर्थः ॥ का० [ ६, ३, ३२ ] आपो देवीरित्यधस्तादुपोक्षतीति । पशोरधोभागे हृदि प्रोक्षेदिति सूत्रार्थः ॥ हे पशो ! आपो देवीः अब्रूपा देव्यः स्वदन्तु त्वामास्वादयन्तु भक्षयन्तु । यद्वा आपो देव्यः स्वदन्तु पशुं भक्षयन्तु । को गुण इति चेत् स्वात्तं चित् चिदित्यव्ययं हेरथे हि यतो देवहविः देवानां हविः पशुलक्षणं स्वात्तमास्वादितं सत् शोभनं देवयोग्यं भूयादिति शेषः । अद्भ्यस्त्वेत्यादिमन्त्रत्रयेणोपरिष्ठाभ्यस्त्वेऽधोभागे पशोः प्रोक्षणेन सर्वं मेध्यं करोतीति तिस्रिरिणा प्रतिपादितम् तदाह उपरिष्ठात् प्रोक्षत्युपरिष्ठादेवैनं मेध्यं करोति पाययत्यन्तरत एवैनं मेध्यं करोत्यधस्तादुपोक्षति सर्वमेवैनं मेध्यं करोतीति ॥ का० [ ६, ४, २ ] उत्तरमाधारमाधार्यं पशुं पूर्वꣳ समनक्ति ललाटाꣳसश्रोणिषु सं त इति प्रतिमन्त्रमिति । उत्तराधारहोमानन्तरं ध्रुवासमञ्जनादर्वागेव भाले अंसयो श्रोण्योश्च जुह्वैव पशुं समनक्ति सं त इति द्विभिः प्रतिमन्त्रमिति सूत्रार्थः ॥ पशुदेवतयजूषि ॥ ललाटाञ्जनमन्त्रः हे पशो ! ते तव प्राणो वाह्येन वातेन सङ्गच्छताम् । अथांसयोर्मन्त्रावृत्तिः अङ्गानि अंसादीनि यजत्रैः यागैः सङ्गच्छन्ताम् इज्यन्त इति यजत्राः । अथ श्रोण्योः यज्ञपतिर्यजमान आशिषा यज्ञफलेन सङ्गच्छताम् ॥ १० ॥

घृतेनाक्तौ पशुꣳस्वायिथाम् । रेवति यजमाने प्रियं धा आविश । उरोरन्तरिक्षात् सजूदेवेन वातेनास्य हविषस्त्मना यज्ञ समस्य तन्वा भव । वर्षी वर्षीयसि यज्ञे यज्ञपतिं धाः । स्वाहा देवेभ्यः । देवेभ्यः स्वाहा ॥ ११ ॥

का० [ ६, ४, १२ ] स्वरमादायाक्तोभौ जुह्वये ताभ्यां पशोर्ललाटमुपस्पृशति घृतेनाक्ताविति । विशसित्रा दत्तं शासं गृहीत्वा स्वयमेव यूपात् स्वरमादाय तावसिस्वरु जुह्वये घृतेनाक्ता ताभ्यामसिस्वरुभ्यां पशोर्ललाटं स्पृशेदिति सूत्रार्थः ॥ स्वरुशासदैवतम् हे स्वरुशासो ! युवां घृतेनाक्ती सन्तो पशून् बहुवचनं पूजार्थम् एतं पशुं त्रायेथाम् पालयेथाम् ॥ का० [ ६, ५, ११ ] रेवति यजमान इति वाचयतीति । यजमानं वाचयेदित्यर्थः । वाग्देवतम् वाग्वै रेवतीति श्रुतेः [ ३, ८, १, १२ ] हे रेवति धनवति वाग्देवते ! यजमानेऽस्मिन् प्रियमभिप्रेतं धाः धेहि । बहुलं हृन्दस्यमाह्योगेऽपीत्यङ्भावः [ पा० ६, ४, ७५ ] । आविश ज्ञानप्रदानेन यजमानं प्रविश । किञ्च हे रेवति ! वातेन देवेन सजूः समानप्रीतिर्भूत्वा उरोर्विस्तीर्णादन्तरिक्षायजमानं गोपायेति शेषः । किञ्चास्य पशुलक्षणस्य हविषस्त्वाना चात्मना यज । मन्त्रेष्वाह्यादेरात्मन इति [ पा० ६, ४, १४१ ] आकारलोपः । किञ्चास्य पशोस्तन्वा शरीरेण सश्वव एकीभव । हे रेवति ! यजमानरूपेण पशुरूपेण चात्मना भूत्वात्मना च यजेति तात्पर्यार्थः ॥ का० [ ६, ५, १५ ] पश्वाङ्गुणमुपास्यति वर्षो वर्षीयसीति । शामित्रस्य पश्चात् प्रामथं ढणमुपास्यति हस्तस्थढणहयमध्ये एकं क्षिपति विशसनीयस्य पशोर्भूमिस्पर्शपरिहारार्थमिति सूत्रार्थः ॥ ढणदेवतम् हे वर्षो ! वर्षादुत्पन्नं वर्षुः तत्त्वबोधनं वर्षो वर्षप्रसव हे ढण ! यद्वा वर्षो विस्तीर्णं वर्षीयसि विस्तीर्णतरं यज्ञे यज्ञपतिं यजमानं धाः धेहि ॥ का० [ ६, ५, २४ ] देवेभ्यः स्वाहेति जुहोतीति । मन्त्रयोरर्थैक्येऽपि पाठभेदतात्पर्यं तित्तिरिराह । पुरस्तात् स्वाहाकृतयोऽन्ये देवा उपरिष्ठात् स्वाहाकृतयोऽन्ये स्वाहा देवेभ्यो देवेभ्यः स्वाहेति ॥११४

माहिर्भूर्मा पृदाकुः । नमस्त आतानानर्वा  
 प्रेहि । घृतस्य कुल्या उप ऋतस्य पथ्या अनु  
 ॥ १२ ॥

का० [ ६, ५, २६ ] वपाश्रपणीभ्यां नियोजनीं चात्वाले  
 प्रास्यति माहिर्भूरिति । वपा श्रप्यते याभ्यां ते वपाश्रपण्यौ  
 काष्ठविशेषौ ताभ्यां कृत्वा नियोजनीं पशुबन्धनरज्जुं द्विगुणां  
 चात्वाले क्षिपेदिति सूत्रार्थः ॥ रज्जुदेवतम् हे रज्जो !  
 त्वमहिः सर्पाकारा मा भूः मा भूयाः पृदाकुः अजगराका-  
 रापि मा भूः ॥ का० [ ६, ६, १ ] पान्नेजनहस्तां वाचयति नय-  
 न्नमस्त आतानिति । पादौ निज्येते क्षाल्येते येन स पान्नेजनः  
 पादनेजनार्थं उदककलशः पादग्रहणमन्यावयवोपलक्षणम्  
 पान्नेजनो सुखाद्यवयवशोधनार्थं जलकलशो हस्ते यस्याः  
 सा पान्नेजनहस्ता तां पत्नीं नयन् गार्हपत्यश्मिपात्यशु-  
 शोधनाय नयन् सन् प्रतिप्रस्थातासुं मन्त्रं तां वाचयेदिति  
 सूत्रार्थः ॥ यज्ञदेवतम् आ समन्तात्तन्यते विस्तार्यते इत्या-  
 तानो यज्ञः । यज्ञो वा आतानो यज्ञः हि तन्वत इति श्रुतेः  
 [ ३, ८, २, २ ] हे आतान यज्ञ ! ते तुभ्यं नमः त्वमनर्वा  
 शत्रुरहितः सन् प्रेहि समाप्तिपर्यन्तं प्रकर्षेण गच्छ । इयर्त्ति  
 बधार्थमित्यर्वा नास्त्यर्वा यस्यांसावनर्वा अनर्वा प्रेहीत्यसपत्ने न  
 प्रेहीति श्रुतेः । अनर्वा प्रेहीत्याह भ्राट्यो वा अर्वा भ्राट-  
 व्यापनुत्यै इति तित्तिरिवाक्यात् । किञ्च ऋतस्य यज्ञस्य  
 पथ्याः पथि भवाः घृतस्य कुल्याः घृतनदीः अनुलक्ष्य उप प्रेहि  
 गच्छ सन्नाय्यपृषदाज्यकुल्योपलक्षणार्थं घृतकुल्याग्रहणम् अत्र  
 यज्ञे बहु घृतमाहुतमित्यभिप्रायः ॥ १२ ॥

देवी<sup>१</sup>रापः शुद्धा वोढ्वं<sup>२</sup> सुपरिविष्टा देवेषु ।  
सुपरिविष्टा वयं परिवेष्टारो<sup>३</sup> भूयास्म ॥ १३ ॥

एवं यन्नं सुत्वेदानीमापः स्तूयन्ते । अर्धमध्वेवत्यमर्ध-  
माशीर्देवतम् हे आपो देव्यः ! यूयं देवेषु वोढ्वं पशुमिति शेषः  
एनं पशुं देवान् प्रति वहत प्रापयत । वह प्रापणे अस्य लुङि  
तङि मध्यमबहुवचने अडभावे रूपम् । किञ्चूता यूयम् शुद्धाः  
स्वभावतः तथा सुपरिविष्टाः साधु परितः सर्वतो निविष्टाः पात्रे-  
जनीपात्रे । किञ्च वयमपि सुपरिविष्टाः देवेष्विति पदमि-  
हाप्यनुवर्त्तते वयमपि देवेषु मध्येऽवस्थितास्तैरेव देवैः सुपरि-  
विष्टाः तपिताः सन्तस्तेषामेव देवानां परिवेष्टारः परिवेषण-  
कर्त्तारो भूयास्मेत्याशीः ॥ १४ ॥

वाचं<sup>१</sup> ते शुन्वामि । प्राणं<sup>२</sup> ते शुन्वामि ।  
चक्षुस्ते<sup>३</sup> शुन्वामि । श्रोत्रं<sup>४</sup> ते शुन्वामि । नाभिं<sup>५</sup>  
ते शुन्वामि । मेढ्रं<sup>६</sup> ते शुन्वामि । पायुं<sup>७</sup> ते  
शुन्वामि । चरित्रांस्ते<sup>८</sup> शुन्वामि ॥ १४ ॥

का० [६, ६, २—३] पशोः प्राणाञ्छुन्वति पत्नी मुखं नासिके  
चक्षुषी कर्णौ नाभिं मेढ्रं पायुं पादान् सञ्छृत्य वाचं ते शुन्वा-  
मीति प्रतिमन्त्रमिति । पत्नी पशुसमीप उपविश्य मृतस्य पशोः  
प्राणान् सुखादीन्वष्टी प्राणायतनानि प्रतिमन्त्रं शुन्वति शोधयति  
अङ्गिः स्पृशतीति सूत्रार्थः ॥ पशुदेवतानि । हे पशो ! अहं ते तव  
वाचं वाग्निन्द्रियं शुन्वामि शोधयामि । एवमग्रेऽपि प्राणं प्राण-  
वायुं प्राणेन्द्रियं चक्षुरिन्द्रियं श्रोत्रेन्द्रियं नाभिं नाभिच्छिद्रं मेढ्रं  
लिङ्गम् पायुं गुदम् चरन्ति गच्छन्त्येभिरिति चरित्राः पादाः  
एवन्वदीयानि सर्वेन्द्रियाणि शुन्वामि ॥ १४ ॥

मनस्तु आप्यायताम् । वाक्तु आप्यायताम् ।  
 प्राणस्तु आप्यायताम् । चक्षुस्तु आप्यायताम् ।  
 श्रोत्रं तु आप्यायताम् । यत्ते क्रूरं यदास्थितं  
 तत्त आप्यायतां निष्ठ्यायतां तत्ते शुध्यतु ।  
 शमहोभ्यः । ओषधे वायस्व । स्वधिते मैन  
 हिंसीः ॥ १५ ॥

का० [ ६, ६, ४—५ ] शेषेण यजमानश्च शिरःप्रभृत्यनु-  
 षिञ्चतो मनस्त इति शिर इति । पाद्भेजनशेषेण यजमानः  
 चकारादध्वर्युश्च पशोः शिरश्चाद्यङ्गान्यनुषिञ्चतः तत्र शिरसो  
 मन्त्रमाह मनस्त इति शिर इति सूत्रार्थः ॥ पशुदेवतानि ।  
 हे पशो ! ते तव मनः आप्यायतां शाम्यतु । विनिङ्गत्वादस्य  
 विनियोग उक्तः । वाक्तु आप्यायतामित्यादिमन्त्राणां लिङ्गा-  
 देव विनियोगः सिद्ध इति सूत्रकृता नोक्तः । वाक्तु इति  
 मुखं प्राणस्तु इति नासिके चक्षुस्तु इति चक्षुषी श्रोत्रं त-  
 इति कर्णौ एतानि सुखादीनि तव शाम्यन्तु ॥ का० [ ६,  
 ६, ६ ] यत्ते क्रूरमित्यङ्गानीति । सर्वाङ्गान्यवशिष्टान्यनु-  
 षिञ्चत इत्यर्थः ॥ हे पशो ! यत्ते तव क्रूरं बन्धननिरोधादिकं  
 क्रूरमस्माभिः कृतं यच्च आस्थितं छेदादिकं कर्तुमुपस्थितं  
 शमित्वा तत्सर्वं ते तवाप्यायतां शाम्यतु । किञ्च तत्सर्वं निष्ठ्या-  
 यतां संहतं भवतु ष्टैः सङ्घाते अनुन्नं भवत्वित्यर्थः तत्सर्वं तव  
 शुध्यतु शुद्धं भवतु ॥ का० [ ६, ६, ७ ] शमहोभ्य इति  
 पश्चात्पशोर्निषिञ्चत इति । पशोर्जघनदेशे पाद्भेजनशेष-  
 मुभावपि निषिञ्चतामिति सूत्रार्थः ॥ अहोभ्यः दिवसादि-  
 कालविशेषेभ्यः शं सुखमस्माकं पशोर्वा भूयादिति शेषः ॥



का० [ ६, ६, ८ ] उत्तानं पशुं कृत्वाग्रेण नाभिं तृणं निद-  
धात्योषध इति । नाभेरग्रे ऽङ्गुलउतुष्टये तृणं निदध्यादिति  
सूत्रार्थः ॥ मन्त्रो व्याख्यातः [ ४ अ० १ क० ] ॥ का० [ ६, ६, ८ ]  
स्वधित इति प्रज्ञातयाभिनिधाय क्विप्वेति । प्रज्ञातया  
प्रस्तुतया कृतचिह्नया घृताक्तयामिधारयाभिनिधाय तृणो-  
पर्यसिधारां निधाय तूष्णीं सतृणामुदरत्वचं क्विप्यादिति  
सूत्रार्थः ॥ एनं पशुं स्वधिते मा हिंसीः ॥ १५ ॥

रक्षसां भागोऽसि । निरस्तुं रक्षः । इद-  
महं रक्षोऽभितिष्ठामिदमहं रक्षोऽवबाध इद-  
महं रक्षोऽधमं तमो नयामि । घतेन द्यावा-  
पृथिवी प्रीणुवायाम् । वायो वे स्तोकानाम् ।  
अग्निराज्यस्य वेतु स्वाहा । स्वाहाकृते ऊर्ध्व-  
नभसं मारुतं गच्छतम् ॥ १६ ॥

का० [ ६, ६, ८ ] अग्रं मध्ये कृत्वा दक्षिणेन मूलमुभ-  
यतोऽनक्ति लोहितेन रक्षमामिति । यत्तृणं नाभ्यग्रे स्थापितं  
तस्य क्विप्स्य तृणस्यायं वामहस्तेन धृत्वा दक्षिणहस्तेन  
मूलं धृत्वा तद् द्विगुणीकृत्याग्रे मूले च पशुच्छेदननिष्पन्नेन  
रक्षेनाञ्जरादिति सूत्रार्थः ॥ रक्षोदेवत्यम् हि लोहिताक्त तृण !  
त्वं रक्षसां भागोऽसि ॥ का० [ ६, ६, १० ] निरस्तमित्य-  
पास्यतीति । लोहिताक्तं तृणमुत्करे त्यजेदिति सूत्रार्थः ॥  
यद्यन्नविघातकं रक्षोऽस्ति तन्निरस्तं परित्यक्तम् ॥ का०  
[ ६, ६, ११ ] इदमहमित्यभितिष्ठति यजामान इति ।  
उत्करे क्षिप्तं रुधिराक्तं तृणं यजमानोऽभितिष्ठतीति सूत्रार्थः ॥

यत्तृषरूपं रक्षोऽध्वर्युणा निरस्तं तदिदं रक्षोऽहं यजमानो-  
ऽभितिष्ठामि अभितः पादेनोत्क्रम्य तिष्ठामि । न केवलम-  
भितिष्ठामि किन्तु अहमिदं रक्षोऽवबाधे अवाचीनं यथा  
भवति तथा नाशयामि किञ्च अहमिदं रक्षोऽधममत्यन्त-  
निक्लष्टं तमो नरकं नयामि प्रापयामि ॥ का० [ ६, ६, १२ ]  
वपामुत्खिद्य वपाश्रपस्थौ प्रोर्णैति घृतेन द्यावापृथिवी  
इति । पशूदराहपां निष्काश्य तथा वपया वपाश्रपस्था-  
वाच्छादयेदिति सूत्रार्थः ॥ वपाश्रपस्थोर्द्यावापृथिव्यावध्यस्ते  
उच्यते हे द्यावापृथिवी ! युवां घृतेनोदकेनात्मानं प्रोर्णुवाद्या-  
माच्छादयेथां परस्परम् । ऊर्णुञ् आच्छादने । आहुति-  
परिणामाभिप्रायमेतत् तथा चोक्तं ते वा एते आहुती हुते  
उत्क्रामत इत्युपक्रम्याहुतिपरिणाममिदं जगदिति ॥ का०  
[ ६, ६, १५ ] दृष्याग्रञ्चाध्वर्युर्वायो वेरिति । वामहस्तघृतं  
दृष्याग्रमाहवनीये क्षिपेदिति सूत्रार्थः ॥ वायुदेवतम् हे  
वायो ! त्वं स्तोकानां वपासम्बन्धिनां विप्रुषां वेः कर्मणि  
षष्ठी स्तोकान् विद्धि जानीहि ज्ञात्वा च पिबेत्यर्थः ते ह्यत्र  
तिष्ठन्ति । विदि ज्ञाने इत्यस्य लुङि मध्यमैकवचने दशेति  
[ पा० ८, २, ७५ ] दस्य इत्वे कृते रूपम् अहभाव आर्षः  
वेः विद्धि ॥ का० [ ६, ६, १७ ] वपात् सूत्रेणाभिघारयत्यग्नि-  
राज्यस्येति ॥ अग्निराहवनीयः आज्यस्य वेतु आज्यं पिबतु  
स्वाहा सुहुतमस्तु ॥ का० [ ६, ६, २८ ] हुत्वा वपाश्रपस्था-  
वनुप्रास्यति प्राचीं विशाखां प्रतीचीमितरां स्वाहाकृते इति  
वपां हुत्वोत्तरत उपविश्य वपाश्रपस्थावाहवनीय एव क्षिपेत्  
तत्रकारः विशाखां द्विशृङ्गां प्रागथां क्षिपेत् इतरामेकशृङ्गां  
प्रत्यगग्रामिति सूत्रार्थः ॥ स्वाहाकारेणाहुतिभावमुपगते सत्यौ  
युवां मारुतं गच्छतं वायुं प्राप्नुतां वायुर्हि प्रतिष्ठा यज्ञस्य ।

किञ्चूतम् ऊर्ध्वनभसमूर्ध्वं नभ आकाशो यस्य स ऊर्ध्वनभाः  
तम् नभोमध्ये वर्त्तमानमित्यर्थः ॥ १६ ॥

इदमापः प्रवहतावद्यञ्च मलञ्च यत् । तच्चा-  
भिदुद्रोहानृतं यच्च शेषे अभीरुणम् । आपो  
मा तस्मादेनसः पवमानश्च मुञ्चतु ॥ १७ ॥

का० [ ६, ६, २८ ] चात्वानि मार्जयन्ते सपत्नीका इद-  
मापः प्रवहतेति । सर्वे ऋत्विजः चात्वानसमीपे अङ्गिरात्मा-  
नमभ्युक्षन्तीति सूत्रार्थः ॥ अर्द्धेवत्या त्रयवसाना महापङ्क्तिः  
पावमानश्चान्यः पादः यस्याः षट् पादा अष्टाक्षराः सा महा-  
पङ्क्तिः । हे आपः ! इदं पशुसञ्ज्ञपननिमित्तं पापं प्रवहत  
किञ्च यच्चाद्यमवदनीयमभिशापादि यच्च मलं शरीरलम्नं  
प्रसिद्धं तच्च प्रवहत अपनयत । किञ्च यदहमनृतमसत्य-  
मुक्त्वाभिदुद्रोहं द्रुग्धवानस्मि । द्रुह जिघांसायाम् यच्चाह-  
मभीरुणं बिभेतीति भीरुरभीरुस्तमभीरुणमनपराधिनमपराधी  
हि बिभेति एवंविधं शेषे शपितवानस्मि अनपराधिनं प्रति  
यन्मयाभिशापो दत्तः आपः तस्मादेनसः पापात् मा मां मुञ्चतु  
पृथक्कुर्वन्तु पवमानश्च सोमो वायुर्वा तस्मात् पापात् मां  
मुञ्चतु ॥ १७ ॥

सं ते मनो मनसा सं प्राणः प्राणेन गच्छ-  
ताम् । रेडस्यग्निष्ट्वा श्रीणात्वापस्त्वा समरिण-  
न्वातस्य त्वा ध्राज्यै प्रुणो र्च्छा ऊष्णो  
व्यधिषत् । प्रयुतं द्वेषः ॥ १८ ॥

का० [ ६, ८, ६ ] सं ते मन इति हृदयमभिधायं सर्व-  
मिति । जुह्वस्येन पृषदाज्येन पूर्वं हृदयमभिधायं तूष्णीं सर्वं

पशुमभिघारयेदिति सूत्रार्थः ॥ हृदयदेवतम् हे हृदय ! ते तव पशोर्मनः देवानां मनसा सङ्गच्छताम् पृषदाज्येनाभिघारितं सत् । ते तव प्राणोऽपि देवानां प्राणेन सङ्गच्छतां सङ्गतोऽस्तु अभिघारितः ॥ का० [ ६, ८, १२ ] रेडसीति वसां गृही-  
 त्वेति । मांसपाकभाण्डे स्थितः स्नेहात्मको द्रवविशेषो वसा तां गृह्णीयादिति सूत्रार्थः ॥ वसादेवतम् हे वसे ! त्वं रेट् असि । रिषतिहिंसार्थः कर्मणि विच् रिष्टासि हिंसितेवा-  
 भासि अल्पत्वात् । पूषोऽल्पत्वं श्रुत्योक्तम् [ ३, ८, ३, २० ] रेडसीति लेलयेव हि यूरिति लेलयाशब्दश्चाल्पवाचकः । अग्निः त्वा त्वां श्रीणातु श्री पाके क्रगादिः अपयन् भूयसीं करोति यद्दाम्निराहवनीयस्त्वां श्रीणातु स्वीकरोतु । किञ्च आपः त्वा त्वां समरिणन् री बधे गतौ क्रगादिः अत्र रिषा-  
 तिर्विभर्त्यर्थे समभरन्नपुष्णन् यद्वा आपः त्वां समरिणन् सम्यक् प्राप्नुवन्तु तव शोषो मा भूदित्यर्थः आपो हि पच्यमानेभ्यः पश्वङ्गेभ्यो यं रसमुत्पादयन्ति सा वसेत्युच्यते तां त्वां गृह्णामीति शेषः । किमर्थं वातस्य ध्रान्यै गत्यै वातस्यान्तरिक्षे गतिर्भवत्विति तथा पूषो रंक्षे आदित्यस्य गत्यै रंहतिर्ग-  
 त्यर्थः आदित्यस्य द्युलोके गतिर्भवत्विति वायादित्ययोरप्रति-  
 हतगमनसिद्धयर्थं त्वां गृह्णामीत्यर्थः । किञ्च जषाणो व्यथि-  
 ष्यत् जषान्तरिक्षं तद्धि ब्रह्मण जषेव जषाणमन्तरिक्षं वसा व्यथरतु कर्मणि षष्ठी यद्वा व्यत्ययेन प्रथमार्थे षष्ठी जषा व्यथिषत् व्यथतां वसां पीत्वा तृष्णाधिक्येन पथा सीदति वसारूपं हविस्तथाविधं भवत्वित्यर्थः अन्तरिक्षार्थं हि वसा गृह्यते होममन्त्रे [ १८ ] अन्तरिक्षस्य हविरसीति लिङ्गात् इयं वसान्तरिक्षस्य तृप्तिं कृत्वातिरिक्ता भवत्वित्यर्थः अन्त-  
 रिक्षे च तृप्ते तत्प्रभवत्वाद् वायुसूर्ययोरपि स्वकर्मक्षमता

भवति तस्मादुच्यते वातस्य ते भ्राज्या इत्यादि । व्यथ भय-  
चलनयोः अस्य लिङ्ङर्थे लेडिति [ पा० ३, ४, ७ ] लेटि-  
सिब्वहुलं लेटोति [ पा० ३, ४, ३४ ] सिप्प्रत्यये इतश्च  
लोपः परस्मैपदेष्विति [ पा० ३, ४, ८७ ] तिप् इकारलोपे  
लेटोऽडाटाविति [ पा० ३, ४, ८४ ] अडागमे व्यथिषदिति  
रूपम् ॥ का० [ ६, ८, १२ ] द्विरभिघार्यं प्रभुतमिति पाश्चैन्न  
सृष्टजत्यसिना वेति । वसां द्विरभिघार्यं पाश्चैन्नासिना  
वाज्यं वसां च मिश्रयेदिति सूत्रार्थः ॥ द्वेषो दौर्भाग्यं प्रभुतं  
पृथग्भूतं वसायाः सकाशात् घृतमिश्रणेन ॥ १८ ॥

घृतं घृतपावानः पिबत वसां वसापावानः  
पिबतान्तरिक्षस्य हविरसि स्वाहा । दिशः ।  
प्रदिशः । आदिशः । विदिशः । उद्दिशः ।  
दिग्भ्यः स्वाहा ॥ १६ ॥

का० [ ६, ८, १७ ] वसैकदेशं जुहोमि घृतं घृतपावान  
इति । वसाहोमहवन्या वसाया एकदेशं जुहुयादिति  
सूत्रार्थः ॥ वैश्वदेवं यजुः । वसाया द्विरभिघारितत्वाद् घृत-  
मस्ति तत्र अत एवमाह । हे घृतपावानः ! घृतं पिबन्तीति  
घृतपावानः पा पाने आतो मनिन्नित्यादिना [ पा० ३, २, ७४ ]  
वनिप् घृतस्य पातारो देवाः ! यूयं घृतं पिबत । हे वसा-  
पावानः ! वसायाः पातारो देवाः ! यूयं वसां पिबत । एवं  
देवानुक्त्वा वसामाह हे वसे ! त्वमन्तरिक्षस्य हविरसि स्वाहा  
सुहुतमस्तु ॥ का० [ ६, ८, २१ ] दिशो व्याघारयति वसाशेषेण  
वाजिनवदिति । यथा वाजिनशेषेण दिग्व्याघारणमुक्तं तथे-  
त्त्वं । तद् यथा [ का० ४, ४, १६—१७ ] दिशो व्याघारयति

दिश इति प्रतिमन्त्रं प्रदक्षिणं पुरस्तात् प्रथममुत्तमाभ्यां मध्ये  
पूर्वाधे चिति ॥ षट् दिग्देवतानि अत्र स्वाहाकारः सर्वत्र साकाङ्क्ष  
त्वादिति [ का० ४, ४, १८ ] वचनात् स्वाहा सर्वत्र युज्यते  
दिग्भ्यः स्वाहा प्रदिग्भ्यः स्वाहा आदिग्भ्यः स्वाहा विदि-  
ग्भ्यः स्वाहा उद्दिग्भ्यः स्वाहा सर्वाभ्यः दिग्भ्यः सुहुतमस्त्वित्यर्थः ॥ १९ ॥

ऐन्द्रः प्राणो अङ्गे अङ्गे निदीध्यद्वैन्द्र उदानो  
अङ्गे-अङ्गे निधीतः । देव त्वष्टर्भूरि ते सत्-  
समेतु सलक्ष्मा यद्विषुरूपं भवाति । देवत्वा  
यन्तमवसे सखायोऽनु त्वा माता पितरो  
मदन्तु ॥ २० ॥

का० [ ६, ८, १ ] ऐन्द्रः प्राण इति पशुः संमृशतीति ।  
पशुरूपं हविः स्पृशेदिति सूत्रार्थः ॥ इन्द्र आत्मा तत्सम्बन्धी  
प्राणः प्राणवायुरस्य पशोरङ्गे-अङ्गे सर्वेष्वङ्गेषु निदीध्यत्  
निहितः दिधीङ् दीप्तिदेवनयोः अस्य धातोर्दधात्यर्थे वर्त्त-  
मानात् कर्मणि लेट् परस्मैपदं व्यत्ययेन लेटोऽडाटावित्यट्  
[ पा० ३, ४, ८४ ] । तथा ऐन्द्रः इन्द्रसम्बन्धी उदानवायुः  
पशोः सर्वेष्वङ्गेषु निधीतः निक्षिप्तः धीङ् आधाराणादरयोः ।  
अङ्ग इत्यादौ चेत्यङ्गशब्दस्य [ पा० ६, १, ११८ ] एङ् अति  
प्रकृत्या ॥ एवमनेन यजुषा पश्वङ्गेषु प्राणान् दत्त्वा त्वष्टार-  
माह । त्वाष्ट्री त्रिष्टुप् हे त्वष्टः ! त्वष्टृनामक देव ! यत् पश्वङ्ग-  
जातं सलक्ष्मा समानलक्षणं सत् छेदनेन विषुरूपं नानारूपं  
भवाति भवति तत् सर्वं ते तवानुग्रहेण भूरि बहुलमत्यन्तं  
संसमेतु सम्यगेकीभवतु प्रसमुपोदः पादपूरण इति [ पा० ८,

१, ६ ] समित्यस्य द्वित्वम् । पुनः पशुमाह । हे पशो ! एवं प्राणैः स्वाङ्गैश्चानेन मन्त्रेण दृढीकृतं देवता यन्तं देवान् प्रति गच्छन्तं त्वा त्वां सखायो मित्रभूता इतरे पशवो माता पितरश्च अनुमदन्तु अभ्यनुजानन्तु बहुवचनं पूजार्थम् अवसे अवितुं प्रीणयितुम् तुमर्थे असेप्रत्ययः यद्वा अवितुं तन्मुखेन स्वर्गप्राप्त्या स्वकुलं सर्वमवितुमित्यर्थः ॥ २० ॥

समुद्रं गच्छ स्वाहा । अन्तरिक्षं गच्छ स्वाहा । देवसवितारं गच्छ स्वाहा । मित्रावरुणौ गच्छ स्वाहा । अहोरात्रे गच्छ स्वाहा । कन्दासि गच्छ स्वाहा । द्यावापृथिवी गच्छ स्वाहा । यज्ञं गच्छ स्वाहा । सोमं गच्छ स्वाहा । दिव्यं नभो गच्छ स्वाहा । अग्निं वैश्वानरं गच्छ स्वाहा । मनो मे हार्दि यच्छ । दिवं ते धूमो गच्छतु स्वर्ज्योतिः पृथिवीं भस्मनापृण स्वाहा ॥ २१ ॥

का० [ ६, ८, १० ] प्रतिप्रस्थातोपयजति गुददृतीयस्य प्रच्छेदमनुयाजेषु समुद्रं गच्छेति प्रतिमन्त्रमिति । अनुयाजेषु ह्ययमानेषु प्रतिप्रस्थाता पूर्वं स्थापितं गुददृतीयभागमेकादशधा तिर्यक् प्रच्छिद्य प्रतिमन्त्रं जुहोतीति सूत्रार्थः ॥ हे हविर्गुदावयवरूप ! त्वं समुद्रादिनामकान् देवान् गच्छ प्राप्नुहि तर्पणायेति शेषः स्वाहा सुहुतमस्तु ॥ का० [ ६, ८, ११ ] प्रतिवषट्कारं हुत्वा मनो म इति मुखोपस्पर्शनमिति । प्रतिवषट्कारमेकैकं गुदकाण्डं हुत्वा सर्वान्ते

मुखं सृष्टेदिति सूत्रार्थः । हे समुद्रादिदेवतासमूह ! हार्दि  
हृदयसम्बन्धि मे मनो यच्छ निबध्नीहि निबद्धं मनो हि  
स्वादायतनात् च्यवते ॥ का० [ ६, ८, १२ ] अनुयाजान्ते  
स्वरं जुहोति दिवं ते धूम इति ॥ स्वरुदेवतम् हे स्वरौ !  
ते तव धूमः दिवं द्युनोकां गच्छतु वृष्ट्यै । तव ज्ज्भीतिः ज्वाला  
स्वः आदित्यं गच्छतु स्वःशब्देनादित्याऽभिधीयतेऽन्तरिक्षं  
वा ॥ भस्मना पृथिवीमापृण समन्तात् पूरय । स्वाहा  
सुहुतमस्तु ॥ २१ ॥

मापो मौषधीर्हिंसीः । धाम्नो' धाम्नो  
राजंस्ततो' वरुण नो मुञ्च । यदाहुरघ्ना इति  
वरुणेति शपामहे ततो' वरुण नो मुञ्च ।  
सुमित्रिया न आप ओषधयः सन्तु दुर्मित्रिय-  
स्तस्मै' सन्तु योऽस्मान् हेष्टि यं च वयं द्विष्मः  
॥ २२ ॥

का० [ ६, १०, ३ ] अभ्यवेत्य शुष्कार्द्रसन्धौ हृदयशूल-  
मुपगूहति शुगसि तमभिश्चोच योऽस्मान् हेष्टि यं च वयं  
द्विष्मो मापो मौषधीरिति चेति । जले प्रविश्य आलम्बस्य  
पगोहृदयस्थं मांसं यस्मिन् श्रितं स हृदयशूलस्तं शुष्कार्द्रभू-  
प्रदेशयोः सन्धौ निगूहेत् भूमावधोमुखं क्षिपेत् शुगसि माप  
इति मन्त्राभ्यामिति सूत्रार्थः ॥ हृदयशूलदेवतं यजुः ।  
हे हृदयशूल ! त्वमपो जलानि ओषधीश्च मा हिंसीः ॥  
का० [ ६, १०, ५, ] धाम्नो धाम्नः सुमित्रिया न इत्युप-  
सृशन्त्यप इति । सर्वे ऋत्विग्यजमाना मन्त्राभ्यां जलं  
सृशन्तीति सूत्रार्थः ॥ वरुणदेवतं यजुः हे राजन् वरुण !



धाम्नो धाम्नः यस्माद् यस्मात् त्वदीयपाशसमन्वितात् स्थानात्  
 वयं विभीमस्तस्मात् तस्मात् स्थानात् नोऽस्मान् मुञ्च मोचय ॥  
 यदाहुः ॥ वरुणदेवत्या गायत्री अवसानहीना । अघ्नया  
 इति गोनाम [ निघ० २, ११ ] प्रकरणादिहानूबन्ध्या-  
 विषयम् । बहुवचनमनूबन्ध्याबहुत्वैर्ऽर्थवत् एकानूबन्ध्यापक्षे  
 तु पूजार्थम् । अघ्नया इति यदाहुः वेदस्मृतिलोकवाक्यानि  
 अघ्नया अहन्तव्या अबध्याः पूजनीया इति वदन्ति । इति  
 करणेन वाक्यस्यार्थमभिनयेन दर्शयति । हे वरुण ! वयं  
 तु इति शपामहे इतिकरणं प्रदर्शनार्थम् शपतिर्हिसार्थः  
 इति एवमनेन विधिना अघ्नया हिंस्रः अत एव त्वां याचा-  
 महे हे वरुण ! ततस्तस्मादघ्नयाबधजातादेनसो नोऽस्मान् मुञ्च  
 मोचय ॥ सुमित्रियाः । आपः ओषधयश्च नोऽस्माकं सुमित्रियाः  
 साधुमित्रत्वेनावस्थिताः सन्तु । यः शत्रुरस्मान् हेष्टि वयं च यं  
 शत्रुं हिषः हेषं कुर्मः तस्मै उभयात्मकाय शत्रवे आप ओषधयश्च  
 दुर्मित्रियाः अमित्रत्वेनावस्थिताः सन्तु ॥ धाम्नो धाम्न इति  
 मन्त्रः शूलोपगूहनमन्त्रस्य शेषो वा ॥ सुमित्रिया इति मन्त्रोऽ-  
 पामभिमन्त्रणे वा ॥ २२ ॥

एवमग्नीषोमीयः पशुः समाप्तः ॥

ह॒विष्म॑तौरि॒मा आपो॑ ह॒विष्म॑ान् २॥  
 आवि॑वासति । ह॒विष्म॑ान् दे॒वो अ॑ध्व॒रो ह॒वि-  
 ष्म॑ान् २॥ अस्तु॑ सूर्यः॑ ॥ २३ ॥

अथ सोमाभिषवोपयुक्तानां वसतीवरीसंज्ञानामपां ग्रहण-  
 मभिधीयते ॥ का० [ ८, ८, ७—१० ] अग्नीषोमीयस्य  
 वपामार्जनान्ते वसतीवरीग्रहणं स्यन्दमानानामनस्तमिते-

ऽस्तमितश्चेन्निनाद्यात् पुरेजानश्चेदनौजानोऽन्यस्यापि समीपे  
 पावसितस्य पुरेजानस्योभयाभाव उल्कषीष् द्विरस्थं वोपर्यु-  
 परि धारयन् हविष्मतीरिति । अग्नीषोमीयस्य पशोर्वपा-  
 मार्जनपर्यन्ते कर्मणि कृते अनस्तं गते रवौ वहन्तीनाम-  
 पामेकदेशाद्वसतीवरीसंज्ञानां सोमार्थानामपां ग्रहणं कार्यं  
 हविष्मतीरिति मन्त्रेण । यदि रविरस्तं गतो यजमानश्च  
 पुरा ईजानः सोमयाजी तदा गृहे एव निनाद्यान्मणिकाद्वस-  
 तीवरीग्रहणं निनहनोयो निखननीयो निनाद्यः । यदि च  
 यजमानः पुरा न सोमयाजौ तर्हि समीपस्थितस्य यष्टुः  
 मणिकाद् ग्रहणम् । स्वस्य अन्यस्य यज्ञकर्तृत्वाभावे उल्कां  
 कनकं वा वहन्तोनामपां समीपे धारयन् वहन्तोभ्यो वसती-  
 वरीर्गृह्णीयादिति सूत्रार्थः ॥ अनुष्टुब्लिङ्गोक्तदेवता । हवि-  
 ष्मान् हविषा संयुक्तो यजमानः हविष्मतीः हविषा संयुक्ता  
 इमा आपः अपः आविवासति वसतीवरीः परिचरति विवा-  
 मतिः परिचर्यायां यत्र वै यज्ञस्य शिरोऽच्छिद्यत तस्य रसो  
 द्रुत्वापः प्रविविशेति [ ३, ८, २, १ ] श्रुतेरपां हविष्मत्त्वं  
 ततो देवो द्योत्कामोऽवरी यागोऽपि स्वशरीरनिष्पत्तये  
 हविष्मानस्तु आभिरङ्गिरित्यर्थः ॥ किञ्च सूर्योऽपि देवो  
 यजमानस्य फलदानाय त्वयर्थं च हविष्मान् हविःसम्पन्नोऽस्तु  
 भवतु । एतस्मै वै गृह्णाति य एष तपतीति [ ३, ८, २, १२ ]  
 श्रुतेर्वसतीवरीभिः सूर्यस्य हविष्मत्त्वं ॥ २३ ॥

अग्नेर्वोऽपन्नगृहस्य सदसि सादयामि ।

इन्द्राग्न्योर्भागधेयी स्थ । मित्रावरुणयोर्भाग-  
 धेयी स्थ । विश्वेषां देवानां भागधेयी स्थ ।

अमूर्या उप सूर्ये याभिर्वा सूर्यः सह । तानो  
हिन्वन्वध्वरम् ॥ २४ ॥

का० [ ८, ८, ११ ] अग्नेर्व इति निदधाति शालाहार्य-  
मपरेणेति । नूतनगार्हपत्यात् पश्चिमभागे ता वसतीवरी-  
रासादयतीति सूत्रार्थः ॥ चत्वारि यजूंशब्दे क्त्यानि । हे  
वसतीवर्यः ! वो युष्मान् अग्नेः शालाहार्यस्य सदसि सीद-  
न्त्यस्मिन्निति सदो निकटस्थानं तत्र सादयामि स्थापयामि ।  
किन्भूतस्याग्नेः अपन्नगृहस्य न पन्नं पतितं गृहं यस्य तस्य  
अविनश्वरगृहस्येत्यर्थः ॥ का० [ ८, ८, १८ ] दक्षिणेन  
निर्हृत्य दक्षिणस्यामुत्तरवेदिश्रोणी निदधातीन्द्राग्नोरिति ।  
शालाहार्यसमीपस्था वसतीवरीरादाय शालादक्षिणदारेण  
नीत्वोत्तरवेदेर्दक्षिणश्रोणी निदध्यादिति सूत्रार्थः ॥ हे वसती-  
वर्यः ! यूयमिन्द्राग्न्योः इन्द्राग्निदेवतयोः स्थ भागधेय्यो  
भागरूपा भवथ । भागा एव भागधेय्यः । नामरूपभागेभ्यः  
स्वार्थे धेयप्रत्ययः [ पा० ५, ४, ३६ वा० २ ] । केवलमाम-  
केत्यादिना [ पा० ४, १, ३० ] ङीप् ॥ का० ८, ८, २१—  
२२ ] उत्तरस्यां पूर्ववन्मित्रावरुणयोरिति वेति । पूर्ववदि-  
न्द्राग्नोरिति मन्त्रेणैव मित्रावरुणयोरिति मन्त्रेण वोत्तर-  
वेदेरुत्तरश्रोणी वसतीवरीर्निदध्यादिति सूत्रार्थः ॥ हे वसती-  
वरीसंज्ञका आपः ! यूयं मित्रावरुणयोर्देवतयोर्भागरूपा  
भवथ ॥ का० [ ८, ८, २३ ] विश्वेषां देवानामित्याग्नीध्र  
इति । उत्तरवेदिश्रोणेः सकाशाद्वसतीवरीरादायाग्नीध्री-  
यस्य पश्चान्निदध्यादिति सूत्रार्थः ॥ हे वसतीवर्यः ! यूयं सर्वेषां  
देवानां भागरूपा भवथ ॥ इदानीमभिनयेन दर्शयन्नाह ।  
अमूर्याः । ऋक् अर्धे क्त्या गायत्री । याः प्रसिद्धा अमूरी-

दृश्यो वसतीवर्याख्या आयः उपसूर्यं सूर्यसमीपे स्थिताः  
विभक्तिव्यत्ययः याभिर्वा वाशब्दः समुच्चये याभिश्चाङ्गिः मह  
सूर्यो याति ता आपो नोऽस्माकमध्वरं यज्ञं हिन्वन्तु  
तर्पयन्तु हिन्वतिः तर्पणार्थः ॥ २४ ॥

हृदे त्वा मनसे त्वा दिवे त्वा सूर्याय त्वा ।  
ऊर्ध्वमिममध्वरं दिवि देवेषु होत्रा यच्छ ॥२५॥

का० [ ८, १, ५ ] आज्यासादनात् कृत्वेप्रान्तरेणार्ध-  
सोममद्रिषु संमुखेषु निदधाति हृदे त्वेति । आज्यासादन-  
पर्यन्तं कर्म कृत्वा सोममादाय हविर्धाने गत्वा सोमं विस्रस्य  
तदर्धं दक्षिणशकटेषान्तरालेन संमुखेष्वभिषवार्थपाषाणिषु  
निदध्यात् अश्मनां स्थूलो भागो मुखमिति सूत्रार्थः ॥ सोम-  
देवत्यानुष्टुप् हे सोम ! हृदे बुद्धैः निश्चयात्मिकायै एतन्मम  
स्थादिति कामरूपायै त्वा त्वामुपावहरामीति शेषः । मनसे  
सङ्कल्पविकल्पात्मकाय त्वामुपावहरामि । त्वाशब्दानामाहृत्या  
क्रियावृत्तिर्बोध्या । दिवे द्युलोकप्राप्तये त्वामुपावहरामि ।  
सूर्याय सूर्यमुखेभ्यो देवेभ्यस्तत्प्रये त्वामुपावहरामि ॥  
यहायमर्थः हे सोम ! हृदे हृदयवद्भ्यो मनुष्येभ्यः । मनसे  
मनस्विभ्यः पितृभ्यः दिवे द्युलोकवासिभ्यो देवेभ्यो विशेषतः  
सूर्याय च त्वामुपावहरामीति शेषः । एतदर्थं तित्तिरिः ।  
स वा अध्वर्युः सोममुपावहरन् सर्वाभ्यो देवताभ्य उपा-  
वहरेदिति हृदे त्वेत्याह मनुष्येभ्य एवैतेन करोति मनसे  
त्वेत्याह पितृभ्य एवैतेन करोति दिवे त्वा सूर्याय त्वेत्याह  
देवेभ्य एवैतेन करोत्येतावतीर्वै देवतास्ताभ्य एवैनं  
सर्वाभ्य उपावहरतीति ॥ किञ्च एवमुपावहतोऽभिषुतश्च  
त्वमिममध्वरं मदीयं यज्ञमूर्ध्वमुत्कृष्टं कृत्वा दिवि द्युलोक-

वर्त्तमानेषु देवेषु होत्राः वषट्कारादिनः सप्त होटकान् यच्छ  
निबध्नीहि ॥ २५ ॥

सोम॑ राज॒न् विश्वा॑स्त्वं प्र॒जा उ॒पाव॑रोह ।  
विश्वा॑स्त्वां प्र॒जा उ॒पाव॑रोहन्तु । शृ॒णोत्व॑ग्निः  
स॒मिधा॑ ह॒व मे॑ शृण॒वन्वापो॑ धि॒षणा॑श्च दे॒वैः ।  
श्रोता॑ यावाणो वि॒दुषो॑ न य॒ज्ञं शृ॒णोतु॑ दे॒वः  
स॒विता॑ ह॒व मे॑ स्वाहा ॥ २६ ॥

किञ्च । हे सोम राजन् ! विश्वाः सर्वाः प्रजा उपावरोह  
आधिपत्यं प्रजानां कुर्वित्यर्थः ॥ का० [ ८, १. ६ ] विश्वा-  
स्वामिति विस्वज्योपतिष्ठत इति । यावसु स्थापितं सोमं  
विमुच्योपस्थापनं कुर्यादिति सूत्रार्थः ॥ हे सोम ! विश्वाः  
सर्वाः प्रजाः त्वामुपावरोहन्तु प्रत्युत्थानाभिवादनादिभिः प्राप्नु-  
वन्तु ॥ का० [ ८, २, २४, ३, १ ] अभूदुषा रुशत्पशुरित्यु-  
च्यमाने चतुर्गृहीतं प्रचरण्या जुहोति शृणोत्वग्निरिति । अभू-  
दिति मन्त्रे होत्रा शस्यमाने चतुर्गृहीतमाज्यं प्रचरणीसंज्ञया  
सुचाध्वर्युरतिप्रणीते जुहोतीति सूत्रार्थः ॥ त्रिष्टुब्लिङ्गोक्त-  
देवता । अग्निः समिधा समित्पूर्विकया आहुत्या मे हवं  
मदीयमाह्वानं शृणोतु आपो ममाह्वानं शृण्वन्तु । चकारः  
समुच्चयार्थः धिषणा देवीः वाचो देव्यश्च मे हवं शृण्वन्तु ।  
धिषणा धीसादिभ्यो वा धीमानिभ्यो वेति यास्कः [ निरु०  
८, ४ ] धियं सन्वन्ति ददति धिषणाः षन्तु दाने तनादिः ।  
तृतीयः पादः प्रत्यक्षकृतो मध्यमपुरुषयोगात् हे यावाणः !  
अभिषवार्थमिहोपस्थिता यूयं मम हवं श्रोत शृणुत तप्तनप्त-  
नयनाञ्चेति [ पा० ७, १, ४५ ] लोममध्यमपुरुषवद्भवचनस्य

तवादेशे गुणे विकरणव्यत्यये च श्रोतेति रूपं संहितायां तु दीर्घः । विदुषो न न इवार्थे विभक्तिव्यत्ययः विद्वांसो यज्ञमिव यथा विद्वांसः प्रत्यक्षतो जानन्तो यज्ञं शृण्वन्ति तथा यूयं ह्वं शृणुत तथा सविता देवः मे मम ह्वं शृणोतु स्वाहा सुहुतमसु स्वा वागाहेति वा ॥ २६ ॥

देवी<sup>१</sup>रापो अपां नपाद् यो व ज्मिर्ह<sup>२</sup>विष्य  
इन्द्रियावान्मदिन्तमः । तं देवेभ्यो<sup>३</sup> देवत्रा दत्त  
शुक्रपेभ्यो<sup>४</sup> येषां भाग स्थ स्वाहा ॥ २७ ॥

का० [ ८, ३, ७ ] आपो गत्वा देवीराप इत्यप् जुहोतीति । यच्चतुर्गृहीतमाज्यं सहनीतं तज्जलं प्रति गत्वा जुहोतीति सूत्रार्थः ॥ अद्देवत्या पङ्क्तिः पञ्चपदा चत्वारिंशद्दर्णा पङ्क्तिः अत्र द्वितीयः समाक्षरः तुर्यपञ्चमी नवार्थो तेनैकाधिका स्वाहेति यजुः । हे आपो देवीः देव्यः ! वो युष्माकमपां नपात् अपत्यरूपो योऽयमूर्मिरप्सङ्घातः कल्लोलोऽस्ति देवत्रा देवान् प्रति यायिनं तमूर्मिं देवेभ्यो दत्त प्रयच्छत येषां देवानां यूयं भागः स्थ भागरूपा भवथ । किम्भूत जर्मिः हविष्यः तथा इन्द्रियावान् इन्द्रियं वीर्यमस्यास्तीति इन्द्रियावान् दीर्घश्छान्दसः पीतः सन्निन्द्रियवीर्यवृद्धिकारी । तथा मदिन्तमः मदयतीति मदी अतिशयेन मदी मदिन्तमः पीयमानोऽत्यन्तहर्षकारी तर्पयित्तमः । नाद् घस्येति [ पा० ८, २, १७ ] तमपि नुमागमः । किम्भूतेभ्यो देवेभ्यः शुक्रपेभ्यः शुक्र इत्युपलक्षणम् शुक्रादीन् सोमग्रहान् पिबन्तीति शुक्रपाः तेभ्यः यद्वा शुक्रं दीप्तं सोमं पिबन्तीति । स्वाहा इदमाज्यं युष्मभ्यं हुतमसु । ग्रहीष्यमाणा-

नामपां मूल्यत्वेनेयमाहुतिरित्युक्तं तित्तिरिणा । देवीरापो  
अपां नपादित्वाहाहुत्या वै निष्क्रीय गृह्णातीति ॥ ३७ ॥

कार्षि<sup>१</sup>रसि । समुद्रस्य त्वा<sup>२</sup>क्षित्या उन्न-  
यामि । समापो<sup>३</sup> अद्भि<sup>४</sup>रग्मत<sup>५</sup> समोष<sup>६</sup>धीभिरो-  
षधीः ॥ २८ ॥

का० [ ८, ३, ८ ] कार्षिरसीति मैत्रावरुणचमसेनाज्य-  
मपोहतीति अप्सु हुतमाज्यं मैत्रावरुणचमसेन दूरो-  
करोतीति सूत्रार्थः ॥ कार्षिरसीत्यादिमन्त्रत्रयं मिलित्वा-  
नुष्टुप्छन्दः आद्यस्याज्यं देवता । हे आज्यपदार्थ ! त्वं कार्षि-  
राक्षष्टोऽसि देवतया भक्षितोऽसीत्यर्थः यद्वा कर्षतौत्येवंशीलः  
कार्षिः अन्तर्गतशमलापनेतासि । तदाह तित्तिरिः । कार्षि-  
रसीत्याह शमलमेवासामपप्लावयतीति ॥ का० [ ८, ३, ८ ]  
समुद्रस्य त्वेति तेन गृह्णातीति । मैत्रावरुणचमसेन तडा-  
गादिस्था अपो गृह्णातीति सूत्रार्थः ॥ हे यजुषी अपि ।  
आपो वै समुद्र इति [ ३, ८, ३, २७ ] श्रुतेर्वसतीवरोलक्षणस्य  
समुद्रस्याक्षित्यै अक्षीणत्वाय हे जल ! त्वा त्वामुन्नयामि  
गृह्णामि । वसतीवरीणां वृद्धैर्जलमेतद् गृह्यते ॥ का० [ ८,  
३, १२ ] प्रत्येत्य चात्वालस्योपरि मैत्रावरुणचमसं वसतीवरीश्च  
संस्पर्शयति समाप इति । जलाशयात्प्रत्यागत्य चात्वालोपरि  
मैत्रावरुणचमसस्था अपो वसतीवरोभिः संयोजयतीति  
सूत्रार्थः ॥ आपो मैत्रावरुणचमसस्था अद्भिः वसतीवरीभिः  
समग्मत सङ्गच्छन्ताम् । गमेर्लुङि तङि प्रथमबहुवचने शपि  
लुप्ते गमहनेत्युपधालोपे [ पा० ६, ४, ८८ ] समग्मतिति  
रूपम् । तथा ओषधीः ओषधयः मुद्गमसूरादिका ओष-

धीभिर्त्रीहियवादिभिः सङ्गच्छन्ताम् अपां कारणभूतत्वादो-  
षधीनामपि योगाऽस्तु ॥ २८ ॥

यमग्ने पृतसु मर्त्यं मवा वाजेषु यं जुनाः । स  
यन्ता शश्वतीरिषः स्वाहा ॥ २९ ॥

का० [ ८, ३, १६ ] प्रचरणीसत्स्वमग्निष्टोमे जुहो-  
त्यभावे चतुर्गृहीतं यमग्न इति । अग्निष्टोमसंस्थे क्रतो प्रच-  
रणीपात्रनिक्षमाज्यशेषं जुहुयात् शेषाज्यस्य होमपर्याप्त्यभावे  
चतुर्गृहीतमादाय जुहोतीति सूत्रार्थः ॥ आग्नेयो गायत्री  
मधुच्छन्दोदृष्टा हे अग्ने ! पृतसु सङ्गामेषु यं मर्त्यं मनुष्यं  
त्वमवाः अवसि रक्षसि । अवतः इतश्च लोपः परस्मैपदे-  
ष्विति [ पा० ३, ४, ८७ ] सिप इकारलोपे लेटोऽडाटावि-  
त्याडागमे वा इति रूपम् । किञ्च वाजेषु वाज इत्यन्ननाम  
[ निघ० २, ७, २ ] हविर्लक्षणेष्वन्नेषु अन्ननिमित्तं यं पुरुषं  
त्वं जुनाः गच्छसि हवीषि ग्रहीतुं यस्य सकाशं गच्छसी-  
त्यर्थः । जु गतौ आप्रत्ययः इतश्च लोप इतीकारलोपे [ पा०  
३, ४, ८७ ] रूपं जुना इति । स मर्त्यस्त्वदनुग्रहेण शश्व-  
तीरिषः नित्यान्यन्नानि धनरूपाणि यन्ता नियंस्यति प्राप्स-  
तीत्यर्थः लुट् स्वाहा सुहुतमस्तु ॥ उक्त्यसंस्थे यमग्ने इति  
मन्त्रेणाद्यं परिधिं सृशेत् । षोडशिसंस्थे रराटीं सृशेत् ।  
अतिरात्रे छदिः सृशेत् । अन्यसंस्थासु हविर्धानं प्रवि-  
शेत् ॥ २९ ॥

देवस्य त्वा सवितुः प्रसवेऽश्विनोर्बाहुभ्यां  
पूषो हस्ताभ्याम् । आददे रावासि गभीरमि-  
ममध्वरं कृधीन्द्राय सुषूतमम् । उत्तमेन पवि-



नोर्जं स्वन्तं मधुमन्तं पयस्वन्तम् । निग्राभ्या स्थ  
देवश्रुतस्तर्पयत मा ॥ ३० ॥

का० [८, ४, ५, ६] देवस्य त्वेत्यद्रिमादाय वाचं यच्छति प्राग्घिङ्कारात् स उपांशुसवन इति । सोमाभिषवहेतुमश्मानं गृहीत्वा हिङ्कारात् प्राक् मीनी स्यात् सोऽश्मोपांशुसवनसञ्चः उपांशुग्रहाय सोमः स्यूते येनेति सूत्रार्थः ॥ देवस्य त्वेति व्याख्यातम् ॥ हे अभिषवसाधन पाषाण ! त्वं रावासि । रा दाने रातीति रावा वनिप् आहुतीर्ना टक्षिणानाञ्च दाता भवसि । तत इममध्वरं मदीयं यागं गभीरं गम्भीरं महान्तं कृधि कुरु श्रुश्रुणुपृक्तवभ्यम्बुन्दसीति [पा० ६, ४, १०२] हेर्धिं उत्तमेनोत्-कृष्टेन पविना वज्रसदृशेन त्वयाहं सोममीदृशं करोमि । किन्भूतम् । इन्द्रायेन्द्रार्थं सुषूतमं सुष्टु स्यूते इति सुसुतः अतिशयेन सुसुतः सुसुततम तं सुष्टु अभिषुततमम् । निष्ठात-कारलोपो दीर्घश्च क्कान्दसः । तथा ऊर्जस्वन्तं रसवन्तं मधु स्वादेन रसेनोपेतम् पयस्वन्तं पयःस्वादुना रसेनोपेतम् एवं-विधं सोमं त्वयाहं करोमीत्यर्थः ॥ का० [८, ४, ७] निग्रा-भ्यासु वाचयत्युरस्येना निगृह्य निग्राभ्या स्थेति । अभिषोत-व्यस्य सोमस्य सेवनीया आपो निग्राभ्या उच्यन्ते तासु गृह्य-माणासु वाचयेत् यजमानश्च स्वीरसि निग्राभ्या निगृह्यालभ्य च मन्त्रं वक्तौति सूत्रार्थः ॥ हे आपः ! यूयं निग्राभ्या निग्राह्या अस्माभिर्नितरां गृहीतव्याः स्थ भवथ यस्मादिन्द्रेणोरसि यूयं गृहीतास्ततो निग्राभ्याः । हृद्यहोर्भः । देवश्रुतेः देवैः श्रूयन्ते ता देवेषु प्रख्याताः ततो बहुमानान्विताः यूयं मा मां तर्पयत प्रीतिं कुरुत ॥ ३० ॥

मनो' मे तर्पयत वाच' मे तर्पयत प्राणं

मे' तर्पयत चक्षु'मे' तर्पयत श्रोत्रं' मे तर्पयता-  
त्मानं' मे तर्पयत प्रजां मे' तर्पयत पशून् मे' तर्प-  
यत गणान् मे' तर्पयत गणा मे मा वितृषन्  
॥ ३१ ॥

एवं समासेनोक्त्वा व्यासेनाह मे मम मनः वाचं प्राणं  
चक्षुः श्रोत्रं तर्पयत मदीयानि मनःप्रभृतीनीन्द्रियाणि तर्प-  
यतेत्यर्थः । एवं व्यासेनोक्त्वा पुनः समासेनाह । आत्मानं  
शरीरं प्रजां पुत्रादिसम्पत्तिं पशून् गवादीन् गणान् मनुष्य-  
सङ्घांश्च तर्पयत मे मदीया गणा मनुष्यसङ्घा मा वितृषन्  
मया द्रव्यदानेन पूरिता अपि सन्तो विगततृष्णा मा भवन्तु  
अनुरक्तगणोऽहं भवेयमिति यजमान आशास्त इत्यर्थः ॥ ३१ ॥

इन्द्राय त्वा वसुमते रुद्रवते । इन्द्राय  
त्वादित्यवते । इन्द्राय त्वाभिमातिघ्ने । श्येनाय  
त्वा सोमभृते । अग्नये त्वा रायस्योषदे ॥३२॥

का० [ ८, ४, ८ ] उपांशुसवने सोसं भिमौत इन्द्राय  
त्वा वसुमते रुद्रवत इति पञ्चकत्वः प्रतिमन्त्रमिति । उपांशु-  
सवनं पूर्वोक्तमश्मानमधिषवणचर्मणि निधाय तदुपरि पञ्च  
मन्त्रैः पञ्चवारमभिषोतव्यसोममुष्टिं प्रक्षिपतीति सूत्रार्थः ॥  
पञ्च यजूषि सोम्यानि । तत्राद्यम् हे सोम ! इन्द्रायेन्द्रार्थं  
त्वा त्वां मिमे इति शेषः । किम्भूतायेन्द्राय वसुमते वसवोऽस्य  
सन्तीति वसुमान् तस्मै वसुसंज्ञकप्रातःसवनदेवतायुक्ताये-  
त्यर्थः । रुद्रवते रुद्राः सन्त्यस्येति रुद्रवान् तस्मै रुद्रनामक-  
माध्यन्दिनसवनदेवतायुक्ताय । अथ द्वितीयम् आदित्यवते

द्वितीयसवनदेवतायुक्तायेन्द्राय हे सोम ! त्वा त्वां मिमे । अथ  
द्वितीयम् अभिमातीन् शत्रून् हन्तीत्यभिमातिहा तस्मै अभि-  
मातिन्ने शत्रुहन्त्रे इन्द्राय सोम त्वां मिमे सपत्नो वा अभि-  
मातिरिति [ ३, ८, ४, ८ ] श्रुतेः । अथ चतुर्थम् सोमं  
हरतीति सोमहृत् तस्मै हृद्यहोर्भृच्छन्दसीति [ पा, ८, २,  
३२ वा० १ ] इत्य भः सोमाहरणकर्त्तुं श्येनाय श्येनपत्नि-  
रूपायै गायत्रौ हे सोम ! त्वां मिमे । गायत्री श्येनो भूत्वा  
दिवः सोममाहरदिति [ ६, ८, ४, १० ] श्रुतेः । अथ पञ्च-  
मम् रायस्पोषदे रा धनं तस्य पोषो वृद्धिः तं ददातीति राय-  
स्पोषदास्तस्मै धनपुष्टिदात्रेऽग्नये हे सोम ! त्वां मिमे ॥ ३२ ॥

यत्ते<sup>१</sup> सोम दिवि ज्योतिर्यत्पृथिव्यां यदुरा-  
वन्तरि<sup>१</sup>चे । तेनास्मै यजमानायोरु गाये कृध्वधि<sup>१</sup>  
दात्रे वोचः ॥ ३३ ॥

का० [ ८, ४, ८ ] यत्त इति मितालम्बनमिति । मितस्योपां-  
शुभवने पञ्चवारं प्रक्षिप्तस्य सोमस्य स्पर्शं कर्त्तव्यमिति सूत्रार्थः ।  
सोमदेवत्या विपरीता बृहती आद्यद्वितीयावष्टार्षो द्वितीय-  
तुर्यौ द्वादशार्षो पादौ सा विपरीता बृहती व्यूहेन द्वादशत्वम् ।  
अस्य मन्त्रस्य श्रुतौ [ ३, ८, ४, १२ ] निदानमुक्तम् यदा सोमो  
देवानां हविरभूत्तदा तिस्रः स्वतनूरेषु लोकेषु न्यदधादिति ।  
तासां तनूनामनेन मन्त्रेण प्राप्तिः क्रियते । हे सोम ! दिवि द्युलोके  
ते तव यज्ज्योतिस्तेजः यच्च पृथिव्यां ज्योतिः उरौ विस्तीर्णं  
अन्तरिक्षे यत् ज्योतिः शरीरलक्षणम् तेन तन्वास्थेन ज्योतिषा  
अस्मै यजमानाय विभक्तव्यत्ययः अस्य यजमानस्य यज्ञे उरु  
विस्तीर्णं स्वशरीरं कृधि कुरु राये धनाय ऋत्विजां दक्षिणा-  
प्राप्तये च उरु शरीरं कृधि । किञ्च दात्रे अधि वोचः अधिकं

ब्रूहि यजमानाय क्तत्स्रशरीरोऽहमागत इति वदेत्यर्थः वचे-  
र्लुङि वचेरुमिति [ पा० ७, ४, २० ] उमागमेऽडभावे  
च वोच इति मध्यमैकवचने रूपम् ॥ यद्वास्य मन्त्रस्य व्याख्या-  
न्तरम् हे सोम ! त्रिषु लोकेषु यत्त्वदीयं ज्योतिरस्ति तेन ज्योति-  
षास्मै यजमानाय राये चतुर्थ्यर्थे तृतीया राया धनेन समृद्ध-  
मुरु विस्तीर्णं स्थानं कृधि किञ्च दात्रे फलदायेन्द्राय इति  
वाचः ब्रूहि यत् अधि अधिकोऽयं यजमानो भवत्विति ॥ ३३ ॥

श्र्वात्रा स्थे वृत्रतुरो राधो गूर्ता अमृतस्य  
पत्नीः । ता देवोर्देवत्रमं यज्ञं नयतोपहृताः  
सोमस्य पिबत ॥ ३४ ॥

का० [ ८, ४, १२ ] श्र्वात्रा स्थेत्यासिञ्चति निग्राभ्या  
इति । सोमस्योपरि होतृचमसेनैव निग्राभ्या आसिञ्चतीति  
सूत्रार्थः ॥ पथ्या बृहती तृतीयो द्वादशार्णोऽन्ये त्रयोऽष्टार्णाः  
पादा यस्याः सा पथ्या बृहती इयं द्व्यधिका ॥ हे आपः !  
यूयमेवंविधाः स्थे भवथ किञ्चूताः श्र्वात्राः श्र्वात्रमिति क्षिप्र-  
नाम [ निरु० ५, ३ ] क्षिप्रकार्यकारिण्यः शिवा वा । वृत्र-  
तुरः । तूर्वतिर्वधकर्मा वृत्रं दैत्यं तूर्वन्ति हिंसन्ति ता वृत्र-  
तुरः क्षिपि राहोप इति [ पा० ६, ४, २१ ] वलोपः । राधो-  
गूर्ताः । राधो धनं गुरन्ते उद्यच्छन्ति ददति ता राधो-  
गूर्ताः । गुरो उद्यमे अस्मात् नसत्तनिषत्तेत्यादिना [ पा०  
८, २, ६१ ] कर्त्तरि क्तो नत्वाभावश्च निपात्यते । अमृतस्य  
सोमस्य पत्नीः पालयित्राः । हे देवीः देव्यः ! तास्तथाविधा  
युयमिमं यज्ञं देवत्रा देवान् प्रति नयत प्रापयत उपहृता  
अनुज्ञाताः सत्यो यूयं सोमस्य सोमं पिबत कर्मणि षष्ठी ॥३४॥

मा भेर्मा संविक्था जर्जं धत्स्व धिषणे  
वीड्डी सती वीड्येथामूर्जं दधायाम् । पाप्मा  
हतो न सोमः ॥ ३५ ॥

का० [ ८, ४, १५ ] मा भेरिति प्रहरतीति । उपांशु-  
सवनेनाश्मना सोमे प्रहरेदिति सूत्रार्थः ॥ अर्धं सौम्यमर्धं  
द्यावापृथिव्यम् । हे सोम ! त्वं मा भेः मा भैषीः शयो  
लुकि लडि रूपम् मा संविक्थाः कम्पनं मा क्थयाः । ओविजी  
भयचलनयोः लुडि रूपम् । यतो देवतर्पणायाहं त्वामभि-  
षुणोमि अत जर्जं धत्स्व रसं धेहि । एवं सोमं सम्बोध्य  
द्यावापृथिव्यौ सम्बोधयति हे धिषणे ! हे द्यावापृथिव्यौ !  
युवा वीड्डी सती वीड्येथाम् । वीड्युशब्दो दृढवचनः । दृढे  
सत्यावात्मानं दृढं कुरुतम् अस्मादुद्यताद् ग्राव्णः । किञ्च  
जर्जं दधायां रसं धत्तम् अस्मिन् सोमे । अनेन तु वज्रसंस्तु-  
तेन ग्राव्णा यजमानस्य पाप्मा हतो न तु सोमः ॥ ३५ ॥

प्रागपागुदगधराक् सर्वतस्त्वा दिश आधा-  
वन्तु । अम्ब निष्पर समरीर्विदाम् ॥ ३६ ॥

का० [ ८, ४, २० ] प्रतिवर्गं निग्राभं वाचयति होत-  
चमसेऽस्मान्शूनवधाय प्रागपागिति । प्रतिप्रहारवर्गं होत-  
चमसमध्ये स्तोकान् सोमांशून्निधाय प्रागपागिति ऋग्द्वयं  
निग्राभसंज्ञं यजमानं वाचयेदिति सूत्रार्थः ॥ सोमदेवत्योष्णिक् ।  
सोमो दिग्भिर्मिथुनमैच्छत्तच्च देवाः सम्पादितवन्तस्तदेत-  
दृचाभ्युक्तम् । हे सोम ! प्राक् प्रागञ्चनाः अपाक् अपागञ्चनाः  
दक्षिणाः पश्चिमाश्च उदक् उदगञ्चना उत्तरा अधराक् अध-  
राञ्चनाः एवं प्रागादयः सर्वा दिशः सर्वतः स्वस्वप्रदेशात् त्वा

त्वामाधावन्तु आभिमुख्येन गच्छन्तु । परस्परं किं भाष-  
 माणास्त्वामभिधावन्त्विति तदाह हे अम्ब ! हे मातः ! निष्पर  
 स्वैर्भागैः सोमं पूरय । घृ पालनपूरणयोः विकरणव्यत्यये  
 लोटि रूपम् । किं प्रयोजनमिति चेत् अरीः अर्यः प्रजाः  
 संविदां संविदताम् । प्रजा वा अरीरिति [ ३, ८, ४, २१ ]  
 श्रुतिः । अस्माकं सोमसमागमं नानादिग्वसिनो जना जान-  
 न्वित्यर्थः । इति भाषमाणास्त्वामागच्छन्तु । विदं ज्ञाने अस्मा-  
 ल्लटि तडि प्रथमबहुवचने आत्मनेपदेष्वनत इति [ पा० ७, १,  
 ५ ] भस्वादादेशे लोपस्त आत्मनेपदेष्विति [ पा० ७, १, ४१ ]  
 तकारलोपे सवर्णदीर्घे विदाङिति रूपम् । समो गमीत्यादिना  
 [ पा० १, ३, २८ ] तड् ॥ ३६ ॥

त्वमङ्ग प्रशंसिषो देवः शविष्ठ मर्त्यम् ।  
 न त्वदन्यो मघवन्नस्ति मडितेन्द्र ब्रवीमि ते  
 वचः ॥ ३७ ॥

इति माध्यन्दिनीयायां वाजसनेयिसंहितायां

षष्ठोऽध्यायः ॥ ६ ॥

इन्द्रदेवत्या पथ्या ब्रह्मती गोतमदृष्टा । अङ्गेति क्षिप्र-  
 नाम [ निरु० ५, १७ ] हे शविष्ठ अतिशयेन बलवन्  
 इन्द्र ! देवः दीप्यमानस्त्वं मर्त्यं मनुष्यं यजमानं प्रशंसिषः प्रशं-  
 ससि स्तौषि समीचीनोऽयं यजमानो होता अद्वावानित्या-  
 दिसुतिं करोषीत्यर्थः । शंसु हिंसास्तुत्योः लिङ्ङर्थे लेट् मध्य-  
 मैकवचने सिवादेशः सिब्वहुलं लेटीति [ पा० ३, १, ३४ ]  
 सिप्रत्ययः तस्यार्धधातुकस्येडुलादेरिति [ पा० ७, २, ३५ ]  
 इडागमः लेटोऽडाटाविति [ पा० ३, ४, ८४ ] सिपोऽडागमः

इतश्च लोपः परस्मैपदेष्विति [ पा० ३, ४, ८७ ] सिप इकार-  
लोपः तस्य रुत्वविसर्गौ षत्वम् प्रशंसिषः इति रूपम् तिङ्ङ-  
तिङ् इति [ पा० ८, १, २८ ] सर्वानुदात्तत्वम् । किञ्च हे  
मघवन् ! हे धनवन् इन्द्र ! मर्डिता मृड सुखकरणे मृडतीति  
मर्डिता यजमानस्य सुखयिता त्वदन्यो नास्ति न विद्यते  
अतो हे इन्द्र ! ते तव वचः त्वमेव सुखयितेत्येवं रूपं त्वदीयं  
वचनमहं ब्रवीमि वदामि ॥ ३७ ॥

श्रीमन्महीधरकृते वेददीपे मनोहरे ।

अभ्रादानाद्वाचनास्तः षष्ठोऽध्यायः समीरितः ॥ ६ ॥

### सप्तमोऽध्यायः ।

वाचस्पतये पवस्व वृष्णी' अंशुभ्यां गभ-  
स्तिपूतः । देवो देवेभ्यः पवस्व येषां भागो-  
ऽसि ॥ १ ॥

षष्ठेऽध्याये यूपसंस्कारादिसोमाभिषवपर्यन्ता मन्त्रा  
उक्ताः । सप्तमे ग्रहग्रहणमन्त्रा उच्यन्ते ॥ का० [ ८, ४,  
२३ ] उपांशुं च गृह्णाति वाचस्पतये देवो देवेभ्यो मधुम-  
तीरिति । मन्त्रत्रयस्य प्रतीकोपादानात्तत्रैकैकेन मन्त्रेषोपां-  
शुग्रहमेकैकवारं गृह्णीयात् उपयामगृह्णीतीऽसीति मन्त्रत्रय-  
स्यादौ योज्यम् ॥ प्राणदेवत्या विराट् नववैराजचयोदशै-  
र्नष्टरूपेति लक्षणात्तष्टरूपा विराट् प्रथमोऽष्टार्णस्तेनैकोना ।  
पूर्वोत्तरार्धयोरूपांशुग्रहस्य प्रथमद्वितीयग्रहणे क्रमेषु विनि-  
योगः । हे सोम ! त्वं वाचस्पतये प्राणाय पवस्व गच्छ ।

पव गतौ । प्राणो वै वाचस्यतिरिति श्रुतेः [ ४, १, १, ८ ] ।  
यद्वा पतये पालकदेवार्थं वाचः वाचा विभक्तिश्चत्ययः मन्त्रेण  
वाचः सम्बन्धिना मन्त्रेण वा पवस्व शुद्धो भव । किम्भूतस्त्वम्  
वृष्णः वर्षितुस्तव सम्बन्धिभ्यामंशुभ्यां तौ हि तत्र क्षिप्येते ।  
तथा गभस्तिपूतः पाणो वै गभस्ती इति [ ४, १, १, ८ ] श्रुते-  
रध्वर्योर्गभस्तिभ्यां पाणिभ्यां च पूतः । समासगतः पूत-  
शब्दो विच्छिद्यांशुभ्यामित्यनेनापि योज्यः ॥ द्वितीयं गृह्णाति ।  
हे सोम ! देवः सन् देवेभ्योऽर्थाय पवस्व प्रवृत्तिं कुरु न ह्यदेवो  
देवांस्तर्पयितुमलम् केभ्यो देवेभ्यः येषां देवानां त्वं भागो-  
ऽसि तान् प्रति गच्छेत्यर्थः ॥ १

मधु॑मती॒र्न॑ दू॒ष॑स्त्रधि । यत्ते॑ सो॒मादा॑भ्यं  
नाम॒ जागृ॑वि॒ तस्मै॑ ते सोम॒ सोमाय॑ स्वाहा ।  
स्वाहा । उ॒र्व॑न्तरि॒क्षमन्वे॑मि ॥ २ ॥

द्वितीयं गृह्णाति । लिङ्गोक्तदेवतम् । हे सोम ! त्वं  
नोऽस्माकमिषोऽन्नानि मधुमतीः मधुररसोपेताः क्षधि कुरु । का०  
[ ८, ४, ३८ ] यत्त इत्यात्तान् सोमे निदधातीति । खीकृतानं-  
शून् सोमे स्थापयेत् ॥ सौम्यम् । हे सोम ! ते तव अदाभ्यम-  
हिंस्यम् दम्नोतिर्हिसार्थः जागृवि जागरणशीलं यन्नामास्ति  
सोमेति हे सोम ! तस्मै तन्नामवते तुभ्यं सोमाय स्वाहा दत्त-  
मस्तु ॥ का० [ ८, ४, ३४ ] स्वाहेत्युक्तोर्वन्तरिक्षमिति निःक्र-  
मणमिति । स्वाहेत्यक्षरद्वयमुक्त्वा निःक्रमेत् । उरु विस्तीर्ण-  
मन्तरिक्षमन्वेमि अनुगच्छामि ॥ २ ॥

खां॑क्त॒तोऽसि॑ वि॒ष्वे॑भ्य दू॒न्द्रि॑येभ्यो॑ दि॒व्ये॑भ्यः  
पार्थि॑वेभ्यो॒ मन॑स्त्वाष्टु॒ स्वाहा॑ त्वा सु॑भव



सूर्याय । देवेभ्यस्त्वा मरीचिपिभ्यः । देवांशु  
 यस्मै त्वेडे तत्सत्यमुपरिप्रता भङ्गेन हतोऽसौ  
 फट् । प्राणाय त्वा । व्यानाय त्वा ॥ ३ ॥

का० [ ८, ४, ३७ ] स्वांकृत इति हुत्वा पात्रमुन्मार्ष्टीति ।  
 उपांशुग्रहं हुत्वा पात्रमार्जनं कुर्यात् । ग्रहदैवतम् प्राणो  
 वा अस्यैष ग्रहः स स्वयमेव कृतः स्वयं जात इति [४, १, १, २२]  
 श्रुतेरुपांशुग्रहः प्राणः । हे प्राणरूपोपांशुग्रह ! त्वं स्वांकृतो  
 भवसि स्वयं स्वेनैव कृतो भवसि छान्दसो यलोपः स्वयमुत्पन्नो-  
 ऽसि । केभ्यः । विश्वेभ्यः सर्वेभ्य इन्द्रियेभ्यः सकाशात् दिव्येभ्यः  
 दिवि भवा दिव्या देवास्तेभ्यश्च सकाशात् पार्थिवेभ्यः पृथिवी-  
 भवेभ्यो द्विपदचतुष्पदेभ्यः सकाशात् स्वयमुत्पन्न इत्यनुवर्त्तते ।  
 यस्त्वमेवमकृतकः स्वतन्त्रस्तं त्वां मनः प्रजापतिरष्टु व्याप्नोतु ।  
 अशूड्व्याप्तौ पदविकरणव्यत्ययः । प्रजापतिर्वै मनः प्रजा-  
 पतिद्व्याश्रुतामिति [ ४, १, १, २२ ] श्रुतेः ॥ शोभनो भव  
 उत्पत्तिर्यस्य तत्सम्बोधनं हे सुभव उत्तमजन्मन् ग्रह ! सूर्याय  
 सूर्यार्थं त्वा त्वां स्वाहाकारेण जुहोमि ॥ यहास्य होम-  
 मन्त्रस्यायमर्थः हे प्राणरूप ग्रह ! त्वं स्वांकृतोऽसि मया स्वीक-  
 तोऽसि किमर्थम् दिव्येभ्यः देवजन्मनि स्थितेभ्यः पार्थिवेभ्यः  
 मनुष्यजन्मनि स्थितेभ्यः सर्वेभ्य इन्द्रियेभ्यः इन्द्रियाणां हिताये  
 त्यर्थः । मनश्च तेषामिन्द्रियाणामधीशं त्वामष्टु व्याप्नोतु  
 हे सुभव ! प्राणरूपोपांशुग्रह ! तादृग्रूपं त्वां बहिःप्राणरूपाय  
 सूर्याय स्वाहाकारेण जुहोमि आदित्यो ह वै बाह्यः प्राण  
 उदयत्येष ह्येनं चाक्षुषं प्राणमनुगृह्णीत इत्यार्थवर्णिकश्रुतेः  
 सूर्यस्य बहिःप्राणत्वम् । स्वांकृतशब्देन प्राणरूपग्रहस्य  
 स्वाधीनत्वं दिव्यपार्थिवशब्दाभ्यां च जन्मद्वयं विवक्षितमिति

तित्तिरिणोक्तम् स्वांक्ततोऽसीत्याह प्राणमेव समकृत विश्वेभ्य इन्द्रियेभ्यः दिव्येभ्यः पार्थिवेभ्य इत्याहोभयेष्वेव देवमनुष्येषु प्राणान् दधातोति ॥ का० [ ८, ४, ३८ ] प्रथमे परिधा उत्तानं पाणिं प्रागुपमाष्टिं देवेभ्यस्त्विति । पश्चिमस्थे परिधौ सोम-  
लिप्तमूर्धाभिमुखं हस्तं कृत्वा प्रागभिमुखं यथा तथा मार्जनं कुर्यात् ॥ देवं यजुः हे लेप ! मरीचिपेभ्यः मरीचिपालकेभ्यो देवेभ्योऽर्थाय त्वा त्वां परिधौ मार्जिर्म इति शेषः ॥ का० [ ८, ४, ३८ ] वासउरोबाहुषुश्लिष्टमंशुमभिचरन् जुह्याद्देवांशविति । वस्तादिषु श्लिष्टो यः सोमांशुस्तमभिचारार्थं जुह्यात् ॥ आभि-  
चारिकं सोमांशुदेवतं यजुः । हे देव ! दीप्यमान ! हे अंशो सोमांशो ! यस्मै बधाय त्वामोडे प्रार्थयामि ईडिरध्वेषणकर्मा तत् बधकर्म सत्यमस्त्विति शेषः । उपरि प्रवते प्रवतिर्ग-  
त्यर्थः गच्छतीत्युपरिप्रुत् तेनोपरि आगतेन भङ्गेनामर्देनासा-  
विति देवदत्तादिनामनिर्देशः असौ हेण्यो हतो निहतः सन् फट् विशीर्णो भवतु । जि फला विशरणे अस्य क्विबन्त-  
स्यैतद्रूपम् फलतीति फट् डलयोरैक्यम् स्वाहाकारस्थाने फडि-  
त्यभिचारे प्रयुज्यते ॥ का० [ ८, ४, ४१ ] प्राणाय त्वेति पात्रासादनम् । यस्मिन् प्रदेशे पूर्वमुपांशुपात्रं स्थापितं तत्रैव स्थापयेत् । हे उपांशुपात्र ! प्राणदेवतासन्तोषार्थं त्वाम् आसादयामीति शेषः ॥ का० [ ८, ४, ४२ ] उपांशुसवनं पाणिना प्रमृज्योदञ्चं व्यानाय त्वेति संस्पृष्टमिति । येना-  
श्मना सोमोऽभिषुतः स उपांशुसवनस्तं हस्तेन प्रमृज्योद-  
गभिमुखग्रहसंलग्नं सादयेत् ॥ हे उपांशुसवन ! व्यानदेवता-  
प्रीत्यर्थं त्वामासादयामि ॥ ३ ॥

उपयामगृहीतोऽस्यन्तर्यं च्छ मघवन् प्राहि

सोमम् । उरुष्य राय एषो यजस्व ॥ ४ ॥

का० [ ८, ६, १ ] उदितेऽन्तर्यामग्रहणमुपयामगृहीत इति । सूर्योदयानन्तरमन्तर्यामग्रहं गृह्णीयात् ॥ उपयाम-यतीत्युपयामो ग्रहस्तेन गृह्यत इत्युपयामगृहीतः पचाद्यच् चिच्चादन्तोदात्तः यमोऽपरिवेषण इति [ घा० १८, ७१, ३२, ८१ ] परिवेषणादन्यत्र मित्वाभावाद्दृष्टिः तत्पुरुषे तुल्यार्थेति [ पा० ६, २, २ [ पूर्वपदस्वरं बाधित्वा घायञ्-जिति [ पा० ६, २, १४४ ] अजन्तस्यान्तोदात्तत्वम् पुन-स्तृतीयासमासे तत्पुरुषे तुल्यार्थेत्यादिना [ पा० ६, २, २ ] तृतीयान्तस्य प्रकृतिस्वरत्वेन तदेव स्थितम् । हे सोमरस ! त्वं तादृशोऽसि । हे मघवन् धनवन्निन्द्र ! त्वं तादृशं रसमन्तर्ग्रह-पात्रमध्ये यच्छ निगृह्णीष्व यद्वा शत्रुभ्योऽन्तर्धानं व्यवधानं यथा तथा नियमय ततः सोमं पाहि पालय तथा रायो धनानिउरुष्य रक्ष उरुष्यतो रक्षणकर्मा । यद्वा पशवो राय इति [ ४, १, २, १५ ] श्रुतेः पशून् रक्ष । आ इषो यजस्व इषो-ऽन्नानि आयजस्व समन्ताद्देहि यद्वात्प्रभवत्वादिषो लक्ष-ण्यया प्रजाः प्रजा वा इष इति [ ४, १, २, १५ ] श्रुतेः । ता यजस्व याजयस्व यायजूकाः कुरु श्रुत्यैवं व्याख्यातत्वात् ॥४॥

अन्तस्ते द्यावापृथिवी दधाम्यन्तर्दधाम्य-  
वन्तरिचम् । सजूर्देवभिरवरैः परैश्चान्तर्यामि  
मघवन् मादयस्व ॥ ५ ॥

मघवदेवत्या त्रिष्टुप् अन्तर्यामग्रहण एव विनियोगः । हे मघवन् ! ते तवानुग्रहात् द्यावापृथिवी अन्तर्दधामि व्यव-धायिके करोमि । यद्वा हे अन्तर्याम ! प्राणरूपापन्नस्य

तवान्तः शरीरमध्ये द्यावापृथिव्यौ दधामि स्थापयामि किञ्च  
 उक्त्वा विस्तीर्णमन्तरिक्षमन्तर्मध्ये च दधामि द्यावापृथिव्यो-  
 र्मध्ये स्थापयामि । हे मघवन् धनवन्निन्द्र ! अवरैः पृथिवी-  
 स्थानैः देवेभिर्देवैः परैः दुस्थानैश्च देवैः सजुः समानजोषणः  
 समानप्रीतियुक्तः सन्नन्तर्यामि ग्रहे मादयस्व हर्षयस्वात्मानम्  
 यदा त्वप्यस्व मद तप्तौ चुरादिरात्मनेपदौ । देवेभिरित्यत्र  
 बहुलं हृन्दसोति [ पा० ७, १, १० ] ऐसोऽभावे बहुवचने  
 भ्रष्टेदिति [ पा० ७, ३, १०३ ] एकारः ॥ ५ ॥

स्वांक्तोऽसि विश्वेभ्य इन्द्रियेभ्यो दिव्येभ्यः ।  
 पार्थिवेभ्यो मनस्त्वाष्टु स्वाहा त्वा सुभव  
 सूर्याय । देवेभ्यस्त्वा मरीचिपेभ्यः । उदानाय  
 त्वा ॥ ६ ॥

का० स्वांक्त इति निःशेषस्यैव होमस्तिष्ठतः ॥ व्याख्यातः ॥  
 का० प्रथमे च न्युक्तेन पाणिना प्रत्यगिति । प्रथमे परि-  
 धावधामुखहस्तेन प्रत्यक्संस्थं माष्टि देवेभ्यस्त्वेति मन्त्रेण ।  
 व्याख्यातः ॥ का० [ ८, ६, ४ ] उदानाय त्वेति पात्रासा-  
 दनम् ॥ हे ग्रह ! उदानसन्तोषार्थं त्वां सादयामि ॥ ६ ॥

आ वायो भूष शुचिपा उप नः सहस्रं ते  
 नियुतो विश्ववार । उपो ते अन्धो मद्यामयामि  
 यस्य देव दधिषे पूर्वपेयम् । वायवे त्वा ॥ ७ ॥

का० [ ८, ६, ५ ] ऐन्द्रवायवं गृह्णात्यावायविति ॥  
 वायुदेवत्वा त्रिष्टुप् वसिष्ठदृष्टा वायवे त्वेति यजुरन्ता । हे  
 वायो ! हे शुचिपाः शुचिं पवित्रं प्रथमं वषट्कृतमप्राप्तमन्ध-

देवैः ईदृशं सोमं पिबतीति शुचिपाः पवित्रसोमपान ! त्वं  
 नोऽस्माकमुप समीपे आ भूष आक्रमस्वागच्छेत्यर्थः । भूष  
 अलङ्कार इह गत्यर्थः । केनाहं आक्रमे इति चेत् सहस्रं ते  
 नियुतो विश्ववार । विश्वं सर्वं हृषोति व्याप्नोति विश्वैर्वा  
 त्रियते प्रार्थ्यते इति विश्ववारस्तत्सम्बोधनम् हे विश्ववार सर्व-  
 व्यापक ! ते तव सहस्रं नियुतः सन्ति । नियुतो वायोरित्युक्तेः  
 [ निघ० १, १५, १० ] नियुच्छब्देन वायुवाहनभूता मृगा  
 उच्यन्ते तवासङ्घाता वाहनभूता मृगास्तैरागच्छेत्यर्थः ।  
 किञ्च मयं मदनीयं तृप्तिजनकमन्धः सोमलक्षणमन्नं ते तव  
 उप समीपे एव अयामि गमयामि सोमं ते समपयामीत्यर्थः ।  
 हे देव दीप्यमान वायो ! यस्य सोमस्य पूर्वपेयं प्रथमवषट्-  
 कारलक्षणं पूर्वपानं त्वं दधिषे धारयसि दधातेर्लिटि रूपम् ॥  
 एवं वायुं प्रार्थ्य सोममाह हे सोमरस ! वायवे वायुदेवतार्थं  
 त्वां गृह्णामीति शेषः ॥ ७ ॥

इन्द्र<sup>१</sup>वायु<sup>२</sup> इमे<sup>३</sup> सुता<sup>४</sup> उप<sup>५</sup> प्रयो<sup>६</sup> भिरा<sup>७</sup>गतम् ।  
 इन्द्र<sup>१</sup>वो<sup>२</sup> वामु<sup>३</sup>शन्ति<sup>४</sup> हि । उप<sup>५</sup>याम<sup>६</sup>गृ<sup>७</sup>हीतो<sup>८</sup>ऽसि  
 वाय<sup>९</sup>व इन्द्र<sup>१०</sup>वायु<sup>११</sup>भ्यां<sup>१२</sup> त्वा । ए<sup>१३</sup>ष<sup>१४</sup> ते<sup>१५</sup> योनिः<sup>१६</sup> । स<sup>१७</sup>जो-  
 षो<sup>१८</sup>भ्यां<sup>१९</sup> त्वा ॥ ८ ॥

का० [ ८, ६, ६ ] अपगृह्य पुनरिन्द्रवायू इतीति । एक-  
 वारमर्धमादाय पृथक्कृत्य पुनरिन्द्रवायवं गृह्णाति ॥ इन्द्र-  
 वायवी गायत्री मधुच्छन्दोदृष्टा उपयामेतियजुःसहितो  
 मन्त्रः । हे इन्द्रवायू ! युष्मदर्थमिमे सोमाः सुता अभि-  
 षुताः । प्रय इत्यन्ननाम [ निघ० २, ७, ६ ] प्रयोभिः एतैः  
 सोमरसरूपैरन्नैर्निर्मितैरुप समीपे युवामागतमागच्छतम् ।

यदा प्रयःशब्द इण् गताविति धातोः शतप्रत्ययान्तस्य रूपम्  
 प्रैतीति प्रयन् इणो यण् तस्य भिसि परे तकारस्य छान्दसः  
 सकारः तस्य कृत्वादि प्रयोभिरिति सिध्यति प्रयोभिः प्रयङ्गिः  
 शीघ्रैरश्वैरागच्छतम् । हि यस्मादिन्द्रो सोमा वां युवा-  
 मुशन्ति कामयन्ते तस्मादागच्छतमित्यर्थः ॥ सोममाह हे  
 सोमरस ! त्वमुपयामेन पात्रेण गृहीतोऽसि वायवे वायुदेव-  
 तार्थं इन्द्रवायुभ्यां इन्द्रवायुदेवतार्थञ्च त्वां गृह्णामीति शेषः ॥  
 का० [ ८, ५, २५ ] दशापवित्रेण परिमृज्यैष ते योनिरिति ग्रह-  
 सादनमिति । दशापवित्रेण गृहीतं ग्रहं परिमृज्य पात्राद्दहि-  
 निर्गतं सोमं मार्जयित्वा एष ते योनिरिति मन्त्रेण ग्रहस्य  
 सादनं करोति । वीष्मा सर्वग्रहार्था इति सूत्रार्थः ॥ हे पात्र !  
 एष खरस्यैकदेशः ते योनिः तव स्थानम् अतोऽत्र सज्जोषोभ्यां  
 समानप्रोतिभ्यामिन्द्रवायुभ्यामर्थं त्वां सादयामीति शेषः ॥ ८ ॥

अयं वां मित्रावरुणा सुतः सोमं ऋतावृधा ।  
 ममेदिह श्रुतं हवम् । उपयामगृहीतोऽसि  
 मित्रावरुणाभ्यां त्वा ॥ ९ ॥

का० [ ८, ६, ७ ] मैत्रावरुणमयं वामिति । मैत्रावरुणं  
 ग्रहं गृह्णीयात् ॥ मित्रावरुणदेवत्या गायत्री गृह्णामददृष्टा  
 यजुरन्ता । हे मित्रावरुणौ ! विभक्तेराकारः हे ऋतावृधा !  
 ऋतं यज्ञं सत्यं वा वर्धयत इति ऋतवृधौ ऋतस्य वर्धयितारौ  
 वां युवयोरर्थायायं सोमः सुतः अभिषुतः तस्मादिहास्मिन् यज्ञे  
 ममेत् इत् एवार्थं ममेव यजमानानां मध्ये ममेव हवमाह्वानं  
 श्रुतं युवां शृणुतम् हे सोमरस ! त्वमुपयामेन मैत्रावरुणग्रह-  
 पात्रेण गृहीतोऽसि । मित्रावरुणाभ्यामर्थं त्वा त्वां गृह्णामि-  
 तीति शेषः ॥ ९ ॥

रा॒या व॒यं॑ स॒स॒वांसो॑ म॒देम॑ ह॒व्येन॑ दे॒वा  
 यव॑सेन॒ गावः॑ । तां धे॒नुं मि॑त्रावरुणा यु॒वं नो॑  
 वि॒श्वाहा॑ ध॒त्त॒मन॑पस्फुरन्तीम् । ए॒ष ते॒ योनि॑-  
 ऋ॒तायु॑भ्यां त्वा ॥ १० ॥

का० [ ९, ६, ८ ] पयसा श्रीणात्येनं कुशावन्तर्धाय  
 राया वयमिति । मैत्रावरुणपात्रे कुशद्वयं व्यवधाय तत्र  
 स्वं सोमरसं क्षीरेण मिश्रीकुर्यात् ॥ मित्रावरुणदेवत्या  
 त्रिष्टुप् त्रसदस्युदृष्टा । उत्तरार्द्धे तामिति तदः श्रवणादिह  
 यदोऽध्याहारः । मन्त्रदृक्कामदुघां प्रार्थयते । यथा धेन्वा गृहे  
 सत्या वयं राया धनेन ससवांसः वन क्षण सन्भक्तौ इत्यस्य कसौ  
 रूपम् धनेन सन्भक्ताः सम्पन्नाः सन्तो मदेम हृष्टाः स्याम । कथ-  
 मिव । हव्येनेव यथा हविषा सन्भक्ता देवा हृष्यन्ति यथा  
 च यवसेन घासेन गवाङ्गिकादिना गावो हृष्यन्ति हे मित्रा-  
 वरुणौ ! युवं युवां तां धेनुं नोऽस्मभ्यं विश्वाहा सर्वदा धत्तं  
 दत्तम् किन्भूतां धेनुम् अनपस्फुरन्तीम् । स्फुरतिर्गत्यर्थः । अप-  
 स्फुरति पुरुषान्तरं गच्छतीत्यपस्फुरन्तो न अपस्फुरन्ती  
 ताम् अनन्यगामिनीं दत्तमित्यर्थः ॥ एष त इति सादनम् ।  
 हे ग्रह ! एष ते योनिः स्थानम् ऋतायुभ्यां मित्रावरुणाभ्यामर्थं  
 त्वां सादयामीति शेषः । ब्रह्म वा ऋतं ब्रह्म हि मित्रो ब्रह्मो  
 हृतं वरुण एवायुरिति श्रुतेः [ ४, १, ४, १० ] ऋतशब्देन मित्रः  
 आयुशब्देन वरुणः इति श्रुतिव्याख्या । पदकारस्तु ऋतयु-  
 भ्यामिति पदं कृतवान् तेन ऋतं सत्यं यज्ञं वा कामयेते तौ  
 ऋतयू ताभ्यामृतयुभ्याम् संहितायां दीर्घः यज्ञमिच्छन्नां  
 मित्रावरुणाभ्यामित्यर्थः पदकारस्य ॥ १० ॥

या वां कशा मधु<sup>१</sup>मत्यश्वि<sup>१</sup>ना सू<sup>१</sup>नृतावती ।  
 तथा य<sup>१</sup>ज्ञं मि<sup>१</sup>मिच्छतम् । उ<sup>१</sup>प<sup>१</sup>या<sup>१</sup>म<sup>१</sup>गृ<sup>१</sup>हीतोऽस्य-  
 श्वि<sup>१</sup>भ्यां त्वा । ए<sup>१</sup>ष ते<sup>१</sup> योनि<sup>१</sup>र्मा<sup>१</sup>ध्वी<sup>१</sup>भ्यां त्वा ॥११॥

का० [ ८, ७, ८ ] आश्विनं गृह्णात्यन्वारब्धे वा या  
 वामिति । यजमानेऽन्वारब्धे वाश्विनं ग्रहं गृह्णाति ॥ आश्विनो  
 गायत्री मेधातिथिदृष्टा यजुरन्ता । हे आश्विना अश्वि-  
 देवौ ! वां युवयोर्यां कशा कशेति वाङ्मामसु [ निघ० १, ११,  
 ४३ ] पठितम् काशयति प्रकाशयति वाङ्मयमिति कशा वाक्  
 किञ्चूता मधुमती मधु ब्रह्म तद्वती मधुब्राह्मणोपनिषत्प्रशं-  
 सायुता तथा सू<sup>१</sup>नृतावती प्रियं सत्यं वचः सू<sup>१</sup>नृतम् तद्वती  
 सत्यप्रियवचनोपेता । हे अश्विनौ ! तथा वाचास्मदीयं यज्ञं  
 मिमिच्छतं मिह सेचने सनन्तः सेक्तुमिच्छतम् निष्पादयत-  
 मित्यर्थः ॥ हे ग्रह ! त्वमुपयामेन गृहीतोऽसि अश्विभ्या-  
 मर्थे त्वां गृह्णामीति शेषः ॥ का० [ ८, ६, ८ ] सादयत्येष  
 ते ॥ हे ग्रह ! एष ते योनिः स्थानम् माध्वीभ्यां मधुब्राह्म-  
 णाध्वेऽभ्यामश्विभ्यामर्थे त्वां सादयामीति शेषः । मधुब्राह्मणं  
 यावधीयाते तौ माध्वौ ताभ्यां तद्वित ईप्रत्ययः । दध्यङ् ह  
 वा आभ्यामाथर्वणो मधु नाम ब्राह्मणमुवाचेति श्रुतेः [ ४, १,  
 ५, १८ ] ॥ ११ ॥

तं प्र<sup>१</sup>त्न<sup>१</sup>था<sup>१</sup> पूर्<sup>१</sup>व<sup>१</sup>था<sup>१</sup> वि<sup>१</sup>श्व<sup>१</sup>थे<sup>१</sup>म<sup>१</sup>था<sup>१</sup> ज्य<sup>१</sup>ष्ठ<sup>१</sup>ता<sup>१</sup>तिं  
 बहि<sup>१</sup>षद<sup>१</sup>स्व<sup>१</sup>र्विद<sup>१</sup>म् । प्र<sup>१</sup>ती<sup>१</sup>ची<sup>१</sup>नं वृ<sup>१</sup>जनं दो<sup>१</sup>ह<sup>१</sup>से  
 धु<sup>१</sup>नि<sup>१</sup>मा<sup>१</sup>शुं जय<sup>१</sup>न्त<sup>१</sup>मनु यासु वड<sup>१</sup>से ॥ उ<sup>१</sup>प<sup>१</sup>या<sup>१</sup>म-  
 गृ<sup>१</sup>हीतोऽसि शण्डाय त्वा । ए<sup>१</sup>ष ते<sup>१</sup> योनि<sup>१</sup>र्वी<sup>१</sup>रतां



पाहि । अपमृष्टः शण्डः । देवास्त्वा शुक्रपाः  
प्रणयन्तु । अनाधृष्टासि ॥ १२ ॥

का० [ ८, ६, १० ] शुक्रं वैश्वेन वा तं प्रत्नथेति ।  
वित्त्वपात्रेण वैकङ्कतेन वा शुक्रं ग्रहं गृह्णाति ॥ जगती वैश्व-  
देवी काश्यपावत्सारदृष्टा द्वादशार्णचतुःपादा जगती उपया-  
मेत्यन्ते यजुः । हे इन्द्र ! त्वं यासु यज्ञक्रियासु अनु वर्धसे  
पुनः पुनः सोमपानेन वृद्धिं प्राप्त्राषि तासु । वृजनमिति  
बलनाम [ निघ० २, ८, २७ ] बलं बलवद्यज्ञफलं दोहसे  
क्षारयसि ददासीत्यर्थः यजमानायेति शेषः । कथं दोहसे  
तत्र दृष्टान्तमाह । प्रत्नथा । पत्नपूर्वेत्यादिना [ पा० ५, ३,  
१११ ] थाल्प्रत्ययः उपमार्थीयः प्रत्नशब्दः पुराणवचनः [ निघ०  
३, २७ ] चिरन्तनानां भृग्वादीनामिव फलं दोहसे ।  
पूर्वथा पूर्वेषामिव ऋषीणां साध्यादीनामिव । विश्वथा  
विश्वेषां सर्वेषामृषिपुत्राणामिव । इमथा इदानीन्तनानां  
यजमानानामिवास्थ फलं दोहसे तं त्वां स्तुम इति शेषः ।  
किन्भूतं तम् ज्येष्ठतातिम् तननं तातिः विस्तारः ज्येष्ठा उत्-  
क्षृष्टा तातिर्विस्तारो यस्य तम् यद्वा वृकज्येष्ठाभ्यामित्यादिना  
[ पा० ५, ४, ४१ ] प्रशंसायां तातिल्प्रत्ययः प्रगस्तो ज्येष्ठो  
ज्येष्ठेषु शस्यो वा ज्येष्ठतातिः । तथा बर्हिषदम् यज्ञेषु बर्हिषि  
सीदतीति बर्हिषदस्तम् । स्वर्विदम् स्वः द्युलोकं वेत्ति जाना-  
तीति स्वर्वित्तम् तत्र हि तस्य निवासः प्रतीचीनमात्मनोऽभि-  
मुखं धुनिम् । धुञ् कम्पने । कम्पितारं शत्रूणाम् आशुं  
शीघ्रं जयन्तं जेतव्यानि वस्तूनि ॥ यद्वास्या ऋचोऽर्थान्तरम्  
हे इन्द्र ! यस्त्वं प्रतीचीनं प्रतिगमनमस्मत्प्रतिकूलम् वृजनं  
वर्जनीयमालस्याग्रहादिकं दोहसे रिक्तीकरोषि विनाशयसि ।

दुह प्रपूरणे प्रपूरणं रिक्तीकरणमिति चीरस्वामी । किञ्च  
यासु क्रियासु धुनिं त्वदनुग्रहाच्छ्रून् कम्पयन्तमाशुं क्षिप्र-  
कारिणं जयन्तं सम्यगनुष्ठानेन यजमानान्तराख्यतिशयान-  
मेनं यजमानमनु सोमपानेन सुत्या च यः त्वं वर्धसे तासु  
क्रियासु तं त्वां सुमः इति शेषः । कथमिव प्रत्नया थाप्रत्यय  
उपमार्थः प्रत्नाः पुरातना भृग्वादयो यथा त्वामसुवन् पूर्वथा  
पूर्वे पित्रादय इव विश्वया अतीताः सर्वे यजमाना इव इमथा  
इदानीन्तना वर्त्तमाना यजमाना इव वयं त्वां सुम इत्यर्थः ।  
कीदृशं त्वाम् ज्येष्ठतातिं स्वार्थे तातिः ज्येष्ठमित्यर्थः । बर्हि-  
षदं यागे सन्निहितत्वेन तिष्ठन्तम् स्वर्विदं यजमानाय दात-  
व्यम् स्वर्गं वेत्तीति स्वर्वित् ॥ एवमिन्द्रमुक्त्वा सोममाह । हे  
शुक्रग्रह ! त्वमुपयामेन गृहीतोऽसि शण्डाय शुक्रपुत्राय शण्ड-  
नान्नेऽसुराय वा त्वां गृह्णामीति शेषः ॥ सादयत्येष ते । हे  
ग्रह ! एष खरप्रदेशस्तव स्थानम् त्वं यजमानस्य वीरतां  
वीरत्वं शूरत्वं पाहि पालय ॥ का० [८, १०, १—५] शुक्रा-  
मन्यिभ्यां चरतः शुक्रेणाध्वर्युर्मन्यिना प्रतिप्रस्थाता प्रोक्षिता-  
प्रोक्षितौ यूपशकलावादाषापिधानं प्रोक्षिताभ्यामपमार्जन-  
मप्रोक्षिताभ्यामपमृष्टः शण्ड इत्यध्वर्युरिति । अध्वर्युप्रति-  
प्रस्थातारौ शुक्रामन्यग्रहाभ्यां यथाक्रममनुतिष्ठेताम् । तत्-  
प्रकारः । प्रोक्षिताभ्यां दाभ्यां यूपशकलाभ्यां सहाप्रोक्षितौ  
द्वौ यूपशकलावादाय प्रोक्षिताभ्यां तयोर्ग्रहयोः क्रमेणाच्छादनं  
कृत्वाप्रोक्षिताभ्यां ग्रहावंपमृज्यात् तत्र प्रोक्षितेन शकलेन ग्रहं  
पिधायप्रोक्षितेनाध्वर्युः शुक्रग्रहमपमार्ष्टि इति सूतार्थः ॥  
आभिचारिकं यजुः । शण्डनामकोऽसुरपुरोहितः शुक्रपुत्रो-  
ऽपमृष्टः अपमार्जनीकृतः ॥ का० [८, १०, ६] देवास्त्वेति  
निष्क्रामतो यथालिङ्गमिति । अध्वर्युप्रतिप्रस्थातारौ यथा-

क्रमेण शुक्रमस्यीत्येतत्पदद्वयवाचकमन्त्रलिङ्गमनतिक्रम्य हवि-  
 र्धानमध्यान्निर्गच्छेताम् तत्र शुक्रलिङ्गेनाध्वर्युर्निष्क्रामति ॥  
 शुक्रदेवतम् । शुक्रनामकग्रहस्थं सोमं पिबन्ति शुक्रपा देवाः हे  
 शुक्रग्रह ! त्वां प्रणयन्तु यजतिस्थानं प्रापयन्तु ॥ का० [ ८,  
 १०, ७ ] अक्षरेणोत्तरवेदिमरत्नी सन्धायोत्तरवेदिश्रोण्योर्निध-  
 न्तोऽविसृजन्ती दक्षिणस्थामध्वर्युरुत्तरस्यां प्रतिप्रस्थातानाष्टा-  
 सीति । अध्वर्युप्रतिप्रस्थातारी वेदिपश्चाद्भागे अरत्नी संयोज्य  
 ग्रहयोर्विसर्गमकुर्वन्ती उत्तरवेदिश्रोण्योर्ग्रही सादयतः दक्षि-  
 णश्रोणावध्वर्युः शुक्रम् उत्तरवेदिश्रोणी प्रतिप्रस्थाता मन्थिनं  
 सादयति ॥ वेदिश्रोणिदेवतम् । हे उत्तरवेदिश्रोणि ! त्वमनाष्ट  
 षानुपहंसितासि ॥ १२ ॥

सुवीरो वीरान् प्रजनयन् परीह्य भिराय-  
 रूपोषेण यजमानम् । संजग्मानो दिवा  
 पृथिव्या शुक्रः शुक्रशोचिषा । निरस्तः शण्डः ।  
 शुक्रस्याधिष्ठानमसि ॥ १३ ॥

का० [ ८, १०, ८ ] सुवीर इति दक्षिणं यूपदेशं गच्छ-  
 त्वध्वर्युरिति ॥ शुक्रदेवतम् ! हे शुक्रग्रह ! त्वं सुवीरः शोभन  
 वीर्योपेतः सन् वीरान् यजमानस्य शौर्योपेतान् भृत्यादीन्  
 प्रजनयन् उत्पादयन् रायः पोषेण धनस्य पुष्ट्या यजमान-  
 मभिलक्ष्य परीह्य परितो गच्छ ॥ का० [ ८, १०, १० ] अक्ष-  
 रेण यूपमरत्नी सन्धत्तः संजग्मान इति यथालिङ्गमिति ।  
 अध्वर्युप्रतिप्रस्थातारी यूपपश्चिमभागे तत्तद्ग्रहवाचकपद-  
 लिङ्गमनतिक्रम्यारत्नोः सन्धानं कुर्याताम् शुक्रलिङ्गेनाध्वर्युः ॥  
 शुक्रो ग्रहः शुक्रशोचिषा शुद्धदीप्त्या कृत्वा यूपं विभर्त्सति

शेषः । किञ्भूतः शुक्रः । दिवा द्युलोकेन पृथिव्याः भूलो-  
केन च संजग्मानः सङ्गच्छमानः ॥ का० [ ८, १०, १२ ]  
अप्रोक्षितौ निरस्यति निरस्तः शण्ड इत्यध्वर्युरिति । अध्वर्यु-  
प्रोक्षितं यूपशकलं निरस्येत् ॥ आभिचारिकम् शण्डनामकः  
शुक्रपुत्रोऽसुरपुरोहितो निरस्तः यज्ञाद् बहिर्निक्षिप्तः ॥ का०  
[ ८, १०, १३ ] आहवनीये प्रोक्षितौ प्रास्यतः शुक्रस्याधिष्ठान-  
मित्यध्वर्युरिति । अध्वर्युराहवनीये प्रोक्षितं यूपशकलं क्षिपेत् ॥  
शकलदैवतम् । हे यूपशकल ! त्वं शुक्रग्रहस्याधिष्ठानमधिक-  
रणमसि ॥ १३ ॥

अच्छिन्नस्य ते देव सोम सुवीर्यस्य राय-  
स्पोषस्य ददितारः स्याम । सा प्रथमा संस्कृति-  
विश्ववारा स प्रथमो वरुणो मित्रो अग्निः  
॥ १४ ॥

का० [ ८, १०, १४ ] अच्छिन्नस्येति जपित्वेति । यज-  
मानो जपति ॥ सौम्यम् । हे देव दीप्यमान सोम ! अच्छि-  
न्नस्य अनवखण्डितस्य सन्ततस्य सुवीर्यस्य कल्याणप्रभावस्य  
ते तव ददितारः दातारः वयं स्याम भवेम रायः पोषस्य धन-  
पोषस्य च दातारः स्याम भूयोभूयो यज्ञकरणमाशास्यते । यद्वा  
ते तव प्रसादात् रायः पोषस्य ददितारः स्याम । अच्छिन्नस्येति  
विशेषणद्वयं धनपोषस्यैव ॥ का० [ ८, ११, १ ] उभयतो  
यूपं प्रत्यङ्मुखौ जुहुतः सा प्रथमित्यध्वर्युः प्रथमं तमनु प्रति-  
प्रस्थातेति । अध्वर्युप्रतिप्रस्थातारौ यूपोभयपार्श्वयोः स्थित्वा  
पश्चिमाभिमुखौ सन्तौ जुहुयाताम् । अध्वर्युरादौ शुक्रं  
प्रतिप्रस्थाता ततो मन्थिनं जुहोति ॥ इन्द्रदेवत्या त्रिष्टुप्

सा प्रथमा मुख्या संस्कृतिः सोमसंस्कारो यस्येन्द्रस्य क्रियते इन्द्रार्थं क्रियत इत्यर्थः । सोमक्रये सा देवि देवमच्छेहीन्द्राय सोममित्युक्तत्वात् [ ४ अध्या० २० क० ] किम्भूता संस्कृतिः । विश्ववारा विश्वैः सर्वैर्ऋत्विग्भिरनृत्विग्भिश्च त्रियते यत्र सोमः सा विश्ववारा यद्वा विश्वं वृणोति क्रियमाणः सोमो यत्रेति विश्ववारा जगदुत्पत्तिवीजत्वात् सोमस्य वरुणो मित्रः अग्निश्च स प्रसिद्धो यस्य प्रथमो मुख्यो भृत्य इति शेषः । वरुणमित्राग्नेयोऽन्येषामप्युपलक्षकाः देवगणानां यः प्रभुरित्यर्थः ॥ १४ ॥

स प्रथ॑मो बृ॒हस्पति॑श्चि॒क्त्वांस्तस्मै॑ । इन्द्राय  
सु॒तमाजु॑होत॒ स्वाहा ॥ त॒म्यन्तु॑ ही॒त्रा मध्वो॑  
याः स्वि॑ष्टा याः सु॒प्री॑ताः सु॒हुता॑ यत् स्वाहा ।  
अ॒याड॑ग्नीत् ॥ १५ ॥

स प्रसिद्धः त्रिक्त्वान् चेतनावानुत्कृष्टधीः बृहस्पतिः यस्येन्द्रस्य प्रथमो मुख्यो मन्वी इति शेषः ॥ यद्वा संस्कृतिः समीचीना कृतिर्विश्वैर्देवैर्वरुणीया सा प्रथमा देवानां मध्ये मुख्या यस्येन्द्रस्य वरुणमित्राग्नेयोऽपि स प्रथम इन्द्र एव त्रिक्त्वान् बृहस्पतिरपि स इन्द्र एव हे ऋत्विजः ! तस्मै तादृशयेन्द्राय सुतमभिषुतं सोमं स्वाहिति स्वाहाकारेण जुहोत आभिमुख्येन जुहुत स्वाहाकारेण हीमं कुरुत ॥ का० [ ८, ११, ८ ] तम्यन्त्विति जपतीति ॥ होत्रादेवतम् । ताः होत्राः छन्दोऽभिमानिन्यो देवताः तम्यन्तु तस्मा भवन्तु । तम्य प्रीती । होत्राशब्देन याज्याच्छन्दांस्यभिधीयन्ते । ताः काः याः मध्वो मधुनो मधुस्वादस्य सोमस्य

खिष्टाः साधु इष्टाः तद्धोमे नियुक्तत्वात् याश्च होत्राः सुष्ठु प्रीताः । कथं ज्ञायन्ते । यद् यस्मात् स्वाहाकारेण सुष्ठुताः साधु हुता होमार्थं नियुक्ता इत्यर्थः ॥ का० [ ८, ११, १० ] होतारं प्रत्यङ्ङुपसीदत्ययाङ्ग्नीदिति । अध्वर्युर्होतृसमीपे प्रत्यङ्ङुखस्तिष्ठेत् ॥ होतृदेवतम् । अग्निरयाद् अयाचीत् अग्निधा यागः कृत इति होतुः कथयति ॥ १५ ॥

अयं वेनश्चोदयत्यृश्रिगर्भा ज्योतिर्जरायु रजसो विमाने । इममपां सङ्गमे सूर्यस्य शिशुं न विप्रा मतिभी रिहन्ति ॥ उपयाम- गृहीतोऽसि मर्काय त्वा ॥ १६ ॥

का० [ ८, ६, १२ ] मन्थिनमयं वेन इति । मन्थिग्रहं गृह्णीयात् ॥ त्रिष्टुप् अनयाधिदेवमधियज्ञश्चावस्थितः सोमः स्तूयते । अधिदैवं चन्द्रात्मना स्तूयते । वेनो वेनतेः कान्तिकर्मण इति यास्कः [ निरु० १०, ३८ ] विनि कान्तावित्यस्य रूपम् अयं वेनः कान्तश्चन्द्रो रजसो विमाने उदकं रज उच्यते उदकस्य निर्माणकाले ग्रीष्मान्ते प्राप्ते पृश्निगर्भा अपः चोदयत् चोदयति प्रेरयति वर्षतीत्यर्थः । पृश्निरादित्यो द्युलोको वा गर्भोऽवस्थानं यासां ताः द्युलोकस्था रविस्था वा अपो वर्षति । किञ्चूतो वेनः । ज्योतिर्जरायुः ज्योतिर्विद्युलक्षणं जरायुवहेष्टनं यस्य स ज्योतिर्जरायुः । इदानीमधियज्ञं लतात्मना सोमः स्तूयते विप्रा मेधाविनो ब्राह्मणा इमं सोमं शिशुं न शिशुमिव बालमिव मतिभिः मतिपूर्वाभिर्वाग्भिः रिहन्ति सुवन्ति । बालं यथा कश्चिज्जालयति तद्वद्यं सोमं स्तोत्रशस्त्ररूपाभिर्वाग्भिः सुवन्ति रिहितिरर्चनकर्मसु पठितः

[ निघ० ३, १४, ११ ] अर्चनं स्तवनमेव । किञ्चूतमिमम् सूर्यस्यापाञ्च सङ्गमे गृहीताभिरङ्गिरभिषुतमिति शेषः । सोमाभिषवार्थं वसतीवर्यं आपो अपां सूर्यस्य च सङ्गमे गृह्यन्ते ता वै वहन्तीनाम् स्यन्दमानानां गृह्णीयाद्द्विवा गृह्णीयादिति श्रुतेः । यद्वायमर्थः अपां सूर्यस्य सङ्गमे निमित्ते उदकसूर्यसमागमनिमित्तं वृष्टिगर्भनिष्पत्त्यर्थं विप्रा इमं सोमं स्तुवन्ति यथा बालं कस्यचिद्वस्तुनो लाभाय यथा कश्चित् स्तौति । ईदृश हे सोम ! त्वमुपयामेन ब्रह्मपात्रेण गृहीतोऽसि मर्कः शुक्रपुत्रोऽसुरपुरोहितस्तस्मै त्वां गृह्णामीति शेषः ॥ १६ ॥

मनो न येषु हवनेषु तिग्मं विपः शच्या वनुथो द्रवन्ता । आ यः शर्याभिस्तुविनुम्णो अस्याश्रीणीतादिशं गभस्ती ॥ एष ते योनिः प्रजाः प्राहि । अपमृष्टो मर्कः । देवास्त्वा मन्यिपाः प्रणयन्तु । अनाघृष्टासि ॥ १७ ॥

का० [ ८, ६, १३ ] सक्तुभिः श्रोणात्येनं मनो न येष्विति । एनं मन्यिग्रहं यवपिष्टैर्मिश्रीकुर्यात् ॥ त्रिष्टुप् सोमस्तुतिः । विपः विपश्चितौ मेधाविनौ अध्वर्युप्रतिप्रस्थातारौ । विप इत्यत्र छान्दसः प्रातिपदिकैकादेशलोपः । येषु हवनेषु सोमहोमेषु शच्या कर्मणा कृत्वा शचीति कर्मनाम [ निघ० २, १, ] मनो न मन इव तिग्मम् । तिग्मं तेजतेरुत्साहकर्मण इति यास्कः [ निरु० १०, ६ ] । मनोवदुत्साहयुक्तं यथा तथा वनुथः प्रथमपुरुषस्थाने मध्यमपुरुषश्छान्दसः वनुतः व्याप्रुतः युगपत् शुक्रामन्यिग्रहाविति शेषः । शच्याति निमित्तद्वितीया वा कर्म-

निमित्तं व्याप्नुत इत्यर्थः । किम्भूतो विपश्चितौ द्रवन्ता द्रवन्तौ  
 गच्छन्तौ हवनेषु तेष्वेव कर्त्तव्येषु होमेषु प्रचरन्तौ । योऽध्वर्युः  
 शर्याभिः [निघ० २, ५, ५] अङ्गुलीभिर्गन्धस्तौ पाणौ स्थितस्यास्य  
 मन्थिग्रहस्य कर्मणि षष्ठी इमं मन्थिनमादिशं प्रतिदिशमा  
 अश्रीणीत समन्तात् श्रीणीते सक्तुभिर्मिश्रयति । किम्भूतो  
 यः तुविन्टम्णः तुवि नृम्णं यस्य बहुधनः महादक्षिणः ।  
 तुवीति बहुनाम [ निघ० ३, १, २ ] नृम्णमिति धननाम  
 [ निघ० २, १०, २० ] । यद्यप्यत्राध्वर्युप्रतिप्रस्थातारौ समान-  
 कर्माणौ तथापि यः सक्तुभिः श्रपणं करोति स एव प्रधान  
 इत्याशयः । एष त इति सादयति । हे मन्थिग्रह ! ते तव  
 एष योनिः प्रदेशः त्वं प्रजाः यजमानसम्बन्धिनीः पाहि  
 पालय ॥ का० [ ८, १०, ५ ] अपमृष्टो मर्क इति प्रति-  
 प्रस्थातेति । प्रतिप्रस्थाता प्रोक्षितेन यूपशकलेन मन्थिन-  
 माच्छाद्याप्रोक्षितेनापमाष्टिं । अपमार्जनीकृतो मर्को नामा-  
 सुरपुरोहितः ॥ का० [ ८, १०, ६ ] देवास्त्विति निष्क्रामतो  
 यथालिङ्गमिति । प्रतिप्रस्थाता हविर्धानान्निष्क्रामेत् ॥ मन्थि-  
 दैवतम् हे मन्थिग्रह ! मन्थिनं ग्रहं पिबन्तीति मन्थिपाः देवाः त्वा  
 प्रणयन्तु यजतिस्थानं प्रापयन्तु ॥ अनाष्टृष्टासीति मन्वो  
 विनियोगसहितः पूर्वं [ १२ क० ] व्याख्यातः ॥ १७ ॥

सुप्रजाः प्रजाः प्रजनयन् परीक्ष्यभि राय-  
 स्पोषेण यजमानम् । सजग्मानो दिवा पृथि-  
 व्या मन्थी मन्थिशोचिषा । निरस्तो मर्कः ।  
 मन्थिनोऽधिष्ठानमसि ॥ १८ ॥

का० [ ८, १०, ८ ] सुप्रजा इति प्रतिप्रस्थातोत्तरमिति ।



प्रतिप्रस्थातोत्तरं यूपदेशं गच्छति ॥ मन्विदैवतम् हे मन्विग्रह !  
 शोभना प्रजा यस्य स सुप्रजास्त्वं यजमानसम्बन्धिनीः प्रजाः  
 प्रजनयन् उत्पादयन् सन् रायस्योषेण धनस्य पुष्ट्या सह यज-  
 मानमभि यजमानसम्मुखं परीहि परिगच्छ आगच्छ ॥ का०  
 [ ८, १०, १० ] अपरेण यूपमरत्नी सन्धत्तः संजग्मान इति ॥  
 प्रतिप्रस्थातारत्निं सन्धत्त इत्युक्तम् ॥ मन्वी नाम ग्रहो दिवा  
 पृथिव्या द्यूलोकभूलोकाभ्यां संजग्मानः सङ्गच्छमानः सन्  
 मन्विशोचिषा मन्विनः स्वस्यैव दीत्या यूपं विभर्तीति शेषः ॥  
 का० [ ८, १०, ११ ] निरस्तो मर्क इति प्रतिप्रस्थातेति । प्रति-  
 प्रस्थाता अप्रोक्षितं यूपशकलं निरस्यत् ॥ आभिचारिकम् मर्क-  
 नामासुरपुरोहितो निरस्तो निराकृतः ॥ का० [ ८, १०, १३ ]  
 मन्विन इति प्रतिप्रस्थातेति । प्रतिप्रस्थाता प्रोक्षितं यूप-  
 शकलमाहवनीये प्रक्षिपेत् ॥ शकलदैवतम् ! हे यूपशकल !  
 त्वं मन्विग्रहस्याधिष्ठानमधिकरणमसि ॥ १८ ॥

ये दे॒वासो दि॒व्येका॑दश॒ स्थ पृ॑थि॒व्यामध्ये-  
 का॑दश॒ स्थ । अ॒प्सु चि॑तो॒ महि॑नैका॑दश॒ स्थ ते  
 दे॒वासो य॒ज्ञमि॑मं जु॒षध्व॑म् ॥ १९ ॥

का० [ ८, ६, १४ ] आग्रयणं द्वयोर्धारयोर्धे देवास इति ।  
 धाराद्वये क्षरति सत्याग्रयणं ग्रहं गृह्णीयात् ॥ वैश्वदेवी  
 त्रिष्टुप् परुच्छेपदृष्टा । हे देवासः देवाः ! ये यूयं दिवि  
 द्युलोके एकादश स्थ एकादशसङ्क्राका भवथ केन महिना  
 महिन्ना स्वस्वमहिन्ना स्वस्वमाहात्म्येन महिनेति पदं त्रिष्वपि  
 स्थानेषु सम्बध्यते सर्वत्र महाभाग्याविशेषात् तथा पृथिव्या-  
 मधि पृथिव्युपरि एकादश स्थ तथा ये यूयमप्सुक्षितः अन्त-  
 रिचनिवासिन एकादश स्थ भवथ । अप्सुक्षिति अन्तरिच-

नामसु [ निघ० १, ३, ८ ] पठितम् क्षियतिर्निवासार्थः अस्तु  
अन्तरिक्षे क्षियन्ति निवसन्तीत्यर्थः । हे देवासः देवाः ! ते  
त्रिविधा यूयमिमं यज्ञं यजनीयमाग्रयणग्रहं जुषध्वं सेवध्वम्  
॥ १८ ॥

उपयामगृहीतोऽस्याग्रयणोऽसि स्वाग्रयणः  
पाहि यज्ञं पाहि यज्ञपतिं विष्णुस्त्वामिन्द्रियेण  
पातु विष्णुं त्वं पाह्यभि सर्वानानि पाहि ॥ २० ॥

आग्रयणदेवतं यजुराग्रयणग्रहण एव विनियुक्तम् । हे आ-  
ग्रयणग्रह ! त्वमुपयामेन पात्रेण स्वीकृतोऽसि । आग्रयणोऽसि  
आग्रयणनामा भवसि किञ्चूतस्त्वम् स्वाग्रयणः अग्रस्य भावः  
आग्रम् सुष्टु आग्रं स्वाग्रं श्रेष्ठम् अग्रति प्रापयतीति स्वाग्रयणः  
अग्रशब्दस्त्रायती परे टिलोपः । तादृशस्त्वं यज्ञं पाहि रक्ष  
यज्ञपतिं यजमानं च पाहि । विष्णुः यज्ञाधिष्ठाता देव  
इन्द्रियेण स्वसामर्थ्येन त्वां पातु त्वमपि तादृशं विष्णुं पाहि रक्ष ।  
सर्वानानि प्रातरादीनि अभि पाहि सर्वतो रक्ष ॥२०॥

सोमः पवते सोमः पवतेऽस्मै ब्रह्मणेऽस्मै  
क्षत्रायास्मै सुन्वते यजमानाय पवत इष ऊर्जे  
पवतेऽङ्गा ओषधीभ्यः पवते द्यावापृथिवीभ्यां  
पवते सुभूताय पवते विश्वेभ्यस्त्वा देवेभ्यः ।  
एष ते योनिर्विश्वेभ्यस्त्वा देवेभ्यः ॥ २१ ॥

का० [ ८, ६, १५ ] विहिङ्गृत्य सोमः पवत इति । हिङ्गा-  
रत्नयं कृत्वा जपेदिति शेषः ॥ वैश्वदेवम् । सोमः पवते  
पवतिर्गत्यर्थः सोमो गच्छति ग्रहपात्रेषु स्वकीये कर्मणि प्रव-

र्त्त इत्यर्थः । द्विरुक्तिरादरार्था । किमर्थम् असौ ब्रह्मणे  
 ब्राह्मणजातिप्रीत्यर्थम् असौ क्षत्राय एतत्क्षत्रियजातिप्रीत्य-  
 र्थम् असौ सुन्वते सोमाभिषवं कुर्वते यजमानाय कामप्राप्त्यर्थं  
 पवते । इषेऽन्नाय ऊर्जे तदुपसेचनाय क्षीरादये पवते निष्प-  
 त्यर्थमित्यर्थः । अद्भ्यो वृष्टिभ्यः ओषधौभ्यो व्रीहियवादिभ्य-  
 स्तस्त्रिद्वयं पवते । द्यावापृथिवीर्वाभ्यां लोकद्वयप्रीणनाय  
 पवते । किं वा बहुनोक्तेन सुभूताय सर्वेषां साधुभवनाय  
 पवते । हे आग्रयणग्रह ! तादृशं त्वा त्वां विश्वेभ्यो देवेभ्यः  
 सर्वदेवताप्रीत्यर्थं गृह्णामीति शेषः ॥ एष त इति सादयति ।  
 हे ग्रह ! एष ते योनिः स्थानं विश्वेभ्यः सर्वेभ्यो देवेभ्योऽर्थं त्वां  
 सादयामीति शेषः ॥ २१ ॥

उपयामगृहीतोऽसिन्द्राय त्वा बृहद्वते वय-  
 स्वत उक्थाव्युं गृह्णामि । यत्त इन्द्र बृहद्वय-  
 स्तस्मै त्वा विष्णवे त्वा । एष ते योनिरुक्थे-  
 भ्यस्त्वा । देवेभ्यस्त्वा देवाव्युं गृह्णामि यज्ञस्यायुषे  
 गृह्णामि ॥ २२ ॥

का० [ ८, ६, २, ] उक्थ्यमुपयामगृहीत इति । उक्थ्यं  
 ग्रहं गृह्णीयात् ॥ उपयामग्रहदेवतानि यजूंषि हे सोम ! त्वमु-  
 पयामेन पात्रेण गृहीतोऽसि हे उक्थ्यग्रह ! त्वा त्वामिन्द्रार्थं  
 गृह्णामि स्वीकरोमि । किन्भूतायेन्द्राय बृहद्वते बृहत्साम  
 तद्वते बृहत्सामप्रियायेत्यर्थः । तथा वयस्वते वयः सोमरूप-  
 मन्नं तद्वते यद्वा वयो यौवनलक्षणं वीर्यसमेतम् सदा तद्वते ।  
 किन्भूतं त्वाम् उक्थाव्यम् उक्थानि मित्रावरुणब्राह्मणाच्छं-  
 स्यच्छावाकसम्बधीनि शस्त्राणि अवति रक्षतीत्युक्थावीः

तम् तत्र ह्यस्य विनियोगः ॥ किञ्च एवं सोममुक्त्वा इन्द्रमाह हे इन्द्र ! यत्ते तव बृहत् महत् वयोऽन्नं सोमरूपमस्ति तस्मै तत्पानार्थं त्वां प्रार्थये इति शेषः । हे सोम ! विष्णवे विष्णुदेव-  
 तार्थं त्वां गृह्णामि । यद्वा हे इन्द्र ! यत्ते तव बृहत् महत् ऊर्जि-  
 तम् वयः यौवनलक्षणं तस्मै सोम ! त्वां गृह्णामि । अत्र च  
 ते इन्द्रेति युष्मदामन्त्रिताभ्यां प्रत्यक्ष इन्द्र उच्यते त्वेति युष्मदा  
 सोम उच्यते प्रत्यक्षः तयोः सामर्थ्यं नास्ति ततस्ते इत्यस्य  
 पदस्य अस्येत्यनेन व्यत्ययः इन्द्रेत्यस्येन्द्रस्येत्यनेन पदेन व्यत्ययः  
 ततश्चायमर्थः हे सोम ! यदस्येन्द्रस्य बृहद्द्वयो तस्मै त्वा गृह्णामि  
 विष्णवे यज्ञाय च त्वां गृह्णामि ॥ एष त इति सादनम् । हे  
 ग्रह ! एष ते तव योनिः स्थानमुक्थेभ्योऽर्थाय त्वां सादयामीति  
 शेषः ॥ का० [ ८, १४, ८ ] उक्थं विगृह्णाति त्रैधं देवेभ्य-  
 स्त्वेति सर्वेभ्य इति । उक्थस्थालौखं सोमं त्रेधा विभज्य  
 गृह्णाति । सर्वेभ्यः प्रशास्तृव्राह्मणाच्छंस्यच्छावाकेभ्यस्तत्कृतया-  
 गार्थमित्यर्थः । हे सोम ! देवेभ्योऽर्थाय त्वां गृह्णामि किम्भूतं  
 त्वाम् देवाव्यम् देवानवति तर्पयतीति देवावीस्तम् किमर्थम्  
 यज्ञस्यायुषे अनवच्छिन्ना कर्मैकदोषरहिता परिसमाप्तिर्यज्ञ-  
 स्थायुस्तस्मै यज्ञसमाप्तये फलपर्यन्तमवस्थानाय च गृह्णामि ।  
 यद्वा यज्ञो यजमानस्य शरीरमिति यजमानस्यायुषे  
 गृह्णामि ॥ २२ ॥

मि॒त्रावरु॑णाभ्यां त्वा दे॒वाव्युं॑ य॒ज्ञस्यायु॑षे  
 गृह्णामि । इन्द्राय॑ त्वा दे॒वाव्युं॑ य॒ज्ञस्यायु॑षे  
 गृह्णामि । इन्द्रा॑ग्निभ्यां त्वा दे॒वाव्युं॑ य॒ज्ञस्या-  
 यु॑षे गृह्णामि । इन्द्रा॑वरु॑णाभ्यां त्वा दे॒वाव्युं॑

यज्ञस्यायुषे गृह्णामि । इन्द्रावृहस्पतिभ्यां त्वा  
 देवाव्यं यज्ञस्यायुषे गृह्णामि । इन्द्राविष्णु-  
 भ्यां त्वा देवाव्यं यज्ञस्यायुषे गृह्णामि ॥ २३ ॥

का० [ ८, १४, ८ ] मित्रावरुणाभ्यां त्वेति वा प्रशास्त इति ।  
 मैत्रावरुणायोक्थविग्रहे मन्त्रविकल्पः ॥ मित्रावरुणाभ्यामर्थे  
 देवाव्यं देवतर्पकं त्वां यज्ञस्यायुषे गृह्णामि ॥ का० [ ८, १४,  
 १५ ] एवं प्रतिप्रस्थातोत्तराभ्यामिन्द्राय त्वेति ब्राह्मणाच्छ्र-  
 सिन इन्द्राग्निभ्यां त्वेत्यच्छावाकायेति । ब्राह्मणाच्छ्रस्यच्छावा-  
 काभ्यां मन्त्रविकल्पावेवम् ॥ इन्द्राय त्वां गृह्णामि इन्द्राग्नि-  
 भ्यामर्थे त्वां गृह्णामि शेषं पूर्ववत् ॥ का० [ १०, ७, ११ ]  
 उत्तरेष्विन्द्रावरुणाभ्यामिन्द्रावृहस्पतिभ्यामिन्द्राविष्णुभ्यामिति ।  
 उक्थादिसोमसंस्थेषु मैत्रावरुणादीनां तृतीयसवने उक्थ-  
 विग्रहमन्त्राः ॥ इन्द्रावरुणयोरर्थे त्वां देवाव्यं यज्ञस्यायुषे  
 गृह्णामि । एवमिन्द्रावृहस्पतिभ्यामर्थे त्वां गृह्णामि । इन्द्रा-  
 विष्णुभ्यामर्थे त्वां गृह्णामि ॥ मित्रावरुणाभ्यामित्यादौ देवता-  
 द्वन्द्वे चेति [ पा० ६, ३, २६ ] पूर्वपदान्तस्य दीर्घः ॥ २३ ॥

मूर्धानं दिवो अरतिं पृथिव्या वैश्वानर  
 मृत आ जातमग्निम् । कविं सस्त्राजमतिथिं  
 जनानामासन्ना पात्रं जनयन्त देवाः ॥ २४ ॥

का० [ ८, ६, २१ ] ध्रुवं मूर्धानं दिव इति । ध्रुवसंज्ञं  
 ग्रहं गृह्णीयात् ॥ वैश्वानरदेवत्या त्रिष्टुब्भरहाजट्टा वैश्वानर-  
 चात्र सर्वात्मना स्तूयते । देवा ईदृशमग्निं जनयन्तः उत्पादित-  
 वन्तः अडागमाभाव आर्षः । किन्भूतमग्निम् दिवो मूर्धानं

द्युलोकस्य शिरोवदुन्नतप्रदेशे सूर्यरूपेणावस्थाय भासकम् ।  
 तथा पृथिव्या अरतिम् रतिरुपरतिस्तद्रहितम् नहि पृथिव्या  
 उपरि कदाचिदप्यग्निरुपरमते किन्तु दाहपाकप्रकाशैः सर्वा-  
 ननुगृह्णन् सर्वदा वर्तत एव यद्वा पृथिवीशब्देनान्तरिक्षमुच्यते ।  
 आकाशमापः पृथिवीत्यन्तरिक्षनामसु [ निघ० १, ३, ३ ]  
 पठितत्वात् पृथिव्या अन्तरिक्षस्यारतिमलमतिं पर्याप्तमतिं  
 पूरकमित्यर्थः तत्र स्थितोऽसौ यथाकालं वृष्ट्या भूतानि  
 पुष्पाति । तथा वैश्वानरं विश्वेभ्यः सर्वेभ्यां नरेभ्यो हितो वैश्वा-  
 नरस्तम् जठराग्निरूपेणान्नपाचकत्वात् । तथा ऋते यज्ञे यज्ञ-  
 निमित्तमाजातम् उत्पन्नमरणिद्वयात् । तथा कविं क्रान्तदर्शनं  
 स्वभक्ताननुग्रहीतुमभिन्नमित्यर्थः । तथा सम्राजं सम्यग्दीप्य-  
 मानमैश्वर्येण युक्तमित्यर्थः । तथा जनानां यजमानानाम-  
 तिथिं हविर्भिः सत्कारयोग्यम् विज्ञायते हि अग्निरतिथिरूपेण  
 गृहान् प्रविशति तस्मात्तस्यादकमाहरन्ति । आसन् आपा-  
 त्रम् आस्यशब्दस्य सप्तम्येकवचने पहन्न इति [ पा० ६, १, ६३ ]  
 सूत्रेणासन् आदेशः सुपां सुलुगिति [ पा० ७, १, ३८ ] सप्तमी-  
 लोपः आसन् आसनि आस्ये मुखे आपात्रम् आभिमुख्येन  
 पोयतेऽनेनेत्यापात्रम् विज्ञायते हि चमसो देवपान इति चम-  
 सेन ह वा एतेन भूतेन देवा भक्षयन्तीति [ १, ४, २, १४ ]  
 श्रुतेः ॥ ईदृशमग्निं देवा इन्द्रादयोऽजनयन्तेत्यर्थः ॥ २४ ॥

उपयामगृहीतोऽसि ध्रुवोऽसि ध्रुवच्चिति-  
 ध्रुवाणां ध्रुवतमोऽच्युतानामच्युतचित्तमः ।  
 एष ते योनिर्वैश्वानराय त्वा । ध्रुवं ध्रुवेण  
 मनसा वाचा सोममवनयामि । अथा न इन्द्र

इद्विशोऽसपत्नाः समनसस्करत् ॥ २५ ॥

ध्रुवदेवतं यजुः ध्रुवग्रहण एव विनियुक्तम् । हे सोम ! त्वमुपयामेन पात्रेण गृह्यतोऽसि ध्रुवोऽसि ध्रुवनामकोऽसि कौटुशस्त्वम् ध्रुवा स्थिरा क्षितिर्निवासो यस्य स ध्रुवक्षितिः । क्षितिर्वासगत्योः स्थिरनिवासः आ वैश्वदेवीशंसनप्रस्थानात् तथा ध्रुवाणामादित्यस्थाल्यादीनां मध्ये ध्रुवतमः अतिशयेन स्थिरः तथा अच्युतानां च्युतिरहितानां क्षरणशून्यानां मध्ये अच्युतक्षित्तमः अच्युते च्युतिरहिते पात्रे क्षियति निवसतीति अच्युतक्षित् अतिशयेनाच्युतक्षित् अच्युतक्षित्तमः ॥ एष त इति सादनम् । हे ग्रह ! एष ते योनिः स्थानं वैश्वानरा-  
याम्नये त्वा त्वां सादयामि ॥ का० ध्रुवः होतृचमसेऽवन-  
यति ध्रुवं ध्रुवेणेति । ध्रुवपात्रस्थं सर्वं सोमं होतृचमसे सिञ्चेत् ॥ बृहती पूर्वोऽर्धर्ची ध्रुवदेवतः उत्तर ऐन्द्रः । प्रथम-  
तृतीयवावष्टाक्षरो पादौ द्वितीयचतुर्थौ दशाक्षरौ सा बृहती वैराजी गायत्री चेति पिङ्गलोक्तेः । ध्रुवेणैकाग्रेण मनसा वाचा तन्मन्त्रोच्चारणप्रवणया ध्रुवं ध्रुवग्रहेऽवस्थितं सोममवनयामि होतृचमसेऽवसिञ्चामि यद्वा ध्रुवं ग्रहं सोमं होतृचमसस्थं प्रत्यवनयामि ॥ अथा अनन्तरमिन्द्र इत् इदेवार्थे इन्द्र एव नोऽस्माकं विशः प्रजाः ईदृशीः करत् इतश्च लोपः परस्मै-  
पदेष्वितीलोपः [ पा० ३, ४, ८७ ] लोटोऽडाटावित्यडागमः [ पा० ३, ४, ८४ ] । कौटुशीर्विशः असपत्नाः नास्ति सपत्नो यासां ताः सपत्नरहिताः शत्रुशून्याः तथा समनसः समानं मनो यासां ताः स्थिरमनस्का धृतियुक्ता इत्यर्थः ॥ २५ ॥

यस्ते' द्रुप्स स्कन्दति यस्ते' अ॒शु॒र्गाव॑च्युतो  
धि॒षण॑योरु॒पस्था॑त् । अ॒ध्व॒र्यी॒र्वा परि॑ वा यः

पवित्रात्तं ते<sup>१</sup> जुहोमि मनसा वषट्कृतं<sup>२</sup> स्वाहा ।  
देवानामुत्क्रमणमसि ॥ २६ ॥

का० [ ८, ६, ३८ ] यस्त इति विप्रुषाणु होमं जुह्वतीति ।  
अभिषवे ग्रहणे च पतितानां सोमविन्दूनां ग्रहणाशक्य-  
त्वात्तन्नत्यवायपरिहाराय घृतहोमस्य विप्रुड्ढोम इति संज्ञा  
तमध्वर्यादयो जुह्वति ॥ सोमी त्रिष्टुप् स्वाहेति यजुरन्ता  
देशश्चवोदृष्टा । हे सोम ! ते तव यो द्रप्सः रमेकदेशः स्कन्दति  
भूमावन्त्र वा पतति यश्च ते तवांशुः खण्डः ग्रावच्युतः ग्राव्णः  
सकाशात्पतितः यश्च धिषणयोः अधिषवणफलकयोरुपस्था-  
दुत्सङ्गात् स्कन्दति वाथवा य अंशुरध्वर्योः सकाशात् स्कन्दति  
वाथवा य अंशुः पवित्रात्परिस्कन्दति यतः कुतश्चित्परि-  
स्कन्दतीति भावः ॥ हे सोम ! ते तव तं द्रप्समंशुश्च स्वाहा-  
कारेण जुहोमि । किंभृतं तत् मनसा वषट्कृतं सङ्कल्पितं  
वषट्कारेण च स्वाहाकारेण च जुहोमीत्यर्थः ॥ का० [ ८,  
६, ३२ ] अन्यतरत्तृणं चात्वाले प्रास्यतीति । अध्वर्युणा  
वेदेर्ये ढणे गृहीते तयोरेकं चात्वाले क्षिपेत् ॥ चात्वाल-  
दैवतम् । हे चात्वाल ! त्वं देवानामुत्क्रमणमसि उत्क्रामन्ति  
गच्छन्ति स्वर्गं यस्मात्तदुत्क्रमणं देवास्वत्तः स्वर्गं गच्छन्ति  
अतो हि देवाः स्वर्गमुपोदक्रामन्निति [ ४, २, ५, ५ ]  
श्रुतेः ॥ २६ ॥

प्राणाय मे वचिदा वचिसे पवस्व । व्यानाय  
मे वचिदा वचिसे पवस्व । उदानाय मे वचिदा  
वचिसे पवस्व । वाचे मे वचिदा वचिसे पव-  
स्व । कृतूदक्षाभ्यां मे वचिदा वचिसे पवस्व ।



श्रोत्राय मे वर्चोदा वर्चसे पवस्व । चक्षुभ्यां  
मे वर्चोदसौ वर्चसे पवेथाम् ॥ २७ ॥

का० [ ८, ७, ८ ] ग्रहानवेक्षयति यथागृहीतमवकाशान्  
वाचयन् प्राणाय म इति प्रतिमन्त्रमिति । प्राणायेत्यादयो  
मन्त्रा अवकाशसंज्ञास्तान् वाचयेत् ग्रहणक्रमेण ग्रहान्  
यजमानं दर्शयति ॥ लिङ्गोक्तदेवतान्येकादश । यज्ञस्येते  
प्राणास्तान् प्राणरूपेण दर्शयति हे उपांशो ! यस्त्वं स्वभावत  
एव वर्चोदाः तेजसो दाता सः त्वं मे मम प्राणाय हृदयस्थित-  
वायोर्वर्चसे पवस्व प्रवर्त्तस्व ॥ उपांशुसवनम् । व्यानाय मे  
सर्वशरीरगतवायवे पवस्व अन्यत् पूर्ववत् ॥ अन्तर्यामम् कण्ठ-  
देशस्थो वायुरुदानः ॥ ऐन्द्रवायवम् वागिन्द्रयाय ॥ मैत्रा-  
वरुणम् क्रतुः कामः दक्षस्तस्य समृद्धिः तद्द्वयसाधनरूपाय  
वर्चसे प्रवर्त्तस्व ॥ आश्विनम् श्रोत्राय श्रोत्रेन्द्रियाय ॥ शुक्रा-  
मन्थिनो युगपत् हे शुक्रामन्थिनो ! मे मम चक्षुषाः पाटवाय  
तद्रूपाय वर्चसे युवां पवेथां प्रवर्त्तथाम् ॥ २७ ॥

आत्मने मे वर्चोदा वर्चसे पवस्व । श्रो-  
त्रसे मे वर्चोदा वर्चसे पवस्व । आयुषे मे वर्चो-  
दा वर्चसे पवस्व । विश्वाभ्यो मे प्रजाभ्यो  
वर्चोदसौ वर्चसे पवेथाम् ॥ २८ ॥

आग्रयणम् । ममात्मने जीवस्य स्वास्थ्याय वर्चसे पवस्व ॥  
उक्थम् । श्रोत्रः सर्वेन्द्रियपाटवं शारीरं बलं वा तद्रूपाय  
वर्चसे पवस्व । भ्रुवम् । आयुर्निर्दुष्टजीवनं तद्रूपाय वर्चसे  
पवस्व ॥ पूतभृदाधवनीयो युगपदेक्षते । हे पूतभृदा-

धवनीयौ ! सर्वाभ्यो मम प्रजाभ्यः प्रजाथं यद्वर्चस्तेजस्तदर्थं  
 युवां पवेथाम् किन्भूतौ युवाम् वर्चो दत्तस्तौ वर्चोदसौ सर्वत्र  
 ददातेरसुन्प्रत्ययः ॥ यद्वात्र प्राणायेत्यादिचतुर्थीनां षष्ठ्या  
 विपरिणामः प्राणव्यानादीनां यद्वर्चस्तदर्थं पवस्वेत्यर्थः यद्वा  
 यस्तं प्राणाय वर्चोदाः स मे वर्चसे ब्रह्मवर्चसाय पवस्व एवं  
 सर्वत्र ॥ २८ ॥

कोऽसि कतमोऽसि कस्यासि को नामा-  
 सि । यस्य ते नामामन्महि यं त्वा सोमेना-  
 तौ तृपाम । भूर्भुवःस्वः सुप्रजाः प्रजाभिः स्यात्  
 सुवीरो वीरैः सुपोषः पोषैः ॥ २९ ॥

का० [ ८, ७, १४ ] कोऽसीति द्रोणकलशमिति । द्रोण  
 कलशमवेक्षते ॥ प्राजापत्या वर्धमानोष्णिक् । यस्याः प्रथमः  
 पादः षडक्षरो द्वितीयः सप्ताक्षरस्तृतीयोऽष्टार्षचतुर्थो नवा-  
 क्षरः सा त्रिंशद्वर्णा वर्धमानोष्णिक् । अर्धस्तप्रजापतिं द्रोण-  
 कलशमाह हे द्रोणकलश ! त्वं कः प्रजापतिरसि कतमोऽति-  
 शयेन प्रजापतिरसि तथा कस्य प्रजापतेरसि को नाम प्रजा-  
 पतिनामासि प्रजापतेरनन्यभूतोऽसीत्यर्थः । किञ्च वयं यस्य  
 ते तव नाम अमन्महि विजानीमः मन ज्ञाने च पुनर्यं द्रोण-  
 कलशरूपं त्वां वयं सोमेन अतीतृपाम तर्पितवन्तः स त्वम-  
 स्मान् विदितनान्त्रः कुरु तर्पय च कामैरिति शेषः ॥ का०  
 [ ८, ७, १५ ] भूर्भुवः स्वरिति जपतीति ॥ हे भूर्भुवः स्वः  
 अग्निवायुसूर्याः ! प्रजाभिः अहं सुप्रजाः शोभनप्रजायुक्तः स्यां  
 भवेयम् वीरैः पुत्रैः सुवीरः स्या पोषैः धनादिपुष्टिभिः सुपोषः  
 शोभनपोषो भवेयम् ॥ २९ ॥

उपयामगृहीतोऽसि मधवे त्वा । उपयाम-  
 गृहीतोऽसि माधवाय त्वा । उपयामगृहीतो-  
 ऽसि शुक्राय त्वा । उपयामगृहीतोऽसि शुचये  
 त्वा । उपयामगृहीतोऽसि नभसे त्वा । उपया-  
 मगृहीतोऽसि नभस्याय त्वा । उपयामगृही-  
 तोऽमीषे त्वा । उपयामगृहीतोऽस्यूर्जे त्वा ।  
 उपयामगृहीतोऽसि सहसे त्वा । उपयाम-  
 गृहीतोऽसि सहस्याय त्वा । उपयामगृही-  
 तोऽसि तपसे त्वा । उपयामगृहीतोऽसि तप-  
 स्याय त्वा । उपयामगृहीतोऽस्य॑हसस्प॒ तये॑  
 त्वा ॥ ३० ॥

का० [ ८, १३, १—४ ] ऋतुग्रहैश्चरतो द्रोणकलशादुप-  
 यामगृहीतोऽसि मधवे त्वेति द्वादश प्रतिमन्त्रमध्वर्योः पूर्वः  
 पूर्वी मन्त्र उत्तर उत्तरः प्रतिप्रस्थातुरिति । अध्वर्युप्रतिप्रस्था-  
 ताराष्टतुग्रहैर्द्वादशभिरनुतिष्ठतः । उपयामेत्यादयो द्वादश  
 मन्त्राः तत्र षट्सु मन्त्रयुग्मेषु पूर्वः पूर्वी मन्त्रोऽध्वर्योः उत्तर  
 उत्तरः प्रतिप्रस्थातुरिति मन्त्रविवेकः ॥ द्वादश लिङ्गोक्तानि ।  
 हे ऋतुग्रह ! त्वमुपयामेन गृहीतोऽसि मधवे मधुनाम्ने चैत्र-  
 मासाय त्वां गृह्णामिति शेषः । माधवाय वैशाखाय त्वां  
 गृह्णामि । मधुमाधवौ वासन्ती मधुप्रमुखमन्त्रं वसन्ते प्रप-  
 द्यते ॥ शुक्राय ज्यैष्ठ्याय त्वां गृह्णामि । शुचये आषाढमा-  
 साभिमानिदेवार्थं त्वां गृह्णामि । शुक्रशुची ग्रीष्ममासौ शुच

शोषण इत्यस्य धातोः । नभसे आवणमासाय सोम ! त्वां गृह्णामि । नभस्याय भाद्रपदमासाभिमानिने त्वां गृह्णामि । नभोनभस्यौ वार्षिकी मासो मेघवाहुल्यान्न भात्यत्र सूर्य इति नभानभस्यश्च ॥ इषे आश्विनमासाय त्वां गृह्णामि ऊर्जे कार्तिकमासाय त्वां गृह्णामि इषमन्नम् ऊर्जे तदुपसेचनं दध्यादि तदत्र प्रचुरं भवति मतुपो लोपादभेदोपचाराद्वा ऊर्ज्ज्शब्देन शारदौ मासावुच्येते ॥ सहसे मार्गशीर्षमासाय । सहस्याय पुष्यमासाय सहःसहस्यौ हैमन्तिकी मासौ सहतेः प्रसहनार्थस्य प्रयोगः प्रसहनमभिभवनम् यतो हैमन्तः शीतेन नरानभिभवति ॥ तपसे माघमासाय । तपस्याय फाल्गुनाय तपस्तपस्यौ शंशिरो मासौ तपति सूर्यो यत्रात्यन्तं स तपास्तपस्यश्च ॥ का० [ ८, १३, १८ ] त्रयोदशं गृह्णीयादिच्छन्नुपयामगृहीतोऽस्य अहसस्त्वये त्वेति । इच्छन्नध्वर्युस्तयोदशमृत्युग्रहं गृह्णीयात् ऐच्छिको विकल्पः । हे ग्रह ! त्वमुपयामेन पात्रेण गृह्णीतोऽसि तादृशं त्वामंहसः पतयेऽधिकमासाधिष्ठात्रे गृह्णामीति शेषः । अंहः पापं तस्य पतिः । मलमासत्वादयं द्वादशस्वपि पतति यद्वाहतेर्गतिकर्मणोऽसुन्प्रत्ययान्तस्य रूपमंह इति अंहनमंहो गतिस्तस्य पतिः त्रयोदशो मासः आदित्यगतिवशेन जायते ॥ ३० ॥

इन्द्राग्नी आगतसुतं गीर्भिर्नभो वरेण्यम् । अस्य पातं धियेषिता उपयामगृहीतोऽसीन्द्राग्निभ्यां त्वा । एष ते योनिरिन्द्राग्निभ्यां त्वा ॥ ३१ ॥

का० [ ८, १३, २० ] ऐन्द्राग्निं गृह्णाति । प्रतिप्रस्थाते-

न्द्राग्निदेवताकं ग्रहं गृह्णीयात् ॥ ऐन्द्राग्नी गायत्री विश्वामित्र-  
दृष्टा हे इन्द्राग्नी ! युवां सुतमभिषुतं सोमं प्रति आगतमा  
गच्छतम् गच्छतेर्व्यत्ययेन शपो लुक् अनुदात्तेति [पा० ६,४,३७]  
मलोपश्च । किम्भूतं सोमम् गोभिर्नभो वरेण्यम् गोभिः त्रयी-  
लक्षणाभिर्वाग्भिः नभ इवादित्य इव वरेण्यो वरणीयः प्रार्थनी-  
यस्तम् नभ आदित्यो भवति नेता भासां ज्योतिषां प्रभवो-  
ऽपीति [ निरु० २, २२ ] यास्कोक्तेनभ आदित्यः लुप्तोप-  
मानम् यद्वा गोभिः स्तितिरूपाभिर्वाग्भिः सुतमिति शेषः नभो  
नभःस्थितैः स्वर्गस्थैर्देवैर्वरेण्यं प्रार्थनीयम् नभःशब्देन लक्षणया  
नभःस्था देवा उच्यन्ते । किञ्च हे इन्द्राग्नी ! युवामस्य सोमस्य  
सम्बन्धिनं स्वमंशं पातं पिबतम् । पित्रादेशाभावश्छान्दसः ।  
किम्भूतो युवां धियेषिता धिया यजमानबुद्ध्या इषितो  
प्रेषितो प्रार्थितो ॥ एवं देवाबुक्त्वा सोममाह हे सोम ! उप-  
यामेन ग्रहेण गृह्णीतोऽसि हे ग्रह ! इन्द्राग्निभ्यामर्थे त्वां  
गृह्णामीति शेषः ॥ एष त इति सादनम् । एष तव योनिः  
स्थानम् इन्द्राग्निभ्यामर्थे त्वां सादयामि ॥ ३१ ॥

आ घा ये अग्निमिन्धते स्तृणन्ति बर्हिर्गा-  
नुषक् । येषामिन्द्रो युवा सखा ॥ उपयामर्ग-  
हीतोऽस्यग्नीन्द्राभ्यां त्वा । एष ते योनिरग्नी-  
न्द्राभ्यां त्वा ॥ ३२ ॥

अग्नीन्द्रदेवत्या गायत्री त्रिशोकदृष्टा अस्या विनियोगः  
तात्यायनेन नोक्तः । ऐन्द्राग्निग्रहे एव विकल्पः शाखान्तरे ॥  
। यजमाना अग्निमा इन्धते आदीपयन्ति इष्टिपशुसोमचा-  
पुर्मास्यैर्यजन्तीत्यर्थः । घेत्यनर्थको निपातः । तस्य संहि-

तायामृचि नुमुपेत्यादिना [ पा० ३, २, १३३ ] दीर्घः । ये चानुषक् आनुपूर्व्येण क्रमेण बर्हिः स्तृणन्ति आच्छादयन्ति अनुषज्यते अनु क्रमेणासज्यते स्तीर्यत इत्यनुषक् कर्मणि क्लिप् अकारस्य संहितायां दीर्घः । आनुषगिति नामानुपूर्वस्यानुषक्तं भवतीति [ निरु० ६, १४ ] यास्कात्तेरानुषक्शब्दे नानुपूर्वमुच्यते । किञ्च येषां यज्वनां युवा जरामृत्युरहित इन्द्रः सखा मित्रवदुपकारकः ॥ हे सोम ! तेषां यज्ञे उपयामेन ग्रहेण त्वं स्वीकृतोऽसि अग्नीन्द्रदेवार्थं त्वां गृह्णामि ॥ सादयति हे सोम ! एष ते योनिः अग्नीन्द्राभ्यामर्थे त्वां सादयामि ॥ ३२ ॥

ओमासश्चर्षणीधृतो विश्वे देवास आगत ।  
दाश्वांसो दाशुषः सुतम् । उपयामगृहीतो-  
ऽसि विश्वेभ्यस्त्वा देवेभ्यः । एष ते योनिर्विश्वे-  
भ्यस्त्वा देवेभ्यः ॥ ३३ ॥

का० [ ८, १४, १ ] वैश्वदेवं गृह्णाति शुक्रपात्रेण द्रोण-  
कलशादन्वारब्धे वीमास इति । अध्वर्यो यज्वना स्पृष्टेऽस्पृष्टे  
वा सति द्रोणकलशाच्छुक्रपात्रेण वैश्वदेवं ग्रहं गृह्णीयात् ।  
वैश्वदेवी गायत्री मधुच्छन्दोदृष्टा । हे विश्वे देवासः ! विश्वे-  
देवाः ! यूयमागत आगच्छत । किञ्भूता यूयम् ओमासः ओमाः  
अवन्तीत्योमा रक्षितारः अवितारो वावनीया वेति [ निरु०  
१२, ४० ] यास्कोक्तेः । तर्पयितारस्तर्पणीया वा । अव-  
तेर्मकप्रत्ययः सम्प्रसारणं च । तथा चर्षणीधृतः चर्षणयो  
मनुष्यास्तान् धरन्ति पुणन्ति तैर्वा ध्रियन्ते ते चर्षणीधृतः  
चर्षणिशब्दस्य संहितायां दीर्घः अनिष्टनिश्चयं दन्त्यस्य

प्रापणं पोषणमित्यवनधरण्योर्भेदः । तथा सुतमभिषुतं सोमं दाशुषः दत्तवतो यजमानस्य दाश्वान्सः फलं दत्तवन्तः कामान् पूरयन्त इत्यर्थः । यद्वा सुतं सोमं पातुमिति शेषः टाश्वानित्यादिना [ पा० ६, १, १२ ] निपातः ॥ हे सोम ! त्वमुपयामिन स्वीकृतोऽसि विश्वेभ्यो देवेभ्योऽर्थाय त्वां गृह्णामौति शेषः ॥ सादयति एष ते योनिः विश्वेभ्यो देवेभ्योऽर्थाय त्वां सादयामि ॥ ३३ ॥

विश्वे<sup>१</sup> देवासु<sup>२</sup> आगतं<sup>३</sup> शृणुता<sup>४</sup> म<sup>५</sup> इमं<sup>६</sup> हवम्<sup>७</sup> । एदं<sup>८</sup> बर्हिर्निषी<sup>९</sup>दत । उपयामगृहीतो<sup>१०</sup>ऽसि विश्वे<sup>११</sup>भ्यस्त्वा देवेभ्यः<sup>१२</sup> । एष ते<sup>१३</sup> योनिर्विश्वे<sup>१४</sup>भ्यस्त्वा देवेभ्यः<sup>१५</sup> ॥ ३४ ॥

वैश्वदेवी गायत्री गृत्समटट्टा वैश्वदेवग्रहग्रहण एव विकल्पेनाम्नाता । हे विश्वे देवासः ! यूयमागत अस्मद्यज्ञं प्रत्यागच्छत आगत्य च मे ममेमं हवमाह्वानं शृणुत श्रुत्वा इदं मदीयं बर्हिः आनिषीदत बर्हिष उपर्युपविशत । उपयामेति पूर्ववत् ॥ ३४ ॥

इन्द्रं<sup>१</sup> मरुत्व इह पाहि<sup>२</sup> सोमं<sup>३</sup> यथा शायति अपिबः<sup>४</sup> सुतस्य<sup>५</sup> । तव प्रणीती<sup>६</sup> तव शूर शर्मन्नाविवासन्ति<sup>७</sup> कवयः<sup>८</sup> सुयज्ञाः ॥ उपयामगृहीतोऽसौन्द्राय<sup>९</sup> त्वा मरुत्वते । एष ते योनिरिन्द्राय<sup>१०</sup> त्वा मरुत्वते ॥ ३५ ॥

एते प्रातःसवनग्रहाः पूर्णाः । अथ माध्यन्दिनसवनग्रहा उच्यन्ते । माध्यन्दिने सवने मरुत्वतीया गृह्यन्ते इति तित्ति-

रिवचनात् । तत्र त्रयो मरुत्वतीयास्तत्र प्रथममाह । का०  
 [ १०, १, १४ ] मरुत्वतीयमृतुपात्रेणैन्द्र मरुत्व इति । ऋतु-  
 पात्रेण मरुत्वतीयं ग्रहं गृह्णीयात् । ऐन्द्रामरुतीश्वतस्रि-  
 ष्टुभो विश्वामित्रदृष्टाः । मरुतो देवा विद्यन्ते यस्य म मरु-  
 त्वान् तस्य सम्बोधनं हे मरुत्वः ! मतुवसो रु सम्बुद्धौ कन्दसा-  
 ति [ पा० ८, ३, १ ] रत्वम् । मरुद्भिः सहित हे इन्द्र ! इहास्म-  
 दीये यज्ञे सोमं पाहि पिब । कथं पातव्यस्तत्राह यथा शर्याति  
 शर्यातिर्नाम कश्चिद्राजा तस्य सम्बन्धिनि यज्ञे सुतस्याभिषु-  
 तस्य सोमस्यांशमपिबः पीतवानसि तद्वदिह पिब । शर्यातो  
 ह वा इदं मानवो ग्रामेण चचारिति श्रुतिः [ ४, १, ५, २ ] किञ्च  
 हे शूर ! वीर ! तव प्रणीती प्रणीत्या प्रणयनेनानुज्ञया सुयज्ञाः  
 कल्याणयज्ञाः कवयः क्रान्तदर्शनास्तव शर्मन् सुखनिमित्ते  
 शर्मणि यज्ञगृहे वा आविवासन्ति त्वां परिचरन्ति विवासतिः  
 परिचर्यार्थः ॥ उपयामेन सोम ! त्वं गृह्णीतोऽसि मरुत्वत  
 इन्द्राय त्वां गृह्णामि ॥ सादयति एष ते योनिः मरुत्वते  
 इन्द्राय त्वां सादयामि ॥ ३५ ॥

मरुत्वन्तं वृषभं वावृधानमकवारिं दिव्यं  
 शासमिन्द्रम् । विश्वासाहमवसे नूतनायोगं  
 सहोदामिह तं हुवेम ॥ उपयामगृहीतो-  
 ऽसीन्द्राय त्वा मरुत्वते । एष ते योनिरिन्द्राय  
 त्वा मरुत्वते । उपयामगृहीतोऽसि मरुतां  
 त्वीजसे ॥ ३६ ॥

द्वितीयं मरुत्वतीयमाह । का० [ १०, ३, ६ ] अग्निना मरु-  
 त्वतीयग्रहणं मरुत्वन्तमिति । रिक्तेन पात्रेण सशस्त्रमरुत्व-



तीयग्रहणम् । इहास्मिन्नस्मदीये यज्ञे तमिन्द्रं वरं हुवेम  
 आह्वयामः । इजः शपि व्यत्ययेन सम्प्रसारणम् । किञ्चूत-  
 मिन्द्रं मरुत्वन्तं मरुद्गणोपेतम् । वृषभं जलस्य वर्षितारम् ।  
 वावृधानं संहितायां दीर्घः वर्धते : कामान्वर्धयति वा ववृधान-  
 स्तम् बहुलं छन्दसीति [ पा० २, ४, ७६ ] वर्धतेः शानच्चि  
 जुहोत्यादित्वेन श्लुः श्लाविति [ पा० ६, १, १० ] द्वित्वम् ।  
 अकवारिं कुक्षिता अरयो यस्य स कवारिः न कवारिरकवा-  
 रिस्तं यस्य शत्रवोऽप्यकुक्षिता वृत्रादयः । यद्वा अकुक्षितमि-  
 यतिं ऐश्वर्यं प्राप्नोतीत्यकवारिस्तम् उत्कृष्टैश्वर्यम् । दिव्यं  
 दिवि भवं द्यूलोकस्थम् । शासं शास्तीति शासः पचाद्यच्  
 शासितारं दुष्टानां यद्वा शासनं शासस्तदन्तम् अर्शआदित्वा-  
 दच् प्रशासनवन्तम् । विश्वासाहं विश्वं पालयितुं सहते स  
 विश्वसाट् तम् अनलसमित्यर्थः । भजसहवहामिति विष्णु यद्वा  
 सहतिरभिभवार्थः स्वधर्मच्युतस्य विश्वस्य सर्वस्वाभिभवितार-  
 रम् । नूतनाय अवसे नवीनाय पालनाय इदानीन्तनयजमान-  
 रक्षणाय उग्रमुद्गूर्णवज्रम् । सहोदां सहो बलं ददाति सहा-  
 दास्तं क्षिप् बलप्रदम् ॥ उपयाम एष ते एतद्यजुर्दयं व्याख्या-  
 तम् ॥ तृतीयं मरुत्वतीयमाह । का० [ १०, ३, ३ ] ऋतु-  
 पात्रेषु मरुत्वतीयग्रहणमुपयामग्रहीतोऽसि मरुतां त्वीजस  
 इति । कुण्ठमरुत्वतीयोऽयम् ॥ मरुत्वद्देवत्वं यजुः । हे मरु-  
 त्वतीय ग्रह ! मरुतां देवानामोजसे बलाय त्वा त्वां गृह्णामीति  
 शेषः । ओज इति बलनाम [ निघ० २, ८, १ ] स त्वमुपया-  
 मेन गृहीतोऽसि स्वबलं निधायेन्द्रं प्रत्यागता मरुतोऽनेन  
 ग्रहेण गृहीतेन सबला जाता इति भावः ॥ ३६ ॥

सजोषा इन्द्रं सर्गणो मरुद्भिः सोमं पिब

वृत्रहा शूर विद्वान् । जहि शत्रूँ २ ॥ रप मृधो  
 नुदस्वाथाभयं कृणुहि विश्वतो नः ॥ उपया-  
 मगृहीतोऽसौन्द्राय त्वा मरुत्वते । एष ते  
 योनिरिन्द्राय त्वा मरुत्वते ॥ ३७ ॥

सजोषा इन्द्रेति [ ३७ ] मरुत्वां इन्द्रेति [ ३८ ] ऋग्-  
 हयस्य सोपयामस्य मरुत्वतीयग्रहणे एव विनियोगः वाचः-  
 स्तोमे वाचस्तोमाश्चत्वार इति कात्यायनोक्तेः [ २२, ६, २४ ]  
 मरुत्वां इन्द्रेति मरुत्वतीयमित्याश्वलायनोक्तेश्च ॥ हे इन्द्र !  
 हे शूर वीर ! त्वं सोमं पिब किम्भूतस्त्वं सजोषाः जुषी  
 प्रीतिसेवनयोः जोषणं जोषः प्रीतिः असुन्प्रत्ययः तेन सह  
 वर्त्तमानः सन्तुष्टः मरुद्भिः कृत्वा सगणः सपरिवारः मरुद्गण-  
 सहित इत्यर्थः ॥ वृत्रहा वृत्रं दैत्यं हन्तीति अनेन सोम-  
 पानेन वृत्रं हनिष्यसीत्यर्थः ॥ विद्वानितमर्थं जानानः ततः  
 सोमं पीत्वा शत्रून् वृत्रादीन् जहि मारय किञ्च मृधः सङ्ग्रा-  
 मान् अपनुदस्व । नुद प्रेरणे । युद्धं निवर्त्तयेत्यर्थः । दीर्घा-  
 दटि समानपद इति [ पा० ८, ३, ८ ] शत्रून्निति नस्य रुत्वं  
 पूर्वस्य सानुनासिकत्वम् ॥ यद्वा मृधः इति पञ्चम्येकवचनं  
 मृधः सङ्ग्रामात् अपनुदस्व शत्रून्नित्यस्यानुषङ्गः ये हता-  
 वशिष्टाः शत्रवस्तान् सङ्ग्रामात् पलायनार्थं प्रेरयस्व प्राणदानं  
 कुर्वित्यर्थः । एवं रिपुनाशं कृत्वाथानन्तरं नोऽस्माकं विश्वतः  
 सर्वतः अभयं कृणुहि कुरु कृष् करणे स्वादिः ॥ उपयामेति  
 व्याख्याते ॥ शत्रून्पेत्यत्र दीर्घादटि समानपद इति [ पा० ८, ३,  
 ८ ] नस्य रुत्वम् अत्रानुनासिकः पूर्वस्य तु वेति [ पा० ८, ३, २ ]  
 तत्पूर्वस्य ऊकारस्यानुनासिकत्वम् ॥ ३७ ॥

मरुत्वा७ २॥ इन्द्र॑ वृष॒भो र॒णाय॑ पि॒वा सोम॑-  
मनु॒ष्वधं॑ म॒दाय॑ । आसि॑ञ्च॒स्व ज॒ठरे॒ मध्वं॑ ज॒र्मिं  
त्व७ रा॒जासि॑ प्रति॒पत्सु॑ ताना॒म् ॥ उ॒प॒या॒म॒गृही॑-  
तोऽसीन्द्र॑ाय त्वा म॒रुत्व॑ते । ए॒ष ते॒ योनि॑रि-  
न्द्र॑ाय त्वा म॒रुत्व॑ते ॥ ३८ ॥

हे इन्द्र ! त्वं सोमं पिब इत्येवोऽतस्तिष्ठ इति [ पा० ६,  
३, १३५ ] संहितायां दीर्घः । किमर्थं मदाय तप्तये रणाय  
सङ्ग्रामाय च मदे सतीन्द्रो योद्धा भवति । किञ्चूतस्त्वम्  
मरुत्वान् मरुतोऽस्य सन्तीति मरुद्गणसंयुक्तः । वृषभः वर्षिता  
जलानाम् । किञ्चूतं सोमम् अनुष्वधम् अनु पश्चात् स्वधा  
तानि पुरोडाशधानामन्यदधिपयस्यालक्ष्यानि यस्य सोऽनु-  
ष्वधस्तं पूर्वपदादिति [ पा० ८, ३, १०६ ] षत्वम् । कथं  
पिबेत्यत्राह मध्वः मधुगो मधुस्वादोपेतस्य जर्मिं कञ्जोलं  
जठरे उदरे आसिञ्चस्व । अनित्यमागमशासनमिति मध्व  
इत्यत्र नुमभावः । सोमपाने हेतुमाह हे इन्द्र ! त्वं प्रति-  
पत्सुतानां प्रतिपत् प्रभृतिषु तिथिषु अभिषुतानां सोमानां  
राजासि ईश्वरोऽसि किमुत चतुर्दश्यान्तोऽभिषुतानाम् त्वदर्थ-  
मेव सर्वासु तिथिषु सोमोऽभिषूयत इत्यभिप्रायः । इन्द्रो-  
गानां सवने प्रतिपद्बिद्येत इति प्रतिपद्ग्रहणम् ॥ उपयाम एष  
ते इति व्याख्याते ॥ ३८ ॥

महा७ २॥ इन्द्रो॑ नृ॒वदा च॑र्ष॒षिप्रा उ॒त  
हि॒ बर्हा॑ अ॒मिनः॑ स॒होभिः॑ । अ॒स्मद्भ्रा॒म्यावृ॑धे॒ वीर्या॑-  
यो॒रुः पृ॒थुः सु॒कृतः॑ क॒र्त्तृभिर्भू॑त् ॥ उ॒प॒या॒म-

गृहीतोऽसि महेन्द्राय त्वा । एष ते योनिर्म-  
हेन्द्राय त्वा ॥ ३८ ॥

का० [ १०, ३, १० ] माहेन्द्रं गृह्णाति वैश्वदेवक्याहाण्ड  
इन्द्र इति । यथा वैश्वदेवग्रहः शुक्रपात्रेण गृहीतस्तथा  
माहेन्द्रं ग्रहं तेनैव गृह्णीयात् ॥ माहेन्द्री त्रिष्टुप् भर-  
हाजदृष्टा तृतीयपादो नवाक्षरः । इन्द्रो वीर्याय वीरकर्मणे  
वावृधे ववृधे वर्धते । इन्द्रसि लुङ्ङुङ्ङिट इति [ पा० ३, ४, ६ ]  
वर्त्तमाने लिट् संहितायामभ्यासदीर्घः । किञ्भूत इन्द्रः महा-  
क्याहाप्रभवः तथापि नृवत् मनुष्यवत् प्राङ्गयमान प्रागच्छति  
यदा नृवत् मनुष्यवत् आचर्षणिप्राः आ समन्ताच्चर्षणीकानु-  
चान् प्राति अभीष्टकामैः पूरयतीत्याचर्षणीप्राः । प्रा पूरणे  
क्लिप् । यथा राजा अमात्यादिर्मनुष्यः सेवकानभीष्टकामैः  
पूरयति तद्वत् । उतापि च द्विवर्हाः तृद्वि तृद्वी बर्हणं बर्हः तृद्विः  
असुनुप्रत्ययः द्वयोः प्रकृतिविकृतिरूपयोः सोमयागयोर्बर्हो  
यस्य स द्विवर्हाः यदा द्वयोः स्थानयोर्बर्हाः तृद्विः परिवृद्धः प्रभुः  
मध्यमे स्थाने उत्तमे च । तथा सहोभिः बलैः अग्निः अमितः  
उपमारहितः अतोलितबल इत्यर्थः । अमिनोऽमितमात्रो  
महान् भवत्यभ्यमितो वेति यास्त्रोक्तेः [ निरु० ६, १६ ] यदा  
सहोभिः शतबलैरमितः अप्रक्षिप्तो अनुपहिंसित इत्यर्थः । डु  
मिञ् प्रक्षेपे । मिञ् हिंसायाम् । इत्यस्य वा प्रयोगः । पूर्वपक्षे  
माने सर्वत्र निष्ठानत्वमार्षम् । तथा अस्मद्राक् अस्मान् प्रत्यञ्च-  
तीत्यस्मद्राक् अस्मादभिमुखः अस्माच्छब्दे उपपदेऽञ्चतेः क्लिप्  
विश्वग्देशयोश्चेत्यादिना [ पा० ६, ३, ८३ ] क्लिबन्तेऽञ्चतौ  
परेऽस्माच्छब्दस्य टेरद्रादेशः उगिदचामिति [ पा० ७, १, ७० ]  
प्राप्तस्य नुमोऽभावश्चाद्दसः । स वर्धमान इन्द्र ईदृशो भूत्

भवतु । लोडर्थे लुङ् अडभावश्चान्दसः । कीदृशः उरुः यशसा  
विपुलः पृथुः बलेन विस्तृतः कर्तृभिर्यजमानैः सुकृतः साधु-  
कृतः सत्कृतः पूजित इत्यर्थः ॥ हे ग्रह ! त्वमुपयामेन गृही-  
तोऽसि महेन्द्राय त्वां गृह्णामि ॥ सादयति एष ते योनिः  
महेन्द्राय त्वा सादयामि ॥ ३८ ॥

महा० २॥ इन्द्रो य ओजसा पर्जन्यो  
वृष्टिमा० २॥ इव । स्तोमैर्वत्सस्य वावृधे । उप-  
यामगृहीतोऽसि महेन्द्राय त्वा । एष ते यो-  
निर्महेन्द्राय त्वा ॥ ४० ॥

माहेन्द्री गायत्री वत्सदृष्टा । माहेन्द्रग्रहण एव विकल्पेन  
विनियुक्ता । य इन्द्रः वत्सस्य वसनशीलस्य वत्सस्थानीयस्य  
वा यजमानस्य स्तोमैः स्तोत्रैर्वावृधे ववृधे वर्धते । कीदृश इन्द्रः  
ओजसा तेजसा महान् । क इव वृष्टिमान् वृष्टियुक्तः पर्जन्य  
इव यथा वर्षन्मेघो धाराबलेन महान् वर्धते ॥ उपयाम एष  
ते इति व्याख्याते ॥ ४० ॥

उदु त्यं जातवेदसं देवं वहन्ति केतवः ।  
दृशे विप्रवाय सूर्य्यं स्वाहा ॥ ४१ ॥

का० [ १०, २, ४, ५ ] शालाहार्य्ये दक्षिणहोमो वासः-  
प्रबद्धं हिरण्यं हवन्यामवधाय चतुर्गृहीतमुदु त्यमिति ।  
वस्त्रबद्धं स्वर्णं जुह्वां निधाय शालाहार्य्येऽग्नौ चतुर्गृहीताद्येन  
दक्षिणसंज्ञो होमः कार्य्यः ॥ सौरी गायत्री प्रस्कृषदृष्टा  
तृतीयः पादः सप्तार्णः । उ निपातः पादपूरणः त्यमिति त्यच्छ-  
ब्दश्चान्दसः तच्छब्दार्थे । केतवो रश्मयः त्यं तं प्रसिद्धं सूर्य्यं  
देवमुद्दहन्ति । देवो दानाद्योतनाद्देति यास्कः [ निब ७,

२० ] । किम्भूतं सूर्यं जातवेदसं जातं वेदो ज्ञानं धनं वा यस्मात्तम् । किमर्थमुद्वहन्ति विश्वाय दृशे षष्ठ्यर्थे चतुर्थी विश्वस्य दर्शनाय जगद्द्रष्टुमित्यर्थः । दृशे विश्वे चेति [ पा० ३, ४, ११ ] तुमर्थे निपातः । तस्मै स्वाहा सुहुतमस्तु ॥ ४१ ॥

चित्रं देवानामुदगादनीकं चक्षुमिवस्य वरुणस्याग्नेः । आप्रा द्यावापृथिवी अन्तरिक्षं सूर्यं आत्मा जगतस्तस्थुषश्च स्वाहा ॥ ४२ ॥

का० [ १०, २, ६ ] चित्रं देवानामिति द्वितीयामिति । चतुर्गृहीतेन शालादार्ये द्वितीयामाहुतिं जुहोति ॥ सौरी त्रिष्टुप् कुत्सदृष्टा । परापररूपेण स्थितः सूर्योऽत्र स्तूयते सूर्यः चित्रमाश्रय्यं यथा तथा उदगात् उदयं प्राप्त उद्गच्छति वा लडर्थे लुड् उदयन्नेव स्वतेजसा नैशं तमो हन्ति अन्येषां ज्योतींश्चादत्त इत्याश्रय्यम् । किम्भूतः सूर्यः देवानाम् दीव्यन्ति द्योतन्ते इति देवाः किरणास्तेषामनीकं सुखमाश्रय इत्यर्थः यद्दानीकं समूहः किरणपुञ्ज इत्यर्थः तथा मित्रस्य वरुणस्य अग्नेः चक्षुः नेत्रवत्प्रकाशः इत्यर्थः मित्रादय उपलक्षकाः सर्वस्य सदेवमनुष्यस्य विश्वस्य रूपाणि सूर्योदयेऽभिव्यज्यन्ते अतो मित्रादीनां चक्षुः स सूर्य उद्गतः सन् द्यावापृथिवी दिवं भूमिं चान्तरिक्षं चाप्राः आपूरितवान् आपूरयति वा स्वतेजसेति शेषः । एवमपररूपेण स्तुत्वा पररूपेण स्तौति । किम्भूतः सूर्यः जगतो जङ्गमस्य तस्थुषः स्थावरस्य च जगत आत्मान्तर्यामी । यमेतमादित्ये पुरुषं वेदयन्ते स इन्द्रः स प्रजापतिस्तद्ब्रह्मेति श्रुतेः सूर्योऽद्वैतमनेनोच्यते इति भावः । तस्मै स्वाहा सुहुतमस्तु ॥ ४२ ॥

अग्ने नय सुपथा राय अस्मान्विश्वानि  
देव वयुनानि विद्वान् । युयोध्यस्मज्ज हुराणमेनो  
भूयिष्ठां ते न पउक्तिं विधेय स्वाहा ॥ ४३ ॥

अयं नो अग्निर्वरिवस्त्राणोत्वयं मृधः पुर  
एतु प्रभिन्दन् । अयं वाजान् जयतु वाजसा-  
तावयं शत्रून् जयतु जहृषाणः स्वाहा ॥ ४४ ॥

का० [ १०, २, ७ ] आग्नीध्रीयेऽग्ने नयेति । आग्नीध्री-  
येऽग्नी मङ्गलङ्गीतमाज्यं जुहोति ॥ का० [ १०, २, ८ ]  
अयं न इत्यपरामिति द्वितीयामाहुतिमाग्नीध्रीये जुहोति ॥  
इमे हे ऋचौ पञ्चमेऽध्याये [ ३६ अध्या० ३७ क० ] व्याख्याते  
॥ ४३ ॥ ४४ ॥

रूपेण वो रूपमभ्यागां तुयो वो विश्ववेदा  
विभजतु । ऋतस्य पथा प्रेत चन्द्रदक्षिणाः ।  
वि स्वः पशव व्यन्तरिक्षम् । यतस्व सदस्यैः  
॥ ४५ ॥

का० [ १०, २, १० ] महिरण्यो यजमानः शालां पूर्वेण तिष्ठ-  
न्नभिमन्त्रयते दक्षिणा बहिर्वेदि तिष्ठन्तीर्दक्षिणतो रूपेण व  
इति । दक्षिणा गाः अभिमन्त्रयते ॥ नष्टरूपानुष्टुप् दक्षि-  
णदेवत्या नववैराजत्रयोदशैर्नष्टरूपेति लक्षणात् अत्र द्वितीय  
एकादशार्णस्तृतीयो द्वादशार्णस्तेन पूर्णव । पूर्वं पशवः  
स्वदानमसहमाना रूपान्तराणि जगृहुः देवाः स्वै रूपैस्तानु-  
पागतास्ततस्ते स्वै रूपैराजग्मुरिति [ ४, ३, ४, १४ ] मन्त्रस्य  
निदानम् । हे दक्षिणारूपा गाः रूपेण मूर्त्या वो युष्माकं

रूपमहमभ्यागामभ्यागतोऽस्मि अतो भवतीभिरागन्तव्यं सर्वं  
 हि स्वरूपमागच्छन्तीति भावः । किञ्च तुथो ब्रह्मरूपः प्रजा-  
 पतिर्वो युष्मान् विभजतु यथायोग्यमृत्विग्भ्यो विभज्य ददातु  
 ब्रह्म वै तुथ इति [ ४, ३, ४, १५ ] श्रुतेः । किम्भूतस्तुथः  
 विश्ववेदाः वेदनं वेदो ज्ञानं विश्वं सर्वं वेदो यस्य स विश्व-  
 वेदाः सर्वज्ञः । किञ्च यूयमेतज्ज्ञात्वा ऋतस्य यज्ञस्य पथा  
 मार्गेण प्रेत प्रगच्छत । किम्भूता यूयं चन्द्रदक्षिणाः चन्द्र-  
 मिति हिरण्यनाम [ निघ० १, २ ] चन्द्रं सुवर्णं यजमान-  
 हस्तस्यं द्वितीयं दक्षिणा यासां ताश्चन्द्रद्वितीयदक्षिणा इति  
 प्राप्ते शाकपार्थिवादित्वाद्द्वितीयपदलोपः [ पा० २, १, ६८  
 वा० १ ] । का० [ १०, २, १७ ] सदो गच्छति वि स्वरिति ॥  
 दक्षिणादेवत्यम् । हे दक्षिणाः ! अहं स्वः स्वर्गं देवयानमार्गं  
 विपश्य विपश्यामि विलोकयामि अन्तरिक्षं पितृयानमार्गं  
 च विपश्यामि भवतीभिः सोपानभूताभिरिति भावः । व्यत्ययो  
 बहुलमिति [ पा० ६, १, ८५ ] उत्तमपुरुषस्थाने पश्येति  
 मध्यमः पुरुषः श्रुत्या तथा व्याख्यातत्वात् ॥ का० [ १०, २,  
 १८ ] प्रेक्षते यतस्व सदस्यानिति सदस्यान् । यजमान  
 ऋत्विजः प्रेक्षते । दक्षिणादेवत्यम् । हे दक्षिणे ! त्वं यतस्व  
 यत्नं कुरु यथा सदस्यैः ऋत्विग्भिः पूरितैरप्यतिरिच्यस इति  
 शेषः । तथा त्वया यतितव्यं यथा ऋत्विजो धनैः सम्पूर्या-  
 धिका भवेति भावः ॥ ४५ ॥

ब्राह्मणमद्य विदेयं पितृमन्तं पैतृमत्य-  
 मृषिमाषे यत् सुधातु दक्षिणम् । अस्मद्राता  
 देवत्रा गच्छत प्रदाताग्माविशत ॥ ४६ ॥

का० [ १०, २, १८ ] ब्राह्मणमद्येत्याग्नीध्रगमनमिति ।



आग्नीध्रमृत्विजं स्वस्थानस्थं प्रति यजमानो गच्छति ॥  
 ब्राह्मणदेवत्यम् । अहमद्यास्मिन् दिने ईदृशं ब्राह्मणं विदेयं  
 लभेयं विदुष्ट लाभं । किन्भूतं पितृमन्तम् प्रशस्तः पितास्या-  
 स्तीति पितृमान् तम् पित्रा विना न कश्चिज्जायतेऽतोऽत्र  
 प्राशस्त्यार्थं मतुप् विशिष्टजनकोत्पन्नमित्यर्थः । तथा पैट-  
 मत्यम् पितुरिमे पैतरः तद्धितप्रत्ययलोपेऽपि छान्दसी वृद्धिः  
 मता एव मत्याः स्वार्थं यत् पैतरः पितामहादयो मताः  
 सम्मता जगन्मान्या यस्य स पैटमत्यस्त्वम् यद्वा पितरः पूर्वजाः  
 मताः सम्मताः आत्रिया यस्य स पितृमतः पितृमत एव पैट-  
 मत्यः यद्वा प्रशस्तजनकोत्पन्नः पितृमान् इत्युक्तं तदपत्यं  
 पैटमत्यः सर्वथा यस्य पितामहादयः आत्रियाः स पैटमत्य  
 इत्यर्थः । तथा ऋषिं मन्त्राणां व्याख्यातारम् । तथा आर्षे-  
 यम् ऋषिषु विख्यात आर्षेयस्तम् जात्या प्रवरैर्ज्ञानिन सुज्ञात-  
 मित्यर्थः । तथा सुधातुदक्षिणम् शोभनो धातुः सुवर्णं दक्षिणा  
 यस्य स सुधातुस्तम् ॥ का० [ १०, २, २० ] उपविश्य हिरण्य-  
 मस्मै ददात्यस्मद्राता इति । अस्मै अग्नीध्राय ॥ दक्षिणा-  
 देवत्यम् । हे दक्षिणाः ! यूयमस्मद्राताः । रा दाने अस्माभिः  
 राता दत्ताः सत्यो देवता देवान् प्रति गच्छत । तानित्य तेषां  
 तृप्तिं कृत्वा ततः दातारं प्राविशत यज्ञफलं साधयन्त्यो यज-  
 मानं प्राविशतेत्यर्थः ॥ ४६ ॥

अग्नये॑ त्वा म॒ह्यं वरु॑णो ददातु सोऽमृ-  
 तत्वम॑शीयायुर्दात्र ए॑धि मयो म॒ह्यं प्रतिय-  
 ङीत्रे । रुद्राय॑ त्वा म॒ह्यं वरु॑णो ददातु सोऽ-  
 मृतत्वम॑शीय प्राणो दात्र ए॑धि वयो म॒ह्यं

प्रतिग्रहीत्रे । बृहस्पतये त्वा मच्चं वरुणो  
 ददातु सोऽमृतत्वमशीय त्वग्दात्र एधि मयो  
 मच्चं प्रतिग्रहीत्रे । यमाय त्वा मच्चं वरुणो  
 ददातु सोऽमृतत्वमशीय हयो दात्र एधि वयो  
 मच्चं प्रतिग्रहीत्रे ॥ ४७ ॥

का० [ १०, २, २८ ] अग्नये त्वेति हिरण्यं प्रतिगृह्णीम  
 इति । अध्वर्युप्रतिप्रस्थाताराविति शेषः । हिरण्यदैवतम् ।  
 हे हिरण्य ! वरुणोऽग्नयेऽग्निरूपापन्नाय मच्चं त्वा त्वां ददातु  
 पूर्वं वरुणेन कनकाद्यग्नरादिभ्यो दत्तमतस्तेन तेनात्मना  
 प्रतिगृह्णानो विप्रो न नश्यतीति देवतादेशः । अनेन विधिना  
 गृह्णानः सोऽहममृतत्वमारोग्यमशीय व्याप्रुयाम् हे हिरण्य !  
 त्वं दात्रे आयुर्जीवनमेधि भव प्रतिग्रहीत्रे प्रतिग्रहकर्त्रे  
 मच्चं मयः सुखमेधि दातायुष्मान् भवतु अहं सुखी स्यामिति  
 भावः ॥ का० [ १०, २, २९ ] रुद्राय त्वेति गामिति । गां  
 प्रतिगृह्णीतः ॥ गोदेवत्यम् । हे गौः ! रुद्ररूपाय मच्चं वरुणः  
 त्वां ददातु सोऽहममृतत्वं प्राप्रुयाम् हे गौः ! त्वं दात्रे  
 यजमानाय प्राणः प्राणरूपा एधि मच्चं प्रतिग्रहीत्रे वयोऽन्नं  
 पशुर्वा भव । दुग्धदध्यादिरूपेणान्नं सन्ततिहारा पशुश्च  
 भवेत्यर्थः । का० [ १०, २, ३० ] बृहस्पतये त्वेति  
 वास इति । वस्त्रं गृह्णीतः ॥ वासोदैवत्यम् । हे वासः !  
 बृहस्पतिरूपाय मच्चं वरुणः त्वां ददातु सोऽहममृतत्वमशीय  
 त्वञ्च दात्रे त्वगेधि त्वगिन्द्रियसुखकारी भव प्रतिग्रहीत्रे  
 मच्चं मयः सुखं च भव ॥ का० [ १०, २, ३१ ] यमाय  
 त्वेत्यश्वमिति । हयं गृह्णीतः ॥ अश्वदैवतम् । हे अश्व !

यमरूपाय मर्ह्यं वरुणः त्वां ददातु स यमरूपोऽहमर्ह्यं गृह्णा-  
नोऽमृतत्वं व्याप्रुयाम् हे अश्व ! त्वं दात्रे हयोऽश्वो भव मर्ह्यं  
प्रतिग्रहीत्रे वयोऽन्नं तद्दाता पशुर्वा सन्ततिहारा भव ॥ ४७ ॥

कोऽदात् कस्मा अदात् कामोऽदात्कामा-  
यादात् । कामो दाता कामः प्रतिग्रहीता  
कामैतत्ते ॥ ४८ ॥

इति माध्यन्दिनीयायां वाजसनेयिसंहितायां  
सप्तमोऽध्यायः ॥

का० [ १०, २, ३२ ] कोऽदादित्यन्यदिति । अन्यन्मन्त्रो-  
दनतिलादि गृह्णीतः ॥ कामदेवत्वम् । दातुर्दानाभिमाना-  
भावाय स्वस्य च प्रतिग्रहजदोषाभावाय च देहेन्द्रियात्म-  
सङ्घाते कामं विविनक्ति । को नरोऽदादत्तवान् कस्मै नरा-  
यादात् । प्रश्नद्वयस्योत्तरमाह । कामोऽदात्कामायैवादात्  
न त्वं दाताहं प्रतिग्रहीता त्वत्कामाभिमानी देवो मत्कामा-  
भिमानीनेऽदात् । एवं च काम एव दाता काम एव प्रति-  
ग्रहीता नान्यः । हे काम ! एतद्द्रव्यं ते तव दातृप्रतिग्रहो-  
त्त्वात् ॥ ४८ ॥

श्रीमन्महीधरकृते वेददीपे मनोहरे ।

उपांखादिप्रदानान्तः सप्तमोऽध्याय ईरितः ॥ ७ ॥

अष्टमोऽध्यायः ।

उपयामगृहीतोऽसि । आदि त्भ्यस्त्वा ।

विष्णो॑ उरुगायै॒ष ते॒ सोम॒स्तु॑ र॒क्षस्व॒ मा त्वा॑  
दभन् ॥ १ ॥

सप्तमेऽध्याये उपाशुग्रहादिसवनद्वयगता मन्वा दक्षिणा-  
दानान्ता उक्ताः अष्टमे तृतीयमवनगता आदित्यग्रहादिमन्वा  
उच्यन्ते ॥ तत्र का० [ ८, ८, १५ ] प्रतिप्रस्थातादित्यपात्रेण  
द्रोणकलशादुपयामगृहीतोऽसीति गृहीत्वा द्विदेवत्याननु  
जुहोत्युत्तरार्धं इति । द्विदेवत्यैः सह होमाय प्रतिप्रस्थाता-  
दित्यग्रहपात्रेण द्रोणकलशात्मोमं गृह्णाति ॥ सोमदेवत्यम् ।  
हे सोम ! उपयामेन पात्रेण त्वं गृहीतोऽसि मया ॥ का०  
[ ८, ८, २० ] शेषः शेषमादित्यस्थाल्यामासिञ्चत्यादित्येभ्य-  
स्त्वेति । द्विदेवत्याननु हुत्वा हुतशेषमादित्यस्थाल्यां क्षिपेत् ॥  
सोमदेवत्यम् । हे सोम ! आदित्येभ्योऽर्थाय त्वा त्वां सिञ्चामीति  
शेषः ॥ का० [ ८, ८, २१ ] समासिच्य तेनापिदधाति  
विष्णो उरुगायेति । संस्रवमासिच्य तेनादित्यपात्रेण स्थालीं  
पिदधाति ॥ विष्णुदेवतम् । हे विष्णो यज्ञपुरुष ! हे उरु-  
गाय ! उरुभिर्बहुभिर्गीयते स्तूयत इत्युरुगायस्तत्सम्बोधनम्  
एष सोमस्ते तवार्पितः तं सोमं रक्षस्व गोपाय आत्मनेपद-  
मार्षम् सोम ! रक्षणे प्रवृत्तं त्वा त्वां मा दभन् मा दभ्युयुः मा  
दहन्युः रक्षांसीति शेषः दम्नोतिर्हिंसाकर्मा ॥ १ ॥

क॒दाच॑न स्त॒रौर॑सि॒ नेन्द्र॑ सश्वसि॒ टाशुषे॑ ।  
उ॒पोपे॑न्न॒ संव॑वन् भूय॒ इन्न॒ ते दानं॑ दे॒वस्य॑  
पृ॒च्यते । आ॒दित्ये॑भ्यस्त्वा ॥ २ ॥

का० [ १०, ४, ४ ] आदित्यग्रहं गृह्णाति सः सवेव्यः  
कदाचनेति । होमशेषाः संस्रवास्तेभ्यः सकाशात् ॥ आदि-

त्यदेवत्वे बृहत्स्यौ यजुरन्ते आदित्येभ्यस्त्वेति यजुः । तृतीयो  
 हादशार्णस्त्रयोऽन्येऽष्टार्णाः । सा ब्रह्मती तृतीयेऽध्याये  
 ब्रह्मदुपस्थानमध्ये [ ३ अध्या० ३४ क० ] इन्द्रदेवत्या प्रथमोक्ता  
 व्याख्याता च इह त्वादित्यदेवत्या यजुरन्ता चेति विशेषः ।  
 हे इन्द्र ! त्वं कदाचन कदाचिदपि स्तूरोर्हिंसको नासि  
 किन्तु दाशुषे षष्ठ्यर्थे चतुर्थी हविर्दत्तवतो यजमानस्य हविः  
 सस्यसि सेवसे । कुत्र उप उप इत् नु यजमानस्यात्यन्तसमोप  
 एव हे मघवन् धनवन्निन्द्र ! भूय इत् नु पुनरेव च देवस्य ते  
 तव दानं दौयत इति दानम् तव देयं हविः पृच्यते त्वया  
 सम्बध्यते । यजमानेन दत्तं हविस्त्वयाङ्गोक्रियत इत्यर्थः ॥  
 हे गृह ! आदित्येभ्योऽर्थाय त्वां गृह्णामीति शेषः ॥ अत्रेन्द्र-  
 नामभिरप्यादित्य एव स्तयते ॥ २ ॥

कदाच न प्रयुच्छस्युभे निपासि जन्मनी ।  
 तुरोयादित्य सर्वनं त इन्द्रियमातस्थावमृतं  
 दिवि । आदित्येभ्यस्त्वा ॥ ३ ॥

का० [ १०, ४, ५ ] अपगृह्य पुनः कदाचनेति । धारातो  
 विच्छिद्यं पूतभृतः सकाशादात्मसमोपं नोत्वा तथैव पुनरा-  
 दित्यथहं गृह्णीयात् ॥ कदाशब्दः कालवाची चनेति निपातः  
 पुनरर्थे । हे आदित्य ! त्वं कदाचन प्रयुच्छसि कस्मिन् काले  
 पुनः प्रमाद्यसि । युच्छ प्रमादे न प्रमाद्यसोति काकुः । उदय-  
 तापपाकप्रकाशैः प्राणिनोऽनुगृह्णन् कदाचिदालस्यं करोषीति  
 भावः । यहा कदा च नेति पदद्वयम् चकारोऽप्यर्थे कदापि  
 न प्रयुच्छसि स्वकर्मणि । किञ्च उभे जन्मनी देवमनुष्य-  
 सम्बन्धिनी निपासि नितरां पालयसि । किञ्च तुरीयं सुपां  
 सुसुगिति [ पा० ७, १, ३८ ] विभक्तिलोपः । ते तव तुरीयं

चतुर्थं मायातीतं शुद्धं सवनं सुवति स्वकार्ये जगत्प्रे रयति सवनं  
 नन्द्यादित्वात् ल्युप्रत्ययः जगत्प्रवर्त्तकम् अमृतमनश्चरं विज्ञाना-  
 नन्दस्वभावं यदिन्द्रियं वीर्यं तद्विवि द्युलोके मण्डलान्तरं  
 आतस्थौ आभिसुख्येन स्थितम् तदुक्तं पादोऽस्य विश्वा भूतानि  
 त्रिपादस्यामृतं दिवि । एवमादि यः परापररूपेणास्यामृचि  
 स्तुतः ॥ यद्वास्या ऋचोऽर्थान्तरम् प्रशब्दो निषेधे चनशब्दो-  
 ऽप्यर्थे । हे आदित्य ! त्वं कदाचन कदापि प्रयुच्छसि न  
 प्रमाद्यसि किन्तु उभे वर्त्तमानभाविनो जन्मनो निपासि  
 रक्षसि । तृतीयमित्यर्थं व्यत्ययेन तुरीयशब्दः प्रयुक्तः हे  
 आदित्य ! ते तव यत् तृतीयं सवनं तस्मिन् दिवि द्युलोकस-  
 माने सवने इन्द्रियमिन्द्रियवृद्धिकरणममृतं सुधासमं इविः  
 आतस्थौ समन्तात् स्थितम् ॥ हे आदित्यग्रह ! आदित्येभ्यो-  
 ऽर्थाय त्वां गृह्णामीति शेषः ॥ ३ ॥

यज्ञो देवानां प्रत्येति सुम्नमादित्यासो  
 भवता मृडयन्तः । आ वोऽर्वाची सुमतिर्ववत्या-  
 द् ५ होश्चिद्या वरिवोवित्तरासत् । आदित्येभ्यस्त्वा  
 ॥ ४ ॥

का० [ १०, ४, ६, ] दध्ना श्रीणात्येनं पश्चिमेऽस्ते मध्ये वा  
 यज्ञो देवानामिति । एनमादित्यग्रहं दध्ना मिश्रीकुर्यात् ॥  
 आदित्यदेवत्या यजुरन्ता त्रिष्टुप् कुत्सदृष्टा आदित्येभ्यस्त्वेति  
 यजुः । यज्ञो देवानामादित्यानां सुम्नं सुखं कर्तुं प्रत्येति  
 प्रत्यागच्छति अतो हे आदित्यासः आदित्याः ! यूयं मृडयन्तः  
 सुखयन्तः सुखकर्तारोऽस्माकं भवत । अन्येषामपि दृश्यत इति  
 [ पा० ६, ३, १३७ ] संहितायां दीर्घः । किञ्च वो युष्माकं

या सुमतिः शोभनवृद्धिर्भक्तानुग्रहपरा सा अर्वाची अस्रदभि-  
मुखी आवहत्यात् आवर्तताम् । बहुलं छन्दसोति [ पा० २,  
४, ७६ ] वर्ततेर्लिङि जहोत्यादित्वाच्छ्रुपः शुद्धित्वं च । किञ्च  
अंहोश्चित् अंहुः पापकारो चित् अप्यर्थे अंहोर्हननश्रीलस्य  
पापिनोऽपि या सुमतिर्वरिवोवित्तरा वरिवो धनं विन्दति  
लभत इति वरिवोवित् अत्यन्तं वरिवोवित् वरिवोवित्तमः  
पापिनो या सुमतिर्धनलब्ध्री असत् भवेत् सा सुमतिरस्रदभि-  
मुखी आवहत्यादिति सम्बन्धः । हे सोम ! आदित्येभ्यो देवे-  
भ्यस्त्वां दध्ना मिश्रयामीति शेषः ॥ ४ ॥

विवस्वन्नादित्यैष ते सोमपीथस्तस्मिन्मत्स्व ।  
अदस्मै नरो वचसे दधातन यदाशीर्दा दम्यती  
वाममश्रुतः । पुमान् पुत्रो जायते विन्दते वस्व-  
धा विश्वाहारय एधते गृहे ॥ ५ ॥

का० [ १०, ४, ७, ] उपाङ्गशुसवनेन मिश्रयति विवस्वन्ना-  
दित्येति । पाषाणेन दधि सोमं च मिश्रयेत् ॥ आदित्यदेव-  
त्वम् । तमांसि विवासयति नाशयति विवस्वान् यद्वा विशिष्टं  
वसु धनमस्येति विवस्वान् मतौ ढिलोपस्फान्दसः तत्सम्बा-  
धनं हे विवस्वन् ! हे आदित्य ! एष पात्रस्यस्ते तव सोमपीथः  
पातुं योग्यः पीथः पीथश्चासौ सोमश्च सोमपीथः पातव्यः  
सोमः आहितान्नादादित्वात्पीथशब्दस्य परत्वम् [ पा० २, २,  
३७ ] । तस्मिन् पात्रस्ये सोमे त्वं मत्स्व मद त्वसौ त्वसिं कुरु  
बहुलं छन्दसीत्यदादित्वाच्छ्रुपो लुक् [ पा० २, ४, ७३ ] ॥ का०  
[ १०, ५, ४ ] अदस्मै नर इत्येनमवेक्षते पत्नीति । पत्न्येनं पूत-  
मृतं पश्येत् ॥ आशीर्देवत्या जगती नरदेवत्या वा दादशाश-

रचतुःपाटा जगतौ । पत्नी वदति । हे नरो नेतारः ! ऋत्वि-  
 म्यजमानाः आशीर्दा आशिषो ददति ते आशीर्दाः सुव-  
 लोपस्कान्दसः आशिषः दातारो यूयमस्मै वचसे आशीर्वच-  
 नाय अद्दधातन । अदिति सत्यनामसु [ निघ० ३, १०, २ ]  
 पठितम् । तप्तनप्तनयनाश्चेति [ पा० ७, १, ४५ ] मध्यमबह-  
 वचनस्य तनादेशः अद्दां कुरुत आस्तिक्यबुद्धिं कुरुतेत्यर्थः  
 मदुक्तमाशीर्वचनं भवद्भिः अद्दया धारितं तथैव स्यादिति  
 भावः । किं तदाशीर्वचनमत आद्द यत् दम्पती जायापती  
 पत्नीयजमानौ वामं वननीयं सम्भजनीयं यज्ञफलमश्रुतः  
 प्राप्नुतः । किञ्च इहैव पुमान् पुंस्त्वधर्मसम्पन्नः पुत्रः जायते  
 किञ्च स च पुत्रो वसु धनं विन्दते लभते । अध अथेत्यर्थः ।  
 निपातस्य चेति [ पा० ६, ३, १३६ ] संहितायां दीर्घः अथा-  
 नन्तरं विश्वाहा विश्वानि च तान्यद्दानि च विश्वाहा कान्ता-  
 ध्वनोरत्यन्तसंधोग [ पा० २, ३, ५ ] इति द्वितीया । राजाहः-  
 सखिभ्यष्टजिति [ पा० ५, ४, ८१ ] प्राप्तस्य टच्प्रत्ययस्य वैकल्पि-  
 क्त्वाच्छान्दसो वाभावः । अनन्तरं धने लब्धे सति विश्वाहा  
 सर्वदा अरपः पापरहितः सन् गृहे स्वसदने एधते वर्धते नास्ति  
 रपो यस्यासावरपः रपो रिप्रमिति पापनामनी भवत इति  
 यास्कः [ निरु४, २१ ] ॥ आशीर्दा आशिषो दातारौ इति दम्पति-  
 विशेषणं वा विभक्तेराकारः । दम्पती यज्ञफलं प्राप्नुताम् तयोः  
 पुत्रो जायताम् स च धनं लब्ध्वा निष्पापः स्वगृहे वर्धतामिति  
 आशीर्वचने अद्दां कुरुतेति सर्वार्थः ॥ ५ ॥

वाममद्य सवितर्वाममु प्रवो द्विवेदिवे  
 वाममस्मभ्यं सावीः । वामस्य हि क्षयस्य देव  
 भूरेरया धिया वामभाजः स्याम ॥ ६ ॥



का० [ १०, ५, १३ ] भद्रयित्वेडामुपाख्यन्तर्यामपात्रयो-  
 रन्यतरेण सावित्रग्रहणं वाममद्येति । सवनोयपुरोडाशेडां  
 भद्रयित्वा सवनोयसम्बन्धि कर्म समाप्य उपांश्वन्तर्यामयो-  
 रन्यतरेण सावित्रं गृह्णाति ॥ कण्डिकाद्वयात्मको मन्त्रः ।  
 सवितृदेवत्या त्रिष्टुभ्ररदाजट्टष्टा । हे सवितः ! सर्वस्य प्रेर-  
 यितर्देव ! अद्यास्मिन् दिने अस्मभ्यमस्मदर्थे वामं वननीयं कर्म-  
 फलं सावीः प्रेरय देहीत्यर्थः । षू प्रेरणे लुङ् अडभावश्चा-  
 न्दसः । वामसु श्वः उ अप्यर्थे श्वोऽपि समनन्तरदिनेऽपि  
 वामं सावीः । द्विवे-द्विवे तत ऊर्ध्वं दिने-दिनेऽस्मभ्यं वामं  
 सावीः । हि यस्मादयानया नलोपश्चान्दसः धिया अहा-  
 युक्तया बुद्ध्या वयं वामभाजः स्याम भवेम वामं वननीयं  
 यज्ञकर्म भजन्ति वामभाजः यज्ञानुष्ठातारो भवेम । किमर्थम्  
 वामस्य सम्भजनीयस्य भूरेः विस्तोर्णस्य बहुकालीनस्य क्षयस्य  
 स्वर्गनिवासस्य सिद्धय इति शेषः क्षयो निवास इत्याद्युदात्त-  
 त्वात् [ पा० ६, १, २०१ ] क्षयशब्दो निवासार्थः । द्विवे-  
 द्विवे इत्यङ्को नामसु [ निघ० १, ८, ११ ] पाठितम् । यदो-  
 त्तारार्धस्यायमर्थः हे देव ! वामस्य वननीयस्य भूरेः धनपूर्णस्य  
 क्षयस्य निवासस्य दाता भवेति शेषः । धीरिति कर्मनाम  
 [ निघ० २, १, २१ ] अनया धिया सोमाख्येन कर्मणा वयं  
 वामभाजोऽभिलषितभागिनो भवेम ॥ ६ ॥

उपयामगृहीतोऽसि सावित्रोऽसि चनो-  
 धाश्चनोधा असि चनो मयि धेहि । जिन्व यज्ञं  
 जिन्व यज्ञपतिं भगाय देवाय त्वा सवित्रे ॥ ७ ॥

सावित्रम् । हे सोम ! त्वमुपयामिन ग्रहेण गृहीतोऽसि

हे ग्रह ! त्वं सावित्रः सवितृदेवत्योऽसि च न इत्यन्ननाम [ निरु०  
६, १६ ] चनोऽन्नं धत्त इति चनोधाः अन्नस्य धारयिता ।  
अभ्यासे भूयांसमर्थे मन्यन्त इति यास्कोक्तेः [ निरु० १०,  
४२ ] यतस्त्वमत्यन्तं चनोधा असि अतश्चनोऽन्नं मयि धेहि  
स्थापय । किञ्च यन्नं जिन्व प्रीणय जिन्वतिः प्रीतिकर्मा  
यन्नपतिं यजमानं च जिन्व तर्पय भगाय ऐश्वर्यादिगुणयु-  
क्ताय सवित्रे सर्वप्राणिनां प्रसवादिकर्त्ते देवाय त्वां गृह्णा-  
मीति शेषः भगमस्थास्तीति भगः अर्शभादित्वादच् ॥ ऐश्व-  
र्यस्य समग्रस्य वीर्यस्य यशसः त्रियः । ज्ञानवैराग्ययोश्चैव  
षष्ठां भगःइतीरणेति ॥ ७ ॥

उपयामगृहीतोऽसि सुशर्मासि सुप्रतिष्ठानो  
बृहदुच्चाय नमः । विष्वेभ्यस्त्वा देवेभ्यः । एष  
ते योनिर्विष्वेभ्यस्त्वा देवेभ्यः ॥ ८ ॥

का० [ १०, ६, २ ] अभक्षितेन महावैश्वदेवग्रहणमुप-  
यामगृहीतोऽसि सुशर्मासीति । अभक्षितेनैव सावित्रग्रह-  
पात्रेण पूतभृतः सकाशात्तद्वावैश्वदेवग्रहस्य ग्रहणं करोत्य-  
ध्वर्युः । वैश्वदेवम् । हे वैश्वदेव ग्रह ! त्वमुपयामेन गृही-  
तोऽसि यतः सुशर्मासि शोभनं शर्म सुखमाश्रयो वा यस्य  
स सुशर्मा । तथा सुप्रतिष्ठानः सुष्ठु प्रतिष्ठानं पात्रे स्थिति-  
र्यस्य तादृशोऽसि । विशेषणद्वयेन प्राणरूपोऽसीत्यर्थः । प्राणो  
वै सुशर्मा सुप्रतिष्ठान इति श्रुतेः [ ४, ४, १, १४ ] ग्रहस्यान्न-  
रूपत्वादन्नस्य च प्राणहेतुत्वाद् ग्रहस्य प्राणत्वम् । यस्मा-  
दीदृशोऽसि तस्माद् बृहदुच्चाय बृहन्नमहांश्चासौ उच्चा सेक्ता च  
बृहदुच्चः तस्मै महते सेक्ते जगदुत्पादयित्वा प्रजापतये नमो-  
ऽन्नं भवितुमर्हसीति शेषः । नम इत्यन्ननाम [ निघ० २,

७, २२ ] प्रजापतिर्वै बृहदुक्ष इति श्रुतेः [ ४, ४, १, १४ ]  
बृहदुक्षशब्देन प्रजापतिः ॥ विश्वेभ्यो देवेभ्योऽर्थाय त्वां  
गृह्णामि । सादयति एष ते व्याख्यातम् ॥ ८ ॥

उपयामगृहीतोऽसि बृहस्पतिमुतस्य देव  
सोम त इन्द्रो रिन्द्रियावतः पत्नीवतो ग्रहात् ॥२॥  
ऋध्यासम् । अहं परस्ताद् हमवस्ताद्यदन्तरिक्षं  
तद् मे पिताभूत् । अहं सूर्यमुभयतो दद-  
र्शाहं देवानां परमं गुहा यत् ॥ ६ ॥

का० [ १०, ६, १६ ] उपयामगृहीतोऽसि बृहस्पतिमुतस्येति  
प्रतिप्रस्थाता पत्नीवतं गृह्णातीति । उपांश्चन्तर्यामपात्रयोरे-  
कतरेण प्रतिप्रस्थाता पत्नीवतं ग्रहं गृह्णाति ॥ सोमदेवतम् ।  
हे देव दीप्यमान ! हे सोम ! त्वमुपयामेन पात्रेण गृहीतोऽसि  
अतस्ते तव सम्बन्धिनोऽन्यान् ग्रहानुपांशुप्रभृतीन्ऋध्यासं  
समर्धयेयम् । किन्भूतस्य ते बृहस्पतिमुतस्य बृहतो महतो यज्ञ-  
कर्मणः पतिर्बृहस्पतिर्यजमानस्तेन सुतस्याभिषुतस्य यद्वा  
बृहस्पतयो ब्राह्मणा ऋत्विजस्तैरभिषुतस्य । तथा इन्द्रोः उन्दी  
क्लेदे उन्तीतोन्दुस्तस्य क्लेदनरूपस्य रसरूपस्येत्यर्थः । तथा  
इन्द्रियावतः इन्द्रियं वोर्यमस्यास्तातीन्द्रियवान् तस्य संहितायां  
दीर्घः । तथा पत्नीवतः पत्नीसंयुक्तस्य ॥ का० [ १०, ६, १७ ] प्रच-  
रणीशेषेण श्रीणात्येनमहं परस्तादिति । प्रचरणीशिष्टेना-  
ज्येन पत्नीवतग्रहं मिश्रयेत् ॥ प्रजापतिरूपात्मदेवत्या त्रिष्टुप् ।  
अत्र मन्त्रद्रष्टा स्वस्य सर्वगतपरमात्मरूपत्वमभिप्रेत्य वदति ।  
अहं परमात्मरूपः सन् परस्तात् उपरि द्युलोकादौ  
तथाहमवस्तात् अधस्तनभूलोकादौ च तिष्ठामीति शेषः ।

यदन्तरिच्चं मध्यवर्त्तिलोकरूपमस्ति तदु तदेव मे देहधारिणो  
मम पिताभूत् पित्रवत् पालकं भवति । अहं परमात्मरूपः  
सद्बुभयतः उपरिष्ठादधस्ताच्च स्थित्वा सूर्यं ददर्श पश्यामि ।  
देवानामिन्द्रादीनां यत्परमं गुहा अत्यन्तं गोप्यं हृदयेऽस्ति  
तदेवाहमस्मि ॥ ८ ॥

अग्ना३इ पत्नी॑वन् स॒जूर्दे॑वेन॒ त्वष्ट्रा॑ सोम॑  
पिब॒ स्वाहा॑ । प्र॒जाप॑तिर्वृ॒षासि॑ रेतो॒धा रेतो॑  
मयि॑ धेहि प्र॒जाप॑तेस्ते वृ॒ष्णो॑ रेतो॒धसो॑ रेतो॒-  
धाम॑शीय ॥ १० ॥

का० [ १०, ६, १८ ] अग्ना३इ पत्नीवन्नित्युत्तरार्धे जुहो-  
तीति । पत्नीवतं ग्रहमग्नेरुत्तरभागे जुहोति ॥ अग्निदेवत्यम् ।  
एचाऽप्रगृह्यस्थेत्यादिना [ पा० ८, २, १०७ ] अग्नेशब्दगतस्य  
एकारस्य आ इ इत्यादेशो आकारस्य भ्रुतत्वम् । हे अग्ने !  
हे पत्नीवन् पत्नीयुक्त ! त्वष्ट्रा देवेन सजूः समानप्रोतिः सन् त्वं  
सोमं पिब स्वाहा सुहुतमस्तु ॥ का० [ १०, ७, ३ ] पत्नीए  
सदः प्रवेश्यापरेणोत्तरत उपविष्टामुद्गात्रा समीचयति प्रजा-  
पतिवृषासोति । नेष्टा पश्चिमदारेण पत्नीं सदः प्रवेश्योद्गातुरु-  
त्तरतः स्थितामुद्गातारं पश्येति प्रेषयेत् सा च तं पश्येत् ॥  
हे उद्गातः ! प्रजापतिः प्रजानां पालकस्त्वं वृषासि सेक्ता  
भवसि रेतोधा रेतसो वीर्यस्य धारयिता चासि । एवम्भूतस्त्वं  
रेतो वीर्यं मयि धेहि स्थापय ततो वृष्णो वीर्यसेक्तुः रेतोधसो  
वीर्यस्य धारयितुः प्रजापतेस्ते तवानुग्रहात् रेतोधां रेतसो  
धारयितारं प्रजोत्पादनसमर्थं पुत्रमशीय प्राप्नुयाम् अश्रोते-  
र्व्यत्ययेनादादित्वं लिङ्गुत्तमैकवचने ॥ १० ॥

उपयामगृहीतोऽसि हरिरसि हारियोजनो  
हरिभ्यां त्वा । हर्योर्धाना स्थ सहसोमा इन्द्राय  
॥ ११ ॥

का० [ १०, ८, १ ] द्रोणकलशे हारियोजनग्रहणमुपया-  
मगृहीतोऽसि हरिरसीति । आग्रयणादिति शेषः ॥ ऋक्साम-  
देवत्वम् । हे ग्रह ! त्वं हरिर्हरितवर्णोऽसि हरो रश्मिर्हरिः  
सोमो हरिर्हरितवर्णवानित्यभिधानात् । उपयामेन गृहीत-  
श्चासि । किञ्चूतस्त्वम् हारियोजनः हरो इन्द्राश्वौ योजयतीति  
हारियोजन इन्द्रस्तस्यायं हारियोजन इन्द्रसम्बन्धी तं त्वा त्वां  
हरिभ्यामृक्साममन्त्राभ्यां गृह्णामीति शेषः । ऋक्सामे वै  
हरो ऋक्सामाभ्यां ह्येनं गृह्णामीति श्रुतेः [ ४, ४, ३, ६ ] ॥  
का० [ १०, ८, २ ] धानाश्चावपति हर्योर्धाना इति । हारि-  
योजने भ्रष्टयवान्निदध्यात् ॥ धानादेवत्वम् । सहसोमाः  
सोमेन सहिता धाना भ्रष्टयवा यूयमिन्द्राय इन्द्रस्य हर्योः  
हरितवर्णयोरश्वयोः स्थ भवथ इन्द्राश्वसम्बन्धिनो यूय-  
मित्यर्थः ॥ ११ ॥

यस्ते अश्वसनिर्भक्षो यो गोसनिस्तस्य त  
दृष्टयजुष स्तुतस्तोमस्य शस्तोकथस्योपहृतस्यो-  
पहृतो भक्षयामि ॥ १२ ॥

का० [ १०, ८, ५ ] यस्ते अश्वसनिरिति प्राणभक्षं भक्ष-  
यित्वोत्तरवेदै निवपन्तीति । सर्वत्व्विजो धाना आदाय  
मन्त्रेणावघ्नोत्तरवेदै क्षिपन्ति ॥ भक्षद्रव्यदेवत्वम् । हे  
धानासहित सोम भक्षद्रव्य ! यस्ते तव भक्षो भक्षणमश्वसनिः ।  
षण् दाने अश्वान् सनोतीत्यश्वसनिः अश्वानां दाता यश्च ते

भक्षो गाः सनोति गवां दाता तस्य तादृशस्य ते तव तादृशं  
भक्षमुपहृतोऽनुज्ञातोऽहं भक्षयामि । कौटृशस्य ते इष्टय-  
जुषः इष्टानि यजूषि यस्य स इष्टयजुस्तस्य । तथा सुत-  
स्तोमस्य उद्गातृभिः सुताः स्तोमाः स्तोत्राणि यस्य स सुतस्तोम-  
स्तस्य । तथा शस्तोक्थस्य होतृभिः शस्तानि उक्थानि शस्त्राणि  
यस्य स शस्तोक्थस्तस्य । तथा उपहृतस्याभ्यनुज्ञातस्य तदै-  
तानि भवन्तीत्यर्थः ॥ १२ ॥

देवकृतस्यैनसोऽवयजनमसि । मनुष्यकृ-  
तस्यैनसोऽवयजनमसि । पितृकृतस्यैनसोऽवय-  
जनमसि । आत्मकृतस्यैनसोऽवयजनमसि ।  
एनस-एनसोऽवयजनमसि । यच्चाहमेनो वि-  
हांश्चकार यच्चाविदांस्तस्य सर्वस्यैनसोऽवयजन-  
मसि ॥ १३ ॥

का० [ १०, ८, ६ ] शाकलाधानं देवकृतस्येति प्रतिमन्त्र-  
मिति । षट् षड्यूपशकलानि सर्वेऽग्नौ निदध्युः ॥ षड्यजूंष्य-  
ग्निदेवत्यानि । हे शकल ! त्वं देवकृतस्य देवविषये विहितस्य  
एनसो यजनाभावादिलक्षणस्य पापस्य त्वमवयजनमसि नाशकं  
भवसि भवपूर्वो यजिर्नाशनार्थः भवयजतीत्यवयजनम् ॥ मनुष्य-  
कृतस्य मनुष्येषु कृतस्य द्रोहनिन्दादेरेनसोऽवयजनमसि ।  
पितृकृतस्य पितृषु कृतस्यैनसः आहाकरणादेर्नाशनमसि ॥  
आत्मविषये कृतस्य पापस्यात्मनिन्दादेर्नाशनमसि ॥ एनस-  
एनसः यावन्ति पापानि तावतां सर्वेषां नाशनमसि ॥ किञ्च  
विद्वान् जानानो ज्ञानपूर्वकं यदेनः पापमहं चकार कृतवान्

अविद्वान् अज्ञानपूर्वं च यदहमेनञ्कार तस्य सर्वस्यैनसः  
ज्ञानाज्ञानपूर्वस्य पापस्य त्वमवयजनं नाशनमसि ॥ १३ ॥

सं वर्चसा पयसा सं तनूभि॑रगन्महि॑ मनसा  
सः शिवे॑न । त्वष्टा॑ सुद॒त्रो विद॑धातुरायोऽनु॑-  
मार्ष्टु॑ तन्वो॑ यद्विलिष्टम् ॥ १४ ॥

का० [ १०, ८, ७ ] अपरेण चात्वालं यथास्वं चमसङ्ग  
पूर्णपात्रानवमृशन्ति हरितकुशानवधाय सं वर्चसेति । पूर्ण-  
पात्रानुदकपूर्णानित्यर्थः ॥ त्वाष्ट्री त्रिष्टुप् । व्याख्यातापि  
[ २अध्य० २४क० ] व्याख्यायते । वर्चसा ब्रह्मवर्चसेन वयं  
समगन्महि सङ्गता भवाम गच्छतर्लडि अदादित्वाच्छपो लुकि  
उत्तमबहुवचने सो नो धातारिति [ पा० ८, २, ६४ ] मस्य  
नकारः । पयसा क्षीरादिरसेन समगन्महीत्यनुवर्त्तते । तनूभि  
रनुष्ठानक्षमैः शरीरावयवैः समगन्महि । शिवेन समीचानेन  
कर्मश्रद्धायुक्तेन मनसा समगन्महि । किञ्च सुदत्रः शोभनदानः  
त्वष्टा देवो रायो धनानि विदधातु । तन्वः शरीरस्यान्मटीयस्य  
यद्विलिष्टं विश्लिष्टम् । लिश अल्पीभावे निष्ठान्तः विशेषेण  
न्यूनमङ्गं तदनुमार्ष्टु न्यूनत्वपरिहारेणानुकूलं कृत्वा शोधयतु  
॥ १४ ॥

समिन्द्र॑ णो॒ मनसा॑ नेषि॒ गोभिः॑ सः  
सूरिभिर्म॑घवन् सः स्व॒स्त्या । सं ब्रह्म॑णा दे॒वकृ॑-  
तं यदस्ति॑ सं दे॒वाना॑मु॒मती॑ य॒ज्ञिया॑नाः  
स्वाहा॑ ॥ १५ ॥

का० [ १०, ८, ११ ] समिन्द्र ण इति नव समिष्टयजःषि

जुहोति प्रतिमन्त्रमिति । नवभिर्मन्त्रैः समिष्टयजुःसंज्ञा नषा-  
हुतीर्जुहुयात् ॥ तत्राद्यः । विश्वदेवदेवता त्रिष्टुप् । अत्रिष्टुष्टा ।  
समित्युपसर्गो नेषोत्यनेन सम्बध्यते न इत्यस्य चत्वम् हे मघ-  
वन् धनवन् ! हे इन्द्र ! मनमानुग्रहयुक्तेन नोऽस्मान् त्वं सं नेषि  
संनयसि संयोजयसि । गोभिः वाग्भिर्गवादिपशुभिर्वा संनेषि ।  
व्यत्ययेन शपो लुकि लटि मध्यमैकवचने नेषाति रूपम् ।  
सूरिभिः पण्डितैर्होत्रादिभिः संयोजयसि स्वस्त्या क्षेमेण च  
संनेषि । ब्रह्मणार्थज्ञानसहितेन वेदेन संनेषि । देवकृतं  
देवार्थं कृतं कर्म यदस्ति यज्ञाख्यं देवैः कृतं दृष्टं वा यत्कर्म  
तेन संनेषि । तथा यज्ञियानां यज्ञमन्त्रिणां देवानां सुमतौ  
सुमत्वानुग्रहबुद्ध्या संयोजयसि सुपां सुपो भवन्तीति [ पा०  
७, १, ३८, वा० १ ] तृतीयार्थे मममो । यस्त्वमस्मानिवं मनषा-  
दिभिः संयोजयसि तस्मै स्वाहा एतद्विः सुहृतमस्तु ॥ १५ ॥

सं वर्चसा पयसा सं तन्भिरगन्महि मन-  
सा सः शिवेन । त्वष्टा सुदत्रो विदधातु  
रायोऽनुमार्ष्टु तन्वो यद्विलिष्टम् ॥ १६ ॥

अथ द्वितीयः । त्वाष्ट्री त्रिष्टुप् प्रजापतिदृष्टा । व्याख्याता  
[ १४ क० ॥ १६ ॥

धाता रातिः संवितेदं जुषन्तां प्रजापति-  
निधिपा देवो अग्निः । त्वष्टा विष्णुः प्रजया  
सः रराणा यजमानाय द्रविणं दधातु स्वाहा  
॥ १७ ॥

अथ तृतीयः । धातुसवितुप्रजापतिदेवान्निवृष्टविष्णुदे-



वत्या त्रिष्टुप् । धाता सविता प्रजापतिः अग्निः त्वष्टा विष्णुः  
 एते षट् देवा इदमस्मद्दिविः समिष्टयजुर्लक्ष्णं जुषन्तां सेव-  
 न्ताम् । किञ्चूतो धाता रातिः राति प्रयच्छतीति रातिः  
 टानशीलः । क्तिच्क्त्तौ च संज्ञायामिति [ पा० ३, ३, १७४ ]  
 कर्त्तरि क्तिच्प्रत्ययः चित्त्वादन्तोदात्तः । किञ्चूतः प्रजापतिः  
 निधिपाः - निधीन् पातीति निधिपाः महापद्मशङ्खपद्मादिनि-  
 धीनां नवानां पालयिता । किञ्चूतोऽग्निः देवः दीप्यमानः ।  
 किञ्च ते एते देवाः प्रजया यजमानसम्बन्धिन्या सन्तत्या सह  
 संरराणाः सम्यग्रममाणाः सन्तः यजमानाय द्रविषं धनं  
 दधात दधतु ददतु व्यत्ययेन प्रथमपुरुषस्थाने मध्यमः पुरुषः  
 तप्तनप्तनथनाश्चेति [ पा० ७, १, ४५ ] तत्रादेशः तस्य तेना-  
 लोपाभावः । स्वाहा एतेभ्यः सुहुतमस्तु ॥ १७ ॥

सुगा वो देवाः सदना अकर्म य आजग्मे-  
 दत् सर्वनं जुषाणाः । भरमाणा वहमान्  
 ह्वीष्ट्यस्मे धत्त वसवो वसूनि स्वाहा ॥ १८ ॥

अथ चतुर्थः । देवदेवत्या त्रिष्टुप् तुर्यः पादो दशार्णः । हे  
 देवाः ! ये ययमिदं सर्वनं यज्ञं जुषाणाः सेवमानाः सन्तः अजग्मे  
 आगताः गमेर्लिटि मध्यमबहुवचनम् तेषां वा युष्माकं सदना  
 सदनानि स्थानानि सुगा सुगानि सुखेन गम्यते येषु तानि  
 सुगानि सुगमनीयानि वयमकर्म अकार्षं कृतवन्तः । सुद-  
 रोरधिकरण इति [ पा० ३, २, ४८ वा० ३ ] सुउपसर्गे गमे-  
 र्दप्रत्यये सुगेति रूपं विभक्तेराकारः । करोतेश्चिन्लापे लुङि  
 उत्तमबहुवचने अकर्मैति रूपम् । किञ्च हे वसवः ! वासय-  
 न्तीति वसवो वासयितारो निवासहेतवो देवाः ! अस्मै अस्मासु  
 यूयं वसूनि धनानि धत्त स्थापयत । किञ्चूता यूयं यज्ञसमाप्तौ

हवींषि भरमाणा ये रथिनस्ते तु रथेषु विभ्रतः रथहीना  
 वहमानाः स्कन्धेषु हवींषि वहन्तः यद्वा भरमाणाः पुण्यन्तः  
 वहमानाः रथादिभिर्नयन्तः तेभ्या युष्मभ्यं स्वाहा सुहुतमस्तु  
 ॥ १८ ॥

याँर॥ऽआव॑ह उ॒शतो॑ दे॒व दे॒वांस्तान् प्रे॑र-  
 य॒स्व अग्ने॑ स॒धस्थे॑ । ज॒च्चि॒वांसः॑ प॒पिपा॑-  
 स॒श्च वि॒श्वेऽसु॑ घ॒र्मं स्व॒राति॑ष्ठ॒तानु॑ स्वाहा  
 ॥ १८ ॥

अथ पञ्चमो मन्त्रः । आग्नेयी त्रिष्टुप् इदानीं देवान् विस्व-  
 जति । हे अग्ने ! हे देव दीप्यमान ! उशतो हवींषि कामय-  
 मानान् यान् देवान् त्वमावहः आहूतवानसि तान् देवान्  
 स्वे स्वकीये सधस्थे सहनिवासस्थाने प्रेरय प्रस्थापय सह  
 तिष्ठन्ति यस्मिन् तत्सधस्थम् सधमादस्थयोश्छन्दसोति [ पा०  
 ६, ३, ८६ ] स्थे परे सहस्य सधादेशः । किमुक्त्वा प्रेरयामीति  
 चेत् अत आह हे देवाः ! विश्वे सर्वे यूयं जच्चिवांसः घञ्  
 अदने कसुश्चेति [ पा० ३, २, १०७ ] कसुः वस्वेकाजाहसा-  
 मिति [ पा० ७, २, ६७ ] इतीट् सवनीयपशुपुरोडाशान्  
 भक्षितवन्तः । तथा पपिवांसः सोमपानं कृतवन्तश्चेदानीं यज्ञ-  
 समाप्तौ असुं हिरण्यगर्भप्राणलक्षणं वायुं वायुमण्डलमित्यर्थः  
 घर्ममादित्यमण्डलं वा स्वः द्युलोकं वा अन्वातिष्ठत आश्रयत  
 यस्य यस्य यत्र गृहाः सन्ति तांस्तानन्वातिष्ठतेत्यर्थः । छन्दसि  
 परेऽपौति [ पा० १, ४, ८१ ] अनोः क्रियापदात्परत्वम् ।  
 स्वाहा सुहुतमस्तु हविः ॥ १८ ॥

व॒यं हि॑ त्वा॒ प्र॒यति॑ य॒ज्ञे अ॒स्मिन्न॒ग्ने

होतारम॑ष्ट॒ शोम॑ही॒ह । ऋध॑ग॒या ऋध॑गु॒ता-  
श॑मि॒ष्ठाः प्र॒जान॑न्य॒ज्ञमु॑प॒याहि॑ वि॒द्वान् स्वा॑हा  
॥ २० ॥

अथ षष्ठः । आग्नेयी त्रिष्टुप् इदानीमग्निं विसृजति । हे अग्ने ! हि यस्मात्कारणादिहास्मिन् दिने स्थाने वा अस्मिन् यज्ञे प्रयति प्रवर्त्तमाने सति होतारं देवानामाह्वतारं होमनिष्पादकं वा त्वा त्वां वयमष्टणीमहि वृतवन्तः अग्निर्वै दैव्यो होतिति श्रुतेः तस्मात्कारणाद्भृतस्त्वमृधक् समृद्धं यथा भवति तथा अयाः यद्वा ऋध्नातीति ऋधक् ऋध्वन् यज्ञं समर्धयन् सन् अयाः अयाक्षीः इष्टवानसि यज्ञं कारितवानमीत्यर्थः । यजतेश्लिनीपे यकारस्य छान्दसं कृतम् । उतापि च ऋधक् ऋध्व-सन्नेव अशमिष्ठाः यज्ञप्रायश्चित्तं शमितवानसि विघ्नशान्तिं वा अकार्षीः । स त्वमिदानीं यज्ञं प्रजानन् यज्ञं समाप्तमवगच्छन् उपयाहि स्वगृहं गच्छ किञ्च भृतस्त्वं विद्वान् पण्डितः स्वाधिकारं जानन्नित्यर्थः स्वाहा तुभ्यं सुहुतमस्तु ॥ २० ॥

दे॒वा गा॑तु॒विदो॑ गा॒तुं वि॒त्त्वा गा॑तु॒मित ।  
म॒नस॑स्प॒त इ॒मं दे॒व य॒ज्ञं स्वा॒हा वा॒ते धाः  
॥ २१ ॥

अथ सप्तमः । वातदेवत्या विराट् मनसस्पतिदृष्टा । व्याख्यातापि [ २ अध्या० २१ क० ] उच्यते । के नै शब्दे गीयते नानाविधैर्वैदिकशब्दैः प्रतिपाद्यन इति गातुर्यज्ञस्तं विदन्ति जानन्तीति गातुविदः तादृशा हे देवाः । गातुं वित्त्वा अस्मदीयो यज्ञः प्रवृत्त इति विदित्वा गातुमित यज्ञं गच्छत यद्वा गातुं वित्त्वा यज्ञं समाप्तं विदित्वा गातुमित गच्छ गतो

गायते गम्यने यत्र स गातुर्मार्गस्तं गच्छत यज्ञं समाप्तं  
मत्वा यज्ञेन तुष्टाः सन्तः स्वकीयं मार्गं गच्छत । एवं देवा-  
नुक्त्वा प्रजापतिमाह हे मनसस्यते ! अस्मदीयस्य मनसो  
यष्टुं प्रेरणेन पालक परमेश्वर हे देव ! इममनुष्ठितं यज्ञं  
स्वाहा त्वहस्ते दधामि त्वं च वाते धाः वायुरूपे देवे यज्ञं  
वेहि स्थापय ॥ २१ ॥

यज्ञं यज्ञं गच्छ यज्ञपतिं गच्छ स्वां योनिं  
गच्छ स्वाहा । एष ते यज्ञो यज्ञपते सहसू-  
क्तवाकः सर्व वीरस्तज्जुषस्व स्वाहा ॥ २२ ॥

अथाष्टमः । यज्ञदेवतं यजुः । यज्ञं विसृजति । हे  
यज्ञ ! त्वं यज्ञं गच्छ स्वप्रतिष्ठार्थं यज्ञनामकं विष्णुं गच्छ  
यज्ञपतिं यजमानं गच्छ फलप्रदानेन यजमानं प्राप्नुहीत्यर्थः  
स्वां योनिं गच्छ स्वनिष्पत्यर्थं स्वां योनिं स्वकारणभूतां वायोः  
क्रियाशक्तिं गच्छ द्रव्यं देवता च यज्ञस्य योनिः सर्वात्मा  
त्वमिति भावः । स्वाहा सुहुतमस्तु ॥ अथ नवमः समिष्ट-  
यजुर्मन्त्रः । यज्ञपतिदेवतम् । हे यज्ञपते यजमान ! एषो-  
ऽनुष्ठीयमानो यज्ञस्ते तव त्वदीयोऽस्ति । कीदृशः सहसूक्त-  
वाकः सूक्तवाकैः स्तोत्रैः सहितः । तथा सर्ववीरः सर्वे वीरा  
यस्मिन् स तथा सोमः पशुः सवनीयचरूपुराडाशा वीरा  
उच्यन्ते तैः सहितः य ईदृशस्तं यज्ञं जुषस्व फलभोगेन

। स्वाहा सुहुतमस्तु ॥ २२ ॥

माहिर्भूर्मा पृदाकुः । उरु हि राजा  
वरुणसुकार सूर्याय पन्थामन्वेतवा उ ।  
अपदे पादा प्रतिधातवेऽकरुतापवक्ता हृदया-

विधश्चित् । नमो वरुणायाभिष्टितो वरुणस्य  
पाशः ॥ २३ ॥

का० [ १०, ८, १३ ] कृष्णविषाणामेखले चात्वाले प्रास्यति माहिभूरिति । यजमानहस्तस्थं ऋगृह्णं मध्ये बद्धा मेखला चेत्युभे विस्रंस्य चात्वाले क्षिपेत् ॥ रज्जुद्वैवतम् हे रज्जो ! त्वमहिः सर्पो मा भूः पृदाकुः अजगरः सर्पविशेषः सोऽपि मा भूः ॥ का० [ १०, ८, १५ ] उरुष् हीति वाचयतीति । अवभृथाय जिगमिषुरध्वरुंश्चात्वाजसमोपस्थं प्राङ्मुखं यजमानं वाचयेत् ॥ वरुणदेवत्या त्रिष्टुप् शुनःशेषदृष्टा । उ-शब्दोऽयधारणे । वरुण एः राजा सूर्याय अन्वेतवै षष्ठ्यर्थे चतुर्थी सूर्यस्यान्वेतुमनुक्रमेणान्वहं गन्तुं हि यस्मात् उरुं विस्तीर्णं पथ्यां पथ्यानं मार्गं चकार क्व अपदे नास्ति पदं यस्मिन् यत्र दत्तं पदं प्रतिमुद्रितं न भवति तस्मिन्नन्तरिक्षे मार्गं कृतवानित्यर्थः । तस्मादस्माकमपि अपदे अन्तरिक्षे पादा प्रतिधातवे पादौ निक्षेप्तुं विभक्तेराकारः मार्गं कः करोतु स्वर्गगमनाय मार्गं करोत्वित्यर्थः करोतेरदादित्वेन लङि शपो लुक् अडभाव आर्षः । किञ्च यो वरुणः उतापि च हृदयाविधश्चिदपवक्ता हृदयं विध्यति मर्मोच्चारणेन पीडयति हृदयवित् नहिद्वतिष्ठषीत्यादिना [ पा० ६, ३, ११६ ] क्विबन्ते विधौ परे हृदयस्य दोषः तस्य हृदयाविधः पिशुनस्यापि अपवदिता चिच्छब्दोऽप्यर्थे निन्दकस्यापि तिरस्कृता किमुतान्येषां पापकारिणामित्यर्थः । ईदृशो वरुणोऽवभृथाय मार्गं ददात्वित्यर्थः । अन्वेतवै प्रतिधातवे अनुपूर्वादिणः प्रतिपूर्वाद्घातेश्च तुमर्थे सेसेनित्यादिना [ पा० ३, ४, ८ ] क्रमात्तत्रैतवैतवैप्रत्ययौ ॥ का० [ १०, ८, २१ ] नमो वरुणायेति वाचयत्यपोऽवक्रमय-

न्निति । अवभृथस्नानार्थमपः प्रवेशयन् यजमानं वाचयेत् ॥  
 वारुणं यजुः । वरुणस्य पाशोऽभिष्टिनः आक्रान्तस्तस्मान्न  
 बन्धनक्षमस्तस्मै वरुणाय नमो नमस्कारोऽस्त्विति शेषः ॥२३॥

अग्नेरनीकमप आविवेशापां नपात्  
 प्रतिरक्षन्नसुर्यम् । दमे-दमे समिधं यक्ष्यन्ने  
 प्रति ते जिह्वा घृतमुच्चरण्यत् स्वाहा ॥ २४ ॥

का० [ १०, ८, २२ ] प्रास्य समिधं चतुर्गृहीतेनाभिजु-  
 होति अग्नेरनीकमिति । अप्सु समिधं प्रक्षिप्य चतुर्गृही-  
 तेनाज्येन तदुपरि जुहुयात् ॥ अग्निदेवत्या त्रिष्टुप् । अग्ने-  
 रनीकमिति परोक्षलिङ्गं समिधं यक्ष्यन् इति प्रत्यक्षलिङ्गमे-  
 कस्मिन् वाक्ये त्वसङ्गमतो यच्छब्दाध्याहारेण योज्यम् । हे  
 अग्ने ! यस्य तवाग्नेः अङ्गनशीलस्य सतोऽपात्तपात्तं च-  
 मनीकं मुखमप उदकान्याविवेश आभिमुख्येन प्रविवेश हे  
 अग्ने ! स त्वं दमे-दमे तत्तद्यज्ञगृहे असुर्यमसुरैः कृतं यज्ञ-  
 विघ्नं प्रतिरक्षन्निवर्त्तयन् सन् समिधं समिन्धनसाधनं घृतं  
 यच्च यज सङ्गतं कुरु यजतिः सङ्गतिकरणार्थः शपो लुकि  
 लटि रूपम् घृतमात्मसङ्गतं कुर्वित्यर्थः । ततोऽनन्तरं ते तव  
 जिह्वा ज्वाला घृतं प्रति उच्चरण्यत् उच्चरतु उद्युक्तासु ।  
 स्वाहा सुहुतमसु । दमे-दमे इति वोष्पाश्वमेधविषया तत्र हि  
 नानावभृथान्यहानि भवन्ति । उत्पूर्वाच्चरतेर्लोडर्थेऽन्यत्प्रत्यय  
 शीष्वादिकः ॥ २४ ॥

समुद्रे ते हृदयमपस्वन्तः सं त्वा विशन्वो-  
 षधीरुतापः । यज्ञस्य त्वा यज्ञपते सूक्तोक्तौ  
 नमोवाके विधेम यत् स्वाहा ॥ २५ ॥

का० [ १०, ८, १ ] समुद्रे त इति ऋजीषकुम्भं प्रावय-  
तीति । गतसारः सोम ऋजीषस्तेन पूर्णं कुम्भमप्सु क्षिपेत् ॥  
सोमदेवत्या विराट् दशाक्षरचतुःपादा । अन्ते वर्त्तमानो  
यच्छब्दो हृदयेन सम्बध्यते हे सोम ! यत्ते तव हृदयं समुद्रे  
अप्सु समुद्रसमानासु अप्सु बहुलोदकेषु अन्तर्मध्ये तिष्ठते  
वर्त्तते इति वा शेषः । तत्र त्वां गमयामोति शेषः तत्रस्थं त्वा  
त्वामोषधीरोषधयः संविशन्तु उत अपि च आपो जलानि  
त्वां संविशन्तु । किञ्च हे यज्ञपते यज्ञस्य पालक सोम ! यज्ञस्य  
सूक्तोक्तौ शोभनवचनोच्चारणे नमोवाक्त्रे नमसो वाक्त्रे नमस्का-  
रवचने च त्वा त्वां विधेम स्थापयामः । विधतिः स्थापनार्थः ।  
स्वाहा सुहुतमस्तु ॥ २५ ॥

देवी<sup>१</sup>राप ए<sup>२</sup>ष वो गर्भ<sup>३</sup>स्त<sup>४</sup> सुप्री<sup>५</sup>त<sup>६</sup>  
सुभृ<sup>७</sup>तं विभृ<sup>८</sup>त । देव<sup>९</sup> सोम<sup>१०</sup>ैष ते<sup>११</sup> लोक<sup>१२</sup>स्तस्मि-  
ञ्छ<sup>१३</sup>ं च<sup>१४</sup> वक्ष्व<sup>१५</sup> परि<sup>१६</sup> च वक्ष्व ॥ २६ ॥

का० [ १०, ८, २ ] देवीराप इति विष्टज्योपतिष्ठत इति ।  
ऋजीषकुम्भं सुक्तोपस्थानं कुर्यात् ॥ अष्टत्रिंशदक्षरत्वात्पङ्क्ति-  
बृंहती वा पूर्वार्धमब्देवतमुत्तरार्धं सोमदेवतम् । हे देवी-  
देव्यः ! हे आपः ! वो युष्माकमेष सोमा गर्भस्थानीयः तं  
तादृशं सोमं यूयं विभृत धारयत । किम्भूतं तं सुप्रीतं शोभन-  
प्रीतियुक्तं माधुनर्पितं वा तथा सुभृतं सुपुष्टम् । इदानीं सोमं  
वदति हे सोम ! हे देव दीप्यमान ! ते तव एष जललक्षणो  
लोकः स्थानं तस्मिन्नवस्थितः सन् त्वं शं वक्ष्व वह शं सुखं  
प्रतिप्रापय परिवक्ष्व च परिवह निवर्त्तय अस्मत्तः सर्वा आर्त्ती-  
रिति शेषः । तस्मिन्नः शस्त्रैधि सर्वाभ्यश्च न आर्त्तिभ्यो गोपा-

येति श्रुतिः [ ४, ४, ५, २१ ] वहतेर्लोट् मध्यमैकवचने तद्धि  
शपि लुप्ते रूपं वच्चेति ॥ २६ ॥

अवभृथ निचुम्पुण निचेरसि निचु-  
म्पुणः । अव देवैर्देवकृतमेनोऽयासिषमव  
मत्यमत्यैकृतं पुरुरावणो देव रिषस्पाहि ॥  
देवानां समिदसि ॥ २७ ॥

का० [ १०, ८, ३ ] अवभृथेति मज्जयतीति । ऋजी-  
षकुम्भं जले प्रवेशयेत् ॥ यज्ञदेवतम् । अवाचीनानि पात्राणि  
जलमध्ये भ्रियन्ते यस्मिन् यज्ञविशेषे सोऽवभृथः तत्सम्बोधनं  
हे अवभृथ ! त्वं निचुम्पुण नितरां मन्दं गच्छ । चुपि मन्दायां  
गताविति धातोः । यद्यपि त्वं निचेरसि नितरां चरणशीलो-  
ऽसि तथाप्यत्र निचुम्पुण नितरां मन्दं गच्छ । किं प्रयोजन-  
मिति चेत् उच्यते देवैर्द्योतनात्मकैरस्मदायैरिन्द्रियैर्देवकृतं  
देवेषु हविः स्वामिषु कृतमेनः पापं यदस्ति तदवयासिषं जले  
अवनीतवानस्मि । देवः सुरे धने राज्ञि देवमाख्यातमिन्द्रिय-  
मित्यभिधानात् । तथा मत्यैर्मनुष्यैरस्मत्सहायभूतैर्ऋत्विग्भिर्म-  
त्यैकृतं मत्येषु यज्ञदर्शनार्थमागतेषु कृतमवज्ञारूपं यदे-  
नोऽस्ति तदप्यहमवायासिषमित्यनुवर्त्तते इदमस्माभिः परि-  
त्यक्तमेनो यथा त्वां न प्राप्नोति तथा हे यज्ञ ! मन्दं गच्छेति  
भावः । किञ्च हे देवावभृथाख्य यज्ञ ! रिषः बधात् पाहि  
अस्मान् पालय । रिष बधे क्लिप् । किञ्चूनाद्रिषः पुरुरावणः  
पुरु बहु विरुद्धं फलं राति ददातीति पुरुरावा । रा दाने  
आतो मनिदित्यादिना [ पा० ३, २, ७४ ] वनिप् । विरुद्धफल-  
दायी बधः त्वत्पसादादस्माकं मा भूदित्यर्थः ॥ का० [ ५, ५, ३५ ]



आहवनीये समिदाधानं देवानां समिदसीति । स्नानान-  
न्तरमाहवनीयमेत्य तस्मिन् समिधं दध्यात् ॥ अग्निदेवतं  
यजुः । देवानां सम्बन्धिनी समित् इन्धनमसि । यद्वा ।  
देवभूतानामस्माकं समिन्धनं भवसि ॥ २७ ॥

एज॑तु दश॑मास्यो गर्भो॑ ज॒रायु॑णा सह ।  
यथा॑यं वा॒युरेज॑ति॒ यथा॑ समुद्र एजति । ए॒वायं  
दश॑मास्यो अस्र॑ज्ज॒रायु॑णा सह ॥ २८ ॥

इतः परमनुबन्ध्यायां गर्भिण्यां प्रायश्चित्तं कथ्यते ॥

का० [ २५, १०, ७ ] निरुद्धमाणमभिमन्त्रयत एजतु  
दशमास्य इति । यद्यनुबन्ध्या वशा गर्भिणी स्यात्तदा विश-  
सने मातुः सकाशात् पृथक् क्रियमाणं गर्भमभिमन्त्रयेत् ।  
अवसानत्रयमुक्त्वा गर्भदेवत्या महापङ्क्तिः अष्टाक्षराः षट्  
पादा यस्याः सा महापङ्क्तिः । गर्भः जरायुणा सह एजतु ।  
एजृ कम्पने । जरायुगर्भवेष्टनं तेन सह कम्पतां चलतु ।  
किञ्च तो गर्भः दशमास्यः दश मासा जाता यस्य सः दशमास-  
कालावच्छिन्न इव चलत्वित्यर्थः । कथं चलतु तत्राह यथा  
येन प्रकारेणायं वायुरेजति चलति यथा च समुद्र एजति  
एतौ हि सदा कम्पनशीलौ । एवेति निपात एवमर्थे एवमयं  
दशमास्यः सम्पूर्णावयवो गर्भो जरायुणा सह अस्रत् संसताम्  
निर्गच्छतु यद्यप्ययं गर्भो दशमास्यो नास्ति तथापि सम्पूर्ण-  
स्त्रेव निर्गमनमाशास्यते । तमेतदप्यदशमास्यं सन्तं ब्रह्मणैव  
यजुषा दशमास्यं करोतीति श्रुतेः [ ४, ५, २, ४ ] । संस  
अधःपतने व्यत्ययेन परस्मैपदे शपो लुकि च कृते इल्ल्याब्ध्य  
इति [ पा० ६, १, ६८ ] तिपि लुप्ते वावसान इति [ पा०

८, ४, ५६ ] सस्य दत्त्वे अनिदितामिति [ पा० ६, ४, २४ ]  
नलोपे अडागमे च अस्यदिति रूपम् ॥ २८ ॥

यस्यै॑ ते य॒ज्ञियो॑ गर्भो॑ यस्यै॑ योनिर्हि॑र-  
ख्ययी॑ । अ॒ज्ञान्य॑ऋ॒ता यस्य॑ तं मा॒ता सम॑-  
जीग॑म॒त् स्वाहा॑ ॥ २९ ॥

का० [ २५, १०, ११ ] अवटानान्यनुजुहोति यस्यै त इति ।  
वशावटानानि दृत्वा गर्भरक्तं जुहुयात् ॥ वशादेवत्यानुष्टुप्  
हे वशी ! यस्यास्ते तव गर्भो यज्ञियः यज्ञार्हः यस्यै यस्याश्च तव  
योनिर्हिरख्ययी सुवर्णमयी ऋत्वेशत्यादिना [ पा० ६, ४, १७५ ]  
इति निपातः सुवर्णमयी मन्त्रेषु क्रियत इत्यर्थः । तादृशीं त्वां  
गर्भणं सङ्गमयामीति शेषः । यस्य गर्भस्याज्ञान्यऋता । ऋ  
कोटित्ये ऋ ऋरेच्छन्दसीति [ पा० ७, २, ३१ ] ऋरादेशो  
निष्ठायामकुटिलानि अखण्डितानि तं गर्भं माता जनन्यानबन्ध्या-  
नक्षणया समजीगमं सङ्गमयामि । गमेत्यन्तस्य तुडि चडि  
रूपम् स्वाहेति होमार्थः ॥ २९ ॥

पुरु॑ द॒स्यो विषु॑ रूप॒ इन्दु॑ र॒न्तर्म॑ हि॒मान॑मानञ्च  
धीरः॑ । एक॑प॒दीं द्वि॑प॒दीं त्रि॑प॒दीं चतु॑ष्प॒दीम॑ष्टा-  
प॒दीं भुव॑नानु॑ प्रथन्ता॒त् स्वाहा॑ ॥ ३० ॥

का० [ २५, १०, १५ ] खिष्टकतमनुजुहोति पुरुदस्य  
इति । प्रचरस्यां स्रुचि प्रतिप्रस्थाता सर्वं गर्भरसमवदाया-  
ध्वर्युषा खिष्टकक्षीमे कृते सति जुहुयात् ॥ गर्भदेवत्वं यजुः  
इन्दुरूपेण गर्भः स्रुयते । इन्दुः क्षेदनरूपः सोमसदृशी गर्भो  
महिमानं महत्त्वमानञ्च व्यक्तीकरोतु । अक्षतैर्व्यक्तीकरणार्थस्य

लिटि रूपम् तस्मान्बुद्धिहल इति [पा० ७, ४, ७१] नुडागमः ।  
 विशेषणैर्महिमानमाह कीदृश इन्दुः पुरदस्मः पुर दस्म यस्य  
 बहुदानयुक्तः विषुरूपः बहुरूपः अन्तरदरे स्थितः धीरो मेधावी  
 एवम्भूतं महिमानमानञ्जेत्यर्थः । एवं महिमवतो गर्भस्य  
 मातरमनूबन्ध्यां भुवना भुवनानि भूतजातानि अनु प्रथन्तां  
 प्रस्थातां कुर्वन्तु । विशेषणैः प्रस्थातिमाह कीदृशीम् एक-  
 पदीमेकं पदं यस्यास्तां वपयैकपदयुताम् द्विपदीं वपया  
 षड्भ्यश्च द्विपदयुताम् त्रिपदीं त्रीणि पदानि यस्यास्तामुपयड्-  
 टोमैस्त्रिपदीम् चतुष्पदीं पत्नीसंयाजैश्चतुर्भिः पादैर्वा चतुःपाद-  
 युताम् अष्टापदीं स्वपादैर्गर्भपादैश्चाष्टपादयुताम् एवम्भूतां-  
 वशां गणयित्वा भूतान्यनुप्रथन्तामिति सम्बन्धः । स्वाहा  
 सुहुतमसु ॥ ३० ॥

मरुतो यस्य हि क्षये प्राथा दिवो विम-  
 हसः । स सुगोपातमो जनः ॥ ३१ ॥

का० [ २५, १०, १८ ] समिष्टयजुरन्ते शमित्त एव जुहु-  
 यात्तिष्ठन्नरुत इत्यस्वाहाक्त्येति । समिष्टयजुर्होमान्ते  
 शमित्तान्नावेव स्वाहान्तेन मन्त्रेणोष्णोषवेष्टितं गर्भं जुहोति  
 मन्त्रान्ते स्वाहाकारमनुच्चार्य जुहुयादित्यर्थः ॥ मरुदेवत्या  
 गायत्री गीतमदृष्टा । हे दिवो विमहसः विशिष्टं महो  
 येषां ते द्युलोकसम्बन्धिना विशिष्टेन महसा तेजसा युक्ता  
 यद्वा विशिष्टं महन्ति पूजयन्ति ते विमहसः द्युलोकस्य पूज-  
 यितारो हे मरुतः ! यस्य यजमानस्य क्षये यज्ञगृहे ययं पाथ  
 सोमपानं कुरुथ पा पाने शपो लुक् पिबादेशाभावश्च छान्दसः  
 संहितायां दीर्घः इत्यचोऽतस्तिष्ठ इति [ पा०. ६, ३, १३५ ]  
 सूत्रेण । हि निश्चितं स जनः यजमानाख्यः सुगोपातमः

गोपायतीति गोपा रक्षकः अत्यन्तं शोभनो गोपा यस्व स  
सुगोपातमः सुप्रहृत्मानां भयं नास्तीत्यर्थः ॥ ३१ ॥

म॒ही द्यौः पृ॑थि॒वी च॑ न इ॒मं य॒ज्ञं मि॑मि-  
च॒त्ताम् । पि॒पृतां नो॒ भरी॑मभिः ॥ ३२ ॥

का० [ २५, १०, १८ ] मही द्यौरित्यङ्गारैरभ्युहतीति ।  
शामित्वे क्षिप्तं गर्भमङ्गारैश्छादयेत् ॥ द्यावापृथिवीदेवत्या  
गायत्री मेधातिथिदृष्टा ॥ मही महती द्यौः द्युलोकः पृथिवी  
भूलोकश्च नोऽस्माकमिमं यज्ञं मिमिचताम् । मिह सेचने  
सनन्तः सेक्तुमिच्छतां स्वैः-स्वैर्भागैः पूरयतामित्यर्थः । भरी-  
मभिः भरणैर्हिरण्यपशुधान्यादिभिः स्वैः-स्वैर्भागैर्नोऽस्मदीयं  
गृहं पिपृतां पूरयताम् ॥ ३२ ॥

इत्यग्निष्टोममन्त्राः समाप्ताः ॥

अति॑ष्ठ वृ॒त्रह॒न्रथं॑ यु॒क्ता ते॒ ब्रह्म॑णा॒ हरी॑ ।  
अ॒र्वाची॑न॒ सु ते॒ मनो॑ ग्रा॒वा कृ॑णोतु व॒म्नुना॑ ॥  
उ॒प॒या॒म॒गृही॑तोऽसौन्द्राय॑ त्वा षोड॒शिनै॑ । ए॒ष  
ते॒ योनि॑रिन्द्राय॑ त्वा षोड॒शिनै॑ ॥ ३३ ॥

अथ षोडशी अग्ने पवस्वेत्यस्मात्प्राक् [ ३७ क० ] ॥ का०  
[ १२, ५, २ ] प्रातःसवनेऽतिग्राह्यान् गृहीत्वा षोडशिनं  
खादिरेण चतुःस्रक्तिनातिष्ठ युष्वा हीति वेति । प्रातःस-  
वने आग्रयणग्रहणानन्तरमान्ने यमतिग्राह्यमादाय चतुःकोणेन  
खादिरोलूखलेनातिष्ठ युष्वा हीति मन्त्रयोरन्यतरेण सोप-  
यामेन षोडशियज्ञं गृह्णीयात् ॥ इन्द्रदेवत्यानुष्टुब्गतोतम-  
दृष्टा । हे वृत्रहन्निन्द्र ! ते तव हरी हरितवर्णावश्वौ ब्रह्मणा  
त्रयीलक्षणेन इन्द्रागच्छेत्यादिमन्त्रेण युक्ता रथे संयुक्तौ अतस्त्वं

रथमातिष्ठ आरोह । इन्द्राह्वानं श्रुत्वास्त्रत्रियोजनकालः  
 प्राप्न इति मत्वाश्वौ स्वयमेव रथे युञ्जाते इति युक्ता इत्युक्तम् ।  
 किञ्च यावा सोमाभिषवपाषाणः ते तव रथारूढस्व मनोऽर्वा-  
 चीनमस्मद्यज्ञाभिमुखं सु कृणोतु सुतरां करोतु केन वग्नुना ।  
 वग्नु रिति वाङ्मसु [ निघ० १, ११, २५ ] पठितम् । वाचा  
 श्रवणीयेन सोमाभिषवशब्देन ॥ हे सोम ! त्वमुपयामेन  
 गृहीतोऽसि षोडशिनो षोडशं स्तोत्रमस्यास्तीति षोडशी  
 तस्मै इन्द्राय त्वा त्वां गृह्णामीति शेषः ॥ सादयति हे ग्रह !  
 एष ते योनिः स्थानं षोडशिन इन्द्राय त्वां सादयामीति  
 शेषः ॥ ३३ ॥

युच्वा हि के॒शिना॒ हरी॑ वृषणा कक्ष्यप्रा ।  
 अथा॑ न इन्द्र सोमपा गिरामुपश्रुतिं चर । उप-  
 यामगृहीतोऽसीन्द्राय॑ त्वा षोडशिनो॑ । एष ते॒  
 योनिरिन्द्राय॑ त्वा षोडशिनो॑ ॥ ३४ ॥

द्वितीयो ग्रहणमन्त्रः । इन्द्रदेवत्वानुष्ठम्भुच्छन्दोदृष्टा ।  
 हे इन्द्र ! हि निश्चितं हरी हरितवर्णौ त्वदीयावश्वौ युच्वा  
 रथेन संयोजय कीदृशी हरी केशिना प्रनखकेमरी तथा  
 वृषणा । वृष सेचने । वृषणी वर्षितारौ सेक्तारौ तरुणो  
 वा । अपूर्वस्य निगम इति [ पा० ६, ४, ८ ] दीर्घा-  
 भावः तथा कक्ष्यप्रा कक्षे भवः कक्ष्यः अश्वसन्नाहरण्युः कक्ष्य  
 मध्यवन्धनं प्रातः पूरयतस्तौ कक्ष्यप्रौ स्खूलावयवावित्यर्थः ।

अथानन्तरं रथारोहणानन्तरं हे इन्द्र ! सोमपाः सोमपानं  
 कुर्वन्तोऽस्मदीयानां गिरामृग्यजुःसामलक्षणां वाचामुप-  
 श्रुतिमुपश्रवणं चर मच्छु प्राप्नुहि अस्माह्विरः श्रुत्वित्यर्थः ॥

वाचं शुक्लास्मद्गृहमागच्छेत्यर्थः । उपयाम एष ते एतं व्याख्याते । अथेत्यत्र संहितायां दीर्घः ॥ ३४ ॥

इन्द्रमिहरी<sup>१</sup> वहतोऽप्रतिघृष्टशवसम् । ऋषीणां च सुतीरुप<sup>१</sup> यज्ञं च मानुषाणाम् । उपयामगृहीतोऽसीन्द्राय त्वा षोडशिने<sup>१</sup> । एष ते योनिरिन्द्राय त्वा षोडशिने<sup>१</sup> ॥ ३५ ॥

षोडशिश्रेहे तृतीयो मन्त्रविकल्पः आग्रयणाहेन्द्रमिहरी इति गृहीत्वेति कठसूक्तोक्तेः इन्द्रदेवत्यानुष्टुब्गोतमदृष्टा । इत् एवार्थे हरी हरितवर्णावश्नो ऋषीणां सुतीरुप वसिष्ठादीनां मुनीनां सुतिसमीप इन्द्रमित् इन्द्रमेव वहतः प्रापयतः । च पुनः मानुषाणां यजमानानां यज्ञमुप यज्ञसमीपे च हरी इन्द्रं वहतः । किंभूतमिन्द्रम् अप्रतिघृष्टशवसम् प्रतिघर्षयितुं पराभवितुं शक्यं प्रतिघृष्टं न प्रतिघृष्टमप्रतिघृष्टं शवो बलं यस्य सोऽप्रतिघृष्टशवास्तम् ॥ उपयाम एष ते इति व्याख्याते ॥ ३५ ॥

यस्मान्न जातः परो अन्यो अस्ति य आविवेश भुवनानि विश्वा । प्रजापतिः प्रजया सप्तरराणस्त्रीणि ज्योतींषि सचते स षोडशी ॥ ३६ ॥

का० [ १२, ५, १८ ] उपस्थायिनं यस्मान्न जात इति । षोडशिश्रेहमुपतिष्ठेत् । इन्द्रदेवत्या त्रिष्टुप् विवस्वददृष्टा । परब्रह्मरूपेण षोडशी स्तूयते यस्मात् पुरुषादन्यः व्यतिरिक्तः परः उत्कृष्टो देवादिर्जातः सम्भूतो नास्ति न विद्यते यश्च विश्वा विश्वानि सर्वाणि भुवनानि भूतजातानि आविवेश

अन्तर्यामिरूपेण प्रविष्टवान् सः प्रजापति स्त्रीत्यन्नप्रजापालक-  
स्त्रीणि ज्योतींषि अग्निवायुसूर्यलक्षणानि तेजांसि विषयज्ञा-  
पकानि सचते सेवते स्वतेजसा तज्ज्योतिषामुज्जीवनं करोती-  
त्यर्थः । येन सूर्यस्तपति तेजमेव इत्यादिश्रुतेः । यदादित्यगतं तेजो  
जगद्भासयतेऽखिलम् । यच्चन्द्रमसि यच्चाग्नी तत्तेजो विद्धि  
मामकमिति स्मृतेश्च [ भग० गो० १५, १२ ] किम्भूतः प्रजापतिः  
प्रजया संरराणः प्रजारूपेण सम्यग्रममाणः । तथा षोडशमे  
षोडशकलात्मकलिङ्गशरीरोपहितः स एव सर्वव्यवहाराश्रय  
इत्यर्थः यः सर्वेषु भूतेषु तिष्ठन्नित्यादिश्रुतेः ॥ ३६ ॥

इन्द्रश्च सम्म्राड् वरुणश्च राजा तौ ते भक्षं  
चक्रतुरग्र एतम् । तयोर्ग्रहमनु भक्षं भक्षयामि  
वाग्देवी जुषाणा सोमस्य तृप्यतु । सह प्राणेन  
स्वाहा ॥ ३७ ॥

का० इन्द्रश्च सम्म्राडिति भक्षणमिति । षोडशिश्रहं भक्ष-  
येत् ॥ इन्द्रवरुणदेवत्या षोडशदेवत्या वा त्रिष्टुत्र्यजुरन्ता  
अन्त्यपादौ द्वादशाणीं सह प्राणेनेति यजुः विवस्वहृष्टा ।  
हे षोडशिश्रह ! तौ देवी इन्द्रावरुणौ ते तव एतं सोममग्रं  
प्रथमं भक्षं चक्रतुः । तौ कौ इन्द्रो वरुणश्च चकारौ समुच्चये  
किम्भूत इन्द्रः सम्म्राट् परमैश्वर्ययुक्तः वाजपेययाजीत्यर्थः ।  
किम्भूतो वरुणः राजा राजसूययाजी राजा वै राजसूयेनेष्टा  
भवति सम्म्राड्वाजपेयेनेति श्रुतेः [ ५, १, १, १२ ] । तयोर्इन्द्रा-  
वरुणयोः सम्बन्धिनं भक्षमनु पश्चात् अहम् भक्षयामि  
सोमं पिबामि । जुषाणा सदीयेन भक्षेण सेवमाना वाग्देवी  
सरस्वती प्राणेन प्राणदेवतया सह सोमस्य तृप्यतु सोमेन तृप्ता

भवतु त्वयर्थानां करणे षष्ठी वेति सोमशब्दात् षष्ठी । स्वाहा  
सुहुतमसु ॥ ३७ ॥

इति षोडशियागः सम्पूर्णः ॥

अग्ने पवस्व स्वपा अस्मे वर्चः सवीर्यम् ।  
दधद्रयि मयि पोषम् ॥ उपयामर्गहीतोऽस्य-  
ग्नये त्वा वर्चसे । एष ते योनिरग्नये त्वा  
वर्चसे । अग्ने वर्चस्विन्वर्चस्वांस्त्वं देवेष्वसि  
वर्चस्वानहं मनुष्येषु भूयासम् ॥ ३८ ॥

अथ हादशाहमन्वाः ॥ का० [ १२, ३, १—२ ] पृष्ठः  
षडहस्तत्रातिग्राह्यग्रहणं त्रहं पूर्वेऽग्ने पवस्वोत्तिष्ठन्नदृश्यमि-  
त्यन्वहमेकैकम् [६क०] अग्ने वर्चस्विन्निन्द्रोजिष्ठ सूर्य भ्राजि-  
ष्ठेति भक्षणं यजमानैरिति । अस्ति कश्चित् पृष्ठः षडहास्यः  
क्रतुः सत् षडभिरहोभिर्निष्पाद्यः तत्र पूर्वस्मिन्नहस्त्रये क्रमे-  
णाग्ने पवस्वेत्यादिभिर्मन्त्रैरतिग्राह्यान् ग्रहान् गृह्णीयात्तथै-  
वाग्ने वर्चस्विन्नित्यादिभिर्मन्त्रैस्तत्तद्ग्रहशेषं भक्षयेत् ॥  
तत्र प्रथमो यथा । अग्ने पवस्व । अग्निदेवत्या गायत्री वैखा-  
नसदृष्टा आदौ सप्तार्थी पादौ एषा यजुरन्ता उपयाम एष  
त इति हे यजुषो । हे अग्ने ! त्वमस्मे अस्मासु सुवीर्यं शोभनं  
वीर्यं यस्मिंस्तादृशं शोभनमामर्थोपितं वर्चो ब्रह्मवर्चसं पवस्व  
पव गत्वर्थः अन्तर्भूतस्त्वर्थः गमय प्रापय । सुपां सुलुगिति  
[ पा० ७, १, ३८ ] विभक्तः शेषादेशे अस्मे इति रूपम् ।  
किन्भूतस्त्व स्वपाः । अप इति कर्मनाम [ निघ २, १, १ ]  
शोभनान्यपांसि यस्य स स्वपाः सुकर्मा । एवमृत्विग्भिः सह  
संप्रार्थ स्वयं याचते मयि यजमाने रयिं धनं दधत् धारयन्



स्थापयन् सन् पोषं पुष्टिं पुत्रपश्वादिवृद्धिं पवस्व प्रवर्तयेति सम्बन्धः ॥ उपयामयतीत्युपयामो ग्रहः हे सोम ! तेन त्वं गृह्योतोऽसि हे ग्रह ! वर्चसे वर्चस्विने तेजस्विनेऽग्नये त्वां गृह्णामोति शेषः । सादयति एष खरप्रदेशस्तव योनिः स्थानं वर्चस्विनेऽग्नये त्वां सादयामोति शेषः । भक्षणमन्त्रः । हे वर्चस्विन् विशिष्टतेजोयुक्त ! हे अग्ने ! त्वं देवेषु इन्द्रादिषु मध्ये वर्चस्वानतिदीप्तिमानसि अतस्त्वत्प्रसादादहमपि मनुष्येषु मध्ये वर्चस्वान् ब्रह्मवर्चससम्पन्नो भूयासं भवेयम् ॥ ३८ ॥

उत्तिष्ठन्नोजसा सह पीत्वो शिप्रे अवेपयः ।  
सोममिन्द्र च मूसुतम् । उपयामगृह्योतोऽसी-  
न्द्राय त्वौजसे । एष ते योनिरिन्द्राय त्वौजसे ।  
इन्द्रो जिष्टौजिष्टस्त्वं देवेष्वस्योजिष्टोऽहं मनु-  
ष्येषु भूयासम् ॥ ३९ ॥

द्वितीयोऽतिग्राह्यग्रहणमन्त्रः । इन्द्रदेवत्या गायत्री कुरुसु तिदृष्टा यजुरन्ता । हे इन्द्र ! त्वमोजसा बलेन सह उत्तिष्ठन्नु-  
क्ताङ्गादुहच्छन् सन् शिप्रे हनूनासिके वा अवेपयः टुवेष्टु कम्पने कम्पितवानसि किं कृत्वा सोमं पीत्वो पीत्वा स्नात्वप्रादयसेति [ पा० ७, १ ४९ ] निपातः । किञ्च तं सोमं चमूसुतं चम्बामधिषवणचर्मणि सुतमभिषुतम् सोमपानं कृत्वातिहर्षवशा-  
त्नासे कम्पितवानित्यर्थः ॥ हे ग्रह ! त्वमुपयामगृह्योतोऽसि षोडशे बलवते इन्द्राय त्वां गृह्णामि । सादयति एष ते योनिः षोडश इन्द्राय सादयामि ॥ भक्षणमन्त्रः । हे इन्द्र ! हे षोडश ! षोडशो बलमस्यास्तीत्योजस्वी । अस्मायेत्यादिना [ पा० ५, २, १२१ ] विनिप्रत्ययः अत्यन्तमोजस्वी षोडशः

अतिशायने तमविष्ठनाविति [ पा० ५, ३, ५५ ] इष्टन्प्रत्ययः ।  
विष्मतोर्लुगिति [ पा० ५, ३, ६५ ] इष्टनि परे विनिलोपः टिलो-  
पश्च तत्सम्बोधनमोजिष्ठ अतिबलयुक्त ! त्वं यथा देवेष्वोजि-  
ष्ठोऽसि एवं मनुष्येषु मध्येऽहमोजिष्ठोऽतिबलो भूयासम्  
॥ ३८ ॥

अदृश्रमस्य के॒तवो॑ वि र॒श्मयो॑ जन्ना २॥  
अनु॑ । भ्राज॑न्तो अ॒ग््नयो॑ यथा । उ॒प॒या॒मगृ-  
हीतोऽसि॑ सूर्याय॑ त्वा भ्राजाय॑ । ए॒ष ते॒ योनिः॑  
सूर्याय॑ त्वा भ्राजाय॑ । सूर्य्य॑ भ्राजिष्ठ॒ भ्राजिष्ठ॒स्त्वं  
देवेष्वसि॑ भ्राजिष्ठोऽहं॑ मनुष्येषु॑ भूयासम् ॥४०॥

तृतीयोऽतिशयमन्वः । सूर्य्यदेवत्या गायत्री प्रस्कण्वदृष्टा  
यजुरन्ता । दृशेरुङि इरितो वेति [ पा० ३, १, ५७ ] चुर-  
डादेशे ऋदृशोऽङि गुण इति [ पा० २, ४, १६ ] उत्तमैक-  
वचने अदर्शमिति प्राप्ते शाडो रुडोत्तेर्विभाषा बहुलं कृन्द-  
सीति [ पा० ७, १, ६—८ ] दृशेरुत्तरस्य मिवादेशस्यामो  
रुडागमो धातोर्गुणाभावश्छान्दसः अदृश्रमिति रूपम् कर्मणि  
लङि प्रथमपुरुषबहुवचनस्थाने द्रष्टव्यमदृश्यन्तेत्यर्थे । वीत्यु-  
पसर्गोऽदृश्रमित्यनेन सम्बध्यते । केतुरिति प्रज्ञानामसु [ निघ०  
३, ८, १ ] पठितम् । अस्य सूर्य्यस्य केतवः प्रज्ञाहेतवः सर्व-  
पदार्थज्ञानकतो रश्मयः किरणा जनाननु सर्वप्राणिनोऽनुगता  
वि अदृश्रम् विशेषेणादृश्यन्त सूर्य्यकराः सर्वजनानुगता  
व्यापका दृश्यन्त इत्यर्थः । तत्र दृष्टान्तः भ्राजन्तो ज्वलन्तो-  
ऽग््नयो वज्रयो यथा जनानुगता दृश्यन्ते तद्वत् । हे प्रष्ट !  
त्वमुपयामेन गृहीतोऽसि भ्राजते दीप्यतेऽसौ भ्राजस्तस्मै

सूर्याय त्वा गृह्णामि । सादयति एष तव योनिः भ्राजाय  
 दीप्ताय सूर्याय त्वां सादयामि ॥ तृतीयातिषाह्मभक्षमन्त्रः ।  
 अत्यन्तं भ्राजो भ्राजिष्ठः हे भ्राजिष्ठ अतिदीप्त हे सूर्य ! त्वं  
 यथा देवेषु भ्राजिष्ठोऽसि तथाहमपि मनुष्येषु भ्राजिष्ठोऽति-  
 दीप्तिमान् भूयासम् ॥ ४० ॥

इति द्वादशाहः सम्पूर्णः ॥

उदु त्वं जा॒तवे॑दसं दे॒वं वह॑न्ति के॒तवः॑ ।  
 दृ॒शे वि॒श्वाय॑ सूर्य॑म् । उ॒प॒या॒म॒गृही॑तोऽसि  
 सूर्या॑य त्वा भ्रा॒जाय॑ । ए॒ष ते॒ योनिः॑ सूर्या॑य  
 त्वा भ्रा॒जाय॑ ॥ ४१ ॥

का० [ १३, २, ११ ] उदु त्वमिति ग्रहग्रहणमिति । मवा-  
 मयनाख्यस्य संवत्सरसत्रस्य विषुवन्नामके मध्यमेऽहनि सौर्य-  
 पशूपालम्नादूर्ध्वमतिग्राह्यग्रहणं कार्यम् ॥ सौरी गायत्री  
 देवदृष्टा पुनर्याख्यायते [ ७ अध्या० ४१ क० ] त्वं तं प्रसिद्धं  
 जातवेदसं जातानां प्रजानां ज्ञातारं जातप्रज्ञं वा देवं देवन-  
 शीलं सूर्यं केतवः प्रज्ञाहेतवः किरणा उ आशु उदहन्ति उद-  
 याचलादुद्गमयन्ति । किमर्थं विश्वाय । षष्ठ्यर्थं चतुर्थी ।  
 विश्वस्य दृशे दर्शनाय सर्वं जगद्द्रष्टमित्यर्थः । उपयाम एष ते  
 व्याख्याते ॥ ४१ ॥

आजि॑त्र क॒लशं॑ म॒ह्या त्वा वि॒शन्वि॑न्द्वः ।  
 पुन॑रूर्जा निव॑र्त्तस्व सा नः॑ स॒हस्रं॑ धु॒द्वोरु॑धा॒रा  
 पर्य॑स्वती पुन॑र्मावि॒शता॑द्रु॒यिः ॥ ४२ ॥

का० [ १३, ४, १८ ] इविर्धानाग्नोभ्रयोरन्तरे द्रोणकल-  
 शमेनामाप्रापयत्याजिघ्रेति । गर्गत्रिरात्रादावहीने त्रिसुत्ये

गोसहस्रं दक्षिणास्ति तत्र सहस्रसंख्यापूरणी रोहिणी धेनुस्तां  
 हविर्धानाग्नीध्रयोर्मध्यस्थां द्रोणकलशमाग्रापयेत् ॥ गोदेवत्या  
 महापङ्क्तिः कुसुर्विन्दुदृष्टा अष्टार्णषट्पादा महोति गोनाम  
 [ निघ० २, ११, ५ ] । हे महि ! हे धेनो ! त्वं कलशं  
 द्रोणकलशाख्यं पात्रमाजिघ्र आभिसुरख्येन घ्राणं कुरु । किञ्च  
 हे धेनो ! इन्द्रवः सोमाः त्वा त्वामाविशन्तु द्रोणकलशस्थाः  
 सामास्त्वां प्रविशन्तु । किञ्च ऊर्जा विशिष्टरसेन पयोभूतेन  
 सह पुनः अस्मान् प्रति निवर्त्तस्व । या त्वमेवं मया सुता  
 मा त्वं नोऽस्माकं सहस्रं धुत्व सहस्रसहस्रं धनं देहि यदा  
 गवां सहस्रं यदस्माभिर्दत्तं तन्नोऽस्मभ्यं धुत्व पुनर्देहि दुहिति-  
 र्दानार्थः । किञ्च त्वत्प्रसादादुरुधारा बहुपयोयुक्ता पयस्वती  
 धेनुर्मा मां पुनराविशतात् आगच्छत्वित्यर्थः । तथा रयिः धन-  
 मपि मा मामाविशतात् ॥ ४२ ॥

इडे रन्ते हव्ये काम्ये चन्द्रे ज्योतेऽदिते  
 सरस्वति महि विश्रुति । एता ते अघ्नो  
 नामानि देवेभ्यो मा सुकृतं ब्रूतात् ॥ ४३ ॥

का० [ १३, ४, २० ] इडे रन्त इति दक्षिणेऽस्याः कर्णे  
 यजमानो जपतीति । पूर्वोक्ताया धेनोर्दक्षिणकर्णे यजमानो  
 जपेत् ॥ गोदेवत्या प्रस्तारपङ्क्तिः कुसुर्विन्दुदृष्टा यस्या आद्यौ  
 पादौ हादशाणौ अन्यावष्टाणौ सा प्रस्तारपङ्क्तिः । इद्यते  
 स्तृयते इति इडा मनोर्दुहिता तत्तुल्या । रमयतीति रन्ता ।  
 ह्वयते यद्गुम्भं यज्ञे ष्विति हव्या ह्वयते आह्वयते सर्वेरिति वा  
 हव्या । काम्यत इति काम्या मनुष्याणां ह्येतासु कामाः प्रविष्टा  
 इति श्रुतेः । चन्दयत्याह्लादयतीति चन्द्रा । शुभ हीतो द्योत-  
 यति प्रकाशयतीति ज्योता दकारस्य जः । अदितिरदीनान-

वखण्डिता । सरस्वती सरतीति सरः क्षीरं तद्वती सर इत्यु-  
दकनाम । सतेरिति [ निरु० ८, २६ ] यास्त्रोक्तेः । उदक-  
शब्देनात्र क्षीरमुच्यते । मही महती । विविधं त्र्ययते  
स्तूयत इति विश्रुतिः । न हन्तुं योग्या अत्राया अहन्तव्या ।  
तासां सम्बोधनानि हे धेनो ! एवम्भूते ते तव एता एतानि  
अतिशयगुणयुक्तानि नामानि एतैर्नामभिरभिहिता सती  
देवेभ्यः सुकृतं सुष्ठु करोतीति सुकृतं तं सुकृतं शोभनकर्म-  
कारिणं मां त्वं ब्रूतात् ब्रूहि वद अयं यजमानः पुष्यकर्तेति  
देवेभ्यो वदेत्यर्थः ॥ ४३ ॥

वि न इन्द्र मृधो जहि नीचा यच्छ पृत-  
न्यतः । हो अस्मा २॥ अभिदासत्यधरं गमया  
तमः । उपयामगृहीतोऽसीन्द्राय त्वा विमृधे ।  
एष ते योनिरिन्द्राय त्वा विमृधे ॥ ४४ ॥

का० [ १३, २, १७ ] ग्रहं गृह्णाति वि न इन्द्र वाचस्पतिं  
विश्वकर्मसिति वेति । गवानयनस्यापान्थे महाव्रतेऽहनि  
प्राजापत्यपशूपालभ्रादूर्ध्वमैन्द्रग्रहग्रहणे मन्त्रत्रयम् ॥ तत्रायः ।  
इन्द्रदेवत्यानुष्टुप् शासदृष्टा । हे इन्द्र ! नोऽस्माकं मृधः शत्रून्  
संग्रामान् वा विजहि विशेषेण नाशय । किञ्च पृतन्यतः  
नीचा यच्छ । पृतनां संग्रामं सेनां वा इच्छन्ति ते पृतन्यन्ति  
पृतन्यन्तीति पृतन्यन्तस्तान् सुप आत्मनः क्वजिति [ पा० ३,  
१, ४ ] पृतनाशब्दात् क्वचि प्रत्यये क्वध्वरपृतनस्यर्चि लोप  
इति [ पा० ७, ४, ३८ ] टिलोपे शत्रुप्रत्यये च रूपम् । पृत-  
न्यतः सेनामिच्छतः शत्रून्नीचान् न्यग्भूतान् यच्छ निगृह्णीष्व  
बुद्धादुपरतान् कुर्वित्यर्थः । किञ्च यज्ञान्योऽस्मानभिदासति ।

दसु उपक्षये । उपक्षयति तं शत्रुमधरं निहृष्टं तसो नरकं  
गमय प्रापय संहितायां दीर्घः ॥ हे ग्रह ! त्वमुपयामेन  
गृहीतोऽसि विशिष्टो मृतु संग्रामो यस्य तस्मै विमृधे विशिष्ट-  
संग्रामवते इन्द्राय त्वां गृह्णामि । सादयति एष तव योनिः  
विमृद्गुणविशिष्टायैन्द्राय त्वां सादयामि ॥ ४४ ॥

वाचस्पतिं विश्वकर्माणामृतये मनोजुवं  
वाजे अद्या हुवेम । स नो विश्वानि हवनानि  
जोषद्विश्वशम्भुर्वने साधुकर्मा ॥ उपयामगृ-  
हाताऽस्मान्द्राय त्वा विश्वकर्मणे । एष ते योनि-  
रिन्द्राय त्वा विश्वकर्मणे ॥ ४५ ॥

अथ द्वितीयः । विश्वकर्मदेवता त्रिष्टुप् शामदृष्टा ईदृश-  
मिन्द्रं वाजे महाव्रतीयन्नक्षत्रविषये अद्यास्मिन् दिने वयं  
हुवेम आह्वयाम किमर्थमृतये अवनाय रक्षणाय । किञ्चूतं  
विश्वकर्माणं विश्वानि समस्तानि जगदुत्पत्त्यादीनि कर्माणि  
यस्य तम् । तथा वाचस्पतिं वाचां पालयितारं वाचोऽधिपतिं  
तस्मादाहुरिन्द्रो वागिति श्रुतेः । तथा मनोजुवं जूरिति  
जवनाम मनसो जूरिव जव इव जवो यस्य स मनोजूस्तम् ।  
स ईदृश इन्द्रो नोऽस्माकं विश्वानि सर्वाणि हवनानि आह्वा-  
नानि अवसेऽन्नायान्नममृद्धै रक्षणाय वा जोषत् जुषताम्  
अस्मदाह्वानं साधुसाध्विति सेवताम् । लैटोऽडाटावित्य-  
डागमे [ पा० ३, ४, ८४ ] इतश्च लोपः परस्मैपदेष्विति [ पा०  
३, ४, ८७ ] तिप इलोपे जोषदिति रूपम् । किञ्चूतः सः  
विश्वशम्भूः विश्वस्य शं सुखं भवत्यस्मादिति विश्वशम्भूः साधु-  
कर्मा शोभनकर्मकर्त्ता ॥ हे ग्रह ! उपयामगृहीतोऽसि विश्व-

कर्मणे सर्वकर्त्रे इन्द्राय त्वां गृह्णामि । सादयति एष ते  
योनिः विश्वकर्मणे इन्द्राय त्वां सादयामि ॥ ४५ ॥

विश्वकर्मन् हविषा वर्धनेन त्वातारमिन्द्र-  
मक्तणोरवध्यम् । तस्मै विश्वः समनमन्त पूर्वी-  
रयमुग्रो विह्व्यो यथासत् । उपयामगृहीतो-  
ऽसौन्द्राय त्वा विश्वकर्मणे । एष ते योनिरि-  
न्द्राय त्वा विश्वकर्मणे ॥ ४६ ॥

तृतीयो मन्त्रविकल्पः । इन्द्रविश्वकर्मदेवत्या त्रिष्टुप् शास-  
दृष्टा । हे विश्वकर्मन् ! वर्धनेन वर्धमानेन वर्धयित्रा वा  
हविषा त्वमिन्द्रं त्वातारं जगतो रक्तकमवध्यं हर मशक्य-  
मप्रतिभटं चाक्तणोः कृतवानसि । तस्मै तादृशयेन्द्राय  
पूर्वीर्विश्वः प्रजाः पूर्वे वसिष्ठादयो मनुष्याः समनमन्त सम्यङ्-  
नताः यथा पञ्चम्यर्थे याल्प्रत्ययः यथा यतः कारणात् अय-  
मिन्द्रः उग्र उदगूर्णवज्रो विह्व्यो विविधेषु कार्येषु आह्वयत  
इति विह्व्यश्च असदभूत् तस्माद्विश्वस्तस्मै नता इत्यर्थः । विश्व-  
कर्मन् ! त्वहविःसामर्थ्यादिन्द्रस्यायं प्रभाव इति भावः ॥ उप-  
याम एष ते इति व्याख्याते ॥ ४६ ॥

उपयामगृहीतोऽस्यग्नये त्वा गायत्रच्छ-  
न्दसं गृह्णामि । इन्द्राय त्वा त्रिष्टुप्कन्दसं  
गृह्णामि । विश्वेभ्यस्त्वा देवेभ्यो जगच्छन्दसं  
गृह्णामि । अनुष्टुप्तेऽभिगरः ॥ ४७ ॥

का० [ १२, ५, १३—१५ ] अदाभ्यं गृह्णात्यासिच्य  
निशाभ्याः पात्रे तस्मिंस्तूष्णीं वीजं शुनवधायाम्नये त्वा

गायत्रच्छन्दसमिति प्रतिमन्त्रमुपयामः सर्वत्राविशेषादिति ।  
यन्निन्नोदुम्बरे पात्रे अंशुर्गृहीतस्तस्मिन् हीटचमसस्य  
निग्राभ्यामंज्जा अप आनोय तस्मिंस्तिस्रः सोमलताः प्रक्षि-  
प्याग्नये त्वेत्यादित्त्रिभिर्मन्त्रैः क्रमेणादाभ्यं ग्रहं गृह्णाति मन्त्रैः ।  
सोमलताप्रक्षेपो वेति कंचित् उपयामगृहीतोऽसीत्ये-  
तत्त्रिष्वपि मन्त्रेष्वदावनुषञ्चनीयं सर्वशेषत्वादान्त्रानस्येति  
सूत्रार्थः ॥ तत्र प्रथमो मन्त्रः । अदाभ्यदेवत्यानि त्रीणि यजूंषि  
देवदृष्टानि । हे सोम ! त्वमुपयामेन ग्रहेण गृहीतोऽसि । हे  
ग्रह ! गायत्री छन्दो यस्य ग्रहस्य तं गायत्रीच्छन्दस त्वामग्न-  
येऽग्निप्रीत्यर्थं गृह्णामि ॥ द्वितीयो मन्त्रः । उपयामेन गृही-  
तोऽसि हे ग्रह ! त्रिष्टुप् छन्दो यस्य तादृशं त्वामिन्द्राय  
गृह्णामि ॥ तृतीयो मन्त्रः । उपयाम० जगती छन्दो यस्य  
तादृशं त्वां हे ग्रह ! विश्वेभ्यो देवेभ्याऽर्थाय गृह्णामि । एवं  
सवनदेवताभ्यो वारत्रयं ग्रहणम् ॥ का० [ १२, ५, १७ ] अनु-  
ष्टुप् इत्युक्तेति ! एनं मन्त्रं पठेत् । अदाभ्यदेवत्यं देवदृष्टम् ।  
एवं स्वच्छन्दसं सोमं गृह्णात्वाथ तमाह हे सोम ! अनुष्टुप्  
छन्दस्ते तवाभिगरः अभिष्टव इत्यर्थः । गृ सुतो यद्वा ऊर्ध्वं  
सवनेभ्यस्तदानुष्टुभमिति श्रुतेः [ ११, ५, ८, ७ ] ॥ ४७ ॥

त्रेशी<sup>१</sup>नां त्वा पत्स<sup>२</sup>न्नाधू<sup>३</sup>नोमि कुकून<sup>४</sup>नानां  
त्वा पत्स<sup>२</sup>न्नाधू<sup>३</sup>नोमि भुन्द<sup>५</sup>नानां त्वा पत्स<sup>२</sup>न्नाधू<sup>३</sup>-  
नोमि मदिन्त<sup>६</sup>मानां त्वा पत्स<sup>२</sup>न्नाधू<sup>३</sup>नोमि मधुन्त<sup>७</sup>-  
मानां त्वा पत्स<sup>२</sup>न्नाधू<sup>३</sup>नोमि शुक्रं<sup>८</sup> त्वा शुक्र आधू<sup>९</sup>-  
नोम्यङ्गो<sup>१०</sup> रूपे सूर्यस्य रश्मिषु ॥ ४८ ॥

का० [ १२, ५, १७ ] धूनोत्यङ्गुभिर्वेशीनां त्वेति गच्छ-



आहवनीयमिति । आहवनीयसमीपं गच्छन्शुभिरदाभ्य-  
 अहस्थानि जलानि चालयेत् ॥ एतदादीनि विश्वेषां देवाना-  
 मित्यन्तानि [ ५०, क० ] सोमदेवत्यानि देवदृष्टानि । हे सोम !  
 त्रेशीनाम् व्रजतो मेघस्योदरे शिरते ता त्रेश्यो मेघोदरस्था  
 आपस्तासां पतन् पतने निमित्ते वृष्टिनिष्पत्त्यर्थं त्वा त्वामा-  
 धूनीमि कम्पयामि । कुकूननानाम् । केङ् शब्दे अत्यर्थं  
 कुवन्त्यः शब्दं कुर्वाणा नमन्ति प्रह्वीभवन्ताति कुकूनना  
 मेघस्था आपस्तासां पतने त्वां कम्पयामि । भन्दनानाम् । भटि  
 कल्याणे सुखे च भन्दन्तीति भन्दनाः कल्याणकारिण्यः  
 सुखयित्तवो वा मेध्या आपः अन्यत्पूर्ववत् । मदन्तमानाम्  
 मादयन्तीति मदिन्यः अत्यर्थं मदिन्यो मदन्तमाः तमपि  
 पुं वद्भावः नलोपः प्रातिपदिकान्तस्येति [ पा० ८, २, ७ ]  
 नलोपः नादृषस्येति [ पा० ८, २ १७ ] छान्दसो नुडागमः ।  
 अत्यन्तं तर्पयन्त्यो मेध्या आपः । मधुन्तमानाम् अत्यन्तं  
 मधुस्वादोपेता मधुन्तमाः एवंविधानामपां पतने त्वां धूनीमि ।  
 किञ्च शुक्रं शुद्धमक्लिष्टकर्मणि त्वां शुक्ले शब्दे अक्लिष्टकर्मणि  
 निग्रास्यालक्षणे जले त्वामाधूनीमि । किञ्च अङ्गा दिवसस्य  
 रूपे सूर्यस्य रश्मिषु हे सोम ! त्वामाधूनीमि ॥ ४८ ॥

कुकुभ॑ रू॒पं वृ॑ष॒भस्य॑ रोचते वृ॒हच्छु॑क्रः  
 शु॒क्रस्य॑ पु॒रोगाः॑ सो॒मः सोम॑स्य पु॒रोगाः॑ । यत्ते॑  
 सो॒मादा॑भ्यं नाम॒ जागृ॑वि॒ तस्मै॑ त्वा गृह्णामि ॥  
 तस्मै॑ ते सोम॒ सोमा॑य॒ स्वाहा ॥ ४८ ॥

हे सोम ! वृषभस्य श्रेष्ठस्य तव कुकुभं महत् आदित्यः

नक्षत्राणां रूपं रोचते दीप्यते ककुभमिति महन्नामसु पठितम्  
 [ निघ० ३, ३, १८ ] ब्रह्मत् महान् शुक्रः शुद्ध आदित्यः शुक्रस्य  
 शुद्धस्य सोमस्य तव पुरोगाः पुरोगामी । सोम एव सोमस्य  
 पुरोगाः पुरोगामी भवितुमर्हति । हे सोम ! ते त्वदीय-  
 मदाभ्यमनुपहिंसितं जागृवि जागरणशीलं यन्नामास्ति तस्मै  
 त्वां गृह्णामि ॥ का० [ १२, ५, १७, ] तस्मै ते इति जुहो-  
 तीति । अदाभ्यं जुहोति । सोमस्य हे सोम ! तस्मै तादृशाय  
 ते तुभ्यं स्वाहा सुहृतमस्तु तत्सोममेवैतत्सोमाय जुहोतीति  
 श्रुतेः [ ११, ५, ८, ११ ] ॥ ४८ ॥

उ॒शिक्षं दे॒व सोम॒ग्नेः प्रि॒यं पाथोऽपी॑ हि ॥  
 व॒शी त्वं दे॒व सोमिन्द्र॑स्य प्रि॒यं पाथोऽपी॑ हि ।  
 अ॒स्मत्स॒खा त्वं दे॒व सोम॒ विश्वे॑षां दे॒वानां प्रि॒यं  
 पाथोऽपी॑ हि ॥ ५० ॥

का० [ १२, ५, १८ ] अशून् सोमे निदधात्युशिक्षमिति प्रति-  
 मन्वमिति मन्वत्रयेणोत्खलस्थानशून् सोमे क्षिपेत् । तत्राद्यः ।  
 हे देव ! दीप्यमान हे सोम ! उशिक्ष कामयमानस्त्वमग्नेः प्रियं  
 पाथोऽन्नमपीहि अपिगच्छ ॥ द्वितीयः । हे देव सोम ! वशी  
 कान्तस्त्वमिन्द्रस्य प्रियमन्नं प्राप्नुहि ॥ अथ तृतीयो मन्व ।  
 हे देव सोम ! अस्मत्सखा अस्माकं मित्रभूतस्त्वं विश्वेषां देवानः  
 प्रियमभिरुचितमन्नं प्राप्नुहि अग्निर्वै प्रातःसवनमिन्द्रः  
 माध्यन्दिनं सवनं विश्वे देवास्तृतीयं सवनमिति श्रुतेः  
 सवनदेवेभ्योऽर्पणम् ॥ ५० ॥

इ॒ह रति॑रि॒ह र॑मध्वमि॒ह धृति॑रि॒ह स्वधृ॑तिः  
 स्वाहा । उ॒प॒सृज॑न्ध॒रुणं म॒त्रे ध॑रुणो॑ म॒त॒रु॑

धयन् रायस्योषमस्मासु दीधरत् स्वाहा  
॥ ५१ ॥

अथ सत्वोत्थानमन्त्रा देवदृष्टाः ॥ का० [ १२, ४, १० ]  
शालाहार्येऽन्वारब्धे ष्विह रतिरिति जुहोतीति । सर्वेषु दीक्षि-  
तेष्वध्वर्युस्यष्टेष्विदानीन्तानगार्हपत्ये घृतं जुहुयात् ॥ पशुदेवत्वं  
यजुः । हे गावः ! युष्मदीया रतिः रमणमिह यजमानेष्वस्तु  
इहैव यूयं रमध्वं युष्माकमिह यजमानेषु धृतिः सन्तोषोऽस्तु  
स्वधृतिः स्वकीयानामपि धृतिरिहैवास्तु स्वाहा सुहुतमस्तु ॥  
का० [ १२, ४, ११ ] अपरामुपसृजन्निति । शालाहार्यं एव  
द्वितीयाहुतिः ॥ उष्णिक् आद्यावष्टाचरी तृतीयो द्वादशार्णः  
सोष्णिक् । धारयतीति धरुणोऽग्निरस्मासु रायस्योषं रायो  
धनस्य पशुपुत्रसुवर्णादिः पुष्टिं दीधरत् धारयतु धारयतेर्नुडिः  
रूपमडभाव आर्षः । किञ्चूतो मात्रे धरुणः धरुणम् । पशुपुत्रं  
चतुर्थी । मातुः पृथिव्या धारयितारमग्निमुपसृजन् समीपं  
प्रापयन् तथा मातरं पृथिवीं धयन् पित्रन् तत्वोत्पन्नं हवि-  
र्भक्षयन्नित्यर्थः । स्वाहेति होमार्थः ॥ ५१ ॥

सत्रस्य ऋद्धिरस्यगन्म ज्योतिरमृता अभूम ।  
दिवं पृथिव्या अध्वारुहामाविशाम देवान्  
स्वर्ज्योतिः ॥ ५२ ॥

का० [ १२, ४, १२ ] सत्रस्यर्द्धिं गायन्ति सत्रस्य ऋद्धि-  
रिति । सर्वे दान्निता उत्तरहविर्धानापरकूवरीमालम्ब्य सत्र-  
र्धिसंज्ञकं साम गायन्ति ॥ बृहती यजमानानामात्मस्तुतिः  
सप्तैकादशनवार्णपादा । हे सोम ! सत्रस्य ऋद्धिः समृद्धिः  
त्वमसि अतो वयं यजमाना ज्योतिरादित्यलक्ष्मणमगन्म

प्राप्ताः ततः अमृता अमरणधर्मा अभूम भूताः पृथिव्याः सका-  
शाद्विं द्युलोकमध्यारुहाम अध्यारूढाः द्युलोकारूढाः ततो  
देवानिन्द्रादौनविदाम जानीमः पश्याम इत्यर्थः । वेत्तेर्व्यत्य-  
येन तुदादित्वे लडि रूपम् ज्यातिर्ज्यातिरूपं स्वः स्वर्गं चावि-  
दाम ॥ ५२ ॥

युवं तमिन्द्रा<sup>१</sup>पर्वता पुरोयुधा यो नः पृत्-  
न्यादप तन्तमिद्वत् वज्रेण तन्तमिद्वत् । दूरे  
चत्ताय वज्रं हनं यदि न जत् । अस्माकं  
शत्रून् परि शूर विश्वतो दर्मा दृषीष्ट विश्वतः ।  
भूमवः स्वः सुप्रजाः प्रजाभिः स्याम सुवीरा  
वीरैः सुघोषाः पोषैः ॥ ५३ ॥

का० [ १२, ४, १४ ] युवं तमिति दक्षिणस्याधोऽर्धं प्राञ्चो  
निःक्रामन्तीति । सर्वं यजमाना दक्षिणहविर्धानाक्षाधो-  
मार्गण प्राङ्मुखः निःसरन्ति । इन्द्रदेवत्यात्यष्टिरवसानत्रया-  
पेता षट्पष्ठपरत्वात् हृणा आयोऽर्धं इन्द्रपर्वतदेवत्वः ।  
हे पुरोयुधा पुरोयुधो ! पुरोऽग्रे युध्यते तौ पुरोयुधो इगुपधेति  
[ पा० ३, १, १३५ ] कप्रत्ययः शत्रूणां पुरतो युद्धस्य कर्त्तारौ  
हे इन्द्रापर्वता हे इन्द्रपर्वतौ ! युवं युवां तं शत्रुमपहृतं  
विनाशयतम् आदरे वीप्सा तं तम् इदेवार्थं तं तमेव शत्रुमप-  
हृतं तत्तत्समानमेव सर्वमपि शत्रुं विनाशयतम् तत्रापि विशि-  
ष्यते वज्रेण वज्राख्येनायुधेन तं-तमित् तं-तमेव शत्रुं विना-  
शयतम् । तदो वीप्साश्रवणाद्यदोऽपि वीप्सा यो यः शत्रुर्ना-  
ऽस्मान् पृतन्यान् पृतनां सेनां कुर्यात् योधयेदित्यर्थः ॥ इदा-  
नीमिन्द्रः प्रत्यक्षो वज्रस्य कर्त्तृत्वं चोच्यते हे शूर इन्द्र ! त्वदीयो

वज्रो यद्यदा गहनमत्यन्तगम्भीरं वनं जलं वा प्रति दूरे  
 चत्ताय चततिर्गतिकर्मा वनेऽतिदूरगताय शत्रवे कृन्तत  
 कन्दतिः कामनार्थः शत्रुं प्राप्तुं कामयते तदा तमपि दूरगत-  
 मिनक्षत् प्राप्नुयात् इनक्षतिर्व्याप्तिकर्मा [ निघ० २, १८, २ ]  
 वने दूरगतमपि इच्छन् गृह्णात्वित्यर्थः । ततो दर्मा दूर-  
 यतीति दर्मा दृ विदारि अन्येभ्योऽपि दृश्यन्त इति [ पा० ३,  
 २, ७५ ] सनिन्प्रत्ययः विदारणशाली वज्रः अस्माकमस्मदी-  
 यान् विश्वतः सर्वतः स्थितान् विश्वतः सर्वान् शत्रून् परि  
 दर्शीष्ट परितो विदारयतु दीर्यतेराशीर्निडि तडि रूपम् ॥  
 का० [ १२, ४, २८ ] पृथक्कामेषु भूर्भुव इति । नानाकामेषु  
 यजमानेषु सर्वे वाप्तिमर्जनं कर्तुः । हे भूर्भुवः स्वः अग्नि  
 वायुसूर्याः वधं प्रजाभिः सुप्रजाः स्याम वीरैः पुत्रैः सुवीरा  
 स्याम पोषैः पुष्टिभिः सुपोषाः स्याम भवेय । एकवचनान्तो-  
 ऽयं व्याख्यातः [ ३, ३७, ७, २८ ] अत्र तु बहुवचनान्तो मन्त्र  
 ॥ ५३ ॥

सत्रोत्थानं समाप्तम् ॥

परमेष्ठिभिधीतः । प्रजापतिर्वाचि व्याहृ-  
 तायाम् । अन्धी अच्छे तः । सविता मन्ध्याम् ।  
 विश्वकर्मादीक्षायाम् । परा सोऽक्रयण्याम् ॥५४॥

का० [ २५, ३, १ ६ ] परमेष्ठिनादीक्षयतुस्त्रिंशतं जुहोति  
 घर्मदुग्धाले चादोहे चादोद्या दोहस्थानेऽन्यस्याः शालाया  
 वा पुरस्तात् प्राच्याः पुच्छकाण्डादक्षिणेऽस्थनि हुत्वा दोहयेत्  
 पृषदाज्यस्कन्दने चैक इति । मृगशश्वर्मपात्रभेदे भिन्नमभि-  
 मृश्य परमेष्ठिने स्वाहा प्रजापतये स्वाहेत्यादीन् सलिलाय

स्वाहेत्यन्तांश्चतुस्त्रिंशद्दोमान् जुहोति घर्मदुहो गोर्मरणे  
तत्स्थाने उदङ्मुख्याः स्थितायाः पत्नीशालापूर्वभागे प्राङ्मुख्या  
वा पुच्छादक्षिणेऽस्थानि परमेष्ठिने स्वाहेति चतुस्त्रिंशतमा-  
न्याहुतोर्हुत्वा तां दोहयेत् स्थालोस्थस्य स्तुक्स्थस्य वा पृषदा-  
न्यस्य वा भ्रंशे एके आचार्याः परमेष्ठ्यादोन् जुह्वतीति  
सूत्रार्थः ॥ परमेष्ठ्यादयो देवा यज्ञस्य शरीराणि तस्मात्तद-  
वस्थायां होमे यज्ञश्चिकित्सितः प्रतिसंहितो भवति । तथा च  
श्रुतिः [१२, ५, १, १—२] सोमो वै राजा यज्ञः प्रजापतिस्तस्यै-  
तास्तन्वो या एता देवता या एता आहुतीर्जुहोति स यद्यज्ञ-  
स्यार्क्येयां तत्प्रति देवतां मन्येत तामनुसमीक्ष्य जुहुयाद्यदि-  
दोन्नोपसत्स्वाहवनीये यदि प्रसुत आग्नीध्रे विवा एतद्यज्ञस्य  
पर्वं स्रुत्सत यङ्गलति सा यैव तर्हि तत्र देवता भवति तयैवैत-  
द्देवतया यज्ञं भिषज्यति तथा देवतया यज्ञं प्रतिसन्दधा-  
तीति । अथ मन्वार्थः । आध्यायादसिष्ठ ऋषिः । यदा सोमो  
यजमानेनाभिधीतः सङ्कल्पितो भवति मनसाभिध्यातस्तदा  
परमेष्ठी भवति । अयमर्थः । मनसा ध्यातः सोमो यदि नोप-  
नमेत् तदा परमेष्ठिने स्वाहेति जुहुयादिति । तथा च श्रुतिः  
[ १२, ५, १, ३ ] स यद्येनं मनसाभिध्यातो यज्ञो नोपनमेत्  
परमेष्ठिने स्वाहेति जुहुयात्परमेष्ठी हि स तर्हि भवत्यप-  
पाप्मान् इत उपेनं यज्ञो नमतीति । वाचि व्याहृतायां  
सोमेन यद्ये इति वचस्युच्चारिते सति सोमः प्रजापतिना-  
मको भवति तदा प्रायश्चित्तापत्तौ प्रजापतये स्वाहेति जुहुया-  
दित्यर्थः ॥ यदा सोमः अक्षाभिमुख्येन इतः प्राप्तस्तदा अन्धो  
भवति । सोमं प्रति गतौ किञ्चिन्निमित्तं चेत्तदा अन्धसे  
स्वाहेति जुहुयात् ॥ सत्यां सोमस्य सम्भक्तौ सत्यां सोमः सवि-  
द्वनामको भवति तदा प्रायश्चित्तापत्तौ सवित्रे स्वाहेति जुहु-

यात् । अथ यदि सातः किञ्चिदापद्येत सवित्रे स्वाहेति जुहु-  
यादिति श्रुतेः [ १२ ५, १, ६ ] दीक्षायां सत्वां सोमो विश्व-  
कर्मैत्युच्यते तदा विश्वकर्मणे स्वाहेति जुहुयात् । सोमः  
क्रौयतेऽनया सा सोमक्रयणी गौस्तस्यामानौतायां सत्वां  
सोमः पूषा भवति । तदा निमित्ते पूष्णे स्वाहेति जुहुयात्  
॥ ५४ ॥

इन्द्रश्च मरुतश्च क्रयायोपोत्थितः । असुरः  
पृण्यमानः मित्रः क्रौतः । विष्णुः शिपिविष्ट  
ऊरावासन्नः । विष्णुर्नरन्धिषः प्रोह्यमाणः  
॥ ५५ ॥

क्रयाय द्रव्यदानेनात्मसात्करणायोपोत्थितः उपस्थापितः  
सोम इन्द्रो मरुन्नामकश्च भवति तदा इन्द्राय मरुद्भ्यश्च स्वाहेति  
जु० । क्रौयमाणः सोमोऽसुरो भवति असुराय स्वाहेति तदा  
जु० । यजमानेन क्रौतः सोमो मित्रो भवति तदा मित्राय  
स्वाहेति जु० ॥ ऊरो यजमानोत्सङ्गे आसन्नः स्थितः सोमः  
शिपिविष्टो विष्णुर्भवति । शिपिषु प्राणिषु यज्ञेषु वा विष्टः  
प्रविष्ट एतद्गुणको विष्णुरित्यर्थः । तदा प्रायश्चित्तापत्तौ  
विष्णवे शिपिविष्टाय स्वाहेति जु० ॥ प्रोह्यमाणः शकटेनोह्य-  
मानः सोमो विष्णुर्नरन्धिषो भवति नरो धीयन्ते आरोप्यन्ते  
यस्मिन् स नरन्धिः संसारः तं स्यति नाशयति नरन्धिषः  
जगत्संहर्तृविशिष्टो विष्णुः यद्वा रध हिंसायाम् रध्यति  
हिनस्ति रन्धिषः हन्ता न रन्धिषः नरन्धिषः जगत्पालको वा  
विष्णुः । तदा विष्णवे नरन्धिषाय स्वाहेति जुहुयात् ॥ ५५ ॥

सोम आगतः । वरुण आसन्द्यामासन्नः ।

अ॒ग्निरा॒ग्नी॑ध्रे । इन्द्रो॑ ह॒वि॒र्धानि॑ । अ॒थर्वी॑पाव-  
ह्रिय॑माणः ॥ ५६ ॥

शकटादागतोऽवसृष्टः सोमनामको भवति तदा सोमाय  
स्वाहेति जुहुयात् ॥ आसन्द्यां मञ्चिकायामुपविष्टः सोमो  
वरुणो भवति तदा वरुणाय स्वाहेति जु० ॥ आग्नीध्रे वर्त्त-  
मानः सोमोऽग्निर्भवति तदाग्नये स्वाहेति जु० ॥ हविर्धानि  
वर्त्तमानः सोम इन्द्रो भवति तदेन्द्राय स्वाहेति जु० ॥ हृदे  
त्वा मनसे त्वेति मन्त्रेण [ २७ अध्या० १८ ] कण्डनार्थमुपा-  
वह्रियमाणः आनीयमानः सोमोऽथर्वनामको भवति तदाथर्वणे  
स्वाहेति जु० ॥ ५६ ॥

विश्वे॑ दे॒वा अ॒शुषु॑ न्यु॒प्तः । विष्णु॑रा॒प्री-  
त॒पा आ॑प्याय्य॒मानः । य॒मः सू॒य॒मानः । विष्णुः॑  
स॒म्भ्रिय॑माणः । वा॒युः पू॒य॒मानः । शु॒क्रः पू॒तः ।  
शु॒क्रः क्षी॑र॒श्रीः । म॒न्थी स॑क्तु॒श्रीः ॥ ५७ ॥

अंशुषु सोमखण्डेषु न्युप्तः कण्डनं कृत्वारोपितः सोमो  
विश्वदेवनामको भवति तदा विश्वेभ्यो देवेभ्यः स्वाहेति जुहु-  
यात् ॥ अशुशुशुष्ट इत्यादिमन्त्रेण [ ५ अध्या० ७ क० ]  
आप्याय्यमानः वर्धमानः सोम आप्रीतपा विष्णुर्भवति ।  
आ समन्तात् प्रीतान् स्वस्मिन् प्रीतिमतो भक्तान् पाति रक्ष-  
तीत्याप्रीतपाः तद्गणविशिष्टः । तदा विष्णवे आप्रीतपाय  
स्वाहेति जु० ॥ अभिषूयमाणः सोमो यमो भवति तदा यमाय  
स्वा० ॥ सम्यग्भ्रियमाणः पूष्यमाणः सोमो विष्णुर्भवति तदा  
विष्णवे स्वा० ॥ दशापवित्रेण पूयमानः सोमो वायुर्भवति तदा  
वायवे स्वा० ॥ पूतः सोमः शुक्रो भवति तदा शुक्राय स्वा० ।



क्षीरेण दुग्धेन श्रीयते मिश्रीक्रियत इति क्षीरश्रीः तदा शुक्र  
एव सोमो भवति तदापि शुक्राय स्वा० ॥ सक्तुभिर्मिश्रितः  
सोमो मन्थी भवति तदा मन्थिने स्वा० ॥ ५७ ॥

विश्वे<sup>१</sup> देवाश्च<sup>२</sup>म<sup>३</sup>सेषू<sup>४</sup>न्नी<sup>५</sup>तः । असु<sup>६</sup>र्हो<sup>७</sup>मायो-  
द्य<sup>८</sup>तः । रु<sup>९</sup>द्रो ह्य<sup>१०</sup>मानः । वातो<sup>११</sup>ऽभ्यावृ<sup>१२</sup>त्तः ।  
नृच<sup>१३</sup>क्षाः प्रति<sup>१४</sup>स्थ्यातः । भ<sup>१५</sup>क्षो भ<sup>१६</sup>क्ष्यमा<sup>१७</sup>णः । पि<sup>१८</sup>तरो  
नाराशं<sup>१९</sup>साः स<sup>२०</sup>न्नः ॥ ५८ ॥

चमसेषु ग्रहपात्रेषून्नीतो गृहीतः सोमो विश्वदेवमञ्जो  
भवति तदा विश्वेभ्यो देवेभ्य स्वाहेति जुहुयात् ॥ होमार्थ  
मुद्यतः सोमोऽसुमञ्जो भवति तदा असवे स्वा० ॥ ह्यमान  
सोमो रुद्रो भवति तदा रुद्राय स्वा० । अभ्यावृत्तः होम  
शेषाभूतः सटः प्रति भक्षणार्थमानोतः सोमो वातो भवति  
तदा वाताय स्वा० ॥ प्रतिस्थ्यातः ब्रह्मन्नुपह्वयस्वेत्यादिना  
भक्षणार्थं पृष्टः सोमो नृचक्षा भवति नृन् मनुष्यान् चष्टे  
शुभाशुभकारिणः पश्यतीति नृचक्षाः तदा नृचक्षसे स्वा० ॥  
भक्ष्यमाणः पीयमानः सोमो भक्षो भवति तदा भक्षाय स्वा० ॥  
भक्षयित्वा सन्नः स्वखरेषु सादितः सोमो नाराशंसाः पितरो  
भवन्ति नरो अस्मिन्नासोना शंसन्तीति नराशंसो यज्ञस्तत्र  
हिता योग्या वा नाराशंसा नाराशंसगुणविशिष्टाः पितरः  
तदा निमित्तापत्तौ पितृभ्यो नाराशंसेभ्यः स्वा० ॥ ५८ ॥

सिन्धु<sup>१</sup>रवभथायोद्य<sup>२</sup>तः । समु<sup>३</sup>द्रोऽभ्यव<sup>४</sup>ह्निय-  
मा<sup>५</sup>णः । स<sup>६</sup>लि<sup>७</sup>लः प्र<sup>८</sup>प्लु<sup>९</sup>तः । ययो<sup>१०</sup>रोज<sup>११</sup>सा स्क<sup>१२</sup>भि<sup>१३</sup>ता  
रजा<sup>१४</sup>ंसि वो<sup>१५</sup>र्ये<sup>१६</sup>भि<sup>१७</sup>वी<sup>१८</sup>रत<sup>१९</sup>मा श<sup>२०</sup>वि<sup>२१</sup>ष्ठा । या पत्ये<sup>२२</sup>ते

अप्रतीता सहो<sup>१</sup>भिर्विष्णुं<sup>१</sup> अगन् वरुणा<sup>१</sup> पूर्वहृतौ<sup>१</sup>  
 ॥ ५६ ॥

अवभृथार्थमुद्यतः सोमः सिन्धुर्भवति तदा सिन्धवे  
 स्वाहेति जुहुयात् । जलमभिमुखं नीयमानः सोमः सङ्घट्टे  
 भवति तदा समुद्राय स्वा० प्रप्लुतोऽप्सु निमग्नः सोमः  
 मलिलो भवति तदा प्रायश्चित्तापत्तौ सन्निधाय स्वा० ॥ एता-  
 भिर्यज्ञाहुतिभिर्यज्ञः चिकित्सितः । प्रतिसंहितश्च भवतीत्यर्थः ।  
 तथा च श्रुतिः [ १२, ५, १, ३७ ] ता वा एताश्चतुस्त्रिंशत्-  
 माच्याहुतीर्जुहोति त्रयस्त्रिंशद्देवाः प्रजापतिश्चतुस्त्रिंश-  
 एतदु सर्वदेवैर्यज्ञं भिषज्यति सर्वदेवैर्यज्ञं प्रतिसन्दधातीति ॥  
 का० [ २५, २, ८ ] ययोरोजसेति चोदकेनोपसिञ्चेदिति ।  
 अभिमर्शनेन विकल्पः । स्कन्नं रसरूपं सोमं जलेन सिञ्चेत्  
 कालाहुतिहोमं वाचनं च कृत्वेति ज्ञेयम् ॥ विष्णु-  
 वरुणदेवत्या त्रिष्टुप् । पूर्वार्धे यच्छब्दोपादानान्तच्छब्दा-  
 ध्याहारः तौ विष्णु तौ वरुणा वरुणौ । एकत्र विष्णुशब्दस्यै-  
 कशेषोऽन्यत्र वरुणशब्दस्य । तुल्यकार्यत्वादुभावपि विष्णु  
 उभावपि वरुणौ कर्मभूतौ प्रति अगन् गतं स्कन्नं यज्ञसाधन-  
 मिति शेषः । कदा पूर्वहृतौ पूर्वस्मिन्नाह्वाने यावत् प्रधानं  
 ह्यते तावदेव विष्णुं वरुणं च प्रति स्कन्नं हविर्गतमित्यर्थः ।  
 विशेषणं वा पूर्वं ह्यते तौ पूर्वहृतौ विष्णुवरुणौ प्रति हवि-  
 रगन्निति सम्बन्धः । तौ कौ ययोर्विष्णुवरुणयोरोजसा बलेन  
 रजांसि लोकाः स्कमिता स्तम्भितानि । लोका रजांस्युच्यन्त  
 इति यास्कः [ निरु० ४, १८ ] स्कन्नातिः स्तम्भनार्थः ।  
 किञ्च या यौ विष्णुवरुणौ पत्येते ईश्याते ऐश्वर्यं कुर्वते  
 जगतामीश्वरावित्यर्थः । पत ऐश्वर्यं दिवादिराजनेपदी यदा

पत्येते परसैन्येषु श्येनाविव पततः । किम्भूतौ वीर्येभिर्वीर्यै-  
र्बलैर्वीरतमा अत्यन्तं वीरौ । तथा शविष्ठा । शव इति बल-  
नाम [ निघ० २, ८, ३ ] अत्यन्तं बलवन्तौ अतिशवस्त्रिनौ  
शविष्ठौ विन्मतोर्लुगिति [ पा० ५, ३, ६५ ] विनिलापे  
इष्टनि टिलोपे शविष्ठाविति रूपम् । तथा सद्योभिर्बलैरप्र-  
तीता अप्रतिगतौ न केनापि सम्मुखं गन्तुं शक्यौ अनन्ययो-  
ध्यावित्यर्थः न प्रतीयेते तावप्रतीतौ । एवंविधौ विष्णुवरुणौ  
प्रति स्कन्नं हविर्गतमित्यर्थः ॥ ५८ ॥

देवान् दिवमगन् यज्ञस्ततो मा द्रविणमष्टु  
मनुष्यान् अन्तरिक्षमगन् यज्ञस्ततो मा द्रविणमष्टु  
पितृन् पृथिवीमगन् यज्ञस्ततो मा द्रविणमष्टु  
यं कं च लोकमगन् यज्ञस्ततो मे भद्रमभूत्  
॥ ६० ॥

का० [ २५, २, ८ ] देवान् दिवमिति सोमे । सोमे स्कन्धे  
देवान् दिवमित्यभिमर्शनम् ॥ अत्यष्टिर्यज्ञदेवत्या यजमानाशौः ।  
अयं यज्ञो देवान् वायुर्दान् प्राप्य दिवं द्युलोकमगन् अग-  
च्छत् ततो द्युलोकस्थाद् यज्ञात् द्रविणं विशिष्टभोगसाधनरूपं  
धनं यज्ञफलभूतं मा मामष्टु व्याप्नोतु अश्नोतेः पदविकरणयो-  
र्व्यत्ययः । अनेन सुकृतिनामारोहक्रममभिधायेदानीमवरोह-  
क्रममाह । ततो द्युलोकादवरोहणकाले यज्ञो मनुष्यान् मनुष्य-  
लोकमागच्छन् अन्तरिक्षलोकमगन् गतः तत्र स्थितात् यज्ञाद्  
द्रविणं यज्ञफलं मामष्टु व्याप्नोतु । दक्षिणायने गमनागमन-  
माह अयं यज्ञो धूमादिमार्गेण पितृन् प्राप्य पृथिवीं भूलोक-

मगन् तन्न स्थिताद् यज्ञाद् द्रविणं मामष्टु व्याप्नोतु । किं बहुना  
यं कञ्च यं कमपि लोकं यज्ञाऽगन् गतस्तस्माद् यज्ञात् मे मम  
भद्रं कल्याणमभूद्भूयादिति यज्ञमनेनाशास्यते ॥ ६० ॥

चतुस्त्रिंशत्तन्त्वो ये वितन्त्रिरे य इमं  
यज्ञं स्वधया ददन्ते । तेषां छिन्नं सम्बेतह-  
धामि स्वाहा घर्मी अध्येतु देवान् ॥ ६१ ॥

घर्मदेवत्या पङ्क्तिस्त्रिष्टुब् वा हाचत्वारिंशदक्षरत्वात् ।  
कात्यायनेनास्या विनियोगो नोक्तः । महावोरभेदे घृतहोमः  
शाखान्तरे ! तन्वन्ति प्रायश्चित्तशमनेन यज्ञं विस्तारयन्तीति  
तन्त्वो देवाश्चतुस्त्रिंशत्संख्याका ये परमैष्ठ्यादय इमं यज्ञं  
वितन्त्रिरे वितेनिरे वितन्वन्ति तनोतेर्लिटि तडि प्रथमबहु-  
वचने लिटि धातोरनभ्यासस्येति [ पा० ६, १, ८ ] द्वित्वे  
तनिपत्योष्कन्दसौत्युपधालोपे [ पा० ६, ४, ८८ ] तन्त्रिरे  
इति रूपम् । ये चेमं यज्ञं स्वधयान्नेन ददन्ते धारयन्ति दद-  
दानधारणयाः तेषां यज्ञं वितन्वतां देवानां यत् छिन्नं तदे-  
तत् अहं सन्दधामि । उकारः पादपूरणः । स्वाहा सुहृतमस्तु  
अनेन घृतहोमेन महावोरः संहितो भवत्वित्यर्थः । घर्मी महा-  
वीरः संहिता सन्देवानप्येतु देवान् प्रति गच्छतु ॥ ६१ ॥

यज्ञस्य दोहो विततः पुरुवा सो अष्टधा  
दिवमन्वाततान । स यज्ञं धुक्त्व महि मे  
प्रजायां रायस्पोषं विश्वमायुरशीय स्वाहा  
॥ ६२ ॥

का० [ २५, ६, ७ ] सोमेज्योपपाते चैकैकां यथाकालं

हुत्वा यज्ञस्य दोह इति वाचयतीति । सोमयागी यज्ञाङ्ग-  
विनाशि परमेष्ठ्यादिचतुस्त्रिंशदाहुतीनां मध्ये यथाकालमथ  
यदि पश्यमान इत्यादिश्रुत्युक्ते [ १२, ५, १, १० ] काले  
एकैकामाहुतिं हुत्वा यजमानं वाचयेत् ॥ यज्ञदेवत्या त्रिष्टुप्  
पूर्वार्धः परोऽक्षो द्वितीयः प्रत्यक्षोऽतो यच्छब्दाध्याहारे सा  
योजना । हे यज्ञ ! स त्वं मे मम प्रजायां सन्तती महि  
महिमानं धुस्व चर देहीत्यर्थः । यद्वा महि महान्तं पूर्वोक्तं  
दोहं धुस्व अहं च त्वत्प्रसादाद्रायो धनस्य पोषं पुष्टिं विश्वं  
सर्वमाशुञ्चाशीय व्याप्रयाम् । स कः यस्य यज्ञस्य यजनीयस्य  
तव दोह आहुतिपरिणामः स प्रसिद्धो यज्ञफलरूपः पुरुचा  
बहुधा विततः प्रसृतः सन् दिग्भेदेनाष्टधा भिद्यमानो द्युलो-  
कमन्वाततान व्याप भूमिमन्तरिक्षं च व्याप्य स्वर्गं व्यापे-  
त्यर्थः । ब्रह्मादिस्तम्बपर्यन्तो भूतग्रामो यज्ञपरिणाम इति  
भावः ॥ ६२ ॥

आपवस्व हिरण्यवदश्ववत्सोम वीरवत् ।

वाजं गोमन्तमारभर स्वाहा ॥ ६३ ॥

इति माध्यन्दिनीयायां वाजसनेयिसंहिताया-

मष्टमोऽध्यायः ॥ ८ ॥

का० [ २५, ६, ८ ] आपवस्व हिरण्यवदित्युद्गाहोमो  
धाङ्कारोहणे यूपस्वेति । पशौ सोमे च यूपस्य काकारोहणे  
उद्गात्रा होमः कार्यः सोमदेवत्या गायत्री कश्चपट्टा ।  
हे सोम ! त्वमापवस्व आगच्छ तत्र क्रियाविशेषणानि कथं हि-  
रण्यवत् कनकयुक्तमश्ववदश्वयुक्तं वीरवद् वीरयुक्तं यथा तथा  
पाहीत्यर्थः । स्वर्गाश्चवीराणाहं देहीत्यर्थः । किञ्च हे सोम

गोमन्तं धेनुयुक्तं वाजमन्नमाभर आहर अन्नं धेनूश्च देही-  
त्यर्थः । स्वाहा सुदुतमसु ह्यहोर्भृच्छन्दसीति [ पा० ८, २,  
३२ वा० १ ] भकारः ॥ ६३ ॥

प्रायश्चित्तानि समाप्तानि ॥

श्रीमन्महीधरकृते वेददीपे मनोहरे ।

ग्रहग्रहान्निमित्तान्तोऽष्टमोऽध्यायः समीरितः ॥ ८ ॥

नवमोऽध्यायः ।

देव॑ सवि॒तः प्रसु॑व य॒ज्ञं प्रसु॑व य॒ज्ञप॑तिं  
भगा॑य । दि॒व्यो ग॑न्ध॒र्वः के॑त॒पूः के॑त॒ नः पु॑नातु  
वा॒चस्प॑ति॒र्वाज॑ नः स्व॒दतु॑ स्वाहा ॥ १ ॥

चतुर्थाध्यायमारभ्याष्टमान्तमध्यायपञ्चके अग्निष्टोमम-  
न्त्रास्तदीयप्रासङ्गिका मन्त्राश्चोक्ताः । नवमेऽध्याये वाजपेय-  
मन्त्रा उच्यन्ते चतुस्त्रिंशत्कण्डिकापर्यन्तम् । तेषां बृहस्पतो-  
न्द्रावृषी ॥ तत्र का० [ १४, १, ११ ] देव सवितरिति जुहोति  
यजत्यादिष्विति । वाजपेयाङ्गभूतानां यजतीनां दीक्षणीया-  
प्रापणीयादीनामादिषु सकृद्गृह्येतामाज्यं जुहोति । सवित-  
देवत्या त्रिष्टुप् । हे सवितः सर्वस्य प्रेरकान्तर्यामिन् ! हे देव  
दीप्यमान ! यज्ञं वाजपेयलक्षणं यागं प्रसुव अभ्यनुजानोहि  
प्रवर्तयेत्यर्थः । यज्ञपतिं यजमानं भगाय भजनीयायानुष्ठानरू-  
पायैश्वर्याय प्रसुव प्रेरय । एवं मण्डलाधिष्ठातारं पुरुषसुक्ते-  
दानीं मण्डलं प्रत्याह त्वत्प्रसादाद्वि भवो दिव्यो गन्धर्वो गवां  
रश्मीनां धारयिता केतपूः केतशब्देनान्नमुच्यते केतमन्नं पुना-  
तीति केतपूः अन्नस्य पावयिता सूर्यमण्डलरूपो देवो नोऽस्माकं

केतमन्नं पुनातु शोधयतु । किञ्च त्वत्पसादाहाचक्षतिः प्रजा-  
पतिर्नोऽस्माकं वाजमन्नं हविर्लक्षणं स्वदतु आस्वादयतु स्वाहा  
सुहुतमसु ॥ १ ॥

ध्रुवसदं त्वा नृषदं मनःसदम् । उपयाम-  
गृहीतोऽसीन्द्राय त्वा जुष्टं गृह्णामि । एष ते  
योनिरिन्द्राय त्वा जुष्टतमम् ॥ अप्सुषदं त्वा  
सुतसदं व्योमसदम् । उपयामगृहीतोऽसीन्द्राय  
त्वा जुष्टं गृह्णामि । एष ते योनिरिन्द्राय त्वा  
जुष्टतमम् ॥ पृथिविसदं त्वान्तरिक्षसदं दिवि-  
सदं देवसदं नाकसदम् । उपयामगृहीतोऽसी-  
न्द्राय त्वा जुष्टं गृह्णामि । एष ते योनिरि-  
न्द्राय त्वा जुष्टतमम् ॥ २ ॥

का० [ १४, १, २६, २, १ ] प्रातःसवनेऽतिथ्याह्यं नृगृहीत्वा  
षोडशिनं पञ्च चन्द्रान् ध्रुवसदमिति प्रतिमन्त्रमिति । प्रातःसवन  
श्च ययणानन्तरं त्रीनतिथ्याह्यानादाय षोडशिनं चादाय पञ्चे-  
न्द्रदेवत्यान् ग्रहान् गृह्णीयात् ॥ त्रीणि वज्रेषुन्द्रदेवत्यानि ।  
हे स म ! त्वम् उपयामयतीत्युपयामो यदस्मिन् गृहीतोऽसि ।  
इन्द्राय जुष्टं प्रियं त्वा त्वां गृह्णामि किञ्चतं त्वां ध्रुवसदं ध्रु-  
वस्थिरेऽस्मिन् लोके सीदतीति ध्रुवमत्तम् नृषु मन्येषु सीदतीति  
नृषत्तम् मनसि सीदतीति मनःमत्तम् । सोमा इति परिणामभूतो  
वस एषु लोकेष्ववर्त्तमानः सोमाध्यास्त उच्यते ॥ सादयति हे  
ग्रह ! एष खरप्रदेशस्तव स्थानम् । इन्द्राय प्रियतमं त्वां साद-

यामीति शेषः ॥ अथ द्वितीयम् । अप्सु षट्मुदकसदं हृते सीद-  
तीति व्योम्नि अन्तरिक्षे सीदतीति । शेषो व्याख्यातः ॥ अथ  
तृतीयम् । पृथिव्यामन्तरिक्षे दिवि स्वर्गे देवेषु नास्ति अकं  
दुःखं यस्मिन् तस्मिन्नाके सुखान्विते स्वर्गविशेषे सीदतीति  
तादृशम् । शेषमृजु ॥ २ ॥

अपां रसमुद्दयसु सूर्ये सन्तं समा-  
हितम् । अपां रसस्य यो रसस्तं वो गृह्णा-  
म्यत्तमम् ॥ उपयामगृहीतोऽसोन्द्राय त्वा  
जुष्टं गृह्णामि । एष ते योनिरिन्द्राय त्वा  
जुष्टतमम् ॥ ३ ॥

अथ चतुर्थम् । रसदेवत्यानुष्टुप् सूर्ये समाहितं समा-  
रोपितं स्थापितं सन्तमपामुदकानां रसं सारं वायुमहं  
गृह्णामि एष वा अपांरसो योऽयं पवत इति श्रुतेः [ ५, १,  
२, ६ ] । किञ्चूतं रसमुद्दयसमुद्दतं वयोऽन्नं यस्माद्वायो स उद्द-  
यास्तम् वायुनैव धान्यानि निष्पद्यन्ते । किञ्च अणं रसस्य  
वायोर्यो रसः सारः प्रजापतिर्हिरण्यगर्भः स हि यज्ञलोकका-  
लाग्निवायुसूर्यसंजुःसामादिवपुः हे देवाः ! वो युष्मदर्थं तं  
प्रजापतिमहं गृह्णामि किञ्चूतमुत्तममुत्क्रष्टतमम् । वःशब्दो-  
ऽनर्थको वा सोमरूपेण वायुं तदभिमानिनं प्रजापतिं च  
गृह्णामीत्यर्थः । उपयामेति व्याख्यातम् । एष त इति साद-  
नम् ॥ ३ ॥

ग्रहा ऊर्जाहुतयो व्यन्तो विप्राय मतिम्  
तेषां विशिप्रियाणां वोऽहमिषमूर्जं समयभम् ॥



उपयामगृहीतोऽसिन्द्राय त्वा जुष्टं गृह्णामि ।  
 एष ते योनिरिन्द्राय त्वा जुष्टतमम् । सम्पृचौ  
 स्थः सं मा भद्रेण पृङ्क्तम् । विपृचौ स्थो वि  
 मा पाप्मना पृङ्क्तम् ॥ ४ ॥

अथ पञ्चमम् । ग्रहदेवत्यानुष्टुप् हे ग्रहास्तेषां वो युष्माकं  
 सम्बन्धिनमिषमन्नमूर्जं रसं चाहं समयभं समयहं सम्यग्गृ-  
 ह्णामि । किञ्चूतानां विशिप्रियाणाम् शिप्रे हनू नासिके वा  
 इह तु हनू शिप्रयोर्हन्वोः कर्म शिप्रियं हनुचलनम् विगतं  
 शिप्रियं येषु ग्रहेषु ते विशिप्रियाः सम्यगभिषुताः सुपूताश्च तत्र  
 हि हन्वोर्व्यापारो नास्ति सुपेयत्वात् । तेषां केषां ये यूय-  
 मूर्जाहुतयः ऊर्जमन्नरसमाह्वयन्ति ये यैर्वा ते ऊर्जाहुतयः ।  
 तथा विप्राय मेधाविने इन्द्राय मतिं विशिष्टबुद्धिं व्यन्तः  
 जानन्तो गमयन्तो वा वीत्यस्य गतिकर्मणो धातोः शतप्रत्यये  
 रूपम् ॥ उपयाम० एष ते इति व्याख्याते ॥ का० [ १४, २, ७ ]  
 ऊपर्युपर्यन्तमध्वर्युपर्यर्धारयत्यधोऽधोनेष्टा सम्पृचाविति । अध्वर्युः  
 सोमग्रहमन्नोपरि धारयति नेष्टा सुराग्रहमन्नाधस्तात् सहैव  
 धारणं मन्त्रपाठश्च ॥ ग्रहदेवते यजुषी । हे सोमसुरा-  
 धारणं मन्त्रपाठश्च ॥ ग्रहदेवते यजुषी । हे सोमसुरा-  
 ग्रहो ! यौ युवां सम्पृचौ स्थः सम्पृक्तौ भवथः । पृचौ सम्पर्के  
 क्षिप् । तौ युवां मा मां भद्रेण भन्दनौयेन कल्याणेन सम्पृङ्क्तं  
 संसृजतं संयोजयतम् ॥ का० [ १४, २, ८ ] विपृचावित्याहरत  
 इति । अध्वर्युनेष्टारौ स्वं स्वं ग्रहं स्वममीपमानयतः । हे ग्रहो !  
 यतो युवां विपृचौ विपृक्तौ स्थः ततो मा मां पाप्मना विपृङ्क्तं  
 वियोजयतम् ॥ ४ ॥

इन्द्रस्य वज्रोऽसि वाज सास्त्वयायं वाज०

सेत् । वाजस्य नु प्रसवे मातरं महीमदिति नाम वचसा करामहे । यस्यामिदं विश्वं भुवनमाविवेश तस्यां नो देवः सविता धर्मं साविषत् ॥ ५ ॥

का० [ १४, ३, १ ] मरुत्वतीयान्त इन्द्रस्य वष्य इति रथाबहरणमिति ॥ महामरुत्वतीयान्ते माहेन्द्रात् पूर्वं रथवाहनाच्छकटाद्रथमवतारयति ॥ रथदेवत्वं यजुः । हे रथ ! त्वमिन्द्रस्य वष्योऽसि । इन्द्रेण यदा वृत्राय वष्यं प्रहृतं तन्निधा जातं तस्यैको भागो रथ इतीन्द्रो ह यत्र वृत्राय वष्यं प्रजहारेत्यादिश्रुत्या [ १, २, ४, १ ] उक्तम् । किम्भूतस्त्वं वाजसाः वाजमन्नं सनोति ददातीति वाजसाः षणु दाने विट्प्रत्ययः विडुनोरनुनासिकस्यादित्याकारः [ पा० ६, ४, ४१ ] । किञ्च अयं यजमानस्त्वया वष्योभूतेन सहायेन वाजमन्नं सेत् सनोतेः सिनोतेर्वा रूपम् अन्नं सनुयात्सम्भजेत् यद्वा सनुयाद्बध्नीयात् बह्वन्नवान् भूयादित्यर्थः ॥ का० [ १४, ३, २ ] चात्वालाभावर्त्तयति वाजस्येति धूर्त्हीतमिति । अवतारितं रथं धुरि गृहीत्वा चात्वालाहन्निषेनानीय वेद्यां स्थापयेत् ॥ पृथिवीदेवत्यातिजगती अन्त्यः पादः सविष्टदेवत्यः । नु एवार्थे । वाजस्यान्नस्य प्रसवेऽनुज्ञायामिव वर्त्तमाना वयं यां भूमिं नाम प्रसिद्धं यथा तथा वचसा वेदवाक्येन एवंविधामनुकूलां करामहे क्तवन्तः कुर्महे वा करोतेः शपि रूपम् । किम्भूतां भूमिं मातरं जगन्निर्मात्रीं महीं महतीं महनीयां वा अदिति-मदीनामखण्डितां वा । किञ्च इदं विश्वं भुवनं सर्वं भूतजातं यस्यां भूमावाविवेश आविष्टम् । सविता देवस्तस्यां

भूमावेव नोऽस्मासं धर्मं धारणमवस्थानं साविषत् प्रसुवतां  
 प्रेरयतु । ध्रु प्रेरणे इति धातोर्णिजन्तस्य लेटि साविषदिति  
 रूपम् सिब्वह्लं लेटि [ पा० ३, १, ३४ ] लेटोऽडाटौ [ पा०  
 ३, ४, ८४ ] इतश्च लापः परस्मैपदेष्विति [ पा० ३, ४, ८७ ]  
 सूत्रैः ॥ ५ ॥

अप्स्वन्तरमृतमप्सु भेषजमपामुत प्रशस्ति-  
 ष्वश्वो भवत वाजिनः । देवीरापो यो व जर्मिः  
 प्रतूर्तिः ककुम्भान्वाजसास्तेनायं वाजंसेत् ॥६॥

का० [ १४, ३, ३, ५ ] अश्वान् प्रोक्षत्यपोऽवनीयमानान्  
 स्नातान्वागतानप्स्वन्तरिति देवीराप इति वा समुच्चया वेति ।  
 स्नानार्थमग्रे नायमानान् स्नात्वागतान्वाश्वानप्स्वन्तरिति  
 देवीराप इति मन्त्रेण वोभाभ्यां वा प्रोक्षेत् ॥ अश्वदेवत्याव-  
 सानरहिता पुरउष्णिक् अस्याः पाद आद्या द्वादशाक्षरो  
 द्वावष्टाक्षरो । अप्सु उदकेषु अन्तर्मध्ये अमृतमवस्थित-  
 मप्सु भेषजमारोग्यपुष्टिकरमौषधं चावस्थितम् । हे अश्वः !  
 यूयं तत्रामृतभेषजयुतास्वप्सु, वाजिनाऽन्नवन्ता भवत उतापि  
 च अपां प्रशस्तिषु प्रशस्तेषु भागेषु यूयं भवत ॥ द्वितीयः प्रोक्ष-  
 णमन्त्रः अर्धेवत्यं यजुः । हे देवाः देव्यो दीप्यमाना आपः !  
 वो युष्माकं य जर्मिः कल्लोलस्तेन सितोऽयमश्वो वाजमन्नं सेत्  
 सनुयाद् बहुयादा । किम्भूत जर्मिः प्रतूर्तिः प्रकृष्टा तूर्तिर्वेगो  
 यस्य प्रत्वरणशीलः । तथा ककुम्भान् ककुच्छब्देन हृषभस्कन्धे  
 उन्नतप्रदेश उच्यते सादृश्ये मतुप् तस्मान्मान्यादुदकनिचयैः  
 संयुक्तो बहुलोदकसङ्घातवान् ककुम्भानित्युच्यते । तथा वाजसाः  
 अन्नस्य दाता ॥ ६ ॥

वातो' वा मनो' वा गन्धर्वाः सप्तविंश-  
शतिः । ते अग्रेऽश्वमयुञ्जंस्ते अस्मिञ्जुवमादधुः  
॥ ७ ॥

का० [ १४, ३, ६ ] दक्षिणं युनक्ति वातो वेति । दक्षिण-  
मश्वं रथे योजयेत् ॥ अश्वदेवत्या उष्णिक् । वाशब्दौ समुच्च-  
यार्थौ । वातो वायुर्मन इन्द्रियं सप्तविंशतिर्नक्षत्राणि गन्धर्वा  
गोर्भूमिर्धर्तारः ते वातादयोऽग्रे पूर्वमश्वमयुञ्जन् रथे योजित-  
वन्तः ते च वातादयोऽस्मिन्नश्वे जवं वेगमादधुः स्थापितवन्तः  
॥ ७ ॥

वातरं० हा भव वाजिन् युज्यमान इन्द्रस्येव  
दक्षिणाः श्रियैधि । युञ्जन्तु त्वा मरुतो विश्व-  
वेदस आ ते त्वष्टा पत्सु जवं दधातु ॥ ८ ॥

का० [ १४, ३, ७ ] उत्तरं वातरं हा इति । उत्तरमश्वं  
युनक्ति ॥ अश्वदेवत्या त्रिष्टुप् । हे वाजिन् वेगवन्नश्व ! युज्य-  
मानः सन् त्वं वातरं हा वातवद्देगयुक्तो भव वातरथेव रंढो  
यस्य । किञ्च दक्षिणो दक्षिणभागे स्थितस्त्वमिन्द्रस्याश्व इव  
श्रिया शोभया युक्त एधि भव । किञ्च विश्ववेदसः सर्वघ्नाः  
सर्वधना वा मरुतो हे अश्व ! त्वां युञ्जन्तु रथे नियोजयन्तु ।  
किञ्च त्वष्टा देवः हे अश्व ! ते तव पत्सु पादेषु जवं वेगमाद-  
धातु स्थापयतु ॥ ८ ॥

जवो यस्ते' वाजिन्निहितो गुहा यः श्येने  
परीतो अचरच्च वाते' । तेनो वाजिन् बल-  
वान् बलेन वाजिञ्च भव समने च पारयिष्णुः ॥

वाजिनो वाजजितो वाजं स्रिष्यन्तो बृहस्प-  
तेर्भागमवजिघ्रत ॥ ६ ॥

का० [ १४, ३, ८ ] दक्षिणाप्रष्टिं जवो यस्त इति । दक्षि-  
णायां धूरि प्रकृष्टं देशमश्रुत इति दक्षिणाप्रष्टिस्तादृशं तृती-  
यमश्रं युनक्ति ॥ अश्रदेवत्या जगती । हे वाजिअश्र ! यस्ते  
तव जवो वेगः गुहा गुहायां हृदयप्रदेशे निहितोऽवस्थापितः ।  
सुपां सुलुगिति [ पा० ७, १, ३८ ] गुहाशब्दात् डेलुक् । श्वेने  
श्वेनाश्वे पक्षिणि यो जवः परीत्तः त्वयैव परिदत्तः सन् अच-  
रत् चरति प्रवर्तते यश्च ते जवः परिदत्तः सन् वाते अचरत्  
वायौ चरति । परिपूर्वाद्दत्तेर्निष्ठायामच उपसर्गात् इति  
[ पा० ७, ४, ४७ ] तादेशे दस्तीति [ पा० ६, ३, १२४ ]  
टादेशे तकारे परे इगन्तोपसर्गस्य दीर्घे परीत्त इति । हे  
वाजिन् ! तेन त्रिविधेन बलेन वेगलक्षणेन बलवान् वेगवान्  
सन् नोऽस्माकं वाजजित् अश्रस्य जेता भव । च पुनः समने  
सङ्गामे पारयिष्णुः पारयिता च भव पारप्रापको भव । पार  
तीर कर्मसमाप्तावित्यस्माच्चु राटिष्णिजन्तात् षेष्णुन्दीति [ पा०  
३, २, १३७ ] इष्णु प्रत्ययः ॥ का० [ १४, ३, १० ] बार्ह-  
स्पत्यमेनानाप्रापयति वाजिन इति । बार्हस्पत्यं चरुमश्रा-  
नाप्रापयेत् ॥ अश्रदेवत्यं यजुः । वाजजितोऽश्रस्य जेतारो  
वाजमश्रं प्रति स्रिष्यन्तो गमिष्यन्तो हे वाजिनो अश्राः ! यूयं  
बृहस्पतेर्भागं चरुमवजिघ्रत आप्राणं कुरुत ॥ ६ ॥

देवस्याहं सवितुः सवे सत्यसवसो बृह-  
स्पतेरुत्तमं नाकं रुहेयम् । देवस्याहं सवितुः  
सवे सत्यसवस इन्द्रस्योत्तमं नाकं रुहेयम् ।

देवस्याह० सवितुः सवे सत्यप्रसवसो बृहस्पते-  
 मत्तमं नाकमरुहम् । देवस्याह० सवितुः सवे  
 सत्यप्रसवसु इन्द्रस्योत्तमं नाकमरुहम् ॥ १० ॥

का० [ १४, ३, १२ ] देवस्याहमिति ब्रह्मा रथचक्र  
 भारोहत्युत्करे नाभिमात्रे स्थाणी स्थितमिति । उत्करप्रदेशे  
 निखातस्य नाभिमात्रकाष्ठस्वाये स्थितं रथचक्रं ब्रह्मारोहत् ॥  
 ब्राह्मणकर्तृके वाजपेये लिङ्गीकृतदेवतम् । सत्यसवसः सत्या-  
 भ्यनुज्ञस्य सवितुर्देवस्य सवेऽनुज्ञायां वर्त्तमानोऽहं बृह-  
 स्पतेः सम्बन्धिनमुत्तमसुत्कृष्टं नाकं स्वर्गं रुहेयमारोहामि ।  
 तत्रियवाजपेये चक्रारोहमन्त्रः । तत्र इन्द्रस्य नाकं रुहेय-  
 मिति विशेषः ॥ का० [ १४, ४, ८ ] आगतेषु ब्रह्मावरो-  
 हति देवस्याहमिति । यजमानादानां सप्तदशरथेषु सप्त-  
 दशशरप्रक्षेपप्रदेशे निखातामौदुम्बरीं शाखां प्रदक्षिणीकृत्य  
 देवयजनदेशमागतेषु सत्सु ब्रह्मा रथचक्रादवरोहति । विप्र-  
 यज्ञे पूर्वमन्त्रेण चात्रे उत्तरेण ॥ सत्यं प्रकृष्टं च सवो यस्येति  
 सत्यप्रसवाः । अत्र प्रशब्दः प्रकर्षद्योतकः । अरुहमिति भूत-  
 कालः नाकमारुढवानस्मीत्यर्थः । शेषं पूर्ववत् ॥ १० ॥

बृहस्पते वाजं जय बृहस्पतये वाचं वदत  
 बृहस्पतिं वाजं जापयत । इन्द्र वाजं  
 जयेन्द्राय वाचं वदतेन्द्रं वाजं जापयत ॥ ११ ॥

का० [ १४, ३, १५ ] बृहस्पते वाजमित्येकं दुन्दुभिमाहन्ति  
 तूष्णीमितरानिति । अनुवेद्युच्छ्रितस्थाण्वारोपितसप्तदशदुन्दु-  
 भीनां मध्ये एकं मन्त्रेणाहन्ति षोडश तूष्णीम् ॥ यजुः विप्रयज्ञे  
 मन्त्रः । हे दुन्दुभयः ! यूयं बृहस्पतये इति वाचं वदत किम्

यत् हे बृहस्पते ! त्वं वाजमन्नं जय । किञ्च हे दुन्दुभयः !  
 यूयमेव बृहस्पतिं वाजमन्नं जापयत बृहस्पतिनान्नजयं कार-  
 यतेत्यर्थः । जि जये इत्यस्य हेतुमसिचि क्रौड्जोनां णाविति  
 [ पा० ६, १, ४८ ] धातोराकारे कृते अतिङ्गोत्तरीरीक्रुयी-  
 क्ष्माय्यातां पुग्णाविति [ पा० ७, ३, ३६ ] पुगागमे लोष्म-  
 ध्यमबहुवचने जापयतेति रूपम् ॥ चतुर्थे दुन्दुभिवादन-  
 मन्त्रः । हे दुन्दुभयः ! यूयमिन्द्रायेति वाचं वदत यत् हे  
 इन्द्र ! त्वं वाजं जय । इन्द्रं वाजं यूयं जापयतेति पूर्वतत्  
 ॥ ११ ॥

ए षा वः सा सत्या स वागभूद्यया बृहस्पतिं  
 वाजमजीजपताजीजपत बृहस्पतिं वाजं  
 वनस्पतयो विमुच्यध्वम् । ए षा वः सा सत्या  
 स वागभूद्ययेन्द्रं वाजमजीजपताजीजपतेन्द्रं  
 वाजं वनस्पतयो विमुच्यध्वम् ॥ १२ ॥

का० [ १४, ४, ८—१० ] एषा व इति मन्त्राहतमवहरते  
 तूष्णीमितरानिति । सप्तदशदुन्दुभौनां मध्ये मन्त्रवादितं मन्त्रे-  
 णावतारयति षोडश तूष्णीं स्थाणुभ्यः ॥ पूर्वा मन्त्रो विप्रयज्ञे  
 उत्तरः चात्रे । हे दुन्दुभयः ! वो युष्माकमेषा वाक् सत्या  
 ममभूत् तथ्या जाता यया वाचा बृहस्पतिं वाजमजीजपत ।  
 पुनर्बृहस्पतिं वाजमजीजपत अभ्यासे भूयांसमर्थं मन्यन्त  
 इति [ निरु० १०, ४२ ] यास्कोक्तेर्भूयानर्थी ग्राह्यः अत्यन्तं  
 बृहस्पतिमन्नजयं कः रितवन्तो यूयं यया वाचा सा सत्या जाते-  
 त्यर्थः । जयतेर्णिजन्तस्य लुङि मध्यमबहुवचनेऽजीजपतेति  
 रूपम् । हे वनस्पतयो वनस्पतिविकारा दुन्दुभयः ! यूयं विमु-

चध्वं कृतकृत्याः सन्तो विमोचनं कुरुत ॥ चात्रे यज्ञे उचरो  
मन्वः । यथा वाचा इन्द्रं वाजमजीजपत सा सत्याभूदतां  
यूयं विमुच्यध्वं तुल्यम् ॥ १२ ॥

देवस्याहं सवितुः सवे सत्यप्रसवसो  
बृहस्पतेर्वाजजितो वाजं जेषम् । वाजिनो  
वाजजितोऽध्वन स्कम्भुवन्तो योजना मिमानाः  
काष्ठां गच्छत ॥ १३ ॥

का० [ १४, ३, १८ ] देवस्याहमिति यजुयुक्तमारोहति  
यजमानः । मन्वयुक्तं रथं यजमान आरोहेत् ॥ सत्यप्रसवसः  
सत्याभ्यनुज्ञस्य सवितुर्देवस्य सवेऽनुज्ञायां वर्तमानोऽहं वाज-  
जितोऽन्नजेतुर्बृहस्पतेः सम्बन्धिनं वाजमन्नं जेषं जयेयं जयते-  
र्लेटि उत्तमैकवचने लेटोऽडाटावित्यडागमे [ पा० ३, ४, ८४ ]  
मिब्वहुलं लेटीति [ पा० ३, १, ३४ ] सिप्प्रत्यय इतश्च लोपः  
परस्मैपदेष्विति [ पा० ३, ४, ८७ ] मिप इकारलोपे गुणे च  
जेषमिति रूपम् । यद्वा लुडि अडि उत्तमैकवचनेऽडभावे ॥  
का० [ १४ ३, २२ ] वाजिन इति वाचयतीति ॥ हे वाजिनो-  
ऽश्वाः ! यूयं काष्ठां गच्छत आज्यन्तं प्राप्नुत उल्क्षं गच्छतेत्यर्थः ।  
आज्यन्ताऽपि काष्ठोच्यते । क्रान्त्वा स्थिता भवतीति [ निरु० २,  
१८ ] यास्काक्तेः । काष्ठाल्क्षं स्थितौ दिग्गीत्यभिधानाच्च  
[ अमर० ३, ३, ४६ ] । किम्भूता यूयं वाजजितः अन्नस्य  
जेतारः । तथा अध्वनो मार्गान् स्कम्भुवन्तः रुन्धन्तः क्षोभयन्त  
स ह्यश्वस्वभावः । तथा योजना योजनानि मिमानाः अति-  
शीघ्रतया परिच्छिन्दन्तः ॥ १३ ॥

एष स्य वाजी क्षिपणिं तुरण्यति ग्रीवा-



यां बद्धो अपिकक्ष आसनि । क्रतुं दधिक्रा  
 अतुं स ऽसनिष्यदत्यथामङ्गा ऽसन्वापनी फणात्  
 स्वाहा ॥ १४ ॥

का० [ १४, ४, ३—४ ] एष स्य इति प्रत्युचं जुहोत्यनु-  
 मन्वयते वेति । ऋग्हयेनाज्यं जुहोत्यश्वाननुमन्वयते वा ।  
 हे अश्वदेवत्ये जगत्पौ दधिक्रावदृष्टे । त्यच्छब्दस्तच्छब्दपर्याग-  
 ष्छान्दसः स्यः एष वाजी सोऽयमश्वः क्षिपणिम् । क्षिप्यते  
 प्रेर्यतेऽनया सा क्षिपणिस्तां कशां कशाघातमनु तुरण्यति  
 तूर्णमध्वानमश्रुते । यदा क्षिपणिं तुरण्यति कशां त्वर-  
 यति कशायास्त्वरया शीघ्रं धावतीत्यर्थः । किम्भृतोऽश्वः  
 ग्रीवायामपिकक्षे आसनि आस्ये च बद्धः तत्तदुचितरज्जु-  
 विशिषैः । पटन्न इत्यादिना [ पा० ६, १, ६३ ] आस्यगब्द-  
 स्यासनादेशः सप्तम्याम् । ग्रीवायामुरोवधेण बद्धः । कक्षयोः  
 समीपे अपिकक्षं पर्यागदेशस्तत्र मन्नाहरज्ज्वा बद्धः । आस्ये  
 मुखे कविकया बद्धः । तथा दधिक्राः दधाति अश्ववारमिति  
 दधिः आट्टगमेति [ पा० ३, २, १७१ ] किग्रत्ययः दधिः मन्  
 क्रमतेऽध्वानमिति दधिक्राः विटि क्रमतेराकारः यदा दधीन्  
 धारकान् मार्गावरोधानद्विपाषाणगर्त्तकण्टकादानष्यतिक्रा-  
 मतीति दधिक्राः । तथा क्रतुं सादिनोऽभिप्रायमनु संम-  
 निष्यदत् सस्यगनु सन्धधानः सादिसङ्कल्पानुसारेण गच्छन्  
 दाधर्तिदधर्तीत्यादिना [ पा० ७, ४, ६५ ] स्यन्दतेर्यङ्लुकि  
 निपातोऽयम् । तथा पथां मार्गाणामङ्गांसि लक्षणानि  
 कुटिलानि निम्नोन्नतानि अन्वापनिफणात् अतिशीघ्रं प्राप्नु-  
 वन् समत्वमापादयन्नित्यर्थः । अन्वाङ्पूर्वस्य फणतेर्गल्यर्द्धस्य

यङ्लुकि निपातः पूर्ववत् । एवंविधोऽश्वस्तुरण्यतीति सम्बन्धः ।  
स्वाहा सुहुतमसु ॥ १४ ॥

उत स्मास्य द्रवतस्तुरण्यतः पर्णं न वेरनु-  
वाति प्रगर्धिनः । श्येनस्येव ध्रजतो अङ्गसं  
परि दधिक्रावणः सहोर्जा तरितवतः स्वाहा ॥१५॥

उत स्म अपि च अस्याश्वस्य अङ्गसं शृङ्गारचिह्नं वस्त-  
चामरादिकं परि सर्वस्मिन्नपि देहे वर्त्तमानं सत् अनुवाति  
गच्छन्तमश्वमनु उत्क्षिप्तत्वेन दृश्यमानं गच्छति । कस्य  
किमिव वेः पक्षिणः पर्णं न पक्ष इव यथा त्वरया गच्छतः  
पक्षिणः पक्ष उत्क्षिप्तो गच्छन्नवलोक्यते तथा धावतोऽश्व-  
स्याङ्गसरूपं वस्तचामरादिकं विस्पष्टमवलोक्यते इत्यर्थः ।  
किम्भूतस्याश्वस्य द्रवतो गच्छतः तथा तुरण्यतस्वरयतः प्रग-  
र्धिनः प्रगृध्यतीति प्रगर्धी अवधिं प्राप्तुं काङ्क्षतः । पक्षि-  
मात्रस्य पर्णमङ्गमदृष्टान्तत्वेनाभिहितम् शीघ्रधावने श्येन-  
दृष्टान्त उच्यते । श्येनस्येव ध्रजतो गच्छतो वेगेन ध्रज गतो  
दधिक्रावणः दधीन् क्रमते दधिक्रावा धारकपर्वताद्यतिक्रा-  
मिणः । अन्येभ्योऽपि दृश्यन्त इति [ पा० ३, २, ७५ ] क्रमते  
र्वनिपि विड्नुोरिति [ पा० ६, ४, ४१ ] आकारः । ऊर्जा  
बलेन सह तरितवतः मार्गं भृशं तरतः यङ्लुकि निपातोऽयम् ।  
स्वाहा सुहुतमसु ॥ १५ ॥

शं नो भवन्तु वाजिनो ह्वेषु देवताता  
मितद्रवः स्वर्काः । जम्भयन्तोऽहिं वक्रं रजां-  
सि सनेम्यस्यद्युयवन्नमीवाः ॥ १६ ॥

का० [ १४, ४, ५ ] उत्तरेण लृचेन चेति । शं न इति ऋक्त्रयेणाज्यहोमोऽश्वाभिमन्त्रणं वा ॥ अश्वदेवत्या विराड्-सिष्ठदृष्टा दशाक्षरचतुःपादा । देवानां कर्म देवतातिः सर्वदेवात्तातिलिति [ पा० ४, ४, १४२ ] देवशब्दात् कर्मणि तातिल्प्रत्ययः । लितीति [ पा० ६, १, १८३ ] प्रत्ययात् पूर्वस्य वकारस्योदात्तत्वम् । तस्य सप्तम्यां सुपां सुलुगित्यादिना [ पा० ७, १, ३८ ] डेराकारः । देवताता देवतातौ यज्ञे हवेषु आह्वानेषु ससु वाजिनोऽश्वा नोऽस्माकं शं सुखकरा भवन्तु । किम्भूताः मितद्रवः मितं परिमितं द्रवन्ति गच्छन्तीति मितद्रवः क्विपि तुगभावः आर्षः । स्वर्काः शोभनोऽर्का येषां ते सुरुचः स्वञ्चना वा । तथा अहिं सर्पं वृकमरण्यश्चानं रक्षांसि राक्षसान् च जम्भयन्तो नाशयन्तः । किञ्च तेऽश्वा अस्मत्सकाशात्सनेमि क्षिप्रममीवा व्याधीन् युयवन् पृथक्कुर्वन्तु । यु पृथग्भावे अस्य ह्लादित्वे लडि रूपम् गुणाडभावावाषौ । सनेमीति पुराणनाम [ निघ० ३, २७, ४ ] इह तु क्षिप्रवाचकः ॥ १६ ॥

ते नो अर्वन्तो हवनश्रुतो हवं विष्वे शृण्वन्तु वाजिनो मितद्रवः । सहस्रसा मेधसाता सनिष्यवो महो ये धनं समिथेषु जभ्रिरे ॥ १७ ॥

अश्वदेवत्या जगती नाभानेदिष्ठदृष्टा । विष्वे सर्वे ते वाजिनोऽश्वा नोऽस्माकं हवमाह्वानं शृण्वन्तु । किम्भूताः अर्वन्तः इयति कुटिलं गच्छन्तीत्यर्वन्तः । ऋ गतावित्यस्मादनिप् अर्वणस्तसावनज इति [ पा० ६, ४, १२७ ] इति

त्रन्तादेशे रूपम् । हवनश्रुतः हवनमाह्वानं शृण्वन्तीति हवनश्रुतः । मितद्रवः यजमाने चित्तानुकूल्येन परिमित-  
गामिनः । सहस्रसाः सहस्रस्थानिकजनहृत्सिद्धमस्य महतो-  
ऽन्नराशिः सनितारो दातारः । मेधसाता सनिष्यवः मेधो  
यज्ञः सन्यते सम्भज्यते यत्र सा मेधसातिर्यज्ञशाला ढेडाकारः  
तस्यां सनिष्यवः सम्भक्तारः पूरयितारः । ते के येऽश्वाः समि-  
शेषु मङ्गामेषु महः महत् पूज्यं वा धनं जम्भिरे जङ्गिरे आह-  
तवन्तः ॥ १७ ॥

वाजे<sup>१</sup>-वाजेऽवत वाजिनो नो धनेषु<sup>२</sup> विप्रा  
अमृता ऋतज्ञाः । अस्य मधु<sup>३</sup>ः पिबत मादयध्वं<sup>४</sup>  
तप्ता यात पृथिभिर्देवयानैः<sup>५</sup> ॥ १८ ॥

अश्वदेवत्या त्रिष्टुब्वसिष्ठष्टष्टा । हे वाजिनोऽश्वाः ! वाजे-  
वाजे सर्वस्मिन्नने उपस्थिते सति धनेषु चोपस्थितेषु सत्सु  
नोऽस्मानवत पालयत । किम्भूता यूयम् विप्रा मेधाविनः  
परिट्टकारिणः अमृता अमरणधर्माणः ऋतज्ञाः सत्यज्ञाः  
यज्ञज्ञा वा । किञ्च अस्य मध्वः पिबत कर्मणि षष्ठी इदं  
मधु धावनात् पूर्वं पश्चाच्चावघ्नायमाणं नैवारचरुलक्षणं मधुरं  
हविः पिबत पीत्वा च मादयध्वं तप्ता भवत ततस्तप्ताः सन्ती  
देवयानैर्देवाधिष्ठितैः पृथिभिर्मागैर्घात गच्छत ॥ १८ ॥

आ मा वाज<sup>१</sup>स्य प्रसवो जगम्यादेमे द्यावा-  
पृथिवी विश्वरूपे । आ मा गन्तां पितरा  
मातरा चा मा सोमो<sup>२</sup> अमृतत्वेन<sup>३</sup> गम्यात् ॥  
वाजिनो वाजजितो वाज<sup>४</sup>ससवांसो बह-

स्पते<sup>१</sup> भांगमव<sup>१</sup>जिघ्रत निमृजानाः ॥ १६ ॥

का० [ १४, ४, ११ ] अवरुह्य नैवारमालभते तीर्थे स्थितमा मा वाजस्येति । यजमानो रथादवतोर्यं चात्वानोत्करान्तरे स्थितं नैवारं चरुं स्पृशति ॥ प्रजापतिदेवत्या त्रिष्टुब्बसिष्ठदृष्टा । वाजस्यान्नस्य प्रसव उत्पत्तिर्मा मामाजगम्यात् आगच्छतु । गच्छतेर्व्यत्ययेन ह्यादित्वे लिङि रूपम् । आ इमे विश्वरूपे सर्वरूपात्मिके इमे द्यावापृथिव्यौ मां प्रत्यागच्छेताम् । पितरा मातरा पितरामातरा च कृन्दसीति [ पा० ६, ३, ३३ ] द्विरूपैकशेषो निपात्यते । अस्मदीयः पिता माता च मा मां प्रति आगन्तामागच्छताम् । व्यत्ययेनादादित्वे लोटि रूपम् । सोमश्चामृतत्वेन सहितो मां मामागम्यात् । चतुर्थ्यर्थे तृतीया । अमृतत्वाय मम देवत्वजन्मने सोमो मां प्रत्यागच्छेत् लिङि रूपम् ॥ का० [ १४, ४, १२ ] यजुर्युक्तानाघ्रापयति वाजिन इति । मन्त्रेण युक्तानश्चान्नैवारचरुमाघ्रापयेत् ॥ अश्वदेवत्यं यजुः । हे वाजिनोऽश्वाः ! यूयं ब्रह्मस्पतेः सम्बन्धिनं भागं चरुमवजिघ्रत आघ्राणं कुरुत । किम्भूताः वाजजितः वाजस्यान्नस्य जेतारः । वाजमन्नं जेतुं ससृवांसः सृतवन्तो गतवन्तः सतेः कसुप्रत्यये रूपम् । निमृजानाः मृजुष शुद्धौ शानच्प्रत्ययः शोधयन्तः चरुमेनं यजमानं वा पुनन्त इत्यर्थः ॥ १६ ॥

आपये<sup>१</sup> । स्वाहा । स्वापये<sup>१</sup> स्वाहा । अपिजा-  
य<sup>१</sup> स्वाहा । क्रतवे<sup>१</sup> स्वाहा । वसवे<sup>१</sup> स्वाहा ।  
अहर्पतये<sup>१</sup> स्वाहा । अङ्गे<sup>१</sup> मुग्धाय<sup>१</sup> स्वाहा ।  
मुग्धाय<sup>१</sup> वैनश्शिनाय<sup>१</sup> स्वाहा । विनश्शिन<sup>१</sup>

आन्त्यायनाय स्वाहा । अन्त्याय भौवनाय  
स्वाहा । भुवनस्य पतये स्वाहा । अधिपतये  
स्वाहा ॥ २० ॥

का० [ १४, ५, १ ] द्वादश सुवाहुतीर्जुहोत्यापये स्वाहेति  
प्रतिमन्त्रं वाचयति वेति ॥ प्राजापत्यानि द्वादश यजूषि ।  
संवत्सराभिमानो प्रजापतिः स्तूयते तस्यैवैतानि नामानि ।  
आप्रोतीत्यापिस्तस्मै सुहृतमस्तु । शोभनमाप्रोतीति स्वापिः  
तस्मै । अपि जायते पुनः पुनरुत्पद्यते इत्यपिजस्तस्मै स्वाहा ।  
क्रतुः सङ्कल्पो भोगादिविषयो यज्ञो वा तस्मै । वसवे निवा-  
सहेतवे । अङ्गां दिवमानां पतिरहर्षतिस्तस्मै । अतश्चत्वारि  
नामान्युभयविशिषणविशिष्टानि । मुह वैचित्ये मुह्यतीति  
मुग्धस्तस्मै अङ्गे दिवसाय । विनश्यन्तीति विनंशिनः विना-  
शशीलाः पदार्थाः । ममजिनशोर्भलीति [ पा० ७, १, ६० ]  
छान्दसत्वादभक्त्यपि नुमागमः । विनंशिषु भवो वैनंशिनस्तस्मै  
मुग्धाय मोहकाय स्वाहा । अन्ते भवमन्थमन्थं च तदयनं च  
अन्त्यायनमन्थस्थानं तत्र भव आन्त्यायनस्तस्मै विनंशिने विना-  
शशीलाय स्वाहा । अन्ते भवोऽन्थः भवने भवो भौवनस्तदुभ-  
यविशिष्टाय स्वाहा । भुवनस्य पतये जगतः पालयित्रे ।  
अधिपतये सर्वलोकानां स्वामिने स्वाहा सुहृतमस्तु ॥ २० ॥

आयुर्यज्ञेन कल्पताम् । प्राणो यज्ञेन कल्प-  
ताम् । चक्षुर्यज्ञेन कल्पताम् । श्रोत्रं यज्ञेन  
कल्पताम् । पृष्ठं यज्ञेन कल्पताम् । यज्ञो यज्ञेन  
कल्पताम् । प्रजापतेः प्रजा अभूम । स्वर्देवा

अगन्म । अमृता अभूम ॥ २१ ॥

का० [ १४, ५, २ ] षट्चोत्तराः । षट् आयुर्यज्ञेनेत्या-  
द्याश्चशब्दःज्जिहीति वाचयति वा ॥ प्राजापत्यानि षड्यजुंषि ।  
मदीयमायुर्यज्ञेन वाजपेयाख्येन कल्पतां क्लृप्तं भवतु । मुख-  
नासिकाप्रभवः पञ्चवृत्तिकः प्राणवायुरप्यनेन यज्ञेन क्लृप्तो  
भवतु । चक्षुर्गिन्द्रियं यज्ञेन क्लृप्तं भवतु । श्रोत्रेन्द्रियं यज्ञेन  
क्लृप्तमस्तु । पृष्ठं रथन्तरादिकं शरीरस्य पृष्ठं वा यज्ञेन कल्प-  
ताम् । यज्ञेन मदीयेन वाजपेयाख्येन यज्ञो यज्ञाधिष्ठाता  
विष्णुः कल्पताम् ॥ का० [ १४, ५, ६ ] प्रजापतेरित्यारोहत इति ।  
पत्नीयजमानो निश्रेण्या यूपमारोहतः ॥ यजमानदेवत्यानि  
त्रौणि यजुंषि । वयं प्रजापतेः सम्बन्धिन्यः प्रजा अभूम अप-  
त्यानि जातानि ॥ का० [ १४, ५, ७ ] स्वरिति गोधूम माल-  
भत इति । गोधूमपिष्टनिर्मितं चषालं यजमानः स्पृशेत् ॥ हे  
देवाः ! वयं स्वः स्वर्गमगन्म प्राप्ताः ॥ का० [ १४, ५, ८ ]  
शिरसा यूपमुज्जिहीतेऽमृता इति । यूपदूर्ध्वं शिरः करोति ॥  
वयममृता मरणधर्मरहिता अभूम सम्भूताः ॥ २१ ॥

अस्मे वो अस्विन्द्रियमस्मे नृम्णमुत क्रतु-  
रस्मे वचसि सन्तु वः । नमो मात्रे पृथिव्यै  
नमो मात्रे पृथिव्यै । इयं ते राट् । यन्तासि  
यमनो ध्रुवोऽसि धरुणः कृष्यै त्वा क्षेमाय त्वा  
रथ्यै त्वा पोषाय त्वा ॥ २२ ॥

का० [ १४, ५, ९ ] अस्मे व इति दिशो वीक्षत इति ।  
यूपारूढ एव यजमानो दिशः पश्यति ॥ दिग्देवत्वम् हे दिशः !  
वो युष्मत्सम्बन्धि इन्द्रियं वीर्यमस्मे अस्मास्वस्तु । नृम्णं

धनं युष्मत्सम्बन्धि अस्मे अस्मास्वस्तु । उत अपि च क्रतुः  
 कर्म युष्मत्सम्बन्धि अस्मास्वस्तु । वो युष्माकं वर्चामि  
 तेजांसि अस्मे अस्मासु मन्तु भवन्तु । अस्माकं सम्बन्धि युष्म-  
 त्तामर्थं मस्त्विति भावः ॥ का० [ १४, ५, १२ ] नःो मात्र  
 इति भूमिमवेक्षत इति । यूपारूढ एव यजमानो भूमिं  
 पश्यति ॥ पृथिवीदेवत्यम् । मात्रे मातरूपायै पृथिव्यै नमो  
 नमस्कारोऽस्तु । अभ्यासे भूयामर्थं मन्यन्त इति [ निरु०  
 १०, ४२ ] द्विरुक्तिः ॥ का० [ १४, ५, १३ ] उत्तरवेदिमपरे-  
 णोदुम्बरोमासन्दीं वस्तचर्मणासृणातीयं त इति ॥ आस-  
 न्दीदेवत्यम् । हे आसन्दि ! ते तव इयं राट् इदं राज्यं राजनं  
 राट् सम्यदादित्वाद्भावे स्त्रियां क्विप् अभिषिक्तसि त्वमिति  
 भावः ॥ का० [ १४, ५, १४ ] सुन्वन्तमस्यामुपवेशयति  
 यन्तासीति । आसन्द्यां यजमानमुपवेशयेत् ॥ यजमानदेव-  
 त्यम् । हे यजमान ! त्वं यन्ता सर्वस्य नियन्तासि यमनः स्वयं  
 संयमनकर्ता भवसि अनवच्छिन्नं तव यमनमिति भावः ।  
 तथा ध्रुवः स्थिरोऽसि धरुणो धारकोऽसि । कृष्यै कर्षणाय  
 कृषिसिद्धयर्थं त्वा त्वामुपवेशयामोति सर्वत्र शेषः । क्षेमाय  
 लब्धपरिपालनाय त्वामुप० । रथ्यै धनाय त्वामुप० । पोषाय  
 पशुपुत्रादिपुष्टे त्वामुप० ॥ २२ ॥

वाजस्येमं प्रसवः सुषुवेऽग्रे सोमं राजा  
 नमोषधीष्वप्सु । ता अस्मभ्यं मधुमतीर्भवन्तु  
 वयं राष्ट्रे जागृयाम पुरोहिताः स्वाहा ॥२३॥

का० [ १४, ५, २१ ] सुवेण सम्भृताज्जुहोति वाजस्येम  
 मिति प्रतिमन्त्रमिति । औदुम्बरपात्रे एकीकृताद् दुग्धव्रीह्या-  
 दिधान्यात् सुवेणाहवनीये सप्त मन्त्रैर्जुहोति ॥ तिस्रस्त्रिष्टुभः



प्रजापतिदेवत्याः । प्रसूतेऽसौ प्रसवः पचादित्वादच् वाज-  
स्यान्नस्य प्रसव उत्पादकः प्रजापतिः अग्ने सृष्ट्यादौ ओषधीषु  
अप्सु च वर्त्तमानमिमं भूमं वल्लीरूपं राजानं दाप्तिमन्तं  
पदार्थं सुषुवे उत्पादयामास ता इत्यभूताः सामस्य जन  
यित्रा आपधय आपश्चास्त्रभ्यमस्मदर्थं मधुमतीमधुमत्यां  
रसवत्यां माधुर्य्यीपिता भवन्तु भोगयोग्या भवन्तु वयं च ताभि-  
रभिषिक्ता राष्ट्रे स्वकीये देशे जागृत्याम अप्रमत्ता भवाम ।  
पुरोहिताः यागानुष्ठानादौ पुरोगामिनः प्रधाना इत्यर्थः  
स्वाहा सुहुतमस्तु ॥ २३ ॥

वाजस्येमां प्रसवः शिश्रिये दिवमिमा च  
विष्वा भुवनानि स्रष्टाट् । अदित्सन्तं दापयति  
प्रजानन् स नो रयिं सर्ववीरं नियच्छतु  
स्वाहा ॥ २४ ॥

वाजस्यान्नस्य प्रसव उत्पादक ईश्वर इमां पृथिवीं दिवं  
द्युलोकं च इमा इमानि विश्वा विश्वानि सर्वाणि भुवनानि  
भूतजातानि च शिश्रिये आश्रितवान् स च मस्त्राट् सर्वेषां  
भुवनानां राजा भूत्वा अदित्सन्तं हविर्दातुमनिच्छन्तं मां  
प्रजानन् अवगच्छन् मदीयवृद्धिप्रेरणेन हविर्दापयति ततो  
नोऽस्त्रभ्यं सर्ववीरं सर्वैः पुत्रभृत्यादिभिर्युक्तं रयिं धनं निय-  
च्छतु नियमनेन ददातु दाण् दाने पाघ्राधेत्यादिना [ पा०  
७, ३, ७८ ] यच्छादेशः । स्वाहा सुहुतमस्तु ॥ २४ ॥

वाजस्ये नु प्रसव आबभूवेमा च विष्वा  
भुवनानि सर्वतः । सनेमि राजा परिधाति

विद्वान् प्रजां पुष्टिं वर्धयमानो अस्मै स्वाहा

॥ २५ ॥

नु इति विस्मये वाजस्य प्रसवः प्रजापतिः इमा इमानि विश्वा विश्वानि सर्वाणि भुवनानि भूतानि सर्वतोऽवस्थितानि हिरण्यगर्भादिस्तम्बपर्यन्तानि आवभूव सम्भावितवानुत्पादितवानित्यर्थः । सनेमीति पुराणनाम [ निघ० ३, २७, ४ ] सनेमि चिरन्तनो राजा दोमः सन् परियाति सर्वतः स्वेच्छया गच्छति । किम्भूतः विद्वान् स्वाधिकारं जानन् तथा अस्मै अस्मासु प्रजां पुत्रादिसन्ततिं पुष्टिं धनपोषं च वर्धयमानः वर्धयन् स्वाहा सुहुतमस्तु ॥ २५ ॥

सोमं॑ राजानमवसे॑ ऽग्निमन् वारभामहे ।  
आदित्यान् विष्णुं॑ सूर्यं॑ ब्रह्माणं॑ बृहस्पतिं॑  
स्वाहा ॥ २६ ॥

तिस्रोऽनुष्टुभस्तापसदृष्टाः प्रथमा सोमाग्नादित्यविष्णु-सूर्यबृहस्पतिदेवत्या । अवसे रक्षणार्थं तर्पणाय वा सोमं राजानमग्निं वैश्वानरमादित्यान् द्वादश विष्णुं सूर्यं ब्रह्माणं बृहस्पतिं चान्वारभामहे अन्वारम्भणमाह्वानं कुर्महे स्वाहा सुहुतमस्तु ॥ २६ ॥

अयं मणं॑ बृहस्पतिमिन्द्रं॑ दानाय चोदय ।  
वाचं॑ विष्णुं॑ सरस्वतीं॑ सवितारं॑ वाजिनं॑  
स्वाहा ॥ २७ ॥

अयंमवृहस्पतीन्द्रवाग्विष्णुसरस्वतीसवितृदेवत्या । हे ईश्वर ! त्वमर्थमादीन् देवान् दानाय धनप्रदानार्थं चोदय

प्रेरय बृहस्पतिमिन्द्रं देवेशं वाचं वागधिष्ठार्चीं सरस्वतीं विष्णुं  
सवितारं सर्वस्य प्रसवकर्तारं सूर्यम् । वाजिनमन्नवन्तमिति  
सर्वेषां विशेषणं वाजिनं देवाश्च वा । स्वाहा सुदुत-  
मस्तु ॥ २७ ॥

अग्ने॑ अ॒च्छा॑व॒दे॒ह नः॑ प्र॒ति॑ नः॒ सु॒मना॑ भव ।  
प्र नो॑ य॒च्छ सह॑स्रजि॒त्वꣳ हि ध॑न॒दा असि॑  
स्वाहा॑ ॥ २८ ॥

अग्निदेवत्या । हे अग्ने ! इहास्मिन् कर्मणि नोऽस्माक-  
मच्छवद आभिसुख्येन इहि हितमिति शेषः । निपातस्य  
चेति [ पा० ६, ३, १३६ ] यंज्ञितायां दीर्घोऽच्छशब्दस्य ।  
किञ्च नोऽस्मान् प्रति सुमनाः करुणार्द्रचित्तो भव हे सहस्र-  
जित् सहस्रस्य बहुनो वसुनो जेतः ! सहस्राणां योधानां वा  
जेतः ! हि यस्मात् त्वं स्वभावतो धनदा धनस्य दातासि  
अतस्त्वं नोऽस्मभ्यं प्रयच्छ धनं देहि स्वाहा ॥ २८ ॥

प्र नो॑ य॒च्छत्व॑र्य॒मा प्र पू॒षा प्र बृ॒ह॒स्पतिः॑ ।  
प्र वाग्दे॒वी द॑दातु नः॒ स्वाहा॑ ॥ २९ ॥

गायत्री अर्यमपूपबृहस्पतिवाग्देवत्या । अर्यमा सूर्य-  
विशेषो नोऽस्मभ्यं प्रयच्छतु अभीष्टं ददातु पूषा प्रयच्छतु  
उपसर्गावृत्त्या क्रियापदावृत्तिः बृहस्पतिः प्रयच्छतु देवी दीप्य-  
माना वाक् नोऽस्मभ्यं ददातु स्वाहा ॥ २९ ॥

दे॒वस्य॑ त्वा स॒वितुः॑ प्र॒स॒वे ऽश्विनो॑र्बा॒हुभ्यां॑  
पू॒षाो ह॑स्ताभ्याम् । सर॑स्वत्यै वा॒चो य॒न्तु॑र्य-

न्विये' दधामि बृहस्पते'ष्ट्वा साम्'ज्येनाभिषि-  
ञ्चाम्यसौ ॥ ३० ॥

का० [ १४, ५, २२ ] शेषेणाभिषिञ्चति यजमानं देवस्य  
त्वेति । होमद्रव्यशेषेण यजमानं शिरसि सिञ्चेत् ॥ यज-  
मानदेवत्यम् सवितुर्देवस्य प्रसवे वर्त्तमानोऽहमश्विनोर्बाहुभ्यां  
पूष्णो हस्ताभ्यां त्वा त्वां वाचो वाखा यन्तुर्यन्त्राः ।  
पंस्वमार्षम् । नियमनकर्त्राः । सरस्वत्यै षष्ठ्यर्थे चतुर्थी  
सरस्वत्याः यन्विये नियमने ऐश्वर्ये दधामि स्थापयामि ।  
किञ्च ब्रह्मस्यतिः साम्राज्येन' सम्नाड्भावेन त्वा त्वामभिषि-  
ञ्चामि असाञ्चिति तन्नामग्रहणम् ॥ ३० ॥

अग्निरेकाक्षरेण प्राणमुद'जयत्तमुज्जे'षम् ।  
अश्विनौ द्युक्षरेण द्वि'पदो' मनुष्यानुद'जयतां  
तानुज्जे'षम् । विष्णुस्त्र्यक्षरेण त्रीं'ल्लोकानुद'ज-  
यत्तानुज्जे'षम् । सोमश्चतु'रक्षरेण चतु'प्यदः  
पशुनुद'जयत्तानुज्जे'षम् ॥ ३१ ॥

का० [ १४, ५, २६ ] अग्निरेकाक्षरेणेत्यनुवाकं द्वादश-  
वत् कृत्वेति । चतुःकण्डिकात्मकमनुवाकं द्वादशवत् द्वादश  
सुवाहुतौर्जुहोत्यापये स्वाहेति प्रतिमन्त्रं वाचयति वेति यत्पू-  
र्वमुक्तं [ १४, ५, १ ] तद्वत् कृत्वेत्यर्थः तेनैतैर्मन्त्रैर्जुहोति सप्त-  
दश मन्त्रान् वाचयति वेत्यर्थः ॥ एते मन्त्रा उज्जितिसंज्ञाः ।  
सप्तदश यजूषि लिङ्गोक्तदेवतानि । ओ आवयेति चतुरक्षर-  
मस्तु औषडिति चतुरक्षरं यजेति द्व्यक्षरं ये यजामह इति  
पञ्चाक्षरं द्व्यक्षरो वषट्कारः एष सप्तदशाक्षरात्मकः प्रजा-

पत्निरधियन्न' समासव्यासाभ्यामुज्जीयते ॥ अग्निरेकाक्षरेण  
 छन्दसा प्राणं पञ्चदशकमुदजयत् उत्कृष्टं जितवान् तथाह-  
 मपि तादृशं तं प्राणमुज्जेषमुत्कृष्टं जयेयं वशीकुर्यामि-  
 त्यर्थः ॥ अश्विनी देवी द्वाक्षरेण अक्षरद्वयात्मकेन छन्दसा  
 द्विपदः पादद्वयोपेताम्ननुष्ठानुदजयतां जितवन्तौ तथाह-  
 मपि तेनैव द्वाक्षरेण छन्दसा तान् तादृशान्मनुष्ठानुज्जेष-  
 मधिकं जयेयम् ॥ विष्णुस्त्र्यक्षरेणाक्षरत्रयात्मकेन छन्दसा  
 त्रीन् भूरादीन् लोकानुदजयत् अहमपि तान् लोकानुज्जेषम् ॥  
 सोमोऽक्षरचतुष्टयात्मकेन छन्दसा चतुःपदः पादचतुष्टयो-  
 पेतान् पशूनुदजयत् अहमपि तेन तान् पशूनुज्जेषम् ॥ ३१ ॥

पूषा पञ्चाक्षरेण पञ्च दिश उदजयत्ता  
 उज्जेषम् । सविता षडक्षरेण षट्पदतूनुदजय-  
 त्तानुज्जेषम् । मरुतः सप्ताक्षरेण सप्त ग्राम्यान्  
 पशूनुदजयत्स्तानुज्जेषम् । बृहस्पतिरष्टाक्ष-  
 रेण गायत्रीमुदजयत्तामुज्जेषम् ॥ ३२ ॥

पूषा देवः पञ्चाक्षरेण छन्दसा पञ्चसंख्याः पूर्वाद्याश्चत-  
 सोऽवान्तरदिशं चेति पञ्च दिश उदजयत् अहमपि ता दिशो  
 जयेयम् ॥ सविता सर्वस्य प्रेरको देवः षडक्षरेण छन्दसा  
 षट्संख्यान्तूनुदजयत् तान्तूनुदजयत्तानुज्जेषम् ॥ मरुतो देवाः  
 सप्ताक्षरेण छन्दसा सप्तसंख्यान् ग्राम्यान् पशून् गवादीन्  
 उदजयन् अहं तान् ग्राम्यान् पशून् जयेयम् ॥ बृहस्पति-  
 रष्टाक्षरात्मकेन छन्दसा गायत्रोच्छन्दोऽभिमानिनीं देवता-  
 मुदजयत् तां तादृशीं गायत्रीं जयेयम् ॥ ३२ ॥

मि॒त्रो न॒वा॒क्षरेण॑ त्रि॒वृत्त॑ स्तो॒ममु॒द॒जय॑-  
त्तमु॒ज्जे॑षम् । वरु॑णो द॒शा॒क्षरेण॑ वि॒राज॑मु॒द॒-  
जय॑त्तामु॒ज्जे॑षम् । इन्द्र॑ एका॒दशा॒क्षरेण॑ त्रि॒ष्टु-  
भ॒मु॒द॒जय॑त्तामु॒ज्जे॑षम् । विश्वे॑ दे॒वा द्वा॒द॒शा-  
क्षरेण॑ जग॒तीमु॒द॒जय॑त्तामु॒ज्जे॑षम् ॥ ३३ ॥

मित्रो देवो नवाक्षरेण कन्दसा त्रिवृतं स्तोममुदजयत्तं तादृशं स्तोममहं जयेयम् ॥ वरुणो देवो दशाक्षरेण कन्दसा विराजम् दशाक्षरा विराडिति श्रुतिप्रसिद्धां तदभिमानिनीं देवनामुदजयत्तां विराजमहमप्युज्जेषम् ॥ इन्द्रो देव एकादशाक्षरेण कन्दसा त्रिष्टुप्कन्दोऽभिमानिनीं देवतामुदजयत् तां त्रिष्टुभमहमुज्जेषम् । विश्वे देवा द्वादशाक्षरेण कन्दसा जगत्यभिमानिदेवतामुदजयन् अहमपि तां जगतीं जयेयम् ॥ ३३ ॥ ०

वस॑व॒स्त्रयो॑द॒शा॒क्षरेण॑ त्रयो॒द॒श॑ स्तो॒ममु॒-  
द॒जय॑त्तामु॒ज्जे॑षम् । रु॒द्राश्चतु॑र्द॒शा॒क्षरेण॑ चतु॒-  
र्द॒श॑ स्तो॒ममु॒द॒जय॑त्तामु॒ज्जे॑षम् । आ॒दि॒त्याः  
पञ्च॑द॒शा॒क्षरेण॑ पञ्च॒द॒श॑ स्तो॒ममु॒द॒जय॑त्ता-  
मु॒ज्जे॑षम् । अदि॑तिः षोड॑शा॒क्षरेण॑ षोड॒श॑  
स्तो॒ममु॒द॒जय॑त्तामु॒ज्जे॑षम् । प्र॒जाप॑तिः सप्त॑द॒शा॒क्ष-  
रेण॑ सप्त॒द॒श॑ स्तो॒ममु॒द॒जय॑त्तामु॒ज्जे॑षम् ॥ ३४ ॥

वसवस्त्रयोदशाक्षरेण कन्दसा त्रयोदशं स्तोममुदजयन् तं स्तोमं जयेयम् ॥ रुद्रा देवाश्चतुर्दशाक्षरेण कन्दसा चतु-

दशं स्तोममुदजयन् तं स्तोममहमपि जयेयम् ॥ आदित्या  
देवाः पञ्चदशाक्षरेण कन्दसा पञ्चदशं स्तोममुदजयन् तं  
स्तोमं जयेयम् ॥ अदितिर्देवमाता षोडशाक्षरेण कन्दसा  
षोडशं स्तोममुदजयत् तेनाहमपि तं स्तोममुज्जेषम् ॥ प्रजा-  
पतिः सप्तदशाक्षरेण कन्दसा सप्तदशाख्यं स्तोममुदजयत् तं  
स्तोमं तेन कन्दसाहमपि जयेयम् ॥ एतान्मन्त्रान् जपेदे-  
तेर्जुहुयाद्वा ॥ ३४ ॥

इति वाजपेयमन्त्राः समाप्ताः ॥

एष ते निऋते<sup>१</sup> भागस्तं जुषस्व स्वाहा ।  
अग्निनेत्रेभ्यो देवेभ्यः पुरःसङ्गाः स्वाहा । यम-  
नेत्रेभ्यो देवेभ्यो दक्षिणासङ्गाः स्वाहा । विश्व-  
देवनेत्रेभ्यो देवेभ्यः पश्चात्सङ्गाः स्वाहा । मिता-  
वरुणनेत्रेभ्यो वा मरुत्रेत्रेभ्यो वा देवेभ्य उच-  
रासद्भ्यः स्वाहा । सोमनेत्रेभ्यो देवेभ्य उप-  
रिसद्भ्यो दुवस्वद्भ्यः स्वाहा ॥ ३५ ॥

अथ राजसूयमन्त्राः । तेषां वरुण ऋषिः ॥ का० [ १५,  
१, ८—१० ] अष्टाक्रपालोऽनुमत्यै शम्यायाः पश्चाद्विष्णुमन्त्रं  
स्रुवे कृत्वा दक्षिणास्त्रुल्लुक्मादाय दक्षिणा गत्वा स्वयम्भ-  
दीर्ण इरिणि वाग्नी जुहोत्येष ते निऋत इति । फालानुनाद्य-  
दशम्यामनुमत्यै अष्टाक्रपालः पुरोडाशा भवति तदर्थं गृही-  
तहविषः पेषणकाले दृशदधस्ताद्विहितशम्यापश्चाद्भागि शन्नं  
पतितं यद्वतिस्तद्गुलपिष्टरूपं तत् स्रुवे निधाय दक्षिणाग्ने-  
रुल्लुक्मादाय दक्षिणस्यां दिशि गत्वा स्वयंस्फुटिते भूभागे

ऊषरे वोल्मु काग्निं मंस्थाप्य तद्विर्जुहोतीति सूत्रार्थः ॥ पृथिवी-  
 देवत्वम् । निऋतिरत्र पृथिवी हे निऋते पृथिवी ! एष  
 पिष्टरूपस्ते तव भागः तं भागं त्वं जुषस्व सेवस्व स्वाहा सहित-  
 मस्तु ॥ का० [ १५, १, २० ] पञ्चवातीयमाहवनायं प्रतिदिशं  
 व्यूह्य मध्ये च सूवेणाग्निषु जुहोत्यग्निनेत्रेभ्य इति प्रतिमन्त्र-  
 मिति । एवं वर्षमिष्टाः कृत्वा पञ्चवातीयाख्यं कर्म विधेयम्  
 तत्राहवनायं प्रागादिदिक्षु कृत्वा मध्ये चावशिष्य सूवेणाज्यं  
 पञ्चस्वग्निषु यथालिङ्गं जुहोति ॥ अध्यायसमाप्तिपर्यन्तं देवा  
 ऋषयः । दश यजूषि देवदेवत्यानि । अग्निनेता येषां ते  
 अग्निनेत्रास्तेभ्यः । पुरः पुरस्तात् पूर्वस्यां दिशि सोदन्तीति  
 पुरःसदस्तेभ्यो देवेभ्यः स्वाहा सहितमस्तु ॥ अथ दक्षिणे  
 जुहोति । यमनेत्रेभ्यः यमो नेता येषां तेभ्यः । दक्षिणस्यां सोद-  
 न्तीति दक्षिणासदस्तेभ्यो देवेभ्यः स्वाहा ॥ अथ पश्चाज्जुहोति ।  
 विश्वदेवनेत्रेभ्यः विश्वे देवा नेतारो येषां तेभ्यः । पश्चात्सोद-  
 न्तीति पश्चात्सदस्तेभ्यः स्वाहा ॥ अथोत्तरार्धे जुहोति ।  
 मित्रावरुणनेत्रेभ्यः मित्रावरुणो नेतारो येषां ते मित्रावरुण-  
 नेत्राः । वा यद्वा मरुतो नेतारो येषां ते मरुत्रेत्राः उत्तरस्यां  
 सोदन्तीत्युत्तरासद उत्तरभागार्थास्तेभ्यो देवेभ्यः स्वाहा ।  
 अत्र मित्रावरुणनेत्रेभ्यो देवेभ्य उत्तरासद्भ्यः मरुत्रेत्रेभ्यो  
 देवेभ्य उत्तरासद्भ्य इति मन्त्रयोर्विकल्पः ॥ मध्ये जुहोति ।  
 सोमनेत्रेभ्यः सोमो नेता येषां तेभ्यः । उपरि सोदन्ति तिष्ठन्ती-  
 त्युपरिसदस्तं । दुवस्वद्भ्यः परिचर्यावद्भ्यः यद्वात्र दुवःशब्देन  
 इयं तद्येषामस्ति ते दुवस्वन्तस्तेभ्यो देवेभ्यः स्वाहा ॥ ३५ ॥

ये देवा अग्निनेत्राः पुरःसदस्तेभ्यः स्वाहा ।

ये देवा यमनेत्रा दक्षिणासदस्तेभ्यः स्वाहा ।



ये दे॒वा वि॒श्वदे॑वने॒त्राः पश्चात्सद॒स्तेभ्यः॑ स्वाहा ।  
 ये दे॒वा मि॒त्रावरु॑णने॒त्रा वा म॒रुत्रे॑त्रा वो॒त्त॒रा-  
 सद॒स्तेभ्यः॑ स्वाहा । ये दे॒वाः सोम॑ने॒त्रा उपरि॑-  
 सदो॒ दुव॑स्वन्त॒स्तेभ्यः॑ स्वाहा ॥ ३६ ॥

का० [ १५, १, २१ ] उत्तराः समस्य वे देवा इति प्रति-  
 मन्त्रमिति । पञ्चधा विभक्तमाहवनीयमेकीकृत्य ये देवा  
 इति पञ्च मन्त्रैः प्रत्येकं जुहुयादिति शेषः ॥ ये देवा अग्नि-  
 नेत्राः पुरःसदस्तेभ्यो देवेभ्यः स्वाहा । ये देवा यमनेत्राः पूर्व-  
 वह्यास्था । ये देवा विश्वदेवनेत्राः पश्चात्सदः । ये देवा मित्रा-  
 वरुणनेत्राः ये देवा मरुत्रेत्रा इति मन्त्रयोर्विकल्पः । ये देवा  
 सोमनेत्राः उपरिसदः उपरि स्थिता दुवस्वन्तो ह्यवन्तस्तेभ्यः  
 स्वाहा ॥ ३६ ॥

अग्ने॑ सह॒स्व॒ पृत॑ना अ॒भिमा॑ती॒रपा॑स्य ।  
 दुष्ट॑र॒स्तर॑न्ना॒तीर्व॑र्चा॒ धा य॒ज्ञवा॑हसि ॥ ३७ ॥

का० [ १५, २, ५ ] अग्ने सहस्वेत्युल्मुकादानमिति ।  
 अपामार्गतण्डुलहोमार्थं दक्षिणाग्ने रुल्मुकमादद्यात् ॥ अग्नि-  
 देवत्यानुष्टुब्दे वश्रवोदेववातदृष्टा । हे अग्ने ! त्वं पृतनाः शत्रु-  
 सेनाः सहस्व अभिभव । तथा अभिमातोः सपत्नोऽभिमाति-  
 रूच्यते स्त्रीत्वमार्षम् अभिमातीन् शत्रून् अपास्य अपत्तिप  
 निवर्त्तय । असु क्षेपणे अस्य लोटि रूपम् । किञ्च यज्ञं  
 वहतीति यज्ञवाहास्तस्मिन् यज्ञवाहसि यज्ञनिर्वाहके यज्ञ-  
 माने वर्चोऽन्त्रं धाः धेहि । दधातेर्लुङि रूपम् बहुलं कन्दस्य-  
 माह्यागेऽपीत्यडभावः [ पा० ६, ४, ७५ ] । किम्भूतस्त्वं दुष्टरः  
 दुस्तरः केनापि तर्तुमशक्यः अशक्यप्रतिक्रियो दुर्निवार इत्यर्थः ।

अरातोः शत्रून् तरन् तिरस्कुर्वन् विनाशयन्नित्यर्थः ॥ ३७ ॥

देवस्य॑ त्वा सवितुः प्रसवेऽश्विनोर्बाहुभ्यां  
पूषो हस्ताभ्याम् । उपांशोर्वीर्येण जुहोमि  
हत॑रत्नः स्वाहा । रत्न॑सां त्वा बधाय॑ । अब-  
धिष्ण॑ रत्नोऽबधिष्णामुमसौ हतः ॥ ३८ ॥

का० [ १५, २, ६ ] देवस्य त्वेति जुहोतीति । प्रागुदग्वा  
गत्वा गृहीतमुत्सृज्य संस्थाप्य सुत्रेणापामागतण्डुलान् जुहु-  
यात् ॥ देवस्य त्वा व्याख्यातम् ॥ उपांशोः । त्रीणि यजूषि  
रत्नोष्णदेवत्यानि । उपांशुर्नाम प्रथमो ग्रहस्तस्य वीर्येण साम-  
र्थ्येनाहं जुहोमि अत एव रत्नो राक्षसजातिर्हतं निहतम्  
स्वाहा सुहुतं हविरसु ॥ का० [ १५, २, ७ ] रत्नसां त्वेति  
स्रुवमस्यति तां दिशं यस्यां जुहोतीति । यस्यां दिशि होमं  
कुर्यात्तां दिशं प्रति स्रुवं प्रक्षिपेत् ॥ रत्नसां राक्षसानां बधाय  
नाशार्थं त्वा त्वां प्रास्यामीति शेषः ॥ का० [ १५, २, ७ ]  
अबधिष्ण इत्यायन्त्यनपेक्षमिति । अध्वर्यादयः पश्चादनवलोक्यन्तो  
देवयजनं प्रत्यागच्छन्ति ॥ रत्नो राक्षसजातिं वय-  
मबधिष्ण हतवन्तः जातावेकवचनम् । अमुमिति शत्रुनाम-  
ग्रहणम् असाविति च अमुं देवदत्तं वयमबधिष्ण असौ देव-  
दत्तो हतो मारितोऽस्माभिः ॥ ३८ ॥

सवि॑ता त्वा स॒वानां॑ सुवताम॒ग्निर्गृ॑हप-  
तीनां॑ सोमो वनस्पती॑नाम् । बृह॒स्पति॑र्वाच  
इन्द्रो॑ ज्यैष्ठ्याय रु॒द्रः प॒शुभ्यो॑ मि॒त्रः स॒त्यो वरु॑णो  
धर्म॑पतीनाम् ॥ ३९ ॥

का० [ १५, ४, १३—१५ ] उत्तमेन चरित्वा सविता त्वेत्याह यजमानबाहुं दक्षिणं गृहीत्वा नामास्य गृह्णाति मन्त्रे यथास्थानं मातापिचोश्च यस्याश्च जाते राजा भवतीति । अष्टौ देवसूहवींषि । तत्रान्तिमेन वरुणाय धर्मपतय इति वारुणेन चरुणा चरित्वा यजमानान्तिके गत्वा सूचौ सव्ये प्राणौ कृत्वा दक्षिणं तद्बाहुमादाय सविता त्वेति कण्डिका-द्वयरूपं मन्त्रमाह मन्त्रे यथास्थानं यजमानस्य तन्मातापि-त्रोर्यस्या जनपदजाते राजा भवति तस्याश्च नामानि गृह्णा-तीति सूतार्थः ॥ अतिजगतौ यजमानदेवत्या । सविता सवानां प्रसवानामाज्ञानामाधिपत्ये हे यजमान ! त्वा त्वां सुवतां प्रेरयतु सर्वेषामाज्ञादानेऽधिकारो भवेत्यर्थः । अग्नि-गृहपतीनां गृहस्थानामाधिपत्ये त्वां सुवताम् । सोमो वनस्पतीनां वृक्षाणामाधिपत्ये त्वां सुवतां वृक्षाः सर्वे तवोप-कारका भवन्वित्यर्थः । वृहस्पतिर्वागर्थं त्वां सुवतां पाण्डि-त्याय प्रेरयतु यद्वा-षष्ठ्यर्थं चतुर्थी वाच आधिपत्ये सुवताम् । इन्द्रो देवो ज्यैष्ठ्याय ज्यैष्ठभावाय त्वां सुवताम् । रुद्रः पशुभ्यः पश्वर्थं पश्वाधिपत्ये वा त्वां सुवताम् । मित्रो देवः सत्यः सुपां सुलुगित्यादिना [ पा० ७, १, ३८ ] चतुर्थ्याः सुआदेशः सत्याय सत्यवाक्याय सत्यं वदितुं त्वां सुवताम् । वरुणो धर्मपतीनां धर्मेश्वराणां धर्मशीलानामाधिपत्ये त्वां सुवताम् । सवित्वादयोऽष्टौ देवसूहविषां देवतास्त्वां । नानाधिपत्यानि ददत्विति वाक्यार्थः ॥ ३८ ॥

इ॒मं दे॑वा अस॒प॒त्नं॑ सु॒वधुं॑ मह॒ते च॒त्राय॑  
मह॒ते ज्यै॑ष्ठ्याय मह॒ते जान॑राज्य॒येन्द्र॑स्येन्द्रि-  
याय॑ । इ॒मम॑मुष्य॑ पु॒त्रम॑मुष्यै॑ पु॒त्रम॑स्यै॑ वि॒श

एष वोऽमी राजा सोमोऽस्माकं ब्राह्मणानां  
राजा ॥ ४० ॥

इति माध्यन्दिनीयायां वाजसनेयिसंहितायां

नवमोऽध्यायः ॥ ६ ॥

अत्यष्टिर्यजमानदेवत्या । हे देवाः सवित्रादयः ! इमममुक-  
संज्ञं यजमानमसपत्नं सपत्नरहितं कृत्वा सुवध्वं प्रेरयध्वम् ।  
किमर्थं महते क्षत्राय महत्यै क्षत्रपदव्यै । महते ज्यैष्ठ्याय  
ज्यैष्ठभावाय । महते जानराज्याय जनानामिदं जानं  
जानं च तद्राज्यं च जानराज्यं जनानामाधिपत्यायेत्यर्थः ।  
इन्द्रस्यात्मन इन्द्रियाय वीर्याय आत्मज्ञानसामर्थ्याय इमं  
यजमानं सुवध्वमित्यर्थः । किञ्चूतमिमम् अमुथ्य पुत्रम् ।  
अमुथ्येति षष्ठ्यन्तं यजमानपितुर्नाम ग्राह्यम् । तथा अमुथ्यै  
षष्ठ्यर्थे चतुर्थी अमुथ्याः देव्याः पुत्रम् । अमुथ्या इति यजमान-  
मातुर्नामग्रहः । अस्यै विशे अस्याः कौरव्याः विशः प्रजाया  
अधिपतिमिति शेषः । अस्यै इति षष्ठ्यन्तं जातिनाम  
ग्राह्यम् । अमी इति प्रथमान्तं देशनाम ग्राह्यम् अमी हे  
कुरवः पञ्चालाः ! वो युष्माकमेष खदिरवर्मा राजास्तु ।  
अस्माकं ब्राह्मणानां तु सोमश्चन्द्रो वल्लीरूपो वा सोमो राजा  
प्रभुरस्तु ॥ ४० ॥

श्रीमन्महीधरकृते वेददीपे मनोहरे ।

वाजपेयो राजसूयारम्भान्तो नवमोऽगमत् ॥ ६ ॥

## दशमोऽध्यायः ।

अपो देवा मधुमतीरगृभ्णान् ऊर्जस्वती  
 राजस्वचितानाः । याभिर्मित्रावरुणावभ्यषि-  
 च्चन् याभिरिन्द्रमनयन्नत्यरातीः ॥ १ ॥

नवमेऽध्याये वाजपेयो राजसूयसम्बन्धि कियदपि कर्मात्तं दशमेऽभिषेकार्थं जलादानादिराजसूयशेषश्चरकसौत्रामणी चोच्यते ॥ तत्र का० [ १५, ४, २०—२२ ] इडान्तेऽपो गृह्णाति यूपमुत्तरेण नैमित्तिकोरसम्भवाद्भवेतराः पृथक् पात्रे ष्वौदुम्बरेषु [ १५, ४, ३३ ] सारस्वतीगृह्णात्यपो देवा इति । इडाग्रहणं कार्यशेषोपलक्षणं देवसूहविषां भागपरिहरणान्ते कृते अभिषेकार्था वक्ष्यमाणा अपो वक्ष्यमाणप्रकारेणौदुम्बरवृक्षपात्रेषु पृथग्गृह्णाति । तत्र विशेषः । निमित्तवशात् प्राप्या नैमित्तिक्यः यथान्तरिक्षात् प्रतिगृह्णातपवर्षाः प्रुष्वाः गोरुल्वा इत्याद्याः ता राजसूयारम्भात् प्रागैव सम्पाद्य तदानीं यूपमुत्तरेण गृह्णीयात् कुतः असम्भवात् तदानीमातप वर्षणादेर्निमित्तस्याभावात् इतरा अनैमित्तिकोरपो गत्वा तदानीमेव गृह्णीयात् । तत्र मन्वानाह अपो देवा इति सरस्वतीनदीसम्बन्धिनोरप आदौ गृह्णाति ॥ चरकसौत्रामण्याः प्राग्वरुण ऋषिः । अब्दे वत्या त्रिष्टुप् । देवा इन्द्रादयो या अपोऽगृभ्णन् गृह्णीतवन्तः । किम्भूता अपः मधुमतीः मधुरस्वादोपेताः । तथा ऊर्जस्वतीः ऊर्जा विद्यते यासु विशिष्टान्नरसवतीः । राजस्वः राज्ञः सूयन्ते जनयन्तीति राजस्वः नृपोत्पादिकाः । चितानाः चेतयमानाः सदैवतत्वात् परिदृष्टकारिणीः । पुनस्ता एव विशिनष्टि याभिरिन्द्रदेवा मित्रावरुणौ अभ्यषिच्चन्

मित्रावरुणयोरभिषेकं कृतवन्तः । याभिरद्भिर्देवा इन्द्रं देव-  
मरातोः शत्रून् अत्यनयन् अतीत्य नीतवन्तः इन्द्रं शत्रून्-  
त्यक्रामयन्नित्यर्थः इन्द्रसि परेऽपीति [ पा० १, ४, ८१ ]  
अतरुपसर्गस्य क्रियापदात् परत्वम् । ता अपो गृह्णामीति  
शेषः ॥ १ ॥

वृष्णा॑ ऊ॒र्मि॑र॒सि रा॒ष्ट्र॒दा रा॒ष्ट्रं मे॑ दे॒हि  
स्वाहा॑ । वृष्णा॑ ऊ॒र्मि॑र॒सि रा॒ष्ट्र॒दा रा॒ष्ट्रम॒मुष्मै॑  
दे॒हि । वृ॒ष॒से॒नोऽसि॑ रा॒ष्ट्र॒दा रा॒ष्ट्रं मे॑ दे॒हि  
स्वाहा॑ । वृ॒ष॒से॒नोऽसि॑ रा॒ष्ट्र॒दा रा॒ष्ट्रम॒मुष्मै॑  
दे॒हि ॥ २ ॥

का० [ १५, ४, ३४ ] जुहोत्युत्तरासु चतुर्गृहीतं वृष्णा-  
ऊर्म्यादिभिः स्वाहाकारान्तैः पूर्वैः पूर्वैः प्रतिमन्त्रमुत्तरैरुत्तरे-  
गृह्णाति [ १५, ४, २३ ] अवगूढात्पशोः पुरुषाद्वा पूर्वापरा  
ऊर्मि इति । सागस्वतीरादायोत्तरासु षोडशस्त्रसु वृष्णा ऊर्मि-  
रित्यादिभिः स्वाहान्तैः पूर्वपूर्वमन्त्रैश्चतुर्गृहीताज्यानि गृह्य-  
माणासु जुहुयात् उत्तरेः स्वाहाहीनैर्मन्त्रैस्ताः क्रमेण गृह्णाति  
उत्तरमन्त्रेषु अमुष्मै इति पदस्थाने चतुर्थ्यन्तं यजमाननाम  
ग्राह्यम् वृष्णा ऊर्मिरित्यादयो विश्वभृत स्थेत्यन्ता मन्त्राः संहि-  
तायां द्विशः पठितास्तेषां पूर्वः पूर्वः स्वाहान्तस्तेनाज्यहोमः  
उत्तरोत्तरः स्वाहाहीनस्तेनापामादानम् तत्र गत्वा जले  
प्रविष्टान्पशोर्नराद्वा यौ पूर्वापरो कल्लोलौ तौ हुत्वा गृह्णातीति  
सूक्तार्थः ॥ वृष्णा ऊर्मिरसीत्यादीनि आपः स्वराज इत्यन्तानि  
यजूषि लिङ्गोक्तदेवतानि । हे कल्लोल ! त्वं वृष्णा वर्धितुः सेक्तुः  
पशोर्नरस्य वा सम्बन्धी ऊर्मिः कल्लोलोऽसि । राष्ट्रदाः राष्ट्रं

जनपदं ददातीति राष्ट्रदाः स्वभावत एव देशप्रदो भवसि  
 अतो राष्ट्रं मे मष्ट्यं देहि स्वाहा इविर्दत्तमस्तु । एवं हुत्वाथ  
 गृह्णाति वृषा जर्मिरसि राष्ट्रदा अतोऽमुष्मै यजमानाय राष्ट्रं  
 जनपदं देहि अमुष्मै इति चतुर्थ्यन्तं यजमाननाम ग्राह्यम् ।  
 एवमुपरितना अपि मन्त्रा व्याख्येयाः । अपरोर्मिं गृह्णाति  
 वृषसेनोऽसि वृषा सेचनसमर्था सेना जलराशिरूपा यस्य स  
 वृषसेनः । व्याख्यातमन्यत् ॥ २ ॥

अर्थेत् स्थ राष्ट्र दा राष्ट्रं मे दत्त स्वाहा ।  
 अर्थेत् स्थ राष्ट्रदा राष्ट्रममुष्मै दत्त । ओजस्वती  
 स्थ राष्ट्रदा राष्ट्रं मे दत्त स्वाहा । आपः परिवा-  
 हिणी स्थ राष्ट्रदा राष्ट्रं मे दत्त स्वाहा । आपः  
 परिवाहिणी स्थ राष्ट्रदा राष्ट्रममुष्मै दत्त ।  
 अपां पतिरसि राष्ट्रदा राष्ट्रं मे देहि स्वाहा ।  
 अपां पतिरसि राष्ट्रदा राष्ट्रममुष्मै देहि ।  
 अपां गर्भोऽसि राष्ट्रदा राष्ट्रं मे देहि स्वाहा ।  
 अपां गर्भोऽसि राष्ट्रदा राष्ट्रममुष्मै देहि ॥३॥

का० [ १५, ४, २४ ] स्वन्दमाना इति । नद्यादिप्रवा-  
 हस्था अपो गृह्णाति ॥ अर्थेत्: अर्थं प्रयोजनमुद्दिश्य नद्यादेः  
 सकाशाद् यद्देशं यन्ति गच्छन्तीत्यर्थेत्: इणः क्विपि तुगा-  
 गमः तथाविधा यूयं राष्ट्रदा देशदात्रः स्थ भवथ मे राष्ट्रं दत्त  
 यच्छत दत्तेति बहुवचनम् अन्यद्ग्राह्यातम् ॥ का० [ १५, ४,  
 २५ ] प्रतिलोमाः । वहन्तीनां याः प्रतिगच्छन्ति तासु होमा-

दाने ॥ हे आपः ! यूयमोजस्वतीः ओजसा बलेन युक्ता भवथ ॥  
 का० [ १५, ४, २६ ] अपयतीरिति । वहन्तीनामपां  
 मध्याद्या मार्गान्तरेण गत्वा पुनस्तत्र मिलन्ति ता अपयत्य-  
 स्तासु होमादाने ॥ हे आपः ! यूयं परिवाहिषीः स्थ परि  
 सर्वतो वहन्तीति परिवाहिष्यः सर्वतो वहनशीला भवथ  
 उक्तमन्यत् ॥ का० [ १५, ४, २७ ] नदीपतिमिति । समुद्र-  
 स्थापां होमादाने ॥ अपां जलानां पतिः स्वामी पालको-  
 ऽसि ॥ का० [ १५, ४, २८ ] निवेष्या इति । निवेष्य आव-  
 र्तस्तद्भवा निवेष्याः नद्यादौ यत्राभोभ्रमस्तत्र होमादाने ।  
 हे जलभ्रम ! त्वमपां गर्भो मध्यवर्ती भवसि ॥ ३ ॥

सूर्य॑त्वचस॑ स्थ राष्ट्र॑दा राष्ट्रं॑ मे॑ दत्त॑  
 स्वाहा॑ । सूर्य॑त्वचस॑ स्थ राष्ट्र॑दा राष्ट्रम॑मुष्मै॑  
 दत्त॑ । सूर्य॑वचस॑ स्थ राष्ट्र॑दा राष्ट्रं॑ मे॑ दत्त॑  
 स्वाहा॑ । सूर्य॑वचस॑ स्थ राष्ट्र॑दा राष्ट्रम॑मुष्मै॑  
 दत्त॑ । मान्दा॑ स्थ राष्ट्र॑दा राष्ट्रं॑ मे॑ दत्त॑  
 स्वाहा॑ । मान्दा॑ स्थ राष्ट्र॑दा राष्ट्रम॑मुष्मै॑ दत्त॑ ।  
 ब्रज॑क्षित॑ स्थ राष्ट्र॑दा राष्ट्रं॑ मे॑ दत्त॑ स्वाहा॑ ।  
 ब्रज॑क्षित॑ स्थ राष्ट्र॑दा राष्ट्रम॑मुष्मै॑ दत्त॑ । वाशा॑  
 स्थ राष्ट्र॑दा राष्ट्रं॑ मे॑ दत्त॑ स्वाहा॑ । वाशा॑ स्थ  
 राष्ट्र॑दा राष्ट्रम॑मुष्मै॑ दत्त॑ । शवि॑ष्ठा स्थ राष्ट्र॑दा  
 राष्ट्रं॑ मे॑ दत्त॑ स्वाहा॑ । शवि॑ष्ठा स्थ राष्ट्र॑दा  
 राष्ट्रम॑मुष्मै॑ दत्त॑ । शक्व॑री स्थ राष्ट्र॑दा राष्ट्रं॑ मे॑



दत्त॒ स्वाहा॑ । शक्व॑री॒ स्थ रा॒ष्ट्र॒दा रा॒ष्ट्र॒म॒मु॒ष्मै॑  
 दत्त॑ । ज॒न॒भृ॒त॑ स्थ रा॒ष्ट्र॒दा रा॒ष्ट्रं॑ मे॑ दत्त॒ स्वाहा॑ ।  
 ज॒न॒भृ॒त॑ स्थ रा॒ष्ट्र॒दा रा॒ष्ट्र॒म॒मु॒ष्मै॑ दत्त॑ । वि॒श्व॒-  
 भृ॒त॑ स्थ रा॒ष्ट्र॒दा रा॒ष्ट्रं॑ मे॑ दत्त॒ स्वाहा॑ । वि॒श्व॒-  
 भृ॒त॑ स्थ रा॒ष्ट्र॒दा रा॒ष्ट्र॒म॒मु॒ष्मै॑ दत्त॑ । आपः॑ स्व॒-  
 राज॑ स्थ रा॒ष्ट्र॒दा रा॒ष्ट्र॒म॒मु॒ष्मै॑ दत्त॑ । मधु॑म॒ती-  
 म॑धु॒म॒तीभिः॑ पृ॒च्यन्तां॑ महि॑ च॒त्रं च॒त्रिया॑य  
 वन्वा॒नाः । अ॒ना॒धृ॒ष्टाः॑ सौ॒द॒त स॒हो॒ज॒सो॒ महि॑  
 च॒त्रं च॒त्रिया॑य॒ दध॑तीः ॥ ४ ॥

का० [ १५, ४, ३० ] स्थन्दमानानां स्थावराः प्रत्याताप  
 इति । वहदपां मध्ये याः स्थिराः सदा घर्मे वर्त्तमानास्तासु  
 होमादानि ॥ हे आपः ! यूयं सूर्यत्वचसो भवथ सूर्यस्येव  
 त्वचस्त्वक् यासां ताः सूर्यत्वचसः सदातापे वर्तमानत्वात्  
 त्वचःशब्दः सान्तस्त्वग्वाची ॥ का० [ १५, ४, ३१ ] अन्तरि-  
 क्षात्प्रतिगृह्यातपवर्षा इति । आतपे वर्षति सति गगनादप  
 आदायादौ सम्पादिताः सन्ति यूपमुत्तरेण तासु होमादानि ॥  
 सूर्यस्येव वर्चस्तेजो यामां ताः सूर्यवर्चसः तादृश्यो भवथ ॥  
 का० [ १५, ४, ३२ ] सरस्या इति । तडागभवास्वप्सु होमा-  
 दानि ॥ हे आपः ! यूयं मान्दाः स्थ । मन्दतेर्मोदनार्थस्व रूपं  
 मदन्ते मोदन्ते भूतानि यत्र बह्दकत्वात्ता मान्दाः भवथः ॥  
 का० [ १५, ४, ३२ ] कूप्या इति । कूपे भवाः कूप्यास्तत्र  
 होमादानि ॥ हे आपः ! यूयं व्रजक्षितो भवथ । व्रज इति  
 मेघनामसु [ निघ० १, १०, ११ ] पठितम् अत्र तूदकधारण-

सामर्थ्यात् कूप उच्यते । व्रजे कूपे क्षियन्ति निवसन्ति व्रज-  
क्षितः ॥ का० [ १५, ४, ३२ ] प्रुष्वा इति । प्रुष सेचने  
प्रुष्णन्ति औषधीः सिञ्चन्तीति प्रुष्वाः अवश्यायरूपाः लणा-  
ग्रेषु स्थितास्तासु वस्त्रक्षेपेण ता आत्ताः सन्ति ता यूपमुत्तरेण  
हुत्वा ग्राह्याः ॥ वागाः स्थ । वश कान्तौ लक्ष्यन्ते जनैः  
काम्यन्तेऽन्ननिष्पत्तिहेतुत्वाद्वाशा यूयं भवथ ॥ का० [ १५, ४,  
३२ ] मध्विति । मधुनि होमादानि ॥ हे मधुरूपा ! आपः !  
गूयं शविष्ठाः । शव इति बलनाम [ निघ० २, ९, ३ ] बलिष्ठा  
बलदात्रयो भवथ । त्रिदोषबलशमनत्वाद्बलकरं मधु ॥ का०  
[ १५, ४, ३२ ] गोरुल्थ्या इति । उल्वं गर्भवेष्टनं तत्र भवा  
उल्व्याः प्रसूयमानधेनुगर्भवेष्टनोत्थजलं पूर्वं गृहीतमस्ति  
यूपमुत्तरेण तत्र होमादानि ॥ शक्करीः । शक्क शक्ती अन्ये-  
भ्योऽपि दृश्यन्त इति [ पा० ३, २, ७५ ] वनिप्रत्ययः वनो  
र चेति [ पा० ४, १, ७, ] ङीप् रेफश्च शक्कुवन्ति वाहदोहा-  
दिभिर्जगदुद्धर्तुमिति । शक्कर्यो गावस्तत्सखन्विन्यो यूयं  
भवथ ॥ का० [ १५, ४, ३२ ] पय इति । दुग्धस्य होमपूर्वं  
ग्रहणम् । हे आपः ! यूयं जनभृतो भवथ बालभावे जनान्  
जन्तून् विभ्रति पुष्णन्तीति जनभृतः ॥ का० [ ५, ४, ३२ ]  
घृतमिति । घृते होमादानि ॥ हे घृतरूपा आपः ! यूयं विश्व-  
भृतः विश्वं सर्वं जगद्देवादिकं विभ्रति विश्वभृतो भवथ  
राष्ट्रदाः ॥ एवं सारस्वत्यादयो घृतान्ताः सप्तदशाप उक्ताः ॥  
का० [ १५, ४, ३५ ] आपः स्वराज इति मरीचीगृहीत्वा  
गृहीत्वाञ्जलिना सर्वासु सृष्ट्वाजतीति । रविकरतप्ता आपो  
मरीचयस्ता अञ्जलिनादाय पूर्वगृह्णातास्वप्सु योजयेत् प्रति-  
ग्रहणमन्त्रः संसर्गस्तूष्णीम् ॥ नात्र होमः षोडशाहतीर्जुहोति  
द्विषु न जुहोति सारस्वतीषु च मरीचित्र चेति श्रुतेः [ ५,

३, ४, २३ ] । हे आपः ! मरीचिरूपा यूयं स्वराजः स्य स्वेनेव राजन्ते ताः स्वराजः अनन्याश्रितराज्या भवथ राष्ट्रदाः अतोऽमुष्मै यजमानाय राष्ट्रं देशं दत्त ॥ का० [ १५, ४, ३६ ] औदुम्बरे पात्रे समासिञ्चत्येना मधुमतीरिति । एनाः सारस्वत्याद्या अप उदुम्बरकाष्ठपात्रे एकीकरोति मन्वावृत्तिः ॥ अद्देवत्यं यजुः । मधुमतीः मधुरसवत्य एता आपो मधुमतीभिर्मधुरस्वादोपेताभिरङ्गिः पृच्यन्तां संसृज्यन्ताम् । किम्भूता एताः महि महत् क्षत्रं बलं क्षत्रियाय राज्ञे यजमानाय वन्वानाः सम्भजमानाः ददत्य इत्यर्थः वनोतिः सम्भजनार्थः ॥ का० [ १५, ४, ३७ ] मैत्रावरुणधिष्णस्य पुरस्तान्निदधाल्यनाधृष्टा सीदतेति । औदुम्बरे पात्रे एकीकृतास्ता अपो मैत्रावरुणधिष्णस्ये सदसि सादयति ॥ अद्देवत्यम् । ॐ आपो ! यूयं सीदत तिष्ठत । किम्भूता यूयम् अनाधृष्टाः अपराभूता रक्षोभिः । सहीजसः ओजसा सहिताः । बलयुक्ताः । तथा महि महत् क्षत्रं बलं क्षत्रियाय राज्ञे दधतीः दधत्यः स्थापयन्त्यः ॥ ४ ॥

सोमस्य त्विषिरसि तवेव मे त्विषिर्भूयात् ।  
 अग्नये स्वाहा । सोमाय स्वाहा । सवित्रे  
 स्वाहा । सरस्वत्यै स्वाहा । पूषणे स्वाहा ।  
 बृहस्पतये स्वाहा । इन्द्राय स्वाहा । घोषाय  
 स्वाहा । श्लोकाय स्वाहा । अंशाय स्वाहा ।  
 भगाय स्वाहा । अर्यम्णे स्वाहा ॥ ५ ॥

का० [ १५, ५, १ ] व्याघ्रचर्मास्तृणाति सोमस्य त्विषिरिति । मैत्रावरुणधिष्णस्यसादितपालाशादिपात्रचतुष्टयस्य पुर-

स्ताद्वाघ्नचर्मास्तृणाति ॥ चर्मदेवत्वम् । हे चर्म ! त्वं सोमस्य  
 त्विषिर्दीप्तिरसि भवसि अतस्तवेव त्वत्सदृशी मे मम त्विषिः  
 कान्तिर्भूयात् यत्र वै सोम इन्द्रमत्यपवत स यत्ततः शार्दूलः  
 समभवत्तेन सोमस्य त्विषिरिति श्रुतेः [ ५, ३, ५ ३ ] ॥  
 का० [ १५, ५, ३ ] पार्थानामग्नये स्वाहेति षट् जुहोति  
 प्रतिमन्त्रम् [ १५, ५, ३४ ] पार्थानामिन्द्राय स्वाहेति षट्  
 जुहोति प्रतिमन्त्रमिति । पार्थसंज्ञानां द्वादश मन्त्राणां मध्ये  
 अग्नय इत्यादीनि षट् पार्थान्यभिषेकादौ जुहोति इन्द्राये-  
 त्यादि षट् अभिषेकान्ते सकृद्गृहीताज्यैः ॥ लिङ्गोक्तानि द्वादश  
 यजूषि । अङ्गतीत्यग्निः । सुनोति सोमः । सूते सुवति प्रेरयति  
 वा सविता । सरः शब्दप्रवाहो यस्याः सा सरस्वती । पुष्पाति  
 पूषा । बृहतां साम्नां पतिर्बृहस्पतिः । इन्दति ईष्टे इन्द्रः ।  
 घुष्यति शब्दं करोति घोषः । श्लाक्यते कौर्त्यते जनैरिति  
 श्लोकः । अंशयति विभाजयति पुण्यपापे तत्फलदानेनेति  
 अंशः । अंश विभाजने धातुः । भज्यते सेव्यते स भगः ।  
 इयर्त्ति व्याप्नोति विश्वमित्यर्यमा ॥ एतेभ्यः सुहुतमसु ॥ ५ ॥

प॒वित्रे<sup>१</sup> स्थो वैष्ण॒व्यौ<sup>१</sup> । स॒वितुर्व<sup>१</sup>ः प्रस॒व  
 उत्पु॑नाम्यच्छि॒द्रेण॑ प॒वित्रेण॑ सूर्य्य<sup>१</sup>स्य र॒श्मिभिः<sup>१</sup> ।  
 अ॒निभृष्ट॑मसि वा॒चो व॒भुस्तपो॑जाः सोम<sup>१</sup>स्य  
 दा॒त्रम॑सि॒ स्वाहा॑ राज॒स्वः ॥ ६ ॥

का० [ १५, ५, ४ ] पवित्रे कृत्वा हिरण्यमेनयोः प्रव-  
 यतीति । प्रकृतिवत् पवित्रे स्थ इति पवित्रे कृत्वा तयोः  
 स्वर्णं बध्नाति ॥ पवित्रे स्थः व्याख्यातम् [ १ अध्या० १२ क० ] ॥  
 का० [ १५, ५, ५ ] ताभ्यामुत्पुनात्यपः सवितुर्व इति ।

सहिरण्याभ्यां दर्भपवित्राभ्यां मैत्रावरुणधिष्णाग्रासादिता  
 औदुम्बरपात्रस्थाः अभिषेकार्या अप उत्पुनाति सवितुरि-  
 त्यादिना राजस्व इत्यन्तेन मन्त्रेण ॥ अर्धेवत्यम् । सवितुः  
 सर्वप्रेरकस्य परमेश्वरस्य प्रसवेऽनुज्ञार्या स्थितोऽहम् अक्किद्रेण  
 क्किद्रहितेन समीचीनेन पवित्रेण सूर्यस्य किरणैश्चोत्पुनामि  
 हे आपः ! वो युष्मान् उत्पवनं करोमि ॥ अनिष्टमसि ।  
 आपोऽत्राभिधेयाः अतोऽत्रैकवचनान्ता मन्त्रावयवाः श्रुत्या  
 बहुवचनान्ता व्याख्याताः अतः श्रुत्यनुसारेण व्याख्यायते हे  
 आपः ! यूयमनिष्टाः स्य । अस्ज पाके अयं धातुर्धृष्ट्यर्धं  
 व्याख्यातः अनिष्टाः न नितरां ष्टाः अपराभूता रक्षोभिः ।  
 वाचो बभ्रुः वाख्या बभ्रुभूताः यावद्दे प्राणेष्वपो भवन्ति ताव-  
 हाचा वदतीति श्रुतेः [ ५, ३, ५, १६ ] आपोमयी वागिति  
 सामश्रुतेश्च । तथा तपोजाः तपःशब्देनात्राग्निरुच्यते तपसो-  
 ऽग्नेर्जातास्तपोजाः । अग्नेर्वै धूमो जायते धूमादभ्रमभ्राहृ-  
 ष्टिरग्नेर्वा एता जायन्ते तस्मादाह तपोजा इति श्रुतेः [ ५, ३,  
 ५, १७ ] वायोरग्निरग्नेराप इति श्रुत्यन्तरात् [ तैत्तिरी०  
 आरण्य० ८, १ ] । सोमस्य दात्रमसि सोमस्य दात्रो दान-  
 कर्त्रो भवथ यदा वा एनमेताभिरभिषुण्वन्त्यथाहुतिर्भवतीति  
 श्रुतेः [ ५, ३, ५, १८ ] सोमदात्र आपः । स्वाहा राजस्वः  
 स्वाहाकारेण पूताः सत्यः राजस्वो जनस्य राजानं सुवते जन-  
 यन्तीति राजस्वो राजजनिका भवथ ॥ ६ ॥

सुधमादो<sup>१</sup> युन्निनीराप<sup>१</sup> एता अनाधृष्टा  
 अपस्थो वसानाः । पस्त्यासु चक्रे<sup>१</sup> वरुणः<sup>१</sup> सुध-  
 स्थमपां<sup>१</sup> शिशु<sup>१</sup>मार्ततमास्वन्तः ॥ ७ ॥

का० [ १५, ५, ६ ] अभिषेचनीयेष्वेना व्यानयति सध-  
माद इति । उत्पूता अभिषेकार्था आपोऽभिषेकार्थेषु पाना-  
शोदुम्बरवाटाश्वत्थेषु पात्रेषु पूर्वासादितेषु चतुर्धा विभज्य  
निनयति ॥ वरुणदेवत्या त्रिष्टुप् । या एता आपो वर्तन्ते  
कौटुश्यः सधमादः सह एकस्मिन् पात्रे मादयन्ति ह्यथन्ति  
मादयन्ते प्रीणन्ति वा ताः सधमादः सहपूर्वाभ्यादयतेः  
क्लिप् सध मादस्थयोऽच्छन्दसीति [ पा० ६, ३, ८६ ] सहस्र  
सधादेशः । द्युम्निनीः द्युम्नं वीर्यमस्ति यासां ता  
द्युम्निन्यः पूर्वसवर्णादीर्घः । द्युम्नं द्योततेर्यशो वान्नं वेति  
यास्तः [ निरु० ५, ५ ] । अनाधृष्टाः रक्षोभिरनभिभूताः ।  
अपस्थः । अप इति कर्मनाम [ निघ० २, १, १ ] अपसि  
कर्मणि साध्याः अपस्थाः । तत्र साधुरिति [ पा० ४, ४,  
८८ ] यत् सुपां सुलुगिति [ पा० ७, १, ३८ ] जमः सुरा-  
देशः । वसानाः वस आच्छादने वसते आच्छादयन्ति पात्रा-  
णीति वसानाः । या एवंविधा आपस्तासु अन्तर्मध्ये वरुणो  
देवः सधस्थं सहस्थानं चक्रे कृतवान् मह स्थीयते यस्मिन्  
तत् सधस्थम् । किम्भूतो वरुणः अपां शिशुः बालकः अपां  
वा एष शिशुर्भवति यो राजसूयेन यजत इति श्रुतेः [ ५, ३,  
५, १८ ] वरुणो राजसूययाजित्वाटपां शिशुः । किम्भूतास्वप्सु  
पस्त्यासुं । पस्त्यमिति गृहनामसु [ निघ० ३, ४, ६ ] पठितम्  
गृहरूपासु सर्वेषामाधारत्वात् तथा मादृतमासु अतिश-  
येन जगन्निर्मात्रीषु ॥ ७ ॥

क्षत्रस्योल्वमसि । क्षत्रस्य जरायुसि । क्षत्र-  
स्य योनिरसि । क्षत्रस्य नाभिरसि । इन्द्रस्य  
वार्वं घ्नमसि । मित्रस्यासि वरुणस्यासि । त्वयायं

वत्रं बधेत् । ह्वासि । रुजासि । चुमासि ।  
 पातैनं प्राञ्चम् । पातैनं प्रत्यञ्चम् । पातैनं  
 तिर्यञ्चं दिग्भ्यः पात ॥ ८ ॥

का० [ १५, ५, १५ ] तार्ष्यप्रभृतीनि चत्रस्येति प्रति-  
 मन्त्म् [ १५, ५, ७ ] तार्ष्यं परिधापयतीति । तार्ष्यपाण्डु-  
 धीवासोष्णीषाणि क्रमेण चतुर्भिर्यजुर्भिः परिधत्ते तार्ष्यं क्षीमं  
 वल्कलं घृताक्तवस्त्रं वा ॥ तार्ष्यदेवतम् हे तार्ष्य ! त्वं चत्रस्य  
 यजमानस्य उल्वं गर्भाधारभूतमुदक्रमसि । यजमानो गर्भ-  
 स्थानीयः ॥ का० [ १५, ५, १२ ] पाण्डुं निवस्त इति ।  
 रक्तकम्बलं परिधत्ते ॥ पाण्डुदेवतम् । चत्रस्य गर्भस्थानीयस्य  
 यजमानस्य जरायु गर्भवेष्टनचर्म हे पाण्डु । त्वमसि ॥ का०  
 [ १५, ५, १३ ] अधोवासं प्रतिमुच्येति । कञ्चुकं गले बध्नाति ॥  
 अधोवासदेवतम् । हे अधोवास ! त्वं चत्रस्य योनिरसि गर्भ-  
 सम्भवस्थानं योनिः ॥ का० [ १५, ५, १३—१४ ] उष्णीषं  
 संवेष्ट्य निवीतेऽवगूहते नाभिदेशे परिहरते वेति । शिरोवेष्टनं  
 शिरसि संवेष्ट्य तत्रान्तौ परिहितवासोनीव्यां गोपयति  
 नाभिदेशे वेष्टयति वा ॥ उष्णीषदेवतम् । हे उष्णीष ! त्वं  
 चत्रस्य नाभिर्गर्भवन्धनस्थानमसि नाभ्या सन्नद्धा गर्भा जायन्त  
 इत्याहुः [ निरु० ४, २१ ] ॥ का० [ १५, ५, १७ ] इन्द्रस्य  
 वार्ष्णेमिति धनुरातनोतीति । षध्वर्युर्धनुरधिज्यं करोति ।  
 धनुर्देवतम् । हे धनुः ! त्वमिन्द्रस्य सम्बन्धि वार्ष्णेमं वृत्रोऽनेन  
 हन्यत इति वार्ष्णेमं वृत्रनाशकं धनुरसि तदातनोमीति शेषः ॥  
 का० [ १५, ५, १८ ] मितस्य वरुणस्येत्यस्य बाह्व विमार्-  
 ष्ठीति । मितस्य वरुणस्येति मन्त्राभ्यामस्य धनुषो बाह्व  
 प्रान्तौ करेण प्रत्येकं विमार्ष्टि ॥ बाहुदेवते यजुषी । हे दक्षि-

णकोटे ! त्वं मित्रसम्बन्धी भवसि हे वामबाहो । त्वं  
वरुणसम्बन्धी भवसि ॥ का० [ १५, ५, १८ ] धनुः प्रय-  
च्छति त्वयायमिति । यजमानाय धनुर्ददाति ॥ धनुर्देव-  
तम् । हे धनुः ! अयं यजमानस्त्वया धनुषा कृत्वा वृत्रं  
शत्रुं बधेत् हन्यात् ॥ [ का० १५, ५, २० ] दृवासीति प्रतिमन्त्र  
मादाय तिस्र इषूः प्रयच्छति पातैनमिति प्रतिमन्त्रमिति ।  
दृवासीत्यादिमन्त्रत्रयेण वाणत्रयमादाय पातैनमित्यादिमन्त्र-  
त्रयेण प्रत्येकं यजमानाय ददाति ॥ षड्यजूषि इषुदेवत्यानि ।  
हे इषो ! त्वं दृवासि दृ विदारणे दृणाति शत्रून् विदारयति  
दृवा । हे इषो ! त्वं रुजासि रुजो भङ्गे रुजति शत्रून् भनक्ति  
रुजा । हे इषो ! त्वं क्षुमासि क्ष्माघ्नी विधृनने क्ष्मायति  
शत्रून् कम्पयति क्षुमा ॥ यजमानाय ददाति । हे इषवः !  
प्राञ्चं प्रागञ्चनं पूर्वदिश्यवस्थितमेनं यजमानं यूयं पात  
पालयत । प्रत्यञ्चं प्रत्यगञ्चनं पश्चिमदिश्यवस्थितमेनं यजमानं  
पात । तिर्यञ्चं तिर्यगञ्चनमितस्ततोऽवस्थितमेनं यजमानं  
पात । दिग्भ्योऽन्याभ्योऽपि दिग्भ्यः सकाशादेनं पात रक्षत  
॥ ८ ॥

आविर्म<sup>१</sup>र्याः । आवित्तो अग्निर्गृहपतिः ।  
आवित्त इन्द्रो<sup>१</sup> वृद्धश्रवाः । आवित्तौ मित्रावरु-  
णौ धृतरतौ । आवित्तः पूषा विश्ववे<sup>१</sup>दाः ।  
आवित्तौ द्यावापृथिवी विश्वशम्भुवौ । आवि-  
त्तादितिरु<sup>१</sup>रुशर्मा ॥ ९ ॥

का० [ १५, ५, २१ ] आविर्मर्या इति वाचयतीति ।  
इषुसमर्पणानन्तरमाविर्मर्या इत्यादीन् सप्त मन्त्रानावित्



संज्ञान् यजमानं वाचयति ॥ प्रजापतिदेवतम् । मर्या इति मनुष्यनामसु [ निघ० २, ३, ११ ] पठितम् । हे मर्या मनुष्या ऋत्विजो यूयमाविः प्रकटा भवथेति शेषः । सम्यक्कर्मानुतिष्ठतेत्यर्थः । यद्वा हे मर्या ऋत्विजोऽयं यजमानः आविः प्रकटो युष्मत्समक्षं कथ्यते इति शेषः ॥ आवित्तो अग्निगृहपतिः । श्रुत्युक्तेर्विभक्तिव्यत्ययैर्व्याख्यायते [ ५, ३, ५, ३१—३७ ] । गृहपालकायान्नयेऽयं यजमान आवित्तः आवेदितः ज्ञापितः । प्रथमान्तं पदद्वयं प्रतिमन्त्रं चतुर्थ्यर्थे ॥ वृद्धं श्रवो धनं कीर्तिर्वा यस्य स वृद्धश्रवाः तस्मै इन्द्रायायं यजमान आवित्तः ॥ व्रतमिति कर्मनाम [ निघ० २, १, ७ ] धृतं व्रतं कर्म याभ्यां तौ धृतव्रतौ । ताभ्यां धारितकर्मभ्यां मित्रावरुणाभ्यामावित्तौ । आवित्तः आवेदितः ॥ विश्ववेदसे सर्वज्ञाय पूष्णेऽयमावित्तः ॥ विश्वस्य सर्वस्य शं सुखं भवति याभ्यां तौ विश्वशश्रुवौ ताभ्यां द्यावापृथिवीभ्यामावित्ते वचनलिङ्गव्यत्ययः आवित्तः ॥ उरु महत् शर्म शरणं सुखं वा यस्याः सा उरुशर्मा तस्यै अदितये आवित्ता आवित्तोऽयं यजमानः ॥ यद्वा यथाश्रुतमेव व्याख्या गृहपतिरग्निरावित्त आवेदितो यजमानमिति शेषः । एवमग्रेऽपि ॥ ८ ॥

अवे<sup>१</sup>ष्टा दन्द्शूकाः । प्राचीमारो<sup>१</sup>ह गायत्री  
त्वावतु रथन्तर<sup>१</sup> साम<sup>१</sup> चिद्वतस्तोमो<sup>१</sup> वसन्त  
ऋतुर्ब्रह्म द्रविणम् ॥ १० ॥

का० [ १५, ५, २२ ] अवेष्टा इति लोहायसमाविध्यति केशवास्ये सदोऽन्त उपविष्टायेति । सदःसमीपोपविष्टस्य दीर्घकेशनरस्य मुखे ताम्रं क्षिपति ॥ मृत्युनाशनं यजुः । अवपूर्वो यजिर्नाशनार्थः । दन्द्शूका अत्यर्थं दशनशीला

मृत्युर्हेतवः सर्पसदृश यज्ञविघ्नकारिणो राक्षसादयोऽवेष्टा  
 नाशिता भवन्त्विति शेषः । तद्यो मृत्युर्यो बधस्तमेवैतदति-  
 नयतीति श्रुतिः [५, ४, १, १] ॥ का० [१५, ५, २३] सुन्वन्-  
 माक्रमयन् दिशः प्राचीमारोहेति वाचयति प्रतिमन्त्रं प्रति-  
 दिशं यथालिङ्गमिति । यजमानं यथालिङ्गं प्रतिमन्त्रं प्रतिदिशं  
 दिश आक्रमयन् वाचयति ॥ पञ्च यजूषि यजमानदेवत्वानि ।  
 हे यजमान ! त्वं प्राचीं दिशमारोह आक्रमस्व ताथाविधं त्वां  
 छन्दसां मध्ये गायत्री छन्दोऽवतु रक्षतु । साम्नां मध्ये अभि-  
 त्वा शूर नोनुम इत्यस्यामृच्युत्यन्नं रथन्तरं साम [ छ० संहि०  
 १, ३, १, ५, १—२, १, १, ११, १ ] त्वां रक्षतु । स्तोमानां  
 मध्ये त्रिवृत्स्तोमोऽवतु । ऋतूनां मध्ये वसन्त ऋतुरवतु ।  
 ब्रह्म ब्राह्मणजातिस्त्वदीयं द्रविणं धनं रक्षतु यद्वा धनरूपा  
 ब्राह्मणजातिस्त्वामवतु ब्राह्मणादीनां धनसाधनत्वाद्दन्त-  
 मुच्यते । त्रिवृत्स्तोमस्य स्वरूपं सामब्राह्मणे [ पञ्चविंशब्रा०  
 २, १ ] आम्नातम् । तिसृभ्यो द्विङ्करोति स प्रथमया तिसृभ्यो  
 द्विङ्करोति स मध्यमया तिसृभ्यो द्विङ्करोति स उत्तमयोद्यती  
 त्रिवृत्तो विष्टुतिरिति । अस्वायमर्थः । उपास्यै गायते-  
 त्वादीनि षट्चात्मकानि त्रीणि सूक्तानि सन्ति [ ऋ० संहि०  
 अष्ट० ६, ७, ३६ म० ८, १, ५ ] तेषु तिसृभिर्ऋग्भिर्गायेत् ।  
 काभिस्त्रिसृभिः ॥ प्रथमया । त्रिष्वपि सूक्तेषु या प्रथमा  
 तथा स उद्गाता गायेत् तथा सति तिसृभिर्गीतं भवति  
 सोऽयं प्रथमपर्यायः । द्वितीये पर्याये सूक्तत्रयगतयोत्तमया  
 गायेत् । अनेन प्रकारेण त्रिवृत्स्तोमसम्बन्धिनी विशिष्टा  
 सुतिः सम्पद्यते श्रेयं सुतिश्च्यतोति नाम्ना सम्पद्यत  
 इत्यर्थः ॥ १० ॥

दक्षिणामारोह त्रिष्टुप्तावतु बृहत्सामं पञ्च-  
दश स्तोमो ग्रीष्म ऋतुः क्षत्रं द्रविणम् ॥ ११ ॥

अथ द्वितीयो मन्त्रः । हे यजमान ! त्वं दक्षिणां दिश-  
माक्रम । त्रिष्टुप् छन्दः । त्वामिद्धि हवामहे इत्यस्यामृच्यु-  
त्पन्नं बृहत्साम [ छ० संहि० १, ३, १, १, ५, २—२, २,  
१, १२, १ ] । पञ्चदश स्तोमः । ग्रीष्म ऋतुः । द्रविणरूपं क्षत्रं  
क्षत्रियजातिः एते त्वामवन्तु क्षत्रं तव द्रविणमवत्विति वा ।  
पञ्चदशस्तोमस्त्वेवमान्नातः [ पञ्चविं० ब्रा० २, ४ ] पञ्चभ्यो  
हिकरोति स तिसृभिः स एकया स एकया पञ्चभ्यो हिङ्करोति  
स एकया स तिसृभिः स एकया पञ्चभ्यो हिङ्करोति स एकया  
स एकया स तिसृभिः पञ्चपञ्चिने पञ्चदशस्य विष्टुतिरिति ।  
पूर्वोक्तस्त्रिष्टुप्स्तोम एक एव सूक्तत्रयनिष्पाद्यः । अन्येतु स्तोमा  
एकेनैव तच्चात्मकेन सूक्तेन निष्पाद्यन्ते । तत्रायं क्रमः । प्रथ-  
मपर्याये आवृत्तिः पञ्चभिस्तत्रादौ तिसृभिर्ऋग्भिर्गायेत् इतरे  
हे सकृत्सकृद्गायेत् । द्वितीयपर्याये प्रथमां सकृत् मध्यमां  
तिसृभिः तृतीयां सकृत् । तृतीयपर्याये आवृत्ते हे सकृत्  
तृतीयां तिसृभिरिति पञ्चदशस्तोमसम्बन्धिनी विष्टुतिः पञ्च-  
पञ्चिनीत्यभिधीयत इत्यर्थः ॥ ११ ॥

प्रतीचीमारोह जगती त्वावतु वैरूपं पञ्च-  
सामं सप्तदश स्तोमो वर्षा ऋतुर्विड्द्रविणम्

अथ तृतीयो मन्त्रः । हे यजमान ! त्वं प्रतीचीं दिश-  
मारोह । जगती छन्दः त्वामवतु । यद्दद्याव इन्द्र ते शत-  
मित्यस्यामृच्युत्पन्नं वैरूपं साम [ छ० संहि० १, ३, २, ४,

६—२, २, २, ११, १ ] । सप्तदश स्तोमः । वर्षा ऋतुः । विट्  
 वैश्यजातिलक्षणं द्रविणम् । एते त्वामवन्तु । यद्वा  
 वैश्यजातिस्ते द्रविणमवतु ॥ सप्तदशस्तोमस्त्ववमान्नातः  
 [ पञ्चवि० ब्राह्म० २, ७ ] पञ्चभ्यो हिङ्करोति स तिसृभिः  
 स एकया स एकया पञ्चभ्यो हिङ्करोति स एकया  
 स तिसृभिः स एकया सप्तभ्यो हिङ्करोति स एकया स तिसृभिः  
 स तिसृभिर्दशसप्ता सप्तदशस्य विष्टुतिरिति । प्रथमपर्याये  
 प्रथमां त्रिर्गायेत् मध्यमोत्तमे सकृत् । द्वितीयपर्याये प्रथ-  
 मोत्तमे सकृन्मध्यमां त्रिर्गायेत् । तृतीयपर्याये प्रथमां  
 सकृद्वायेन्मध्यमोत्तमे त्रिरिति सप्तदशस्तोमस्य विविधा  
 स्तुतिर्दशसप्तैत्यभिधेयत इत्यर्थः ॥ १२ ॥

उदी॑ची॒मारो॑हानुष्टुप्॑वतु वैराजं॑ सा-  
 मै॑कविंश॒ स्तोमः॑ शरदृतुः॑ फलं॑ द्रविणम्  
 ॥ १३ ॥

अथ चतुर्थो मन्त्रः । हे यजमान ! त्वमुदीचीं दिग्-  
 मारोह । अनुष्टुप् कन्दः । पिबा सोममिन्द्रः मन्दतु त्वा  
 एतस्यामृच्युत्पन्नं वैराजं साम [ क० संहि० १, ५, १, १, ८ ] ।  
 एकविंशः स्तोमः । शरदृतुः । फलं यज्ञफललक्षणं द्रविणं  
 धनम् । एते त्वामवन्तु ॥ एकविंशस्तोमस्त्ववमान्नातः  
 [ पञ्चवि० ब्रा० २, १४ ] सप्तभ्यो हिङ्करोति स तिसृभिः स  
 तिसृभिः स एकया सप्तभ्यो हिङ्करोति स एकया स तिसृभिः  
 स तिसृभिः सप्तभ्यो हिङ्करोति स तिसृभिः स एकया स  
 तिसृभिः सप्तसप्तैकविंशस्य विष्टुतिरिति । प्रथमपर्याये  
 प्रथममध्यमे त्रिर्गायेदुत्तमां सकृत् द्वितीयपर्याये प्रथमां  
 सकृद्वायेन्मध्यमोत्तमे त्रिः तृतीयपर्याये मध्यमां सकृद्वायेत्

प्रथमोत्तमे त्रिरित्येकविंशस्तोमस्य विष्टुतिः सप्तसप्तिनोत्यु-  
च्यत इत्यर्थः ॥ १३ ॥

ऊर्ध्वामारोह पङ्क्तिस्त्वावतु शाक्तररैवते  
सामनी त्रिणवत्रयस्त्रिंशौ स्तोमौ हेमन्तशि-  
शिरावतू वर्चो द्रविणम् । प्रत्यस्तं नमुचेः  
शिरः ॥ १४ ॥

अथ पञ्चमो मन्त्रः । हे यजमान ! ऊर्ध्वं दिशमारोह ।  
पङ्क्तिः कृन्दः । प्रो ष्वस्मै पुरोरथमित्येतस्यामृच्युत्पन्नं  
शाक्तरं साम [ ऋ० संहि० २, ८, १, १४, १ ] रैवतीर्नः सध-  
माद् इत्येतस्यामृच्युत्पन्नं साम रैवतम् [ ऋ० संहि० १, २,  
२, १, ८—२, ४, १, १४, १ ] । त्रिणवत्रयस्त्रिंशौ स्तोमौ  
हेमन्तशिशिरावतू । वर्चस्तेजो ब्रह्मवर्चसं वा द्रविणम् ।  
एते त्वामवन्तु । यद्वा वर्चस्तेजोऽभिमानी देवस्ते धनं रक्षतु ॥  
त्रिणव स्तोम एवमान्नातः [ प० ब्रा० ३, १ ] नवभ्यो हिङ्करोति  
स तिसृभिः स पञ्चभिः स एकया नवभ्यो हिङ्करोति स एकया  
स तिसृभिः स पञ्चभिर्नवभ्यो हिङ्करोति स पञ्चभिः स एकया  
स तिसृभिर्वज्रो वै त्रिणव इति । प्रथमपर्याये प्रथमां त्रिर्गा-  
येन्मध्यमां पञ्चकृत्वः उत्तमां सकृत् द्वितीयपर्याये प्रथमां सकृ-  
द्वायेन्मध्यमां त्रिरुत्तमां पञ्चकृत्वः तृतीयपर्याये प्रथमां पञ्च-  
कृत्वो मध्यमां सकृदुत्तमां त्रिर्गायेत् सोऽयं त्रिरावृत्तनवसंख्यो-  
पेतत्वास्त्रिणवनामको वष्वसमानः स्तोमः ॥ त्रयस्त्रिंशः स्तोम  
एवमान्नातः [ प० ब्रा० ३, ३ ] एकादशभ्यो हिङ्करोति स  
तिसृभिः स सप्तभिः एकयैकादशभ्यो हिङ्करोति स एकया स  
तिसृभिः स सप्तभिरैकादशभ्यो हिङ्करोति स सप्तभिः स  
एकया स तिसृभिरन्तो वै त्रयस्त्रिंश इति । प्रथमपर्याये

प्रथमां त्रिर्गायेन्मध्यमां सप्तकृत्व उत्तमां सकृत् द्वितीयपर्याये  
 प्रथमां सकृन्मध्यमां त्रिरुत्तमां सप्तकृत्वः तृतीयपर्याये प्रथमां  
 सप्तकृत्वो मध्यमां सकृदुत्तमां त्रिर्गायेत् सोऽयं त्रयस्त्रिंशः  
 स्तोमः सर्वेषां स्तोमानामन्तः ॥ का० [ १५, ५, २४ ] आक्रम्य  
 पादेन सीसं निरस्यति प्रत्यस्तमिति । व्याघ्रचर्मपश्चाद्भागे  
 निहितं सीसमाक्रम्य पादेन क्षिपेत् ॥ असुरदेवत्यम् । नमु-  
 चेरसुरस्य शिरो मस्तकं प्रत्यस्तम् । असु क्षेपणे प्रतिगृह्य  
 क्षिप्तं सीसरूपेण ॥ १४ ॥

सोमस्य त्विषिरसि तवेव मे त्विषिभू-  
 यात् । मृत्योः पाहि । ओजोऽसि सहोऽस्य-  
 मृतमसि ॥ १५ ॥

का० [ १५, ५, २५ ] व्याघ्रचर्मरौहयति सोमस्य त्विषि-  
 रिति । अभिषेकार्थं राजानं व्याघ्रचर्मणि स्थापयेत् ॥ चर्म-  
 देवत्यम् व्याख्यातम् [ क० ५ ] ॥ का० [ १५, ५, २६ ] रुक्म-  
 मधःपदं कुरुते मृत्योरिति । पादतले हिरण्यं कुर्यात् ॥  
 रुक्मदेवतम् । हे सुवर्ण ! मृत्योः सकाशान्मां पाहि पालय ॥  
 का० [ १५, ५, २७ ] शिरसि च नवतर्द्रं शततर्द्रं वीजो-  
 ऽसीति । नवच्छिद्रं शतच्छिद्रं वा सौवर्णमण्डलं यजमान-  
 शिरसि कुर्यात् ॥ रुक्मदेवतम् । हे हिरण्य ! त्वमोजोऽसि  
 अमुं जेष्यामीति मनोवृत्तिरोजः तद्रूपं त्वमसि । शरीरं  
 बलं सहस्तद्रूपमसि । अमृतं विनाशरहितं त्वमसि ॥ १५ ॥

हिरण्यरूपा उषसो विरोक उभाविन्द्रा  
 उदित्यः सूर्यश्च । आरोहतं वरुण मित् गत्तं

ततश्चक्षाथामदितिं दितिं च ॥ मित्रोऽसि  
वरुणाऽसि ॥ १६ ॥

का० [ १५, ५, २८ ] बाहू उदृग्च्छाति हिरण्यरूपा इति ।  
यजमानबाहू ऊर्ध्वं करोति ॥ मित्रावरुणदेवत्या त्रिष्टुप् यजु-  
रन्ता मित्रोऽसीति यजुः । हे वरुण शत्रु निवारक दक्षिणबाहो ।  
हे मित्र सखिवत्पालक वामबाहो ! तौ युवां गर्त्तं पुरुष-  
मारोहतमारोहणं कुरुतम् । बाहू वै मित्रावरुणौ पुरुषो  
गर्त्तं इति [ ५, ४, १, १५ ] श्रुतिरध्यात्मविषयं व्याचष्टे । पुरु-  
षारोहणानन्तरमदितिमखण्डितां स्वसेनां दितिं खण्डितां  
परसेनां चक्षाथां क्रमेणानुग्रहदृष्ट्या समीक्षिताम् । तौ की यौ  
युवामुभौ द्वौ उषसो विरोके रात्रेः समाप्तौ उदित्यः उदयं  
कुरुथः । एतेर्लटि मध्यमदिवचने इथ इति रूपम् । सूर्या-  
दयानन्तरं स्वस्वव्यापारे प्रवर्त्तन्थे इत्यर्थः । सूर्यश्च उदेति  
ययोर्युवयोः कार्यसम्पादनायेत्यर्थः । किञ्चूतौ युवां हिरण्य-  
रूपौ हिरण्यवद्रूपं ययोस्ती सुवर्णखचितकटकाद्यलङ्कारेण  
हिरण्यवद्भासमानौ । तथा इन्द्रौ सामर्थ्योपितौ ॥ एवमध्या-  
त्ममर्थः । अधिदैवं त्वयमर्थः ॥ हे वरुण ! हे मित्र मित्रा-  
वरुणौ देवविशेषौ ! युवां गर्त्तं रथोपरिभागं गर्त्तसदृशं  
मारोहतम् । परबाणेभ्यो रक्षितुं चर्मकीलकादिभिराच्छा-  
दितो रथस्योपरिभागो गर्त्तसदृशो भवति । रथोऽपि गर्त्तं  
उच्यते गृणार्तः स्तुतिकर्मण इति [ निरु० ३, ५ ] यास्कोक्ते-  
र्गर्त्तौ रथः । यौ युवामुषसो विरोके उषःकालानन्तरम्  
उदित्यः उदृच्छथः सूर्यश्चेत्तदा उदेति । किञ्चूतौ हिरण्यरूपौ  
अतितेजस्विनौ । इन्द्रौ परमेश्वरौ । ततो रथारोहणान-

न्तरमदितिं दितिं च युवां चक्षाथाम् अदितिमदीनं विहि-  
तानुष्ठातारं दितिं दीनं नास्तिकवृत्तं च पश्यतम् अयं पापी  
अयं पुण्यवानिति युवां पश्यतमित्यर्थः । असुमर्थं श्रुतिराह  
[ ५, ४, १, १५ ] ततः पश्यतः स्वं चारणं चेत्येवैतदाहेति ॥  
का० [ १५, ५, २८ ] मित्रोऽसि वरुणोऽसीति वा । अनेन  
मन्त्रेण वा बाहू उद्गृह्णाति । हे वामबाहो ! मित्रोऽसि हे  
दक्षिणबाहो त्वं वरुणोऽसि ॥ १६ ॥

सोमस्य त्वा द्युम्नेनाभिषिञ्चाम्यग्नेर्भाजसा  
सूर्यस्य वर्चसेन्द्रस्येन्द्रियेण । चत्वारणां चत्वर-  
पतिरे ध्यति द्विद्यून् प्राहि ॥ १७ ॥

का० [ १५, ५, ३०—३३ ] स्थितं प्राञ्चमभिषिञ्चति पुरो-  
हितोऽध्वर्युर्वा पुरस्तात्पालाशेन प्रथमं पश्चादितरे द्वितीयेन  
स्वस्तृतीयेन मित्रो राजन्यो वैश्यश्चतुर्थेन सोमस्य त्वा द्युम्ने-  
नेति प्रतिमन्त्रमभिषिञ्चामीति सर्वत्र साकाङ्क्षत्वात् चत्वारणां  
चत्वरपतिरेधीति चेमममुष्येति च प्रथमो देवसूवदिति ।  
अस्यार्थः । रुक्मसहितव्याघ्रचर्मणि प्राञ्चुखमवस्थितं राजानं  
पुरोहितादयः पुरस्तादवस्थायाभिषिञ्चेयुः । पालाशौदुम्बरन्य  
ग्रीधाश्वत्थानि चतुर्विधान्यभिषेकजलपात्राणि स्थापितानि ।  
तत्र पालाशपात्रेण पुरोहिताध्वर्योरन्यतरः प्रथममभिषिञ्चेत् ।  
इतरे स्वादयः पश्चादवस्थिता अभिषिञ्चेयुः तानेवाह । स्वा  
राज्ञो भ्राता द्वितीयेनौदुम्बरपात्रेण मित्रभूतः कश्चित्  
क्षत्रियस्तृतीयेन वटपात्रेण वैश्यश्चतुर्थेनाश्वत्थपात्रेणाभि-  
षिञ्चति । चतुर्णामभिषेक्तृणां क्रमेण सोमस्याग्नेः सूर्यस्येन्द्र-  
स्यते चत्वारो मन्त्राः । अभिषिञ्चामीति पदमग्रिमेषु त्रिषु



मन्त्रेष्वनुवर्त्तते । चत्राणामित्यवयवोऽपि प्रथमादिमन्त्रेषु  
 योज्यः । इमममुष्येति मन्त्रं प्रथमः पुरोहितोऽध्वर्युर्वा  
 देवसूहविःश्विव नामग्रहणयुक्तं पठति । प्रथमग्रहणादन्येषा-  
 मिमममुष्येति मन्त्रशेषो न भवति ब्राह्मणानां राजेति मन्त्र-  
 जिज्ञादिति सूत्रार्थः ॥ चतुर्णां मन्त्राणां यजमानो देवता ।  
 हे यजमान ! सोमस्य द्युम्नेन चन्द्रस्य यशसा त्वा त्वामभि-  
 षिञ्चामि तेनाभिषिक्तः सन् चत्राणां चत्रपतिरेधि चत्रि-  
 याणां सर्वेषां मध्ये चत्रपतिः चत्रियेश्वरः एधि भव अति  
 दिव्यन् पाहि । दो अवखण्डने द्यन्ति खण्डयन्ति दिव्यवो  
 बाणाः । इषवो वै दिव्यव इषुबधमेवैनमेतदतिनयतीति  
 श्रुतेः [ ५, ४, २, २ ] तानतिक्रम्य शत्रुप्रयुक्तानिष्वादीनप-  
 सार्य इमं यजमानं हे सोम ! त्वं पाहि पालय ॥ १७ ॥

इमं दे॑वा अस॒प॒त्रं सु॑व॒ध्वं म॒हते च॒त्राय॑  
 म॒हते ज्यैष्ठ्या॑य म॒हते जान॑राज्या॒येन्द्र॑स्येन्द्रि-  
 याय॑ । इमम॒मुष्य॑ पु॒त्रम॒मुष्यै॑ पु॒त्रम॒स्यै वि॒श  
 ए॒ष वो॑ऽमी राजा सोमोऽस्माकं॑ ब्राह्म॒णानां॑  
 राजा॑ ॥ १८ ॥

इमं देवाः । व्याख्यातापि व्याख्यायते । हे देवाः सोमा-  
 दयः ! दशरथस्य पुत्रं कौशल्यायाः पुत्रं कोशलायै विशे प्रजायै  
 तिष्ठन्तमिमं राममसपत्रं शत्रुरहितं कृत्वा महते चत्राय  
 महते ज्यैष्ठ्याय महते जानराज्यायेन्द्रस्यैश्वर्याय यूयं सुवध्वं  
 प्रेरयध्वम् । हे अमी कोशलाः ! एष रामो वो युष्माकं राजा  
 अस्माकं ब्राह्मणानां तु सोमो राजा । एतावन्तं मन्त्रं पठित्वा  
 पुरोहितोऽध्वर्युर्वाभिषिञ्चेत् ॥ राजभ्रातृमन्त्रमाह । अग्ने भ्रा-

जसाभिषिञ्चामि क्षत्राणामित्यादि इन्द्रस्येन्द्रियायेत्यन्तो  
मन्त्रः । हे यजमान ! अग्नेर्वैश्वानरस्य भ्राजसा तेजसा त्वाम-  
भिषिञ्चामि क्षत्राणामित्यादेः पूर्ववद्वाख्या ॥ राजमित्त्रमन्त्र-  
माह । सूर्यस्य वर्चसाभिषिञ्चामि क्षत्राणामित्यादि पूर्ववत् ।  
हे यजमान ! सूर्यस्य तेजसा त्वामभिषिञ्चामि । अन्यत् पूर्व-  
वत् ॥ वैश्वमन्त्रमाह । इन्द्रस्येन्द्रियेणाभिषिञ्चामि क्षत्राणा-  
मित्यादि पूर्ववत् ॥ हे यजमान ! इन्द्रस्य वीर्येण त्वामभि-  
षिञ्चामि क्षत्राणामित्यादि पूर्ववत् ॥ श्रुत्या तु शुन्नादि  
शब्दैर्वीर्याण्येव व्याख्यातानि ॥ १८ ॥

प्र पर्व॑तस्य वृष॒भस्य॑ पृ॒ष्ठान्नाव॑श्चरन्तिस्त्रिसि-  
च॑ इ॒त्यानाः । ता आव॑वृ॒वन्नध॑रागुद॑क्ता अहि॑  
बुध्ना॑मनु री॒यमाणाः ॥ वि॒ष्णो वि॑क्रम॒णमसि॑ ।  
वि॒ष्णो वि॑क्रान्तमसि॑ । वि॒ष्णोः क्रान्त॑मसि ॥ १९ ॥

का० [ १५, ६, ८ ] कण्डूयन्याभिषेकेण प्रतिलिम्पते प्र  
पर्वतस्येति । यजमानः कृष्णविषाणया कृत्वाभिषेकोदकेन  
स्वाङ्गलग्नेन स्वाङ्गं लिम्पति ॥ अर्धेवत्या त्रिष्टुप् । प्रेत्युपसर्ग-  
श्चरन्तीति पदेन सम्बध्यते । नावः प्रचरन्ति । नूयन्ते स्तूयन्ते  
स्तोत्रशस्त्रमन्त्रैरिति नावः । यद्वा नुदन्ति प्रेरयन्ति फलप्राप्त्यै  
ता नावः । आहुतिपरिणामभूता आपः प्रचरन्ति गच्छन्ति  
आदित्यमण्डलं प्रति । म्लानुदिभ्यां डीरिति [ उणा० २ ६४ ]  
नुदतेडौप्रत्ययः । किं कृत्वा वृषभस्य वर्षितुरग्नेः पृष्ठात् पृष्ठपदे-  
शात् उत्थायेति शेषः । किञ्चूतस्य वृषभस्य पर्वतस्य पर्वाणि  
पौर्णमास्यमावास्याचातुर्मास्यादीनि विद्यन्ते यस्य स पर्वत-  
स्तस्य पर्वमरुद्भ्यां त इति तप्रत्ययः । किञ्च ता नावः

स्वसिचः स्वैर्नैवात्मनैव सिञ्चन्ति विश्वमभिषिञ्चन्ति  
स्वसिचः । तथा इयानाः यन्तीत्येवंशीलाः । इयानाः  
एतेस्ताच्छील्यवयोवचनशक्तिषु चानशिति [ पा० ३, २,  
१२८ ] चानशप्रत्ययः चिष्वादन्तोदात्तं पदम् । गमनशीलाः  
ता हि आदित्यमण्डलं प्राप्य मध्यस्थानमागच्छन्ति मध्य-  
स्थानात् पृथिवीम् । तदुक्तम् । अग्नौ प्रास्ताहुतिः सम्यगा-  
दित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजा  
इति [ मनुः ३, ७६ ] । ता आहुतिपरिणामभूता आप आदि-  
त्यमण्डलं प्राप्याधराक् आवृत्तन् अधस्तादावर्त्तन्ते वृतेर्णि-  
जन्ताल्लुडि रगागमश्चान्दसः । किम्भूतास्ताः उदक्ताः ऊर्ध्व-  
मक्ताः । अक्षु गतिपूजनयोः । ऊर्ध्वं गताः सत्यः अहिं  
मेघमनु रीयमाणाः मेघमनुसरन्त्यः रीयतिर्गत्यर्थः । किम्भूत-  
महिं बुध्नं बुध्नमन्तरिचं तत्र भवो बुध्नः अन्तरिक्षे वर्त्त-  
मानम् ॥ यहायमर्थः । पर्वतशब्देनादित्य उच्यते वृषभस्य  
वर्षितुः पर्वतस्यादित्यस्य पृष्ठादियानाः निर्गच्छन्त्यो नावः  
स्तुत्या आपः प्रचरन्ति सर्वतो गच्छन्ति किम्भूताः स्वसिचः  
स्वयं सेक्त्यः आदित्योपरिष्ठादापो नाव्या उच्यन्ते । तथा च  
श्रुतिः [ १०, ५, ६, १४ ] नाव्या आप एव यजुष्यत्य इष्टका  
इत्युपक्रम्य षष्ठिश्च वै त्रीणि च शतान्यादित्यं नाव्या अभि-  
चरन्तीत्याह । ता उदक्ता व्यक्ताः सत्यः बुध्नमन्तरिक्षस्थ-  
महिं मेघमनुरीयमाणा अनुप्रविश्य गच्छन्त्यः सत्यः प्रावृट्-  
काले अधराक् अधस्ताद्भूमिं प्रति आवृत्तन् आवर्त्तन्ते आग-  
च्छन्ति ॥ यहायमर्थ ऋचोऽस्याः वृषभस्य वर्षणसमर्थस्य  
पर्वतस्य हिमवद्विन्ध्यादेः पृष्ठादियाना गच्छन्त्यो वहन्त्यो नावो  
नीतार्या महानद्यो गङ्गाद्याः प्रचरन्ति स्वसिचः स्वमात्मीयं  
यजमानक्षेत्रं सिञ्चन्ति ताः ता एव नावोऽधराक् अधस्तात्

आववत्तन् राजसूययाजिनोऽर्थायावत्तन्ते । किञ्चूताः उदक्ताः  
 अभिषेकपात्रेषु उत्क्षिप्ताः प्रक्षिप्ताः । तथा बुध्नं बुध्नशब्देन  
 मूलमुच्यते तत्र भवं बुध्नं प्रधानमित्यर्थः । अहिमहन्तारं  
 शत्रूणां यजमानमनु रीयमाणाः यजमानं प्रति सिच्यमानाः ॥  
 का० [ १५, ६, ८ ] चर्मणि त्रिविक्रमयति विष्णोरिति प्रतिम-  
 न्द्रमिति । अध्वर्युयजमानेन व्याघ्रचर्मणि त्रिभिर्मन्त्रैस्त्रिवारं  
 पादप्रक्षेपं कारयेत् ॥ त्रीणि यजूषि यजमानदेवत्यानि ।  
 हे मदीय प्रथम प्रक्रम ! त्वं विष्णोर्व्यापनशीलस्य यज्ञ-  
 पुरुषस्य जगदीश्वरस्य त्रिविक्रमावतारस्य विक्रमणं प्रथम-  
 पादप्रक्षेपेण जितो भूलोकोऽसि । हे द्वितीय प्रक्रम ! त्वं  
 विष्णोः विक्रान्तं द्वितीयपादप्रक्षेपेण जितमन्तरिक्षमसि ।  
 हे तृतीय प्रक्रम ! त्वं विष्णोः क्रान्तं तृतीयपादप्रक्षेपेण जितं  
 त्रिविष्टपमसि । इदं मन्वत्रयं लोकत्रयजये हेतुभूतं तित्ति-  
 रिराह विष्णुक्रमान् क्रमते विष्णुरेव भूत्वेमांलोकानभिजय-  
 तीति । इमे वै लोका विष्णोर्विक्रमणं विष्णोर्विक्रान्तं  
 विष्णोः क्रान्तमिति श्रुतेः [ ५, ४, २, ६ ] ॥ १८ ॥

प्रजापते न त्वदेतान्यन्यो विश्वा रूपाणि  
 परि ता बभूव । यत्कामास्ते जहुमस्तन्नो  
 अस्तु । अयममुष्य पितासावस्य पिता । वयं  
 स्याम पतयो रयीणां स्वाहा । रुद्र यत्ते  
 क्रिवि परं नाम तस्मिन् हुतमस्यमेष्टमसि  
 स्वाहा ॥ २० ॥

का० [ १५, ६, ११ ] शालाहार्ये जुहोति पुत्रेऽन्वारब्धे  
 प्रजापत इति । ततः सदसः शालायामागत्य पुत्रेऽन्वारब्धे

शालाहार्येऽग्नौ जुहोति ॥ प्रजापतिदेवत्या त्रिष्टुब्जुर्मध्या  
 तृतीयचतुर्थपादमध्येऽयममुष्येतियजुर्युक्ता । हे प्रजापते !  
 त्वत्त्वत्तः अन्यो देवताविशेषः तानि एतानि विश्वा विश्वानि  
 सर्वाणि रूपाणि नानाजातीयानि वर्तमानभूतभविष्यत्काल-  
 विषयाणि न परिबभूव परिभवितुं समर्थो नाभूत् । परिभवः  
 सृष्टेरप्युपलक्षणम् त्वदन्यो देव एतानि भूतानि स्रष्टुं संहर्तुं  
 चाप्यशक्त इत्यर्थः । अतो वयं यत्कामाम्ते जुहुमः यः कामो  
 येषां ते यत्कामाः येन कामेन त्वां जुहुमः तत्कामरूपं फलं  
 नोऽस्माकमसु ॥ यजुर्व्याख्यायते । अयममुष्य पितेति पुत्रं  
 पित्रीकृत्य तयोर्नाम गृह्णाति अयं रामोऽमुष्य दशरथस्य  
 पिता । असावस्य पितेति यथायथमेव नामग्रहः यथा असी  
 दशरथोऽस्य रामस्य पितेति ॥ सर्वथा सपुत्रा वयं रयीणां  
 धनानां पतयः स्याम भवेम ॥ का० [ १५, ६, १२ ] आग्नी-  
 ध्रीये पालाशेन शेषान् जुहोति रुद्र यत्त इत्युत्तरार्ध इति ।  
 पालाशेनाभिषेकपात्रेषाभिषेकोदकशेषानाग्नीध्रीयाग्ने रुत्तरभागे  
 जुहोति ॥ रुद्रदेवत्यम् । हे रुद्र ! यत्ते तव क्रिवि कर्तृ  
 हिंसित वा परमुत्कृष्टं नामास्ति । क्रिवि हिंसाकरणयोः  
 [ धा० १५, ८८ ] इप्रत्ययः । एवं रुद्रं सम्बोध्य होमद्रव्य-  
 माह । हे हविः ! तस्मिन् रुद्रनाम्नि त्वं हुतमसि अमेष्टं  
 चासि अमाशब्दो गृह्णवाची [ निव० ३, ४, ११ ] मदीये  
 गृहे इष्टं दत्तमसि स्वाहा सुहुतमसु ॥ २० ॥

इन्द्रस्य वज्रोऽसि । मित्रावरुणयोस्त्वा  
 प्रशास्त्रोः प्रशिषा युनज्मि । अव्यथायै त्वा स्व-  
 धायै त्वारिष्टो अर्जुनः । मरुतां प्रसवेन  
 जय । आपाम् मनसा । समिन्द्रियेषां ॥ २१ ॥

का० [ १५, ६, १५ ] वाजपेयवद्ग्रथमवकृत्य दक्षिणस्यां  
वेदिश्रोणी युनक्ति पूर्ववन्मित्रावरुणयोरिति चतुर्भिरिति ।  
वाजपेये इव रथवाहणाद्ग्रथमिन्द्रस्य वज्रोऽसौति मन्त्रेण भूमा-  
ववतार्य मित्रावरुणयोरिति मन्त्रेण चतुर्भिरश्वैर्वाजपेयवदेव  
युनक्ति प्रत्यश्वं मन्त्रः इन्द्रस्य वज्रोऽसौत्येव मन्त्रो न वाजपेय-  
सम्बन्धी सर्वः तावन्मात्रस्यैवात्र पाठात् पूर्ववदिति ध्रुव-  
हीतं दक्षिणश्रोणिदेशे वेद्यामानोय युनक्ति पूर्वं दक्षिणं तत  
उत्तरं ततो दक्षिणाप्रष्टिं ततः सव्याप्रष्टिम् अनिर्देशाश्रयाणां  
योजने प्राप्ते चतुर्भिरित्युक्तमिति सूत्राथः ॥ रथदेवत्यम् ।  
हे रथ ! त्वमिन्द्रस्य वज्रोऽसि ॥ युनक्ति । रथदेवत्यम् ।  
प्रशास्त्रोः मित्रावरुणयोः देवयोः प्रशिषा प्रशासनैन हे रथ !  
त्वां युनज्मि योजयामि ॥ का० [ १५, ६, १७ ] अव्यथायैः  
त्वेति सुन्वन्नारोहतीति यजमानश्चात्वालदेशस्थः रथमारो-  
हति ॥ रथदेवत्यम् । अरिष्टोऽनुपहिंसितः अर्जुनोऽजुनतुल्य  
इन्द्र इत्यर्थः । अर्जुना ह वै नामेन्द्र इति श्रुतेः [ ५, ४, ३, ७ ]  
एवम्भूतोऽहं हे रथ ! त्वामव्यथायै । व्यथ भयचलनयोः ।  
अभयाय अचलनाय वा । स्वधायै अन्नरसाय च त्वामधिति-  
ष्ठामि ॥ का० [ १५, ६, १८ ] मरुतामिति दक्षिणधुर्यं  
प्राजतीति । यजमानेन सहारूढो यन्ता दक्षिणाश्वं कशया  
प्रेरयेत् ॥ धुर्यदैवतम् । हे धुर्य ! मरुतां देवानां प्रसवेनाश्रया  
त्वं जय शत्रूनि ति शेषः ॥ का० [ १५, ६, १९ ] गवां मध्ये  
स्थापयत्यापामिति । पूर्वमेवाहवनीयोत्तरतः स्थापितानां  
गवां मध्ये तं रथं स्थापयेत् ॥ यजमानदेवत्यम् । वयं मनसा  
सह आपाम प्राप्तवन्तो यदुपक्रान्तं तत्कर्म ॥ का० [ १५, ६,  
२० ] धनुरात्रर्गोपसृशति गां यजमानः समिन्द्रियेणेति ।

धनुःकोट्या गां स्पृशेत् ॥ यजमानदेवत्वम् । वयमिन्द्रियेष  
वीर्येण सङ्गताः स्मः ॥ २१ ॥

मा त इन्द्र ते वयं तु राषाडयुक्तासो अब्र-  
ह्मता विदसाम । तिष्ठा रथमधि यं वज्रहस्ता  
रश्मीन् देव यमसे स्वश्वान् ॥ २२ ॥

का० [ १५, ६, २२ ] तावद्भूयो वा गोस्वामिने दत्त्वा  
पूर्वेण यूपं परीत्यान्तःपाल्यदेशे स्थापयति मा त इति ।  
स्थापितगवां पतये स्वभ्रात्रे तावत् शतमधिकं वान्यदृत्त्वा  
यूपात् पूर्वदिशि परीत्यान्तःपाल्यदेशे रथं स्थापयेत् ॥ इन्द्रदे-  
वत्या त्रिष्टुप् संवरणदृष्टा । हे वज्रहस्त ! वज्रं हस्ते यस्य  
तत्सम्बुद्धिः हे देव दीप्यमान ! त्वं यं रथमधि तिष्ठ लड्ये  
लोट् अधितिष्ठसि । इयचाऽतस्तिष्ठ इति [ पा० ६, ३, १३५ ]  
दीर्घः । यस्य च रश्मीन् प्रग्रहानायमसे आयन्कृसि । किम्भू-  
तान् रश्मीन् स्वश्वान् शोभना अश्वा येषु तान् । हे तुराषाट् !  
तूर्णं सहते शत्रूनभिभवतीति तुराषाट् हे इन्द्र ऐश्वर्ययुक्त ! ते  
त्वदीया वयं ते तव तस्मिन् रथे अयुक्ताः तस्माद्भिन्नाः सन्तो मा  
विदसाम दस उपक्षये विविधमुपक्षीणा मा भवाम । तत्र  
दृष्टान्तः अब्रह्मता लुप्तोपमानम् अब्रह्मतेव ब्रह्म विज्ञानान-  
न्दस्वभावमनश्वरम् तस्य भावो ब्रह्मतान ब्रह्मता अब्रह्मता  
यथा ब्रह्मभावादन्वदस्तु विदस्येदेवं वयं मा विदस्येमहीत्यर्थः  
॥ २२ ॥

अग्नये गृहपतये स्वाहा । सोमाय वन-  
स्पतये स्वाहा । मरुतामोजसे स्वाहा । इन्द्र-

स्येन्द्रियाय स्वाहा । पृथिवि मातर्मा मा हिं  
सीर्मी अहं त्वाम् ॥ २३ ॥

का० [ १५, ६, २३ ] अग्नये गृहपतये इति चत्वारि  
रथविमोचनीयानि जुहाति प्रतिमन्त्रमिति । रथविमोचनी-  
यसंज्ञाश्चतस्र आहुर्ताजुहोति ॥ चत्वारि यजूषि लिङ्गोक्त-  
देवत्यानि । गृहाश्रमपालकायाग्नये स्वाहा सुहुतमसु ।  
वनस्पतिरूपिणे सोमाय हविर्दत्तमसु । इन्द्रस्येन्द्रसम्बन्धिने  
इन्द्रियाय वीर्याय स्वाहा । मरुतां सम्बन्धिने आजसे बलाय  
हविर्दत्तमसु ॥ का० [ १५, ६, २४ ] भूमिमवेक्षते पृथिवि  
मातरिति । रथस्य एव यजमानो भूमिं पश्येत् ॥ भूमिदेव-  
त्यम् हे मातर्जगन्निर्मात्रि ! हे पृथिवि भूमे ! त्वं मा मां मा  
हिंसीः हिंसां मा कार्षीः अहमपि त्वां पृथिवीं मो मा उ  
हिंसिषम् ॥ २३ ॥

हंसः शुचिषदसुरन्तरिक्षसद्भोता वेदिष-  
दतिथिर्दुरोणसत् । नृषदरसदृत्सद् व्योमस-  
दजा गोजा ऋतजा अद्रिजा ऋतं बृहत् ॥२४॥

का० [ १५, ६, २५ ] अवरोहति हंसः शुचिषदिति ।  
यजमानो रथादवरोहति ॥ सप्रपञ्चपरब्रह्माभिधायिनी  
सूर्यदेवत्यातिजगतौ वामदेवदृष्टा । हन्त्यहङ्कारमिति हंसो  
भगवानादित्य एवंविधः त्वं प्रत्यवतरसीति वाक्यशेषः ।  
किञ्चूतो हंसः शुचिषत् शुचौ दीप्तौ सीदतीति शुचिषत्  
आदित्यरूपेण । तथा वसुर्वासयिता नराणां प्रवर्त्तकः अन्त-  
रिक्षे सीदतीत्यन्तरिक्षसत् वायुरूपेण । होता आह्वाता  
देवानाम् वेदौ सीदतीति वेदिषत् अग्निरूपेण । अतिथिः



सर्वेषां पूज्यः । दुरोणे यज्ञगृहे सीदतीति दुरोणसत् आह-  
 वनीयादिरूपेण । नृषु मनुष्येषु प्राणभावेन सीदतीति  
 नृषत् । वरेषु उत्कृष्टेषु स्थानेषु सीदति वरसत् । ऋते  
 यज्ञे सीदतीति ऋतसत् । व्योम्नि आकाशे मण्डलरूपेण  
 सीदतीति व्योमसत् । एवं सर्वत्रस्थितत्वेन स्तुत्वा सर्वतो-  
 त्पत्तिद्वारेण स्तौति यः अजाः अप्सु उदकेषु जायते मत्स्यादि-  
 रूपेणेत्यजाः । गवि पृथिव्यां जायते चतुर्विधभूतग्रामरूपे-  
 णेति गोजाः । ऋते सत्ये जायते ऋतजाः । अद्रौ पाषाणे  
 अग्निरूपेण जायत इत्यद्रिजाः । अद्रिर्मेघो वा [ निघ० १,  
 १०, १ ] अद्रौ मेघे जलरूपेण जायत इति वा । ऋतम्  
 ऋ गतौ सर्वत्र गतम् । बृहत् महत्पृथिव्युद्धमपर्यन्तम् पर-  
 ब्रह्मरूपो यो हंसस्तं प्रति रथादवतरामीति भावः ॥ यदा  
 हंसशब्देन रथ उच्यते हन्ति पृथिवीमिति हंसः रथः बृहत्  
 महत् प्रौढमृतं यज्ञं सम्पादयत्विति शेषः । किञ्चूतो हंसः  
 शुचिषत् शुचौ देवयजने रथवाहने वा सीदतीति । वसुः  
 स्वस्थोपरि यजमानं वामयतीति । अन्तरिक्षसत् वृक्षगुह्या-  
 द्यनवरुद्धेऽन्तरिक्षे सीदतीति । होता होतृसमानः तदेव  
 कथमित्यत आह वेदिषत् वेद्यां सीदतीति । अतिथिः  
 अतिथिवत् पूज्यः । दुरोणसत् दुरोणे यज्ञगृहे सीदतीति ।  
 नृषत् नृषु वाहकत्वेन सीदतीति । वरसत् वरे श्रेष्ठे राज-  
 गृहे सीदतीति । ऋतसत् ऋते यज्ञे वाजपेयादौ सीदतीति ।  
 व्योमसत् सूर्यं वोढुं व्योमन्याकाशे सीदतीति । अजाः  
 अप्सु योनिर्वा अश्व इति श्रुतेरङ्गो जातैरश्वैरुपेतत्वादजाः ।  
 गोजाः गोशब्दवाच्याह्याज्जायत इति गोजाः । इन्द्रो वृत्राय  
 वधं प्राहरत् स त्रेधा व्यभवत्तस्य स्फुरस्तृतीयं रथस्तृतीयं  
 यूपस्तृतीयमिति तैत्तिरीयश्रुतेः । ऋतजाः ऋतं यज्ञमुद्दिश्य

जातत्वादृजः । अद्रिजाः अद्रिभ्यः पाषाणसदृशकाष्ठेभ्यो  
जातत्वादृजः ॥ २४ ॥

द्वय॑द॒स्यायु॑र॒स्यायु॑र्मयि॒ धेहि॒ युड॒डसि॑  
वर्चो॑ऽसि॒ वर्चो॑ मयि॒ धेहि॑ । ऊ॒र्गस्य॑र्जं॒ मयि॑  
धेहि॑ । इन्द्र॑स्य वां वी॒र्य॑क॒तो बा॒हू अ॒भ्युपा॑व॒ह-  
रामि॑ ॥ २५ ॥

का० [ १५, ६, २८ ] उपसृशति शतमानावियदसीति ।  
शालादक्षिणभागे स्थापितस्य रथवाहनस्य दक्षिणचक्रे बह्वी  
शतमानौ शतरक्तिकानिर्मितौ सोवर्णौ मणी यजमानः  
सृशति ॥ हे द्वादशाक्षरे यजुषी शतमानदेवत्ये । हे रुक्म !  
त्वमियदसि एतावत्परिमाणं शतरक्तिकापरिमितमसि आयु-  
रसि जीवनमसि तस्मादायुः शताब्दपरिमितं मयि धेहि यो  
हि यदात्मकः स तद्दातुमुखहते यतस्त्वं शतमानमसि ततः  
शताब्दपरिमितमायुर्मयि रोपय । युड्डसि युनक्ति यज्ञं  
सम्भारनिचयेन दक्षिणादानेन वेति युड् वर्चस्तेजस्वी भवसि  
अतो मे मम वर्चः तेजो धेहि ॥ का० [ १५, ६, ३० ] तौ  
ब्रह्मणे दत्त्वोर्गसीति शाखामुपसृशतीति । तौ शतमानौ  
ब्रह्मणे दत्त्वा पूर्वोक्तथवाहने एवोपगूहितारमौदुम्बरीं शाखा-  
मुपसृशेत् ॥ शाखादेवत्यम् । हे औदुम्बरि शाखे ! त्वमू-  
र्गसि अन्नरूपा भवसि तत ऊर्जमन्नं मयि धेहि स्थापय ॥  
का० [ १५, ६, २१ ] इन्द्रस्य वामित्यवहरते बाहू पयस्यायां  
व्यान्नचर्मदेशे स्थितायामिति । अध्वर्युयजमानबाहू व्यान्न-  
चर्मस्थापितायां मैत्रावरुण्यां पयस्यायां नीची करोति ॥  
बाहुदेवत्यम् । वीर्यकृतो वीर्यकारिणः इन्द्रस्य परमेश्वरः ॥

युक्तस्य यजमानस्य सम्बन्धिनो हे वाङ् ! अहं वां युवामुपा-  
वहरामि मैत्रावरुणोपयस्यां प्रति नीचौ करोमि ॥ २५ ॥

स्योनासि सुषदासि । चत्रस्य योनिरसि ।  
स्योनामासीद सुषदामासीद चत्रस्य योनि-  
मासीद ॥ २६ ॥

का० [ १५, ६, ३३—७, १ ] प्राक् खिष्टकृतः खादिरी-  
मासन्दीं रज्जूतां व्याघ्रचर्मदेशे निदधाति स्योनासीतीति ।  
पयस्यायाः खिष्टकृद्धोमात्प्राक् रज्जुभिव्युतां खादिरीं मञ्चिकां  
व्याघ्रचर्मदेशे मैत्रावरुणधिष्णस्य पुरो निदधाति ॥ आस-  
न्दोदेवत्वम् । हे आसन्दि ! त्वं स्याना सुखरूपासि सुख-  
कारो भवसि । सुषदासि सुखेन स दन्ति यस्यां सा सुषदा  
सुखेनोपवेष्टुं योग्यासि ॥ का० [ १५, ७, २ ] अधीवास-  
मस्यामास्तृणाति चत्रस्य योनिरिति । आसन्द्यां वस्त्रमाच्छा-  
दयति ॥ अधीवासदेवत्वम् । हे अधीवास ! त्वं चत्रस्य  
क्षत्रियस्य योनिर्मातृवद्भारकत्वेन कारणमसि ॥ का० [ १५,  
७, ३ ] सुन्वन्तमस्यामुपवेशयति स्यानामासीदेति । आसन्द्यां  
यजमानं स्थापयेत् ॥ यजमानदेवत्वम् । हे यजमान ! स्योनां  
सुखकरीमासन्दोमासीद आरोह सुषदां सुखोपवेशनयोग्या-  
मासीद चत्रस्य योनिं स्थानमासन्दोत्तमोद ॥ २६ ॥

निषसाद धृतव्रता ऋणः प्रस्थात्वा ।  
सामाज्याय सुक्रतुः ॥ २७ ॥

का० [ १७, ४, ७, १ ] निषसादित्युरोऽस्थानभत इति ।  
अध्वर्युर्यजमानद्वयं सृशति ॥ ऋणदेवत्या गायत्री शनः-  
शेषदृष्टा अष्टषट्सप्तवर्णपादत्वाद्धमाना गायत्री । असौ

यजमानः पश्यासु विद्म प्रजासु आ निषसाद । विशो वै पश्या इति श्रुतेः [ ५, ४, ४, ५ ] आधिपत्येनोपविवेश यदासन्त्यां निषस्यः स प्रजास्त्रेव निषस्य इत्यर्थः । व्यवहिता-  
श्चेति [ पा० १, ४, ८२ ] आड उपसर्गस्य क्रियापदेन व्यव-  
स्थानम् । किम्भूतो यजमानः धृतव्रतः धृतं व्रतं यज्ञलक्षणं कर्म येन स्वीकृतयज्ञः । वरुणः वारयत्यनिष्टमिति वरुणः ।  
तथा सुक्रतुः शोभनसङ्कल्पः शोभनप्रज्ञो वा । किमर्थं निष-  
साद साम्राज्याय सम्राजो भावः साम्राज्यम् सम्राड्भावाय  
राज्यायेति श्रुतेः [ ५, ४, ४, ५ ] ॥ २७ ॥

अभिभूरस्ये तास्ते पञ्च दिशः कल्प-  
न्ताम् । ब्रह्मस्त्वं ब्रह्मासि सवितासि सत्यप्रस-  
वः । वरुणोऽसि सत्यौजाः । इन्द्रोऽसि विशौ-  
जाः । रुद्रोऽसि सुशेवः । बहुकार श्रेयस्कर  
भूयस्कर । इन्द्रस्य वचोऽसि तेन मे रध्य ॥ २८ ॥

का० [ १५, ७, ५ ] अभिभूरित्यस्मै पञ्चाक्षान् पाणावा-  
धायेति । यजमानहस्ते द्यूतसाधनभूतान् पञ्चाक्षान् सौवर्ण-  
कपर्दान्निदध्यात् ॥ अक्षा यजमानो वा देवता । चतुर्णाम-  
क्षाणां क्षानभक्षा पञ्चमस्य कलिरिति यदा पञ्चाप्यक्षा एक-  
रूपा पतन्ति उत्ताना अवाञ्चो वा तदा देवितुर्जयः तत्र कलिः  
सर्वानक्षानभिभवति तं प्रत्युच्यते तत्सम्बन्धेन यजमानं प्रति  
वा । हे अक्ष ! यदा हे यजमान ! त्वमभिभूरसि अभिभविता  
अभितो व्याप्तासि । एताः कपर्दिकोपलक्षिताः पञ्च दिशः  
पूर्वादयश्चतस्र ऊर्ध्वा चेति पञ्च दिशः ते त्वदर्थं कल्पन्तां त्वत्-  
प्रयोजनसमर्था भवन्तु । कलेः सर्वाक्षाभिभावकत्वात्सुन्वतो-

एषि जयापेक्षित्वात् पञ्चाक्षव्यापकत्वमिति भावः ॥ का० [१५, ७, १—८] वरं वृत्वा ब्रह्मन्नित्यामन्त्रयते पञ्चकृत्वः प्रत्याह व्यत्यासः सविता वरुण इन्द्रो रुद्र इति त्वं ब्रह्मासीत्यादिभि-  
 रादिनवान्धमिति । यजमानो राज्यं मेऽस्त्वित्यादि द्रव्यं सम्प्रार्थ्य पञ्चवारं ब्रह्मन्निति मन्त्रेण ब्रह्माणमामन्त्रयते एव-  
 मायन्वितो ब्रह्मा त्वं ब्रह्मासीत्यादिभिः सवितासि वरुणो-  
 ऽसि इन्द्रोऽसि रुद्रोऽसोत्येतैर्मन्त्रैर्व्यत्यासं यजमानं प्रत्याह तेन चतुर्णामपि मन्त्राणामादौ त्वं ब्रह्मासीति प्रयोगः । व्यत्यास-  
 मित्यादौ यजमानो ब्रह्मन्नित्यामन्त्रयते ब्रह्मा त्वं ब्रह्मासि सवितासि सत्यप्रसव इति प्रत्याह । पुनर्यजमानो ब्रह्मन्निति ब्रह्माणमामन्त्रयते ब्रह्मा त्वं ब्रह्मासि वरुणोऽसि सत्यौजा इति प्रत्याह । पुनर्यजमानो ब्रह्मन्निति ब्रह्माणमामन्त्रयते ब्रह्मा त्वं ब्रह्मासि इन्द्रोऽसि ; विशौजा इत्याह । पुनर्यज-  
 मानो ब्रह्मन्निति ब्रह्माणमामन्त्रयते ब्रह्मा त्वं ब्रह्मासि रुद्रोऽसि सुशेव इत्याह । अन्यं च पञ्चमं प्रतिवचनमादि-  
 नैव त्वं ब्रह्मासीत्येतावतैव कार्यं ब्रह्मणेति सूत्रार्थः ॥ ब्रह्मन् । ब्रह्मदेवतम् । यजमानः प्रथमं ब्रह्माणमामन्त्रयते हे ब्रह्मन् ! ऋत्विक् त्वामामन्त्रय इति शेषः ॥ त्वं ब्रह्मासि । पञ्च यजूंषि यजमानदेवत्यानि । ब्रह्मामन्वितो यजमानं प्रत्याह हे यजमान ! त्वं ब्रह्मासि महान् भवसि सविता प्रेरक-  
 चासि सत्यप्रसवः सत्यः प्रसवोऽनुज्ञा यस्य ॥ द्वितीयं प्रत्याह त्वं ब्रह्मासि वरुणोऽनिष्टनिवारकोऽसि सत्यौजाः सत्यमोजो यस्य अमोघवीर्योऽसि सत्ये वा अोजो यस्य ॥ तृतीयं प्रत्याह त्वं ब्रह्मासि इन्द्रोऽसि ऐश्वर्यवानसि विशौजाः विष्णु प्रजास्वो-  
 जस्तेजो यस्य विडोजा इति प्राप्ते विशौजा इति छान्दस-  
 मत एव पदकारो नावग्रहं चकार ॥ चतुर्थं प्रत्याह त्वं

ब्रह्मासि रुद्रोऽसि हे राजन् ! त्वं रुद्ररूपोऽसि शत्रूणां रोद-  
नाद्रावणाच्च सुशिवः शिव इति सुखनाम [ निघ० ३, ६ ] शोभनं  
शिवः सुखं यस्मात् शोभनं सुखयिता । त्वं ब्रह्मासीत्येतावदेव  
पञ्चमं प्रतिवचनम् । का० [ १५, ७, १० ] बहुकारेति च  
ह्यत्येवं नामानमिति । यजमानं बहुकारेत्यादिसुमङ्गलनामानं  
नरमाकारयति ॥ लिङ्गोक्तदेवतम् । हे बहुकार ! बहु कार्यं  
करोति बहुकारः श्रेयःकरोति श्रेयस्कारः भूयो बहुतरं करोति  
भूयस्कारः तेषां सम्बोधनानि हे बहुकारेत्यादिकल्याणनामन्  
त्वामाह्वय इति शेषः ॥ का० [ १५, ७, ११ ] स्फुरदस्मै प्रय-  
च्छति पुरोहितोऽध्वर्युर्वेन्द्रस्य वञ्च इति । अस्मै यजमानाय  
स्फां ददाति द्यूतभूमिकरणाय । स्फुरदेवतम् । हे स्फुर  
इन्द्रस्य वञ्चस्त्वमसि इन्द्रो ह यत्र वृत्राय वञ्चं प्रजहारेत्यादि  
तस्य स्फुरस्तृतीयमिति श्रुतेः [ १, २, ४, १ ] । तेन हेतुना  
मे मम यजमानं रध्य रध्यतिर्वशगमने वशवर्त्तिनं कुरु । यो  
वै राजा ब्राह्मणादबलीयानमित्तेभ्यो वै स बलीयान् भवतीति  
श्रुतेः ] ५, ४, ४, १५ ] । यद्वा तेन मे रध्य यस्मात्त्वं वञ्च-  
रूपस्तेन कारणेन मम रध्य द्यूतभूमौ परिलेखनरूपं कार्यं  
साधय ॥ २८ ॥

अग्निः पृथुर्धर्मं गस्पतिर्जुषाणो अग्निः  
पृथुर्धर्मं गस्पतिराज्यस्य वेतु स्वाहा । स्वाहा-  
कृताः सूर्यस्य रश्मिभिर्यतध्वं सजातानां  
मध्यमेष्टाय ॥ २९ ॥

का० [ १५, ७, १६ ] द्यूतभूमौ हिरण्यं निधायामिजुडोति  
चतुर्गृहीतेनाग्निः पृथुरिति । एवं कृतायां द्यूतभूमौ कनकं

निधाय तदुपरि चतुर्गृहीताज्यं जुहुयात् ॥ अग्निदेवत्वम् ।  
 अग्निः आज्यस्य वेतु कर्मणि षष्ठी घृतं पिबतु स्वाहा सुहुत-  
 मस्तु । किन्भूतोऽग्निः पृथुः देवानां प्रथमत्वाद्दिशालः । तथा  
 धर्मणः पतिः धारणं धर्मं जगतो धारणस्य धर्मस्य वा स्वामी ।  
 जुषाणः प्रीयमाणः ह्यमानं हविः सेवमानो वा । अग्निः  
 पृथुधर्मणस्यतिरिति पुनःपाठ आदरार्थः ॥ का० [ १५, ७,  
 १६ ] अक्षान्निवपति स्वाहाकृता इति । पूर्वोक्तपञ्चाक्षान्यूत-  
 भूमौ क्षिपति ॥ अक्षदेवत्वम् । हे अक्षाः ! यूयं स्वाहाकृताः  
 स्वाहाकारपूर्विकयाहुत्या तर्पिताः सन्तः सूर्यस्य रश्मिभिः  
 किरणैर्यतध्वं स्पृधां कुरुत सजातानां समानजन्मनां भ्रातृणां  
 क्षत्रियाणां मध्यमेष्ट्राय मध्यमप्रदेशे यजमानावस्थानाय च  
 यतध्वं यत्नं कुरुत यजमानं सर्वक्षत्रियश्रेष्ठं कुरुतेत्यर्थः ।  
 मध्ये भवो मध्यमः मध्यमे प्रदेशे तिष्ठतीति मध्यमेष्ट्रः तस्य  
 भावो मध्यमेष्ट्रं तस्मै ॥ २८ ॥

सवित्रा प्रसवित्रा सरस्वत्या वाचा त्वष्ट्रा  
 रूपाः प्रुणा पशुभिरिन्द्रेणास्मे बृहस्पतिना  
 ब्रह्मणा वरुणो नौजसाग्निना तेजसा सोमेन  
 राज्ञा विष्णुना दशम्या देवतया प्रसूतः प्रस-  
 र्पामि ॥ ३० ॥

का० [ १५, ८, १५—१६ ] पितामहदशगणसोम-  
 पानासंख्याय सर्पणस्य सवित्रेति वानुवाकमुक्तेति । पित्रादयः  
 पूर्वजाः पितामहशब्देनोच्यन्ते । ऋत्विजोऽन्ये विप्राश्च  
 मिलिताः शतसंख्याः सन्तो दशपेययागे सौत्येऽहनि प्रति-  
 सवनं सर्पणात्प्राक् स्वं स्वं सोमयाजिनां पित्रादीनां दशानां

गणं गणयित्वा अमुकः प्रथमः सोमपः असौ द्वितीयोऽसौ  
 तृतीय इत्यादिदशमपर्यन्तान् सोमयाजिनो गणयित्वा विभू-  
 रसौत्यादिसर्पणं धिष्णोपस्थानं कुर्वन्ति सर्पणं भक्षणकाले  
 सदःप्रवेशो वा । पक्षान्तरमाह सवित्रेति । यदा सवित्रा  
 प्रसवित्रेत्येककण्डिकात्मकमनुवाकं पठित्वा शतं विप्राः  
 सर्पणं कुर्वन्ति । दशानां सोमयाजिनामसम्भवादयमेव  
 पक्षः श्रेयानिति सूत्रार्थः ॥ सवित्वादिदेवत्यात्यष्टिः । एता-  
 भिर्दशभिर्देवताभिः प्रसूत आत्सप्तोऽहं प्रसर्पामि सर्पणं  
 करोमि । प्रत्येकपाठादेकवचनं सर्पामीति । काभिर्दशभिः  
 प्रसूत इत्यत आह प्रसवित्वा अभ्यनुज्ञानकारिणा सवित्रा  
 सूर्येण । वाचा वाग्रूपया सरस्वत्या । रूपे रूपलक्षितेन  
 त्वष्टा देवेन त्वष्टा रूपाणामधिपतिरित्युक्तेः । पशुभिरुपल-  
 क्षितेन पूष्णा देवेन । अस्मे अनेन इन्द्रेण विभक्तेः शि-आदेशः  
 [ पा० ७, १, १८ ] । ब्रह्मणा देवयागे ब्रह्मत्वकर्ता बृहस्पतिना ।  
 ओजसा ओजस्विना वरुणेन । तेजसा तेजस्विना अग्निना ।  
 राज्ञा ओषधिविप्राधिपेन दीप्यमानेन वा सोमेन चन्द्रेण ।  
 दशम्या दशसंख्यापूरिकया विष्णुना देवतया यज्ञाधिष्ठात्रा  
 विष्णुरूपेण देवेन । एतैरात्सप्तः प्रसर्पामीत्यर्थः ॥ ३० ॥

इति राजसूयः समाप्तः ॥

अश्विभ्यां पच्यस्व । सरस्वत्यै पच्यस्व ।  
 इन्द्राय सुत्राम्णे पच्यस्व । वायुः पूतः पवि-  
 त्रेण प्रत्यङ्गसोमो अतिसुतः । इन्द्रस्य युज्यः  
 सखा ॥ ३१ ॥

अथ राजसूयगतचरकसौत्रामणीमन्त्रा उच्यन्ते ॥ राज-



सूयप्रान्ते विहिता सोत्रामणी चरकसोत्रामणीत्युच्यते तन्म-  
न्त्राणामश्विनावृषो ॥ का० [ १५, ८ २५ ] पक्षौदनं विरू-  
टांश्वूर्णीकृत्याश्विभ्यां पच्यस्येति सप्तसृजतीति । विरूटा जाता-  
ङ्कुरा अजाताङ्कुराश्च व्रीहयः क्षीमे बद्धाः सन्ति तन्मध्ये अजा-  
ताङ्कुराणां व्रीहीणामोदनं पक्त्वा विरूटान् व्रीहींश्वूर्णीकृत्यो-  
दनेन मिश्रयति ॥ त्रीणि यजूंषिः सुरादेवत्यानि । हे सुरे !  
त्वमश्विभ्यां पच्यस्व अश्विनोरर्थाय पाकं कुरु पाको नाम  
विपरिणामश्रेष्ठता । सरस्वत्यै देव्यै पच्यस्व । सुष्ठु त्रायत  
इति सुत्रामा तस्मै सुत्राम्णे शोभनत्राणकर्त्रे सुत्रातव्याय वा  
इन्द्राय पच्यस्व यतः सोत्रामण्येन्द्रस्य भेषज्यं कर्त्तव्यमस्ति ॥  
का० [ १५, १०, १० ] वषामार्जनान्ते कुशेः परिस्त्रुतं पुनाति  
वायुः पूत इति । पशूनां वषामार्जनान्ते कर्मणि कृते दर्भैः  
सुरां कस्मिंश्चित्पात्रे पुनाति ॥ सोमदेवत्या गायत्री । वायुः  
सुपां सुलुगित्यादिना [ पा० ७, १, ३८ ] तृतीयैकवचनस्य  
सु आदेशः सोमो वायुः वायुना पूतः शोधितः पवित्रेण  
कुशमयेन पूतः सन् प्रत्यङ् नीचैरघोमुखः सन् अतिस्त्रुत  
अतिक्रम्य गतः । किम्भूतः इन्द्रस्य मुज्यो योगार्हः सखा  
सखिभूतः । सोमः पूर्वं पूतिगन्धोऽभूत्ततो देवैर्वायुरुक्तस्त्वं  
सोमश्च सुगन्धं कुर्विति ततो वायुना सोमो दुर्गन्धमपहृत्य  
सुगन्धः कृत इति [ १२, ७, ३ ] श्रुत्योक्तम् तदयं मन्त्रो  
वदतीत्यर्थः ॥ ३१ ॥

कुविदुङ्ग धवमन्तो यवं चिद्यथा दान्त्यनु-  
पूर्वं वियूय । इहेहैषां कृणुहि भोजनानि ये  
बर्हिषो नमउक्तिं यजन्ति ॥ उपययामगृहीतो-

ऽस्यश्विभ्यां त्वा सरस्वत्यै त्वेन्द्राय त्वा सुत्राम्णे<sup>१</sup>

॥ ३२ ॥

का० [ १५, १०, १२ ] ग्रहं गृह्णाति कुविदङ्गेति त्रीन् वा प्रतिदेवतमेतयैवेति । पूतायां सुरायां बदरोफलचूर्णं प्रक्षिप्य कुविदङ्गेत्येकं ग्रहं वैकङ्कतपात्रेण गृह्णाति । यद्वा कुविदङ्गे-त्यृचैव त्रीन् ग्रहान् प्रतिदेवतं गृह्णाति । यथा । कुविदङ्ग० उपयामगृहीतोऽस्यश्विभ्यां त्वेति प्रथमम् । कुविदङ्ग० उपयामगृहीतोऽसि सरस्वत्यै त्वेति द्वितीयम् । कुविदङ्ग० उपयामगृहीतोऽसौन्द्राय त्वा सुत्राम्णे इति तृतीयम् । त्वचं कालीवतसुकीर्त्तिदृष्टम् । आद्या सोमदेवत्याऽनिरुक्ता त्रिष्टुप् । कुविदिति बहुनाम [ निघ० ३, १, १२ ] अङ्गेति क्षिप्रनाम [ निरु० ५, १७ ] चिदिति वितर्के । हे सोम ! यथा यवमन्तः । यवा विद्यन्ते येषां ते यवमन्तः । मादुपधायाश्च मतोर्वीऽयवादिभ्य इति [ पा० ८, २, ८ ] यवादीनां निषेधान्म-तोर्मकारस्य वकाराभावः । बहुयवसम्पन्नाः कृषीबलाः । कुवित् बहुलं यवं सर्वं यवमयं सस्यं चित् विचार्य अनुपूर्वमानुपूर्व्येण वियूय पृथक्कृत्य अङ्ग क्षिप्रं दान्ति लुनन्ति । दाप् लवने लट् । तथा एषां यजमानानां सम्बन्धीनि भोजनानि भोज्यानि वस्तूनि इह इह अस्मिन्नेव यजमाने कृणुहि कुरु । एषां केषां ये यजमाना बर्हिष उपरि स्थिता नमउक्तिं यजन्ति नम इत्यन्ननाम [ निघ० २, ७, २२ ] उक्तिर्वचनम् । इविलक्षणमन्नमादाय उक्तिं यान्यामभिधाय यजन्ति यागं कुर्वन्ति । हे सोम ! त्वमुपयामेन गृहीतोऽसि अश्विभ्यां त्वा त्वां गृह्णामि सरस्वत्यै त्वां गृह्णामि सुत्राम्णे रक्षका-येन्द्राय त्वां गृह्णामि ॥ ३२ ॥

२ युव॑ सु॒राम॑मश्वि॒ना नमु॑चा॒वासुरे॑ सचा ।

वि॒पि॒पाना॑ शु॒भस्पती॑ इन्द्रं॒ कर्म॑खावतम्

॥ ३३ ॥

का० [ १५, ६, ८ ] ग्रहाणां युव॑सुरामं पुत्रमिवेति । युवं सुरामं पुत्रमिवेति हे ऋची सुराग्रहाणां याज्यानुवाक्ये प्रथमानुवाक्या पुत्रमिवेति याज्या ॥ अनुष्टुप् अश्विसरस्वती-न्द्रदेवत्या । हे अश्विना अश्विनौ ! युवं युवां कर्मसु निमित्तेषु इन्द्रमावतमपालयतं स्वकर्मक्षममकुरुतमित्यर्थः । अवर्तर्लङि मध्यमद्विवचनम् । किम्भूतो युवाम् असुर एव आसुर-स्तस्मिन्नमुची नमुचिसंज्ञे आसुरे असुरे दैत्ये स्थितं सुरामं सुष्ठु रमयतीति सुरामं सुष्ठु रमणीयं सोमं सचा सह एकोभूय विपिपाना विपिपानौ विविधं पिबन्तौ विविधं पिबतस्तौ विपिपानौ पिबतेर्व्यत्ययेन ह्यादित्वे शानच्प्रत्यये रूपम् । तदर्थं श्रुतावितिहासः [ १२, ३, ४, १ ] नमुचिर्नामासुर इन्द्रस्य सखासीत् स विश्वस्तस्येन्द्रस्य वीर्यं सुरया सोमेन सह पपी तत इन्द्रोऽश्विनौ सरस्वतीं चोवाचाहं नमुचिना पीतवी-र्याऽस्मि ततोऽश्विनौ सरस्वतीचापां फेनरूपं वज्रमिन्द्राय ददुः तेनेन्द्रो नमुचेः शिरश्चिच्छेद ततो लोहितमिश्रः ससुरः सोम-स्तदुदरादश्विभ्यां पीत्वा शुद्ध इन्द्रायार्पित इति तदर्पणेनेन्द्र-मश्विनावरक्षतामित्यर्थः । पुनः कौटुशी शुभः पती शोभनं शप् शुभ दौसावित्यस्मात् सम्पदादित्वाद्भावे क्तिप् तस्य शुभः शोभनस्य कर्मणः पती पालकी षष्ठ्याः पतिपुत्रेत्यादिना [ पा० ८, ३, ४३ ] पतिशब्दे परे विसर्गस्य सकारः ॥३३॥

पुत्रमिव॑ पि॒तरा॑व॒श्विनो॑भेन्द्रावथुः काव्यै-

दंसनाभिः यत् सुरामं व्यपिबः शचीभिः  
सरस्वती त्वा मघवन्नभिष्णक् ॥ ३४ ॥

इति माध्यन्दिनीयायां वाजसनेयिसंहितायां  
दशमोऽध्यायः ॥ १० ॥

त्रिष्टुप् अश्विसरस्वतीन्द्रदेवत्या हे इन्द्रोभा अश्विना  
उभौ अश्विनौ ! त्वामावथुः अवर्तेर्लिङि मध्यमद्विवचनं पुरुष-  
व्यत्ययः आवतुः पालितवन्तो । कैः काव्यैः कवीनां मन्त्रद्रष्टृणां  
सम्बन्धिभिर्मन्त्रैः कवीनामिमे काव्यास्तैः । तथा दंसनाभिः  
दंस इति कर्मनाम [ निघ० २, १, ३ ] दंससः करणं दंसना  
तत्करोति तदाचष्ट इति [ पा० ३, १, २६ वा० १, २ ] णिचि  
जाते ण्यासश्चन्यो युजिति [ पा० ३, ३, १०७ ] युच्प्रत्यये  
दंसनेति रूपम् । दृष्टान्तमाह पुत्रमिव पितरौ यथा माता-  
पितरौ पुत्रं पालयतस्तथाश्विनौ त्वामावतुः अश्विनाविन्द्रस्य  
रक्षणं कृतवन्ताविति कथमवगम्यते तत्राह यदिति यद्यस्मा-  
त्कारणात् हे इन्द्र ! त्वं शचीभिः कर्मभिर्नमुचिबधादिकर्माणि  
कृत्वेत्यर्थः सुरामं सुष्ठु रमणीयं सोमं व्यपिबः विशेषेण पीतवा-  
नसि पिबतेर्लिङि मध्यमैकवचने रूपम् । हे मघवन् धनवन्निन्द्र !  
यस्माच्च सरस्वती देवी त्वा त्वामभिष्णक् उपसेवते त्वत्कृत-  
सोमपानेन सरस्वतीकृतत्वत्सवनेन च अश्विनौ त्वामावतुरिति  
ज्ञायत इत्यर्थः । भिष्णञ् उपसेवायां कण्ठादिः अस्माकङि  
कण्ठादिभ्यो यगिति [ पा० ३, १, २७ ] प्राप्तस्य यको व्यत्य-  
येन लुक् हल्ङ्वाभ्यो दीर्घात् सुतिस्यपृक्तं हलिति [ पा० ६,  
१, ६८ ] तिपो लुक् लुङ्लङ्लृङ्क्ष्वडुदात्त इति [ पा० ६,

४, ७१ ] अडागमः वावसान इति [ पा० ८, ४, ५६ ] जकारस्य ककारः अभिष्णगिति रूपम् ॥ ३४ ॥

श्रीमन्महीधरकृते वेदटीपे मनोहरे ।

अगमदशमोऽध्यायो राजसूयान्तवर्णनः ॥ १० ॥

### एकादशोऽध्यायः ॥

युञ्जानः प्रथमं मनस्तुत्वाय सविता धियम् ।  
अग्नेर्ज्योतिर्निचाय्य पृथिव्या अध्यामरत् ॥ १ ॥

रमाकान्तं नमस्कृत्य गणेशं शारदां गुरुम् । संहितैकाद-  
शाध्याये मन्वटीपो वितन्वते ॥ एकादशमारभ्याष्टादशाध्याय-  
पर्यन्तमग्निचयनमन्त्राः ॥ तेषां प्रजापतिर्ऋषिः साध्यः  
ऋषयो वा ॥ सोऽग्निः पञ्चचितिषुक्तः प्रथमचितिमन्त्राणां  
प्रजापतिर्ऋषिः द्वितीयचितेदेवा ऋषयः तृतीयचितेरिन्द्रा-  
ग्निविश्वकर्माण ऋषयः चतुर्थचितेर्ऋषय एवार्षयः पञ्चमचि-  
तिमन्त्राणां परमेष्ठौ ऋषिः । तथा च श्रुतिः [ ६, २, ३, १० ]  
प्रजापतिः प्रथमां चितिमपश्यत् प्रजापतिरेव तस्या आर्षेयं  
देवा द्वितीयां चितिमपश्यन् देवा एव तस्या आर्षेयमिन्द्राग्ना  
च विश्वकर्मा च तृतीयां चितिमपश्यंस्त एव तस्या आर्षेयम्  
षयश्चतुर्थीं चितिमपश्यन्नृषय एव तस्या आर्षेयं परमेष्ठौ  
पञ्चमीं चितिमपश्यत् परमेष्ठेरेव तस्या आर्षेयमिति ॥ चयनं  
कर्तुमिच्छन् फाल्गुनकृष्णप्रतिपदि पौर्णमासेष्टिं कृत्वा पुरु-  
षाश्वगोऽव्यजानालभ्याजेन यागं कृत्वा पञ्चानां शिरांसि  
घृताक्तानि प्रथमचित्तावुपधानार्थं क्वचित् संस्थाप्य तेषां कव-

न्धान्यजशेषं च मृद्युक्ते तडागादिजले प्रास्येत् उखार्थमिष्ट-  
 काथ मृदं च जलं च तत एवादेयम् ततः फाल्गुनकृष्णाष्टम्या-  
 मुखसम्भरणम् तदर्थमाहवनीयदक्षिणाग्नी उद्धृत्याहवनीयात्  
 प्राक् कृते चतुष्कोणे गर्ते ततस्तडागान्मृत्पिण्डमानीय भूसमं  
 स्थापयेत् पिण्डाहवनीयान्तराले सच्छिद्रां वल्मीकमृदं  
 निदध्यात् आहवनीयाद्दक्षिणदेशेऽश्वगर्दभाजाः प्राङ्मुखाः  
 प्रागपरा मुञ्चरमनाबद्धाः स्थाप्याः आहवनीयोत्तरे वैणव्युभय-  
 तस्तोक्ष्णा कल्मषी हिरण्मयी वाभ्रिः स्थाप्या ततः कर्माह  
 का० [ १६, २, ७ ] अष्टाष्टहीतं जुहोति सन्ततमुद्गृह्णन्  
 पुञ्जान इति । अस्यार्थः । गार्हपत्ये घृतं संस्कृत्य जुह्वं स्रुवं  
 च मंसृज्य स्रुच्यष्टाष्टहीतमाज्यमाहवनीये परिस्तरणसमि-  
 टाधानपूर्वकं सन्ततमविच्छिन्नधारया स्रुचमूर्ध्वां कुर्वन्नध्वर्यु-  
 र्जुहोति युञ्जान इत्याद्यष्टकण्डिकाभिः सान्तत्यं चाष्टर्चान्ते  
 स्वाहाकारपर्यन्तम् ॥ आद्यानुष्टुप् तृतीयः समाक्षरः । अष्टानां  
 सवितापि ऋषिः देवोऽपि सविता । अथ मन्वार्यः । सविता  
 सर्वस्य प्रेरकः प्रजापतिः अग्नेर्ज्योतिः चीयमानस्य वङ्गेः  
 मन्बन्धि तेजः निचाय्य पञ्चपशुषु प्रविष्टं निश्चित्योपलभ्य यहा  
 सफलानां कर्मणां साधनभूतं निश्चित्य । पृथिव्याः पशुशरी-  
 रान्विताया भूमेः सकाशादध्याभरत् अध्याहृतवान् इष्टकाः  
 कृत्वाग्निं चितवानित्यर्थः । सवितृशब्देन श्रुतौ प्रजापतिरुक्तः  
 प्रजापतिर्वै युञ्जान इति [ ६, ३, १, १२ ] श्रुतेः । किम्भूतः  
 प्रथममग्न्यारम्भे मनो युञ्जानः समादधानः युङ्क्तेऽसौ युञ्जानः  
 किं कृत्वा धियो बुद्धीरिष्टकादिविषयाणि ज्ञानानि तत्वाय  
 तनित्वा विस्तार्य मनसा पर्यालोच्य बुद्ध्यावधार्येत्यर्थः । तनु  
 विस्तारे समानकर्तृकयोः पूर्वकाल इति [ पा० ६, ४, २१ ]  
 क्त्वाप्रत्ययः अनित्यमागमशासनमितीडागमाभावः अनुदात्तो-

पदेशेत्यादिना [ पा० ६, ४, ३७ ] नलोपः क्त्वो यगिति [ पा० ७, १, ४७ ] क्त्वाप्रत्ययान्तस्य यगागमः ॥ १ ॥

युक्तेन मनसा वयं देवस्य सवितुः सवे ।  
स्वर्गाय शक्त्या ॥ २ ॥

गायत्री तृतीयः वादः पञ्चार्णस्तेन शङ्कुमती तदुक्तं पिङ्ग-  
लेन एकस्मिन् पञ्चमे कन्दः शङ्कुमतीति । सवितुर्देवस्य प्रजा-  
पतिः सवे प्रसवे आज्ञायां वर्तमाना वयं यजमाना युक्तेनेन्द्रि-  
येभ्यो नियमितैकाग्र्येण मनसा स्वर्गाय स्वर्गसाधकाय कर्मणे  
शक्त्या स्वसास्येन प्रयत्नं कुर्या इति शेषः ॥ २ ॥

युक्ताय सविता देवान् प्रसुवती धिया  
दिवम् । बहुज्जोतिः करिष्यतः सविता प्रसु-  
वाति तान् ॥ ३ ॥

अनुष्टुप् द्वितीयः समासभेदेनैवातना सविता तान्  
प्रसिद्धान् देवान् प्रसुवति । ए प्रेरणे तदादिः सेटोऽडाटा-  
दित्यडागमः प्रसीति अभ्यनुजानाति प्रेरयतीत्यर्थः । किं  
हत्वा युक्ताय युक्ता क्त्वो यक् अग्निशर्मणि संदीप्य । किञ्चू-  
तान् देवान् धिया बुद्ध्या कर्मणा या शक्त्या दिवं दीप्यति  
प्रकाशत इति दिवम् इगुप्रथिति [ पा० ३, १, १२५ ] कप्रत्ययः  
दातनं स्वः स्वर्गं यतो गच्छतः इणः शत्रुत्वस्य यत्न इति रूपम् ।  
पुनः कीदृशान् बहुत् महत् ज्योतिः आदित्यलक्षणमात्म-  
त्वेन करिष्यतः संस्कुर्वतः । कीदृशः सविता सविता प्रेर-  
यिता अन्येन कर्मणा स्वर्गं गच्छतो देवानग्निशर्मणि सविता  
प्रेरयिता सविता प्रजापतिः तान् देवानिन्द्रियविशेषान् युक्ता  
विषयेभ्यो नियम्य प्रसुवति प्रकर्षेणाग्निकर्मणि प्रेरयति

कोट्टशान् स्वर्गतः स्वर्गप्राप्तौ उद्यतान् तथा बृहत् प्रौढं  
ज्योतिः चीयमानस्याग्नेस्तेजः धिया दिवं करिष्यतः तत्त-  
दिष्टकादिविषयया प्रज्ञया द्योतमानं कर्तुमुद्यतान् ॥ ३ ॥

युञ्जते मन उत युञ्जते धियो विप्राविप्रस्य  
बृहतो विपश्चितः । वि होत्रा दधे वयुनाविदेक  
इन्द्रमही देवस्य सवितुः परिष्टुतिः ॥ ४ ॥

जगती व्याख्यातापि [५ अध्या० १४ क०] विशेषतो व्याख्या-  
यते । विप्रस्य ब्राह्मणस्य यजमानस्य विशेषेण प्राति पूरयति  
दक्षिणान्नदानादिभेति विप्रस्तस्य सम्बन्धिनाः विप्रा ऋत्विजा  
मनो युञ्जते प्रथमं स्वकीयं मनो विषेभ्यः विष्वक् समा-  
हितं कर्षति । उत अपि च धिय इष्टकादिविषयस्य ज्ञानानि  
युञ्जते मस्मात्प्रयन्ति । कोट्टशस्य विप्रस्य बृहतः प्रभोः अग्निव-  
यनीश्यागिनाभिबृहस्य । तथा विपश्चितः विदुषः ज्योगाभि-  
ज्ञस्य । विप्राः कोट्टशाः होत्राः होमणीनाः जुजतेति होत्राः  
तत्रत्ययः कर्षेख्यानस्यरहिता इत्यर्थः । नान्यतरुत्विज्यजमा-  
नादिकं कुतो जातं तत्राह एक इत् एक एव सविता विदधे  
सर्वमिदं निर्मितवान् कोट्टशः वयुनावित् वयुनाभि प्रज्ञानानि  
वेत्तीति वयुनवित् अन्येषामपि दृश्यत इति [ भा० ६. ३.  
१३७ ] दीर्घः विपश्चित् ऋत्विग्यजमानाभिप्रायज्ञः । कथ-  
मेक एव सर्वमिदं 'कृतवानित्यत आह यतः सवितुर्देवस्य  
परिष्टुतिर्महं परितः सर्ववेदेषु श्रूयमाणा स्तुतिर्गवती अचिन्त्या  
सवितुर्महिमेत्यर्थः ॥ ४ ॥

युजे वां ब्रह्म पूर्यं नमो भिर्वि शोक एतु  
पृथ्येव सूरैः । शृण्वन्तु विप्रवे अक्षय्य पुत्रा



पदेशेत्यादिना [ पा० ६, ४, ३७ ] नलोपः क्तो यगिति [ पा० ७, १, ४७ ] क्त्वाप्रत्ययान्तस्य यगागमः ॥ १ ॥

युक्तेन मनसा वयं देवस्य सवितुः सवे ।  
स्वर्ग्याय शक्त्वा ॥ २ ॥

गायत्री तृतीयः पादः पञ्चार्णस्तेन शङ्क मती तदुक्तं पिङ्ग-  
लेन एकस्मिन् पञ्चके कन्दः शङ्क मतीति । सवितुर्देवस्य प्रजा-  
पतिः सवे प्रसवे आज्ञायां वर्तमाना वयं यजमाना युक्तेनेन्द्रि-  
येभ्यो नियमितेनैकाग्रेण मनसा स्वर्ग्याय स्वर्गसाधकाय कर्मणे  
शक्त्या स्वसामर्थ्येन प्रयत्नं कुर्म इति शेषः ॥ २ ॥

युक्ताय सविता देवान् स्वर्ग्यतो धिया  
दिवम् । बृहज्ज्योतिः करिष्यतः सविता प्रसु-  
वाति तान् ॥ ३ ॥

अनुष्टुप् द्वितीयः सप्तार्णस्तेनैकोना सविता तान्  
प्रसिद्धान् देवान् प्रसुवति । षू प्रेरणं तुदादिः लेटोऽडाटा-  
वित्यडागमः प्रसीति अभ्यनुजानाति प्रेरयतीत्यर्थः । किं  
कृत्वा युक्ताय युक्त्वा क्तो यक् अग्निर्कर्मणि संदीज्य । किञ्चू-  
तान् देवान् धिया बुद्ध्या कर्मणा वा अन्येन दिवं दीव्यति  
प्रकाशत इति दिवम् इगुपधेति [ पा० ३, १, १३५ ] कप्रत्ययः  
द्योतनं स्वः स्वर्गं यतो गच्छतः इणः शत्रन्तस्य यत इति रूपम् ।  
पुनः कौटुशान् बृहत् महत् ज्योतिः आदित्यलक्षणमात्म-  
त्वेन करिष्यतः संस्कुर्वतः । कौटुशः सविता सविता प्रेर-  
यिता अन्येन कर्मणा स्वर्गं गच्छतो देवानग्निर्कर्मणि सविता  
प्रेरयिता सविता प्रजापतिः तान् देवानिन्द्रियविशेषान् युक्त्वा  
विषयेभ्यो नियम्य प्रसुवति प्रकर्षेणाभिकर्मणि प्रेरयति

कीदृशान् स्वर्गतः स्वर्गप्राप्तैः उद्यतान् तथा बृहत् प्रौढं  
ज्योतिः चीयमानस्याग्नेस्तेजः धिया दिवं करिष्यतः तत्त-  
दिष्टकादिविषयया प्रज्ञया द्योतमानं कर्तुमुद्यतान् ॥ ३ ॥

युञ्जते मन उत युञ्जते धियो विप्राविप्रस्य  
बृहतो विपश्चितः । वि होत्रा दधे वयुनाविदेक  
द्वन्मही देवस्य सवितुः परिष्टुतिः ॥ ४ ॥

जगती व्याख्यातापि [५ अध्या० १४ क०] विगेषतो व्याख्या-  
यते । विप्रस्य ब्राह्मणस्य यजमानस्य विशेषेण प्राति पूरयति  
दक्षिणान्नदानादिनेति विप्रस्तस्य सम्बन्धिनो विप्रा ऋत्विजो  
मनो युञ्जते प्रथमं स्वकीयं मनो विषोभ्यां तिवर्त्य समा-  
हितं कुर्वते । उत अपि च धिय इष्टकादिविषयाणि ज्ञानानि  
युञ्जते सम्पादयन्ति । कीदृशस्य विप्रस्य बृहतः प्रभोः अग्निच-  
यनोऽग्निनाभिबृहस्य । तथा विपश्चितः विदुषः प्रयोगाभि-  
ज्ञस्य । विप्राः कीदृशाः होत्राः होमशीलाः जुहोतीति होत्राः  
तप्रत्ययः कर्मण्यालस्यरहिता इत्यर्थः । नन्विदं ऋत्विग्यजमा-  
नादिकं कुतो जातं तत्राह एक इत् एक एव सविता विदधे  
सर्वमिदं निर्मितवान् कीदृशः वयुनावित् वयुनाभि प्रज्ञानानि  
वेत्तीति वयुनावित् अन्येषामपि दृश्यत इति [ पा० ६, ३,  
१३७ ] दीर्घः विपश्चित् ऋत्विग्यजमानाभिप्रायज्ञः । कथ-  
मेक एव सर्वमिदं कृतवानित्यत आह यतः सवितुर्देवस्य  
परिष्टुतिर्महो परितः सर्ववेदेषु श्रूयमाणा स्तुतिर्मन्त्रो षचिन्त्यः  
सवितुर्महिमेत्यर्थः ॥ ४ ॥

युजे वां ब्रह्म पूर्यं नमो भिर्वि शोक एतु  
पृथ्ये व सुरैः । शृण्वन्तु विप्रवे अमृतस्य पुत्रा

आ दे धामानि दिव्यानि तस्थुः ॥ पू ॥

विष्टप् आद्यद्वितीयतुर्याणां व्यूहेन पूरणम् । पत्नीयज-  
मानौ वामिति पदेनोच्येते । हे पत्नीयजमानौ ! वां युवयोरर्थे  
नमोभिरन्नैः इदानीं हुतैर्घृतैः सहितं पूष्यं पुरातनैर्महर्षिभि-  
रनुष्ठितं ब्रह्म परितृढमग्निचयनाख्यं कर्माहं युजे युनज्मि  
सम्पादयामि व्यत्ययेन तुदादित्वाच्छः यद्वा ब्रह्मशब्देन प्राणाः  
सप्त ऋषयो ब्राह्मणाश्चोच्यन्ते वामर्थे पूष्यं पुरातनं ब्रह्म  
ब्राह्मणजातिं नमोभिरन्नैर्युजे योजयामि अन्नैर्विप्रांस्तर्पया-  
मौत्यर्थः । किमर्थमिति चेत् सूरैः पण्डितस्य यजमानस्य  
श्लोकः कीर्त्तियेतु विविधं गच्छतु लोकद्वयं व्याप्तोतु व्यवहि-  
ताश्चेति [ पा० १, ४, ८२ ] वि एतु अनयोर्व्यवधानम् । तत्र  
दृष्टान्तः पथ्या इव पथोऽनपेता पथ्या यज्ञभागप्रवृत्ता आहु-  
तिर्यथा लोकद्वयं व्याप्नोति एवं यजमानस्य श्लोक उभयलोक-  
सञ्चारी भवत्विति भावः । किञ्च अमृतस्य मरणधर्मरहितस्य  
पजापतेः पुत्रा विश्वे सर्वे देवा यजमानस्य श्लाकं शृण्वन्तु ।  
के । ये दिव्यानि दिवि भवानि धामानि स्थानानि आतस्थुः  
अधिष्ठितवन्तः ते सर्वेऽस्य कीर्त्तिं शृण्वन्त्वित्यर्थः ॥ ४ ॥

यस्य प्रयाणमन्वन्यद्द्वयुर्देवा देवस्य महि-  
मानमोजसा । यः पार्थिवानि विममे स एतशो  
रजांसि देवः सविता महित्वना ॥ ६ ॥

सावित्री जगती प्रथमस्य व्यूहेन पूरणम् । अन्ये देवा  
यस्य सवितुः प्रयाणं प्रवृत्तिमनुययुरित् अवश्यमनुगच्छन्त्येव  
यत्प्रवृत्तिमनुवर्त्तन्त इत्यर्थः अन्ये देवा यस्य देवस्य महि-  
मानं महत्त्वञ्च ओजसा बलेनानुययुः यस्य सविता पार्थिवानि

रजांसि विममे पृथिवीप्रभृतींस्त्रोन् लोकास्मिमीते । लोका  
रजांस्युच्यन्त इति यास्कः [ निरु० ४, १८ ] । स देवः महि-  
त्वना स्वकौयेन महाभाग्येन एतशः एतज्जगत्त्रयं स्थावरजङ्गमं  
प्राणभावेन श्रेते व्याघ्रातोत्येतशः महर्महतो भावो महित्वं  
तेन । भावे छान्दसस्वन्प्रत्ययः । यद्वा एतश इत्यश्वनामसु  
[ निघ० १, १४, १० ] पठितम् । स देव एतशः अश्वरूपेण  
सर्वे जगदवष्टभ्य स्थितः । उषा वा अश्वस्य मेध्यस्य शिर इति  
श्रुतेः [ १०, ६, ४, १ ] । सूर्यादश्वं वसवो निरतष्टेति वक्ष्य-  
माणत्वाच्च [ २८ अध्या० १३ क० ] ॥ ६ ॥

देव॑ सवि॒तुः प्रसु॑व य॒ज्ञं प्रसु॑व य॒ज्ञपतिं॑  
भगा॑य । दि॒व्यो ग॑न्धर्वः के॑त॒पूः के॑तं नः पुनातु  
वा॒चस्पति॑र्वाच॑ नः स्वदतु ॥ ७ ॥

त्रिष्टुप् व्याख्यातापि [ ८ अध्या० १क० ] कथ्यते । हे देव  
सवितः ! यज्ञं प्रसुव प्रकर्षेण प्रेरय यज्ञपतिं यजमानं च  
भगाय सौभाग्याय प्रसुव । किञ्च दिव्यो दिवि भवः स्वर्गस्थः  
केतपूः केतं परचित्ते वर्त्तमानं ज्ञानं पुनाति शोधयतीति  
केतपूः ईदृशो गन्धर्वः गां वाचं धारयतीति गन्धर्वः सविता  
नोऽस्माकं केतं चित्तवर्त्ति ज्ञानं पुनातु ब्रह्मविवर्त्तनेन शोध-  
यतु । वाचः वाण्याः पतिः सविता नोऽस्मदीयां वाचं स्वदतु  
स्वादयतु अस्मदुक्ता वाक्तस्त्रै रोचतामित्यर्थः ॥ ७ ॥

इ॒मं नो॑ देव सवि॒तर्य॑ज्ञं प्र॒णय॑ दे॒वाव्य॑  
सखि॒विद॑ः सत्रा॒जितं॑ धन॒जितं॑ स्व॒र्जितं॑ ।  
ऋ॒चा स्तोमं॑ सम॒र्धय॑ गाय॒त्रेण॑ रथ॒न्तरं॑ बृह-  
द्गा॑य॒त्रवर्त्त॑नि स्वाहा ॥ ८ ॥

अवसानपर्यन्तं यजुः तस्य प्राजापत्या जगती छन्दः ।  
 हे सवितर्देव ! नोऽस्माकमिमं यज्ञं प्रणय प्रापय । कीदृशं  
 यज्ञं देवाव्यं देवा अव्यन्ते तर्प्यन्ते यस्मिन्नसौ देवावीः तम् अव  
 प्रीणनादौ अस्मादौणादिक ईप्रत्ययः । तथा सखिविदं  
 सखायं स्वनिष्पादकं यजमानं वेत्तीति तम् विद ज्ञाने सखी-  
 नृत्विजो विन्दते प्राप्नोतीति वा सखिवित्तम् विदुल्ल लाभे  
 सखायो विद्यन्ते यस्मिन्निति वा विद सत्तायाम् । सत्राजितं  
 सत्राणि द्वादशाहादीनि जयति वशीकरोतीति सत्रजित्तम्  
 तानि हि चीयमानमग्निमपेक्षन्ते यद्वा सत्राशब्दः सत्य-  
 वाची [ निघ० ३, १०, ३ ] सत्रा सत्यं ब्रह्म जयतीति ।  
 धनजितं धनं गवादिफलरूपेण यो जयति सम्पादयतीति  
 धनजित् । स्वर्जितं स्वः स्वर्गं जयति फलत्वेन सम्पादयति  
 स स्वर्जित्तम् ॥ किञ्च ऋचा स्तोमम् गायत्री अवसानरहिता  
 यजुरन्ता स्वाहेति यजुः । हे सवितः ! ऋचा स्तोत्रहेतुसामा-  
 धारभूतया ऋचा सह स्तोमं त्रिवृदादिकं समर्धय समृद्धं कुरु  
 गायत्रेण साम्ना सह रथन्तरं साम समर्धय बृहत् साम च  
 समर्धय कीदृशं बृहत् गायत्रवर्तनि गायत्रं सामैव वर्तनि-  
 मार्गो यस्य तत् बृहत्साम्ना गायत्रं साम वर्त्मभूतमित्यर्थः ॥ ८ ॥

देवस्य॑ त्वा सवितुः॑ प्रसवे॑ऽश्विनो॑र्बाहुभ्यां  
 प॒णाो हस्ता॑भ्याम् । षा॑ददे गाय॒त्रेण॑ छन्द॑साङ्गि-  
 र॒स्वत्पृ॑थिव्याः स॒धस्था॑द्गिं पु॒रीष्यु॑मङ्गिर॒स्व-  
 दाभ॑र॒ चैष्टु॑भेन॒ छन्द॑साङ्गिर॒स्वत् ॥ ९ ॥

का० [ १६, २, ८ ] देवस्य त्वेत्यभिमादाय इस्त आधाये-  
 त्येनामभिमन्त्रयते । अस्यार्थः देवस्य त्वेति कण्डिकाइयात्म-

कमन्त्रेण वैष्णवीमभ्रिमादाय हस्त आधायेति ऋचा [ क०  
 ११ ] एनामभ्रिमभिमन्त्रयते ॥ देवस्य त्वा प्रजापतिः  
 साध्या वा ऋषयः सावित्रं यजुः । व्याख्यातम् ॥ आददे  
 अभ्रिर्देवता अतिष्ठतिच्छन्दः । हे अभ्रे ! सवितुर्देवस्य प्रसवे  
 प्रेरणे सति अश्विनोः सम्बन्धिभ्यां मणिबन्धपर्यन्ताभ्यां बाहुभ्यां  
 पूष्णः सम्बन्धिभ्यां साङ्गुलिभ्यां हस्ताभ्यां साधनभूताभ्यां गाय-  
 त्रेण कन्दसा सहायभूतेन युक्तः सन् त्वा त्वामाददे गृह्णामि ।  
 तत्र दृष्टान्तः अङ्गिरस्वत् अङ्गिरोभिस्तुल्यमङ्गिरोवदिति प्राप्ते  
 अयस्मयादीनि कन्दसीति [ पा० १, ४, २० ] भसंज्ञायाम-  
 मङ्गिरस्वदिति कृत्वाभावः अङ्गिरस ऋषयः पूर्वं यथा त्वा-  
 मगृह्णन् तदत् । हे अभ्रे ! त्वं गृह्णीता सती पृथिव्याः सधस्थात्  
 महस्थानादुत्सङ्गात् अग्निमाभर आहर ह्यहोर्भश्चकन्दसीति  
 [ पा० ८, २, ३२ वा० ] हस्य भः । त्रैष्टुभेन कन्दसा कृत्वा  
 अङ्गिरस्वत् अङ्गिरसो यथाग्निमाजङ्गुः पुनरङ्गिरस्वदिति  
 दृष्टान्तोऽर्थातिशयार्थः अभ्यासे भूयांसमर्थं मन्यन्त इति  
 यास्काक्तेः [ निरु० १०, ४२ ] । किम्भूतमग्निं पुरीषं पशवो  
 वै पुरीषमिति श्रुतेः [ ६, ३, १, ३८ ] पुरीषेभ्यः पशुभ्यो हितः  
 पुरीष्यस्तं पशव्यम् यद्वा पुरीषशब्देन पांशुरूपा शुष्का मृदु-  
 च्यते तदर्हतीति पुरीष्योऽग्निः मृदमादायोखां कृत्वा तस्या-  
 मग्निः स्थाप्यते यतोऽतो मृदग्नीरभेदोपचारेण मृदाहरणमे-  
 वाग्नाहरणमित्यभिप्रायेण पुरीष्यमग्निमाहरेत्युच्यते अयं  
 चोपचारोऽग्निचयनप्रकरणे सर्वत्रानुवर्तिष्यते ॥ ८ ॥

अभ्रि॑रसि॒ नार्य्य॑सि॒ त्वया॑ व॒यमग्नि॑  
 श॑केम॒ खनि॑तुं॒ स॒धस्थ॒ आ जा॑गतेन॒ कन्द॑सा-  
 ङ्गि॒रस्वत् ॥ १० ॥

त्वमभिरसि उखां निर्मातुं मृत्खननहेतुभूतकाष्ठविशेषोऽसि नारी असि स्त्रीरूपा चासि यद्वा न विद्यते अरिः शत्रुर्यस्याः सा नारी ईप्सु क्वान्दसः खननकाले अश्मादिना तत्र कुण्ठीभावो नाम्नीत्यर्थः । किञ्च त्वया युक्ता वयं सधस्थे पृथिव्या उत्सङ्गे वर्त्तमानमग्निं जागतेन क्वन्दसा खनितुं शक्येम शक्ता भवेम शक्नोतेर्व्यत्ययेन शप् अङ्गिरस्वदिति दृष्टान्तः पूर्ववत् ॥ १० ॥

हस्तं आधाय सविता विभ्रदमिं हिरण्ययीम् । अग्नेर्ज्योतिर्निचाय्य पृथिव्या अध्याभरत् । आनुष्टुभेन क्वन्दसाङ्गिरस्वत् ॥ ११ ॥

अनुष्टुभ्यजुग्न्ता आनुष्टुभेनेत्यादि यजुः तस्य यजुषस्त्रिष्टुप्क्वन्दः । तृतीयतुर्थपादयोर्व्यूहेन पूर्तिः । अभिदेवत्या । सविता प्रेरकः प्रजापतिर्हस्ते हिरण्ययीं स्वर्णरूपामभिमाधाय स्थापयित्वा विभ्रत् तामेव धारयन् सन् अग्नेः सखन्धि ज्योतिर्निचाय्य निश्चित्य दृष्ट्वा पृथिव्या अधिभूमेः सकाशात् आनुष्टुभेन क्वन्दसा आभरत् आहृतवान् अङ्गिरस्वदिति पूर्ववत् ॥ ११ ॥

प्रतूर्त्तं वाजिन्नाद्रव वरिष्ठामनु संवतम् । दिवि ते जन्म परममन्तरिक्षे तव नाभिः पृथिव्यामधि योनिरित् ॥ १२ ॥

का० [ १६, २, १० ] अश्वप्रभृतींश्च प्रत्यृचं प्रतूर्त्तं युञ्जाथां योगे योग इति । ऋक्त्रयेण प्रत्यृचमश्वगर्दभाजानभि मन्त्रयतेऽभिहस्त उपविष्ट एव ॥ अश्वदेवत्या आस्तार-

पङ्क्तिः नामानेदिष्ठदृष्टा यस्या अन्त्यो द्वादशकावाद्यावष्टकौ  
 सास्तारपङ्क्तिः । वन सम्भक्तौ संवन्यते सम्यग्भज्यते स्रक्ष्वह-  
 णार्थं । सेव्यत इति संवत् सम्पूर्वस्य वनतेः क्षिप्येतद्रूपम्  
 मृतस्वननयोग्या भूमिः संवत् सा च पाषाणाद्यभावेनाति-  
 प्रशस्तत्वाहरिष्ठेत्युच्यते । हे वाजिन् ! शीघ्रगामिन्नश्च ! वरिष्ठा-  
 मुत्कृष्टां संवतं भूमिमनुनच्छ प्रतूर्तं शीघ्रमाद्रव आगच्छ  
 नसत्तनिषत्तेत्यादिना [ पा० ८, २, ६१ ] क्तास्तो निपात-  
 स्वरतेः । ते तवाश्वस्य दिवि द्युलोके परममुत्कृष्टं जन्मादित्य-  
 रूपेण भविष्यति आगतस्य सतः यद्वा ते जन्म दिवि  
 रोहितादिदेवाश्चरूपेण प्रसिद्धम् । अन्तरिक्षे तव नाभिः  
 उदरम् यद्वा नियुन्नामकवायुश्चा अन्तरिक्षे सञ्चरन्ति  
 तद्रूपेणास्यान्तरिक्षवर्तित्वम् नाभिश्चन्द्रेण प्रकृष्टं शरीर-  
 म्पलक्ष्यते । पृथिव्या अधि उपरि तव योनिः स्थानमित्  
 एव पादावेवेत्यर्थः भूमौ ते निवासस्थानं प्रत्यक्षं दृश्यते ।  
 विराड्रूपेणाश्वः स्तूयते एवंमहिमा त्वं शीघ्रमामच्छेत्यर्थः  
 ॥ १२ ॥

युञ्जाथां रासभं युवमस्मिन् यामे हृष-  
 खसू । अग्निं भरन्तमस्मयुम् ॥ १३ ॥

गर्दभदेवत्या गायत्री कुञ्चिदृष्टा । गर्दभं मन्त्रयते । अध्व-  
 युयजमानावुच्येते । हृषा सेक्ता गर्दभो वसु धनं ययोस्तौ हृष-  
 खसू वर्षतीति हृषा कनिन्यु इत्यादिना [ उष० १, १५५ ]  
 वर्षतेरौणादिकः कनिन्प्रत्ययः यद्वा यागनिष्पादनद्वारा हृष  
 कलाभिवर्षुकं वसु धनं ययोस्तौ नलोपाभाव आर्षः तयोः  
 सम्बोधनं हे हृषखसू ! अध्वर्युयजमानो यजमानदम्पती वा सुवं  
 सुवां रासभं गर्दभं युञ्जाथां बध्नीतम् युजैर्लोति आत्मनेपदे



मध्यमदिवचनं युञ्जाथामिति । क्व अस्मिन् यामि अस्मिन्नग्नि-  
 कर्मणि यद्वा यामो मृदङ्गरूपो नियमविशेषस्तस्मिन्निमित्तभूते  
 सति । कौटुशं रासभम् अग्निं भरन्तं वोढुं समर्थमित्यर्थः ।  
 तथा अस्मद्युमस्मान् कामयमानमस्मद्वितैषिणमित्यर्थः । इदं  
 सुरिदं कामयमान इति यास्कः [ निरु० ६, ३१ ] अस्मानि-  
 च्छतीत्यस्मयुः सुप आत्मनः क्यजिति [ पा० ३, १, ८ ]  
 क्यच्प्रत्ययः अस्मदष्टेरत्वं क्वान्दसम् क्वाच्छन्दसीति [ पा० ३,  
 २, १७० ] उप्रत्ययः ॥ १३ ॥

योगे'-योगे तवस्तरं वाजे'-वाजे हवामहे ।  
 सखाय इन्द्रमृतये ॥ १४ ॥

अजदेवत्या गायत्री शुनःशेषट्टा । अजं मन्त्रयते ।  
 सखायः परस्परसख्यं प्राप्ता ऋत्विग्यजमाना वयमिन्द्र-  
 मिन्द्रियवन्तं वीर्यवन्त मिन्द्रियप्रदं वा अज मृतये अवनाय  
 रक्षणाय हवामहे आह्वयामः ह्वः शपि सम्प्रसारणम् । क्व  
 सति वाजे-वाजे तत्तदन्ने मनुष्याणां देवानां च दातव्ये सति  
 तत्तदन्नप्राप्तिनिमित्तं वा । किम्भूतमजं योगे-योगे तवस्तरं  
 युज्यतेऽनुष्ठीयत इति योगः कर्म तस्मिन् तत्तत्कर्मणि तव-  
 स्तरं बलवत्तरमुत्साहवन्तम् । तव इति बलनाम [ निघ०  
 २, ८, ४ ] तवो बलमस्यास्तीति तवस्वी अस्मायेत्यादिना  
 [ पा० ५, २, १२१ ] विन् अत्यन्तं तवस्वी तवस्तरस्तम्  
 अतिशये तरप् विन्मतोर्लुगिति [ पा० ५, ३, ६५ ] तरपि  
 विनो लुक् ॥ १४ ॥

प्रतूर्वन्नेह्वक्रामन्नशस्ती रुद्रस्य गार्णपत्यं

मयोमूरेहि । उर्वन्तरिचं वीहि । स्वस्तिग-  
व्यूतिरभयानि कृण्वन् पूषा सयुजा सह ॥१५॥

का० [ १६, २, ११ ] अनुपसृशन्नत्क्रामयत्येनान् प्राचः  
प्रतिमन्त्रं प्रतूर्वन्नर्वन्तरिचं पृथिव्याः सधस्तादिति । स्पर्शम-  
कुर्वन्नश्वादीन् भयं दर्शयन् प्राचो गमयति ॥ विराड्‌रूपा  
त्रिष्टुप् यजुर्मध्या उर्वन्तरिचं वीहीत्येतावद्यजुः । त्रय एका-  
दशाक्षराश्चतुर्थोऽष्टाक्षरः पादो यस्याः सा विराड्‌रूपा अत्र  
द्वितीयो द्वादशार्णस्तेनैकाधिका । ऋचो मध्ये यजुः । अस्याः  
पूर्वार्धस्याश्वो देवता । हे अश्व ! त्वमेहि आगच्छ किं कुर्वन्  
प्रतूर्वन् तूर्वतिर्वधकर्म्या शत्रून् हिंसन् । अशस्तीः भ्रातृव्यैः  
क्रियमाणा अपकीर्त्तीरवक्रामन् पादैरवष्टभयन्निवारयन्नि-  
त्यथः । आगमने को गुण इति चेत् मयोभूः मयः सुखं भाव-  
यतीति मयोभूः अस्माकं सुखं भावयन् सन् रुद्रस्य क्रूरदेवस्य  
गणवतो गाणपत्यं गणपतित्वमेहि आ समन्तात् प्राप्नुहि  
अत्रागमने गणपतित्वं लप्स्यस इति भावः ॥ उर्वन्तरिचम्  
यजुःसहितोत्तरार्धस्य रासभोत्क्रमणे विनियोगः । हे गर्दभ !  
अभयानि कृण्वन् ऋत्विग्यजमानानां व्याघ्रादिभ्यो भयपरि-  
हारं कुर्वन् सयुजा समानयोगिन्या पूषा पृथिव्या सह उरु  
विस्तीर्णमन्त्रिचं वीहि विशेषेण प्राप्नुहि । इयं वै पृथिवी  
पूषेति श्रुतेः [ ६, ३, २, ८ ] । सह युङ्क्ते सा सयुक् तथा ।  
किन्भूतस्त्वं स्वस्तिगव्यूतिः स्वस्तीत्यविनाशनाम [ निरु० ३,  
२१ ] स्वस्ति विनाशरहितो गव्यूतिर्मागो यस्य । भयवर्जि-  
तप्रभूतयवसोदकमार्गः सन्नागच्छेत्यर्थः । नैकोऽध्वानं प्रप-  
द्येतेति न्यायात् पूषा सहेत्युक्तिः ॥ १५ ॥

पृथिव्याः सधस्थीदग्निं पुरीष्यमङ्गिरस्व-

दाभर । अग्निं पुरीष्यमङ्गिरस्वदच्छेमः ।

अग्निं पुरीष्यमङ्गिरस्वङ्गिरिष्यामः ॥ १६ ॥

अजोत्क्रमणे विनियोगः । यज्ञुः । आसुरी गायत्री  
आग्नेयी । हे अग्ने ! पृथिव्याः भूमिः सधस्यात् सहस्रानात्  
पुरीष्यं पशव्यमग्निमङ्गिरस्वदङ्गिरस इवाभर आहर ॥ का०  
[ १६, ३, १२ ] अग्निषु प्रज्वलन्तु पिण्डं गच्छन्त्यग्निं पुरी-  
ष्यमिति । त्रिषु अग्निषु दीप्यमानेषु ब्रह्मयजमानाध्वर्यवस्र-  
तुष्कोणश्वभ्रस्थं मृत्तिकापिण्डं प्रति गच्छन्त्यश्वगर्दभाजा  
अपीति सूत्रार्थः ॥ सामगायत्री कन्दः । पुरीष्यं पशव्य-  
मग्निमङ्गिरस इव वयमच्छेमः अच्छ अभिमुखमिमः गच्छामः ।  
अच्छामेराप्तुमिति शाकपूणिरिति यास्कः [ निरु० ५, २८ ] ॥  
का० [ १६, २, १४ ] अनङ्गापुरुषमीक्षते देवपितृमनुष्यानर्धक-  
मग्निं पुरीष्यमिति । देवपितृमनुष्याणां निष्प्रयोजनोऽन-  
ङ्गापुरुषस्तं पश्यतीति सूत्रार्थः ॥ आग्नेयं यज्ञुः आसुर्यनु-  
ष्टुप् । पशव्यमग्निमङ्गिरस इव वयं भरिष्यामः सम्पादयि-  
ष्यामः ॥ १६ ॥

अन्वग्निरुषसामग्र्यमस्यदन्वहानि प्रथमो  
जातवेदाः । अनु सूर्यस्य पुरुवा च रश्मी-  
ननु द्यावापृथिवी पाततन्य ॥ १७ ॥

का० [ १६, २, १५ ] वस्त्रोक्तवपामादाय छिद्रे ष पिण्डमीक्षते-  
ऽन्वग्निरिति । वस्त्रोक्तस्य योऽवयव उन्नतत्वेनाभिवृद्धः सा वस्त्रो-  
क्तवया पिण्डाहवनीयान्तराले स्थापितास्ति तां गृहीत्वा तत्-  
स्थाने स्थित्वा तच्छिद्रे ष पिण्डं पश्यतीति सूत्रार्थः । अग्निदेवत्वा  
त्रिष्टुप् पुरीषोदृष्टा प्रथमस्य व्यूहनम् । अग्निरुषामुषःकाला-

नःमग्रमुपक्रममन्वख्यत् अनुक्रमेण प्रकाशितवान् । जातं जातं वेत्ति वेदयति वा जातवेदाः अयमग्निः प्रथमः मुख्यः सन् अहानि दिनानि अन्वख्यत् । किञ्च सूर्यस्य रश्मीन् किरणान् पुरुता बहुधा अन्वख्यत् । किञ्च द्यावापृथिवी उभे अपि अनु क्रमेण आततत्य आतेनिथ आततान सर्वतो व्याप्तवान् । व्यत्ययो बहुलमिति [ पा० ३, १, ८५ ] पुरुषव्यत्ययः बभूथाततत्येत्यादिना [ पा० ७, २, ६४ ] निपातः सर्वप्रकाशको लोकस्त्रष्टा योऽग्निस्तं पश्याम इति शेषः ॥ १७ ॥

आगत्य वाज्यध्वान् सर्वा मृधो विधूनुते ।  
अग्निं सधस्थे महति चक्षुषा निचिकीषते  
॥ १८ ॥

का० [ १६, २, १७ ] आगत्येत्यभिमन्त्रयतेऽश्वमिति । मृत्पिण्डान्ते तिष्ठन्नश्वमभिमन्त्रयते । अश्वदेवत्यानुष्टुभयोभूदृष्टा । वाजी वेगवानयमश्वः अध्वानं मार्गमागत्य प्राप्य सर्वा मृधः सर्वान् अङ्गामान् याप्मनः श्रमान् विधूनुते विविधं कम्पयति अपनयतीत्यर्थः ततो विगतश्रमः सन् महति उत्कृष्टे सधस्थे सहस्थानि पृथिव्यां वर्तमानमग्निमग्निहेतुं मृदं चक्षुषा निचिकीषते पश्यति पश्यत्यर्थंश्चान्दसीऽयं धातुः ॥ १८ ॥

आक्रम्य वाजिन् पृथिवीमग्निमिच्छ रुचा  
त्वम् । भूम्या वृत्त्वाय नो ब्रूहि यतः खनेम  
तं वयम् ॥ १९ ॥

का० [ १६, २, १८ ] आक्रम्येत्येतेन मृत्पिण्डमधिष्ठापयतीति । एतेनाश्वेन गर्तस्थं मृत्पिण्डमधिष्ठापयति क्रमयति मृत्पिण्डोपर्यश्वस्य सव्यं पदं स्थापयतीत्यर्थः सूत्रस्य ॥

अश्वदेवत्यानुष्टुप् हे वाजिन् अश्व !- पृथिवीं भूमिमाक्रम्या-  
धिष्ठाय पादस्पर्शेन परीक्ष्य रुचा दीप्त्वा कृत्वा त्वमग्निमिच्छ  
अग्ने रन्वेषणं कुरु अग्निहेतुं मृदं- निश्चिन्वित्यर्थः । किञ्च  
भूम्या वृत्त्वाय वृतु वर्त्तने ज्ञाप्रत्ययः ज्ञो यक् अत्र स्पर्शनार्थः  
धातूनामनेकार्थत्वात् भूमिः प्रदेशं स्पृष्ट्वा नोऽस्माकं त्वं ब्रूहि  
अयं प्रदेशो अग्निहेतुमृद्योग्य इति कथय यतो यस्मात् प्रदे-  
शाद्ययं तमग्निं खनेम खननेन सम्पादयाम यहा यतः प्रदेशा-  
न्नाहृशी मृत् प्राप्यति तं प्रदेशं वयं खनेम विदारयाम ॥ १९ ॥

द्वौस्ते' पृष्ठं' पृथि॒वी स॒धस्य॑मा॒त्मान्तरि॑-  
क्षं॑ समु॒द्रो योनिः॑ । वि॒ख्याय॑ चक्षु॑षा त्वम॒भि  
तिष्ठ॑ पृतन्य॒तः ॥ २० ॥

का० [ १६, २, १९ ] द्वौस्त इति पृष्ठस्योपरि पाणिं  
धारयन्ननुपस्पृशन्निति । पिण्डोपरि पदं दधतमश्वमस्पृशंस्ति-  
ष्ठन्नध्वर्युर्दक्षिणकरमश्वपृष्ठे धारयन् मन्द्रं पठतीति सूत्रार्थः ॥  
आर्षीं ब्रूहती अश्वदेवत्या । हे अश्व ! द्योः द्युलोकस्ते तव  
पृष्ठं पृथिवी भूलोकस्तव सधस्यं सहस्थानं पादो अन्तरिक्ष-  
मन्तरिक्षलोकस्तमात्मा शरीरान्तर्वर्ती जीवात्मा समुद्र उदकं  
तत्र योनिः उत्पत्तिस्थानमप्युयोनिर्वा अश्व इति श्रुतेः । एवं  
स्तूयमानस्त्वं चक्षुषा विख्याय उखायोग्यां मृदं विलोक्य पृत-  
न्यतः संभ्रामं कर्त्तुमिच्छतः शत्रून् राक्षसादींस्तस्यां मृदि  
गूढं स्थितमभितिष्ठ पादैराक्रम्य विनाशय । पृतनामिच्छन्ति  
रूप आत्मनः क्वच [ पा० ३, १, ८ ] कव्यध्वरपृतनस्त्वर्चि-  
क्षोप इति [ पा० ७, ४, ३९ ] क्वचि परे पृतनाशब्दस्यान्त-  
र्लोपः ततः शब्दप्रत्ययः ॥ २० ॥

उत्क्राम महते सौभगायास्मादास्थानाद्  
द्रविणोदा वाजिन् । वयं स्याम सुमतौ पृथि-  
व्या अग्निं खनन्त उपस्थे अस्याः ॥ २१ ॥

का० [ १६, २, १८ ] उत्क्रामेत्युत्क्रमयतीति । मृत-  
पिण्डादश्वमुत्तारयतीत्यर्थः ॥ विराडश्वदेवत्या दशार्णचतुष्पादा  
विराट् पङ्क्तिः द्वितीय एकादशस्तेनैकाधिका । हे वाजिन् !  
महते सौभगाय महाभाग्याभिवृद्धयेऽस्मात् आस्थानात् खनन-  
प्रदेशाद् यत्र त्वं तिष्ठसि तस्मादुत्क्राम भगवद्दृष्ट्यैवाची  
शोभनं भगवैश्वर्यं यस्य स सुभगस्तस्य भावः सौभगं तस्मै ।  
कीदृशस्त्वं द्रविणोदाः द्रविणो धनं ददातीति द्रविणश्शब्दः  
सान्तः त्वयि उत्क्रान्ते वयं पृथिव्याः भूमिः सुमतौ शोभन-  
मतौ सानुग्रहे चित्ते स्याम भवेम । कीदृशा वयम् अस्याः  
पृथिव्या उपस्थे उत्सङ्गे उपरिभागे अग्निमग्नार्थं मृतपिण्डं  
खनन्तः खनितुमुद्योगं कुर्वन्तः ॥ २१ ॥

उदक्रमीद् द्रविणोदा वाज्यर्वाकः सुलोकं  
सुक्तं पृथिव्याम् । ततः खनेम सुप्रतीकम-  
ग्निं स्वा रुहाणा अधि नाकमुत्तमम् ॥ २२ ॥

का० [ १६, २, २० ] उदक्रमीदित्यभिमन्त्रयते । पिण्डादुत्ता-  
रिताश्वं मन्त्रयते ॥ आश्वी त्रिष्टुप् । अर्वा अरणशीलः चञ्चलो  
द्रविणोदाः धनदाता वाजी अश्वः यत्प्रदेशादुदक्रमीत् उत्-  
क्रान्तवान् पृथिव्यां तं सुलोकं शोभनं लोकं प्रदेशं सुक्तं  
पुण्यवन्त मकः कृतवान् करोतेर्लङि बहुलं हृन्दसीति [ पा०  
२, ४, ७३ ] शपो लुकि गुणे तिलोपे-रूपम् । ततः प्रदेशादय-  
मग्निमग्निहेतुं मृदं खनेम कीदृशमग्निं सुप्रतीकं शोभनं

प्रताकं मुखं यस्य तं कीदृशा वयं स्वः स्वर्गमधिकृद्वाणा अधि-  
गाहन्तः अधिरोहणकामा एतत्कर्म कुर्म इति भावः । अधीत्यु-  
परिभवे ऐश्वर्ये वा । किञ्चूतं स्वः नाकं नास्त्यकं यत्र तं कं  
सुखमकं दुःखं तद्रहितं तथा उत्तममुत्कृष्टम् ॥ २२ ॥

आ त्वा जिघर्षिं मनसा घृतेन प्रतिक्षिय-  
न्तं भुवनानि विश्वा । पृथुं तिरश्चा वयसा  
बृहन्तं व्यचिष्टमन्ने रभसं दृशानम् ॥ २३ ॥

का० [ १६, २, २२ ] उपविश्य मृदमभिजुहोत्या त्वा  
जिघर्षीति व्यतिषक्ताभ्यामृग्भ्याधाहती स्तुवेणाश्वपदे ।  
अस्यार्थः । आज्यं संस्कृत्य पिण्डसमीपे उपविश्य मृदमभि  
अश्वपदे मृत्पिण्डोपरिस्थिताश्वपदमुद्रायामा त्वा आ विश्वत  
इति ऋग्भ्यां व्यतिषक्ताभ्यां स्तुवेणाहती हे जुहोति व्यतिषङ्ग-  
श्वैवम् आ त्वा जिघर्षीति पूर्वस्याः पूर्वाधे मर्यश्रीरित्युत्तरस्या  
उत्तराधे पठित्वैकाहृतिः आ विश्वत इत्युत्तरस्याः पूर्वाधे पृथुं  
तिरश्चेति पूर्वस्या उत्तराधे च पठित्वा द्वितीयाहृतिरिति ॥  
गृत्समददृष्टे अग्न्यौ हे त्रिष्टभौ । हे अग्ने ! मनसा अहा-  
युक्तेन चित्तेन घृतेनाज्येन कृत्वा त्वामाजिघर्षिं आसि-  
ञ्चामि दीपयामि वा घृ चरणदोष्योः ह्वादिः । कीदृशं त्वां  
विश्वानि भुवनानि प्रतिक्षियन्तं सर्वाणि भूतानि प्रत्येकं  
निवसन्तं चि निवासगत्योः तुदादिकादस्माच्छ्रुत्प्रत्ययः ।  
तिरश्चा पृथुं तिरोश्चतीति तिर्यक् तेन तिर्यग्भ्यनेन ज्योतिषा  
पृथुं विस्तीर्णं वयसा धूमेन बृहन्तं महान्तम् । इतो वा अय-  
मूर्ध्वं रेतः सिञ्चति धूमश्च सामुत्रा वृष्टिर्भवतीति श्रुतेः । यद्वा  
तिरश्चा तिर्यक्प्रमाणेन पृथुं विस्तृतामिति बहुदेशव्याप्तिः

वयसा वयसपलक्षितेन कालेन वृहन्तमिति बहुकालव्याप्तिः  
देशकालानवच्छिन्नमित्यर्थः । तथा व्यचिष्टं व्यचनं व्यचोऽव-  
काशः सोऽस्यास्तौति व्यचवान् अतिशयेन व्यचवान् व्यचिष्टः  
अतिशायने तमबिष्ठनाविति [ पा० ५, ३, ५५ ] इष्टन् विष्म-  
तोर्लुगिति [ पा० ५, ३, ६५ ] इष्टनि परे मतुपो लुक् । अन्नेः  
रभसं रभ राभस्ये घृताद्यन्नेः सोत्साहम् अनेकाद्बहुतैरप्यस्य  
शक्तिक्षयो नास्ताति भावः । तथा दृशानं दर्शनीयं दृश्यमानं  
वा अन्ये देवा अदृश्या अयं तु दृश्यत इति भावः दृशेः शानन्  
प्रत्ययः ॥ २३ ॥

आ वि॒श्वतः प्र॒त्यञ्चं जिघ॑म्य॒रक्ष॑सा मन॑सा  
तज्जु॑षेत । मय॑श्री स्पृ॒हय॑हर्णां अ॒ग्निर्नाभि-  
मृ॒शे त॒न्वा जभु॑राणः ॥२४॥

अहमग्निमाजिघर्षिं समन्तात्सिञ्चामि दीपयामि च ।  
किञ्चूतं विश्वतः प्रत्यञ्चं सर्वतः प्रत्यगात्मतया प्रतीयमानम् ।  
सोऽग्निरक्षसा कौर्ष्यरहितेन अक्रुध्यमानेन प्रसन्नं मनसा  
चित्तेन तत् घृतं जुषेत जुषतां सेवतां प्रार्थनायां लिङ् ।  
कौटुशोऽग्निः मर्य्याश्रीः मर्य्याश्रीनुष्यैः श्रीयते आश्रीयते सेव्यते  
इति मर्य्याश्रीः मनुष्यैराश्रयणीयः । स्पृहयहर्णाः स्पृहयन् स्पृह-  
णीयो वर्णां रूपं यस्य यजमानैः स्पृहणीयरूप इत्यर्थः । अभि-  
मृश्यत इत्यभिमृष्टं न अभिमृश्यते नाभिमृष्टं तस्यै नाभिमृशे  
चतुर्थी तृतीयार्थे तनोर्विशेषणं नाभिमृशा अभिमर्शनं कर्तु-  
मयोग्यया दाहकत्वात् ईदृश्या तन्वा शरीरेण उवालात्क्षणेन  
जभुराणः जृम्भत इति जभुराणः जृम्भो मात्रविनामे इतस्ततश्च  
गच्छन् जृम्भेरीणादिक उवाणप्रत्ययः । ईदृशमग्निमाजिघ-  
र्षीति शोच्यम् ॥ २४ ॥



परि वाजपतिः कविरग्निर्हव्यान्यक्रमीत् ।  
दधद्रत्नानि दाशुषे ॥ २५ ॥

का० [ १६, २, २३ ] अभ्र्या पिण्डं त्रिः परिलिखति परि वाजपतिरिति बहिर्बहिरुत्तरयोत्तरयेति । अस्यार्थः । अभ्र्या वारत्रयं मृत्पिण्डं परिलिखति परया परया बहिर्बहिःप्रदेशे यथा तथा । परि वाजपतिरिति प्रथमं लिखति परि त्वेति तद्वह्निर्द्वितीयं त्वमग्न इति तद्वह्नित्वमस्तृमितीत्यर्थः ॥ आग्नेयी गायत्री सामकृष्टा । अयमग्निर्हव्यानि नानादेवत्यानि हवीषि पर्यक्रमीत् परिक्रान्तवान् परिक्रमणं भक्षणार्थं स्वीकरणमित्यर्थः । कीदृशोऽग्निः वाजपतिः वाजस्यान्नस्य पतिः पालयिता कविः क्रान्तदर्शनः । किं कुर्वन् हव्यानि पर्यक्रमीत् दाशुषे हवीषि दत्तवते यजमानाय रत्नानि रमणीयानि धनानि दधत् प्रयच्छन् दाशु दाने अस्य धातोर्दाश्वान्सहानित्यादिना [ पा० ६, १, १२ ] कसुप्रत्ययान्तो निपातः दाशति स्म दत्ते स्म इति दाश्वान् तस्मै दाशुषे । दधाति दत्त इति दधत् धाधातुर्दानेऽपि दुधाञ् विधारणे पुष्टौ दान इति कल्पद्रुमोक्तेः ॥ २५ ॥

परि त्वाग्ने पुरं वयं विप्रं सहस्य धीम-  
हि । धुप्रदृशं दिवे-दिवे हन्तारं भङ्गुरावताम्  
॥ २६ ॥

आग्नेय्यनुष्टुप्पायुष्टुष्टा । परीत्युपसर्गस्य धीमहीत्यनेन सम्बन्धः । सहस्य सहसि बले भवः सहस्यः बलेन मथ्यमानस्य जायमानत्वात् तत्सम्बोधनं हे सहस्य ! हे अग्ने ! वयं त्वा त्वां परिधीमहि सर्वतो ध्यायामः ध्यायतेः सम्प्रसारणं छान्दस-

मित्युक्तम् । कौटुशं त्वां पुरं पुरीरूपेण स्थितम् आग्नेय्यादि-  
पुराणां रक्षकत्वात् यद्वा पिपत्तिं पालयतीति पूस्तम् पू  
पालनपूरणयोः क्तिप् उदोष्ठपूर्वस्थेति [ पा० ७, १, १०२ ]  
उदादेशे पूरिति रूपम् । तथा विप्रं मेधाविनं ब्राह्मणजातिं  
वा । धृषद्वर्णं जिष्टुषा प्रागल्भ्ये अतो व्यत्ययेन तौदादिका-  
च्छ्रुतप्रत्ययः धृणोति धृषन् प्रगल्भो वर्णो यस्य तम् असह्यरूप-  
मित्यर्थः । दिवे दिवे प्रतिदिनं भङ्गुरावतां हन्तारं भङ्गुरं भञ्ज-  
नीयं पापं तद्येषामस्ति ते भङ्गुरवन्तो विघातका राक्षसादयः  
यद्वा भङ्गुरमनवस्थितं मनो येषां ते भङ्गुरवन्तोऽनवस्थितचि-  
त्तवृत्तयस्तेषां विनाशयितारम् । भङ्गुरावतामिति संहितायां  
दीर्घः ॥ २६ ॥

त्वमग्ने द्युभिस्त्वमाशुशुक्ष्णस्त्वमज्ञास्त्व-  
मश्मनस्परि । त्वं वनेभ्यस्त्वमोषधीभ्यस्त्वं नृणां  
नृपते जायसे शुचिः ॥ २७ ॥

आग्नेयी त्रिष्टुब्गृत्समददृष्टा प्रथमान्यावेकादशार्णौ  
द्वितीयतृतीयौ दशार्णौ पादौ यदा तदा पङ्क्तिरेव तृतीय-  
चतुर्थौ दशार्णौ यदा तदा विराट्स्थाना त्रिष्टुप् द्वौ वा  
वैराजौ नवकस्त्रैष्टुभश्च विराट्स्थानेत्युक्तेः । अथ मन्वार्थः ।  
हे नृपते नृणां पालक ! हे अग्ने ! त्वं द्युभिरहोभिर्निमित्त-  
भूतैर्मथ्यमानो जायसे प्रतिदिनं मथ्यस इत्यर्थः यद्वा द्युभिः  
स्वर्गैः निमित्तभूतैस्तत्र तत्र यागशालासु जायसे त्वमाशुशुक्ष्णिः  
आर्द्रां भूमिं शीघ्रमेव शोषयित्वा यद्वा आशु क्षिप्रं शुचा दोष्या  
क्षणोति हन्ति तमः सनोति सञ्चजते वा आशुशुक्ष्णिः ।  
त्वमज्ञो वर्षधाराभ्यो विद्युदात्मना जायते त्वमश्मनः परि  
पाषाणस्योपरि पाषाणान्तरसङ्घटनेन जायसे त्वं वनस्यतिभ्यो

ऽरुणिकाष्टेभ्यो जायसे त्व मोषधिभ्यो वंशादिभ्यो जायसे  
वंशहयसङ्घर्षणेन त्वं नृषां मनुष्याणामग्निहोत्रिणां गृहे  
जायसे पुत्रो ह्येष सन् स पुनः पिता भवतीति श्रुतेः । किञ्चू-  
तस्त्वं शुचिः शद्धिहेतुः पुनःपाकात्प्रहीमयमिति स्मृतेः ॥ २७ ॥

देवस्य त्वा सवितुः प्रसवे ऽश्विनोर्बाहुभ्यां  
पुषो हस्ताभ्याम् । पृथिव्याः सधस्थाद्दग्निं  
पुरीष्यमङ्गिरस्वत् खनामि । ज्योतिष्मन्तं त्वा-  
ग्ने सुप्रतीकमजस्रेण भानुना दीद्यतम् । शिवं  
प्रजाभ्योऽहिंसन्तं पृथिव्याः सधस्थाद्दग्निं  
पुरीष्यमङ्गिरस्वत् खनामः ॥ २८ ॥

का० [ १६, २, २३ ] अभ्रया पिण्डं खनति देवस्य त्वेति ।  
अभ्रया कृत्वा पिण्डं परितः खनति कण्डिकया ॥ देवस्य त्वा  
व्याख्यातम् । पृथिव्याः आग्नेयं यजुः अत्यष्टिच्छन्दः । अहं  
पृथिव्याः सधस्थादुपरिप्रदेशात् पुरीष्यं पशव्यमग्निमङ्गिरस  
इव खनामि । कौदृशमग्निं ज्योतिष्मन्तं ज्वालायुक्तम् । हे  
अग्ने ! ईदृशं त्वां पृथिव्याः सहस्थानात् अङ्गिरस इव वयं  
खनामः । कौदृशं सुप्रतीकं सुमुखम् । अजस्रेणानुपक्षोणेन  
निरन्तरं वर्त्तमानेन भानुना रश्मिना दीद्यतं दीप्यमानं  
हान्दसो धातुः । प्रजाभ्यः प्रजोपकारार्थं शिवं शान्तमत  
एवाहिंसन्तं हिंसामकुर्वन्तम् । पुनरुक्तिरादरार्था ॥ २८ ॥

अपां पृष्ठमसि योनिरग्नेः समुद्रमभितः  
पिन्वमानम् । वर्धमानो महा ॥२॥ आ च पुष्कं  
रे दिवो मावया वरिमुणा प्रथस्व ॥ २९ ॥

का० [ ६, २, २४ ] कृष्णाजिनमास्तीर्योत्तरतस्तस्मिन् पुष्करपर्णमपां पृष्ठमिति । अस्यार्थः । सृत्पिण्डोत्तरभागे प्राग्धीवमुत्तरलोम कृष्णाजिनमास्तीर्य तत्रापां पृष्ठमिति पादत्रयात्मकमन्त्रेण कमलिनीपत्रमास्तृणाति ॥ पुष्करपर्णदेवत्या स्वराट्पङ्क्तिः आस्यौ दशक्वावन्थावेकादशकाविति द्वात्रासिका पङ्क्तिः स्वराट्पङ्क्तिः द्वाभ्यां विराडित्युक्तेः । अथ मन्त्रार्थः । हे पुष्करपर्ण ! त्वमपां जलानां पृष्ठमसि उपर्यवस्थानात् अग्नेः अन्वार्थस्य पिण्डस्य योनिः कारणमसि समुद्रमभितः उदकस्य परितः पिन्वमानं प्रीतिकरं यदा पिन्वमानमिति समुद्रविशेषणम् पिन्वमानं सिञ्चन्तं समुद्रमुदकमभितः वर्धमानं सत् महत् प्रभूतं भवेति शेषः । वर्धमानो महानिति लिङ्गव्यत्ययश्छान्दसः । पुष्करे जले आसीद च यदा पुष्करे आ समन्तात् महत् प्रभूतं सत् वर्धमानं वृद्धियुक्तं त्वमसि ॥ का० [ १६, २, २५ ] विमार्ष्ट्येनद्विव इति । एनत् पुष्करपर्णं विपुलं करोति ॥ हे पुष्करपर्ण ! द्विवो मात्रया द्युलोकस्य परिमाणेन वरिम्णा उरुत्वेन त्वं प्रथस्व विस्तृतं भव उरोर्भावो वरिमा तेन प्रथस्वत्यादिना [ पा० ६, ४, १५७ ] उरोर्वरादेश इमनि ॥ २८ ॥

शर्मं च स्थो वर्मं च स्थोऽच्छिद्रे बहुले उभे । व्यचस्वती संवसाथां भृतमग्निं पुरीष्यम् ॥ ३० ॥

का० [ १६, २, २६ ] आलभत उभे शर्मं च स्थ इति । ऋग्वयेन कृष्णाजिनपुष्करपर्णे सहैव स्पृशेदिति सूत्रार्थः ॥ कृष्णाजिनपुष्करपर्णदेवत्ये हे अनुष्टुभौ । हे कृष्णाजिनपुष्कर-

पर्ये ! उभे युवां शं च स्थः अग्नेः सुखकारिणी अपि भवथः वर्मं च स्थः कवचवद्रक्षके अपि भवथः चौ समुच्चये । कीदृशे युवामच्छिद्रे किद्रहिते सकले बहुले विस्तीर्णे व्यचस्वती व्यचनं व्यचः असुनप्रत्ययः तद्वती अवकाशवती । तथाविधे युवां पुरीष्यं पशव्यमग्निं संवसाथां सम्यगाच्छादयतम् । वस आच्छादने अदादिः आच्छाद्य चाग्निं भृतं विभृतं धारयतं विभर्तेः बहुलं हृन्दसीति [ पा० २, ४, ७३ ] शपो लुक् ॥ ३० ॥

सं'वसाथां स्व'र्विदास'मीची उर'सा त्मना ।  
अ'ग्निमन्तभ'रिष्यन्ती ज्योतिष्यन्तमजस्र'मित् ॥ ३१ ॥

हे कृष्णाजिनपुष्करपर्ये ! ज्योतिष्यन्तं तेजस्विनमजस्रमित् निरन्तरमेवाग्निमन्तरुदरे भरिष्यन्ती धारयिष्यन्ती युवामुरसात्मना उरोरूपेण भवदीयशरीरेणाग्निं संवसाथां सम्यगाच्छादयतम् । कीदृशे युवाम् स्वर्विदा विभक्तेराकारः स्वर्वित्त इति स्वर्विदो यज्ञसूर्यदेवाहर्वाचो स्वःशब्दः स्वर्गलाभसाधने इत्यर्थः । तथा समीची सम्यगञ्चने सङ्गते एकचित्ते इत्यर्थः ॥ ३१ ॥

पुरीष्योऽसि विश्वभ'रा अथर्वा त्वा प्रथ-  
मी निर'मन्यदग्ने । त्वाम'ग्ने पुष्क'रादध्यथ'र्वा  
निर'मन्यत । मूर्ध्नी विश्व'स्य वाघतः ॥ ३२ ॥

का० [ १६, २, २७ ] पिच्छं पुरीष्योऽसीति ॥ प्रतिष्ठागायत्री अष्टौ सप्त षट् चेति प्रतिष्ठेति पिङ्गलोक्तेः । अग्निदेवत्या । हे अग्ने ! त्वं पुरीष्यः पशव्योऽसि विश्वभरा अग्नि

विश्वं सर्वं जगद् विभर्ति धारयति पुष्पाति वा विश्वभराः  
 असुन्प्रत्ययः । हे अग्ने ! प्रथमः इतरेभ्यः पूर्वभावी अथर्वाख्य  
 ऋषिः प्राणो वा त्वा त्वां निरमन्यत् निःशेषेण मथितवान् ॥  
 का० [ १६, २, २८, ३, १ ] पाणिभ्यां परिगृह्णात्येनं दक्षिणोत्त-  
 राभ्यां दक्षिणः साभिस्त्वामग्नं इति षड्भिः सर्वं सक्तृत्वा  
 पुष्करपर्णे निदधातीति । दक्षिणेनाभिं धृत्वोभाभ्यां कराभ्यां  
 सर्वं पिण्डं त्वामग्न इति षड्चेन सक्तृदृष्ट्वा पुष्करपर्णे  
 स्थापयतीति सूत्रार्थः ॥ अग्निदेवत्यास्तिस्त्रो गायत्रो भरद्वा-  
 जदृष्टाः । हे अग्ने ! अथर्वा प्राणः पुष्करादधि उदकात्सकाशात्त्वां  
 निरमन्यत निःशेषेण मथितवान् आपो वै पुष्करं प्राणोऽथर्वेति  
 श्रुतः [ ६, ४, २, २ ] । वाघत इति ऋत्विङ्नामसु [ निघ० ३,  
 १८, ३ ] पठितम् । विश्वस्य सर्वस्य जगतः सम्बन्धिनो वाघतः  
 ऋत्विजस्त्वां मूर्ध्नाऽर्यादरणेः शिरसो निरमन्यन्तेति व्यत्ययः ।  
 यदा विश्वस्येति षष्ठ्यकवचनं प्रथमाबहुवचनार्थं विश्वे सर्वे  
 वाघत इत्यर्थः ॥ यदा ऋचोऽग्रमर्थः हे अग्ने ! अथर्वाख्य ऋषिः  
 पुष्करादधि पद्मपत्रस्यापरि त्वां निरमन्यत । कीदृशात् पुष्क-  
 रात् मूर्ध्नाः उत्तमाङ्गत्रयशस्तात् विश्वस्य वाघतः सर्वजगतो  
 वाहकात् पुष्करपर्णमग्निमन्यनयज्ञनिष्पादनद्वारेण सर्वं  
 जगन्निर्वहति ॥ ३२ ॥

तमु<sup>१</sup> त्वा द्ध्यङ्ङृषिः पुत्र ई<sup>२</sup>धे अथर्वणः ।

वृत्रहणं<sup>३</sup> पुरन्दरम् ॥ ३३ ॥

हे अग्ने ! अथर्वणः ऋषेः पुत्रः दध्यङ्नामक ऋषिः तसु  
 त्वा उ एवार्थे तमेव त्वाम् ईधे प्रज्वालितवान् । कीदृशं त्वां  
 वृत्रहणं वृत्रस्य पाप्मनो हन्तारं ब्रह्मभूणवृत्रेषु हन इति  
 [ पा० ३, २, ८७ ] क्विप् । पुरन्दरं रुद्ररूपेणासुरसम्बन्धिनां

त्रयाणां पुराणां विदारयितारम् । वाचंयमपुरन्दरौ चेति  
[ पा० ६, ३, ६८ ] खशि निपातः ॥ ३३ ॥

तमु॑ त्वा पा॒थ्यो वृषा॑ समी॑धे दस्यु॒हन्त॑-  
मम् । ध॒नं ज॒यं रणे॑-रणे ॥ ३४ ॥

पथि वर्तमानः पाथ्यः सन्मार्गवर्ती यद्वा पाथसि अन्तरिक्षे  
हृदयाकाशे भवः पाथ्यः पाथोनदीभ्यां व्यसिति [ पा० ४,  
४, १११ ] पाथ्यःशब्दात् व्यण्प्रत्ययः टिलोपः । वृषा सेक्ता  
मनः हे अग्ने ! त्वा त्वां समीधे सन्दीपयति मनसा हि ब्रह्म-  
पत्या उपलभ्यते अतः पाथ्यः । मनसैवानुद्द्रष्टव्यमिति श्रुतेः मन-  
सैवाभिलष्य स्त्रियां रेतः सिञ्चतीति वृषा हि मनः । मनो वै  
पाथ्यो वृषेति श्रुतेः [ ६, ४, २, ४ ] । कीदृशं त्वा दस्युहन्त-  
मम् दस्युन् हन्तीति दस्युहा अतिशयेन दस्युहा दस्युहन्तम-  
स्तम् नलोपः प्रातिपदिकान्तस्येति [ पा० ८, २, ७ ] नलोपे  
दस्युहतम इति प्राप्ते नाहस्येति [ पा० ८, २, १७ ] तमपो  
नुडागमः अतिशयेन शत्रूणां हन्तारम् । रणे रणे धनञ्जयं तेषु  
तेषु संग्रामेषु धनस्य जेतारम् ॥ ३४ ॥

सीद॑ होतः स्व उ॑ लोके चि॑ कि॒त्वान् सा॒दया॑  
य॒ज्ञं सु॑क॒तस्य॑ योनी॑ । दे॒वावीर्दे॑वान् ह॒विषा॑  
य॒जास्य॑ग्ने॑ बृ॒हद्यज॑माने॒ वयो॑ धाः ॥ ३५ ॥

आग्नेयी त्रिष्टुप् देवश्रवोदेववाताभ्यां दृष्टा । हे होतः  
देवानामाह्वातः ! हे अग्ने ! स्व उ लोके उ एवार्थे स्वकीये  
एव स्थाने कृष्णाजिनाख्ये त्वं सीद उपविश । कीदृशस्त्वं  
चिकित्वान् चेतनवान् स्वाधिकारं जानन् किञ्च सुकृतस्य साधु-  
कृतस्य कर्मणो यज्ञस्य योनी स्थाने कृष्णाजिने यज्ञं सादय

स्थापय । अन्येषामपि दृश्यत इति [ पा० ६, ३, १३७ ]  
 संहितायां क्रियापदस्य दीर्घः । यच्चे क्रियमाणेऽवघातपेषण-  
 सोमनिधानादीनि कृणाजिन एव भवन्तीति कृणाजिनं  
 सुकृतस्य योनिः कृणाजिनं वै सुकृतस्य योनिरिति श्रुतेः [ ६,  
 ४, २, ६ ] हे अग्ने ! यतो देवावीः देवानवति प्रीणातीति  
 देवावीः त्वं हविषा हव्येन कृत्वा देवान् यजासि यजसि  
 लोटोऽडाटावित्याडागमः [ पा० ३, ४, ८४ ] पूजयसि अतो  
 यजमाने बृहन्महद्वय आयुरन्नं वा धाः धेहि दधातेर्लुङि  
 मध्यमैकवचने अधा इति प्राप्ते बहुलं कृन्दस्यमाङ्गोऽपीत्य-  
 डभावः [ पा० ६, ४, ७५ ] ॥ ३५ ॥

नि होता होतृषदने विदानस्त्वेषो दीदि-  
 वा २॥ असदत् सुदक्षः । अदब्धव्रतप्रमतिर्व-  
 सिष्ठः सहस्रम्भरः शुचिजिह्वो अग्निः ॥ ३६ ॥

आग्नेयी विष्टुप् गृक्षमददृष्टा । नोत्युपसर्गोऽसददित्य-  
 नेन सम्बध्यते । अग्निः होतृषदने न्यसोदत् होता यस्मिन्  
 सोदति तद्दोतृषदनम् होमनिष्पादकयोग्यस्थाने उत्तरवेदि-  
 रूपे सम्यगुपविष्टवान् । कौटृशोऽग्निः होता देवाना-  
 माह्वाता । विदानः स्वाधिकारं जानन् । त्वेषः त्विष  
 दीप्तौ पचाद्यच् त्वेषतीति त्वेषः दीप्तिमान् । दीदिवान्  
 दीव्यतीति दीदिवान् दिवु क्रीडादौ अस्मात् कसुः तुजादीनां  
 दीर्घोऽभ्यासस्येति [ पा० ६, १, ७ ] अभ्यासदीर्घः लोपो  
 व्योर्वलोति [ पा० ६, १, ६६ ] वलोपः होतृषिष्णरादौ  
 गमनवान् । सुदक्षः साधु कुशलः क्षिप्रकारी । अदब्ध-  
 व्रतप्रमतिः दम्भु बधे अदब्धमनुपहतं व्रतं कर्म यस्य सोऽद-  
 ब्धव्रतः प्रकृष्टा मतिर्वद्विर्यस्य स प्रमतिः अदब्धव्रतश्चासौ



प्रमतिश्चेति सः । तथा वसिष्ठः वसति स्वस्थान इति वस्ता  
अत्यन्तं वस्ता वसिष्ठः वस्तृतमः तुरिष्ठमेयःस्विति [ पा० ६,  
४, १५४ ] इष्टनि परे त्वा लोपः । सहस्रम्भरः सहस्रं  
सर्वजनं विभर्त्ति पुष्पाति सहस्रम्भरः । शुचिजिह्वः शुचिः  
शुद्धा होमयोग्या जिह्वा ज्वाला यस्य सः नानादेवत्यानि  
हवींश्चभ्यवहरन्नप्यच्छिष्टं न करोतीति भावः ॥ ३६ ॥

संसीदस्व महा २ ॥ असि शोचस्य  
देववीतमः । वि धूममग्ने अरु षं मियेध्य सृज  
प्रशस्त दर्शतम् ॥ ३७ ॥

आग्नेयी ब्रह्मती प्रस्वणवदृष्टा तृतीयो द्वादशार्णोऽन्ये-  
ष्टार्णाः । मियेध्यशब्दस्य छान्दसो विप्रकर्षः हे मियेध्य ! हे  
मियेध्य ! यन्निय ! यन्नाह ! हे प्रशस्त ! उत्कृष्ट ! हे अग्ने त्वं  
संसीदस्व पुष्करपर्णे सम्यगुपविश । यस्त्वं महानसि अनेक-  
कृतुहेतुत्वात् स त्वं शोचस्व शुच दीप्तौ दीप्तस्व । कीदृ-  
शस्त्वं देववीतमः देवान् वेति तर्पयति देववीः वी कान्त्यादी  
क्लिप् अतिशयेन देववीः देववीतमः । किञ्च दर्शतं दर्शनीय-  
मरुषमरोचनं धूमं विष्टज विमुञ्च वीत्युपसर्गः सृजेत्यनेन  
सम्बध्यते इतो वा अयमूर्ध्वं रेतः सिञ्चति धूमं सामुत्त  
ब्रष्टिर्भवतीति श्रुतिः ॥ ३७ ॥

अपो देवीरुपसृज मधुमतीरयन्माय  
प्रजाभ्यः । तासामास्थानादुज्जिहतामोषधयः  
सुपिप्यलाः ॥ ३८ ॥

का० [ १६, ३, २ ] अपः श्वभ्रेऽवनयत्यपो देवी रिति ।  
मृत्पिण्डगते जलं सिञ्चति ॥ अद्देवत्या न्यङ्गसारिणो सिन्धु-

होपट्टा द्वितीयो हादशार्णोऽन्ये त्रयोऽष्टार्णा यस्याः मा  
न्यङ्कुसारिणो । पूर्वोऽर्चोऽग्ने इति सम्बोधनमध्याह्नियते  
द्यौरध्वर्गुर्वा सम्बोधयते हे अग्ने ! यदा हे द्यौः ! यदा हे  
अध्वर्यो ! देवीः देवनशीला अपः उपसृज अस्मिन् खननप्रदेशे  
आसिञ्च । कीटशीरपः मधुमतीः रसवतीः आरोग्यदात्रीः ।  
किमर्थं प्रजाभ्यः अयच्छ्माय पञ्चमो षष्ठर्थं यच्छणोऽभावोऽ-  
यच्छं तस्मै प्रजानामारोग्याय । तासां सिक्तानामपां स्थानात्  
सुक्षेत्ररूपादस्मात् खननप्रदेशात् ओषधयः आ समन्तादुज्जिहता-  
मुद्गच्छन्तु । कीटश्च ओषधयः सुपिप्पलाः शोभनं पिप्पलं फलं  
यासां ताः ॥ ३८ ॥

सं ते वायुर्मातरिश्वा इधातूत्तानाया  
हृदयं यद्विकस्तम् । यो देवानां चरसि प्राणथेन  
कस्मै देव वषडस्तु तुभ्यम् ॥ ३९ ॥

का० [ १६, ३, ३ ] सं त इति वातमपद्धियति । पिण्ड-  
गर्त्ते वायुं प्रेरयति ॥ त्रिष्टुप् अर्द्धं पृथिवीदेवत्वमर्द्धं वायुदेव-  
त्वम् । हे पृथिवि ! उत्तानायाः ऊर्ध्वभिमुखेनावस्थितायास्ते  
तव यद्दृदयं हृदयमदृशं खननस्थानं विकस्तं पिण्डावटरूपेण  
विकसितम् इडभाव आर्षः [ पा० ७, २, ३४ ] तत् स्थानं वायुः  
मद्दधातु पूर्वोक्तेन जलप्रक्षेपेण तृणादिप्रणेन च वायुर्यथा  
पूर्वं तथा सम्यक्करोतु । कीदृशो वायुः मातरिश्वा मातर्यन्त-  
रिक्षे सर्वप्राणिनामवच्छेदकारिणि श्वयति गच्छति मात-  
रिश्वा । एवं पृथिवीमुक्त्वा वायुमाह हे देव ! द्योतनादिगुण-  
युक्त ! वायो ! यस्त्वं देवानामग्न्यादीनां प्राणथेन प्राणभावेन  
चरसि प्राणानां भावः प्राणथम् भावे ह्यान्दसस्थ ल्प्रत्ययः ।

कस्मै प्रजापतिरूपाय तुभ्यमियं पृथिवी वषडस्तु वषट्कृता  
भवतु नो हैतावज्ज्याहुतिरस्ति यथैषेति [ ६, ४, ३, ४ ]  
श्रुतेः ॥ ३८ ॥

सुजातो ज्योतिषा सह शर्म वरुथमास-  
दत् स्वः । वासो अग्ने विश्वरूपं संव्ययस्व  
विभावसो ॥ ४० ॥

का० [ १६, ३, ५ ] आस्तीर्णयोरन्तानुदृग्ङ्हाति सुजात  
इति । अस्यार्थः । आस्तीर्णयोः कृष्णाजिनपुष्करपर्णयोः  
प्रान्तानुध्वंमादत्त इति ॥ अग्निदेवत्यानुष्टुप् द्वितीयो नवार्णः  
सुजातः सृष्टृत्पद्मोऽयमग्निः ज्योतिषा स्वकीयेन तेजसा सह  
शर्म सुखं यथा भवति तथा स्वः स्वर्गमदृशं वरुथं वरणीयं  
गृहं कृष्णाजिननिर्मितमासदत् आसीदतु प्राप्नोतु ॥ का०  
[ १६, ३, ६ ] त्रिवृता मुञ्जयोक्ते णोपनहति वासो अग्ने इति ।  
उदृग्ङ्हीतान् कृष्णाजिनपुष्करपर्णयोरन्तान् मुञ्जयोक्तेण  
बध्नात्युत्तरार्धेनेति सूत्रार्थः ॥ हे विभावसो ! विभा दीप्ति-  
रेव वसु धनं यस्य स विभावसुः तस्मिन्बोधनं हे विभावसो !  
हे अग्ने ! विश्वरूपं बहुप्रकाररूपं विचित्रं वासः वस्त्रं कृष्णा-  
जिनरूपं संव्ययस्व सम्यक् परिधत्स्व व्यञ्ज संवरणे अस्य रूपम्  
॥ ४० ॥

उदु तिष्ठ स्वध्वरावा नो देव्या ध्रिया ।  
दुशे च भासा बृहता सुशुक्रनिराग्ने याहि  
सुशस्तिभिः ॥ ४१ ॥

का० [ १६, ३, ७ ] उत्तिष्ठति पिण्डमादायोदु तिष्ठेति ।

तं पिण्डं गृहीत्वोत्तिष्ठेदिति सूत्रार्थः ॥ अग्निदेवत्या पथ्या  
 बृहती विश्वमनोदृष्टा तृतीयो हादशार्णः अन्ये अष्टार्णाः ।  
 हे स्वध्वर ! शोभनोऽध्वरो यज्ञो येन सुष्टु यागनिर्वाहक ! हे  
 अग्ने ! उत्तिष्ठ उ उत्तिष्ठैव उत्थाय च देव्या देवनस्वभावया  
 धिया क्रीडापरया बुद्ध्या नोऽस्मानव पालय ह्यचोऽतस्तिड  
 इति [ पा० ६, ३, १३५ ] संहितायां दीर्घः । किञ्च हे  
 अग्ने ! सुशस्तिभिः शोभनकीर्त्तिभिः सह यदा साधुशिष्टै-  
 रश्वैः कृत्वा आयाहि आगच्छ । किं कर्तुम् बृहता भासा  
 प्रौढेन तेजसा दृशे सर्वान् प्राणिनो द्रष्टुम् दृशे विश्वे चेति  
 [ पा० ३, ४, ११ ] पश्यतेसुमर्थो निपातः । कीदृशस्त्वं सुश-  
 क्कनिः साधु शुचो रश्मोन् वनति सम्भ्रजति सुशक्कनिः रश्मि-  
 प्रसारक इत्यर्थः । आ अग्ने याज्ञीति पदच्छेदः ॥ ४१ ॥

ऊर्ध्वं ऊ षु ण ऊतये तिष्ठा देवो न  
 सविता । ऊर्ध्वी वाजस्य सनिता यदञ्चिभि-  
 र्वाघङ्गिर्वि ह्वयामहे ॥ ४२ ॥

का० [ १६, ३, ८ ] ऊर्ध्ववाहुः प्राञ्चं प्रगृह्णात्यूर्ध्वं ऊ षु  
 ण इति । प्रासारितवाहुः प्राञ्चं पिण्डं गृह्णाति ॥ अग्नि-  
 देवत्योपरिष्ठाद् बृहती कण्वदृष्टा चतुर्थः पादो हादशार्णोऽन्ये  
 त्रयोऽष्टार्णाः सोपरिष्ठाद् बृहती । हे अग्ने ! नोऽस्माकमू-  
 तये रक्षणाय ऊर्ध्वं उ सु तिष्ठ ऊर्ध्वं एव सुतरामवस्थितो भव  
 ह्यचोऽतस्तिड इति [ पा० ६, ३, १३५ ] दीर्घस्तिष्ठा इत्यत्र  
 नश्च धातुस्थानुषुभ्य इति [ पा० ८, ४, २७ ] न इत्यस्य  
 णत्वम् । क इव देवो न सविता न इवार्थे सविता देव इव  
 यथा सविता देवः ऊर्ध्वः सन्नस्मानवति तदत् स त्वमूर्ध्वः सन्  
 वाजस्य सनिता अन्नस्य दाता भवेति शेषः षणु दाने यद्यस्मा-

त्कारणात् अञ्जिभिर्मन्वाभिव्यञ्जकैर्वाघङ्गिः हव्यवाहकैर्ऋ-  
त्विग्भिः सह त्वा विह्वयामहे विविधमाह्वयामः तस्मादूर्ध्वं  
एव तिष्ठेति पूर्वत्वान्वयः । अञ्जन्ति व्यक्तोर्कुर्वन्तीत्यञ्जिनस्तैः  
यद्वा अञ्जिभिः द्रव्याणां व्यञ्जकैः रश्मिभिः सहितं त्वां विह्व-  
यामहे । कीटशैरञ्जिभिः वाघङ्गिः हविषां वोढृभिः ॥ ४२ ॥

स जातो गर्भी' असि रोद'स्योरग्ने चारु-  
विभृत' औषधीषु । चि'त्रः शिशुः परि' तमां-  
स्य' तून् प्र मा'लभ्यो अधि' कनिक्रदद्गाः ॥ ४३ ॥

का० [ १६, ३, ८ ] अवहृत्योपरिनाभि धारयन्नश्वप्रभृ-  
तीनाभिमन्त्रयते स जात स्थिरो भव शिवो भवेति । पिण्डं  
नीचैरवतार्य नाभ्युपरि हस्ताभ्यां धारयन्नश्वगर्दभाजान् स  
जात इत्यावृत्क्रमेण प्रतिमन्त्रं मन्त्रयते एकैकं पश्यन्नैकेकं  
मन्त्रं जपतीति सूत्रार्थः ॥ अश्वदेवत्या त्रिष्टुप् त्रितट्टा ।  
अश्वमग्नं कृत्य स्त'ति हे अग्ने ! स त्वं रोदस्योः द्यावापृथिव्यो-  
र्गर्भः सन्निदानो नाभोऽसि । कीटशस्त्रं चारुः शोभनः पूज्यः ।  
औषधीषु पुरोडाशादिलक्षणासु दातव्यासु विभृतः विह्वतः ।  
चित्रः नानावर्णाभिर्ज्वालाभिर्विचित्ररूपः । इदानीमुत्पन्न-  
त्वात् शिशुः शंसनीयो वा । अक्तूनिति लिङ्गव्यत्ययः अक्तूनि  
तमांसि रात्रुप्रपन्नञ्जिनानि अन्धकाराणि परि परिहरन्  
मालभ्यो अधि औषधिवनस्पतिभ्यः सकाशात् कनिक्रदत्  
अत्यन्तं शब्दं कुर्वन् प्रगाः प्रकर्षेण गच्छ इणो गा लुडीति  
[ पा० २, ४, ४५ ] गादेशः अडभावश्चान्दसः छन्दसि लुङ्-  
ङ्लिट इति [ पा० ३, ४, ६ ] सर्वकाले लुङ् प्रेत्युपसर्गो गा  
इत्यनेन सम्बध्यते । दाधर्त्तिदधर्तीत्यादिना [ पा० ७, ४,  
६५ ] कनिक्रददिति यङ्लुगन्तो निपातः ॥ ४३ ॥

स्थि॒रो भ॑व वी॒ड्वुङ्ग॑ आ॒शुर्भ॑व वा॒ज्य॒र्वन् ।  
पृथु॑र्भ॒व सु॒षट्स्त्व॒ग्नेः पु॑री॒षवा॑ह॒णः ॥ ४४ ॥

रासभदेवत्यानुष्टुबुष्णिग्वा । इयतिं प्रति पदार्थं गच्छती-  
त्यर्वा रासभः हे अर्वन् गमनकुशल ! स्थिरः चलनरहितः सन्  
त्वं वीडुङ्गः दृढकाया भव वीडुशब्दो दृढार्थः वीडून्यङ्गानि  
यस्य सः । आशुः वेगवान् सन् वाजौ अन्नहेतुर्भव । पृथुः  
विस्तीर्णः सन् अग्नेः सुषटः सुखासनः स्वास्थेयो भव सुखेन  
सद्यते स्थीयते यस्मिन् स सुषटः । कीदृशस्त्वं पुरीषवाहणः  
पुरीषशब्देन पांशुरूपा मृदुच्यते तां वहतीति पुरीषं पशव्यं  
यवसं वहतीति वा पुरीषवाहणः कव्यपुरीषपुरीषेषु जुगडिति  
[ पा० ३, २, ६५ ] जुगट्प्रत्ययः ॥ ४४ ॥

शि॒वो भ॑व प्र॒जाभ्यो॑ मानु॑षीभ्य॒स्त्वम॑ङ्गिरः ।  
मा द्या॑वापृथि॒वी अ॒भि शो॑ची॒मान्तरि॑क्षं॒ मा  
वन॒स्पती॑न् ॥ ४५ ॥

अजदेवत्या पथ्या बृहती । अङ्गिरोभिर्ऋषिभिः पूर्वं  
सम्पादितत्वात् अङ्गसौष्ठवाद्वा अङ्गिरा अग्निः तत्सम्बोधनं हे  
अङ्गिरः ! अग्निरूप अज ! मानुषीभ्यः मनोः सम्बन्धिभ्यः प्रजा-  
भ्योऽर्थे त्वं शिवः शान्तो भव अङ्गिरा वा अग्निराग्नेयोऽज  
इति श्रुतेः [ ६, ४, ४, ४ ] । किञ्च द्यावापृथिवी मा अभि-  
शोचीः मा सन्तापय तथान्तरिक्षं माभिश्शोचीः तथा वनस्प-  
तीन्माभिश्शोचीः ॥ ४५ ॥

प्रेतु॑ वा॒जी क॑नि॒क्रद्ग्नान॑द॒द्रास॑भः प॒त्वा ।  
भ॑र्त्न॒ग्निं पु॑री॒ष्यं मा पा॒द्यायु॑ष पुरा । वृषा-

ग्निं वृषणं भरन्नपां गर्भं ॥ समुद्रियम् ॥  
अग्न आयाहि वीतये ॥ ४६ ॥

का० [ १६, ३, १० ] धारयत्येषामुपरि पिण्डमनुप-  
सृशन् प्रैतु वाजी वृषाग्निमित्यश्वस्वरयोरिति । अश्वादीना-  
मुपरि पिण्डं धारयति तानसृशन् प्रैतु वाजीत्यश्वोपरि  
वृषाग्निमिति खरोपरीति सूत्रार्थः ॥ महापङ्क्तिस्त्वयवसाना  
अष्टार्षट्पादा महापङ्क्तिः आद्यावर्धर्चावश्वदेवत्यौ तृतीया-  
ऽर्धर्चा रासभदेवत्यः तृतीयतुर्यौ पादौ व्यृह्यौ । वाजी अश्वः ।  
प्रैतु प्रकर्षेण गच्छतु किं कुर्वन् कनिक्रदत् अत्यर्थं क्लेषितशब्दं  
कुर्वन् यद्भुगन्तम् । रासभश्च प्रैतु यवसवाहनार्थम् । किं  
कुर्वन् नानदत् सोपहासमुच्यते गर्दभरटितेन सर्वा दिशो  
नादयन् यद्भुगन्तम् । कीदृशो रासभः पत्वा पतनशीलः  
पत्ल्य गतावित्यस्मादन्येभ्योऽपि दृश्यन्त इति [ पा० ३, २,  
७५ ] कनिप् । अश्वमन्त्रे रासभोपादानं रासभोपहासार्थम् ।  
तथा च श्रुतिः [ ६, ४, ४, ७ ] यदश्वस्य यजुषि रासभं  
निराह तद्रासभे शुचं दधातीति । किञ्च अयमश्वं पुरीष्यं  
पशव्यमग्निं भरन् धारयन् आयुषः पुरा कर्मणः पूर्वं मा पादि  
मा विनश्यतु कर्मसमाप्तिपर्यन्तं जीवत्वित्यर्थः । आयुःशब्देन  
श्रुत्या कर्माक्तम् यज्ञसम्बन्धेनैवाश्वादीनां श्रुतिः क्रियते ॥  
अथ रासभमन्त्रः वृषा सेक्ता रासभः अग्निं भरन् धारयन् सन्  
प्रैतु इति शेषः । कीदृशमग्निम् वृषणं सेक्तारं फलाभिवर्द्धण-  
समर्थम् आहुतिपरिणामेनेति भावः । अपां गर्भम् जल-  
मध्ये ऽवस्थानादेवमुच्यते मेघस्थानां जलानां मध्ये विद्युद्रूपं  
वा । समुद्रियं समुद्रे वडवाग्निरूपेणोत्पन्नं यद्वा समुद्रे  
अग्निचयने भवः समुद्रियः तम् त्रयो ह वै समुद्रा अग्निर्य-

जुषां महाव्रतए साक्षां महदुक्यमृचामिति श्रुतेः ॥ का० [ १६, ३, ११ ] अग्ने आयाहीत्याहृत्य खराच्छागस्यऽर्तए सत्यमित्या निधानात् । अग्ने इति मन्त्रेण रासभात् पिण्ड-माहृत्य ऋतं सत्यमिति मन्त्रेणाजस्योपरि पिण्डं धारयेत् परिवृते निधानपर्यन्तमिति सूत्रार्थः । एकपदा गायत्री अग्निदेवत्या । हे अग्ने ! भीतये हविर्भक्षणाय आयाहि आगच्छ ॥ ४६ ॥

ऋतं सत्यमृत् सत्यम् । अग्निं पुरीष्य-  
मङ्गिरस्वरामः । ओषधयः प्रतिमोदध्वम-  
ग्निमेतं शिवमायन्तमभ्यत्र युष्माः । व्यस्यन्  
विश्वानिर्गाममीवा निषीदन्तो अप दुर्मतिं  
जहि ॥ ४७ ॥

अग्निदेवत्वं यजुः प्राजापत्या गायत्री । ऋतसत्यशब्दाभ्या-  
मादित्वाग्नी विवक्षितौ ऋतमादित्यः सत्यमग्निः तादृ-  
शुभयरूपमग्निमध्याहरामीति शेषः । ऋतं सत्यमिति  
पनर्वचनमादरार्थम् ॥ का० [ १६, ३, १३ ] अनङ्गापुरुष-  
मौक्षते पूर्ववदग्निं पुरीष्यमिति । देवपितृकार्यविमुखा-  
ऽनङ्गापुरुषस्तमध्वर्युरौक्षते अग्निषु ज्वलत्स्वाहवनीयान्ते स्थित  
इति पूर्ववत् पदेन लभ्यत इति सूत्रार्थः ॥ आग्नेयं यजुः  
सामगायत्री । पशव्यमग्निमङ्गिरसो मुनय इव भरामः  
हरामः ॥ का० [ १६, ३, १४ ] उत्तरत आहवनीयस्योह-  
तावोक्षिते सिकतोपकोर्णे परिवृते प्राग्दारे पिण्डं निदधात्यो-  
षधय इति । उखासम्भरणार्थमुद्धृतस्याहवनीयस्योत्तरे पूर्व-  
मेव कृते परिवृते आच्छादितप्रदेशे ओषधय इति मन्त्राभ्या



पिण्डं स्थापयति । कीदृशे परिहृते उद्धते कृतोल्लेखने अवो-  
 चिते सित्ते प्राग्दिशि द्वारं यस्य तादृशे सिकताव्याप्ते एता-  
 दृशे इति सूत्रार्थः ॥ त्रिष्टुबनुष्टुभावोषधिदेवत्ये व्यस्यन्नि-  
 त्यर्द्धर्चोऽग्निदेवतः । हे ओषधयः ! यूयमेतमग्निं प्रति मोदध्व-  
 मभ्युत्थानादिभिः प्रतिहर्षयत । कीदृशमग्निं शिवं शान्तम् ।  
 अत्रास्मिन् प्रदेशे स्थिताः युष्माः युष्मानभिसुखीकृत्य आयन्त-  
 मागच्छन्तम् । एवमर्द्धर्चैर्नौषधीरुक्ताथाग्निमाह हे अग्ने !  
 त्वमत्र निषीदन्निविशमानः सन्नोऽस्माकं दुर्मतिं दुर्दुर्धिं नास्ति  
 दत्तं नास्ति हुतमित्येवमादिकामपजहि अपनय । किं  
 कुर्वन् विश्वाः सर्वा अनिरा द्वैतोः अर्मावा व्याधींश्च व्यस्यन्नि-  
 रस्यन् नास्ति इरा अन्नं याभिस्ता अनिराः इरेत्यन्ननाम  
 [ निघ० २, ७, १२ ] अतिवृथ्याद्याः ॥ ४७ ॥

ओष<sup>१</sup>धयः प्रतिगृ<sup>१</sup>भ्णीत पुष्य<sup>१</sup>वतीः सुपिप्य-  
 लाः । अयं वो गर्भ<sup>१</sup> ऋ<sup>१</sup>त्वियः प्र<sup>१</sup>त्नं स<sup>१</sup>धस्य-  
 मासदत् ॥ ४८ ॥

हे ओषधयः ! एतमग्निं प्रतिगृभ्णीत गृह्णीत स्वीकु-  
 रत । यूयं कीदृश्यः पुष्यवतीः वा हृन्दसति [ पा० ६, १,  
 १०६ ] पूर्वसवर्णदीर्घः पुष्यवत्यः प्रशस्तपुष्योपेताः । सुपिप्यलाः  
 शोभनं पिप्यलं यासां ताः । किञ्च ऋत्वियः ऋतव्यः ऋतुः  
 प्राप्तोऽस्य हृन्दसि घस् इति [ पा० ५, १, १०६ ] कालप्राप्तो  
 घस्यत्ययः ऋतुकालीनः प्राप्तकालः वो युष्माकं गर्भो भूत्वाय-  
 मग्निः प्रत्नं पुरातनं सधस्यं सहस्थानं गर्भयोग्यस्थानमासदत्  
 आसीदति ॥ ४८ ॥

वि पाजसा पृथुना शोशुचानो बाधस्व

द्विषो रक्षसो अमौवाः । सुशर्मणा बृहतः  
शर्मणि स्यामग्नेरहं सहवस्य प्रणीतौ ॥ ४६ ॥

का० [ १६, ३, १५ ] वि पाजसेति प्रमुच्येनमजलोमान्याटाय प्रागुदीचः पशूनुत्सृजति । वि पाजसेति मन्त्रेणैनपिण्डं कृष्णाजिनबद्धं विस्त्रंस्य क्वागरोमाणि गृहीत्वाश्वादीनैशानीं दिशं प्रत्युत्सृजतीति सूत्रार्थः ॥ अग्निदेवत्या त्रिष्टुबुक्कीलदृष्टा वीत्युपमर्गा बाधस्वेत्यनेन सम्बध्यते हे अग्ने । द्विषः शत्रून् रक्षसः राक्षसान् अमौवाः व्याधींश्च त्वं विबाधस्व विशेषेण निवर्त्तय । कौटशस्त्रं पृथुना विस्तीर्णेन पाजसा बलेन शोशुचानः अत्यन्तं दीप्यमानः पाज इति बलनाम [ निघ० २, ८, २ ] शोचतेर्यङ्न्ताच्छानच्प्रत्ययः । एवं प्रत्यक्षमुक्त्वा परोक्षमाह अग्ने प्रणीतौ प्रणयने अभ्यनुज्ञायां परिचर्यायां सत्यामहं शर्मणि शरणे सुखे वा स्यां भवेयं सुखं प्राप्नुयामित्यर्थः । कौटशस्याग्नेः सुशर्मणः साधुशरणस्य शोभनं शर्म सुखं यस्मात् स सुशर्मा तस्य । बृहतः प्रौढस्य । सहवस्य सुखेनाह्वातुं शक्यस्य । अस्तेर्लिङि उत्तमैकवचने स्यामिति रूपम् ॥ ४६ ॥

आपो हि ष्ठा मयोभुवस्ता न ऊर्जे दधा-  
तन । महे रणाय चक्षसे ॥ ५० ॥

का० [ १६, ३, १७ ] आपो हि ष्ठेति पर्णकषायपक्वमुदकमासिञ्चति पिण्डे । पलाशत्वक्कथितं जलं पिण्डे ऋक्त्रयेण क्षिपेदिति सूत्रार्थः ॥ अद्देवतास्तिस्रो गायत्रः सिन्धुद्वीपदृष्टाः । द्विशब्दः एवार्थः प्रसिद्धयो यस्मादर्थो वा । हे आपः ! या यूयमेव मयोभुवः सुखस्य भावयित्राः

स्व भवथ मयः सुखं भावयन्ति प्रापयन्ति ता मयोभुवः यस्मा-  
 त्कारणाभ्योभुवः स्वेति वा स्नानपानादिहेतुत्वेन सुखो-  
 त्पादकत्वमपां प्रसिद्धम् तास्तादृश्यो दूर्यं नोऽस्मानूर्जे रसाय  
 भवदीयरसानुभवार्थं दधातन स्थापयत तप्तनप्तनयनासेति  
 [ पा० ७, १, ४५ ] लोक्मध्यमबहुवचनस्व तनकादेशे दधात-  
 नेति रूपम् । यथा वयं सर्वस्य भोग्यस्व रसस्य भोक्तारो भवेम  
 तथास्मान् कुरुतेति भावः । किञ्च महे महते रक्षाय रमणी-  
 याय चक्षसे दर्शनाय चास्मान् दधातनेत्यनुवर्तते महद्रमणीयं  
 दर्शनं ब्रह्मसाक्षात्कारलक्षणं तदस्माकं कुरुत अस्मान् ब्रह्म-  
 साक्षात्कारयोग्यान् कुरुतेति भावः ऐहिकपारलौकिकसुखं दद-  
 तेत्यृचो भावः । मह पूजायां मह्यते पूज्यत इति मट् क्विप्-  
 प्रत्ययः तस्मै महे । रण शब्दे रण्यते स्तूयते सर्वैरिति रणम्  
 तस्मै रणाय । चष्टे पश्यति सर्वं येन इति चक्षः चक्षतेरसुन्-  
 प्रत्ययः तस्मै चक्षसे । यस्मिन् ज्ञाते सर्वं विज्ञातं स्यादिति  
 छान्दोग्यश्रुतेः ॥ ५० ॥

यो वः शिवतमो रसस्तस्य भाजयते ह नः ।

उशतीरिव मातरः ॥ ५१ ॥

हे आपः ! वो युष्माकं यः शिवतमः शान्ततमः सुखैकहेतू  
 रसोऽस्ति इहास्मिन् कर्मणि इह लोके वा स्थितास्माऽस्मान्  
 तस्य रसस्य भाजयत भागिनः कुरुत तं रसं प्रापयतेति भावः  
 कर्मणि षष्ठी । तत्र दृष्टान्तः उशतीर्मातर इव उशन्ति ता  
 उशत्यः वा छन्दसीति [ पा० ६, १, १०६ ] दीर्घः । वश काम्तौ  
 इत्यस्माच्छ्लेषप्रत्ययान्तादुगितश्चेति [ पा० ४, १, ६ ] ङोष् ।  
 उशत्यः कामयमानाः प्रीतियुक्ता मातरो यथा स्वकीयस्तन्य-  
 रसं बालं पाययन्ति तद्वत् ॥ ५१ ॥

तस्मा॑ अरं॑ गमाम॑ वो॒ यस्य॑ क्षयाय॒ जिन्व॑-  
थ । आपो॑ ज॒नय॑था च नः ॥ ५२ ॥

अलमिति प्राप्ते लकारस्य रेफश्छान्दसः । हे आपः !  
वो युष्मत्सम्बन्धिनस्तस्य पर्याप्तिं वयं गमाम गच्छेम पर्याप्ति-  
र्नाम रसविषये वैदस्यं सदाहृतिर्वा तस्मै इति चतुर्थी  
षष्ठर्थे । यस्य क्षयाय जिन्वथ क्षयो निवास इत्याद्युदात्त-  
त्वात् [ पा० ६, १, २०१ ] क्षयशब्देन निवासः क्षयायेति  
चतुर्थी षष्ठर्थे यस्येत्यनेन सामानाधिकरण्यात् क्षयस्य निवा-  
सस्य जगतामाधारभूतस्य यस्याहृतिपरिणामभूतस्य रसस्यै-  
कदेशेन यूयं ब्रह्मादिस्तम्बपर्यन्तं जगत् जिन्वथ तर्पयथ  
जिन्वतिः प्रीतिकर्मा पञ्चाहृतिपरिणामक्रमेणेति भावः ।  
किञ्च हे आपः ! नोऽस्मान् तत्र भोक्तृत्वेन जनयथ उत्पादयत  
आग्निषि लोट् तद्रसभोक्तृनस्मान् कुरुतेत्याजानदेवत्वमाशा-  
स्यते इति भावः अन्येषामपि दृश्यत इति [ पा० ६, ३, १३७ ]  
संहितायां दीर्घः ॥ यद्वास्या ऋचोऽयमर्थः यस्य क्षयाय क्षयेन  
निवासेन यूयं जिन्वथ प्रीता भवथ तस्मै रसाय तद्रसाप्तये वो  
युष्मानरमत्यर्थं वयं गमाम प्राप्नुमः । किञ्च हे आपः ! यूयं  
नोऽस्मान् जनयथ प्रजोत्पादनसमर्थान् कुरुथ गच्छतेर्लुङि  
उत्तमबहुवचनेऽगमामेति रूपम् अडभाव आर्षः बहुलं छन्द-  
सीति [ पा० २, ४, ७३ ] शपो लुकि लोटि वा रूपम् ॥ ५२ ॥

मि॒त्रः स॒ष्ट॒ज्य॑ पृथि॒वीं भूमिं॑ च॒ ज्योति॑-  
षा स॒ह । सुजा॑तं जा॒तवे॑दसमय॒क्ष्माय॑ त्वा  
स॒ष्ट॑जामि प्र॒जाभ्यः॑ ॥ ५३ ॥

का० [ १६, ३, १८ ] अजन्तोमभिः सष्टजति मित्रः

सं॒सृ॒ज्येति । आजाद्यानि पूर्वं लोमानि गृहीतानि तैः पिण्डं  
मिश्रयतीति सूत्रार्थः ॥ मित्रदेवत्योपरिष्ठाद्बृहती त्रयोऽष्टा-  
र्णाश्चतुर्णां द्वादशार्णः । मित्रः आदित्यो देवः पृथिवीं द्युलोकं  
भूमिं चमां सृष्टिण्डरूपां ज्योतिषाजलोमभिः सह संसृज्य  
एकीकृत्य मह्यमध्वर्यवे प्रयच्छत्विति शेषः । पृथिवीशब्दो  
द्युलोकान्तरिक्षवाचो इह द्युलोकवाचो गृह्यते अजस्याग्ने-  
यत्वाज्ज्योतिःशब्देनाजलोमान्युच्यन्ते । अहमपि सुजातं  
शोभनोत्पन्नं जातवेदसं जातप्रज्ञानमजलोमाख्यमग्निं त्वा  
त्वां संसृजामि पिण्डेन योजयामि किमर्थं प्रजाभ्यः चतुर्थी  
षष्ठर्थं प्रजानामयच्छाय यच्छणो रोगस्याभावोऽयच्छं तस्मै  
रोगाभावाय ॥ ५३ ॥

रु॒द्राः स॒ं॒सृ॒ज्य॑ पृथि॒वीं बृ॒हज्ज्योतिः॒ समी॑-  
धिरे । तेषां भानुरजस्र इच्छुक्रो देवेषु रोचते  
॥ ५४ ॥

का० [ १६, ३, १८ ] शर्करायोरसाश्मचूर्णैश्च रुद्राः संसृ-  
ज्येति । सूक्ष्मसिकतालोहकिट्टपाषाणचूर्णैः पिण्डं मिश्रय-  
तीति सूत्रार्थः ॥ रुद्रदेवत्वानुष्टुप् । ये रुद्राः पृथिवीं पार्थिवं  
पिण्डं संसृज्य शर्करायोरसाश्मचूर्णैः संयोज्य बृहज्ज्योतिः  
प्रौढमग्निं समीधिरे सम्यक् दीपितवन्तः उखास्थमग्निं  
सम्यक् पालितवन्तः । तेषां फलमाह । तेषां रुद्राणां शक्रः  
शुद्धो देदीप्यमानोऽजस्रः अनुपत्नीण एव देवेषु मध्ये भानुः  
दीप्तिं गेचमे एकान्तते इत् एवार्थः ॥ ५४ ॥

स॒ं॒सृ॒ष्टां वसु॑भी रु॒द्रैर्धी॑रैः कर्म॒ण्यां

मृदम् । हस्ताभ्यां महीं कत्वा सिनीवाली कृ-  
णोतु ताम् ॥ ५५ ॥

का० [ १६, ३, २० ] सप्सृष्टामिति संयौति । ऋक्तयेण  
मृत्पिण्डे सम्यक् मिश्रयति ॥ हे सिनीवालीदेवत्ये ततोयादि-  
तिदेवत्या तिस्रोऽनुष्टुभः । सिनीवाली चन्द्रकलायुक्तामावा-  
स्याभिमानिनी देवता मृदं हस्ताभ्यां महीं कोमलां कृत्वा  
पुनस्तां मृदं कर्मण्यामुखाकर्मयोग्यां कृणोतु कर्म सम्यद्यते  
यया सा कर्मण्या ताम् । कीदृशीं मृदं धीरैः बुद्धिमद्भिर्वसुभिः  
रुद्रैश्च संसृष्टां सेवितां शर्करादिभिः संयोजितां वा धीरस्ति  
येषां ते धीराः मत्वर्थे रः ॥ ५५ ॥

सिनीवाली सुकपर्दा सुकुरीरा स्त्रीपशा ।  
सा तुभ्यमदिते मृद्धोखां दधातु हस्तयोः ॥ ५६ ॥

अदितिरदीना देवमातेति यास्कः [ निरु० ४, २३ ]  
हे अदिते ! अदीने देवमातः ! हे महि ! महति ! सा पूर्वम-  
न्वीक्ता सिनीवाली तुभ्यं तव हस्तयोः उखामादधातु स्थापयतु ।  
कदृशी सा सुकपर्दा कपर्दीऽत्र स्त्रीणामुचितः केशबन्धविशेषः  
शोभनः कपर्दी यस्याः सा सुकपर्दा । सुकुरीरा स्त्रीभिः शृङ्गा-  
रार्थं शिरसि धार्यमाणं कनकाभरणं कुरीरः शोभनः कुरीरो  
यस्याः सा सुकुरीरा सुमुकुटा । स्त्रीपशा सम्यक् उपशेति शयनं  
कुरुते यैरवयवविशेषैस्ते सर्वेऽप्युपशाः तेषां समूह औपशः  
शोभनः शयनविदग्धो विलासचतुर औपशोऽवयवसमूहो  
यस्याः सा ॥ ५६ ॥

उखां कृणोतु शक्त्या बाहुभ्यामदितिर्धि-  
यत् । माता पुत्रं यथोपस्थे साग्निं बिभर्तु

गभं<sup>१</sup> आ ॥ मखस्य शिरोऽसि ॥ ५७ ॥

अदितिः शक्त्या सामर्थ्येन धिया बुद्ध्या च बाहुभ्यां  
हस्ताभ्यामुखां कृणोतु करोतु । सा उखा कृता सती गर्भे  
मध्यभागे आ समन्तात् अग्निं विभर्तुं धारयतु । तत्र दृष्टान्तः  
यथा माता जननी उपस्थे उत्सङ्गे पुत्रं विभर्ति तद्वत् ॥ का०  
[ १६, ३, २३ ] यजमान उखां करोति मृदमादाय मखस्य  
शिर इति । यजमानपत्न्या तत्पिण्डान्मृदमादाय द्वादशाङ्ग-  
लित्रिस्थानलिखिताषाढसंज्ञकेष्टकायां कृतायां यजमानः  
पिण्डान्मृदमादाय स्वयमेवोखां करोति एकपशुपक्षे प्रादे-  
शायामविस्तारोर्ध्वां चतुरस्रां पञ्चपशुपक्षे त्रिभागोनत्रयोविं-  
शत्यङ्गुलायामविस्तारामूर्ध्वां प्रादेशेनैवेति सूत्रार्थः ॥ मृत्पिण्ड-  
देवत्यं यजुः यजुर्गायत्रीच्छन्दः । हे मृत्पिण्ड ! त्वं यज्ञस्य  
शिरोऽसि आहवनीयो यज्ञस्य शिरस्तदुद्धरणादिहापि लक्ष-  
णया शिरःशब्दः ॥ ५७ ॥

वसवस्त्वा कृणवन्तु गायत्रेण छन्दसाङ्गि-  
रस्वद्भ्रुवासि पृथिव्यसि । धारया मयि प्रजां  
रायस्पोषं गौपत्यं सुवीर्यं सजातान्यजमा-  
नाय ॥ रुद्रास्त्वा कृणवन्तु त्रैष्टुभेन छन्दसाङ्गि-  
रस्वद्भ्रुवास्यन्तरिक्षमसि । धारया मयि प्रजां  
रायस्पोषं गौपत्यं सुवीर्यं सजातान्यजमा-  
नाय । आदित्यास्त्वा कृणवन्तु जागतेन छन्द-  
साङ्गिरस्वद्भ्रुवासि द्यौरसि । धारया मयि

प्रजां गायस्पोषं गौपत्यं सुवीर्यं सजातान्यजमानाय ॥ विश्वे त्वा देवा वैश्वानराः कृण्वन्त्वानुष्टुभेन कृन्दसाङ्गिरस्वद्भ्रुवासिदिशोऽसि । धारया मयि प्रजां गायस्पोषं गौपत्यं सुवीर्यं सजातान्यजमानाय ॥ ५८ ॥

का० [ १६, ३, २३ ] वसवस्त्वेति प्रथयति । यजमानघातां मृदमुखातनाय प्रादेशमात्रविपुलां करोतीति सूत्रार्थः ॥ उखादेवत्यम् ब्राह्मी अनुष्टुप् । हे उखे ! वसवः देवविशेषाः गायत्रेण कृन्दसा कृत्वा अङ्गिरस्वत् अङ्गिरस इव त्वात्वां कृण्वन्तु कुर्वन्तु यथाङ्गिरोभिर्मुनिभिः कृता तद्वत् यतस्त्वं कृता सती भ्रुवा स्थिरासि पृथिवी चासि अतस्त्वां वच्मि । यजमानायेति चतुर्थी सप्तम्यर्थे मयीति सामानाधिकरण्यात् हे उखे ! मयि यजमाने प्रजां पुत्रादिकां धारय स्थापय रायः पोषं धनस्य पुष्टिं च धारय गौपत्यं गोपतित्वं धनस्वामित्वं मयि धारय सुवीर्यं शोभनं वीर्यं वीरकर्म मयि स्थापय सजातान् समानोदरोत्पन्नान् भ्रातृभ्यः धारय ॥ का० [ १६, ३, २७ ] अन्तानुन्नीय सर्वतः प्रथमं धातुमादधाति रुद्रास्त्वेति । प्रथमानन्तरं प्रथिततलस्य प्रान्तान् सर्वानृध्वं नीत्वा प्रथमां पिण्डिकामन्तैः संयोजयतीति सूत्रार्थः ॥ उखादेवत्यम् अर्थानुष्टुप् । हे उखे ! रुद्राः त्रैष्टुभेन कृन्दसा त्वां कुर्वन्तु त्वमन्तरिक्षरूपासीति विशेषः । शेषं पूर्ववत् ॥ का० [ १६, ३, २८ ] संलिप्य श्लक्ष्णं कृत्वोत्तरमादित्वास्त्वेति । तामुखां शिथिलमृदा लिप्त्वा वारिणा मृदुं कृत्वोत्तरं धातुं द्वितीयपिण्डिकां पूर्वोपरि योजयतीति सूत्रार्थः । उखादेवत्यम्



ब्राह्मी अनुष्टुप् । आदित्याः देवा जामतेन छन्दसा त्वां कुर्वन्तु त्वं द्यौरूपासीति विशेषः । शेषा व्याख्या प्राची ॥ का० [ १६, ३, २८ ] विश्वे त्वेति समीकरोति । पूर्वोक्तमानां करोतीति सूत्रार्थः ॥ औखम् ब्राह्मी बृहती । विश्वेर्नरेर्नीयन्ते विश्वान्नरान्नयन्ति वा विश्वेषां नराणां सम्बन्धिनो वा विश्वेभ्यो नरेभ्यो हिता वा वैश्वानराः एवम्भूता विश्वे देवाः हे उखे ! त्वां कुर्वन्तु आनुष्टुभेन छन्दसा कृत्वा त्वं च दिशो दिग्गुपासि । शेषं पूर्वतुल्यम् ॥ ५८ ॥

अदित्यै रास्त्रासि । अदितिष्टे बिलं गृभ्णातु । कृत्वाय सा महीमुखां मृगमयीं योनिमग्नये । पुत्रेभ्यः प्रायच्छददितिः श्रपयानिति ॥ ५९ ॥

का० [ १६, ३, ३० ] वितृतीय उत्तरे वर्तिष् सर्वतः करोत्यदित्यै रास्त्रेति । उखोर्ध्वमानं त्रेधा विभज्यापरि तृतीयभागे सर्वत्र मृगमयीं मेखलां करोति तलान्मेखलान्तमपि प्रतिदिशं चतुर्दृत्तोरग्रे स्तनयुक्ताः कुर्यादिति सूत्रार्थः ॥ रास्त्रादेवत्यम् यजुर्गायत्री । हे रेखे ! त्वमदित्यै अदितिरूपाया उखाया रास्त्रा काञ्चीगुणस्थानोयासि ॥ का० [ १६, ४, ३ ] बिलं गृह्णात्यदितिष्ट इति । उखाया मुखमालभते ॥ उखादेवत्यम् यजुर्बृहती । हे उखे ! अदितिः देवमाता ते तव बिल मध्यं गृभ्णातु गृह्णातु ॥ का० [ १६, ४, ४ ] कृत्वायेति निदधाति । एवमुखां निष्पाद्य भूमौ स्थापयतीति सूत्रार्थः ॥ अदितिदेवत्या उष्णिगनुष्टुब्वा उष्णिकपक्षे तृतीयपादश्चतुर्दशार्णस्तेन द्वायधिका अनुष्टुप्पक्षे तृतीयः षडर्णो

व्यूहः । सा पूर्वीक्ता अदितिः उखां कृत्वाय क्तो यक् कृत्वा  
निष्पाद्य पुत्रेभ्यो देवेभ्यः इति वदन्ती प्रायच्छत् इति किम्  
अपयान् अपयन्तु आ पाके णिजन्तः । हे पुत्राः ! इमामुखां  
भवन्तः अपयन्तु पचन्तु इतश्च लोपः परस्मैपदेष्विति [ पा०  
३, ४, ८७ ] अन्तीत्यस्येकारलोपे संयोगात्तलोपे च लोटोऽडाटा-  
वित्यडागमे [ पा० ३, ४, ८४ ] अपयानिति रूपम् । कौटुशौ-  
मुखां महीं महतीं विशालां मृगमयीं मृत्कार्यभूताम्  
अग्नये अग्नप्रथमग्नेर्वा योनिं स्थानभूताम् ॥ ५८ ॥

वसवस्त्वा धूपयन्तु गायत्रेण कृन्दसाङ्गिर-  
स्वत् । रुद्रास्त्वा धूपयन्तु वैष्टुभेन कृन्दसा-  
ङ्गिरस्वत् । आदित्यास्त्वा धूपयन्तु जागतेन  
कृन्दसाङ्गिरस्वत् । विश्वे त्वा देवा वैश्वान-  
रा धूपयन्वानुष्टुभेन कृन्दसाङ्गिरस्वत् । इन्द्र-  
स्त्वा धूपयतु । वरुणस्त्वा धूपयतु । विष्णुस्त्वा  
धूपयतु ॥ ६० ॥

का० [ १६, ४, ८ ] सप्तभिरश्वशकृद्भिरुखां धूपयति दक्षि-  
णाग्न्यादीप्तैरेकैकेन वसवस्त्वेति प्रतिमन्त्रम् । दक्षिणाग्नौ  
प्रदीप्तैः सप्तभिरश्वशकृद्भिरुखां प्रतिमन्त्रं धूपयत्यध्वर्युः धूमाय-  
मानमेकैकमश्वशकृद्भिरुखां प्रतिमन्त्रेणोखायां मध्ये बहिश्च  
भ्रामयेदिति सूत्रार्थः ॥ सप्त यजुंश्चुखादेवत्यानि त्रीणि  
ऋगायत्राः तुर्यं सामजगती पञ्चमसप्तमे यजुरुष्णिहो षष्ठं  
यजुरनुष्टुप् । हे उखे ! अष्टौ वसवः गायत्रेण कृन्दसा  
अङ्गिरस इव त्वां धूपयन्तु अश्वशकृद्भिरुखेन धूपेन संस्कुर्वन्तु ।  
रुद्राः एकादश वैष्टुभेन कृन्दसा अङ्गिरस इव त्वां धू-

आदित्या जागतेन हृन्दसा । वैश्वानराः सर्वहिता विश्वे  
देवाः आनुष्टुभेन हृन्दसा । इन्द्रस्त्वां धूपयतु वरुणो विष्णुश्च ।  
शेषं पूर्ववत् सुगमम् ॥ ६० ॥

अदि॑तिष्ठा दे॒वी वि॒श्वदे॑व्यावती पृथि॒व्याः  
स॒धस्ये॑ अङ्गि॒र॒स्वत् ख॑नत्ववट । दे॒वानां॑ त्वा  
पत्नी॑ दे॒वीवि॑श्वदे॑व्यावतीः पृथि॒व्याः स॒धस्ये॑  
अङ्गि॒र॒स्वद्व॑धतूखे । धि॒षणा॑स्त्वा दे॒वीवि॑श्वदे॑-  
व्यावतीः पृथि॒व्याः स॒धस्ये॑ अङ्गि॒र॒स्वदभी॑म्ब-  
तामुखे । वरू॒तीष्ठा दे॒वीवि॑श्वदे॑व्यावतीः पृथि॒-  
व्याः स॒धस्ये॑ अङ्गि॒र॒स्वच्छ॑पयन्तूखे । ग्ना॑स्त्वा  
दे॒वीवि॑श्वदे॑व्यावतीः पृथि॒व्याः स॒धस्ये॑ अङ्गि॒र॒-  
स्वत्प॑चन्तूखे । जन॑यस्त्वाच्छि॒न्नप॒त्वा दे॒वीवि॑-  
श्वदे॑व्यावतीः पृथि॒व्याः स॒धस्ये॑ अङ्गि॒र॒श्वत्प॑-  
चन्तूखे ॥ ६१ ॥

का० [ १६, ४, ८ ] अभ्रया श्वभ्रं चतुरस्रं खनत्यदिति-  
ष्टेति । अषाढोखाविश्वज्योतिषां पाकाय चतुरस्रं गर्तमभ्रया  
खनतीति सूत्रार्थः ॥ अवटदेवत्यम् प्राजापत्या त्रिष्टुप् । हे  
अवट गर्त्त ! अदितिर्देवी पृथिव्याः सधस्ये सहस्थानि उपरि-  
भागे त्वा त्वां खनतु अङ्गिरस इव यथाङ्गिरोभिष्वं खातस्त-  
द्वत् । कौटुम्ब्यदितिः विश्वदेव्यावती विश्वेषां देवानां समूहो  
ऽविश्वदेव्यम् तद्विद्यते यस्याः सा विश्वदेव्यवती मन्त्रे सोमा-  
श्वेत्यादिना [ पा० ६, ३, १३१ ] दीर्घः सर्वदेवैः सहिता ।

विश्वेषु देवेषु साधवो विश्वदेव्याः तेषां सन्तीति वा ॥ का० [ १६, ४, ११ ] देवानां त्वेत्युखां न्युञ्जाम् । अधोमुखामुखामाषाढोत्तरतो गत्ते स्थापयतीति सूत्रार्थः ॥ पञ्च यजूंशुखादेवत्यानि हे प्राजापत्ये त्रिष्टुभौ । विश्वदेव्यवतीः विश्वैः देवैः संहिताः देवानां पत्नीः देवीः देवपत्न्यो देव्यो दीप्यमाना ओषधयः पृथिव्याः सधस्थे उपरि अङ्गिरस इव हे उखे ! त्वां दधतु स्थापयन्तु देवपत्नीशब्देनोषधयः श्रुत्योक्ताः तथाच श्रुतिः [ ६, ५, ४, ४ ] ओषधयो वै देवानां पत्न्य इति ॥ का० [ १६, ४, १२ ] अपणेनावच्छाद्य दक्षिणाग्नेना दीपयति धिषणास्वेति । उखास्थापनानन्तरं विश्वज्योतिषस्तूर्णीं श्वभ्रेऽवधाय अपणैः सर्वमाच्छाद्य दक्षिणाग्नेरानीतेन वङ्गिनोखां दीपयतीति सूत्रार्थः ॥ विश्वदेवयुक्ता धिषणाः वागभिमानिन्यो देव्यः पृथिव्याः उपरि अङ्गिरस इव हे उखे ! त्वामभीन्धतां समन्ताद्दीपयन्तु ॥ का० [ १६, ४, १४ ] वरून्नीष्ट्वेतीक्षमाणो जपति । सामर्थ्यादुखोपरिस्थ-अपणे छिद्रं कृत्वा तेनोखां पश्यन् त्रीणि यजूंषि जपतीति सूत्रार्थः ॥ ऋग्बृहती । विश्वदेवयुता वरून्वयो देव्योऽहोरात्राभिमानिन्यो देवताः पृथिव्या उपरि अङ्गिरस इव हे उखे ! त्वां अपयन्तु पच्यमानतां सम्पादयन्तु अहोरात्राणि वै वरून्वयोऽहोरात्रैर्हीदुः सदे हतमिति [ ६, ५, ४, ६ ] श्रुतेर्वरून्निशब्देनाहोरात्राणि ॥ ग्नास्त्वा । सामजगती । छन्दांसि ह वै ग्नाश्छन्दोभिर्हि स्वर्गं लोकं गच्छन्तीति [ ६, ५, ४, ७ ] श्रुतेर्ग्नाशब्देन छन्दांसि । विश्वदेवयुता ग्ना देव्यश्छन्दोऽभिमानिन्यो देवताः पृथिव्या उपरि हे उखे ! अङ्गिरस इव त्वां पचन्तु ॥ जनयस्त्वा । ऋक्पङ्क्तिः । नक्षत्राणि वै जनय इति [ ६, ५, ४, ८ ] श्रुतेर्जनयो नक्षत्राभिमानिन्यो देवताः

हे उखे ! त्वां पचन्तु कीदृश्यो जनयः अच्छिन्नपत्राः अच्छिन्नं  
पत्रं पतनं यासां ताः सन्ततयायिन्यः । शिष्टं स्पष्टम् ॥ ६१ ॥

मित्रस्य चर्षणीधृतोऽवो देवस्य सानसि ।  
दुम्नं चित्रश्रवस्तमम् ॥ ६२ ॥

का० [ १६, ४, १५ ] आचरति मित्रस्येति । पाकान्तं  
अपणं क्षिपतीति सूत्रार्थः ॥ मित्रदेवत्या गायत्री विश्वा-  
मित्रदृष्टा । मित्रस्यादित्यस्य अवो रक्षणं दुम्नं यशोऽन्नं वा  
वयं सुम इति शेषः याचेमहीति वा । कीदृशस्य मित्रस्य  
चर्षणीधृतः चर्षणयो मनुष्यास्तान् धरतीति चर्षणिधृत् तस्य  
संहितायां दीर्घः मनुष्याणां धारयितुः । देवस्य दीप्यमानस्य ।  
कीदृशमवः सानसि सनातनं सानसीति पुराणनाम [ निघ०  
३, २७, ४ ] फलदानशीलं वा षण्ण दान इत्यस्य प्रयोगः ।  
कीदृशं दुम्नं चित्रश्रवस्तमं चित्रं विचित्रमनेकैः श्रूयते तच्चि-  
त्रश्रवः शु श्रवणेऽस्मात्कर्मण्यसुन् अतिशयेन चित्रश्रव इति  
चित्रश्रवस्तममत्यन्तं श्रवणीयं यशः प्रार्थयामेति भावः ॥ ६२ ॥

देवस्त्वा सवितोद्वपतु सुपाणिः स्वङ्गुरिः  
सुबाहुत शक्ता । अव्यथमाना पृथिव्यामा-  
शा दिश आपृण ॥ ६३ ॥

का० [ १६, ४, १८—१९ ] उद्वपति अपणं देवस्त्वेति ।  
भस्मीभूतं अपणमुखायाः पराकरोतीति सूत्रार्थः ॥ सवित-  
देवत्या बृहती । हे उखे ! सविता देवः शक्त्या स्वसामर्थ्येन उत  
अपि बुद्ध्या च त्वा त्वामुद्वपतु अपणाच्छादनात् प्रकाशीकरोतु  
उतशब्दाद् बुद्धिरध्याहार्या । कीदृशः सविता सुपाणिः

शोभनौ पाणी हस्तौ यस्य स सुपाणिः । खङ्गुरिः शोभना  
अङ्गुलयः करस्था यस्य स खङ्गुलिः लकारस्य रेफश्चान्दसः ।  
सुबाहुः शोभनौ बाहू भुजौ यस्य स सुबाहुः मणिवन्धादुपरि-  
भागो बाहुः अधोभागः पाणिः ॥ का० [ १६, ४, १८—२० ]  
उखामुत्तानां करोत्यव्यथमानेति । अपषमपाकृत्याषाढां  
बहिर्निष्काशयोखामुत्तानामूर्ध्वमुखीं करोतीति सूत्रार्थः ॥ हे  
उखे ! सवित्वा उदुमा सती अव्यथमाना अवलन्ती व्यथा-  
मनाप्रवन्ती पृथिव्यां स्थिता सती त्वमाशाः प्राच्यादिदिशः  
दिश आग्नेय्यादिविदिशश्च आपृण आपूरय आहुतिरसेनेति  
शेषः ॥ ६३ ॥

उ॒त्याय॑ बृ॒हती॑ भ॒वोदु॑ तिष्ठ ध्रु॒वा त्वम् ।  
मि॒त्रै॒तां त॑ उ॒खां परि॑द॒दाम्य॑भि॒त्या ए॒षा  
मा भे॑दि ॥ ६४ ॥

का० [ १६, ४, २१—२२ ] उद्यच्छत्युत्यायेति परिगृह्य ।  
हस्ताभ्यामुखामादाय पाकादूर्ध्वं निष्काशयतीति सूत्रार्थः ॥  
बृहती पूर्वोऽर्धर्च उखादेवत्यः उत्तरार्धो मित्रदेवत्यः । हे  
उखे ! त्वमुत्यायेतस्मादवटाह्विरागत्य बृहती महती भव  
तत उत्तिष्ठ स्वकर्मणि प्रवर्त्तस्व यतः त्वं ध्रुवा स्थिरासि स्वभा-  
वतः । उकारः पादपूरणः ॥ का० [ १६, ४, २२ ] पात्रे  
करोति मित्रैतां त इति । हस्तगृहीतामुखामुत्तरतः पूर्व-  
स्थापिते कस्मिंश्चित्पात्रे स्थापयतीति सूत्रार्थः ॥ ततो विश्व-  
ज्योतिषां तूष्णीमुहपनम् । हे मित्र सर्वप्राणिहितकारिन्  
देव ! एतामुखां ते तव परिददामि परित्राणाय प्रयच्छामि  
किमर्थमभित्यै भेदनं भित्तिः न भित्तिरभित्तिस्तस्यै अभेद-

नाय । एषा चोखा त्वया गृहीता सती मा भेदि मा भिद्यतां  
विदीर्षा मासु ॥ ६४ ॥

वस॑व॒स्त्वाच्छृ॑न्दन्तु गाय॒त्रेण॑ छन्द॑साङ्गि-  
र॒स्वत् । रु॒द्रास्त्वाच्छृ॑न्दन्तु त्रैष्टु॑भेन॒ छन्द॑सा-  
ङ्गि॒र॒स्वत् । आ॒दि॒त्यास्त्वाच्छृ॑न्दन्तु जाग॑तेन  
छन्द॑साङ्गि॒र॒स्वत् । वि॒श्वे॑ त्वा दे॒वा वै॑श्वान॒रा  
आच्छृ॑न्दन्त्वानु॑ष्टुभेन॒ छन्द॑साङ्गि॒र॒स्वत् ॥ ६५ ॥

का० [ १६, ४, २३ ] अजापयसावसिञ्चति वसवस्त्वेति  
प्रतिमन्त्रमिति । चतुर्मन्त्रैश्चतुर्वारमजादुग्धमुखायामवनय-  
तीति सूत्रार्थः ॥ उखादेवत्यानि चत्वारि आद्या ऋगायत्री ।  
हे उखे ! वसवः गायत्रेण छन्दसाङ्गिरस इव त्वा त्वामाच्छृ-  
न्दन्तु समन्तात्सिञ्चन्तु । उच्छृदिर् दीप्तिदेवनयोः रुधादिः  
अत्र सेचनार्थः ॥ रुद्राः । प्राजापत्यानुष्टुप् । रुद्रास्त्वा  
छन्दसा त्रैष्टुभेन आच्छृन्दन्तु ॥ आदित्याः । ऋगायत्री ।  
आदित्याः जगतीच्छन्दसा त्वां छृन्दन्तु ॥ विश्वे । साम-  
जगती । वैश्वानरा सर्वहिता विश्वे देवा अनुष्टुप्छन्दसा त्वां  
छृन्दन्तु । शेषं स्पष्टम् ॥ ६५ ॥

आकू॑तिम॒ग्निं प्र॒युज॑स्व स्वाहा । मनो॑  
मे॒धाम॒ग्निं प्र॒युज॑स्व स्वाहा । चित्तं॑ वि॒ज्ञात-  
म॒ग्निं प्र॒युज॑स्व स्वाहा । वा॒चो वि॒धृति॑म॒ग्निं  
प्र॒युज॑स्व स्वाहा । प्र॒जाप॑तये॒ मन॑वे॒ स्वाहा ।  
अ॒ग्नये॑ वैश्वान॒राय॑ स्वाहा ॥ ६६ ॥

का० [ १६, ४, ३० ] प्राकृतान्यौदयभणानि हुत्वा सप्तमग्नि-

कान्याकूतिमिति प्रतिमन्त्रम् । एवमुखासम्भरणं समाप्यान्या  
 अपीष्टकाः कृत्वा फाल्गुनामावास्यायां दीक्षां कृत्वौदग्रभण-  
 होमकाले प्राक्ततानि सोमयागे कर्त्तव्यानि आकूत्यै प्रयुजे-  
 ऽग्नये स्वाहेत्यादीनि [ ४ अध्या० ७ ऋ० ] पञ्चौदग्रभणानि  
 हुत्वाग्निचयनसम्बन्धीनि सप्तौदग्रभणानि प्रतिमन्त्रं जुहो-  
 तीति सूत्रार्थः ॥ सप्तौदग्रभणसंज्ञानि लिङ्गोक्तदेवत्यानि ।  
 आकूत्यै यजुःपङ्क्तिः । आकूतिरस्मदीयः सङ्कल्पोऽग्निचय-  
 नानुष्ठानविषयः तां प्रति प्रयुङ्क्ते प्रेरयतीति प्रयुक्तं सङ्कल्प-  
 प्रेरकमग्निमुद्दिश्य स्वाहा सुहुतमस्तु आकूतिरेवाग्निरिति  
 सामानाधिकरण्यं वा ॥ मनः । यजुस्त्रिष्टुप् । अनुष्ठेयस्म-  
 रणसाधनं मनः श्रुतयोर्मन्त्रतन्त्रयोर्धारणशक्तिर्मेधा तदुभयं  
 प्रति प्रयुजं प्रेरकमग्निमुद्दिश्य स्वाहा ॥ चित्तम् । यजुर्ज-  
 गती । अविज्ञातस्यानुष्ठानस्य ज्ञानसाधनं चित्तं तेन चित्ते-  
 नावगत मनुष्ठानं विज्ञातम् तदुभयं प्रति प्रेरकमग्निमुद्दिश्य  
 सुहुतमस्तु ॥ वाचः । यजुर्जगती । वाचो मन्त्रपाठरूपाया  
 विष्टितिं विधारणं प्रति प्रयुजं प्रेरकमग्निमुद्दिश्य स्वाहा  
 सुहुतमिदमस्तु ॥ प्रजापतये । यजुःपङ्क्तिः । मनवे  
 मन्वन्तरकारिणे प्रजापतये प्रजानां पालकाय स्वाहा ॥  
 विश्वेषां नराणामनुग्राहकाय विश्वानरपुत्राय वाग्नये स्वाहा  
 सुहुतमस्तु ॥ ६६ ॥

विश्वो<sup>१</sup> देवस्य<sup>१</sup> ने<sup>१</sup> तुर्मर्तो<sup>१</sup> वरीत सख्यम् ।  
 विश्वो<sup>१</sup> राय इ<sup>१</sup> प्रुध्यति द्युम्नं व<sup>१</sup> णीत पुष्यसे स्वाहा<sup>१</sup>  
 ॥ ६७ ॥

ऋथाद्युक्तं व्याख्याता च [ ४ अध्या० ढक० ] । विश्वो  
 मर्तो सर्वो मनुष्यो नेतुः फलप्रापकस्य देवस्य दानादिगुण-



मुक्तस्य सवितुः सख्यं सखिभावं वुरीत वृणुते प्रार्थयते । विश्वः  
सर्वो जनः राये धनाय इषुष्यति देवं प्रार्थयते । याच्ञा-  
कर्मसु [ निघ० ३, १८, १४ ] पठितः । किञ्च पुष्यसे पोष्टुं  
पोषणाय युम्नं यशोऽन्नं वा वृणीत सर्वो जनः प्रार्थयते स्वाहा  
तस्मै प्रेरकाय सुहुतमसु ॥ ६७ ॥

मा सु भित्वा मा सु रिषोऽम्ब धृष्णु वीर-  
यस्व सु । अग्निश्चेदं करिष्यथः ॥ ६८ ॥

कऽ० [ १६, ४, ३१ ] दण्डोच्छ्रयणान्तं कृत्वाध्वर्युयज-  
मानयोरन्यतर उखामाहवनीयेऽधिश्रयति मुञ्जकुलायशण-  
कुलायावस्तीर्णामन्तरेशणां मा सु भित्वा इति तिष्ठन्नदङ्  
प्राङ् । औदग्रभणहोमानन्तरं दीक्षणीयाशेषं समाप्य कृष्णा-  
जिनदीक्षादि दण्डोच्छ्रयणान्तं प्राकृतं कर्म कृत्वाध्वर्युयज-  
मानो वेशानाभिमुखः प्राग्वा तिष्ठन्नग्दयेन समिद्धे आह-  
वनीये उखामारोपयति । कीदृशीमुखां मुञ्जदणनिर्मितं  
पक्षिनीडं मुञ्जकुलायः शणनिर्मितं तच्छणकुलायस्ताभ्यां  
मध्ये छादितामादौ शणकुलायेन ततोऽन्येनेति सूत्रार्थः ॥  
उखादेवत्ये हे गायत्रीत्रिष्टुभौ प्रथमायास्तृतीयपादोऽग्नि-  
दैवतः । हे अम्ब मातः ! उखे ! त्वं सुतरां मा भित्वाः भिन्ना  
विदीर्णा मा भव इदमभिन्नत्वं सुष्ठु विधेयम् । तथा मा  
सुतरां रिषः रिषतिर्हिंसाकर्मा मा हिंसिता भव मा विन-  
श्यस्व इदमस्फुटनं सुष्ठु विधेयम् सर्वाङ्गना द्वेषीभावो भेदः  
लेशस्य पृथग्भावः स्फुटनं तदुभयं तव मा भूदित्यर्थः ।  
किञ्च हे उखे ! धृष्णु प्रगल्भं यथा सुतरां वीरयस्व अग्नि-  
धारणलक्षणं वीरकर्म कुरु । किञ्च अग्निश्चकारात् त्वं चेद-  
मस्मदीयं कर्म आसमाप्तेः करिष्यथः ॥ ६८ ॥

दृ० ह० स्व देवि पृथिवि स्वस्त्य आसुरी  
माया स्वधया कृतासि । जुष्टं देवेभ्य इदमस्तु  
हव्यमरिष्टा त्वमुदिहि यज्ञे अस्मिन् ॥ ६६ ॥

कार्ये कारणोपचारो वर्णनार्थः हे पृथिवि देवि ! मृत्कार्यत्वोत् पृथिवीत्वं मन्त्रैर्निष्पादितत्वाद्देवतात्वम् तथाविधे हे उखे ! स्वस्तये यजमानस्य क्षेमाय दृंहस्व दृढा भव । कस्मात्स्वमिदमुच्यसे स्वधयान्नेन निमित्तेन त्वमासुरी माया प्राणसम्बन्धिनी प्रज्ञा कृतासि असूनां प्राणानामियमासुरी यद्वा असुरसम्बन्धिनी माया अचिन्त्यरचनारूपं चित्रं वस्तु भूत्वा यद्वत् प्रतिभाति तद्वत् त्वमपि स्तनरचनायुक्ता निष्पन्नासीत्यर्थः । किञ्च हे उखे ! इदं हव्यमुख्येऽग्नी होष्यमाणं देवेभ्यो जुष्टं प्रियमस्तु त्वत्प्रसादाद्देवेभ्यो रोचतामित्यर्थः । त्वमपि अरिष्टा अनवखण्डिता सती अस्मिन् यज्ञे वर्तमाने उदिहि उन्नच्छ उन्नता भव ॥ ६६ ॥

द्रु० न स० पि० रा० मु० तिः प्र० त्वा० ही० ता० वरे० ण्यः ।  
स० ह० स० स्प० त्वा० अ० इ० तः ॥ ७० ॥

का० [ १६, ४, ३३ ] अग्नावारूढे त्रयोदशास्यां प्रादेशमात्रीः समिध आदधाति । [ ३५ क० ] छतोत्रां कार्मुकीं द्रुन्न इति । अभितापादुखायां वक्रो जाते प्रादेशमितास्त्रयोदशसंख्याकाः समिधो जुहोति ताः क्रमेणाह छतक्लिवां क्लमुकसमिधमादौ क्लमुको धमनः इति सूत्रार्थः ॥ अग्निदेवत्या गायत्री सोमाहुतिदृष्टा । ईदृशोऽग्निः कार्मुकीं समिधं भक्षयत्विति शेषः । कौदृशः द्रुन्नः पलाशिद्रुद्रुमागमा इति [ अमर० २, ४, ५ ] कौशोक्तेर्द्रुवो वृक्षा एवात्रमदनीयं यस्व

स द्रुन्नः । सर्पिरासुतिः सर्पिर्घृतमासुतिरासवस्थानीयं मादकं  
 यस्य सः यद्वा सर्पिराहारत्वेन सूयते प्रक्षिप्यते यस्मिन्  
 सर्पिरासुतिः । प्रत्नः पुरातनः । हाता देवानामाहाता ।  
 वरेण्यः वरणीयः । सहसो बलस्य पुत्रः मन्यनहेतुना बले-  
 नोत्पद्यमानत्वात् । अद्भुतः आश्चर्यरूपः अनन्यसदृश इत्यर्थः  
 ॥ ७० ॥

पर॑स्या अ॒धि सं॒वतो॑ऽव॒राँ २॥ अ॒भ्या॒तर॑ ।  
 यत्रा॒हमस्मि॒ ताँ २॥ अ॒व ॥ ७१ ॥

का० [ १६, ४, ३६ ] वैकङ्कतीं परस्या इति । विकङ्क-  
 ततरुसमिधं जुहोतीति सूत्रार्थः ॥ आग्नेयीं गायत्री विरूप-  
 दृष्टा । इत अध्यायान्तमाग्नेय्यः । संवत् इति संग्राम-  
 नामसु [ निघ० २, १७ ] पठितम् । संपूर्वस्य वनुतेर्गत्यर्थस्य  
 क्तिप् संवन्वते संगच्छन्ते योधा यत्र सा संवत् परस्याः गत्रु-  
 सम्बन्धिन्याः संवतः संग्रामात् अवसानस्मदीयान् जनानभ्या-  
 तर अभिमुखमागच्छ दुःखात्तारयेत्यर्थः । किञ्च यत्र जग-  
 पदे अहमस्मि भवामि तानव पालय तर्पय वा ॥ ७१ ॥

पर॑मस्याः परा॒वतो॑ रो॒हिद॑ऽप्र॒व इ॒हाग॑हि ।  
 पु॒रि॒ष्युः पु॒रुप्रि॒योऽग्ने॒ त्वं त॒रा सृ॒धः ॥ ७२ ॥

का० [ १६, ४, ३७ ] औदुम्बरीं परमस्या इति ।  
 उदुम्बरतरुसमिधं तृतीयामादधातीति सूत्रार्थः ॥ अनुष्टुप्-  
 वारुणिदृष्टा । हे अग्ने ! परमस्याः परावतोऽत्यन्तदूरदेशा-  
 दिहास्मिन् कर्मणि त्वमागहि आगच्छ गच्छतेः शपि लुप्ते  
 अनुदानोपदेशे मलोपे आगहीति रूपम् । परावत इति  
 दूरनामसु [ निघ० ३, २६, ५ ] पठितम् । परमाशब्दस्य

सर्वनामत्वमार्घम् परमा उत्कृष्टातिशयिता या परावत्  
अतिदूरमित्यर्थः । आगत्य च मृधः संग्रामान् तर अति-  
सङ्ख्य शत्रून् विनाशयेत्यर्थः ह्यचोऽतस्तिङ् इति [ पा० ६,  
३, १३५ । दीर्घः । कौटुशस्त्वं रोहिदश्चः रोहितोऽग्नेर्हं-  
रित आदित्यस्येति निघण्टूक्ते [ १, १५ ] रोहितोऽग्ने रश्नाः  
रोहितः तत्संज्ञा अश्वा यस्य स रोहिदश्चः । पुरीषः  
पशव्यः पुरुप्रियः पुरुणां बहूनां प्रियो वल्लभः ॥ ७२ ॥

यदग्ने॑ कानि॒ कानि॑ चि॒दा ते॒ दारू॑णि  
आद॒धसि॑ । सर्वं॑ तद॒स्तु ते घृ॑तं तज्जु॑षस्व यविष्ठ॑  
॥ ७३ ॥

का० [ १६, ४, ३८ ] अपरशुक्लकणां यदग्ने इति । कुठारं  
विना छिन्नां वातादिना भग्नां यन्नियतरुसमिधं चतुर्थीमाद-  
धातीति सूत्रार्थः ॥ हे अनुष्टुभौ जमदग्निदृष्टे । अतिशयेन  
युवा यविष्ठः यविष्ठ एव यविष्ठः स्वार्थे यत्प्रत्ययः हे  
यविष्ठ ! हे युवतम ! हे अग्ने ! कानि कानि चित् यानि  
कानि दारूणि काष्ठानि ते तव सप्तम्यर्थे षष्ठो त्वयि यत्  
आदधसि आदधः पारोपयामः इदन्तो मसि तत्सर्वं काष्ठ-  
जातं ते त्वदर्थं घृतं घृतवत् प्रियमस्तु तद्दारुजातं त्वं जुषस्व  
सेवस्व ॥ ७३ ॥

यदत्त्यु॑प॒जिह्वि॑का॒ यद्द॒म्नो अ॑ति॒सर्प॑ति ।  
सर्वं॑ तद॒स्तु ते घृ॑तं तज्जु॑षस्व यविष्ठ॑ ॥ ७४ ॥

का० [ १६, ४, ३८ ] अधःशयां यदत्तीति । अधो नीचे  
देशे शेते तां भूलग्नां समिधं पञ्चमीमादधाति ॥ उपजि-  
ह्विका उपदीपिका पिपीलिकासदृशः सद्भ्रजोवः यद्दारु अन्ति

मक्षयति अधःशयत्वादेव । वस्त्रो वस्त्रीकश्च यद्वा च तिसर्पति  
अतिव्याप्नोति अतीत्यानुवर्त्तते तत्सर्वं ते घृतमस्तु इति पूर्व-  
वत् ॥ ७४ ॥

अहरहरप्रयावं भरन्तोऽश्वयिव तिष्ठते घा-  
समस्रै । रायस्योषेण समिधा मदन्तोऽग्ने  
मा ते प्रतिवेशा रिषाम ॥ ७५ ॥

का० [ १६, ४, ४० ] पालाशीः प्रत्यृचमहरहरिति ।  
अष्टग्भिः प्रत्यृचमष्टौ पालाशीः प्रादेशमिताः समिध उख्ये-  
ऽग्नावाद्घातीति सूत्रार्थः ॥ हे त्रिष्टुभौ नाभानेदिष्ठदृष्टे ।  
हे अग्ने ! तव प्रतिवेशाः प्रातिवेशिकाः प्रत्यासन्नाः त्वदाश्रयाः  
सन्तो वयं मा रिषाम मा हिंसनं प्राप्नुमः मा विनश्येमेत्यर्थः ।  
किं कुर्वन्तः अहरहः प्रत्यहं सन्ततमप्रयावमप्रमत्तं यथा  
तथा अस्मै अग्नये घासं समिद्रूपं भक्ष्यं भरन्तः सम्पादयन्तः  
प्रयवणं प्रयावः यु मिश्रणे घञ्प्रत्ययः नास्ति प्रयावः प्रमादो  
यस्यां क्रियायाम् । तत्र दृष्टान्तः अश्वयेव तिष्ठते वाजि-  
शालायामवस्थितायाश्वाय यथा प्रत्यहमप्रमादेन घासं  
यच्छन्ति तद्वत् । पुनः किं कुर्वन्तः रायः पोषेण धनस्य पुष्ट्या  
दक्षिणालक्षणेन इषा अग्नेन च सम्प्रदन्तः इषं कुर्वन्तः त्वामु-  
त्साहयन्त इत्यर्थः ॥ ७५ ॥

नाभा पृथिव्याः समिधाने अग्नौ रायस्यो-  
षाय बृहते हवामहे । इरमदं बृहदुक्त्यं  
यजत्रं जेतारमग्निं पृतनासु सासुहिम् ॥ ७६ ॥

एषा ह नाभिः पृथिव्यै यत्रैष एतत्समिध्यत इति [ ६, ६,  
३, ८ ] श्रुतेः पृथिव्या नाभा नाभौ विभक्तोराकारः पृथिवी-

रूपाया उखाया मध्ये समिधाने दीप्यमाने अग्नेौ आहवनी-  
याख्ये अग्निं तदभिमानिनं देवं वयं हवामहे आह्वयामः  
किमर्थं ब्रूहते रायः पोषाय प्रौढाय धनपोषणाय । कीदृश-  
मग्निम् इरंमदम् इरया अन्नेन माद्यति दृष्यति तुष्यतीति  
इरश्चदस्तम् उग्रम्प्रश्येत्यादिना [ पा० ३, ३, ३७ ] खशि  
निपातः । बृहदुक्त्यं ब्रूहन्ति महान्ति उक्त्यानि शस्त्राणि यस्य  
तम् । यजत्रं यजनौयम् । पृतनासु संग्रामेषु जेतारं जयशीलम् ।  
सासहिं सहतेऽभिभवतीति सासहिस्तं सोढारमस्त्रच्छूणा-  
मभिभवितारम् । अग्नावित्याहवनीयविषयोऽग्निशब्दः जेतार  
मग्निमित्य धिष्ठातृग्निविषयः ॥ ७६ ॥

याः सेना अभौत्वरीराव्याधिनीरुगणा उत ।  
ये स्तेना ये च तस्करास्त्रांस्ते अग्नेऽपिदधा-  
म्यास्ये ॥ ७७ ॥

षडनुष्टुभः । याः काचित् परकीयाः सेनाः अभौत्वरीरभी-  
त्वर्यः अभियायिन्यः अस्त्रदाभिमुख्ये नागमनशीलाः अभियन्ति  
ता अभौत्वर्यः इण्णशजिसर्तिभ्यः क्वरविति [ पा० ३, २, १६३ ]  
क्वरप् ऋस्वस्य पितृतीति [ पा० ६, १, ७१ ] तुक्टिड्ढाणञ्ङ-  
यसजित्यादिना [ पा० ४, १, १५ ] डीप् । उतशब्दोऽप्यर्थे  
उतापि च याः सेनाः आख्याधिनीः आ समन्ताद्दिध्यन्ति ताः  
सर्वतोऽस्त्रांस्ताडयन्त्यः । उगणाः उङ्गूर्णगणाः पृषोदरादिपाठा-  
न्मध्यमपदलोपः उद्यतामुधगणोपेता बहुस्तीमा इत्यर्थः । ये च  
स्तेनाः गुप्तचराः ये च तस्कराः प्रकटचोराः तस्करस्तत्करोति  
यत् पापकमिति नैरुक्ताः [ निरु० ३, १४ ] । हे अग्ने ! तान्  
पूर्वोक्तान् सेनादीन् ते तव आस्ये मुखे अपिदधामि प्रक्षि-  
पामि भक्षणाय दुष्टान् सर्वान् भक्षयेत्यर्थः ॥ ७७ ॥

दंष्ट्राभ्यां मलिन्नुच्चम्भ्रास्तस्करा २॥ उत ।  
 हनुभ्यां स्तेनान् भगवस्तास्त्व खाद सुखा-  
 दितान् ॥ ७८ ॥

गुप्ताः प्रकटाश्चेति द्विविधाश्चोराः प्रकटा अपि पुनर्द्वि-  
 विधाः अरण्ये मार्गे च प्रहृत्य प्रत्यहमेव पलायमानाः प्रकटाः  
 ततोऽप्यतिप्रकटा निर्भया ग्रामेष्वेवागत्य वन्दीकाराः ते अत्र  
 मलिन्नुच्च उच्यन्ते मलं पापाधिकामेषामस्तीति मलिनः  
 तथाविधा भूत्वा स्त्रोचन्ति जने वने वा अदृश्या भवन्तीति  
 मलिन्नुच्चः । दन्तपङ्क्तिमध्ये याभ्यां तौष्णदन्ताभ्यां क्रमु-  
 कादिकं भक्ष्यते ते द्रंष्ट्रे राक्षसीसंज्ञे । ततः पुरोवर्तिनो  
 वहिर्दृश्यमाना दन्ता जम्भ्याः जम्भावर्तिमाश्रिता जम्भ्याः ।  
 दन्तलीने तु हनू । दंष्ट्राभ्यां मलिन्नुच्चं पीडयित्वा जम्भ्यस्त-  
 स्कारानपि पीडयित्वा हनुभ्यां स्तेनान् पीडयित्वा हे भगवः  
 भगवन्महदैश्वर्ययुक्त पूजनीय ! तान् सर्वान् पूर्वोक्तान् सुखादि-  
 तान् सुष्ठु खादितान् भक्षितान् पुनर्जीवनरहिता यथा  
 भवन्ति तथा खाद भक्षय । सुखादितानपेतान् कृत्वेति वा  
 ॥ ७८ ॥

ये जनेषु मलिन्नुच्च स्तेनास्तस्करा वने ।  
 ये कक्षेषु ध्ववायवस्तास्ते दधामि जम्भयोः ॥७९॥

जनेषु ग्रामवर्तिषु ये मलिन्नुच्चः पूर्वोक्ता वन्दीकाराः ये  
 च वने स्तेनासः स्तेनाः आज्ञसेरमुक् [ पा० ७, १, ५० ]  
 गुप्तचोराः तस्कराः प्रकटचोराः ये च कक्षेषु नदीपर्वतगहनेषु  
 अघ्रायवः परेषां पापाभिलाषुक्ताः हे अग्ने ! तान् चतुर्विधान्  
 ते तव जम्भयोः दंष्ट्रयोर्दधामि स्थापयामि भक्षणायेत्यर्थः ।

अघं परस्येच्छन्ति ते अघायवः कृन्दसि परेच्छायामिति वक्त-  
व्यमिति अघशब्दात् क्यच् क्याच्छृन्दसीति [ पा० ३, २, १७० ]  
उप्रत्ययः ॥ ७८ ॥

यो अस्मभ्यमरातीयाद्यश्च नो द्वेषते जनः ।  
निन्दायो अस्मान् धिप्साच्च सर्वं तं भस्मसा  
कुरु ॥ ८० ॥

पूर्वं चोरभेदा दर्शिताः इदानीं शत्रुभेदा उच्यन्ते । ते चतु-  
र्विधाः अरातयो द्वेषिणो निन्दका जिघांसवश्चेति तत्र दातव्य-  
त्वेन प्राप्तं धनं यो न ददाति सोऽरातिः कार्यविघातं यः  
करोति स द्वेषी वाग्दौर्जन्यमात्रं यः करोति स निन्दकः  
हन्तुकामश्चतुर्थः तान् अग्नये समर्पयति । यो नरः अस्मभ्य-  
मस्मदर्थे अरातीयात् अरातीयति अरातिरिवाचरति अरा-  
तित्वमिच्छति आचारे इच्छायां वा क्यच्प्रत्ययः । यश्च  
जनो नोऽस्मान् द्वेषते कार्यनाशेनाप्रीतिमुत्पादयति द्विष  
अप्रीतौ बहुलं कृन्दसीति [ पा० २, ४, ७३ ] शपो लुगभावः ।  
योऽप्यन्योऽस्मान्निन्दात् निन्दति वाचा दुःखं ददाति । यश्चा-  
परोऽस्मान् धिप्सात् धिप्सति दम्भितुमिच्छति जिघांसति दम्भेः  
सनन्तस्य दम्भ इच्चेति [ पा० ७, ४, ५६ ] अभ्यासलोप इका-  
रश्च । इतश्च लोपः परस्मैपदेष्विति [ पा० ३, ४, ८७ ]  
इकारलोपः स्त्रियोऽडाटाविति [ पा० ३, ४, ८४ ] आडागमो-  
ऽरातीयादित्यादिषु त्रिष्वपि । हे अग्ने ! तं सर्वं जनं चतु-  
र्विधं भस्मसा कुरु चूर्णीकुरु चर्वित्वा भक्षयेत्यर्थः भस्मसाशब्दो  
डाजन्तो निपातः चर्वणजन्यशब्दानुकरणवाची ॥ ८० ॥

संशितं मे ब्रह्म संशितं वीर्यं बलम् ।



संश्रितं चतुर्विंशतिं जिष्णु यस्याहमस्मि पुरोहितः

॥ ८१ ॥

का० [ १६, ४, ४१—४२ ] उपोत्तमां क्षत्रियस्येच्छन्नुत्तमां पुरोहितम् । क्षत्रियजमानस्य द्वादशीं संश्रितमित्येतामिच्छया दधाति पुरोहितयजमानस्यान्यामुदेषामित्येतामिच्छया दधाति एकादश नित्याः सर्वासामृचामन्ते स्वाहाकारश्चेति सूत्रार्थः ॥ मे मदीयं ब्रह्म ब्राह्मण्यं संश्रितं मम्यक् तीक्ष्णीकृतं शास्त्रीयमार्गवर्ति कृतमित्यर्थः शो तनूकरणे क्तान्तः । वीर्यमिन्द्रियशक्तिः बलं शरीरशक्तिः तदुभयं संश्रितं स्वकार्यक्षमं कृतम् । तथा यस्य चतुर्विंशतिं पुरोहितोऽस्मि भवामि तन्मदीयं चतुर्विंशतिं चतुर्विंशतिं जिष्णु जयनशीलं यथा भवति तथा संश्रितं त्रींशत् कृतम् ॥ १८ ॥

उदेषां बाहू अतिरमुद्वर्चो अथो बलम् ।  
क्षिणोमि ब्रह्मणामिवानुव्रियामि स्वाँ २॥ अहम्  
॥ ८२ ॥

एषां स्वकीयानां राजब्राह्मणादीनां मध्ये एकैकस्य बाहू भुजौ उदतिरमुत्कर्षेण वर्धितवानस्मि तिरिर्द्वयर्थः लौकिकोक्तिरियं लोके हि योऽन्यस्मादुत्कृष्टो भवति जना एवं वदन्ति अयं स्वहस्तमुपरि कृतवानिति । वर्चः कान्तिः तामप्युदतिरम् अथो अपि च बलं शरीरशक्तिमुदतिरम् । ब्रह्मणामन्त्रसामर्थ्येन अमितान् शत्रून् क्षिणोमि क्षीणान् करोमि । स्वान् स्वकीयान् पुरुषान् पुत्रपौत्रादीन्हमुद्व्रियामि उत्कर्षं प्रापयामि । एवं त्रयोदश समिन्मन्त्रा उक्ताः ॥ ८२ ॥

अन्नपतेऽन्नस्य नो देह्यनमीवस्य शुष्मिणः ।  
 प्र-प्र दातारं तारिष ऊर्जं नो धेहि द्विपदे  
 चतुष्पदे ॥ ८३ ॥

इति माध्यन्दिनीयायां वाजसनेयिसंहितायां

एकादशोऽध्यायः ॥ ११ ॥

का० [ १६, ६, ८ ] न्यज्य समिधं व्रते प्रत्ते प्रत्तेऽन्नपत  
 इत्याधानम् । अध्वर्युणा व्रतपयसि दत्ते तत्र समिधमभ्यज्य  
 दौक्षित उख्येऽग्नावादध्यात् प्रत्ते इति वीष्मा प्रतिव्रतं समि-  
 दाधानप्राप्त्यर्था इति सूवार्थः ॥ आग्नेयी उपरिष्ठाद् बृहती  
 अष्टार्णत्रिपादा चतुर्थी द्वादशार्णः । हे अन्नपते ! अन्नस्य  
 पालक अग्ने ! नोऽन्नभ्यमन्नस्य देहि कर्मणि षष्ठी अन्नं  
 प्रयच्छ यद्वान्नस्य स्वमंशं देहि । कीदृशस्यान्नस्य अन्नमीवस्य  
 नास्ति अमीवा व्याधिर्येन तदनमीवम् तस्य । शुष्मिणः शुष्म-  
 मिति बलनाम [ निघ० २, ८, ११ ] शुष्मं बलं विद्यते यस्मा-  
 त्तत् शुष्मि तस्य । रोगनाशकं बलहेत्वन्नं प्रयच्छेत्यर्थः । किञ्च  
 दातारं प्रतारिषः अन्नस्य दातारं प्रकर्षेण वर्धय प्रसमुपोदः  
 पादपूरण इति [ पा० ८, १, ६ ] पादपूर्णे प्रोपसर्गस्य हित्वम्  
 अतिशयार्थं वोपसर्गाभ्यासः अभ्यासे भूयांसमर्थं मन्यन्त इति  
 यास्कोक्तेः [ निरु० १०, ४२ ] । तृ प्लवनतरणयोः लेटो मध्यमै-  
 कवचनं सिब्बहुलं लेटीति [ पा० ३, १, ३४ ] सिप्प्रत्ययः  
 आर्धधातुकस्येतीट् [ पा० ७, २, ३५ ] छान्दसो धातोर्वृद्धिः  
 लेटोऽडाटाविति [ पा० ३, ४, ८४ ] अडागमः इतश्च  
 लोप इति [ पा० ३, ४, ८७ ] लेट इकारलोपे क्वविसर्गौ  
 तारिष इति रूपम् । किञ्च नोऽस्माकं द्विपदे मनुष्ये पुत्रादौ

चतुष्पदे गवादी च ऊर्जमन्नं धेहि धारय यद्वा द्वौ पादौ यस्य स द्विपात्तस्त्रै द्विपदे चत्वारः पादा यस्य स चतुष्पात् तस्त्रै पादः पत् [ पा० ६, ४, १३० ] पादस्य लोपोऽहस्यादिभ्य इति [ पा० ५, ४, १३८ ] अन्तलोपे पदादेशः द्विपदे मनुष्याय चतुष्पदे गवादये अन्नं धेहि देहि जातावेकवचनम् सर्वेभ्यो नरपशुभ्योऽन्नं देहीत्यर्थः ॥ ८३ ॥

श्रीमन्महीधरकृते वेददीपे मनोहरे ।

उखादिसमिदाध्यन्तोऽध्याय एकादशोऽगमत् ॥ ११ ॥

### द्वादशोऽध्यायः ।

दृशानो रुक्म उर्व्या व्यदौद् दुर्मर्षमायुः  
श्रिये रुचानः । अग्निरमृता अभवद्वयोभिर्यदेन द्यौरजनयत् सुरेताः ॥ १ ॥

एकादशाध्याये उखासम्भरणादिमन्त्राः उक्ताः द्वादशेऽध्याये उखाधारणादिमन्त्रा उच्यन्ते । तत्र का० [ १६, ५, १ ] यजमानः कण्ठे रुक्मं प्रतिमुञ्चते परिमण्डलमेकविंशतिपिण्डं कृष्णाजिननिष्पृतं लोमसु शुक्लकृष्णेषु शणसूत्रे त्रिवृत्योतमुपरिनाभि बहिष्पिण्डं दृशानो रुक्म इति । समिदाधानान्ते ऐशान्यां तिष्ठन् यजमानो ग्रीवायां रुक्मं स्वर्षनिर्मितं फलकारमाभरणविशेषं बध्नाति । कीदृशं वर्तुलम् एकविंशतिः पिण्डा यत्र । शणकदलतुल्याः स्वरूपाद्बहिर्भूता उन्नतविन्दवः पिण्डा उच्यन्ते । कृष्णाजिनखण्डे श्वेतकृष्णरोमस्थाने स्यूतम् त्रिगुणशणसूत्रे प्रोतम् नामेरुर्ध्वं वर्तमानम् पिण्डा बहिर्भ-

वन्ति तथा धार्यमिति सूत्रार्थः ॥ रुक्मदेवत्या त्रिष्टुप् वत्स-  
 प्रीष्टष्टा आदित्याध्यासेन रुक्मः स्तूयते । रुक्म आभरणविशेषः  
 उर्व्या महत्या दीप्त्या व्यद्यीत् द्विद्यीतते द्युत द्योतने व्यत्ययेन  
 शपि लुप्तो वृद्धौ लडि रूपम् । कीदृशो रुक्मः दृशानो दृश्य-  
 मानः शानचि शपो लुक् प्रत्यक्षमुपलभ्यमानः । श्रिये  
 जनेभ्यः श्रियं दातुम् । दुर्मर्षं दुर्मर्षमनवखण्डितं केनाप्यतिर-  
 स्कार्यं वा आयुः जीवनं रुचानः रोचत इति रुचानो वाञ्छन्  
 रोचतेः शानचि बहुलं छन्दसीति [ पा० २, ४, ७३ ] शपो-  
 लुक् । सोऽयमग्निर्वयोभिरन्नैः पशुपुरोडाशप्रभृतिभिरमृतो-  
 ऽमरणधर्मा अभवत् । यद्यस्मात् कारणात् द्यौर्द्युलोकवासी  
 देवगण एनमग्निमजनयत् जनितवती । कीदृशी द्यौः  
 सुरेताः शोभनं रेतोऽग्निरूपं यस्याः सा तस्मादमृतत्वं युक्तम्  
 ॥ १ ॥

नक्तोषासा समनसा विरूपे धापयेते  
 शिशुमेकं समीची । द्यावाक्षामा रुक्मो  
 अन्तर्विभाति देवा अग्निं धारयन् द्रविणोदाः  
 ॥ २ ॥

का० [ १६, ५, ३ ] परिमण्डलाभ्यामिण्डाभ्यामुखां  
 परिगृह्णाति नक्तोषासेति वर्तुलाभ्यामुखाधारणसाधनरू-  
 पाभ्यामिण्डाभ्यामुखां गृह्णातीति सूत्रार्थः । अग्निदेवत्या  
 त्रिष्टुप् कुक्षदृष्टा अर्धमुखाग्रहणे विनियुक्तम् । नक्तोषासा  
 नक्तं च उषाश्च नक्तोषसौ विभक्तेराकारः संहितायां दीर्घः  
 नक्तं रात्रिः उषा अहः नक्तोषसौ रात्रिदिवसौ एकमग्निं  
 धापयेते पाययेते सायम्प्रातरग्निहोत्रादिकर्मभिः तर्पयेते  
 इत्यर्थः । तत्र लुप्तोपमानम् शिशुं बालं मातापितराविव ॥

घेष्ट पाने हेतुमति चेति [ पा० ३, १, २६ ] णिच् आदेच  
उपदेशेऽगितीति [ पा० ६, १, ४५ ] आकारे अतिञ्जीत्या-  
दिना [ पा० ७, ३, ३६ ] पुक् । कौटुश्यौ नक्तोषसौ समनसा  
समनसौ समानं मनो ययोस्ते एकमनस्के परमैकमत्ययुक्ते  
इत्यर्थः । विरूपे विलक्षणं रूपं ययोस्ते विरूपे कृष्णा रात्रिः  
शुक्लमहः । समीची सम्यगञ्चतस्ते समीच्या सम्यगञ्चने समन्विते  
संश्लिष्टे वा पूर्वसवर्णे विभक्तेः । ये इत्यश्रुते रात्राहनी ताभ्या-  
मिण्डारूपाभ्यामुखां गृह्णामीति शेषः ॥ का० [ १६, ५, ४ ]  
हरति द्यावाक्षामेति । आहवनीयोपरिस्थामुखामिवमिण्डाभ्या-  
मादाय द्यावेति पादेनासन्दीं प्रति तां हरतीति सूत्रार्थः ॥  
द्यावाक्षामा द्यौश्च क्षामा पृथिवी च द्यावाक्षामा दिवो  
द्यावादेशः विभक्तेर्लोपः द्यावापृथिव्योरन्तर्मध्ये अन्तरिक्षे  
च यो रुक्मः रोचमानोऽग्निर्विभाति प्रकाशतं तं हरामीति  
शेषः ॥ का० [ १६, ५, ५ ] आहवनीयस्य पुरस्ताद्गात्रास-  
न्दीवदासन्द्यां चतुरस्राङ्गां शिष्यवत्यामादधाति देवा अग्नि-  
मिति । आहवनीयात् पूर्वदिशि भूमौ स्थापितायामासन्द्या-  
मुखां निदधाति देवा इति पादेन उद्गात्रासन्दीवदिति प्रादे-  
शमात्रपाद्यामौदुम्बर्यामरत्निमात्राङ्गां मुञ्जरज्ज्वा व्युताया-  
मिति लभ्यते तथा चतुरस्राङ्गां चतुरस्राणि चतुष्काणानि अङ्गा-  
नीषोपलपादरूपाणि यस्यास्तस्यां सशिक्षायां चेति सूत्रार्थः ॥  
देवाः दीव्यन्ति व्यवहरन्तीति देवाः प्राणा यजमानस्य एत-  
मग्निं धारयन् अधारयन् अडभाव आर्षः । कौटुशा देवाः  
द्रविणोदाः यागहारेण द्रविणं धनरूपं फलं ददति प्रयच्छन्ति  
ते । तमहं धारयामीति शेषः । अग्निं धारयन् द्रविणोदा  
इत्याह प्राणा वै देवा द्रविणोदा इति तैत्तिरीयश्रुतेर्देवशब्देन  
प्राणा उच्यन्ते ॥ २ ॥

विश्वा रूपाणि प्रतिमुञ्चते कविः प्रासावो-  
द्भद्रं द्विपदे चतुष्पदे । वि नाकमग्यत् सवि-  
ता वरेख्योऽनु प्रयाणेमुषसो विराजति ॥ ३ ॥

का० [ १६, ५, ६ ] शिक्वपाशं प्रतिमुञ्चते षडुद्यामं  
विश्वा रूपाणीति । ऊत् ऊर्ध्वं यम्यते नियम्यते यस्ते उद्यामा  
रज्जवः षडुद्यामा रज्जव ऊर्ध्वाकर्षणहेतवो यस्येदृशमाम-  
न्देस्थं शिक्वपाशं यजमानः कण्ठे बध्नातीति सूत्रार्थः ॥  
सवितृदेवत्या जगती श्यावाश्वदृष्टा । कविः विद्वान् क्रान्त-  
दर्शनः । वरेख्यः श्रेष्ठः सविता सर्वस्य प्रसविता सूर्यः विश्वा  
विश्वानि सर्वाणि रूपाणि प्रतिमुञ्चते द्रव्येषु प्रतिबध्नाति  
रात्रितमोऽपहृत्य रूपाणि प्रकाशयतीत्यर्थः । यश्च द्विपदे  
चतुष्पदे द्विपाद्भ्रमस्तुष्पाद्भ्रमो मनुष्यपश्वादिभ्यो भद्रं कल्याणं  
स्वस्वव्यवहारप्रकाशनरूपं श्रेयः प्रसावीत् प्रमौति प्रेरयति ।  
यश्च नाकं स्वर्गं व्यख्यत् विख्याति प्रकाशयति अस्यतिवक्ति-  
ख्यातिभ्योऽङ् इति [ पा० ३, १, ५२ ] च्ले रङ् । यश्च उषसः  
उषःकालस्य प्रयाणं गमनमनु पश्चात् उषःकाले व्यतीति सति  
विराजति विशेषेण दीप्यते । उषाः सवितुः पुरोगामिनीति  
सवितुः सुतिः । ईदृशः सविता शिक्वं प्रतिमुञ्चत्विति शेषः  
॥ ३ ॥

सुपर्णोऽसि गरुत्मांस्त्रिवृत्ते शिरो गायत्रं  
चक्षुर्वृहद्रथन्तरे पक्षौ । स्तोमं आत्मा हन्दा-  
स्यङ्गानि यजूंषि नाम । साम ते तनूर्वाम-  
देव्यं यन्नायन्नियं पुच्छं धिष्णाः श्रफाः ।

सुपर्णो॑सि गरु॒त्मान् दिव॑ गच्छ॒ स्वः पत ॥ ४ ॥

का० [ १६, ५, ७ ] सशिक्यं प्राचं प्रगृह्णाति सुपर्णो-  
ऽसीति पिण्डवत् । शिक्यसहितमुख्याग्निं प्राच्यामूर्ध्वं  
धारयति पिण्डवदित्यूर्ध्वबाहुः अग्नेनाख्याग्नेरभिमन्त्रण-  
मप्युक्तं कैश्चिदिति सूत्रार्थः ॥ गरुत्मद्देवत्या विषहन्ती चतुर-  
वसाना क्वतिः । हे अग्ने ! त्वं सुपर्णः शोभनं पर्णं पतनं यस्य  
स पक्षिरूपोऽसि पक्ष्याकारेण चितत्वात् तत्र दृष्टान्तः गरु-  
त्मान् गरुडो यथा पक्षिराजस्तद्वत् । तस्यावयवाः कथ्यन्ते  
त्रिवृत् ते तव शिरः त्रिवृत् स्तोमस्तव शिरःस्थानीयः । गायत्रं  
चक्षुः यज्ञायत्राख्यं साम तत्तव चक्षुः नेत्रस्थानीयम् । बृहद्र-  
थन्तरे पक्षौ बृहद्रथन्तराख्ये सामनी तव पक्षस्थानीये ।  
स्तोम आत्मा पञ्चदश स्तोमस्तवात्मा अन्तःकरणस्थानीयः ।  
हृन्दांसि अङ्गानि गायत्रादीनि एकविंशतिच्छृन्दांसि तव  
हृदयाद्यङ्गस्थानीयानि । यजूंषि नाम इषे त्वेत्यादीनि  
यजूंषि तव नामस्थानीयानि । वामदेव्यं साम ते तव तनूः  
शरीरस्थानीयम् । यज्ञायज्ञियाख्यं साम तव पुच्छं पुच्छस्था-  
नीयम् । धिष्णागः शफाः होत्रादिधिष्णास्थिता अग्नयस्तव  
शफाः खुरस्थानीयाः । हे अग्ने ! एवम्भूतस्त्वं यतो गरुत्मान्  
गरुड इव सुपर्णः पक्षिरूपोऽसि अतो दिवमाकाशं प्रति गच्छ  
तत्रापि स्वः पत स्वः स्वर्गलोकं प्राप्नुहि ॥ ४ ॥

विष्णोः॑ क्रमो॑ऽसि सपत्न॒हा गा॑यत्रं हृन्द्  
आरो॑ह पृथि॒वीमनु॑ विक्र॑मस्व । विष्णोः॑  
क्रमो॑ऽस्यभिमाति॒हा त्रैष्टु॑भं हृन्द् आरो॑हा-  
न्तरि॑क्षमनु॑ विक्र॑मस्व । विष्णोः॑ क्रमो॑ऽस्यरा-

तीयतो हन्ता जागतं छन्द आरोह दिव-  
मनु विक्रमस्व । विष्णोः क्रमोऽसि शत्रूयतो  
हन्तानुष्टुभं छन्द आरोह दिशोऽनु विक्रमस्व  
॥ ५ ॥

का० [ १६, ५, ११ ] विष्णुक्रमान् क्रमते विष्णोरिति प्रतिमन्त्रमग्न्युदग्रहणं च तस्मिँस्तस्मिन् । विष्णुक्रमसं-  
ज्ञान् पादन्यासान् करोति तस्मिँस्तस्मिन् क्रमणे उख्यस्या-  
ग्नेरूर्ध्वं ग्रहणं कार्यमिति सूत्रार्थः ॥ चत्वारि यजूंषुख्याग्नि-  
देवत्यानि ऋग्वृहतीच्छन्दस्कानि त्रैविण्यं चतुर्थं प्राजा-  
पत्या वृहती । विष्णुशब्दे नाग्निरुच्यते स यः स विष्णुर्यज्ञः सः  
स यः स यज्ञोऽयमेव स योऽयमग्निरुवायामिति श्रुतेः  
[ ६, ७, २, ११ ] । हे प्रथम पादविन्यास ! त्वं विष्णोः यज्ञ-  
स्वाग्नेः क्रमोऽसि सपत्नहा सपत्नान् शत्रून् हन्तीति शत्रुघात-  
कश्च अतो गायत्रं छन्दः आरोह अनुग्राहकत्वेन स्वीकुरु  
ततः पृथिवीमनु विक्रमस्व भूदेवतारूपमिमं प्रदेशं विशेषेण  
प्राप्नुहि । एवमुत्तरंष्वपि मन्त्रेषु योज्यम् । हे द्वितीय पाद-  
न्यास ! त्वं विष्णोः क्रमोऽसि अभिमातिहा अभिमातिर्घातकः  
पाप्मा वा तं हन्तीति त्रैष्टुभं छन्दः स्वीकुरु अन्तरिक्षं प्रदेशं  
व्याप्नुहि । हे तृतीय पादन्यास ! विष्णोः क्रमोऽसि अराती-  
यतो हन्ता रातिर्दानं न रातिररातिर्दानाभावस्तमात्मन-  
इच्छतीत्यरातीयन् तस्य हन्ता विनाशकः जागतं छन्दः  
आरोह दिवं द्युलोकमनु विक्रमस्व द्युलोकं व्याप्नुहि । हे  
चतुर्थं पादन्यास ! त्वं विष्णोः क्रमोऽसि शत्रूयतो हन्ता शत्रुत्व-  
हन्तृत्वमिच्छति शत्रूयति शत्रूयतीति शत्रूयन् क्यजन्ता-



च्छटप्रत्यय उभयत्र तस्य हन्ता आनुष्टुभं छन्द आरोह । अत्र चतुर्ष्वपि पादन्यासेषु यजमान आत्मानं विष्णुत्वेन भावयेत् चतुर्णां प्रक्रमाणां प्रदेशान् पृथिव्यादिलोकरूपत्वेन भावयेत् ॥ का० [ १६, ५, १३ ] दिशो वाचते दिशोऽनु विक्रमस्वेति । सर्वा दिशः पश्यतीत्यर्थः ॥ यजुरुष्णिक् । हे अग्ने ! त्वं दिशोऽनु विक्रमस्व प्राच्यादिदिशो व्याप्रुहि ॥ ५ ॥

अक्रन्ददग्नि स्तनयन्निव द्यौः क्षामा रेरि-  
हद्वीरुधः समञ्जन् । सदो जज्ञानो वि ह्रीमि-  
हो अख्यदा रोदसी भानुना भात्यन्तः ॥ ६ ॥

का० [ १६, ५, १४ ] पिण्डवत् प्रागुदञ्चं प्रगृह्णात्यक्रन्ददग्निरिति । ऊर्ध्वबाहुः प्रागूर्ध्वमग्निं गृह्णातीति सूत्रार्थः ॥ अग्निदेवत्या त्रिष्टुप् वत्सप्रीष्टुष्टा । अग्निरक्रन्दत् छन्दसि लुङ्लङ्लिटः [ पा० ३, ४, ६ ] क्रन्दति विस्फूर्जति । कीदृशः द्यौरिव स्तनयन् द्योशब्देनात्र पर्जन्य उक्तः द्यौर्मेष इव स्तनयन् गर्जयन् शब्दं कुर्वाणः स्तन गद देवशब्दे चुरादिरदन्तः । मेषसाधर्म्यमाह क्षामा रेरिहत् सुपां सुलुगिति [ पा० ७, १, ३८ ] विभक्तिलोपः क्षामेति पृथिवीनामसु [ निघ० १, १, ३ ] पठितं क्षामां पृथिवीं रेरिहत् लिह आस्वादने यङ्लुगन्ताच्छटप्रत्ययः रेफश्छान्दसः अत्यन्तं लेटीति लेलिहत् नाभ्यस्ताच्छतुरिति [ पा० ७, १, ७८ ] नुमभावः भूमिमति आस्वादयन् व्याप्रुवन् यथा मेषो जलभावं गच्छन्नत्यर्थं भूमिं लेटि । वीरुधः समञ्जन् स्वकीयज्वालासमूहेन ओषधीर्व्याप्रुवन् । अन्यदप्युच्यते हि यस्मात् जज्ञानः उत्पद्यमानः सन् सदः तदानीमेव इहः दीप्तश्च

सन् व्यख्यत् विख्याति अन्तर्भूतणिजन्तो ज्ञेयः श्रुत्या तथा  
व्याख्यातत्वात् विख्यापयति इदं सर्वं विविधं प्रकाशयति ।  
अन्यच्च योऽग्निः रोदसी द्यावापृथिव्योः अन्तर्मध्ये भनुना  
रश्मिना स्वयमाभाति समन्तात्प्रकाशते यथा पर्जन्यो भानुना  
विद्युद्रूपेण द्यावापृथिव्योरन्तर्भाति एवमग्निः पर्जन्यवत् स्तूयते ।  
ईम् निपातः पादपूरणे ॥ ६ ॥

अग्ने॑ ऽभ्यावर्ति॑न्नभि॒ मा निव॑र्त्त॒स्वायु॑षा  
वच॑सा प्र॒जया॑ धने॑न । स॒न्या मे॒धया॑ र॒य्या  
पोषे॑ण ॥ ७ ॥

का० [ १६, ५, १५ ] अवहरत्यग्ने ऽभ्यावर्त्तिन्निति ।  
ऋक्चतुष्टयेन चतुर्वारमुख्याग्निमात्मसमीपमानयतीति सूत्रार्थः ॥  
अग्निदेवत्वोर्ध्वं बृहती द्वादशार्णत्रिपादा । अभि आभिमुख्ये-  
नावर्त्तितुं शीलमस्यास्तीत्यभ्यावर्ती तत्सम्बोधनम् अस्मदभि-  
मुखगमनशील ! आयुरादिभिः सह मा मामभि मां प्रति निवर्त्तस्व  
शीघ्रमागच्छ आयुषा जीवनेन वर्चसा ब्रह्मवर्चसेन प्रजया  
पुत्रादिकथा धनेन वसुना सन्या इष्टलाभेन मेधया धारणावत्या  
बुद्ध्या रय्या सुवर्णालङ्कारैः पोषेण आयुरादीनां पुष्ट्या  
॥ ७ ॥

अग्ने॑ अङ्गिरः श॒तं ते॑ स॒न्त्वाव॑र्तः स॒हस्र॑ त  
उ॒पाव॑र्तः । अधा॑ पोषे॒स्य पोषे॑ण पुन॑र्नी न॒ष्ट-  
माक्त्वा॑धि पुन॑र्नी र॒यिमाक्त्वा॑धि ॥ ८ ॥

आग्नेयी महाबृहती एकः पादो द्वादशार्णश्चत्वारो-  
ऽष्टार्णाः । हे अङ्गिरः ! अङ्गिनां रसभूत ! अङ्गसौष्टवयुक्त !  
हे अग्ने ! ते तव शतमावर्तः सन्तु शतसंख्याका आवृत्ति-

शक्तयः सन्तु । तथा ते तव सहस्रमुपावृतः सन्तु सहस्र-  
संख्याका उपावृत्तिशक्तयः सन्तु स्वस्यैवावर्त्तनमावृत्त् त्वत्स-  
मीपवर्त्तिनां पुरुषाणां द्रव्यविशेषाणां चावर्त्तनमुपावृत्तिः  
अस्मासु स्नेहातिशयेन त्वमपि पुनःपुनरावर्त्तस्व त्वदीयाः पुरु-  
षास्त्वदीयानि च द्रव्याणि पुनःपुनरावर्त्तन्तामित्यर्थः । अथेत्य-  
व्ययमथार्थम् निपातस्य चेति [ पा० ६, ३, १३६ ] संहितायां  
दीर्घः । अथापि शतसहस्रसंख्यानामावृत्त्युपावृत्तिशक्तीनां यः  
पोषः समृद्धिस्तस्यापि पोषस्यान्वः पोषोऽस्युतलक्षादिसंख्याका-  
भित्तिस्तदृशेन पोषेण नोऽस्मदीयं नष्टं धनं पुनर्भूयोऽपि  
आकृषि आवृत्तं कुरु आगमय पुनः भूयोऽपि नोऽस्मदीयं  
पूर्वमसम्पादितं धनमाकृषि सर्वतः सम्पादितं कुरु करो-  
तिर्गतिकर्मा शुश्रूणपृक्कृत्वभ्यश्चन्दसीति [ पा० ६, ४, १०२ ]  
हेर्षिः व्यत्यये शपो लुक् ॥ ८ ॥

पुनरूर्जा निवर्त्तस्व पुनरग्न इषायुषा ।  
पुनर्नः पाद्विहसः ॥ ९ ॥

आग्नेयौ हे गायत्रौ ! हे अग्ने ! त्वमूर्जा क्षीरादि-  
रसेन सह निवर्त्तस्व पुनरत्रागच्छ इषा अत्रेन आयुषा जीवेन  
च सह पुनरागच्छ आगतस्त्व नोऽस्मान् पुनः कृतादंहसः  
पापात् पाद्वि रक्ष ॥ ९ ॥

सह रय्या विवर्त्तस्वाम्ने पिन्वस्व धारया ।  
विश्वप्सूना विश्वतस्परि ॥ १० ॥

हे अग्ने ! रय्या धनेन सह निवर्त्तस्व किञ्च धारया  
जलधारया वृष्टिरूपया विश्वतः परि सर्वेषां तृणधान्यलता-  
पादपानामुपरि पिन्वस्व सिञ्च पिन्वतिः सेवनार्थः । कीदृश्या

धारया विश्वप्सरा सा भक्षणे विश्वैः स्थायते भक्ष्यते पीयत  
इति विश्वप्सो तथा । यद्वा विश्वप्सरा सर्वजनोपभोग्यथा  
धारया धनधारया सर्वतः परि सर्वतोऽधिगतैरर्थैः पूर्यमाणया  
पिन्वस्व सिञ्च अनवच्छिन्नधनदानेन पुनःपुनराप्यायस्वेत्यर्थः  
॥ १० ॥

आ त्वाहा<sup>१</sup>र्षमन्तर<sup>२</sup>भूध्रु<sup>३</sup>वस्तिष्ठाविचाचलिः ।  
विशस्त्वा सर्वा वाञ्छन्तु मा त्वद्राष्ट्रमधिभ्रशत्  
॥ ११ ॥

का० [ १६, ५, १६ ] उपरिनाभि धारयन्ना त्वाहा<sup>१</sup>र्ष-  
मित्यभिमन्त्रयते । नाभेरुपर्युख्याग्निं धारयंस्तमभिमन्त्रयत  
इति सूत्रार्थः ॥ आग्नेय्यनुष्टुब् ध्रुवदृष्टा । हे अग्ने ! अहं  
त्वामाहा<sup>१</sup>र्षमाहृतवानस्मि आड्पूर्वस्य हरतेर्लडि उत्तमैक-  
वचनम् । त्वं च अन्तरभूः उखामध्येऽवस्थितोऽसि । अविचा-  
चलिरत्यन्तं चलनरहितो ध्रुवः स्थिरः सन् तिष्ठ विचलतीति  
विचाचलिः यड्ङन्तादिन् । किञ्च सर्वा विशः प्रजाः त्वा  
त्वां वाञ्छन्तु । यद्वा सर्वा विशः सर्वाण्यन्नानि त्वां वाञ्छन्तु  
अन्नानि तवोपतिष्ठन्तु अन्नं वै विश इति श्रुतेः [ १६, ७,  
३, ७ ] । इदं राष्ट्रं त्वत् त्वत्तः सकाशात्मा अधिभ्रशत् अयं  
जनपदस्त्वत्तो नापभ्रश्यतु शून्यो मा भूत् अस्मिन् राज्ये  
स्थित्वा सर्वाः प्रजाः पाहीत्यर्थः । यद्वा श्रीर्वै राष्ट्रं मा  
त्वच्छ्रीरधिभ्रशदिति श्रुतेः [ ६, ७, ३, ७ ] श्रीः त्वत्तो मा  
भ्रश्यतु भ्रंश अधःपतने पुषादित्वाच्चेरड् न माड्योग इति  
[ पा० ६, ४, ७४ ] अडभावः ॥ ११ ॥

उदु<sup>१</sup>त्तमं वरणं पाश<sup>२</sup>मस्माद्वाधमं वि मध्य-

मं श्रयाय । अथा वयमादित्य व्रते तवानागसो  
अदितये स्याम ॥ १२ ॥

का० [ १६, ५, १७ ] पाश उन्मुच्योदुत्तममिति । रुक्म-  
पाशशिक्षपाशौ गलादूर्ध्वमार्गेण निष्काशयतीति सूत्रार्थः ॥  
वरुणदेवत्या त्रिष्टुप् शुनःशेषदृष्टा । उदित्युपसर्गोऽव वि  
एतावपि अथयेत्यनेन सम्बध्यन्ते । हे वरुण ! उत्तममुत्तमाङ्गे  
शिरसि स्थापितं त्वदीयं पाशमस्मत् अस्मत्तः सकाशात् उत्  
अथय उत्कृष्य विनाशय अधममधमाङ्गे पादप्रदेशे स्थापितं  
त्वत्पाशमवअथय अवकृष्यास्मत्तो विनाशय मध्यमं मध्यम-  
प्रदेशे स्थितं पाशं विश्रथय विच्छेदय अथ बधेमित्वास्त्रिचि  
ह्रस्वः लोटि मध्यमैकवचने रूपम् अथायेति मंहितायां दीर्घ-  
श्छान्दसः । यद्वा अथ क्रादिः लोटि मध्यमैकवचने छन्दसि  
शायजपीति [ पा० ३, १, ८४ ] आप्रत्ययस्य शायजादेशे  
अथायेति रूपम् । अथ पाशत्रयविनाशानन्तरं हे आदित्य  
अदितिपुत्र ! वरुण अनागसः अनपराधा निष्पापास्तव व्रते  
कर्मणि वर्त्तमानाः सन्तो वयमदितये अदीनतायै स्याम  
अखण्डितत्वाय योग्या भवेम । निपातस्य चेति [ पा० ६, ३,  
१३६ ] दीर्घः अथा इत्यत्र ॥ १२ ॥

अग्ने॑ बहु॒नुष॑सामूर्ध्वो॑ अ॒स्थान्निर्ज॑गन्वान्त-  
म॒सो ज्योति॑षागात् । अ॒ग्निर्भानु॑ना रुश॑ता  
स्वङ्ग॒ आ जा॒तो वि॒श्व्वा सङ्गान्य॑प्राः ॥ १३ ॥

का० [ १६, ५, १७ ] पिण्डवत्प्राग्दक्षिणा प्रगृह्णात्यग्ने  
हृह्निति । पूर्वमन्त्रेण पाशावुन्मुच्योर्ध्वबाहुराम्नेयीं दिशं  
प्रत्युख्याग्निमूर्ध्वं धारयतीति सूत्रार्थः ॥ अग्निदेवत्या त्रिष्टुप्

त्रितदृष्टा । आदित्यात्मनाग्नेः सुतिः क्रियते । बृहन्  
प्रभावान्महानयमन्निरुषसामग्रे प्रातःकालानां मुखे ऊर्ध्वी  
अस्थात् उर्ध्वः स्थितः यद्वाग्निहोत्रादौ बोध्यमान उत्तिष्ठति  
ऊर्ध्वी अस्थादित्यत्र प्रकृत्यान्तःपादमव्यपर इति [पा० ६,  
१, ११५ ] एङः पदान्तादतीति [ ६, १, १०८ ] सूत्रप्राप्त-  
सन्ध्यभावः । यश्च तमसो रात्रिलक्षणाग्निर्जगन्वाग्निर्गतः  
सन् ज्योतिषाहर्लक्षणेन सह आ अगात् इहागतः सोऽग्नि-  
र्जात उत्पन्नमात्र एव विश्वा विश्वानि सर्वाणि सद्मानि  
स्थानानि सर्वान् लोकान् आ अप्राः स्वतेजसा सर्वत्र  
पूरितवान् प्रा पूरणे लङ् पुरुषव्यत्ययः इमे वै लोका विश्वा  
सद्मानीति श्रुतिः [ ६, ७, ३, १७ ] । कीदृशः रुशता रुश  
हिंसायाम् रुशतीति रुशन् तेन रुशता तमो हिंसता भानुना  
रश्मिना स्वङ्गः शोभनान्यङ्गानि यस्य शोभनशरीरः ॥ १३ ॥

हृ॒सः शु॑चि॒षद॑सु॒रन्तरि॑क्ष॒सद्बो॑ता वेदि-  
षद॑तिथिर्दुरो॒णस॑त् । नृ॒षद्व॑र॒सदृ॑त॒सद्व॑रोम॒स-  
दृ॒क्षा गो॒जा ऋ॑त॒जा अ॑द्रि॒जा ऋ॑तम् । बृ॒हत्  
॥ १४ ॥

का० [ १६, ५, १८ ] अषहरति हृ॒सः शुचिषदिति ।  
उख्याग्निमवतारयति ॥ जगती अग्निप्रोक्षणे इयमुक्ता यजु-  
रन्ता । राजसूयप्रकरणे इयमतिजगत्युक्ता इह तु जगती  
अन्ते बृहदिति यजुः तद्दिनियोगमाह का० [ १६, ५, १८ ]  
आसन्ध्यां करोति बृहदिति । बृहदिति यजुषा उख्याग्नि-  
मासन्ध्यां स्थापयतीति सूत्रार्थः ॥ हंस इति मन्त्रसु  
व्याख्यातः [ १०, २४ ] ॥ १४ ॥

सीद त्वं मातुरस्या उपस्थे विप्रत्रान्यग्ने  
वयुनानि विद्वान् । मैनां तपसा मार्चिषाभि-  
शो चौरन्तरस्यां शुक्रज्योतिर्विभाहि ॥ १५ ॥

का० [ १६, ५, २० ] उपतिष्ठते सीद त्वमिति । आस-  
न्दीनिधानानन्तरमुख्याग्निमुपतिष्ठते ऋचां त्रयेणेति सूत्रार्थः ॥  
अग्निदेवत्या त्रिष्टुप् । हे अग्ने ! त्वं मातुः माहसमाया  
अस्या उखाया उपस्थे उत्सङ्गे सीद उपविश । कौटुशस्त्वं  
विश्वानि वयुनानि सर्वान् ज्ञानोपायान् विद्वान् जानन् सर्व-  
पदार्थतत्त्ववेदी सन्नित्यर्थः । किञ्च एनामुखां तपसा सन्ता-  
पेन माभिशाचीः मा सन्तापय अर्चिषा ज्वालया च माभि-  
शाचीर्मा दोषय तपः कार्यमर्चिः कारणं कर्मेण भूयांस्तापो  
भवति कारणेन त्वीषत् तदुभयं मा कुर्दित्यर्थः अस्यामुखाया-  
मन्तर्मध्ये शुक्रज्योतिः निर्मलप्रकाशः सन् विभाहि विशेषेण  
दीप्यस्व ॥ १५ ॥

अन्तरग्ने रुचा त्वमुखायाः सदने स्वे ।  
तस्यास्त्वं हरमा तपन् जातवेदः शिवो भव  
॥ १६ ॥

अग्निदेवत्ये हे अनुष्टुभौ । हे अग्ने ! त्वमुखाया अन्तः  
मध्ये स्वे सदने स्वकीये स्थाने रुचा दीप्त्या युक्तः सन् सीदेति  
शेषः । किञ्च जातं जातं विन्दतीति जातवेदा तस्य सम्बोधनम् ।  
हे जातवेदः ! सर्वज्ञ ! जातं वेदो ज्ञानं यस्येति वा जातविज्ञान !  
तस्या उखायाः शिवः कल्याणकारो शान्तो भव किं कुर्वन्  
हरसा ज्योतिषा तपन् प्रतपन् सन् ॥ १६ ॥

शिवो भूत्वा मच्चमग्ने अथो सीद शिव-

स्त्वम् । शि॒वाः कृ॒त्वा दि॒शः सर्वाः स्वं योनि॑-  
मि॒हास॑दः ॥ १७ ॥

हे अग्ने ! मच्चं मदर्थं शिवः शान्तो भूत्वा अथो अनन्तरं शिवः सोद सर्वात्मना शान्तः सन्नुपविश । सर्वा दिशः शिवाः शान्ताः कृत्वा इहास्यामुखायां स्वं योनिं स्वकीयं स्थानमासदः आसीद आगत्योपविश क्वन्दसि लड्लड्लिट इति [ पा० ३, ४, ६ ] लोडर्थे लुङ् ॥ १७ ॥

दिव॒स्प॒रि॑ प्रथ॒मं ज॒ज्ञे अ॒ग्नि॒र॒स॒म॒द् द्वि॒तीयं॑  
परि॑ ज्ञा॒त॒वे॒दाः । तृ॒तीय॑म॒सु नृ॒म॒णा अज॑स्र-  
मि॒न्धान॑ ए॒नं ज॒रते॑ स्वा॒धीः ॥ १८ ॥

का० [ १६, ५, ३१—३२ ] वाक्सप्रेण च दिवस्परीत्येकादशभिरनुवाकेनैके । दिवस्परीत्येकादशर्चेन वाक्सप्रेणोख्यमग्निमुपष्ठिति एके आचार्या अनुवाकेन हाशर्चेन वदन्तीति सूत्रार्थः ॥ अग्निदेवत्या हादश त्रिष्टुभो भलन्दनपुत्रवत्सप्रीदृष्टाः । अग्निः प्रथमं दिवः परि दिवः सकाशात् जज्ञे जातः प्राणो वै दिवः प्राणाद् वा एष प्रथम मजायतेति श्रुतिः [ ६, ७, ४, ३ ] । जातवेदाः अग्निः द्वितीयं द्वितीयवारमस्रत्परि अस्मत्तः सकाशात् ब्रह्मणो जज्ञे जातः यदेनमदो द्वितीयं पुरुषविधोऽजनयदिति श्रुतिः [ ६, ७, ४, ३ ] स मुखाच्च योनेर्हस्ताभ्यां चाग्निमसृजतेति च श्रुतेः स पुरुषविध इत्यर्थः । नृषु मनो यस्य स नृमणा पूर्वपदाच्चेति [ पा० ८, १, ३ ] णत्वम् । नृमणाः प्रजापतिः अजस्रमनुपक्षीणमग्निमसु जलेष्वन्तर्व्यवस्थितं तृतीयं तृतीयवारमजनयन् यदेनमदस्तृतीयमद्भ्योऽजनयत् । अथ यो गर्भोऽन्तरासीत्सोऽग्निरसृज्यत । प्रजापतिर्वै



नृमणा अजस्रोऽग्निरित्यादि श्रुतयः [ ६, ७, ४, ३ ] । एवं बहुजन्माग्निः स्वाधीः शोभना आहिता धीर्बुद्धिर्यस्य स यजमान एनं बहुजन्मानमग्निमिन्धानो दीपयन् जरते जनयति धातोरर्थान्तरे वृत्तिः ॥ यहायमर्थः अग्निः प्रथमं दिवः परियुलोकस्योपरि जज्ञे सूर्यरूपेणोत्पन्नः । अस्मत् परि अस्मदीयमनुष्यलोकस्योपरि जातवेदाः द्वितीयं जज्ञे प्रसिद्धवह्निरूपेण द्वितीयं जन्म प्राप्तवान् । अस्मत् समुद्रे तृतीयं जज्ञे वडवानलरूपेण तृतीयवारमुत्पन्नः । अजस्रं त्रिष्वपि जन्मसु नृमणा नृषु मनो यस्य यजमानेष्वनुग्रहबुद्धियुक्तः एनमीदृशमग्निमिन्धानः पुरोडाशादिना दीपयन् स्वाधीः स्वायत्तचित्तां यजमानो जरते जीर्यते जरापर्यन्तं परिचरतीत्यर्थः ॥ १८ ॥

विद्म॑ ते॑ अग्ने॑ त्रेधा॑ त्रयाणि॑ विद्म॑ ते॒  
धाम॑ विभृ॑ता पुरु॒त्रा । विद्म॑ ते॒ नाम॑ पर॒म  
गुहा॑ यद्विद्म॑ तमुत्सु॑ यत॑ आज॒गन्थ॑ ॥ १९ ॥

हे अग्ने ! यानि पूर्वस्मिन् मन्त्रे दिवस्वरीत्यादिना त्रेधा स्वरूपाण्युक्तानि आदित्याग्निवडवानलरूपाणि तानि त्रयाणि त्रिसंख्याकानि ते तव सम्बन्धीनि रूपाणि वयं विद्म जानीमः इत्युच्यते इति [ पा० ६, ३, १३५ ] संहितायां दीर्घः विदो लटो वेति [ पा० ३, ४, ८३ ] मसो मादेशः । यहा त्रेधा विभक्तानि त्रयाणि त्रीणि ते तव रूपाणि अग्निवासुसूर्यास्थानि वयं विद्म । किञ्च ते तव सम्बन्धीनि पुरुत्रा बहुषु प्रदेशेषु गार्हपत्याहवनीयान्वाहार्यपचनाग्नीध्रीयरूपेषु विभृता विहृतानि धाम धामानि स्थानानि अपि वयं विद्म विभृतेति विभक्तोराकारः धामेत्यत्र विभक्तिलोपः । किञ्च ते तव परमसुत्कष्टं गुहा सप्तमीलोपः गुहायां यद्वा-

वस्थितं गोप्यं यविष्ठ इत्यादि मन्त्रप्रसिद्धं नाम यदस्ति तदपि विद्म । किञ्च यत उक्त्वात् अत्रूपात् स्थानात्त्वमाजगन्व वैद्यु-  
तरूपेणागतोऽसि तमुत्समुत्स्यन्दन जलरूपं स्थानं वयं विद्म ।  
गमेर्लिट् ॥ १९ ॥

समुद्रे त्वा नृमणा अप्स्वन्तर्न चक्षा ईधे  
द्विवो अग्न ऊधन् । तृतीये त्वा रजसि तस्थि-  
वांसमपामुपस्थे महिषा अवर्धन् ॥ २० ॥

हे अग्ने ! नृषु मनो यस्यासी नृमणाः प्रजापतिः समुद्रे  
वडवानलरूपेण तस्थिवांसं वर्त्तमानं त्वा त्वामीधे दीपयाञ्च-  
कार इन्धिभवतिभ्यां चेति [ पा० १, २, ६ ] किष्वाञ्चलोपः ।  
नृचक्षाः नृषु पठत्सु पुरुषेषु चष्टे मन्त्रान् विस्पष्टं वक्षीति  
नृचक्षाः प्रजापतिः अप्सु वृष्टिरूपासु अन्तर्मध्ये विद्युद्रूपेण  
स्थितं त्वामीधे दीपितवान् । तथा दिवः दुलोकस्य ऊधन् ऊधः-  
स्थानीये तृतीये समुद्रवृष्यपेक्षया तृतीयस्थाने रजसि रञ्ज-  
नात्मके तेजोमण्डले आदित्यात्मना तस्थिवांसं त्वां नृचक्षा एव  
ईधे । किञ्च महिषाः महान्तः प्राणा अपामुपस्थे उक्त्वाङ्गे  
नाव्यानामपां मध्ये स्थितं त्वामवर्धन् ऊन्दस्युभयथेति [ पा०  
३, ४, ११७ ] शप आर्धधातुकत्वात्खिलोपः । प्राणा वै महिषा  
इति [ ६, ७, ४, ५ ] ॥ श्रुतिः ॥ २० ॥

अक्रन्दद्गनि स्तनयन्निव द्यौः क्षामा रेर्गि-  
हद्वीरुधः समञ्जन् । सद्यो जज्ञानो वि हीमि-  
हो अख्यदा रोदसी भानुना भात्यन्तः ॥ २१ ॥

व्याख्याता [ ६ क० ] ॥ २१ ॥

श्रीणासु<sup>१</sup>द्वारो धरुणो<sup>१</sup> रयीणां मनीषा-  
णां प्राप<sup>१</sup>णाः सोमगोपाः । वसुः<sup>१</sup> सनुः<sup>१</sup> सहसो  
अप्सु राजा विभात्यग्रं उषसामिधानः ॥ २२ ॥

एवंविधोऽग्निर्दिभाति विशेषेण भासते । कीदृशः श्रीणां गवाश्वादिस्मृदासुदारः अत्यर्थं दाता उदारो दाह्यमहतोरिति कोशः [ मेदिनी० रान्तव० ११८ ] रयीणां धनानां धरुणो धारयिता । मनीषाणां मनसा इषितानामभिलषितानां प्रापणः प्रकर्षेणार्पयिता । सोमगोपाः सोमं गोपायतीति यजमानकर्तृकसोमयागस्य रक्षिता । वसुः सर्वस्य निवास-हेतुः वासयतीति वसुः यद्वा वसुः धनरूपः यथान्यानि शयनासनरथादिधनान्युपकुर्वन्ति तथायमपि तापपाकप्रकाशैर्जनानामुपकर्त्ता अतो वसुः । सहसः सनुः बलस्य मन्यनवेगरूपस्य पुत्रः यतो मथ्यमानो जायतेऽत एवमुच्यते । अप्सु राजा जलेऽवस्थितो वरुणात्मना राजा यद्वा अप्सु वृष्टिरूपासु राजा विद्युद्रूपेण दीप्यमानः । उषसामग्रे प्रातःकाले इधानः आदित्यात्मना दीप्यमानः उषःकालेऽग्निहोत्रहोमायाग्नयः प्रादुष्क्रियन्ते तदभिप्रायेणोच्यते प्रातर्दीप्यमान इति ॥ २२ ॥

विश्वस्य केतुर्भुवनस्य गर्भं आ रोदसी  
अपृणाज्जायमानः । वीडुं चिदद्रिमभिनत्  
परायन् जना यद्ग्नियजन्त पञ्च ॥ २३ ॥

सोऽग्निर्जायमानः उत्पद्यमानः सूर्यात्मना प्रकटीभवन् रोदसी द्यावापृथिव्यौ आ अपृणात् सर्वतस्तेजसा पूरयति । कीदृशः विश्वस्य केतुः प्राणिजातस्य विज्ञानभूतोऽग्न्यात्मना । भुवनस्य गर्भः भूतजातस्य गर्भवदन्तरवस्थितो वायात्मना स

इ प्राणभावेन भूतानामन्तः सञ्चरति । किञ्च यः परायन् इन्द्ररूपेण परा परतो गच्छन् वीडुं चित् विडुशब्दो द्वाटार्थः चिदप्यर्थः दृढमपि अद्रिमदारयितव्यं मेघमभिनत् भिनत्ति विदारयति । यत् विभक्तिलोपः यमग्निं पञ्च जना अयजन्त यजन्ते विप्राद्याश्चत्वारो निषादश्चेति पञ्च यद्वा चत्वारो मह-  
ऽत्विजो यजमानश्च ॥ २३ ॥

उ॒शिक् पा॒व॒को अ॒रतिः सु॑मे॒धा म॒र्त्येषु॑  
ग्निर॒मृतो॑ नि॒धायि॑ । दू॒यत्ति॑ धूम॒मरु॑षं भ॒रि-  
म् दु॒च्छु॒क्रेण॑ शो॒चिषा॑ द्यामि॒नक्षन् ॥ २४ ॥

योऽग्निर्मर्त्येषु मरणधर्मेषु मनुष्येषु निधायि निहितः देवैरिति शेषः बहुलं छन्दस्यमाद्योगेऽप्येत्युत्तरभावः [ पा० ६, ४, ७५ ] । स अरुषमरोषं चक्षुराद्युपद्रवरहितमरोचनं वा धूममुदियति उद्गमयति व्यवहृताश्चेति [ पा० १, ४, ८२ उपसर्गक्रिययोर्व्यवधानम् इतो वा अयमूर्ध्वं रेतः सिञ्चति धूमं सामुत्रा वृष्टिर्भवतीति श्रुतेः । कीदृशोऽग्निः उशिक् उश्यते काम्यते लोकैरित्युशिक् कान्तः वशीरोणादिक इक प्रत्ययः । पावकः पावयिता पुनातीति अरतिः अलमनिः पर्याप्तमतिः यद्वा दुष्टेष्वरतिः प्रीतिरहितः । सुमेधाः शोभना सेवकाभिप्रायधारणसमर्था मेधा बुद्धिर्यस्य शोभनो मेधो यज्ञो यस्येति वा । अमृतोऽमरणधर्मा । भरिभ्रत् विभ्रत् जगद्धारयन् दाधतीत्यादिना [ पा० ७, ४, ६५ ] निपातः । शुक्लेण शोचिषा निर्मलेन तेजसा प्रभारूपेण द्यामाकाशमिनक्षन् व्याप्नुवन् नक्षत्रग्रहतारासम्बन्धितेजसा द्युलोकं व्याप्नुवन्नित्यर्थः इतः प्रदानाद्धि देव उपजीवन्तीति श्रुतेः ॥ २४ ॥

दृ॒शानो॑ रु॒क्म उ॒र्व्या व्य॑द्यौ॒र्धु॒र्मर्ष॑मायुः ।

श्रिये रुचानः । अग्निरमृतो अभवद्वयोभि-  
र्यदेनं द्यौरजनयत् सुरेताः ॥ २५ ॥

व्याख्याता [ १ क० ] ॥ २५ ॥

यस्ते अद्य कृणवद्भद्रशोचिऽपूपं देव घृतव-  
न्तमग्ने । प्र तं नय प्रतरं वस्यो अच्छाभि  
सुम्नं देवभक्तं यविष्ठ ॥ २६ ॥

भद्रा कल्याणकारिणी शोचिर्दीप्तिर्यस्य तत्सम्बोधने हे  
भद्रशोचे ! हे देव अग्ने ! अद्य प्रतिपदि यः पुमान् ते तव  
अपूपं पुरोडाशं घृतवन्तं घृतयुक्तमुपस्तरणाभिघारणोपेतं कृण-  
वत् कृणोति करोति कृञ् करणे स्वादिः इतश्च लोपः परस्मै-  
पदेष्विति [ पा० ३, ४, ६७ ] तिप इकारलोपे लेटोऽडाटा-  
विति [ पा० ३, ४, ६४ ] अडागमे नोर्गुणे कृणवदिति रूपम्  
स आज्यस्थोपस्तीर्य द्विर्हविषोऽवदायाथोपरिष्ठादाज्यस्याभि-  
घारयतीत्येतच्छ्रुत्यभिप्रायम् [ १, ७, २, १० ] । हे यविष्ठ  
युवतम यद्वा मिश्रयित्तम ! तं यजमानं प्रतरमतिशयेन प्रकष्टं  
प्रतरम् अमु च कृन्दसीति [ पा० ५, ४, १२ ] अव्ययात् परात्  
घाटमुप्रत्ययः प्रकष्टतरम् वस्यः स्थानमुत्तमलोकं प्रनय प्रापय ।  
अच्छाभिमुख्येन सुम्नं सुखं चाभिनय सर्वतः प्रापय ।  
कीदृशं सुम्नम् देवभक्तं देवैः भक्तं सेवितं देवयोग्यं सुखं प्रापये-  
त्यर्थः । वसति यत्र तद्वस्तु त्वन्प्रत्ययः अतिशयेन वस्तु वसीयः  
तुष्कृन्दसीति [ पा० ५, ३, ५६ ] ईयसुन् तुरिष्ठेमेयःस्त्रिति  
[ पा० ६, ४, १५४ ] त्वचो लोपः क्कान्दसे ईलोपे वस्य इति  
सिध्यति स लोकमागच्छत्यशोकमहिमं तस्मिन् वसति  
शाश्वतीः समा इति [ बृहदारण्य० मा० ४, १५ ] श्रुतेः ।

प्रकृत्यान्तःपादमव्यपर इति [ पा० ६, १, ११५ ] वस्यो षष्ठे-  
त्यत्र सन्ध्यभावः ॥ २६ ॥

षा तंभ<sup>१</sup>ज सौश्रव<sup>१</sup>सैष्व<sup>१</sup>ग्न<sup>१</sup>उक्थ<sup>१</sup> उक्थ<sup>१</sup> आभ<sup>१</sup>ज  
श<sup>१</sup>स्यमाने । प्रियः<sup>१</sup> सूर्ये<sup>१</sup> प्रियो<sup>१</sup> अग्ना भ<sup>१</sup>वात्यु-  
ज्जातेन<sup>१</sup> भिनद<sup>१</sup>दुज्जनित्वैः ॥ २७ ॥

शोभनं श्रवः कीर्तिः सुश्रवः सुश्रवसः सम्बन्धीनि कीर्त्ति-  
हेतुभूतानि कर्माणि सौश्रवसानि तेषु यज्ञकर्मसु हे अग्ने ! त्वं  
तं यजमानमाभज सेवस्व निरन्तरं कर्मानुष्ठायिनं कुर्वित्यर्थः ।  
उक्थे उक्थे निष्कैवल्यप्रगाथादिरूपे च शस्यमाने तत्तच्छस्त्रे  
सति तमाभज सर्वतः सेवस्व कर्मणि शस्त्रे च प्रेरयेत्यर्थः ।  
एवं त्वया सेवितोऽयं यजमानः सूर्ये सूर्यस्य प्रियो भवति  
भवतु लिङ्ङर्थे लेट् लेटोऽडाटौ [ पा० ३, ४, ८४ ] । अग्ना  
अग्नेश्च प्रियोऽस्तु ङसो ङादेशः । तथा जातेनोत्पन्नेन  
पुत्रेण उद्भिनत् उद्भेदमुदयं वृद्धिमाप्नोत इलोपेऽङागमे  
चोद्भिनददितिरूपम् । तथा जनित्वैः जनिष्यमाणैश्च पीत्रादि-  
भिरुद्भिनदत् जनिष्यन्ते ते जनित्वाः तैः भविष्यदर्थे श्रीणा-  
दिक इत्वप्रत्ययः ॥ २७ ॥

त्वामग्ने<sup>१</sup> यजमाना<sup>१</sup> अमु<sup>१</sup> द्यून्विश्व<sup>१</sup>ा वसु<sup>१</sup>  
दधिरे<sup>१</sup> वार्य्या<sup>१</sup>णि । त्वया<sup>१</sup> सह<sup>१</sup> द्रविणमिच्छमा-  
ना व्रजं<sup>१</sup> गोमन्तमुशिजो<sup>१</sup> विवत्रुः ॥ २८ ॥

हे अग्ने ! यजमानास्त्वाममु वर्तमानाः त्वां सेवमानाः  
सन्तः द्यून् द्युशब्दो दिनवाची कालाध्वनोरिति [ पा० २,  
३, ५ ] द्वितीया दिनेषु सर्वदा वार्याणि वरणीयानि प्रार्थानि

विश्वा विश्वानि सर्वाणि वसु वसूनि धनानि गोभूहिरण्य-  
दौनि दधिरे धारयन्ति यथेष्टं धनं प्राप्नुवन्तीत्यर्थः वसु  
अत्र सुव्लोपः । किञ्च त्वया सह स्थिताः त्वां भजन्तस्ते यज-  
माना द्रविणं यज्ञफलमिच्छमाना इच्छन्तः उशिजः मेधाविनो  
ज्ञानकर्मसमुच्चयकारिणः सन्तो गोमन्तं गावो रश्मयोऽत्र  
सन्तीति गोमान् तं रविमण्डलमध्यगं व्रजं व्रजन्त्यनेन सुक-  
तिन इति व्रजस्तं देवयानमार्गं विवत्रुः विभिदुः रविमण्डले  
मार्गं कृतवन्त इत्यर्थः तदुक्तम् ते य एव मेतद्विदुरित्युपक्रम्य  
देवलोकादादित्यमिति ॥ २८ ॥

अस्ताव्यग्निर्नरां सुशिवो वैश्वानर ऋषि-  
भिः सोमगोपाः । अद्देष द्यावापृथिवीं हुवेम  
देवा धत्त रयिमस्मे सुवीरम् ॥ २९ ॥

ऋषिभिः यजमानोऽर्त्विग्भिः अग्निरस्तावि स्तुतः कर्मणि  
चिण् । कीदृशोऽग्निः नरां नराणां सुशिवः शोभनं सुखयिता  
नुडागमाभावे गुणे च नरामिति रूपम् शोभनं शिवः सुखं  
यस्मात् । वैश्वानरः विश्वेभ्यः सर्वेभ्यो नरेभ्यो हितः जठराग्नि-  
रूपेण । सोमं गोपायतीति सोमगोपाः सोमस्य रक्षिता ।  
अद्देष पादौ लिङ्गोक्तदेवौ । यतोऽग्निः स्तुतः अतोऽद्देषे हे पर-  
हिते द्यावापृथिवी रोदसी वयं हुवेम आह्वयामः तदाश्रित-  
कर्मास्थौ । हे देवा अग्नादयः ! अस्मे अस्मासु सुवीरं शोभन-  
पुत्रयुतं रयिं धनं यूयं धत्त स्थापयत ॥ २९ ॥

समिधाग्निं दुवस्यत घृतैर्वीधयतातिथिम् ।  
आस्मिन् हव्या जुहोतन ॥ ३० ॥

अथ वनीवाहनम् ॥ का० [ १६, ६, १५ ] प्रागनः ऊर्वो-

ख्यस्योत्तरतः समिदाधानं समिधाग्निमिति । उख्याग्ने क-  
त्तरदिशि प्रागीषं शकटं संस्थाप्य यजमान उख्येऽग्नौ वनीवा-  
हने समिधमाधत्त इति सूत्रार्थः ॥ विरूपाक्षदृष्टाग्ने यो  
गायत्री व्याख्याताप्युच्यते [ ३ अध्या० १ क० ] । हे ऋत्विग्य-  
जमानाः ! समिधा कृत्वाग्निं दुवस्यत परिचरत अतिधिमेन-  
मग्निं बोधयत । अस्मिन्नग्नौ हव्या हवीषि आजुहोतन साक-  
ल्येन जुहुत ॥ ३० ॥

उदु' त्वा विश्वे' देवा अग्ने भरन्तु चित्ति-  
भिः । स नो' भव शिवस्त्व' सुप्रती'को विभा-  
वसुः ॥ ३१ ॥

का० [ १६, ६, १६ ] मासन्दीकमुद्यस्योदु त्वेति दक्षिण-  
तोऽनसि करोति । समिदाधानानन्तरमुदु त्वेति मन्त्रेण-  
सन्दीसहितमुख्याग्निमूर्ध्वं कृत्वा दक्षिणे स्थितो यजमानः  
शकटे तं स्थापयतीति सूत्रार्थः ॥ तापसदृष्टाग्ने य्यनुष्टुप् ।  
हे अग्ने ! विश्वे सर्वे देवाः प्राणरूपाः चित्तिभिः उद्यमनप्रवी-  
णाभिर्धीवृत्तिभिः त्वा त्वामुद्भरन्तु ऊर्ध्वं धारयन्तु भृजः शप्  
उ पादपूरणः हे अग्ने ! स उद्धार्यमाणस्त्वं नोऽस्माकं शिवः  
कल्याणकृद्भव । किम्भूतः सुप्रतीकः शोभनं प्रतीकं मुखं  
यस्य । विभा दीप्तिरेव वसु धनं यस्य सः ॥ ३१ ॥

प्रेदग्ने' ज्योतिष्मान् याहि शिवेभिर्गर्चि-  
भिष्टुम् । बृहद्भिर्भानुभिर्भासन्मा हिँसीस्तन्वा  
प्रजाः ॥ ३२ ॥

का० [ १६, ६, १८ अनङ्गाही युक्ता प्रेदग्ने इति प्राङ्  
यात्वा यथार्थम् । शकटे तूष्णीं वृषौ संयोज्य प्रेदिति मन्त्रेण



प्राचीं गत्वा यथार्थं प्रयोजनवन्तं देशं गच्छेदित्यर्थः ॥ अग्नि-  
देवत्यानुष्टुप् । हे अग्ने ! शिवेभिरर्चिभिः शान्ताभिर्ज्वालाभि-  
र्ज्योतिष्मान् प्रकाशयुक्तस्त्वं प्रयाहि गच्छ । इत्यादपूरणः । किञ्च  
बृहद्भिर्मानुभिः प्रौढैः रश्मिभिः भासन् भासयन् जगदवभास-  
यन् तन्वा स्वकीयेन दाहकेन शरीरेण प्रजाः पुत्रादिका मा  
हिंसीः मा नाशय ॥ ३२ ॥

अक्रन्दद्ग्निसूनयन्निवद्यौः क्षामा रेरि-  
हद् वीरुधः समञ्जन । सद्यो जज्ञानो वि ही-  
मिडो अख्यदा रोदसी मानुना भात्यन्तः ॥ ३३ ॥

का० [ १६, ६, २० ] अक्षे खर्जत्यक्रन्दद्ग्निरिति जपति ।  
अक्षे शब्दं कुर्वति जपेत् ॥ व्याख्याता [ ६ क० ] ॥ ३३ ॥

प्र-प्रायमग्निभरतस्य शृग्वे वि यत् सूर्यो  
न रोचते बृहद्भाः । अभि यः पूरुं पृतनासु  
तस्थौ दीदाय दैव्यो अतिथिः शिवो नः ॥ ३४ ॥

का० [ १६, ६, २१ ] वासेऽवहरत्युद्धतावोक्षित उत्तरतः  
समिदाधानं प्रप्रेति । वासे स्थितौ क्रियमाणे उत्तरदिशि  
उद्धतावोक्षितं प्रदेशेऽग्निमवहरत्युत्तारयति ततोऽग्नौ समि-  
दाधानम् ॥ वसिष्ठदृष्टाग्नेयी त्रिष्टुप् । प्रसमुपोदः पाद-  
पूरण इति [ पा० ८, १, ६ ] प्रोपसर्गस्य द्वित्वम् अयमग्निः  
विभर्ति हवींषि भरतस्तस्य भरतस्य यजमानस्य शृग्वे शृणुते  
आह्वानमिति शेषः यजमानकृतमाह्वानं शृणोतीत्यर्थः पूरु-  
षव्यत्ययः । यत् योऽग्निः सूर्यो न सूर्य इव भाः भासत  
इति भाः सूर्यवद्भासमानः सन् बृहद्यथा तथा रोचते अत्यन्तं  
दीप्यते । योऽग्निः पृतनासु संग्रामेषु पूरुं राक्षसमभितस्थौ

सम्मुखं तिष्ठति । दैव्यो देवसम्बन्धी अतिथिः नोऽस्माकं शिवः मङ्गलरूपः सोऽग्निर्दीदाय दीप्यते दीङ् क्षये धातूनामनेकार्थत्वाद्ब्रह्म दीप्यर्थः लिटि रूपम् तुजादीनां दीर्घोऽभ्यासस्येति [ पा० ६, १, ७ ] अभ्यासदीर्घः कृन्दसि लुङ्लङ्लिट इति [ पा० ३, ४, ६ ] वर्तमाने लिट् ॥ ३४ ॥

• आपो<sup>१</sup> देवीः प्रतिगृभ्णीत<sup>२</sup> भस्मै<sup>३</sup> तत् स्योने<sup>४</sup> कृणुध्वं<sup>५</sup> सुरभा उ<sup>६</sup> लोके । तस्मै<sup>७</sup> नमन्तां जनयः<sup>८</sup> सुपत्नी<sup>९</sup> मतिव<sup>१०</sup> पुत्रं<sup>११</sup> बिभृता<sup>१२</sup> प्सुने<sup>१३</sup> नत् ॥ ३५ ॥

का० [ १६, ६, २६ ] पलाशपुटेनापो देवीरित्येकया । वनीवाहनानन्तरं तडागादिजलस्थानं गत्वा वटादिपत्रपुटेन सायं प्रातरुखायाः सकाशादुद्धृतं यद्भस्मास्ति तदेकया ऋचा जले क्षिपेदिति सूत्रार्थः ॥ अर्धे वत्या त्रिष्टुप् । हे आपो देवीः देव्यः दीप्यमानाः ! भस्म यूयं प्रतिगृभ्णीत स्वागतादिभिः प्रतिगृह्णीत । किञ्च स्थाने सुखावहे सुरभी पुष्पधूपादिभिः शोभनगन्धयुते लोके स्थाने एतद्भस्म कृणुध्वं कुरुध्वं कृञ् क्तौ स्वादिः उ पादपूरणः । किञ्च शोभनः पतिर्वरुणो यासां ताः सुपत्नयः आपो वरुणस्य पत्नय आसन्निति श्रुत्यन्तरात् । जनयन्त्यग्निमुत्पादयन्ति वृक्षोत्पत्त्यादिद्वारेति जनयः सुपत्नीर्जनयो भवत्यस्तस्मै भस्मरूपायाग्नये नमन्तां प्रह्वीभवन्तु । किञ्च हे आपः ! एतत् भस्म अस्मै स्वात्मनि यूयं बिभृता धारयत माता पुत्रमिव यथा माता पुत्रं स्वात्मनि धारयति तद्वत् पालयत ॥ ३५ ॥

अ<sup>१</sup> प्सुग्ने<sup>२</sup> सधिष्टव<sup>३</sup> सौषधीरनु<sup>४</sup> रुध्यसे ।  
गर्भे<sup>५</sup> सन् जायसे पुनः<sup>६</sup> ॥ ३६ ॥

का० [ १६, ६, २७ ] ततो द्वाभ्याम् । ततोऽनन्तरं षड्-  
ताभ्यां द्वाभ्यामपस्वग्ने गर्भो असीत्येताभ्यामृग्भ्यां पत्रपुटेन  
द्वितीयवारमुख्याग्निभस्माप्सु प्रास्यति ॥ विरूपट्टष्टाग्नेयी  
गायत्री । पूर्वमन्त्रेण भस्मातिथित्वेन संस्तुत्य द्वाभ्यामग्नेः सर्व-  
व्यापकत्वं वदन् भस्माभ्यवहरणमपङ्कते । हे अग्ने ! अप्सु  
जलेषु तव सधिः स्थानं स त्वमोषधीः यवाद्या अनु ऋध्यसे  
ओषधिपरिणाममनु विपरिणमसे सोऽचि लोपे चेत्यादपूरण-  
मिति [ पा० ६, १, १३४ ] स इत्यस्य विसर्गलोपे सन्धिः यदा  
ओषधीः स्त्रीकरोषि जठराग्निरूपेण । किञ्च गर्भे अरस्थो-  
र्मध्ये स्थितः सन् पुनः पुनर्जायसे ॥ ३६ ॥

गर्भो<sup>१</sup> अस्योषधीनां<sup>२</sup> गर्भो<sup>३</sup> वनस्पतीनाम् ।  
गर्भो<sup>४</sup> विश्वस्य भूतस्याग्ने<sup>५</sup> गर्भो<sup>६</sup> अपामसि ॥ ३७ ॥

तिस्रोऽनुष्टुभोऽग्निदेवत्याः । हे अग्ने ! त्वमोषधीनां  
गर्भोऽसि भेषजरूपैरोषधिविशेषैरुत्पद्यमानत्वात् । हे अग्ने !  
त्वं वनस्पतीनां तरूणां गर्भोऽसि अरणिभ्यो जायमानत्वात्  
विश्वस्य भूतस्य सर्वस्य प्राणिजातस्य गर्भोऽसि जठराग्निरूपेण  
विद्यमानत्वात् अपां गर्भोऽसि वाङ्मवैद्युतादिरूपत्वात् ॥ ३७ ॥

प्रसद्य<sup>१</sup> भस्मना<sup>२</sup> योनिमपश्य<sup>३</sup> पृथिवीमग्ने ।  
सृष्ट्य<sup>४</sup> मादभिष्टुं<sup>५</sup> ज्योतिषान् पुनरासदः<sup>६</sup>  
॥ ३८ ॥

का० [ १६, ६, २८ ] अनामिकया प्रास्तादादत्ते प्रस-  
द्येति । अप्सु क्षिप्ताद् भस्मनः सकाशादनामिकया भस्म  
गृह्णाति प्रसद्येति चतुर्ऋग्भिः ॥ हे अग्ने ! त्वं भस्मना कृत्वा  
योनिं कारणभूतां पृथिवीं योनिभूता अपश्य प्रसद्य प्राप्य

मातृभिरङ्घ्रिः संसृज्यैकीभूय ज्योतिष्मान् तेजस्वी सम्पन्नः सन्  
पुनरासदः स्वस्थानमुखामासीद ॥ ३८ ॥

पुन॑रा॒सद्य॑ स॒दन॑म॒पश्च॑ पृथि॒वीम॑ग्ने । शेषे॑  
मा॒तुर्य॑थोपस्थेऽन्तर॑स्यां शि॒वत॑मः ॥ ३९ ॥

हे अग्ने ! अपश्च पृथिवीं च सदनमासद्य जलभूमिरूपं  
स्थानं प्राप्य पुनरपि अस्वामुखायामन्तर्मध्ये त्वं शेषे स्वपिपि  
मातुरुपस्थे उल्लङ्घे यथा शिशुः श्रेते । किञ्चूतस्त्वं शिवतमः  
कल्याणतमः ॥ ३९ ॥

पुन॑रू॒र्जा निव॑र्त्तस्व पुन॑रग्न इ॒षायु॑षा ।  
पुन॑र्नः प्रा॒ह्यं ह॑सः ॥ ४० ॥

स॒ह र॒य्या निव॑र्त्त॒स्वाग्ने॑ पिन्व॑स्व धार॑या ।  
वि॒श्वप्सु॑ग्रा वि॒श्वत॑स्परि॑ ॥ ४१ ॥

हे व्याख्याते [ ८क० ] ॥ ४० ॥ [ १०क० ] ॥ ४१ ॥

बोधा॑ मे अस्य वच॑सो यविष्ठ म॒हिष्ठस्य॑  
प्रभृ॑तस्य स्वधावः । पीय॑ति त्वो अनु॑ त्वो  
गृणा॑ति व॒न्दारु॑ष्टे त॒न्वुं वन्दे॑ अग्ने ॥ ४२ ॥

का० [ १६, ६, ३० ] प्रास्योखायामुपतिष्ठते बोधा म  
इति । तडागादागत्यानामिकया गृहीतं भक्ष्यं तूष्णीमुखायां  
प्रास्य बोधा म इति दृष्टेनोख्याग्निमुपतिष्ठते ॥ दीर्घतमो-  
दृष्टाग्नेयौ त्रिष्टुप् । स्वधानमस्यास्तीति स्वधावान् तत्सम्बोधने  
स्वधावः मतुवसो रुः सम्बुद्धौ कन्दसीति [ पा० ८, ३, १ ] कत्वम् ।  
हे अन्नवन् ! हे यविष्ठ ! युवतम अग्ने ! मे मम वचसो बोध  
बुध्यस्व अभिप्रायमिति शेषः । यद्वा कर्मणि षष्ठी महचनं जानी-

हीत्यर्थः । किञ्च तस्य भूयिष्ठस्य वचसः मंहिष्ठस्य भूयिष्ठस्य अतिशयेन बहु मंहिष्ठं तस्य । तथा प्रभृतस्य प्रहृतस्य ओत्रपथं प्रापितस्य आदरोक्तस्येत्यर्थः । किञ्च त्वशब्द एकशब्दार्थः सर्वादः पौयतिराक्रोशतिकर्मा हे अग्ने ! त्वः एकः पुरुषः पौयति आक्रोशति निन्दति त्वः एकः त्वामनुगृणाति त्वां स्तौति कश्चित् स्तौति कश्चिन्निन्दतीति लोकस्वभावः । एवं सति हे अग्ने ! अहं तु ते तव तन्वं तनूं शरीरं वन्दे स्तौमि नमामि च वदि अभिवादनस्तुत्योः । कीदृशोऽहम् वन्दारुः वन्दनशीलः श्रुवन्द्योरारुरिति [ पा० ३, २, १७३ ] आरु-प्रत्ययः शीलार्थः ॥ ४२ ॥

स बोधि सूरिर्मघवावसुपते वसुदावन् ।  
युयोध्यस्महेषांसि ॥ विश्वकर्मणे स्वाहा ॥४३॥

सोमाहुतिदृष्टान्गोयी यजुरन्ता गायत्री । विश्वकर्मणे स्वाहेति यजुः । हे वसुपते ! धनपते ! हे वसुदावन् ! वसु ददातीति वसुदावा आतो मनिन्निति [ पा०, ३, २, ७४ ] कनिप् तत्सम्बद्धौ हे वसुदावन् ! धनस्य दातः ! स त्वं बोधिं अस्मदभिप्रायं बुध्यस्व बुध्यतेः अपि लुप्ते हुभल्भ्यो हेधिरिति [ पा० ६, ४, १०१ ] धिः गुणान्त्यलोपौ कान्दसौ । कीदृशस्व सूरिः विहान् मघवा धनवान् मघं धनमस्यास्तीति । सन्तुष्टः सन् हेषांसि दौर्भाग्यानि अस्मद्युयोधि अस्मत्तः पृथक्कुरु । का० [ १६, ७, १ ] प्रायश्चित्तिं समिधोऽपहत्याज्यं विश्व-कर्मण इति जुहोति । स्रुवस्थानीयया समिधा घृतमादायो-ख्ये ऽग्नी जुहोति तत्कर्मणः प्रायश्चित्तिरिति संज्ञेति सूत्रार्थः ॥ यजुः । जगत्सृष्टिस्थित्यादिकर्मकर्त्रे तुभ्यं स्वाहा सुहुत-मसु ॥ ४३ ॥

पुन॑स्त्वादि॒त्या रु॒द्रा वस॑वः॒ समि॑न्ध॒तां पुन॑-  
 ब्र॑ह्मा॒णो॑ वसु॒नीथ॑ य॒ज्ञैः । घृ॒तेन॒ त्वं त॒न्वुं  
 वर्ध॑यस्व स॒त्याः स॒न्तु॒ यज॑मानस्य॒ कामाः॑  
 ॥ ४४ ॥

का० [ १६, ७, २ ] उत्यायादधाति समिधं पुनस्त्वेति ।  
 घृतहोमानन्तरमुत्थाय तामेव समिधमुख्येऽग्नावादधाति ॥  
 आग्नेयी त्रिष्टुप् आद्यपादश्चतुर्दशार्णस्तृतीयो दशकस्तेन  
 द्व्यधिका । हे अग्ने ! आदित्याः रुद्राः वसवश्च त्वा त्वां पुनः  
 समिन्धतामुपशान्तं दीपयन्तु । हे वसुनीथ ! वसु धनं तन्नि-  
 मित्ता नीथा स्तितियस्य यद्वा वसूनि नयतीति वसुनीथः तत्स-  
 ख्बुद्धौ हे धननेतः ! ब्रह्माणः ब्राह्मणा ऋत्विग्यजमाना यज्ञैः  
 कृत्वा त्वां पुनः समिन्धतां त्वं च तन्वं स्वशरीरं घृतेनास्मद्घृत्तेन  
 वर्धयस्व त्वयि वृद्धे सति यजमानस्य कामाः सत्याः सन्तु ॥ ४४ ॥

अपे॑त॒ वी॒त॒ वि॒ च॑ स॒र्प॒तातो॑ येऽत्र॒ स्थ  
 पु॒राणा॑ ये च॒ नूत॑नाः । अ॒दा॒द्य॒मोऽव॑सानं  
 पृथि॑व्या अ॒क्र॑न्नि॒मं पि॒तरो॑ लो॒कम॑स्मै ॥ ४५ ॥

अथ गार्हपत्यचयनमुच्यते ॥ का० [ १७, १, ३ ] पलाश-  
 शाखया गार्हपत्यं व्यदूहत्यपेत वी तेति पुच्छः प्रतिदिशं पुर-  
 स्तात् प्रथमम् । अत्र भाविन्यावृत्त्या शालाद्वार्या गार्हपत्य-  
 शब्देनोच्यते तदर्था चितिश्चितेः स्थानमपि गार्हपत्य एव ।  
 पलाशशाखया गार्हपत्यचितेः स्थानं व्यदूहति जहिरत्र प्रेरणे  
 तत्र पतितं तृणादिकं स्थानाद्दहिः क्षिपतीत्यर्थः अपेत वीति  
 ऋचः पुच्छः पादैः प्रतिदिशमादौ प्राच्यामपेत वीति येऽत्र

स्थेति दक्षिणे अदादिति पश्चादक्रन्नित्युत्तरे इति सूत्रार्थः ॥  
 लिङ्गोक्तबहुदेवत्या त्रिष्टुप् अर्द्धचेन तत्स्थानसर्पिण उच्यन्ते  
 पादेन यमः पादेन पितरः । यमस्य सर्वभूम्यधिपतित्वात्त-  
 द्भृत्याः सर्वत्र चरन्ति तान् प्रत्युच्यते । हे यमभृत्याः ! ये  
 पुराणाः चिरन्तना ये च नृतनाः इदानीन्तना यूयमत्र स्थाने  
 स्थ भवथ ते सर्वे यूयमतः स्थानादपेत अपगच्छत वीत विग-  
 च्छत अतिदूरं गच्छत विसर्पत च अतः स्थानादपेत्य सङ्घातं  
 विहाय विविधं गच्छत । कस्माद्द्वयमपसर्पामेत्यत आह  
 अवस्यति स्थापयत्यस्मिन्निति अवसानं पृथिव्या अवसानं स्थान-  
 मितं यमो देवोऽस्मै यजमानायादात् दत्तवान् । पितरश्चेमं  
 लोकं स्थानमस्मै यजमानायाक्रन् कृतवन्तः करोतेः शपि लुमे  
 लडि रूपम् यमेन पितृभिश्च एतच्चयनस्थानस्य यजमानाय  
 दत्तत्वाद् यूयमपसर्पेत्यर्थः ॥ ४५ ॥

संज्ञानमसि । कामधरणम् । मयि ते  
 कामधरणं भूयात् । अग्नेर्भस्मास्यग्नेः पुरीष-  
 मसि । चित् स्थ परिचित् ऊर्ध्वचित् श्रयध्वम्  
 ॥ ४६ ॥

का० [ १७, १, ४ ] उदीचीं शाखामुदस्योषान्निवपति  
 संज्ञानमिति । यया व्युदूहनं कृतं तां शाखामुदक् क्षिप्त्वा  
 गार्हपत्यचितिस्थाने चारमृदो निदधाति ॥ ऊषदेवत्यं  
 यजुः हे ऊषस्वरूप ! त्वं संज्ञानमसि पशूनां सम्यक् ज्ञानसाध-  
 नमसि पशवो हि ऊषदेशं घ्रात्वा लिङ्गन्ति । तथा कामधर-  
 णम् कामात्प्रनोरथान् धरति सम्पादयतीति कामधरणं यज्ञ-  
 द्वारा कामसम्पादकत्वात् । अतस्ते तव कामधरणं काम-  
 सम्पादनसामर्थ्यं मयि भूयात् अस्तु । यद्वा श्रुत्यनुसारेण

व्याख्यानं ते तव कामधरणं पशवः मयि भूयात् भूयासुः  
यतस्त्वं कामधरणं पशुरूपं संज्ञानं सम्यक् ज्ञापकमसि उल्ह-  
सम्भवात् पशवो वा ऊषाः पशवः कामधरणं मयि ते पशवो  
भूयासुरिति [ ७, १, १, ८ ] श्रुतेः उल्हाभिप्रायमेकवचनमुल्ह-  
स्योषीत्यन्नत्वात् ॥ का० [ १७, १, ६ ] सिकताश्चाग्नेर्भस्मे-  
त्यूपवत् । ऊषवस्त्रिकता निवपति ॥ सिकतादेवत्यं यजुः ।  
हे सिकतास्वरूप ! त्वमग्नेर्भस्म भासकमसि सिकतास्थोऽग्नि-  
रत्युग्रो भवति । अग्नेश्च पुरीषं पूरणमसि पूरयतीति पुरीषं  
पिपतेरौषकप्रत्यये श्रीणादिके उदोष्ठपूर्वस्येति [ पा० ७, १,  
१०२ ] उदादेशः । भस्माभिप्रायमेकवचनम् । न वा अग्निः  
स्वं भस्मातिदहति । अग्नेरेतद्दृश्वानरस्य रेतो यत्सिकता  
इति च [ ७, १, १, ८—१० ] श्रुतिः ॥ का० [ १७, १, ७ ]  
परिश्रिद्धिः परिश्रयति पूर्ववद्वेकविंशत्या चितः स्थिति ।  
एकविंशतिपरिश्रिद्धिर्गार्हपत्यस्थानं वेष्टयति पूर्ववदिति प्रद-  
क्षिणमूर्ध्वास्ताः खननीया इति ॥ परिश्रिद्देवत्यं यजुः हे  
परिश्रितः शर्करा ! यूयं चितः स्थ चीयन्ते भूमौ प्रक्षिप्यन्ते  
इति चितः भूमौ क्षिप्ता भवथ परिचितः स्थ परितः सर्वतः  
स्थापिता भवथ ऊर्ध्वं चीयन्त इति ऊर्ध्वचितः ऊर्ध्वं स्थापिताः  
सत्यो यूयं अयध्वमिदं गार्हपत्यायतनं सेवध्वम् ॥ ४६ ॥

अयं सो अग्निर्यस्मिन् सोममिन्द्रः सुतं  
दधे जठरे वावशानः । सहस्रियं वाजमत्यं न  
समिं ससवान् सन् स्तूयसे जातवेदः ॥ ४७ ॥

का० [ १७, १, ८ ] मध्येऽर्धहृत्तिस्रतस्तो दक्षिणोत्तराः प्राची-  
रुपदधाति दक्षिणत उदङ्ङयं सो अग्निरिति प्रत्यृचम् ।  
ततोऽध्वर्युर्मण्डलादक्षिणे उदङ्ङुख उपविश्य मध्ये चतस्रोऽर्ध-



बृहतीसंज्ञा इष्टकाः प्राचीः प्राम्बक्षणा दक्षिणोत्तरपङ्क्तो-  
त्तरमारभ्योपदधाति अभ्यात्मं चयनमित्युक्तेः । ऋक्चतुष्के-  
णैकैकाम् । हस्तदीर्घास्तदर्धायामाः पद्या लोकद्वयव्यापिन्य  
इष्टका अर्धबृहत्या उच्यन्ते इति सूतार्थः ॥ पञ्च ऋचो विश्वा-  
मित्त्वष्टा आग्नेयस्त्रिष्टुभस्रतुर्थनुष्टुप् । इष्टकोपधानं कुर्वन्न  
भिनयेन दर्शयति अयं गार्हपत्यः सः अग्निरिष्टकाभिश्चीयत  
इति शेषः । यस्मिन्नग्नौ चिते सति इन्द्रः सुतमभिषुतं सोमं  
जठरे स्त्रोदरे दधे धारयति वर्तमाने लिट् । किन्भूत इन्द्रः  
वावशानः वष्टीति वावशानः बहुलं कन्दसीति [ पा० २, ४,  
७६ ] शपः श्लौ सति द्वित्वेऽभ्यासदीर्घे शानचि रूपम् कामय-  
मानः । क्रीटशं सोमं सहस्त्रियं सहस्त्रार्हम् । वाजमन्नं बहूनां  
टप्तिकरमित्यर्थः । अत्यं न नकारः सम्प्रत्यर्थः भक्षणादेव  
मदकरम् । सप्तिं सरणं षट्पिकरम् । अग्नौ न केवल-  
मिन्द्र एव सोमं जठरे धत्ते किन्तु हे जातवेदः ! जातं वेदो  
धनं यस्मात् हे अग्ने ! त्वमपि ससवान् हवींषि सन्भजमानः  
सन् ऋत्विग्यजमानैः स्तूयसे षण सन्भक्तौ कसुप्रत्ययः । उत्तरा-  
र्हस्यायं वार्थः हे जातवेदः ! सप्तिं सरणं गमनकुशलमत्यं न  
अश्वमिव सहस्त्रियं सहस्त्रसंख्याकेन धनेन सन्भितं वाजमन्नं  
ससवान् दत्तवान् सन् यजमानैस्त्वं स्तूयसे सहस्त्रेण सन्भितौ  
घ इति [ पा० ४, ४, १३५ ] घप्रत्ययः षण दाने कसुः सस-  
वान् ॥ ४७ ॥

अग्ने यत्ते<sup>१</sup> दिवि वच<sup>१</sup> : पृथिव्यां यदोषधी-  
ष्वप्स्वा यजत्र । येनान्तरिक्षमुर्वाततन्य<sup>१</sup> त्वेषः  
स भानुरणवो नचक्षाः ॥ ४८ ॥

हे आयजत्र ! मर्यादया यजनीय ! हे अग्ने ! ते तव यत्

दिवि द्युलोके वर्चो दीप्तिरर्करूपं वर्तते यच्च पृथिव्यामग्नि-  
रूपं यच्च ओषधीष्वन्तः स्थितं यच्चाप्सु जलोषु अन्तः स्थितं यच्च  
वर्चसा उरु विस्तीर्णमन्तरिक्ष माततम्य आतनोषि विस्तार-  
यसि बभूथाततम्येति [ पा० ७, २, ६४ ] इडभावः । स भानुः  
दीप्तिः त्वेषः त्वेषयति प्रकाशयति सकलं विश्वमिति त्वेषः  
त्वेष दीप्तौ पचादित्वाद्च् अर्णवः अर्णांसि उदकानि सन्ति  
यत्रेत्यर्थः अर्णसो वः सलोपश्च यद्वा अरणवान् गमनवान्  
प्रसरणशीलः । नृचक्षाः नृन्चष्ट इति नृणां शुभाशुभकर्म-  
द्रष्टा । ईदृशो यस्ते भानुस्तमेवेष्टकारूपमुपदधामीति  
शेषः । अनेन त्रिस्थानोऽग्निः सुतः ॥ ४८ ॥

अग्ने॑ दिवो॑ अर्ण॑मच्छा॑जिगा॑स्यच्छा॑  
देवा॑ २॥ ऊचि॑षे धि॒ष्णा॒या ये । या रो॑च॒ने  
पर॑स्तात् सूर्य॑स्य॒ याश्चा॑वस्ता॒दुप॑तिष्ठन्त॒ आपः॑  
॥ ४९ ॥

हे अग्ने ! दिवो द्युलोकस्य सम्बन्धि अणमुदकं त्वमच्छ-  
जिगासि आभिमुख्येन गच्छसि गा सुतिगत्योर्द्धादिः अभ्या-  
सेत्वं छान्दसम् अच्छाभेराप्तुमिति शाकपूर्णिः [ निरु० ५, ३१ ]  
नियातस्य चेति [ पा० ६, ३, १३६ ] अच्छेत्यस्य संहितायां  
दीर्घः आपो वा अस्य दिवोऽर्णस्ता एष धूमेनाच्छेतीति [ ७, १,  
१, २४ ] श्रुतिः । किञ्च ये देवा धिष्णाया ऊचिषे ऊचिरे उच्यन्ते  
धियो बुद्धीरिन्द्रियाणि इष्णन्ति प्रेरयन्ति धिष्णायाः प्राणरूपा  
देवाः तान् देवांश्च त्वमच्छजिगासि अभिगच्छसि । ऊचिषे ब्रूजः  
कर्मणि लिट् पुरुषवचनयोर्व्यत्ययः । प्राणा वै देवा धिष्णास्ते  
हि सर्वा धिय इष्णन्तीति [ ७, १, १, २४ ] श्रुतेः । किञ्च

रोचने दीप्तिरूपे मण्डले वर्त्तमानस्य सूर्यस्य परस्तादुपरिष्ठाद्या  
 आप उप उपतिष्ठन्ते अवस्ताद्देवैरधस्ताच्च या आप उप-  
 तिष्ठन्ते ता अपश्च त्वमभिजिगासीत्यन्वयः त्वमेवैतैः रूपैः  
 परिणमसीति भावः ॥ ४८ ॥

पुरीष्थासो अग्नयः प्रावणेभिः सजोषसः ।  
 जुषन्तां यज्ञमद्गुह्योऽनमीवा इषो महीः ॥ ५० ॥

अनुष्टुप् । बहुवचनमिष्टकापेक्षम् अग्नयः एते इष्ट-  
 कारूपा यज्ञमस्मदीयमिमं यागं जुषन्तां सेवन्ताम् अनमीवा  
 नास्ति अमीवा व्याधिरशनायाबुभुक्षारूपो याभिस्ता अन-  
 मीवा क्षुधादृष्टानिर्वर्त्तिकाः महीः महतीः बहुला इषः  
 अन्नभक्तोश्चाग्नयो जुषन्ताम् । कीदृशा अग्नयः पुरीष्थासः  
 पुरीषेभ्यः पशुभ्यो हिताः पुरीष्थाः आज्ञसेरसुक् । तथा  
 प्रावणेभिः प्रवणैः प्रवर्षेणं वनन्ति सन्धजन्ति विषयानिति  
 प्रवणानि मनांसि तैः सजोषसः समानप्रीतयः मनसा प्रीति-  
 युक्ता इत्यर्थः अन्येषामपि दृश्यत इति [ पा० ६, ३, १३७ ]  
 संहितायां प्रावणेति दीर्घः बहुलं कन्दसीत्येत्वम् । तथा  
 अद्गुह्यः न दुह्यन्तीत्यद्गुह्यः अहिंसितारः परस्परं प्रीति-  
 युताः ॥ ५० ॥

इडामग्ने पुरुदसंसनि गोः शश्वत्तम  
 हवमानाय साध । स्यान्नः सनुस्तनयो विजावा-  
 म्ने सा ते सुमतिभूत्वस्मे ॥ ५१ ॥

का० [ १७, १, ११ ] इडामग्न इति पश्चिमे प्रतिमन्त्र-  
 सुत्तरतः । इडामग्न इति ऋग्हयेन प्रतिमन्त्रं पश्चिमे हे  
 पादमात्रौ पद्ये तिरश्चरौ उदग्लक्षणे उपर्दध्यात् उत्तरतोऽव-

स्थितो दक्षिणामुखः इडामिति दक्षिणाम् अयं त इत्युत्तरा-  
मिति सूत्रार्थः ॥ हे अग्नेय्यौ त्रिष्टुबनुष्टुभौ । हे अग्ने !  
हवमानाय यजमानाय इडामद्रं साध साधय सम्पादय  
कन्दस्युभययेति [ पा० ३, ४, ११७ ] शप आर्धधातुकष्टि-  
लोपः । ह्वयति आह्वयति देवान् जुहोति वा हवमानः तस्मै ।  
यत् शुत्योक्तं पशवो वा इडेति [ ७, १, १, २७ ] तद्वलीवर्दे-  
रन्नस्योत्पाद्यमानत्वात् । किञ्चूतामिडां पुरुदंसं दंस इति कर्म-  
नामसु [ निघ० २, १, ३ ] पठितम् । पुरूणि बहूनि दंसांमि  
कर्माणि यया सा पुरुदंसाः तां पुरुदंसमिति प्राप्ते टिलो-  
पश्चान्दसः । बहुकर्मसाधनभूतमद्रं देहीत्यर्थः । तथा शश्व-  
त्तममत्यन्तप्रविच्छेदेन वर्त्तमानमनपायिनं गोः सनिं धेनु-  
मस्वन्धि दानं पयोदधिष्टतादिकं सर्वदा देहीत्यर्थः । किञ्च  
नोऽस्माकं यजमानानां सूनुः पुत्रः स्यादसु । कौटुशः सूनुः  
तनयः औरमः पुत्रस्य सूनुशब्देनोक्तत्वाद्दत्तपुत्रादिव्याहृत्यै  
तनयशब्दः यद्वा तनोत्यग्निहोत्रादिकर्माणीति तनयः । तथा  
विजावा विविधं जायते पुत्रादिहारेति विजावा प्रजावान्  
विड्वनोरनुनामिकस्वादिति [ पा० ६, ४, ४१ ] धातोरा-  
कारः । हे अग्ने ! ते तव सान्नगोपुत्रदानविषया सुमतिः  
गोभना बुद्धिरनुग्रहेणास्मे अस्मासु भूतु भवतु यजमानेभ्य-  
स्त्वयान्नादि देयिषिषि भावः व्यत्ययेन शपो लुक् अस्मे विभक्तेः  
शेअदेशे त्यदाद्यत्वम् ॥ ५१ ॥

अयं ते॒ ऋनि॑ ऋ॒ त्वियो॑ यतो॑ जा॒तो अरो॑-  
चथाः । तं जा॒नन्न॑ग्ने॒ आरो॑हाथा॑ नो॒ वर्धया॑  
र॒यिम् ॥ पू२ ॥

व्याख्याता [ ३ अध्या० १४ क० ] ॥ ५२ ॥

चिद॑सि॒ तया॑ दे॒वत॑याङ्गि॒र॒खद्भ्रु॒वा सौ॑द ।  
 प॒रि॒चिद॑सि॒ तया॑ दे॒वत॑याङ्गि॒र॒खद् भ्रु॒वा  
 सौ॑द ॥ ५३ ॥

का० [ १७, १, १२ ] चिदसीति पूर्वे दक्षिणतः प्रति-  
 मन्त्रम् । तदुक्तन्तोऽपरमार्गेण दक्षिणां गत्वा चिदसीति  
 प्रतिमन्त्रं पूर्वे तिरश्च्यौ उदग्लक्षणे दक्षिणे स्थित उदङ्मुख  
 उपदधाति चिदसीत्युत्तरां परिचिदसीति दक्षिणाम् ॥ इष्ट-  
 कादैवत्ये हे यजुषी । चीयत इति चित् । हे इष्टके ! त्वं  
 चिता स्थापितासि यद्वा चिनोति भोगान् सम्पादयतीति  
 चित् त्वं भोगसम्पादिकासि । तथा प्रसिद्धया देवतया  
 वायूपया सादिता सती अङ्गिरस्वप्राणवत् प्राणा यथा सर्वा-  
 ङ्गेषु स्थितास्तथा ध्रुवा स्थिरा सती त्वं सौद निविशस्व तथा  
 देवतयेति वाम्बै सा देवताङ्गिरस्वदिति प्राणो वा अङ्गिरा  
 इति श्रुतेः ॥ द्वितीयामुपदधाति । परिचित् परितः सर्वतः  
 चीयते परितो भागांश्चिनोतीति वा त्वं परिचिदसि । तथा  
 देवतयेति व्याख्यातम् ॥ ५३ ॥

लो॒कं पृ॑ण छि॒द्रं पृ॒णाथो॑ सौ॒द ध्रु॒वा  
 त्वम् । इ॒न्द्रा॒ग्नी त्वा बृ॒हस्प॑ति॒रस्मि॑न् योना॑व-  
 सौ॒षद॑न् ॥ ५४ ॥

का० [ १७, १, १७ ] तिसृषु लोकमृणासु मन्त्रो दशसु  
 च इयोर्वा दशस्वेकस्यां च । आदौ तिसृषु लोकमृणोष्टकासु  
 तृष्णीमुपहितासु लोकं पृणेत्यभिमन्त्रणम् ततो दशसु मन्त्रः  
 यद्वादौ इयोर्लोकमृणयोर्मन्त्रस्ततो दशसु तत एकस्याम् एव-  
 मेकविंशतीष्टका मार्हपत्ये स्युरिति सूत्रार्थः ॥ लोकमृणादे-

वत्यानुष्टुप् । ई लोकम्पृणोष्ठके ! त्वं लोकं पृष्य गार्हपत्यचयन-  
देशे पूर्वेष्टकाभिरनाक्रान्तं स्थानं पूरय । तथा क्विद्रं पृष्य-  
क्विसिदपि क्विद्रं यथा न दृश्यते तथा संश्लिष्टा भवेत्यर्थः पृष्य  
दृप्तौ तुदादिः । अथो अपि च ध्रुवा दृढा सती त्वं सीद तिष्ठ ।  
क्विस्य इन्द्राग्नी बृहस्पतिश्चैते देवा अस्मिन् योनौ स्थाने त्वा  
त्वामसीषदन् सादितवन्तः सदेश्च न हि मानुषोऽध्वर्युस्तां  
सादयितुं शक्य इति भावः ॥ ५४ ॥

ता अस्य सूददोहसः सोमं पृष्यन्ति  
पृश्रयः । जन्मन् देवानां विशस्त्रिष्वा रोचने  
दिवः ॥ ५५ ॥

का० [ १६, ७, १४ ] नित्ये सादनसूददोहसा उपधाना-  
दुत्तरे तथा देवतया ता अस्येति । तथा देवतयेति सादनम्  
ता अस्येति सूददोहसाधिवदनम् एते नित्ये सर्वत्रेति  
सूत्रार्थः ॥ इन्द्रपुत्रप्रियमेधदृष्टाब्दे वत्यानुष्टुप् । दिवो शुभ्लोक-  
सम्बन्धिनो दिवश्चुरता वा सूददोहसः सूदाश्च दोहसश्च ते  
सूददोहसः सूदेन जलेन सहिता दोहसोऽनानि अन्नयुक्ता  
आपः ताः प्रसिद्धा अस्य विशो यज्ञस्य सम्बन्धिनं सोममाश्री-  
यन्ति सम्यग्मिश्रयन्ति पक्कं कुर्वन्ति वा श्री पात्रे क्रमादिः  
आपो वै सूदोऽन्नं दोहः [ ८, ७, ३, २१ ] यज्ञो वै विश  
इति च [ ८, ७, ३, २१ ] श्रुतिः । कौटुशाः सूददोहसः पृश्रयः  
नानाविधाः यद्वा अन्नं वै पृश्रीति [ ८, ७, ३, २१ ] श्रुते-  
रन्नरूपाः अत्रागत्य व्रीह्यादिधान्यनिष्पादका इत्यर्थः । कदा  
श्रीयन्ति देवानां जन्मन् जन्मनि संवत्सरे संवत्सरो वै देवानां  
जन्मेति [ ८, ७, ३, २१ ] श्रुतेः । संवत्सरे संवत्सरे सोमयाग-  
स्तदभिप्रायमेतत् । सवनानि वै श्रीषि रोचनानीति [ ८, ७,

२, २१ ] श्रुतिः । यज्ञपरिणामभूता अन्नोत्पादिका आपो दिवः सकाशादस्मिन् लोके पतित्वौषधिवनस्पत्यन्नभूताः सत्यः सोमस्योपस्कृदन्तीति भावः ॥ ५५ ॥

इन्द्रं विश्वां अवीवृधन् समुद्रव्यचसं  
गिरः । रथीतमं रथीनां वाजानाम् सत्यतिं  
पतिम् ॥ ५६ ॥

का० [ १७, १, १८ ] चात्वालदेशात् पुरीषं निवपतीन्द्रं विश्वा इति । चात्वालस्थानात् मृदमानीय गार्हपत्यचितेरुपरि क्षिपति ॥ इन्द्रदेवत्या मधुच्छन्दः सुतजेष्टष्टानुष्टुप् । विश्वाः सर्वा गिरः सुतयः ऋग्यजुःसामरूपा इन्द्रमवीवृधन् वर्धयन्ति । कीदृशमिन्द्रं समुद्रव्यचसं समुद्रवद् व्यचो व्याप्तिर्यस्य तं समुद्रवद् व्यापकं विविधाञ्जनं नानागतिमित्यर्थः अन्नो-  
भ्यगतिं वा । रथीनां रथयुक्तानां सर्वेषां मध्ये रथीतममत्यन्तं रथयुतं रथयुद्धे लब्धातिगयमित्यर्थः । ईदृशिन इति [ पा० ८, २, १७ वा० १ ] घे परे रथिन ईदादेशः । तथा वाजानामन्नानां पतिं स्वामिनं सत्यतिं स्वधर्मवर्तिनां च प्रतिपालकम् ॥ ५६ ॥

समितं सङ्कल्पेयां समिप्रयौ रोचिष्णू  
सुमनस्यमानौ । द्रुषमूर्जमभि संवसानौ  
॥ ५७ ॥

का० [ १७, १, १८ ] समं विलां कृत्वोख्यं निवपति समितमिति । समं विलं यस्याः सा समं विला विभक्त्यलुक् छान्दसः गार्हपत्यचितिं मृत्पूरणेन परिश्रित्वा मां कृत्वा

तन्मध्ये नीचैरुत्थाग्निं स्थापयति चतुर्मन्त्रैः ॥ चतस्रो ह्यग्नि-  
देवत्याः । समितम् उष्णिगीकाधिका अनियताक्षरपादत्वे-  
ऽप्यष्टाविंशत्यक्षरत्वात् । हे चित्तोत्थाग्नी ! युवां समितं सङ्ग-  
च्छतम् । इण् गतौ सङ्गतौ भवतं सङ्गल्येयां च एकसङ्गल्यौ  
भवतम् । यद्वा सङ्गल्पनं यन्ननिष्पादनं कुरुतम् । कीदृशी  
युवाम् सम्प्रियो सम्प्रीणीतस्तौ इगुपधेति [ पा० ३, १, १३५ ]  
कः सम्यक् परस्परं प्रीतियुक्तौ । रोचिष्णू दीप्यमानौ अल-  
ङ्गञ्जित्यादिना [ पा० ३, २, १३६ ] इष्णुच् । सुमनस्य-  
भानौ शोभनं मनः कुरुतस्तौ सुमनस्येते । सुमनस्येते तौ  
सुमनस्यमानौ सुब्धतुः क्यङ्ङन्ताच्छानच् परस्परं शोभनं  
चित्तवन्तौ । इषमन्नमूर्जमुपसेचनं घृतादि चाभिसंवसानौ  
अभ्यवहरन्तौ भुञ्जानो अभितः सम्यक् सन्धादयन्तौ वा वस्ते-  
रथान्तरे वृत्तिः ॥ ५७ ॥

सं वां मनांसि सं व्रता समु चित्ता-  
न्याकरम् । अग्ने पुरीष्याधिपा भव त्वं न इष-  
मूर्जं यजमानाय धेहि ॥ ५८ ॥

उपनिष्ठाद् ब्रह्मती अष्टमस्रवतयोदशाक्षरपादत्वादेका-  
धिका । हे पूर्वाक्तावग्नी ! वां युवयोर्मनांसि बहुवचनत्वान्मनो-  
बुद्धाहङ्कारानहं समाकरं सर्वतः सङ्गतान् करोमि करोतेर्न-  
द्युत्तमबहुवचने शपि अकरमिति रूपम् । तथा व्रता व्रतानि  
कर्माणि समाकरम् । व्रतमिति कर्मनाम [ निघ० २, १,  
७ ] । तथा चित्तानि च मनोगतसंस्कारान् समाकरम् ।  
उकारः समुच्चयार्थः । एवं जनःकर्मसंस्कारैरेकीकृतैरेकीभूत-  
मग्निं प्रार्थये हे पुरीष ! पश्य ! हे अग्ने ! त्वं नोऽस्मा-



कम् अधिपातीति अधिपाः पालको भव इषमन्नमूर्जं तदुप-  
सेचनं दध्यादि च यजमानाय घेहि देहि ॥ ५८ ॥

अग्ने त्वं पुरीष्यो रयिमान् पुष्टिमां २ ॥  
असि । शिवाः कृत्वा दिशः सर्वाः स्वं योनि-  
मिहासदः ॥ ५९ ॥

उख्याग्निदेवत्वोष्णिक् आर्षेकाधिका अनियताक्षरपाद-  
त्वात् । हे अग्ने ! त्वं पुरीष्यः पशव्योऽसि रयिमान् धनवान्  
पुष्टिमान् पोषयुक्तश्चासि अतः सर्वाः दिशः शिवाः शान्ताः  
कृत्वा इहास्मिंश्चयने स्वं योनिं स्वकीयं स्थानमासदः प्राप्नुहि  
॥ ५९ ॥

भवतं नः समनसौ सचेतसावरेपसौ ।  
मा यज्ञं हिंसिष्टं मा यज्ञपतिं जातवेदसौ  
शिवी भवतमद्य नः ॥ ६० ॥

आर्षी पङ्क्तिः अनियताक्षरपादत्वात् इग्निदेवत्या ।  
पुनर्ब्याख्यायते [ ५ अध्या० ३का० ] । हे जातवेदसौ अग्नी !  
यज्ञमस्मदीयं कर्म युवां मा हिंसिष्टं मा विनाशयतम् यज्ञ-  
पतिं यजमानं च मा हिंसिष्टम् अद्यास्मिन् कर्मदिने नोऽस्मभ्यं  
शिवी शास्त्री युवां भवतम् । किञ्च युवां नोऽस्मदर्थं समनसौ  
सचेतसौ अरेपसौ च भवतम् । मनसा सहितौ समानचित्तौ ।  
अन्यविषयं मनो हित्वास्मदनुग्रहाभिमुखत्वं समनस्त्वम् ।  
अस्मदनुग्रहेऽन्योन्यविप्रतिपत्तिराहित्यं सचेतस्त्वम् । अरेपसौ  
निष्पापो अस्माकं प्रामादिकापराधसत्त्वे कोपाभावो निष्पाप-  
त्वम् ईदृशावस्मभ्यं भवतमित्यर्थः ॥ ६० ॥

मातेव पुत्रं पृथिवी पुरीष्यमग्निं स्वे

योनावभारुखा । तां विश्वैर्देवैर्ऋतुभिः संवि-  
दानः प्रजापतिर्विश्वकर्मा विमुञ्चतु ॥ ६१ ॥

का० [ १७, १, २१ ] सिकताभिः समं विलां कृत्वा मातेव  
पुत्रमिति शिष्यादिमुच्याभिवन्निधायासिञ्चति पयोमध्ये  
तूष्णीम् । शून्यामुखां सिकताभिः सम्पूर्य मातेवेति मन्त्रेण  
शिष्यात् पृथक् कृत्वाभिवदिति स्थापिताग्नेरुत्तरेऽरत्निमात्रे  
गार्हपत्यचितेरुपर्येवोखां निधाय तन्मध्ये तूष्णीं दुग्धं सिञ्चे-  
दिति सूत्रार्थः ॥ उखादेवत्या त्रिष्टुप् तृतीयो नवकः चतुर्थो  
द्वादशकः । पृथिवी भूरूपा सृष्टमयी या उखा पुरीष्णं पशव्य-  
मग्निं खे योनौ स्वकीयगर्भस्थाने अभाः अभाषीत् घृतवती  
भृजो लुडि बहुलं कन्दसीति [ पा० ७, ३, ८७ ] ईडागमा-  
भावे सिचो विसर्गे तिपि लुप्ते रूपम् । माता पुत्रमिव यथा  
माता पुत्रमुत्सृजे विभर्ति । प्रजापतिः कृतकृत्या तामुखां  
विमुञ्चतु शिष्यपाशादिमुक्तां करोतु । कौटुशः प्रजापतिः  
विश्वैर्देवैर्ऋतुभिश्च संविदानः संवित्त इति ऐकमत्यं गतः अहो  
महत्कर्मोखया कृतमिति संवादं कुर्वन् । विश्वकर्मा विश्वं  
सृष्टिरूपं कर्म यस्यासौ विश्वकर्मा ॥ ६१ ॥

अमुन्वन्तमयजमानमिच्छ स्ते लस्येत्याम-  
न्विहि तस्करस्य । अन्यमस्मदिच्छ सा त इत्या-  
नमो देवि निर्ऋते तुभ्यमस्तु ॥ ६२ ॥

का० [ १७, १, २३ ] नैर्ऋतीः कृष्णासुषपक्वास्ति-  
स्रोऽलक्षणाः पादमात्रीर्हविष्यशन्नहोमवद्देशे दक्षिणोत्तराः  
कृत्वा दक्षिणासुखोऽनुपसृशन्नसुन्वन्तमिति प्रस्यूषं पराचीः ।  
ततोऽध्वर्युः राजसूये हविष्यशन्नहोमे यादृशो देशस्तादृशे

स्वयं प्रदीर्घे इरिणे वा असुन्वन्तमिति प्रत्यृचं तिस्रो नैर्ऋती-  
संज्ञा इष्टका दक्षिणोत्तराः कृत्वा ततस्ता अस्युशनुपदधाति ।  
काट्टशीः पाकेन कृष्णवर्णाः तुषैरेव पक्वाः लक्षणहीनाः  
पद्याः पराचीः अनात्ममुखीः । स्वयं दक्षिणामुखः पूर्वमुत्तरां  
निधाय ततो दक्षिणे हे इति सूत्रार्थः ॥ तिस्रो निर्ऋति-  
देवव्यास्त्रिष्टुभः । हे निर्ऋते ! असुन्वन्तं सोमयागमकुर्वाणम्  
अयजमानमन्यैर्हविर्यज्ञैर्यजनमकुर्वाणं च त्वमिच्छ प्रतिगच्छ  
तं गृहाणेत्यर्थः । किञ्च स्तेनो गुप्तचोरः तस्करः प्रकटचोरः  
तयोरित्यां गतिमन्विद्धि अनुगच्छ पृष्ठतो गत्वा तावपि गृहा-  
णेत्यर्थः । सर्वथा सोमं सुन्वद्भ्यो हविर्यज्ञैश्च यजद्भ्योऽस्मादन्य-  
मिच्छ न त्वस्मानिच्छ । सा दुष्टशिञ्जा ते तवेत्या गतिश्चर्या  
हे देवि निर्ऋते ! एवमस्मायै तुभ्यं नमोऽस्तु ॥ ६२ ॥

नमः सु ते निर्ऋते तिग्मतेजोऽयस्मयं  
विचृता बन्धमेतम् । यमेन त्वं यस्या संवि-  
दानोत्तमे नाके अधिरोह्यैनम् ॥ ६३ ॥

निर्ऋतिः कच्छापत्तिः स्यादलक्ष्मीस्तु निर्ऋतिरित्यभि-  
धानात् [ अमर० १, २, १३ ] भूमिर्वा निर्ऋतिर्दिग्भिमा-  
निनी देवता वा । अलक्ष्म्यां टिकपती चापि निर्ऋतिर्निरुप-  
द्रवे इति [ हेम० नाना० ३, २७२ ] कीगात् । तिग्मं तीक्ष्णं  
दुःसहं तेजो यस्याः सा तिग्मतेजाः तस्याः सम्बोधने हे तिग्म-  
तेजः ! हे निर्ऋते ! ते तुभ्यं सुः सुतरां नमोऽस्तु । अयस्मयम-  
योमयम् अयस्मयादीनि छन्दसीति [ पा० १, ४, २० ] सत्वम् ।  
लोहपाशवदृढमेतं बन्धं जीवत्वेन जन्ममृतिरूपमज्ञानं त्वं  
विचृत विच्छिन्धि नाशय चृतो ग्रन्थे तुदादिः ह्यचोऽतस्त्रिड

इति [ पा० ६, ३, १३५ ] संहितायां दोषः । किञ्च यमेन  
अग्निना यस्या पृथिव्या च संविदाना ऐकमत्यं गता सती  
उत्तमे उत्कृष्टे नाके सर्वसुखोपेते दुःखमात्रहीने स्वर्गं  
एनं यजमानमधिरोहय स्थापय ॥ ६३ ॥

यस्यास्ते घोर आसन् जुहोस्येषां बन्धाना-  
मवसर्जनाय । यां त्वा जनो भूमिरिति प्रम-  
न्दते निऋतिं त्वाहं परिवेद विश्वतः ॥ ६४ ॥

हे घोरे विषमशीले क्रूररूपे निऋतिदेवि ! यस्याः ते तव  
आसन् आस्ये मुखे अहं जुहामि आहुतिवदिष्टकामुपद्र-  
धामि । किमर्थम् एषां बन्धानां यजमानस्य स्वर्गामिप्रति-  
बन्धकानां पापानामवसर्जनाय । किञ्च जनो जन्तुमात्रो  
या त्वा त्वां भूमिरिति प्रमन्दते स्तौति शास्त्रानभिज्ञत्वात् ।  
मदिङ् स्वपने जाड्ये मदे मोदे सुतो गताविति धातुः । त्वं  
तु निऋतिः । अहं तु शास्त्रज्ञतया तादृशीं त्वा त्वां विश्वतः  
सर्वथापि निऋतिमेव परिवेद सम्यग्जानामि । निऋति-  
शब्दस्थायमर्थः सर्वदेवसाधारणाद्देवयजनान्निष्कृष्य स्वतन्व-  
देशे विदीर्णादौ ऋतिः प्राप्तिर्यस्याः सा निऋतिरिति । इदं  
प्रकारद्वयं वेदेति विश्वत इत्युक्तम् ॥ ६४ ॥

यं ते देवी निऋतिराबबन्धु पाशं ग्रीवा-  
स्वविचृत्यम् । तं ते विष्याम्यायुषो न मध्या-  
दथैतं पितुमद्भि प्रसूतः ॥ नमो भूत्यै येदं  
चकार ॥ ६५ ॥

यं त इति । शिक्तं रुक्मपाशं इण्ड्रे आसन्दीं च नैऋतीष्टकातः  
 पश्चात् क्षिपति ॥ यजमानदेवत्या त्रिष्टुप् । यजमानं प्रत्युच्यते ।  
 हे यजमान ! निऋतिर्देवी ते तव ग्रीवासु कण्ठावयवेषु यं  
 पाशं शिक्वरूपमावबन्ध आ समस्ताहृदवती कीदृशं पाश-  
 मविचृत्यं चृती हृदने अश्चेद्यं दृढं तं ग्रीवस्थं ते तव पाश-  
 मनेन मन्त्रेणाहं विध्यामि विमुञ्चामि स्थितिरुपसृष्टो विमो-  
 चनार्थः । कस्मात् स्थानादिमुञ्चामि अःयुषोऽग्नेर्मध्याहार्हप-  
 त्यचितिस्थानात् न सम्प्रति इदानीमेव पाशं दूरीकरो-  
 मीत्यर्थः । नकारः सम्प्रत्यर्थः अग्निर्वा आयुस्तस्यैतन्मध्यं  
 तच्चितो गार्हपत्यो भवत्यचित आहवनीय इति [७, २, १, १५]  
 शुतेरायुःशब्देनात्वाग्निरुच्यते । अथ पाशविमोकानन्तरं  
 प्रसूतः निऋत्यानुज्ञातः सन् अग्निरूपमाश्रित्य हे यजमान !  
 यतं पितृमन्त्रमहि भक्षय ॥ का० [१७, २, ४] उदपात्रं  
 निषिच्यान्तरात्मेष्टकमुत्तिष्ठन्ति नमो भूत्या इति । शिक्वा-  
 दिनिरसनानन्तरमात्मनो नैऋतीष्टकानां च मध्ये जलपूर्णं  
 चमसं तूष्णीं निनीय ब्रह्मयजमानाध्वर्यवो नम इति मन्त्रे-  
 षोत्तिष्ठन्ति नैऋतीसमीपादिति सूत्रार्थः ॥ भूतिदेवत्यैकपटा  
 विराट् । या देवी इदमग्निलक्षणं कर्म चकार कृतवती तस्यै  
 भूत्यै श्रीरूपिण्यै देव्यै नमो नमस्कारोऽस्तु ॥ ६५ ॥

निवेशनः सङ्गमनो वसूनां विश्वा रूपा-  
 भिचष्टे शचीभिः । देव इव सविता सत्यध-  
 र्मेन्द्रो न तस्थौ समरे पथीनाम् ॥ ६६ ॥

का० [१७, २, ६] अनपेक्षमेत्य शालाहार्योपस्थानं  
 निवेशन इति । ब्रह्मयजमानाध्वर्यवो नैऋत्यपधानदेशात्

पश्चादपश्यन्तः शालां गच्छन्ति अध्वर्युरेत्य शालाहारि भवं  
 माह्वपत्याचितिरूपमग्निमुपतिष्ठते ॥ विश्वावसुगन्धर्वदृष्टेन्द्र-  
 देवत्या त्रिष्टुप् । अयमग्निः विश्वा विश्वानि रूपा रूपाणि  
 अभिचष्टे पश्यति आह्वनीयातिप्रणीताग्नीध्रधिष्णादादीनि  
 सर्वाणि रूपाणि सर्वतः पश्यति । कोटृशानि रूपाणि शचीभिः  
 स्वैः स्वैः कर्मभिर्युक्तानोति शेषः । कोटृशोऽग्निः निवेशनः  
 निवेशयति यजमानं स्वगृहे स्थापयतीति निवेशनः । तथा  
 वसूनां धनानां सङ्गमनः सङ्गमयति प्रापयतीति सङ्गमनः  
 प्रजापशुरूपधनप्रापकः । सत्यधर्मा सत्याऽवश्यम्भाविफलोपेतो  
 धर्मोऽग्निहात्रादिलक्षणो यस्यासौ सत्यधर्मा । क इव सविता  
 देव इव यथा सविता सूर्यो देवः सर्वाणि रूपाणि अभिचष्टे ।  
 यथाग्निः पथीनां विभक्तियत्ययः पथिभिः परिपन्थिभिः सह  
 समरे संग्रामे इन्द्रो न इन्द्र इव तस्यो स्थितवान् यथेन्द्रो युद्धे  
 तिष्ठति तद्वत् तं वयं सुम इति शेषः । पथिन्शब्दस्य परि-  
 पन्थिवाचकत्वाद्गस्य टेरिति [ पा० ७, १, ८८ [ टिलोपाभावे  
 छान्दसे दोर्घे पथीनामिति रूपम् ॥ ६६ ॥

सौरा युञ्जन्ति कवयो युगा वितन्वते  
 पृथक् । धीरा देवेषु सुम्नया ॥ ६७ ॥

का० [ १७, २, ११ ] दक्षिणामग्निश्रोणिमपरेण तिष्ठन्  
 युज्यमानमभिमन्त्रयते सौरा युञ्जन्तीति । चितेर्दक्षिण-  
 श्रोणेः पश्चिमे तिष्ठन्नध्वर्युः प्रतिप्रस्थातोत्तरांसपूर्वे षड्भिर्वा  
 दशभिस्तुविंशत्या वा वृषैर्युज्यमानमौदुम्बरं हलं द्वाभ्याम-  
 भिमन्त्रयते ॥ सौरदेवत्ये सोमपुत्रबुधदृष्टे हे गायत्रीत्रिष्टुभौ ।  
 धीराः धीमन्तोऽग्निचेत्रविदः कवयः कृषिकर्माभिन्नाः सौरा  
 सौराणि वृक्षानि युञ्जन्ति वृषैर्योजयन्ति युगा युगानि पृथक्

नाना वितन्वते विस्तारयन्ति । किं कर्तुम् देवेषु सुम्नया सुम्न-  
मिति सुखनाम [ निघ० ३, ६, १ ] ततो द्वितीयैकवचनस्य सुपां  
सुलुगिति [ पा० ७, १, ३८ ] यादेशः सुम्नं सुम्नं कर्तुमिति  
शेषः । देवानां सुम्नं कर्तुं युञ्जन्तीत्यर्थः । चतुर्थ्या यादेशो वा  
देवानां सुम्नाय युञ्जन्ति । सीरकतिपदयोर्बहुत्वं पूजार्थं तयो-  
रेकत्वात् युगानि बहूनि सन्ति ॥ ६७ ॥

युनक्तु सीरा वि युगा तनुध्वं कृते योनौ  
वपतेह वीजम् । गिरा च शुष्टिः सभरा  
असन्नो नेदीय इत् सृष्ट्युः पक्वमेयात् ॥ ६८ ॥

हे कर्षकाः ! सीरा सीराणि हलानि युनक्तु युङ्क्त योज-  
यत । तप्तनप्तनथनाश्चेति [ पा० ७, १, ४५ ] थस्य तवादेशे  
असीरल्लोपाभावे [ पा० ६, ४, १११ ] युनक्तेति रूपम् । युगा  
युगानि वितनुध्वं शम्यायोक्तादिभिर्विस्तारयत । ततः कृतं  
कर्षणेन संस्कृते इह अस्मिन् योनौ स्थाने वीजं व्रीह्यादिकं  
यूयं वपत । कया । गिरा या श्रोषधीरित्यादिकया [ ७५ क० ]  
विदमन्त्ववाचा चकाराच्चमसेन च । किञ्च वाग्वै गीरद्वयं शुष्टि-  
रिति [ ७, २, २, ५ ] श्रुतः शुष्टिः अन्नजातिव्रीह्यादिका  
सभरा असत् भरणं भरः पुष्टिः भृजोऽसुन्प्रत्ययः भरसा फल-  
पुष्ट्या सह वर्त्तमाना सभरा पुष्टा अस्तु । इतश्च लोपः  
परस्मैपदेष्विति [ पा० ३, ४, ८७ ] इकारलोपेऽडागमेऽस-  
दिति रूपम् । पक्वं धान्यं नेदीय इत् अतिशयेनान्तिकं  
नेदीयः अन्तिकवाटयोर्वेदसाधाविति [ पा० ५, ३, ६३ ]  
अन्तिकस्येयसुनि प्रत्यये नेदादेशः इत् एवार्थे नेदीय इत्  
अन्तिकतममेवात्यल्पकालमेव पक्वं धान्यं सृष्ट्युः सृष्ट्या सृष्टि

शब्दोऽत्र दात्रार्थः सृष्ट्या लवनसाधनेन दात्रेण लूनमिति शेषः । दात्रेण छिन्नं सत् नः अस्मान् प्रति आ इयात् आगच्छतु अल्पकालेन पक्वमस्मद्गृहमागच्छत्वित्यर्थः ॥ ६८ ॥

शुनं सु फाला विक्रषन्तु भूमिं शुनं  
कीनाशा अभियन्तु वाहैः । शुनासीरा हवि-  
षा तोशमाना सुपिप्पला ओषधीः कर्तनास्मे  
॥ ६९ ॥

का० [ १७, २, १२ ] आत्मनि कृषत्यनुपरिश्रिच्छुनं सु फाला इति प्रत्युचम् । चितिस्थाने परिश्रित्समीपे चतुर्दग्भिर्दक्षिणपश्चिमोत्तरपूर्वेषु चतस्रः सीताः कृषति ॥ कुमारहारितट्टाः सीतादेवत्याश्चतस्रः हे त्रिष्टभौ तृतीया पङ्क्तिः चतुर्थ्यनुष्टुप् । सु शोभनाः फालाः सीराग्रस्था लोहविशेषाः शुनं सुखं यथा तथा भूमिं विक्रषन्तु विलिखन्तु । शुनमिति सुखनाम [ निघ० ३, ६, ११ ] । फालः सीरोपकरणोत्प्लवयोः फालमंशुके इति कोशः । कीनाशा हलिनः शुनं सुखेन वाहैः तृषभैः सह अभियन्तु अभिगच्छन्तु । हे शुनासीरा शुनासीरौ हे वायादित्यौ ! अस्मै अस्माकमोषधीः व्रीह्यादिकाः सुपिप्पलाः शोभनफलाः युवां कर्तनं कुरुत । कुरुतमिति वचनव्यत्ययः यस्य तनवादेशे अपि लुप्ते गुणे कृते कर्तनेति रूपम् । कीनाशः कर्षके क्षुद्रे कृतान्तोपांशुघातिनोरिति कोशः । शुनश्च सीरश्च शुनासीरौ देवताद्वन्द्वे चेति [ पा० ६, ३, २६ ] पूर्वपददीर्घः शुनो वायुः सीर आदित्यः । शुनो वायुः शु इत्यन्तरिक्षे सीर आदित्यः सरथादिति यास्कोक्तेः [ निरु० ८, ४० ] । कीटशौ शुनासीरौ हविषा



जलेन तोशमाना तोशतिर्बधकर्मा भूमिं घ्नन्ती जलेन भूमिं  
सिञ्चन्ती सन्तावोषधीः सफलाः कुरुतमिति भावः । पिप्पलं  
फलम् ॥ ६८ ॥

घृतेन सीता मधुना समज्यतां विश्वैर्देवै-  
रनुमता मरुद्भिः । ऊर्जस्वती पयसा पिन्व-  
मानास्मान् सीते पयसाभ्याववृत्स्व ॥ ७० ॥

सीता लाङ्गलपद्धतिर्मधुना मधुरेण घृतेनोदकेन समज्यतां  
संसिच्यतां सिक्ता भवतु । कौटुशी सीता विश्वैर्देवैर्मरुद्भि-  
श्चानुमता अनुज्ञाता अङ्गीकृता वा । एवं परोक्षमुक्त्वा  
अत्यक्षमाह हे सीते ! ऊर्जस्वती अन्नवती सा त्वं पयसा  
पयोदधिघृतादिभिः पिन्वमाना दिशः पूरयन्ती सती पयसा  
दुग्धादिभिः सह अभ्याववृत्स्व अस्मदभिमुखमावृत्ता भव  
अस्माकमनुकूला भवेत्यर्थः । वृतेर्बहुलं छन्दसौति [ पा० २,  
४, ७६, ] शपः श्लौ सति लोटि ववृत्स्वेति रूपम् ॥ ७० ॥

लाङ्गलं पवीरवत् सुशेवत् सोमपित्सरु ।  
तदुदपति गामविं प्रफ्रव्यञ्च पवीरीं प्रस्था-  
वद्रथवाहनम् ॥ ७१ ॥

तत् पूर्वोक्तं लाङ्गलं हलं गां धेनुमविं छागविशेषं रथवाहनं  
रथवाहकमश्वदिकं च उदपति उदमयति प्रापयति । रथं  
वाहयति प्रापयतीति रथवाहनम् । कृपिसमृद्धाविव गवा-  
दिकं यजमानस्य सुलभमिति भावः । अत एव लाङ्गलं  
गवादिप्रापकम् । कौटुशं लाङ्गलं पवीरवत् पविर्धारास्या-  
स्तीति पवीरं फालः रो मत्वर्थः पवीरमस्यास्तीति पवीरवत्

फालसंयुक्तम् । तथा सुशेवं शेवमिति सुखनाम [ निघ० ३, ६, १७, ] शोभनं सुखकरं शोभनं शेवं यस्मात् । तथा सोमपित्सरु सोमं पिबतीति सोमपा यजमानः तस्मिन् सोमपि यजमाननिमित्तं त्सरति भूमिं खनतीति सोमपित्सरु यद्वा सोमपि यजमाने त्सरति नाशयति पापमिति सोमपित्सरु । त्सर छद्मगताविति धातोरुप्रत्ययः शीलार्थः हलदन्तात्सप्तम्या इति [ पा० ६, ३, ८ ] विभक्तोरलुक् आतो धातोरिति [ पा० ६, ४, १४० ] आलोपे हलन्तत्वात् । यद्वा सोमः पीयतेऽनेनेति सोमपिञ्चमसः तस्य त्सरु निष्पादकं न हि लाङ्गलकर्म विना सोमचमसाः स्युः । ईदृशं लाङ्गलं गवादि गमयतीत्यर्थः । कौटुशीं गामविं च प्रफर्थं फर्वतिर्गतिकर्मा प्रकर्षेण फर्वति गच्छति प्रफर्वीं तां प्रफर्थं वा छन्दसीति [ पा० ६, १, १०६ ] अमि पूर्वरूपाभावे यणादेशः युवतित्वादतिवेगवतीमित्यर्थः । तथा पौवरीं स्थूलां पुष्टाङ्गीम् । कौटुशं रथवाहनं प्रस्थावत् प्रस्था प्रस्थानं गतिरस्यास्तीति प्रस्थावत् प्रयाणसमर्थमुत्कृष्टजवोपेतमित्यर्थः ॥ ७१ ॥

कामं कामदुघे धुच्च मित्राय वरुणाय  
च । इन्द्रायाग्निवभ्यां पूष्णि प्रजाभ्य ओषधीभ्यः  
॥ ७२ ॥

कामान् मनोरथान् दुग्धे पूरयति कामदुघा । दुहः कब्ध-  
श्चेति [ पा० ३, २, ७० ] कप्प्रत्ययो घान्तादेशश्च तस्याः सम्बुद्धौ  
हे कामदुघे लाङ्गलपडते ! मित्रादिपूषान्तदेवानामर्थे प्रजार्थ-  
मोषधिनिष्पत्त्यर्थं च काममपेक्षितं भोगं धुच्च सम्पादय ॥ ७२ ॥

विमुच्यध्वमघ्ना देवयाना अगन्तु तमस-

स्पा॒रम॒स्य । ज्योति॑रापाम ॥ ७३ ॥

का० [ १७, २, २०—२१ ] अनङ्घ्रो विमुच्य विमुच्यध्व-  
मिति पशुवदुत्सृज्य दक्षिणाकालेऽध्वर्यवे ददाति । वृषान्  
इलाहियोज्य पशुवदित्यैशानीं दिशं प्रति विसृजत्यध्वर्युः यज-  
मानश्च सुत्वायां ससीरांस्तानध्वर्यवे ददातीति सूत्रार्थः ।  
विमोचने मन्त्रः वृषदेवत्यार्षीं गायत्री पादानियमात् । हे  
देवयानाः ! देवतार्थकर्मकारिणः ! देवार्थं यानं कृष्याद्यद्यमो  
येषां ते यहा देवयानमार्गहेतुभूताः कर्मद्वारा तत्प्रापकाः ।  
हे अघ्न्या ! अहन्तव्या गावो बलीवर्ता यूयं विमुच्यध्वम् मुचेः  
कर्मकर्त्तरि यक् लोटि जगत्स्थितिहेतुं कृषिमेवं निष्पाद्य  
कृतकृत्याः सन्तो युगात् पृथग्भवतेत्यर्थः । अस्य तमसः क्षुत्पि-  
पासाद्युद्भूतस्य दुःखस्य पारं समाप्तिं वयमगन्म प्राप्ताः गच्छ-  
तेर्नीडि शपि लुप्ते रूपम् । तदुक्तं [ बृहदार० मा० ३, २, १ ]  
योऽशनायापिपासे शोकं मोहं जरां मृत्युमत्येतीति । दुःख-  
पारमेव स्पष्टयति । वयं ज्योतिरापाम परमात्मलक्षणं  
यज्ञरूपं वा तेजः प्राप्ताः । आप्नोतेर्नीडि पुषादीत्यादिना  
[ पा० ३, १, ५५ ] अङ्प्रत्ययः ॥ ७३ ॥

स॒जूर॑ब्दो अ॒य॑वोभिः स॒जूरु॑षा अरु॑णीभिः  
स॒जोष॑साव॒श्वि॒वना॒ द॒सो॑भिः स॒जूः सूर॑ एत-  
शेन स॒जूवै॑श्वान॒र इ॒डया॑ घृ॒तेन॒ स्वाहा॑ ॥ ७४ ॥

का० [ १७, ३, ३ ] पञ्चगृहीतेनोदुग्दह्वभिजुहोति  
सजूरब्द इति । तदानीं संस्मृतेन जुह्वा पञ्चगृहीतेनाज्येन  
कृष्टात्ममध्यस्थापितकुशस्तम्बे स्रुवमूर्ध्नां कुर्वन् जुहोति ॥  
लिङ्गोक्तदेवतं यजुर्बाह्यनुष्टुप्छन्दस्कम् । अब्दः अपो जलानि

ददातीत्यब्दः संवत्सरः उषाः प्रातरधिष्ठात्री देवता अश्विना  
अश्विनौ देवभिषजौ सूरः सूर्यः वैश्वानरः अग्निश्च एभ्योऽब्दा-  
दिदेवेभ्यो घृतेन स्वाहा इदं घृतं तेभ्यः सुहुतमसु । तेषां  
प्रत्येकं विशेषणानि । कीदृशोऽब्दः अयवोभिः सज्जुः यवा-  
शायवाश्वार्धमासा मासाश्चोच्यन्ते जोषणं जुट् प्रीतिः सङ्घ  
जुषा वर्तते समाना जुट् वा यस्य सज्जुः जुषतेः सम्पदादि-  
त्वाद्भावे क्तिप् सामार्धमासैः प्रीतियुक्त इत्यर्थः । कीदृश्यषाः  
अरुणीभिः अरुणवर्णाभिः गोभिः सज्जुः प्रीतियुता । कीदृ-  
शावश्विनौ दंसोभिः कर्मभिश्चिकित्सादिभिः सजोषसौ प्रीतौ ।  
कीदृशः सूरः एतशेनाश्वेन सज्जुः तुष्टः । कीदृशोऽग्निः इडया  
पृथिव्या सज्जुः प्रीतः तदधिष्ठातृत्वात् आग्नेयी हि पृथिवी  
इडाशब्देन गौर्वागन्नं चोच्यते ॥ ७४ ॥

या ओषधीः पूर्वा जाता देवेभ्यस्त्रियुग  
पुरा । मन् नु बभूवामहं शतं धामानि  
सप्त च ॥ ७५ ॥

का० [ १७, ३, ८ ] या ओषधीरिति त्वचैर्वपत्युदपात्र-  
वत् । पञ्चभिस्तृचैश्चमन्नेन सर्वोषधिं वपति उदपात्रवदिति  
चतुश्चतुःसीतासु यथा क्लृष्टम् ॥ अथर्वपुत्रभिषग्दृष्टा ओषधिदे-  
वत्या यो अस्मानभिदासतीत्यन्ताः [ १०१ ] सप्तविंशतिरनुष्टुभः  
मुञ्चन्तु मेत्याद्या [ ८० ] द्वादश बभूवुष्टाः कुत्रापि कर्मण्य-  
नियुक्ताः । पादानां न्यूनाधिक्ये व्यूहाधिक्ये कार्ये । युगशब्दः  
कालवाची त्रयाणां युगानां समाहारस्त्रियुगं त्रिकालं वसन्ते  
प्रावृषि शरदि च । पुरा सृष्ट्यादौ या ओषधीः ओषधयः पूर्वाः  
प्रथमा भाविनीभ्यः ओषधीभ्यः आद्याः जाता उत्पन्नाः ।  
किमर्थं देवेभ्यः ऋतुभ्यः । ऋतवो वै देवा इति [ ७, २, ४,

२६ ] श्रुतेः ऋतव ऋषधियुताः कर्तव्या एतदर्थम् । बभ्रूणां जगज्जनभरणसमर्थानां पात्रेन पिङ्गलवर्णानां वा तासा-  
मोषधीनां शतं सप्त च धामानि अहं मनै नु मन्य एव जाने  
मन्यतेर्लिङि आत्मनेपदे उत्तमैऋवचने शपि एत ऐ इति [ पा०  
३, ४, ८३ ] रूपम् । संवत्सरोपलक्षितमेकैकं स्थानं शतायुर्वै  
पुरुष इति श्रुतेः शतं धामानि वर्षात्मकानि शिरःस्थानि  
मुखदृङ्नासाख्यानि सप्त स्थानानि चय एवमे सप्त शीर्षन्  
प्राप्तास्तानितदाहृति श्रुतेः [ ७, २, ४, २६ ] नराणां शतवर्षप-  
र्यन्तमिन्द्रियाणामोषधिभिस्तर्यमाणत्वादोषधीनां तत्स्थान-  
त्वम् । यद्वा शतं धामानि स्थानभेदान् जातिभेदानसंख्यान्  
विशेषतश्च सप्त भेदान् याम्यानारण्यांश्च व्रीह्यादौर्ब्रीवारादी-  
श्चाहं जाने ॥ ७५ ॥

शतं वो अस्व धामानि सहस्रमुत वो  
रुहः । अधा शतक्रत्वो यूयमिमं मे अगदं कृत  
॥ ७६ ॥

हे अस्व ! मातृस्थाना ओषधयः वो युष्माकं धामानि  
जातिभेदाः क्षेत्राणि वा जन्मानि वा शतं सन्ति उत अपि च  
वो युष्माकं रुहः रोहन्तीति रुहः प्ररोहा अङ्कुराः सहस्रं सन्ति  
शतसहस्रपदाभ्यामपरिमितत्वमुच्यते । अध अथ निपातस्य  
चेति [ पा० ६, ३, १३६ ] संहितायां दीर्घः शतं क्रतवः  
कर्माणि याभिस्ताः शतक्रतवः जसि चेति [ पा० ७, ३, १०८ ]  
प्राप्तगुणस्याभावे छान्दसो यणादेशः अथैवं सति हे शतक्रत्वो !  
यूयं मे मम इमं यजमानमगदं क्षुत्पिपासाद्विषडूर्मिरोग-  
रहितं कृत कुरुत करोतेः शपो लुक् ॥ ७६ ॥

ओषधीः प्रतिमोदध्वं पुष्पवतीः प्रसूवरीः ।

अश्वं इव सजित्वरीवीरुधः पारयिष्णवः ॥ ७७ ॥

हे ओषधीः ! हे ओषधयः ! यूयं प्रतिमोदध्वं हृष्टा भवत ।  
कीदृश्यो यूयं पुष्पवतीः पुष्परूपेताः । प्रसूवरीः फलप्रसववत्यः  
प्रसुवते जनयन्ति फलानीति प्रसूवरीः अन्येभ्योऽपि दृश्यन्त  
इति [ पा० ३, २, ७५ ] सूतेर्वनिपि प्रत्यये वनो र चेति  
डोप् [ पा० ४, १, ७ ] रान्तादेशश्च । अश्व इव सजित्वरीः  
सह जयन्ति तच्छीलाः इग्नश्जतीति ( पा० ३, २, १६३ )  
करप् टिड्ढाणञ्जिति [ पा० ४, १, १५ ] डोप् । यथाश्वः  
संग्रामे जयशीलाः तद्वत् फलपर्यन्तत्वाज्जयशीलाः । वा  
कृन्दसीति [ पा० ६, १, १०६ ] सर्वत्र पूर्वसर्गदीर्घः ।  
वीरुधः विविधं रुन्धन्ति निवारयन्ति व्याधिमिति वीरुधः  
नहिवृतिवृधोत्यादिना [ पा० ६, ३, ११६ ] उपसर्गदीर्घः  
यदा विविधं रोहन्ति प्ररोहन्ति वीरुधः विरुहः क्वी धान्ता-  
देशो वेदीर्घः इति धान्तादेश उपसर्गदीर्घश्च । पारयिष्णवः  
पार तीर कर्मसमाप्तौ चुरादिरदन्तो धातुः पारयन्ति फल-  
पाकान्तत्वं परित्यज्य बहुकालं कर्मपरायणशीलाः पारयिष्णवः  
कृन्दसीति [ पा० ३, २, १३७ ] इणुच्प्रत्ययः ॥ ७७ ॥

ओषधीरिति मातरस्तद्वो देवीरुपब्रुवे ।  
सुनेयमश्वं गां वास आत्मानं तव पुरुष ॥ ७८ ॥

हे ओषधीः ओषधयः ! हे मातरः जगन्निर्मात्राः ! भोज-  
नदानव्याध्यपगमादिभिरुपकर्त्राः हे देवीः देव्यः ! वो युष्मान्  
प्रति इति अमुना वक्ष्यमाणविविधा तत् प्रसिद्धं मदभीष्ट-  
सुपब्रुवे वच्मि प्रार्थयामि । इति किम् तदाह हे पुरुष !  
यज्ञपुरुष ! तव प्रसादादश्वं हयं गां धेनुं वासो वस्त्रमात्मानं

शरीरमहं सनेयं सम्भजेयम् । वन षन सम्भक्तौ लिङ् यज्ञ-  
पुरुषं प्रति मया यदश्वादिकं प्रार्थ्यते तदोषधिभिरनुमन्तव्य-  
मित्योषधिप्रार्थनमिति भावः ॥ ७८ ॥

अश्वत्ये<sup>१</sup> वो<sup>१</sup> निषटनं<sup>१</sup> पर्णे<sup>१</sup> वो<sup>१</sup> वसतिष्क-  
ता । गोभाज इत् किलासथ यत् सनवथ पुरु-  
षम् ॥ ७९ ॥

हे ओषधयः ! वो युष्माकमश्वत्ये आश्वत्थ्यामुपभृति  
स्रुचि निषटनं स्थानं भवति हविषां तत्र स्थापनात् किञ्च वो  
युष्माकं पर्णे पलाशे पर्णमय्या जुह्वां वसतिः स्थितिः कृता  
अध्वर्युणा होमार्थं जुह्वां स्थापनात् अश्वत्यपर्णशब्दाभ्यां तद्धि-  
नप्रत्ययलोपश्चान्दसः । अथापि तद्धितेन कृत्स्नवन्निगमा  
भवन्तीति यास्कोक्तेः [ निघ० २, ५ ] । हविर्भूता ओषधयः  
प्रार्थन्ते । किलेति विद्याप्रकर्षे । इत् एवार्थं । हे हविर्भूता  
ओषधयः ! यूयमग्नी हुताः सत्यो गोभाजः असथ भवथ गा-  
मादित्यं भजन्तीति गोभाजः । अग्नौ प्रास्ताहुतिः सम्यगा-  
दित्यमुपतिष्ठत इति श्रुतेः ॥ यद्वा अश्वत्ये वो निषटन-  
मश्वत्ये फलिते सर्वोषधीनां फलवत्त्वात् पर्णे वो वसतिः कृता  
पलाशे च फलिते व्रीह्यादीनां फलितत्वात् । अतएव यूय-  
मुष्माः सत्यो गोभाजो भूमिभाज एव किलासथ भवथ । गौर्ना-  
दित्ये बलीवर्दे मखभेदर्षिभेदयोः । स्त्रियां स्याद्दिशि भारत्यां  
भूमौ च सुरभावपीति कोशात् । किमर्थमिदमित्यत आह यत्  
यस्मात्कारणात् पुरुषं यजमानं ययं सनवथ सेवध्वमवदानेन  
पोषयथ तस्मादश्वत्यादिस्थानमित्यर्थः । अश्वत्ये पलाशे च वः  
स्थानम् देवाधिष्ठानादश्वत्यो लोके नतिप्रदक्षिणादिना पूज्यते  
पलाशश्चेधादिरूपेण । एवमश्वत्यादिरूपेण यूयं भूभाजः स्थ

शेषं पूर्ववत् । अस्तेः शपि असथेति रूपं लटि सनवतिः  
परिचर्यार्थः ॥ ७८ ॥

यत्रौषधीः समग्मत राजानः समिताविव ।  
विप्रः स उच्यते भिषयश्चोहामीवचातनः  
॥ ८० ॥

हे औषधीः औषधयः ! यत्र विप्रे भैषज्यकर्त्तरि ब्राह्मणे  
यूयं समग्मत सङ्गच्छत रोमं जेतुम् के इव राजान इव यथा  
राजानः समितो युद्धे शत्रून् जेतुं समागच्छन्ति । गमेलुडि  
मध्यमबहुवचने पुषादीत्यङि [ पा० ३, १, ५५ ] गमहर्नति  
[ पा० ६, ४, ८८ ] उपधालापे छान्दसेऽग्मतेति रूपम् । स  
भवदाश्रितो विप्रः भिषग्वैद्य उच्यते कथ्यते । कौटुशो विप्रः  
रक्षोहा रक्षांसि हन्तीति रक्षोघ्नं पुरोडाशं कृत्वा रक्षसां  
हन्ता रक्षःकृतोपद्रवनाशकः । तथा अमीवचातनः अमीवान्  
रोगान् चातयति नाशयति अमीवचातनः औषधदाने रोग-  
नाशकः । चातयतिर्नाशनार्थः धातूनामनेकार्थत्वात् ॥ ८० ॥

अप्रवावतीं सोमावतौमूर्जयन्तीमुदोज-  
सम् । आवित्सि सर्वा औषधीरस्मा अरिष्टता-  
तये ॥ ८१ ॥

अस्मै अस्य यजमानस्य अरिष्टतातये रिषतिर्विनाशार्थः  
रिषणं रिष्टम् भावे क्तः न रिष्टमरिष्टमनाशो मङ्गलमित्यर्थः तस्य  
करणमरिष्टतातिः शिवशमरिष्टस्य कर इति [ पा० ४, ४,  
१४३ ] तातिप्रत्ययः । यद्वा तननं तातिर्विस्तारः तस्मै यज-  
मानस्य शुभकरणाय सर्वा औषधीरहमा आवित्सि समन्ता-  
देशि जानामि वित्तेर्लुडि आत्मनेपदे उत्तमैकवचने इडभावे



अविस्तीति रूपम् । अस्मै यजमानार्थं वेञ्जीति वा । तद्विशेषणम् अरिष्टं शुभं करोति तनोति वारिष्टतातिस्तस्मै । सर्वाः का इत्यत आह अश्ववतीमश्वानां सन्तीत्यश्ववतीताम् अश्वसम्पादिनीं काञ्चित् ओषधिसमृद्धौ सत्यां धनहास्याश्वलाभात् । अन्यां सोमवतीं सोमयागोऽस्यामस्तीति सोमवती तां सोमसम्पादिनीं मन्त्रे सोमाश्वेत्यादिना [ पा० ६. ३, १३१ ] अश्वसोमयोर्दीर्घः । ऊर्जयन्तीमूर्जं बलप्राणनयोः बलसम्पादिनीं जीवयन्तीं वा ऊर्जयतीति । उदोजसमुद्गतमोजो यस्याः सा उदोजास्तां तेजःसम्पादिनीम् । एवं नानाकार्यकारिणीः सर्वा ओषधोः जानामीत्यर्थः । यदा अश्ववतीमित्यादीनि बहुवचनान्तानि कार्याणि ओषधोरित्यस्य विशेषणत्वात् ॥ ८१ ॥

उच्छ्र्णा ओषधीनां गावो गोष्ठादिवेरते ।  
धनं सनिष्यन्तीनामात्मानं तव पूरुष ॥ ८२ ॥

हे पूरुष ! यज्ञपूरुष ! तवात्मानं त्वदीयं शरीरं प्रति धनं सनिष्यन्तीनाम् षण्णु दाने हवीरूपं धनं दातुमिच्छन्तीनामोषधीनां शुष्मा बलानि सामर्थ्यानि उदीरते उद्गच्छन्ति प्रकाशोभवन्ति गावो गोष्ठादिव यथा गोष्ठात् स्वस्थानाद् गावोऽरश्यदेशं प्रति उद्गच्छन्ति तद्वत् । ईर कम्पे अदादिः ॥ ८२ ॥

इष्कृतिर्नाम वो माताथो यूयं स्थ निष्कृतीः । सौराः पतत्रिणी स्थन यदामयति निष्कृथ ॥ ८३ ॥

हे ओषधयः ! वो युष्माकमिष्कृतिर्नाम निष्कृतिनाम्नी

माता जननो । निष्करोति व्याधिं नाशयति निष्कृतिः ।  
निशब्दो बहुलमिति [ ३, १, १७ ] प्रातिशाख्यसूत्रे णापसर्गे-  
कदेशनकारलोपः । अथो अपि च यूयमपि निष्कृतीः  
निष्कृतयः स्थ व्याधिनिष्क्रमणकारिण्यो भवथ निष्कृति-  
माटकत्वात् । किञ्च सौरा सह इरया अन्नेन वर्त्तन्त इति  
सौराः सहस्य सादेशे टिलोप इकारदीर्घश्च छान्दसः । यद्वा  
सौराः क्षुधादीनामपसारयित्रः । यद्वा सौरं हलं निष्पाद-  
कत्वेन यासु ताः सौराः । पतत्रिणोः पतत्रं पतनं गमनं  
विद्यते यासां ताः पतत्रिण्यः प्रसरणशीलाश्च स्थन भवथ  
वा छन्दसोति [ पा० ६, १, १०६ ] दीर्घः तप्तनबित्यादिना  
[ पा० ७, १, ४५ ] थस्य थनादेशः । यत् यस्मात् आमयति  
अम रोगे चुरादिः शत्रन्तः रुजति आमयाविनि नरे स्थितं  
रोगं निष्कृथ नाशयथ । यद्वा यत् क्षुधादिकं रोगवद् बाधते  
तद्युयं निष्कृथ करोतेः अपि लुभे लटि रूपम् ॥ ८३ ॥

अति विश्वाः परिष्ठा स्तेन इव व्रजम-  
क्रमुः । ओषधीः प्राचुच्यवुर्यत्किञ्च तन्वो  
रपः ॥ ८४ ॥

परि सर्वतो रोगानधिष्ठाय तिष्ठन्तीति परिष्ठाः रोग-  
नाशिका विश्वाः सर्वाः ओषधीः ओषधयो यदा अत्यक्रमुः  
आक्रमन्ते भक्षिताः सत्यो देहं व्याप्नुवन्ति क्रमतेर्लङि अन  
सश् छान्दसः । तत्र दृष्टान्तः स्तेन इव व्रजम् यथा रात्रौ  
स्तेनक्षीरो गोष्ठमाक्रमते गोशालायां गामपहर्तुं सर्वत्र  
गच्छति तद्वत् यदौषधयो रोगमपहर्तुं देहमाक्रमन्ते तदा  
तन्वः शरीरस्य यत् किञ्च यत् किमपि रपः पापं शिरोव्यथा-  
गुल्मातिसारादिरूपं पापफलं यत् किञ्चिदस्ति तत्सर्वं प्राचु-

च्युः प्रच्यावयन्ति नाशयन्ति च गतो लुङि णिञ्चिद्भ्रुस्त्वभ्यः  
कर्त्तरि चङ् इति [ पा० ३, १, ४८ ] चङ्प्रत्यये रूपम् ।  
रपो रिप्रमिति पापनामनो भवत इति यास्कः [ निरु० ४,  
२१ ] ॥ ८४ ॥

यदिमा वाजयन्नहमोषधीर्हस्त आदधे ।  
आत्मा यक्ष्मस्य नश्यति पुरा जीवगृभो  
यथा ॥ ८५ ॥

यत् यदा इमा ओषधीः वाजयन् पूजयन् मानयन् सन्  
अहं हस्ते स्वकरे आदधे स्थापयामि तदैव यक्ष्मस्य व्याधे-  
रात्मा स्वरूपं पुरा भक्षणात्प्रागेव नश्यति किं पुनर्भक्षणेनेति  
भावः । तत्र दृष्टान्तः जीवगृभो यथा जीवन् सन्नेव यो  
हिंसार्थं गृह्यते आघातस्थानं नीयते स जीवगृप् तस्य जीव-  
गृभो बधात् प्रागेवातिविषात् मृतोऽहमिति मन्यमानस्य  
मनुष्यस्यात्मा यथा नश्यति नष्टप्राया भवति तथोषधौ हस्ते  
धृतायां व्याधेरात्मा नश्यतीत्यर्थः ॥ ८५ ॥

यस्यौषधीः प्रसर्पथाङ्गमङ्गं परुष्यरुः ।  
ततो यक्ष्मं विबाधध्व उग्रो मध्यमशीरिव ॥ ८६ ॥

हे ओषधीः ओषधयः ! यस्य रोगिणः अङ्गमङ्गं प्रत्यङ्गं सर्वा-  
ण्यङ्गानि परुष्यरुः परुःपण्डः पर्ववचनः प्रतिपरुः सर्वाणि पर्वा-  
णि ग्रन्थीन् यूयं प्रसर्पथ प्रगच्छथ व्याप्रथ ततोऽङ्गपर्वसमुदायात्  
यक्ष्मं रोगं यूयं विबाधध्वे निवर्तयथ व्याधिनाशं कुरुध्वे । तत्र  
दृष्टान्तः उग्रो मध्यमशीरिव मध्ये देहमध्ये भवं मध्यमं मर्म-  
भागं मृणाति हिनस्ति मध्यमशीः शू हिंसायां क्षिप् ऋत  
इदुतोरिति [ पा० ७, १, १०० ] इदादेशः उरण् रपर इति

[ पा० १, १, ५१ ] रेफः मर्मघातकः उग्र उत्कृष्टो बद्धगोक्ष-  
ङ्गुलित्वाण उद्गूर्णशस्त्रः क्षत्रियो यथा शत्रुं बाधते । यदा  
उग्रा रुद्रो मध्यमेन त्रिशूलमध्यभागेन शृणातीति मध्यमशीः  
यथा युगान्ते जगद्धाधते तद्ददू यूयमपि रोगिणो देहं प्रविष्टा  
व्याधिं विबाधध्व इत्यर्थः ॥ ८६ ॥

साकं यक्ष्म प्रपत चाषेण किकिदीविना ।

साकं वातस्य भ्राज्या साकं नश्य निहाकया

॥ ८७ ॥

हे यक्ष्म रोग ! त्वं चाषेण पक्षिणा सकं सह प्रपत प्रक-  
षेण गच्छ । किम्भृतेन चाषेण किकिदीविना किकीति  
शब्दानुकरणं किकीतिशब्देन दीव्यति क्रीडतीति किकिदी-  
विस्तेन । चाषस्तवोचितः सार्यः । वातस्य भ्राज्या गत्या  
साकं प्रपत वातगतवत् पलायस्वेत्यर्थः । किञ्च निहाकया  
साकं नश्य नष्टो भवति निहन्ति कायमिति निहाका निहृतिः  
कृच्छ्रापत्तिस्तया सह नश्य । यदा शब्दानुकरणमिदं हा  
कष्टं कया श्रोत्राध्या निहतोऽहमिति शब्दं कुर्वन् हे यक्ष्म !  
त्वं नश्य ॥ अर्थान्तरं वा कफावरुद्धकण्ठोत्पन्नेरनुकरणार्थः  
किकिशब्दः किकिना कण्ठध्वनिना दीव्यतीति किकिदीविः  
श्लेष्मरोगः । चष बधे चषति व्याकुलं कृत्वा हन्ति चाषः  
पित्तरोगः । वातस्य भ्राजिर्वारोगः । हे यक्ष्म रोगराज ! त्वं  
कफपित्तवातरोगैः सह प्रपत गच्छ । यया पीडया कया  
रुजा निहतोऽस्मि हा कष्टमिति शब्दं करोति सा निहाका  
सर्वाङ्गवेदना तथा साकं हे यक्ष्म ! त्वं नश्य ॥ ८७ ॥

अन्या वो अन्यामवत्वन्यान्यस्या उपावत ।

ताः सर्वाः संविदाना इदं मे प्रावता वचः ॥ ८८ ॥

हे ओषधयः ! वो युष्माकं मध्ये अन्या काचिदोषधिव्यक्तिरन्यामोषधिव्यक्तिमवतु तथा रक्षिता अन्यापि अन्यस्या रक्षिकाया उपावत उपावतु उप समीपमागत्य पालयतु पुरुषवचनव्यत्ययः अन्यान्यस्याः प्रभावमवतु वा । ताः सर्वास्तथाविधा ओषधयो यूयं संविदानाः परस्परैकमत्यं गताः सत्यो मे ममेदं वचो वाक्यं प्रार्थनारूपं प्रावत प्रकर्षेण रक्षत ॥ ८८ ॥

याः फलिनीर्या अफला अपुष्पा याश्च पुष्पिणीः । बृहस्पतिप्रसूतास्ता नो मुञ्चन्वहसः ॥ ८९ ॥

या ओषधयः फलिनीः फलिन्यः फलयुक्ताः याश्चाफलाः फलरहिताः याश्चापुष्पाः पुष्परहिताः याश्च पुष्पिणीः पुष्पिण्यः पुष्पयुक्ताः ताः सर्वा ओषधयो बृहस्पतिप्रसूता बृहस्पतिप्रेरिताः सत्यो नोऽस्मानंहसः पापाद्दोगरूपात् मुञ्चन्तु पृथक् कुर्वन्तु ॥ ८९ ॥

मुञ्चन्तु मा शपथ्यादथो वरुण्यादुत ।  
अथो यमस्य पड्वीशात्सर्वस्माद्देवकिल्बिषात्  
॥ ९० ॥

एवमोषधिवापार्थानि पञ्च तृचानि समाप्तानि । अथानारभ्याधीताः ॥ शपथनिमित्तात्किल्बिषात् पापादोषधयो मा मां मुञ्चन्तु पृथक् कुर्वन्तु । अथो अपि च वरुण्यात् वरुणे भवं वरुण्यं तस्माद्वरुणापराधनिमित्तात् पापान्मां

मुञ्चन्तु उतापि च यमस्य सम्बन्धिनः पङ्कित्वात् पङ्कित्वाद्देशे  
बन्धनवाची यमबन्धननिमित्तात् पापान्नां मुञ्चन्तु । अथो अपि  
च सर्वस्माद् देवकिल्बिषाद् देवापराधनिमित्तात् पापान्नां  
मुञ्चन्तु ॥ ८० ॥

अवपतन्तीरवदन्दिव ओषधयस्परि । यं  
जीवमश्रवामहै न स रिष्याति पूरुषः ॥ ८१ ॥

दिवः परि द्युलोकात्सकाशादवपतन्तीरवपतन्त्योऽधस्ता-  
द्भूमौ गच्छन्त्यः ओषधयः अवदन् परस्परं वदनमुक्तवत्यः ।  
किम् तदाह जीवतीति जीवस्तं यं जीवमनुत्क्रान्तप्राणं  
पुरुषं वयमश्रवामहै अशूङ् व्याप्तौ लोट् व्याप्रुमः स पुरुषो  
न रिष्यति न नश्यति रिष्यतीत्यत्र लेटोऽडाटाविति [ पा०  
३, ४, ८४ ] आडागमः पूरुष इति क्कान्दसो दीर्घः सर्वत्र ॥ ८१ ॥

या ओषधीः सोमराज्ञीर्विहीः शतविच-  
क्षणाः तासामसि त्वमुत्तमारं कामाय-  
शं हृदे ॥ ८२ ॥

सोमो राजा यासां ताः सोमराज्ञयः बह्वीः बहुव्योऽनन्ताः  
शतविचक्षणाः शतमसंख्यं विचक्षणाश्चतुराः बहुवीर्या वा  
शतं विचक्षणाः स्तोतारो यासामिति वा एवम्भूता या  
ओषधीः ओषधयः सन्ति तासामोषधीनां मध्ये हे ओषधे !  
त्वमुत्तमा उत्कृष्टायतोऽसि भवसि अतः कामायेप्सिताय अर-  
मलं पर्याप्ता भव हृदे हृदयाय शं सुखकारिणी भव ॥ ८२ ॥

या ओषधीः सोमराज्ञीर्विष्टिताः पृथिवी-

मनु<sup>१</sup> । बृहस्पतिप्रसूता अस्यै सन्दत्त वीर्य्य<sup>१</sup>म्  
॥ ८३ ॥

सोमराज्जगो या ओषधयः पृथिवीमनु विष्टिताः विविधं स्थिताः बृहस्पतिप्रसूताः बृहस्पतिना प्रेरिताः ता ओषधयोऽस्यै ओषध्यै मदगृह्यतायै वीर्य्यं सन्दत्त सामर्थ्यं प्रयच्छत इयं बहुवीर्या भवत्विति भावः ॥ ८३ ॥

याश्च<sup>१</sup> दमु<sup>१</sup>पशृण्वन्ति याश्च<sup>१</sup> दूरं<sup>१</sup> परागताः ।  
सर्वाः सङ्गत्य<sup>१</sup> वीरुधोऽस्यै सन्दत्त वीर्य्य<sup>१</sup>म् ॥ ८४ ॥

या ओषधय इदं महचनं प्रार्थनारूपमुप समीपस्थाः शृण्वन्ति याश्चान्याः दूरं परागताः दूरे व्यवस्थिता व्यवहिताः सत्यः ईषत् शृण्वन्ति हे वीरुधः विविधरोहणा ओषधयः ! ताः सर्वाः समीपदूरस्थाः सङ्गत्य सङ्गता भूत्वा अस्यै ओषध्यै ययं वीर्य्यं सन्दत्त प्रयच्छत ॥ ८४ ॥

मा वो<sup>१</sup> रिषत् खनिता यस्मै<sup>१</sup> चाहं ख-  
नामि वः । द्विपाच्चतु<sup>१</sup>ष्पादस्माक<sup>१</sup> सर्व<sup>१</sup>मस्त्वना-  
तुरम् ॥ ८५ ॥

हे ओषधः ! वो युष्माकं खनिता चिकित्सायै युष्मन्मूलं ग्रहीतुं खननकर्त्ता मा रिषत् मा विनश्यतु यस्मै च रुग्णाय चिकित्सार्थं वो युष्मानहं खनामि युष्मन्मूलमादातुं खननं करोमि स च मा रिषत् । किम्बहुनास्माकं सम्बन्धि द्विपात् स्त्रीपुंसं चतुष्पाद्गवादि प्राणिजातं सर्वमनातुरं रोगरहितमसु । हौ पादौ यस्य चत्वारः पादा यस्य संख्यासुपूर्वस्येति [ पा० ५, ४, १४० ] पादशब्दस्यान्तलोपः ॥ ८५ ॥

ओषधयः समवदन्तु सोमेन सह राज्ञा ।  
यस्मै कृणोति ब्राह्मणस्तु राजन् पारयामसि  
॥ ८६ ॥

राज्ञः स्वस्वामिना सोमेन सह ओषधयः देवताः सम-  
वदन्तु संवादं कृतवत्यः । कथं संवादस्तमाह ब्राह्मणो यस्मै  
रुग्णाय कृणोति अस्मन्मूलादिना चिकित्सां करोति क्व कृतौ  
श्वादिः हे राजन् स्वामिन् सोम ! तं रुग्णं नरं वयं पारया-  
मसि पारयामः इदन्तो मसि सोमसंवादो व्याधिनाशदा-  
व्यर्थः ॥ ८६ ॥

नाशयित्री बलासस्याशंस उपचितामसि ।  
अथो शतस्य यक्ष्माणां पाकारोरमि नाशनी  
॥ ८७ ॥

हे ओषधे ! त्वं बलासस्य क्षयव्याधिर्नाशयित्री नाशकर्त्री  
असि भवसि बलमस्यति क्षिपति बलासः क्षयः । अशंसो  
गुदव्याधेश्च नाशिकामि । उपचिताम् उपचिन्वन्ति शरीरं  
वर्धयन्तीत्युपचितः क्विप् श्वयथुगडुस्त्रीपदादयः तेषां च नाशि-  
कामि । अथो अपि च शतस्य यक्ष्माणां बहूनां व्याधीनां  
पाकारोः मुखपाकक्षतादेश्च नाशनी नाशकर्त्री त्वं भवसि ।  
पाको मुखपाकः अरुः क्षतमुच्यते पाकेनारुः पाकारुस्तस्य  
यदा पाकोऽन्नपाकस्तस्यारुर्व्यथा मन्दाग्नित्वं तस्य नाशनी  
त्वमसि ॥ ८७ ॥

त्वां गन्धर्वा अखनस्त्वांमिन्द्रस्त्वां बृहस्प-



तिः । त्वामोषधे सोमो राजा विद्वान् यच्चा-  
दमुच्यत ॥ ९८ ॥

हे ओषधयः ! गन्धर्वाः देवविशेषाः त्वामखनन् स्वेष्ट-  
कार्यसिद्धयर्थं खननमकुर्वन् इन्द्रश्च त्वामखनत् बृहस्पतिश्च  
त्वामखनत् हे ओषधे ! सोमो राजा त्वां च विद्वान् त्वत्सा-  
मर्थं जानन् सन् त्वामुपयुज्य यस्मात् महाव्याधेरमुच्यत  
मुक्तोऽभवत् ॥ ९८ ॥

सहस्र मे अरातीः सहस्र पृतनायतः ।  
सहस्र सर्वं पाप्मानं सहमानास्योषधे ॥ ९९ ॥

हे ओषधे ! यतः त्वं सहमानासि शत्रून्भिभवन्ती भवसि  
अतो मे अरातीः अदानशीलाः शत्रुसेनाः सहस्रं अभिभव ।  
नास्ति रातिर्दानं यासां ता अरातयस्ताः । पृतनायतः संग्रा-  
मकामांश्च सहस्रं पृतनां संग्रामं कामयन्ते ते पृतनायन्तस्तान्  
मुप आत्मनः क्वजिति [ पा० ३, १, ८ ] क्वजन्ताच्छ्रुत्प्रत्ययः  
क्वच्च सर्वं पाप्मानमशुभं सहस्रं सहतिरभिभवार्थः ॥ ९९ ॥

दीर्घायुस्त ओषधे खनिता यस्मै च त्वा  
खनाम्यहम् । अथो त्वं दीर्घायुर्भूत्वा शतवल्-  
शा विरोहतात् ॥ १०० ॥

हे ओषधे ! ते तव खनिता खननकर्त्ता दीर्घायुर्भूया-  
दिति शेषः । यस्मै चातुराय नरायाहं त्वां खनामि सोऽपि  
दीर्घायुरस्तु । अथो अपि च त्वं दीर्घायुरखण्डितजीवना  
भूत्वा शतवल्शा बह्वङ्गुरा सती विरोहताद्दिरोह बह्वङ्गुरोत्-  
पद्यस्व तुह्योस्तातड् इति [ पा० ७, १, ३५ ] तातड् । वल्-  
शशब्देऽङ्गुरवाची शतं वल्शाः यस्याः सा शतवल्शा ॥ १०० ॥

त्वमु॑त्त॒मास्यो॑षधे॒ तव॑ वृ॒क्षा उप॑स्तयः ।  
उप॑स्तिरस्तु सोऽस्मा॑कं यो अ॒स्माँ २॥ अ॒भि-  
दा॑सति ॥ १०१ ॥

हे ओषधे ! त्वमुत्तमा उत्कृष्टासि भवसि वृक्षाः शाल-  
तालतमालादयस्तवोपस्तयः सन्तु स्यै शब्दसङ्घातयोः उप-  
स्त्यायन्ति उपकारायोपद्रवनिराकरणाय च समीपे संहता-  
स्तिष्ठन्तीत्युपस्तयः वृक्षाः त्वां सेवन्तामित्यर्थः । किञ्च यो  
नरोऽस्मानभिदासति अभिहन्ति स नरोऽस्माकमुपस्तिः  
समीपस्थ उपासकोऽस्तु दासतिर्हि साकर्मा ॥ १०१ ॥

अनारभ्याधीताः समाप्ताः ॥

मा मा॑ हि॒सो॒ज्जनि॒ता यः पृ॑थि॒व्या यो  
वा दि॒वं स॒त्यध॑र्मा॒ व्यान॑ट् । यश्चा॒पश्च॒न्द्राः  
प्र॑थ॒मो ज॒जान॒ कस्मै॑ दे॒वाय॑ ह॒विषा॑ विधेम  
॥ १०२ ॥

का० [ १७, ३, ११ ] लोकेष्टकाः स्फुरेणाहृत्य बहि-  
र्वेदेरनूत्क्रान्तेषूपदधाति तिष्ठन्मा मा हि॒सोदिति प्रत्यृचं  
प्रतिदिशं पुरस्तात्प्रथमम् । ततोऽध्वर्युः स्फुरेन वेदिवहिःप्रदे-  
शाल्लोकेष्टकाश्चतुरो मृत्खण्डान् पद्याप्रमाणानानीयात्मनो  
दक्षिणोत्तरपूर्वापरमध्यसूत्रप्रान्तेषु पूर्वादि तिष्ठन् मन्त्रचतुष्ट-  
येनोपदध्यादिति सूत्रार्थः ॥ हिरण्यगर्भदृष्टा कदेवत्या त्रिष्टुप् ।  
यः प्रजापतिः पृथिव्या भूमेर्जनिता जनयिता उत्पादकः  
जनिता मन्त्र इति [ पा० ६, ४, ५३ ] णिचो लोपः । वा  
चार्थे यो वा यश्च दिवं व्यानट् द्युलोकमसृजत् । व्यानट्  
इति व्याप्तिकर्मा [ निघ० २, १८, ४ ] श्रुतौ तु सृजतेरर्थे

व्याख्यातः यो वा दिवश्च सत्यधर्माश्च जतेति श्रुतेः [ ७, ३, १, २० ] । यश्च चन्द्राः आह्लादिका जगत्कारणभूता अपो जलानि प्रथमः आदिभूतः सन् जजानोत्पादितवान् तद्वारा मनुष्या-  
नुत्पादितवानित्यर्थः । यतः श्रुतौ आपश्चन्द्रा इति मनुष्या  
व्याख्याताः मनुष्या एव हि यज्ञेनाप्रवृन्ति चन्द्रलोकं पितृ-  
मार्गानुसारिणः मनुष्या वा आपश्चन्द्रा इति श्रुतेः [ ७, ३, १,  
२० ] कारणे कार्योपचारात् । कीदृशः प्रथमः शरीरी सत्य-  
धर्मा सत्यं धरतीति सत्यस्य धारयिता स प्रजापतिर्मां मा  
हिंस्रीत् मा हन्तु यतः कस्मै काय प्रजापतये हविषा हविः  
वयं विधेम दशः । हविर्दानान्मा हन्तु । कश्चिद्स्य सवेनाम-  
त्वाभावात् स्मैः आदेशः क्कान्दसः । हविषा इति विभक्तिव्य-  
त्ययः । विधतिर्धातुर्दानार्थः ॥ १०३ ॥

अभ्यावर्त्तस्व पृथिवि यज्ञेन पयसा मह ।  
वपां ते अग्निरिषितो अरोहत् ॥ १०३ ॥

अग्निदेवत्या उष्णिक् । हे पृथिवि ! यज्ञेनास्मच्चिकीर्षि-  
तेन पयसा तत्फलभूतेन दुग्धादिभोगिन च मह अभ्यावर्त्तस्व  
आभिमुख्येनागच्छ । कथमागन्तव्यमत आह इपितः प्रजा  
पतिप्रेषितोऽग्निः ते तव वपां त्वचं पृष्ठं वपासदृशमिमं  
प्रदेशमरोहत् आरोहत् । अनयर्चा दक्षिणे लोकेऽपि पधान-  
म् ॥ १०३ ॥

अग्ने यत्ते शुक्रं यच्चन्द्रं यत् पूतं यच्च  
यज्ञियम् । तद्देवेभ्यो भरामसि ॥ १०४ ॥

अग्निदेवत्या गायत्री पञ्चाङ्गोऽपि पधाने विनियुक्ता ।  
हे अग्ने ! यत्ते तवाङ्गं शुक्रं शुक्लं दीप्तिमत् यच्चान्यदङ्गं

चन्द्रमाह्लादकरं यदन्यत् पूतं पवित्रं यच्चान्यदङ्गं यन्नियं  
यच्चाहं तत्सर्वं श्लाघ्यरूपं देवेभ्यो देवानामर्थे भरामसि भरामः  
सम्पादयामः ॥ १०४ ॥

इषमूर्जं महमित आदमृतस्य योनिं महि-  
षस्य धाराम् । आ मा गोषु विशत्वा तनूषु  
जहामि सेदिमनिराममीवाम् ॥ १०५ ॥

आशीर्देवी त्रिष्टुप् पादत्रयस्थोत्तरतो लोकेष्टकोपधाने  
विनियोगः । इषमन्नमूर्जं तदुपसेचनं दधिपयोष्टतादिक-  
मृतस्य सत्यस्य योनिं स्थानं विद्यात्रयम् महिषस्य महत  
इच्छावतोऽग्नेर्धारां धारणामाहुतिं वा इतोऽस्मात् प्रदेशाद्-  
दीच्या दिशः सकाशादहमादमद्भि भक्षयामि स्वीकरोमी-  
त्यर्थः । अद भक्षणे लङ् । किञ्च एतत्सर्वमिडादिकं मा मा-  
माविशतु आगत्य प्रविशतु तनूषु मदीयपुत्रादिशरीरेषु गोषु  
मदीयधेन्वादिपशुषु चाविशतु ॥ का० [ १७, ३, १३ ] उत्त-  
रस्याः सिकताः प्रमाष्टिं जहामि सेदिमिति । उत्तरलोकेष्ट-  
कातः सिकताः पातयति ॥ नास्ति इरान्नं यस्यां तामनिग-  
मन्नरहिताममीर्वा व्याधियुतां सेदिमवसादमहं जहामि  
त्यजामि अन्नाभावरोगदुःखानि मे मा सन्वित्यर्थः ॥ १०५ ॥

अग्ने तव श्रवो वयो महिं भ्राजन्ते अर्चयो  
विभावसो । बृहद्भानो शवसा वाजमुक्थ्यं  
दधासि द्वाशुषे कवे ॥ १०६ ॥

का० [ १७, ३, १५ ] अग्ने तवेति सिकता न्युष्य छादय-  
त्यात्मानम् । षडृचेनोत्तरवेदौ सिकताः प्रक्षिप्य ताभिः  
पुच्छपत्तं विनात्मानं छादयेत् ॥ पावकाग्निदृष्टं षडृचमग्नि-

देवत्यम् । आद्ये हे विष्टारपङ्क्ति यस्या द्वितीयतृतीयपादौ  
 द्वादशार्णौ आद्यतुर्यावष्टकौ सा विष्टारपङ्क्तिः । हे अग्ने !  
 हे विभावसो ! विभा दीप्तिरेव वसु धनं यस्य तत्सम्बोधनं हे  
 कान्तिधन ! तव वयो धूमः अर्चयो दीप्तयश्च भ्राजन्ते दीप्यन्ते  
 वीयते भक्ष्यते प्राणिभिरिति वयोऽन्नम् । वी कान्त्यसनस्त्रादनः  
 व्याप्तिषु धूमस्याहुतिपरिणामद्वारेणान्नहेतुत्वाद् वयोऽत्र धूम  
 उच्यते । कौटुशं वयः श्रवः श्रावयति द्युलोके कृतं  
 कर्मेति श्रवः धूमदर्शनाद् देवानां कर्मज्ञानम् । तथा महि  
 महत् नभोगामित्वात् धूमो वा अस्य श्रवोः वयः स ह्येन-  
 ममुस्मिंल्लोके श्रावयतीति श्रुतेः [ ७, ३, १, २८ ] । किञ्च  
 बृहन्तो महान्तो भानवो रश्मयो यस्य तत्सम्बुद्धौ हे बृहद्भानो !  
 हे कवे ! क्रान्तदर्शिनं विद्वन् यजमानाभिप्रायन्न ! दाशुषे  
 हविर्दत्तवते यजमानाय श्रवसा बलेन सह वाजमन्नं त्वं  
 दधासि ददासि । कौटुशं वाजम् उक्थ्यम् उक्थः शस्ताद्यु-  
 पेतो यन्नस्तद्याग्यं यन्नपर्याप्तमन्नं ददासीत्यर्थः ॥ १०६ ॥

पावकवर्चाः शुक्रवर्चा अनूवर्चा उदिय-  
 षि भानुना । पुत्रो मातरा विचरन्नुपावसि  
 पृणात्ति रादसी उभे ॥ १०७ ॥

हे अग्ने ! त्वं भानुना दीप्त्या उदियषि उद्वच्छसि उक्थं  
 प्राप्नोषीत्यर्थः । कौटुगस्त्वं पावकवर्चाः पावकं शोधकं वर्चा  
 दीप्तिशक्तिर्यस्य सः । शुक्रवर्चाः शुक्रं शुक्रं निर्मलं वर्चा  
 यस्य । अनूवर्चाः अनूनमहीनं वर्चा यस्य पूर्णशक्तिः ।  
 किञ्च हे अग्ने ! त्वं विचरन् सर्वतः प्रचरन् सन् उपावसि उप  
 सङ्गम्य पालयसि सदेवमनुष्यं जगद्रक्षसि । तत्र दृष्टान्तः

पुत्रो मातरा यथा पुत्रश्चरमे वयसि मातरा मातापितरौ  
उपावति तद्वत् पितरामातरा च छन्दसीति [ पा० ६, ३,  
३३ ] निपातः । किञ्च उभे रोदसी द्यावापृथिव्यौ पृणक्ति  
पूरयसि हविषा द्यां वृष्ट्या भूमिं पूरयसीत्यर्थः । इमे वै  
द्यावापृथिवी रोदसी ते एष उभे पृणक्ति धूमेनामूं वृष्ट्ये मा-  
मिति [ ७, ३, १, ३० ] श्रुतेः । नं त्वां सुम इति वाक्य-  
शेषः ॥ १०७ ॥

ऊर्जो<sup>१</sup> नपाज्जातवेदः सुशस्तिभिर्मन्दस्व  
धीतिभिर्हितः । त्वे इषुः सन्दधुर्भूरिवर्षस-  
श्चित्रोतयो वामजाताः ॥ १०८ ॥

तिस्रः सतोबृहत्यः । यस्या आद्यतृतीयौ द्वादशकौ  
द्वितीयतुर्यावष्टकौ सा सतोबृहती । ऊर्क् जलं नपात्पौत्रः  
हे ऊर्जो नपादपां पौत्र ! अद्भ्य आषधिवनस्पतयो जायन्ते  
तेभ्योऽग्निर्जायत इत्यपां पौत्रत्वमग्नेः । यद्वा ऊर्जोऽन्नस्य  
नपात् न पातयति नाशयति नपात् पतेर्णिजन्तात् क्लिप्  
हे अन्नस्याविनाशक ! हे जातवेदः जातप्रज्ञान ! धीतिभिः  
कर्मभिर्निमित्तभूतेर्हितः स्थापितः सन् सुशस्तिभिः शोभ-  
नाभिः शस्तिभिः स्तुतिभिः कृत्वा त्वं मन्दस्व मोदस्व हृष्टो  
भव । मदिद् रूपे जाड्ये मदे मोदे स्तुतौ गताविति  
धातुः । किमिति हर्षः कार्यस्तत्राह यजमानाः त्वे त्वयि  
इषो हविलक्षणाद्वा नि सन्दधुः जुहुवुः हविःप्राप्त्या हर्षः  
कार्य इत्यर्थः । कीदृशा यजमानाः भूरिवर्षसः वर्ष इति  
रूपनाम [ १०७, ३, ७ ] भूरीणि वर्षाणि येषां ते नाना-  
रूपाः । चित्रोतयः चित्रा विचित्रा नानाविधा जतयो रक्षा  
अवनानि अन्नानि तर्पणादि वा त्वत्कृतानि येषां ते त्वया

तर्पिता इत्यर्थः । वामजाताः वामं वननीयं सम्भजनीयं  
जातं जन्म येषां ते विविष्टदेशजातिकुलोत्पन्ना इत्यर्थः ॥ १०८ ॥

इ॒र॒ज्य॒न्ने॒ प्रथ॑यस्व ज॒न्तुभि॑र॒स्मै॒ रायो॑  
अ॒मर्त्य॑ । स द॑र्श॒तस्य॑ वपु॒षो॒ विरा॑जसि पृ॒णच्चि॑  
सान॒सिं क्रतु॑म् ॥ १०९ ॥

हे अमरणधर्मन् । हे अग्ने ! रायो धनानि अस्मै अस्मासु  
त्वं प्रथयस्व विस्तारय । कीदृशस्त्वं जन्तुभिः प्राणिभिर्हविः-  
प्रदरध्वर्युप्रभृतिभिः इरज्यन् दीप्यमानः । किञ्च यस्त्वमादृशो  
धनप्रथयिता स त्वं दर्शतस्य दर्शनीयस्य वपुषः चित्वाग्नि-  
रूपस्य शरीरस्य मध्ये विराजसि विशेषेण दीप्यसे विभक्तिय-  
त्ययो वा दर्शतेन वपुषा ज्वालालक्षण्येन शरीरेण विराजसि ।  
सानसिं चिरन्तनं क्रतुं सङ्कल्पं पृणच्चि पूरयसि सर्वेष्टं ददासौ-  
त्यर्थः ॥ १०९ ॥

इ॒ष्कर्त्तार॑म॒ध्वरस्य॑ प्रचे॑तसं च॒यन्त॑ राध॒-  
सो म॒हः । रा॒तिं वा॒मस्य॑ सु॒भगां॑ म॒हीमिषं॑  
दधा॑सि सान॒सिं र॒यिम् ॥ ११० ॥

हे अग्ने ! अध्वरस्य यज्ञस्य इष्कर्त्तारं निस उपसर्गस्य  
नलोपः पूर्वमुक्तः [ ८३ ] निष्कर्त्तारं निश्चयेन कर्त्तारं यज्ञनि-  
ष्पादकं प्रचेतसं प्रकृष्टचित्तयुक्तं चयन्तं चि निवासगत्योः  
विशिष्टस्थाने निवसन्तमीदृशं यजमानं प्रति वामस्य वननी-  
यस्य महो महतो राधसो धनस्य रातिं दानं त्वं  
दधासि ददासि । किञ्च सुभगां सुष्ठु भजनीयां महीं महती-  
मिषमन्नं च ददासि । सानसिं पुराणं रयिं धनमस्मर्यमाण-  
विषयं निधानलक्षणं च दधासि निधिं दर्शयसीत्यर्थः ॥ ११० ॥

ऋतावानं महिषं विश्वदर्शतमग्निं सुम्ना-  
य दधिरे पुरो जनाः । शुत्कर्णं सप्रथस्तमं  
त्वा गिरा दैव्यं मानुषा युगा ॥ १११ ॥

उपरिष्ठाञ्ज्योतिः । यस्यास्त्रयः पादा द्वादशाक्षराश्चतुर्थोऽष्टा-  
क्षरः सोपरिष्ठाञ्ज्योतिः । मानुषा विभक्तेराकारः मनुष्या जना  
मनुष्यजातियुक्ता जन्तव ऋत्विग्यजमानाः युगा विभक्तेराकारः  
युगशब्दः कालवाचो युगैः कालैः पौरुषमास्यमावास्यादिभि-  
र्निमित्तैः गिरा वेदवाचा कृत्वा सुम्नाय यज्ञाय त्वा त्वामग्निं  
पुरोऽग्रतः पूर्वभागे आहवनीयरूपेण दधिरे स्थापितवन्तः ।  
किञ्चूतं त्वामृतवानमृतमस्यास्तोति ऋतवा तं सत्यवन्तं  
ह्यन्दिमो दीर्घः ह्यन्दिमो वनिषो वाच्यौ वंश्च मतुप् चेति [ पा०  
५, २, १०८ वा० २ ] अस्यर्थे वन्प्रत्ययः । महिषं महान्तं वि-  
श्वदर्शतं सर्वस्य दर्शनोयं शुत्कर्णं शृणुन इति श्रुतौ क्तिप् श्रुतौ  
कर्णौ यस्त्र तम् यद्विज्ञाप्यते तत्सत्यमेव कर्णाभ्यां श्रुत्वा सम्पा-  
दयतीत्यर्थः । सप्रथस्तमं प्रथनं प्रथः कीर्तिः । प्रथ प्रख्याने  
अस्मादसुन्प्रत्ययः प्रथमा सङ्घ वर्तमानः सप्रथाः अतिशयेन  
सप्रथाः सप्रथस्तमस्तमतिकीर्तिमन्तम् । दैव्यं देव एव दैव्यस्तं  
स्वार्थे यत् यहा देवेभ्यो हितम् ॥ १११ ॥

आप्यायस्व समेतु ते विश्वतः सोम ह-  
ष्याम् । भवा वाजस्य संग्रहे ॥ ११२ ॥

का० [ १७, ३, १६ ] आप्यायस्वेति सिकतालम्बनमृ-  
ग्ध्याम् । आप्त्वानि विस्तारिताः सिकताः स्पृशति ऋग्दयेन ॥  
गोतमदृष्टाः सोमदेवत्यास्तिस्रो गायत्रीत्रिष्टुवुष्णिकह्यन्दिस्ताः  
आप्यायस्व मदिन्तमेति [ ११४ ] तृतीयस्या विनियोगः सूत्रे



नास्ति । हे सोम ! विश्वतः सर्वस्मात् वृष्णां वीर्यं सर्वभूतो-  
त्पत्तिवृद्धीजं ते तव समेतु समागच्छतु तेन च वीर्येण त्व-  
माप्यायस्व सर्वतो वर्धस्व । किञ्च वाजस्यान्नस्य संगथे सङ्गम-  
ननिमित्तं भवान्नमस्यासु सङ्गमयेत्यर्थः ॥ ११२ ॥

सं ते पर्यासि समु यन्तु वाजाः सं  
वृष्णाग्रान्यभिमातिषाहः । आप्यायमानो अमृ-  
ताय सोम दिवि श्रवांस्युत्तमानि धिष्व ॥ ११३ ॥

हे सोम ! पर्यासि पातव्या रसाः ते तव संयन्तु सङ्ग-  
च्छन्तासुत अपि च वाजा अन्नानि संयन्तु वृष्णाग्रानि रीतांसि  
ते संयन्तु । कौटुशस्य ते अभिमातिषाहः अभिमातिं पाप्मानं  
सहतेऽभिभवतीत्यभिमातिषाट् तस्याभिमातिषाहः षत्वं छान्द-  
सम् । हे सोम ! पयोऽन्नवृष्णैराप्यायमानः वर्धमानः सन्  
अमृताय अमरणधर्मिण्यै प्रजात्यै पुत्रादिवृद्धै यजमानस्य  
भवेति शेषः । अमृतशब्देन श्रुत्या प्रजातिर्याख्याता । तथा च  
श्रुतिः [ ७, ३, १, ४६ ] प्रजात्यां तदमृतं दधाति तस्मात्प्रजाति-  
रमृतेति । किञ्च दिवि द्युलोके उत्तमानि उत्कृष्टानि श्रवांसि  
अन्नानि आहुतिपरिणामजनितानि धिष्व धारय सम्पादय  
लोकद्वयभोगं सम्पादयेत्यर्थः । धि धारणे तुदादिः विकरण-  
व्यत्यय आत्मनेपदं च छान्दसं बहुलं छन्दसौत्युक्ते [ पा० २,  
४, ७३ ] सुधितवसुधितेति [ पा० ७, ४, ४५ ] सूत्रेण दधा-  
तेर्निपातो वा धत्स्वेत्यर्थे ॥ ११३ ॥

आप्यायस्व मदिन्तम सोम विप्रवेभिरु-  
शुभिः । भवा नः सप्रथस्तमः सखा वृधे ॥ ११४ ॥

हे मदिन्तम ! मदयति तर्पयतीति मदी अहादित्वाशि-

निप्रत्ययः [ पा० ३, १, १३४ ] । यद्वा मदस्तृप्तिरस्यास्तीति  
मदी अत इन्ठनाविति [ पा० ५, २, ११५ ] इन् अतिशयेन  
मदी मदन्तमः नाहस्येति [ पा० ८, २, १७ ] नान्तात्परस्य  
तमपो नुडागमः । ईदृश हे सोम ! विश्वेभिर्दिश्वैः सर्वैरं-  
शभिः सृद्धांशैः आप्यायस्व प्रवृद्धो भव वृद्धः सन्नोऽस्माकं वृधे  
वर्धनाय सखा सहायो भव ह्यचोऽतस्तिड इति [ पा० ६, ३,  
१३५ ] संहितायां दीर्घः । कीदृशस्व सप्रथस्तमः अत्यन्तं  
सप्रथाः सकीर्तिः सप्रथस्तमः ॥ ११४ ॥

आ ते' वत्सो मनो' यमत्परमाच्चित्सुध-  
स्थात् । अग्ने त्वांकामया गिरा ॥ ११५ ॥

का० [ १७, ३, २०—२१ ] श्वेतेऽश्वे पुरस्तात्तिष्ठति  
श्वेताभावेऽश्वेतेऽश्वभावेऽनडुह्यग्निभ्यः प्रक्रियमाणेभ्योऽनुवा-  
चयति । श्वेतवर्णेऽश्वेऽन्यवर्णे तदभावे वृषे वा तिष्ठति सति  
अग्निभ्यः प्रक्रियमाणेभ्योऽनुब्रूहीति प्रेषितो ह्योताऽऽते वत्स  
इति त्वचमनुवक्तीति सूत्रार्थः ॥ अग्निदेवत्यास्तिन्नो गायत्र्यः  
आद्यावत्सारदृष्टा द्वितीया विरूपदृष्टा तृतीया प्रजापतिदृष्टैव ।  
हे अग्ने ! ते तव वत्सः पयोव्रतत्वाद्दत्ससमस्त्वग्नियो यंजमानः  
परमाच्चित् चिदप्यर्थे उत्कृष्टादपि सधस्थात्सहस्थानात् द्युलो-  
कात् मन आहृत्येतिशेषः । आयमत् आयच्छति गृह्णाति  
मनोनिग्रहं करोतीत्यर्थः । इतश्च लोप इति [ पा० ३, ४,  
८७ ] इकारलोपे यमदिति रूपम् । इषुगमियमां छ इति  
[ पा० ७, ३, ७७ ] छत्वाभावश्छान्दसः । कया गिरा वेद-  
वाचा मन आहृत्येत्यर्थः । कीदृश्या गिरा त्वाङ्कामया त्वां  
कामयते स्तोतुमिच्छतीति त्वाङ्कामा तथा अलुक् । देवैः सह

तिष्ठति यस्मिन्नग्निः तत्सधस्यं द्युलोकः सध माद इति [ पा०  
६, १, ८६ ] सहस्य सधादेशः ॥ ११५ ॥

तुभ्यं ता अङ्गिरस्तम विष्वाः सुचितयः  
पृथक् । अग्ने कामाय येमिरे ॥ ११६ ॥

हे अङ्गिरस्तम ! अन्यते जीव्यत येनेत्यन् अन्नम् अन् प्राणने  
क्षिप् अन् अन्नं गिरति अन्तीत्यङ्गिराः अतिशयेनाङ्गिरा अङ्गि-  
रस्तमः हे अग्ने ! पृथक् नानाभूताः विष्वाः सर्वाः ताः प्रसिद्धाः  
सुतयः कामायाभिलाषपूरणाय तुभ्यं त्वयि येमिरे नियम्यन्ते  
यजमानैरिति शेषः कर्मणि लिट् । कीदृश्यः सुचितयः  
शोभनाः चितयो निवासा याभ्यस्ताः स्वर्गादिशुभस्थानप्रदा  
इत्यर्थः । यजमाना इहकामपूर्त्यै द्युलोकायै च मन्त्रैस्त्वामिव  
सुवन्तीति भावः ॥ ११६ ॥

अग्निः प्रियेषु धामसु कामो भूतस्य भव्य-  
स्य । सम्नाडेको विराजति ॥ ११७ ॥

इति माध्यन्दिनीयायां वाजसनेयिसंहितायां  
द्वादशोऽध्यायः ॥ १२ ॥

अग्निः प्रियेषु अभिरुचितेषु धामसु स्थानेषु धिष्णेषु  
एकोऽसहायभूतः सन् विराजति विशेषेण दीप्यते । कीदृशो-  
ऽग्निः भूतस्योत्पन्नस्य भव्यस्य भविष्यतश्च जनस्य कामः काम-  
पूरकः । सम्नाट् सम्यक् राजमानः शोभमानः भूतस्य भव्यस्य  
सम्नाडीश्वर इति वा । काम्यते सर्वैर्यष्टुमिष्यत इति काम  
इति वा ॥ ११७ ॥

श्रीमन्महीधरकृते वेददीपे मनोहरे ।

दक्ष्णादिवाचनान्तोऽयं द्वादशोऽध्याय ईरितः ॥ १२ ॥

## त्रयोदशोऽध्यायः ।

मयि गृह्णाम्यग्ने॑ अग्निं॒ रायस्पोषाय॑  
सुप्रजास्त्वाय॑ सुवीर्याय॑ । मामु॑ देवताः सच-  
न्ताम् ॥ १ ॥

हादशोऽध्याये उखाधारणगार्हपत्यचयनक्षेत्रकर्षणौषधव-  
पनादिमन्त्रा उक्तास्तत्रयोदशे पुष्करपर्णाद्युपधानमन्त्रा उच्यन्ते ॥  
का० [ १७, ३, २७ ] उत्तरवेदिमपरेण तिष्ठन् यजमानो मयि  
गृह्णामीति जपति । उत्तरवेदेः पश्चात्तिष्ठन् यजमानो जुहोति ॥  
अग्निदेवत्या ककुप् यस्या मध्यपदो हादशक आद्यतृतीया-  
वष्टकौ सा ककुप् अत्र मध्यश्चतुर्दशकस्तेन हरधिका । अहं  
यजमानोऽग्ने प्रथमं मयि आत्मनि अग्निं गृह्णामि धारयामि  
ततोऽग्निं चिनामीति शेषः । किमर्थं रायो धनस्य पोषाय  
पुष्ट्यर्थम् । सुप्रजास्त्वाय शोभना प्रजा यस्य स सुप्रजाः सुप्र-  
जसो भावः सुप्रजस्त्वम् तस्मै दीर्घश्चान्दसः शोभनपुत्रादिनि-  
ष्पत्यै । सुवीर्याय शोभनसामर्थ्याय वीर्यं शक्तिः । किञ्च उका-  
रोऽप्यर्थे देवता अपि मां सचन्तां सेवन्तां सङ्गच्छन्ताम् उ  
एवार्थे वा देवता मामेव सचन्ताम् ॥ १ ॥

अपां पृष्ठमसि॑ योनि॑रग्नेः॒ समुद्र॑मभितः  
पिन्व॑मानम् । वर्ध॑मानो म॒ह्यं २॥ आ च॒  
पुष्क॑रि दि॒वो मात्र॑या वरि॒म्णा प्रथ॑स्व ॥ २ ॥

का० [ १७, ४, १ ] पुष्करपर्णमुपदधाति स्तम्बे पूर्व-  
वत् । ततोऽध्वर्युः कुशस्तम्बोपरि कमलिनीपत्रमुपदधाति  
पूर्ववदित्युखासम्भरणवत् तेषां पृष्ठमिति मन्त्रेण पुष्कर-

इत्यन्तेनोपधानं दिवो मात्रयेति तस्य मार्जनमिति सूत्रार्थः ॥

व्याख्यातः [ ११, २८ ] ॥ २ ॥

ब्रह्म जज्ञानं प्रथमं पुरस्ताद्दि सीमतः  
सुरुचो वेन आवः । स बुध्न्या उपमा अस्य  
विष्टाः सतश्च योनिमसतश्च विवः ॥ ३ ॥

का० [ १७, ३, २८ ] तस्मिन् रुक्ममधःपिण्डं ब्रह्म ज-  
ज्ञानमिति । तस्मिन् पुष्करपर्णे पूर्वं कण्ठघृतं रुक्ममधःपिण्ड-  
मुपटधाति ॥ आदित्यदेवत्या त्रिष्टुप् । वीत्युपसर्ग आव इति  
क्रियापदेन सम्बध्यते व्यवहृताश्चेति [ पा० १, ४, ८२ ]  
पाणिनिस्मरणात् । ब्रह्म ब्रह्मत् रुक्मरूपोऽयमादित्यः सीमतः  
सीमानं मर्यादां मृगोलमध्यभागमारभ्य सुरुचः सुष्ठु रोचन्ते  
शोभन्ते तान् सुरोचनानिमान् लोकान् वि आवः वितृतानक-  
रोत् स्वप्रकाशेन । कीदृशं ब्रह्म प्रथममादौ पुरस्तात् पूर्वस्यां  
दिशि जज्ञानं जायमानं दृश्यमानं जनेः शानचि शपः श्लो-  
मिति जज्ञानमिति रूपम् । किञ्च वेनः कामनीयो मेधावी  
वा स आदित्यः बुध्न्या बुध्नमन्तरिक्षं तत्र भवा बुध्न्या दिशः  
विवः विवृणोति । सतो विद्यमानस्य मूर्तस्य घटपटादेर्योनिं  
स्थानमसतोऽमूर्तस्य वायादेश्च योनिं प्रभवं विवः प्रकाशयति  
वृणोतेः शपि लुप्ते लडि गुणे च व इति रूपमङ्गभाव आर्षः  
बहुलं छन्दस्यमाङ्गोऽपीति [ पा० ६, ४, ७५ ] वचनात् ।  
कीदृशीर्बुध्न्याः उपमाः उप समीपे मान्ति भूतानि यासु ता  
उपमाः सावकाशा इत्यर्थः । अत एदास्य जगतो विष्टाः विवि-  
धस्थानभूताः विविधं तिष्ठन्ति यासु ताः अम्बाम्बगोभूमि-  
त्यादिना [ पा० ८, ३, ८७ ] षत्वम् । आदित्य एव लोकान्  
दिशो भूतानि चाभिव्यनक्तौत्यर्थः ॥ ३ ॥

हिरण्यगर्भः समवर्त्तताये भूतस्य जातः  
पतिरेक आसीत् । स दाधार पृथिवीं द्यामुते-  
मां कस्मै देवाय हविषा विधेम ॥ ४ ॥

का० [ १७, ४, ३ ] उत्तानं प्राञ्चत् हिरण्यपुरुषं तस्मिन्  
हिरण्यगर्भ इति । तस्मिन् रुक्मे प्राञ्चमुत्तानं हिरण्यं पुरुषा-  
कारमृगद्वयेनोपदधाति ॥ हिरण्यगर्भदृष्टा प्रजापतिदेवत्या  
त्रिष्टप् । हिरण्ये हिरण्यपुरुषरूपे ब्रह्माण्डे गर्भरूपेणाव-  
स्थितः प्रजापतिर्हिरण्यगर्भः भूतस्य प्राणिजानस्यः समव-  
र्त्तत प्राणिजातोत्पत्तेः पुरा स्वयं शरीरधारी बभूव । स च  
जातः उत्पन्नमात्र एक एवोत्पत्त्यमानस्य सर्वस्य जगतः  
पतिराश्वर आसीत् । स एव पृथिवीमन्तरिक्षं द्यां द्युलोक-  
मुतापि चेमां भूमिं लोकत्रयं दाधार धारयति तुजादीनां  
दौर्घोऽभ्यासस्येति [ पा० ६, १३, ७ ] अभ्यासदौर्घः । पृथिवी-  
भूः स्वयम्भूरित्यन्तरिक्षनामसु [ निघ० १, ३ ] पठितत्वात्  
पृथिवीशब्देनान्तरिक्षलोकोऽत्रोच्यते । कस्मै काय प्रजा-  
पतये देवाय वयं हविषा विधेम हविर्द्वयः विभक्तिव्यत्ययः  
॥ ४ ॥

द्रुषश्चस्कन्द पृथिवीमनु द्यामिमञ्च योनि-  
मनु यश्च पूर्वः । समानं यानिमनु सञ्चरन्तं  
द्रुषं जहोम्यनु सप्त होत्राः ॥ ५ ॥

देवश्चोदृष्टादित्यदेवत्या त्रिष्टप् । यः पूर्वः प्रथमो मुख्यो  
द्रुष आदित्यः पृथिवीमन्तरिक्षमनुचस्कन्द अनुस्कन्दति  
गच्छति सिञ्चतीत्यर्थः मनुष्यादिधारणाय । द्यां द्युलोकं  
चानुसिञ्चति आहुतिपरिणामभूतेन रसेन देवादिधारणाय ।

य इमं योनिं स्थानं भूलोकमनुस्कन्दति आगच्छति आहुति-  
ग्रहणाय । एवं समानं योनिं सर्वेषां तुल्यं स्थानं लोकत्रय-  
मनु सञ्चरन्तं द्रप्समादित्यं सप्त होत्रा अनु जुहोमि विभक्ति-  
व्यत्ययः सप्तसु होत्रासु दिक्षु स्थापयामि हिरण्यपुरुषरूपेण  
सर्वदिक्षु सूर्यमेव स्थापयामीत्यर्थः । असौ वा आदित्यो  
द्रप्सो दिशः सप्त होत्रा अमुमादित्यं दिक्षु प्रतिष्ठापयतीति  
[ ७, ४, १, २० ] श्रुतेः । पूर्वादि चतस्रो दिशः अध एका  
उपर्येका मध्ये चैकेति सप्त दिशो ज्ञेयाः ॥ ५ ॥

नमोऽस्तु सर्पेभ्यो ये के च पृथिवीमनु ।  
ये अन्तरिक्षे ये दिवि तेभ्यः सर्पेभ्यो नमः ॥६॥

का० [ १७, ४, ६ ] उपतिष्ठते यजमानो मनोऽस्त्विति ।  
यजमानो हिरण्यपुरुषं पश्यन्ऋक्षयं पठेत् ॥ सर्पदेवत्यास्ति-  
स्त्रोऽनुष्टुभः । ये के च ये केचित् सर्पन्ति सर्पा लोकाः पृथिवी-  
मनुगताः तेभ्यः सर्पेभ्यो नमोऽस्तु नमस्कारो भवतु । अन्त-  
रिक्षे लोके ये वर्त्तमानाः सर्पाः ये च दिवि द्युलोके ये वर्त्त-  
मानाः सर्पास्तेभ्यः सर्पेभ्यो नमोऽस्तु । इमे वै लोकाः सर्पा  
इति [ ७, ४, १, २५ ] श्रुतेः सर्पशब्देन लोका उच्यन्ते ॥६॥

या इषवो यातानानां ये वा वनस्पती १ ॥  
रनु । ये वावटेषु शिरते तेभ्यः सर्पेभ्यो नमः ॥७॥

यातुं यातानां दुःखं दधति ते यातुधाना रक्षःप्रभृतयस्तेषां  
याः सर्पजातय इषवो बाणरूपेण वर्त्तन्ते ये वान्ये वनस्पतीन्  
चन्दनादिवृक्षाननुवेष्ट्य स्थिताः ये वा ये चान्ये अवटेषु  
बिलेषु शिरते स्वपन्ति तेभ्यः सर्पेभ्यो नमोऽस्तु ॥ ७ ॥

ये वामौ रोचने दिवा ये वा सूर्यस्य

रश्मिषु । येषामप्सु सदस्कृतं तेभ्यः सर्पेभ्यो  
नमः ॥ ८ ॥

दिवो द्युलोकस्य रोचने दीप्तस्थाने ये वामी सर्पा अस्मा-  
भिरदृश्यमानाः सन्ति रोचनो ह नामैष लोको यत्रैष एतत्त-  
पतीति श्रुतिः । तथा सूर्यस्य रश्मिषु किरणेषु ये च सर्पा  
वसन्ति । येषां सर्पाणामप्सु जलेषु सदः स्थानं कृतं तेभ्यः  
सर्पेभ्यो नमोऽस्तु ॥ ८ ॥

कणुष्व पाजः प्रसितिं न पृथ्वीं याहि  
राजे वामवाँ २॥ इभे न । । तृध्वीमनु प्रसितिं  
द्रूणानोऽस्तासि विध्य रक्षसस्तपिष्ठैः ॥ ९ ॥

का० [ १७, ४, ७ ] उपविश्य पञ्चगृहीतं जुहोति पुरुषे  
कणुष्व पाज इति प्रत्युचं प्रतिदिशं परिसर्पम् । आन्यं  
संस्कृत्य पञ्चगृहीतमादायात्मानमारुह्य पुरुषान्तिके उपविश्य  
प्रतिदिशं परिसृप्य परिसृप्य पुरुषोपरि पञ्चभिर्जुहोतीति  
सूत्रार्थः ॥ वामदेवदृष्टा रक्षोघ्नाः प्रतिसराः अग्निदेवत्याः  
पञ्च त्रिष्टुभः । हे ऋग्ने ! पाजः बलं कणुष्व कुरुष्व पाज  
इति बलनामसु [ निघ० २, ८, २ ] पठितम् । तत्र दृष्टान्तः  
पृथ्वीं विशालां प्रसितिं न प्रसितिमिव । प्रसितिर्जालं प्रसितिः  
प्रसयनात्तन्तुर्वा जालं वेति [ निरु० ६, १२ ] यास्काक्तेः ।  
षिञ् बन्धने प्रकर्षेण सीयन्ते बध्यन्ते पक्षिणो यया सा  
प्रसितिः ताम् नकार इवार्थः पक्षिग्रहणाय प्रसारितं जाल-  
मिव शत्रुग्रहणाय बलं प्रसारयेत्यर्थः । ततो राजेव नृप  
इवामवान् सहायवानिभेन गजेन याहि शत्रून् प्रति गच्छ ।  
अम् गतो भजने शब्दे अमन्ति भजन्ति स्वामिन इत्यमाः



वेवकास्तोऽस्य सन्तीत्यमवान् पचाद्यजन्तादमशब्दात्पु-  
प्रत्ययः । हे अग्ने ! अस्ता शत्रूणां क्षेमांसि अतो रक्षसः राक्ष-  
सान् विध्य ताडय । व्यध ताडने दिवादित्वाच्छन् ग्रहादि-  
त्वात्सम्प्रसारणम् । कैः तपिष्ठैः तापकतमैरायुधैः तपन्ति  
सन्तापयन्तीति तमृषि अतितमृषि तपिष्ठानि तैः तुरिष्ठेभ्यः-  
स्त्विति [ पा० ६, ४, १५४ ] इष्टनि परे ढचो लोपः । कीट-  
शस्त्वं ढष्ठीं प्रसितिं विभक्तिव्यत्ययः ढष्वा क्षिप्रया प्रसित्या  
जालेन अनु द्रूणानः शत्रून्मारयन् द्रू हिंसायां क्रमादिः शानच्-  
प्रत्ययः द्रूणोतेऽसौ द्रूणानः ॥ ८ ॥

तव भ्रमास आशुया पतन्त्यनुस्मश धृषता  
शोशुचानः । तपूष्यग्ने जुह्वा पतङ्गानस-  
न्दितो विसृज विष्वगुल्काः ॥ १० ॥

हे अग्ने ! तव ये भ्रमासः भ्रमा वातोद्भूता ज्वाला-  
समूहाः पतन्ति इतस्ततो गच्छन्ति कीटशा भ्रमाः आशुया  
आशवः शीघ्रगमनाः आशुशब्दात् परस्य जसः सुपां सुलुगि-  
त्यादिना यादेशः । तैर्भ्रमैः तपूषि तपन्ति सन्तापयन्ति तानि  
तपूषि तापयितृषि रक्षांसि पतङ्गान् पतन्तः सन्तो गच्छ-  
न्तीति पतङ्गाः पिशाचास्तांश्चानुस्मश ज्वालाभिस्तान् दहेत्यर्थः ।  
कीटशस्त्वं धृषता धृषातोति धृषन् तेन धृषता प्रगल्भेन धृष्टेन  
ज्वालौघेन शोशुचानः देदौप्यमानः अत्यन्तं शोचते शोशुचत  
इति शोशुचानः शुच दीप्तावित्यस्माद्यङङन्ताच्छानच्प्रत्ययः ।  
तथा जुह्वा स्तुचा ह्ययमान इति शेषः । असन्दितः अख-  
ण्डितः । ईदृशः सन् विष्वक् सर्वत्र तिर्यगूर्ध्वमधश्च उल्काः  
ज्वाला विसृज रक्षोघाताय मुञ्चेत्यर्थः । १० ॥

प्रति स्पशो विसृजतूर्णितमो भवा पायु-  
विशो अस्या अदब्धः । यो नो दूरे अवशंसो  
यो अन्यग्ने मा किष्टे व्यथिरादधर्षीत् ॥ ११ ॥

नोऽस्माकं दूरे योऽवशंसः अघं पापं शंसतीच्छति अघशंसः  
अस्मद्द्रोहो यो दूरे वसति यच्चान्ति समीपे अवशंसः हे अग्ने !  
तं प्रति स्पशः स्पश बन्धने स्पशयन्ति बध्नन्ताति स्पशो बन्ध-  
नकृतः प्रणिधीन् विसृज प्रेरय । अस्या अस्मदोयायाः विशः  
प्रजायाः पायुः पातीति पायुः पालको भव । कीदृशस्त्व  
तूर्णितमः तूर्णं वेगोऽस्यास्तीति तूर्णी अत्यन्तं तूर्णी तूर्णितमः  
वेगवत्तरः । अदब्धः अनुपहिंसितः । हे अग्ने ! एवमनु-  
ग्रहं प्रवृत्तस्य ते तव मा किः मा कश्चित् व्यथिः व्यथयतीति  
व्यथिः व्यथकः शक्रुरादधर्षीत् धार्ष्यं मा करोतु । दूरसमी-  
पस्थानस्मच्छत्रन् प्रति त्वरतो बन्धकान् प्रेरय केनाप्यहिंसितो-  
ऽस्मत्प्रजापालको भव राक्षसाश्च त्वा प्रति धृष्टा मा सन्वि-  
त्यर्थः । धृष् धातोलुङि द्वित्वमडभावश्च मायोगात् ॥ ११ ॥

उदग्ने तिष्ठ प्रत्यातनुष्वन्यमित्रां २॥ ओष-  
तात्तिग्महेते । यो नो अरातिः समिधान  
चक्रो नीचा तं ध्व्यतसं न शुष्कम् ॥ १२ ॥

हे अग्ने ! त्वमुत्तिष्ठ ततः प्रत्यातनुष्वज्वाला विस्तारय  
तिग्मा हेतयो यस्य स तिग्महेतिः तिग्मं तेजतेऽस्माहकर्मणः  
तत्सम्बोधनं हे तिग्महेते ! सत्साहवदाशुष ! अमित्त्वन्वून् त्वं  
न्योषतात् नितरां दृष्ट । उष दाहे तुष्टोस्तातङ्ङिति [ पा०  
७. १. ३५ ] तातङ्ङादेशः ! हे समिधान ! समिन्हे  
दीप्यतेऽपी समिधानः तत्सम्बुद्धौ हे समिधान ! दीप्यमान !

नोऽस्माकं योऽरातिं चक्रे करोति दानं प्रतिषेधति तं नीचा-  
नीचैः कृत्वा धत्ति दृह । दृह भस्मीकरणे बहुलं छन्दसीति  
[ पा० २, ४, ७३ ] अपि तुमे लटि मध्यमैकवचने धत्तोति  
रूपम् । तत्र दृष्टान्तः शुष्कमतमं न न इवार्थः अतसी वृक्षः  
शुष्कं वृक्षामिवादातारं निर्दहेत्यर्थः ॥ १२ ॥

ऊर्ध्वो भव प्रतिविध्याध्यस्मदाविष्कृणुष्व  
दैव्यान्वग्ने । अव स्थिरा तनुहि यातुजृणां जा-  
मिमजामिं प्रमृणीहि शत्रून् ॥ अग्नेष्टा तेजसा  
सादयामि ॥ १३ ॥

हे अग्ने ! ऊर्ध्वो भव उद्युक्तो भव अस्मदधि अस्माक-  
मुपरि वर्त्तमानान् शत्रून् प्रतिविध्व्य प्रतिताडय । दैव्यानि  
देवसम्बन्धीनि कर्माणि आविः कृणुष्व प्रकटय । किञ्च यातु-  
जृणां यातुधानानां स्थिरा स्थिराणि धनूषि अवतनुहि अव-  
तारय । किञ्च जाम्यजामिशब्दौ पुनरुक्तापुनरुक्तवचनौ  
जामिमजामिं पुनरुक्तमपुनरुक्तं कृत्वा पुनः पुनस्ताडितम-  
ताडितं वा शत्रून् प्रमृणीहि मृणातिर्मारणार्थः रिपून् मारय ॥  
का० [ १७, ४, १२ ] घृतपूर्णाग्ने द्वेति । कार्शयमयीं  
पादमात्रदीर्घां षडङ्गलविपुलां घृतपूर्णां प्रागग्रां सूचमग्ने-  
द्वेति यजुषाग्निमूर्ध्वेति ऋचा चोपदधाति ॥ आग्नेयं यजुः ।  
हे सुक् ! अग्नेः सम्बन्धिना तेजसा त्वा त्वां सादयामि ॥ १३ ॥

अग्निमूर्धा दिवः ककुत्पतिः पथिव्या  
अयम् । अपां रेतोऽसि जिन्वति ॥ इन्द्रस्य  
त्वौजसा सादयामि ॥ १४ ॥

अग्निमूर्धेति व्याख्याता [ ३, १२ ] ॥ का० [ १७, ४, १३ ] एवमौदुम्बरीमुत्तरतो दधिपूर्णांमिन्द्रस्य त्वेति । एवं-  
विधामिवौदुम्बरीं दधिपूर्णां स्रुवमुत्तरे उपदधाति ॥ इन्द्रस्य  
त्वेति यजुषा भुव इति ऋचा च ॥ इन्द्रदेवत्वं यजुः । हे  
स्रुक् ! इन्द्रस्यौजसा तेजसा त्वां सादयामि स्थापयामि ॥ १४ ॥

भुवो<sup>१</sup> यज्ञस्य रजसश्च नेता यवा<sup>१</sup> नियुक्तिः  
सच<sup>१</sup>से शिवाभिः । दिवि मूर्धानं<sup>१</sup> दधिषे स्वर्षां  
जिह्वामग्ने चक्रिषे हव्यवाहम् ॥ १५ ॥

त्रिशिरोदृष्टाग्निदेवत्या त्रिष्टुप् । हे अग्ने ! त्वं यदा  
हव्यवाहं हव्यं वहतीति हव्यवाट् तां हविषो वोद्वीं जिह्वां  
ज्वालां चक्रिषे करोषि लड्ये लिट् । तदा यज्ञस्य द्रव्यदेव-  
तात्यागात्मनो नेता भुवः भवसि रजसः यज्ञपरिणामरूपोदकस्य  
च नेता भवसि जगद्द्रव्यार्थम् भवतेर्लेटि मध्यमैकवचने सिपि  
इतश्च लोप इति [ पा० ३, ४, ८७ ] इकारलोपे लेटोऽडाटावित्य-  
डागमे [ पा० ३, ४, ८४ ] अचि श्रुधात्विति [ पा० ६, ४, ७७ ]  
उवड्डादेशे च कृते भुव इति रूपम् । कुत्र नेता भवसीत्यत  
आह यत्र यस्मिन् स्थाने शिवाभिर्मङ्गलरूपाभिर्नियुक्तिरश्वाभिः  
त्वं सचसे सम्बन्धं प्राप्नोषि । नियुतो वायोरित्युक्तेर्नियुतो नाम  
वायोरश्वाः [ निघ० १, १५, १० ] ताभिर्वायुर्लक्ष्यते वायुना  
चान्तरिक्षं लक्ष्यते । यत्र च दिवि मूर्धानमादित्यं दधिषे धार-  
यसि लिङ्गुड्ये । किन्भूतं मूर्धानं स्वर्षां स्वः स्वर्गं सनोति ददाति  
स्वर्षाः । षणु दाने विट्प्रत्ययः विड्नोरनुनासिकस्येदिति  
[ पा० ६, ४, ४१ ] नकारस्याकारः । यद्वा स्वः स्वर्गं स्यति  
तिष्ठतीति स्वर्षाः तम् षोऽन्तकर्मणि क्विप् । अन्तरिक्षे द्युलोके  
च यज्ञस्य रजसश्च नेता भवसीत्यर्थः । यत्रेत्यस्य संहितायां

निपातस्य चेति [ पा० ६, ३, १३६ ] दीर्घः यस्य तवैतत्कर्म  
तं त्वां सुभूपेण सादयामीति शेषः ॥ १५ ॥

ध्रुवासि धरुणास्तृता विश्वकर्मणा । मा  
त्वा समुद्र उद्धधीन्मा सुपर्णोऽव्यथमाना पृथिवीं  
दृह ॥ १६ ॥

का० [ १७, ४, १५ ] स्वयमाट्स्यां पुरुषे शर्करां  
क्षिद्रां ध्रुवासीति । पुरुषोपरि ध्रुवेत्यादिकण्डिकाचतुष्टयेन  
स्वयमाट्स्यामुपदधाति काट्शीं शर्करां पाषाणमयीं  
क्षिद्रां स्वाभाविकच्छिद्रयुता सच्छिद्राश्ममयीष्टकैव स्वय-  
माट्सीच्यत इति सूतार्थः ॥ ऊर्ध्वं ब्रह्मती । दाद-  
शात्तरत्रिपादोर्ध्वं ब्रह्मती अत्र प्रथमस्त्रयोदशार्णस्मृतयो  
दशार्णः । हे स्वयमाट्से ! त्वं ध्रुवा स्थिरासि । कीट्शी त्वं  
धरुणा भूमिरूपेण विश्वस्य धारयित्री । विश्वं करोतीति  
विश्वकर्मा तेन सर्वस्य कर्ता प्रजापतिना आस्तृता उपदिता ।  
समुद्रो रुक्मः त्वा त्वां मा उद्धधीत् मा हन्तु । सुपर्णः पुरु-  
षश्च त्वां मोद्धधीत् । रुक्मो वै समुद्रः पुरुषः सुपर्ण इति  
[ ७, ४, २, ५ ] श्रुतेः समुद्रसुपर्णशब्दाभ्यां रुक्मपुरुषावुच्येते ।  
त्वं चाव्यथमाना अचलन्ती सती पृथिवीं दृह भूमिं दृदी-  
कुरु ॥ १६ ॥

प्रजापतिष्ठा सादयत्वपां पृष्ठे समुद्रस्येभन् ।  
व्यवस्वतीं प्रथस्वतीं प्रथस्व पृथिव्यसि ॥ १७ ॥

अनुष्टुप् । हे स्वयमाट्से ! प्रजापतिः त्वा त्वां सादयतु  
स्थापयतु क्व अपां जलानां पृष्ठे उपरि । समुद्रस्य जलसङ्घा-

तस्य एमन् एमनि अक्स्थाने सादयतु । इषो धातोर्मनिन्-  
प्रत्यये एमन्निति रूपम् सुपां सुलुगिति [ पा० ७, १, ३८ ]  
सप्तम्या लुक् । किञ्भूतां त्वां व्यवस्वतीं व्यचनं व्यचस्तदस्या  
अस्तीति व्यचस्वती तामभिव्यक्तियुताम् । प्रथस्वतीं प्रथनं  
प्रथः पृथुत्वं तदस्या अस्तीति प्रथस्वती तां विस्तारयुक्ताम् ।  
त्वमपि प्रजापतिसादिता सती प्रथस्व अस्याश्चितेः प्रथनं कुरु  
यतस्त्वं पृथिव्यसि पृथिव्यत्पन्नत्वात् ॥ १७ ॥

भूर॑सि भूमि॑रस्यदिति॑रसि विश्व॑धाया॒ वि-  
श्व॑स्य भुवन॑स्य ध॒र्वी । पृथि॑वीं यच्छ पृथि॑वीं  
दृ॒ष्ट्व पृथि॑वीं मा हिं॑सीः ॥ १८ ॥

प्रस्तारपङ्क्तिः । आद्यौ चेत्यस्तारपङ्क्तिरित्युक्तैर्यत्राद्यौ  
द्वादशकावत्यावष्टकी सा प्रस्तारपङ्क्तिः । अत्र त्वाद्य एका-  
दशको द्वितीयस्त्रयोदशकस्मृतीयतुर्यौ पञ्चकी पञ्चमः षडक्षरः  
एवं पञ्च पादाः । हे स्वयमात्मन् ! त्वं भूः सुखानां भाव-  
यित्रसि । भूमिः पृथिव्यसि भूम्यभिमानिनी देवतासीत्यर्थः ।  
अदितिर्देवमातासि । विश्वधायाः विश्वं दधाति पुष्णतीति  
विश्वधायाः विश्वं निहितमस्यामिति वा । विश्वस्य भुवनस्य  
सर्वस्य भूतग्रामस्य धर्वी धारयित्री तादृशी त्वं पृथिवीं यच्छ  
नियतां कुरु पृथिवीं दृष्ट्व दृढीकुरु पृथिवीं मा हिंसीः  
पृथिव्या हिंसां मा कुरु ॥ १८ ॥

विश्व॑स्मै प्रा॒णाय॑पानाय॑ व्या॒नायो॑दानाय॑  
प्रति॑ष्ठायै॑ च॒रि॒त्राय॑ । अ॒ग्नि॒ष्ट्राभि॑पातु म॒च्छा  
स्व॒स्त्याः कृ॑दि॒षा श॑न्त॒मेन॑ तथा॑ दे॒वत॑याङ्गि॒रस्वद्  
ध्र॒वा सी॑द ॥ १९ ॥

यजुः एकाधिकार्थं नुष्टुप् । हे स्वयमात्मन् ! विश्वस्मै सर्वस्मै प्राणायापानाय व्यानायोदानाय प्राणापानव्यानोदानाख्य-  
वायुवृत्तिलाभाय प्रतिष्ठायै कीर्त्यै चरित्राय शास्त्रीयाचरणाय च । प्राणिनामेतत्सर्वसिद्धयर्थं त्वां सादयामीति शेषः । किञ्च मद्या मद्यत्या स्वस्त्या योगक्षेमसम्पत्त्या शन्तमेनात्यन्तं सुख-  
कारिणा हृदिषा गृहेण चाग्निस्त्वा त्वामभिपातु सर्वतो रक्षतु । तथा देवतयानुगृहीता त्वं ध्रुवा स्थिरा सती सीदो-  
पविश अङ्गिरश्चदङ्गिरसां चयनानुष्ठाने यथा त्वं स्थिरस्थिता तद्वदिहोपविश ॥ १८ ॥

काण्डात्काण्डात् प्ररोहन्ती पुरुषः-परुष-  
स्परि । एवा नो दूर्वे प्रतनु सहस्रेण शतेन  
च ॥ २० ॥

का० [ १७, ४, १८ ] मूलाग्रवतीं दूर्वां तस्यां पुरस्ताद्भूमिप्रासां काण्डात्काण्डादिति । तस्यां स्वयमात्मसायां काण्डा-  
दिति ऋग्द्वयेन पुरस्ताद्भूमिगताग्रं मूलाग्रयुतां दूर्वामुपद-  
धाति ॥ अग्निदृष्टे दूर्वेष्टकादेवत्ये हे अनुष्टुभौ । मूलेर्भूसम्बद्धं पर्वं काण्डं भूम्यसम्बद्धं परुः । हे दूर्वे दूर्वेष्टके ! काण्डात्का-  
ण्डात् प्रतिकाण्डं परुषः-परुषः प्रतिपरुः भूमिसम्बद्धासम्ब-  
द्धेभ्यः सर्वपर्वेभ्यः सकाशाद्यथा त्वं परि समन्तात् प्ररोहन्ती अङ्गुरवती वर्त्तसे । नित्यवीष्णोरिति [ पा० ८, १, ४ ]  
वीष्णार्थे काण्डपक्षोर्हित्वम् । एवेत्यव्ययमेवमित्यर्थे निपा-  
तस्य चेति [ पा० ६, ३, १३६ ] संहितायां दीर्घः । हे दूर्वे !  
एवं स्वाङ्गुरविस्तारवत् सहस्रेण शतेन च सहस्रशतशब्दाव-  
संख्यार्थो असंख्येः पुत्रपौत्रनप्त्रादिभिर्नोऽस्मान् प्रतनु  
विस्तारय ॥ २० ॥

या श॒नेन॑ प्र॒त॒नोषि॑ स॒हस्रे॑ण वि॒रोह॑सि ।  
तस्य॑स्ते दे॒वीष्ट॑के वि॒धेम॑ ह॒विषा॑ व॒यम् ॥२१॥

हे देवि दीप्यमानि ! हे इष्टके ! या त्वं शतेन काण्डानां  
प्रतनोषि विस्तारयसि सहस्रेण चाङ्कुराणां विरोहसि विविधं  
प्ररूढा भवसि वयं हविषा सह ते स्थानं विधेम परिचरेम  
॥ २१ ॥

यास्ते॑ अ॒ग्ने सूर्य्ये॑ रु॒चो दि॒व॑मा॒त॒न्वन्ति॑  
र॒ग्निभिः॑ । ताभि॑र्नो अ॒द्य सर्वा॑भी रु॒चे ज॒नाय॑  
न॒स्तुधि॑ ॥ २२ ॥

का० [ १७, ४, २० ] यास्त इति द्वियजुषं द्वितीये ।  
दूर्वेष्टकापुरस्ताद् द्वितीये पव्याःलोके यास्त इति ऋग्द्वयेन  
द्वियजुःभंज्रां पद्येष्टकासुपदधाति इति सूत्रार्थः ॥ इन्द्राग्नि-  
दृष्टे अग्निदेवत्ये हे अनुष्टभौ । हे अग्ने ! याः ते तव रुचः  
दीप्तयः सूर्यं सूर्यमण्डले वर्तमानाः सत्यः दिवं द्युलोकमात-  
न्वन्ति प्रकाशयन्ति रग्निभिः स्वरूपभूतैः किरणैः । ताभिः  
सर्वाभिः रुग्निभिः नोऽस्मान् रुचे रोचनाय शोभायै अद्यास्मि-  
न्यवि क्षधि कुरु । जनाय पुत्रपौत्रादिकाय च कुरु । द्युलोक-  
प्रकाशिकाः सर्वा कान्तोः पुत्रांश्चास्मभ्यं देहीत्यर्थः । यद्वा  
विभक्तियत्यग्रः नोऽस्माकं जनाय जनं पुत्रादिकं ताभिः रुग्निभिः  
रुचे शोभायै कुरु जगत्प्रसिद्धं पुत्रादिकं देहीत्यर्थः ॥ २२ ॥

या वो॑ दे॒वाः सूर्य्ये॑ रु॒चो गो॑ष्व॒श्वेषु॑ या  
रुचः॑ । इन्द्रा॑ग्नी ताभिः सर्वा॑भी रुचः॑ नो  
धत्त॑ बृहस्पते ॥ २३ ॥



हे देवाः ! हे इन्द्राग्नी ! हे बृहस्पते ! वो युष्माकं  
सम्बन्धिन्यो या रुचः दीप्तयः सूर्ये सूर्यमण्डले सन्ति गोषु  
धेनुषु अश्वेषु तुरगेषु च या युष्माकं रुचः सन्ति ताभिः  
सर्वाभिः रुग्भिः कृत्वा नोऽस्मभ्यं रुचं धत्त दत्त तत्समप्रभान-  
स्मान् कुरुतेत्यर्थः ॥ २३ ॥

विराड्ज्योतिरधारयत् ॥ स्वराड्ज्योति-  
रधारयत् ॥ प्रजापतिष्ठा सादयतु पृष्ठे पृथिव्या  
ज्योतिष्मतीम् । विश्वस्मै प्राणायामानाय व्या-  
नाय विश्वं ज्योतिर्यच्छ । अग्निष्टेऽधिपति-  
स्तया देवतयाङ्गिरस्वद्भ्रुवा सीद ॥ २४ ॥

का० [ १७, ४, २२ ] विराट् स्वराडिति रेतःसिचौ प्रति-  
मन्त्रम् । द्वियजुषः पूर्वे अव्यवहिते रेतःसिचौ हे पद्येष्टके  
प्राग्लक्षणे अनूकमभितो विराट् स्वराडिति प्रतिमन्त्रमुपद-  
धाति विराडित्युत्तरां स्वराडिति दक्षिणामिति सूत्रार्थः ॥ हे  
यजुषी इदंलोकादोलोकदेवत्ये क्रमात् यजुरनुष्टुभौ । विशे-  
षेण राजत इति विराट् अयं लोको ज्योतिरग््निलक्षणमधार-  
यत् धारयति । खेनैव राजत इति स्वराट् असौ लोको  
ज्योतिरादित्यलक्षणमधारयत् धारयति । विराडयं लोकः  
स इममग्निं ज्योतिर्धारयत्यसौ वै लोकः स्वराट् सोऽमुमा-  
दित्यं ज्योतिर्धारयतीति [ ७, ४, २, २३ ] श्रुतेः ॥ का०  
[ १७, ४, २३ ] प्रजापतिरिति विश्वज्योतिषम् । रेतःसिग्भ्यां  
पुरो यजमानकृतां प्रथमां विश्वज्योतिः संज्ञामिष्टकां पद्यां  
प्राग्लक्षणासुदङ्गुखोऽनूके उपदधातिः ॥ विश्वज्योतिर्देवतं  
यजुः शक्नोरीच्छन्दस्कम् । पृथिव्याः पृष्ठे उपरि ज्योतिष्मतीं

ज्योतिषोपेतां त्वा त्वामिष्टकां प्रजापतिः सादय स्थापयतु  
किमर्थं विश्वस्मै सर्वस्मै प्राणायानाय व्यानाय प्राणादिम-  
म्यत्थर्थम् । किञ्च हे इष्टके ! त्वं विश्वं सर्वं ज्योतिर्यच्छु निगृ-  
ह्नीष्व देहि वा अग्निश्च ते तवाधिपतिः स्वामी तथा देवतया-  
ग्निलक्षणया ध्रुवा स्थिरा सती सीद उपविश अङ्गिरस्वदङ्गिरसां  
चयने यथा स्थिरा सीद तद्वदत्रापीत्यर्थः ॥ २४ ॥

मधुश्च माधवश्च वासन्तिकावतू अग्नेर-  
न्तःश्लेषोऽसि कल्पेतां द्यावापृथिवी कल्पन्ता-  
माप ओषधयः कल्पन्तामग्नयः पृथङ्म ज्यै-  
ष्ठ्याय सत्रताः । ये अग्नयः समनसोऽन्तरा  
द्यावापृथिवी इमे वासन्तिकावतू अभिकल्प-  
माना इन्द्रमिव देवा अभिसंविशन्तु तथा देव-  
तयाङ्गिरस्वद्ध्रुवे सीदतम् ॥ २५ ॥

का० [ १७, ४, २४ ] ऋतव्ये मधुश्च माधवश्चेति । विश्व-  
ज्योतिषः पुरो हे पद्ये प्राग्लक्षणे ऋतव्येष्टके अनूकमभित  
उदङ्मुख उपदधाति ॥ ऋतुदेवतं यजुः अष्टोत्तरशताक्षरत्वा-  
च्छन्दो नास्ति । मधुश्चैत्रो मासः माधवो वैशाखः तावुभौ  
वासन्तिकौ वसन्तसम्बन्धिनौ ऋतू अवयवौ यद्वा मधुमाधवौ  
वसन्त एव वासन्तिक ऋतुः द्विवचनमेकवचनार्थम् । हे  
तादृश वसन्ताख्य ऋतो ! त्वं चीयमानस्याग्नेरन्तःश्लेषोऽसि  
अन्तर्मध्ये व्यवस्थितः सन् श्लेषकोऽसि यथा कुड्यस्यान्तर्दा-  
र्ढ्याय काष्ठपाषाणादयः श्लिथन्ते तद्वत् । ममाग्निं चिन्वतो  
यजमानस्य ज्यैष्ठ्याय ज्यैष्ठत्वायोत्कर्षाय इमे द्याव्यापृथिवी द्या-  
वापृथिव्यौ कल्पेतां खोचितमुपकारं सम्पादयेताम् । यद्वा ममेति

तवस्थाने व्यत्ययः । द्यावाभूमौ तवील्कर्षाय कल्पेताम् आप-  
 सौषधयश्च तव ज्यैष्ठ्याय कल्पन्तान् समानं व्रतं कर्म येषां ते  
 सव्रताः एकस्मिन् चयनाख्यकर्मण्यवस्थिताः पृथक् नानाभूताः  
 अग्नयः स्वयमः तृष्णाद्या इष्टकाः तव ज्यैष्ठ्याय कल्पन्ताम्  
 अग्नयो हेतुं पृथग्यदेता इष्टका इति श्रुतेरग्निगर्भेनेष्टका  
 उच्यन्ते । किञ्च इमे द्यावापृथिवी अन्तरा अनयोर्द्यावापृथि-  
 व्योर्मध्ये वर्त्तमानाः समनमः एकमनक्ता ये अग्नयः अन्यैरपि  
 चिताः तेऽपि वासन्तिकाव्रतु वसन्तसृग्मभिकल्पमाना मम्या-  
 दयन्तः मन्तः अभिसंविशन्तु एतत्कर्माश्रयन्तु । तत्र दृष्टान्तः  
 इन्द्रमिव देवाः यथा देवा इन्द्रं परिचरणायाभिसंविशन्ति  
 एवमन्वेष्टका वसन्तं परिचरणायाभिसंविशन्तु ॥ सादयति  
 तथा देवतया सादिति हे ऋषय्येष्टके । युवामङ्गिरसां कर्मणीव  
 ध्रुवे स्थिरं सत्यो सोदतमुपविशतम् ॥ २५ ॥

अषाढामि सहमाना सहस्वारातीः सहस्व  
 पृतनायतः । सहस्रवौर्यामि सा मा जिज्व ॥२६॥

का० [ १७, ४, २५ ] अषाढामीत्यषाढाम् । अषाढासंज्ञका-  
 मिष्टकां पत्नीकृतां पद्यां प्राग्लक्षणासृत्तव्याभ्यां पूर्वां संलग्ना-  
 मनूके उपदधाति ॥ सवितृदृष्टकादेवत्या विगाडनुष्टप् । हे  
 इष्टके ! त्वमषाढामि शत्रून् सहते इत्यषाढा । तथा च श्रुतिः  
 [ ७, ४, २, ३३ ] ते देवा एतामिष्टकामपश्यन्नषाढामिमामेव  
 तामुपादधत तामुपधायासुरान् सपत्नान् भ्रातृभ्यान्स्मात्सर्व-  
 स्मादसहन्त तस्मादषाढेति । कादृशी त्वं सहमाना सहत इति  
 सहमाना अभिभवनशीला स्वभावतः अतोऽरातीः अदान-  
 शीलाः प्रजाः सहस्वाभिभवत । पृतनां संग्राममिच्छन्ति ते

पृतनायन्तीति पृतनायन्तः क्वजन्ताश्छलप्रत्ययः तान् पृतनायतः  
संग्रामेच्छून् शत्रून् सहस्र । किञ्च त्वं सहस्रवीर्या बहुसामर्थ्या  
यासि सा मा मां जिन्य प्रीणीहि ॥ २६ ॥

मधु वाता ऋतायते मधु चरन्ति सिन्धवः ।

माध्वीर्नः सन्वोषधीः ॥ २७ ॥

का० [ १७, ४, २७ ] कूर्मं दधिमधुष्टैरनक्ति मधु वाता  
इति । मिश्रितैर्दधिमधुष्टैर्ऋक्त्रयेण कच्छपमनक्ति ॥ गोत-  
मदृष्टा विश्वदेवदेवत्यास्तिस्रो गायत्राः ऋतं यज्ञमिच्छतीति  
ऋतयन् तस्मै ऋतयते यजमानाय वाता वायवो मधु मधु-  
मन्तो रसवन्तो वान्त्विति शेषः । ऋतयतीत्यत्र क्वचि चेति  
[ पा० ७, ४, ३३ ] प्राप्तस्यत्वस्य न ह्यन्दस्यपुत्रस्येति [ पा० ७,  
४, ३५ ] अभावः अश्वाघस्यादिति [ पा० ७, ४, ३७ ] अश्वाघ-  
योरेव क्वच्यत्वविधानादकृत्सार्वधातुकयोः [ पा० ७, ४, २५ ]  
इत्यात्वमपि न । संहितायां तु ह्यन्दमो दीर्घः । मधु मधुमा-  
नित्यग्रे [ २८ ] मतुप्प्रत्ययदर्शनात् सर्वत्र मधुशब्दाग्रे मतुञ्-  
ज्ञेयः । सिन्धवः स्यन्दमाना नद्यः समुद्रा वा मधु मधुवत् रस-  
वत् उदकं चरन्ति स्रवन्त्वित्यर्थः । तिडां तिड इति [ पा० ७,  
१, ३८ वा० ३ ] लोटो लडादेगः । ओषधीः ओषधयः  
नोऽस्माकं माध्वाः मधुररसोपेताः सन्तु ॥ २७ ॥

मधु नक्तमतोषसो मधु मत्पार्थिवं रजः ।

मधु द्यौरस्तु नः पिता ॥ २८ ॥

नक्तं रात्रिर्नोऽस्माकं मधु मधुमत् मधुररसोपेतमानन्द-  
करमस्तु । उतापि च उषसो दिवसा अपि मधुमन्तः सन्तु ।  
पार्थिवं रजः पृथिवीलोको मातृभूतो मधुमत् मधुररसोपेत-

मस्तु । पिता पितृभूतो द्यौः द्युलोको मधु मधुमान् मधुररसो-  
पेतोऽस्तु ॥ २८ ॥

मधु<sup>१</sup>मान् नो वनस्पतिर्मधु<sup>१</sup>मां २॥ अस्तु  
सूर्य<sup>१</sup>ः । माध्वी<sup>१</sup>र्गावो<sup>१</sup> भवन्तु नः ॥ २९ ॥

वनस्पतिरश्वत्यादिर्नोऽस्माकं मधुमान् रसवान् यज्ञसाधन-  
भूतोऽस्तु सूर्यो मधुमान् सन्तापराहित्यलक्षणमाधुर्यरसोपेतो-  
ऽस्तु गावः यज्ञसाधनभूता रश्मयः नोऽस्माकं माध्वीः मधुमत्यो  
रसवत्यो भवन्तु रसो वे मध्विति [ ७, ५, १, ४ ] श्रुतेः । वाता-  
दीनि रसवन्त्यस्माकं भोग्यानि भवन्त्विति सर्वोऽर्थः ॥ २९ ॥

अपां गन्ध<sup>१</sup>न् सीद<sup>१</sup> मा त्वा सूर्योऽभिताप्सी-  
न्माग्निर्वै<sup>१</sup>श्वानरः । अच्छिन्न<sup>१</sup>पवाः प्रजा अनु-  
वीक्षास्वानु<sup>१</sup> त्वा दिव्या वृष्टिः सचताम् ॥ ३० ॥

का० [ १७, ४, २८, ५, १ ] अरत्निमात्रेऽषाढां दक्षिणे-  
नावकासूपरिष्ठाच्च पुरुषमभिमुखमर्षा गन्धन्निति तिसृभिः ।  
अषाढादक्षिणदेशे इस्तमात्रे पद्यालाकद्वयमन्तराले मुक्ता  
तृतीये पद्यालाके पूर्वमेव स्थापितास्त्रवकासु श्रेवालेषु पुरुष-  
सम्मुखमृक्तयेण कूर्ममुपदधातोति सूत्रार्थः ॥ स्वराट्  
पङ्क्तिः दशाक्षरचतुष्पादा तृतीयो द्वादशाक्षरः कूर्मदेवत्या ।  
कूर्मः प्रजापतिरादित्यो वा । तृताया द्यावापृथिवीया । हे  
कूर्म ! अपां जलानां गन्धन् गन्धनि गन्धीरे स्थाने रविमण्डले  
त्वं सीद उपविश । एतद्वापां गन्धिष्ठं यत्रैष एतत्तपतीति  
[ ७, ५, १, ८ ] श्रुतेः । तत्रोपविष्टं त्वा त्वां सूर्यो माभि-  
ताप्सीत् अभितो मा सन्तापयतु । वैश्वानरः सर्वनरहितो-  
ऽग्निश्च मा सन्तापयतु । त्वं चात्र स्थितः सन् प्रजा इष्टका-

रूपा अनुवीक्षस्व निरन्तरं पश्य । कीदृशीः प्रजाः अक्लिन्न-  
पत्राः अक्लिन्नान्यनवखण्डितानि पत्राणि अवयवा यासां  
ताः अखण्डिता इष्टकः कुर्वित्यर्थः । इमा वै सर्वाः प्रजा  
या इमा इष्टकास्ता अरिष्टा अनार्त्ता अनुवीक्षस्वेति [ ७, ५,  
७, ८ ] श्रुतेः । किञ्च दिव्या दिवि भवा इष्टिः त्वा त्वामनु  
सचतां सेवतामुदकेन नित्यं सित्तो भवेत्यर्थः ॥ ३० ॥

त्वीन् समुद्रान् समसृपत् स्वर्गान्पां पति-  
वृषभ इष्टकानाम् । पुरीषं वसानः सुकृतस्य  
लोके तत्र गच्छ यत्र पूर्वे परेताः ॥ ३१ ॥

का० [ १७, ५, २ ] घट्टयति मध्यमयेति । तिसृणां मध्य-  
मया त्वीन् समुद्रानिति ऋचा इस्तस्थमेव कूर्मं कम्पयतीति  
सूत्रार्थः । कूर्मदेवत्या त्रिष्टुप् । हे कूर्म ! यो भवान् त्वान्  
समुद्रान् लोकान् समसृपत् सम्यक् प्राप्तो भवति । सृष्ट-  
गतो मुषादीत्यादिना [ पा० ३, १, ५८ ] च्छेरङ् । समुद्र-  
वन्ति स्वकारणात्समुद्भवन्तीति समुद्रा लोकास्तान् कीदृशान्  
स्वर्गान् भोगसाधनभूतान् । कीदृशी भवान् अपां पतिः  
जलेशः इष्टकानां वृषभः वर्षिता । किञ्च यत्र यस्मिन् स्थाने  
पूर्वे पुरातनाः कूर्माः अन्वेष्वग्निषूपहिताः परेताः परागताः  
सुकृतस्य शोभनकृतस्याग्निस्तत्र तस्मिन् लोके स्थाने त्वं गच्छ ।  
किं कुर्वन् पुरीषं हुतान् पशून् वसानः आच्छादयन् ॥ ३१ ॥

मही द्यौः पृथिवी च न इमं यज्ञं मिमि-  
क्षताम् । पिपृतां नो भरीमभिः ॥ ३२ ॥

व्याख्याता [ ८, १ ] ३२ ॥

विष्णोः कर्माणि पश्यत यतो व्रतानि पश्य-

शे । इन्द्रस्य युज्यः सखा ॥ ३३ ॥

का० [ १७, ५, ३ ] उलूखलमुसले स्वयमात्स्वामुत्तरे-  
णारत्निमात्रे औदुम्बरे प्रादेशमात्रे चतुरस्रमुलूखलं मध्य-  
संगृहीतमूर्ध्वं वृत्तं दक्षिणमुलूखलाद्विष्णोः कर्माणीति ।  
चतुष्कोणं मध्यसङ्कुचितं खातहीनमुदुम्बरतरुजमूर्ध्वं मुलू-  
खलम् वृत्तं मुसलम् ते उभे स्वयमात्स्वोत्तरे देशे तन्मध्या-  
द्वस्तमात्रे तृतीये लोके विष्णोरिति मन्त्रेण सहैवोपदधातीति  
सूत्रार्थः ॥ व्याख्याता [ ६, ४ ] ॥ ३३ ॥

ध्रुवासि धरुणो तो जज्ञे प्रथममेभ्यो योनि-  
भ्यो अधि जातवेदाः । स गायत्र्या त्रिष्टुभानु-  
ष्टुभा च देवेभ्यो हव्यं वहतु प्रजानन् ॥ ३४ ॥

का० [ १७, ५, ४ ] उलूखल उखां कत्वोपशयां पिष्ट्वा  
न्युप्य पुरस्ताद् ध्रुवासीत्युखाम् । पूर्वमुलूखलोपर्युखां तूष्णीं  
कृत्वा तत उपशयां नृदं पिष्ट्वाखापुरस्ताद्भूमौ प्रक्षिप्य ततोखां  
मन्त्रद्वयेनोपदध्यादिति सूत्रार्थः ॥ उखादेवत्या त्रिष्टुप् । हे  
उखे ! धरुणा जगतो धारयित्वा त्वं ध्रुवा स्थिरासि । अथाग्नि-  
जनकत्वेनोखा स्तूयते । योऽग्निरितोऽस्याः उखायाः सका-  
शात् प्रथममादौ जातवेदाः जातप्रज्ञानोऽग्निरधिजज्ञे तत  
एभ्यो योनिभ्यः स्वकारणेभ्योऽरुण्यादिभ्योऽधिजज्ञे जायते ।  
सोऽग्निः प्रजानन् स्वाधिकारं प्रकर्षेण जानानः सन् गायत्र्या  
त्रिष्टुभानुष्टुमेति छन्दस्त्रयेण देवेभ्यो देवार्थं हव्यमस्माद्विर्वहतु  
॥ ३४ ॥

इषे राये रमस्व सहसे युक्त्वा ऊर्जे अप-

त्याद्य । स॒म्राड॑सि ख॒राड॑सि सार॒स्वतौ॑ त्वोत्स॒ौ  
प्राव॑ताम् ॥ ३५ ॥

उखादेवत्या हृहती । हे उखे ! त्वे रमस्व अत्र क्रीडां  
कुरु किमर्थम् इषे अन्नार्थं राये धनार्थं सहसे बलाय युन्ने  
युन्नाय यशोऽर्थम् । युन्त्रं द्योततेर्यशो वाचं वेति [ निरु०  
५, ५ ] यास्कः । ऊर्जे उपसेचनाय ययोदधिष्ठितादिकाय  
अपत्याय पुत्रपौत्रादिकाय । रमस्वेति सर्वत्र सम्बन्धः । किञ्च  
सम्यग्राजत इति सम्राडसि स्वेनैव राजत इति खराडसि ।  
एवम्भूतां त्वां सारस्वतौ सरस्वतीसम्बन्धिनौ उत्सौ  
उत्स्यन्दनौ कूपौ प्रवाहौ वा त्वा त्वां प्रावतां प्रकर्षेण पालय-  
ताम् । तौ चोत्सौ मनोवाचौ । शास्त्रज्ञानाय कूप इवोद्व्य-  
न्दतीति मनः कूपः तत्प्रतिपादनं कुर्वन्ती वागपि कूपः ।  
मनो वै सरस्वान्वाक् सरस्वत्येतौ सारस्वतावुत्साविति [ ७,  
५, १, ३१ ] श्रुतेः । यद्वा सारस्वतौ उत्सौ ऋग्वेदसामवेदौ  
त्वा रक्षताम् । तथाच तित्तिरिश्रुतिः ऋक्साम वै सारस्वता-  
वुत्साविति ॥ ३५ ॥

अग्ने॑ यु॒च्चा हि॑ ये तवा॒श्वसो॑ देव सा॒ध-  
वः । अ॒रं व॑ह॒न्ति म॒न्यवे॑ ॥ ३६ ॥

का० [ १७, ५, ५ ] अग्ने युच्चा हीति प्रत्यृचए स्तुवा-  
हती जुहोत्युखायाम् । ऋग्वेदेनोखामध्ये हे आहुती  
जुहोति ॥ अग्निदेवत्ये हे गायत्र्यौ आद्या भरहाजदृष्टा  
द्वितीया विरूपदृष्टा । हे देव दीप्यमान ! हे अग्ने ! ये  
साधवः दान्तास्ते तवाश्वासः इया अरमलमत्यर्थं मन्यवे  
यन्नाय वहन्ति प्रापयन्ति देवानिति शेषः तानश्वान् युक्त्व हि  
योजय । हि पादपूरणः ॥ ३६ ॥



युच्वा हि देव॑हृत॑त॒माँ २॥ अ॒ग्वाँ अ॒ग्ने र॒थी-  
रि॒व । नि॒ हो॒ता पू॒र्व्यः स॒दः ॥ ३७ ॥

अग्ने ! त्वमश्वान् युक्त्व योजय द्विशब्दः प्रसिद्धौ । कीदृ-  
शान् देवहृतमान् देवानाह्वयन्तीति देवह्रुवः अतिशयेन देव-  
ह्रुवो देवहृतमाः तान् देवानामतिशयेनाह्वातन् । इत्रचोऽत-  
स्तिड इति [ पा० ६, ३, १३५ ] संहितायां युक्त्वेत्यस्य दीर्घः ।  
दृष्टान्तमाह रथीरिव रथीः रथस्वामी यथाश्वान् योजयति  
तद्वत् । रथोऽस्यास्तीति रथीः ईर् मत्वर्थे । किञ्च त्वं पूर्व्यः  
पूर्वभवः पुरातनो होता मानुषाद्धोतुः प्रथमोऽग्रो भूत्वा  
निसदः अस्मिन् यागे होतृषदने निर्षीद । कन्दसीति [ पा०  
३, ४, ६ ] लोडर्थे लुङ् । देवहृतमानश्वानित्यद्वातोऽटि  
नित्यमिति [ पा० ८, ३, ३ ] आकारस्यानुनासिकत्वम् दीर्घा-  
दटीति [ पा० ८, ३, ८ ] नस्य रुः ॥ २७ ॥

स॒म्यक् स्र॑वन्ति स॒रितो॑ न धे॒ना अ॒न्तर्हृ॑दा  
मन॑सा पू॒यमा॑नाः । घ॒तस्य॑ धा॒रा अ॒भिच॑क-  
शी॒मि हि॒रण्य॑यो वे॒तसो॑ मध्ये॑ अ॒ग्नेः ॥ ३८ ॥

का० [ १७, ५, ७ ] मुखे करोति सम्यक् स्रवन्तीति ।  
सम्यगिति मन्त्रेण पञ्चपशूनां मुखे एकैकं हिरण्यशकलं क्षिप-  
तीति सूत्रार्थः ॥ लिङ्गोक्तदेवता त्रिष्टुप् । हिरण्यमयपुरुषो-  
द्देशेनायं मन्त्रः । अग्नेर्मध्ये चितिमध्ये हिरण्ययो वेतसः  
पुरुषो यो निहितोऽस्ति तं प्रति धेना अन्नानि सम्यक् स्रवन्ति  
क्षरन्ति ह्यमानानि हवींषि तं प्रति गच्छन्तीत्यर्थः । अन्नं  
वै धेना इति [ ७, ५, २, ११ ] श्रुतेः । कीदृश्यो धेनाः  
मनसा पूयमानाः पवित्रीक्रियमाणाः कीदृशेन मनसा अन्त-

हृदा हृदयान्तर्वर्त्तमानेन हृत्प्रतिष्ठितेन विषयव्यावृत्तेना-  
व्याकुलेनेत्यर्थः । अद्वायुक्तेन मनसा दत्ता इत्यर्थः । अन्त-  
हृदयेन मनसा सताम् पूतं य ऋजुरिति [ ७, ५, २, ११ ]  
श्रुतः । तत्र दृष्टान्तः सरितो न नकार इवार्थः सरित इव  
यथा नद्यः समुद्रं प्रति स्रवन्ति गच्छन्ति तद्वत् । न केवलं  
धेनाः स्रवन्ति घृतस्य धारा अपि स्रवन्ति । ताश्च धेना घृत-  
धाराश्च हिरण्यमयं पुरुषं प्रति स्रवन्तीरहमभिचाकशीमि  
पश्यामि । चाकशीतिः पश्यतिकर्मा यङ्लुगन्तः ॥ ३८ ॥

ऋचे त्वा रुचे त्वा भासे त्वा ज्योतिषे  
त्वा । अभूदिदं विश्वस्य भुवनस्य वाजिनम-  
ग्नेर्वैश्वानरस्य च ॥ ३९ ॥

हिरण्यशकलदेवत्यार्षीं ब्रह्मती पादार्षानियमाभावात् ॥  
का० [ १७, ५, ८ ] नासिकयोऋचे त्वेति । मन्त्राभ्यां  
पशूनां नसोः शकलप्रासनमित्यर्थः ॥ हे हिरण्यशकल !  
ऋचे ऋग्वेदाय तदुक्तहोत्रादिसिद्धये त्वा त्वां वामनसि  
प्रास्यामि । रुचे दीप्तये शोभाप्राप्त्यै त्वां दक्षिणनसि  
प्रास्यामि । शिराणसि प्रत्यञ्चीति का० [ १७, ५, १३ ] आदौ  
वामनसि ततो दक्षिणे ॥ का० [ १७, ५, १० ] अच्योर्भासे  
त्वेति । भासे त्वेति मन्त्राभ्यां नेत्रयोस्तद्दक्षिरण्यशकलप्रास-  
नम् । भासे कान्त्यै त्वां वामनेत्रे प्रास्यामि । ज्योतिषे  
तेजसे तत्प्राप्त्यै त्वां दक्षनेत्रे प्रास्यामि ॥ का० [ १७, ५,  
११ ] श्रोत्रयोरभूदिदमिति । कर्णयोः प्रास्यति अभूदिद-  
मग्निर्ज्योतिषेति मन्त्राभ्याम् ॥ इदं श्रोत्रं विश्वस्य सर्वस्य  
भुवनस्य भूतजातस्य वैश्वानरस्य विश्वेभ्यः सर्वेभ्यो नरेभ्यो

हितस्याग्नेश्च वाजिनं वाचो ज्ञात्वा अभूत् सर्वप्राणिशब्दा-  
वङ्गश्च शब्दोऽपि श्रोत्रेणैव ज्ञायतेऽतः श्रोत्रे हिरण्यं प्रास्या-  
मीति शेषः । वाचमेति जानाति वाजिनम् । वाचपूर्वादेते  
रौणादिको नक्प्रत्ययः छान्दसः कुत्वाभावः भलां जशोऽन्त  
इति [ पा० ८, २, ३८ ] जशत्वम् । अयमग्निर्वैश्वानर इत्यु-  
पक्रम्य तस्यैष घोषो भवति यमेतत् कर्षावपिधाय शृणोतीति  
श्रुत्यनुवादकोऽयं मन्त्रः । यद्वायमर्थः इदं श्रोत्रेऽस्थमानं  
हिरण्यं विश्वस्य भुवनस्य वैश्वानरस्याग्नेश्च वाजिनं वीर्यं तेजो-  
जनकमभूत् भवति अतोऽस्थामीति ॥ ३८ ॥

अग्निर्ज्योतिषा ज्योतिषान् रुक्मो वर्चसु  
वर्चस्वान् । सहस्रदा असि सहस्राय त्वा ॥ ४० ॥

हिरण्यशकलदेवत्योष्णिक् ही पादावष्टार्षोः तृतीयो हाद-  
शको व्यूहेन । दक्षिणश्रोत्रे शकलं प्रास्यति । अयमग्निः  
ज्योतिषा पशुश्रोत्रस्थितहिरण्यतेजसा ज्योतिषान् तेजस्वो  
अस्तु रुक्मो रोचमानोऽग्निर्वर्चसा हिरण्यकान्त्या वर्चस्वान्  
कान्तिमानस्तु वाङ्मप्रभा ज्योतिः शरीरगतकान्तिर्वर्च इति  
ज्योतिर्वर्चसोर्भेदः । यद्वा श्रोत्रमेव हिरण्यज्योतिषाग्निरिव  
ज्योतिषदस्तु हिरण्यवर्चसा च वर्चस्वदस्तु रुक्म इव सुवर्णपुरुष  
इव उभयत्रैवाध्याहारेण लिङ्गव्यत्ययेन च योजनेत्यर्थः ॥ का०  
[ १७, ५, १४ ] सहस्रदा इति पुरुषशिर उदग्दृष्ट्य मध्ये । पुरु-  
षशिर आदायोखामध्ये वक्ष्यमाणमन्त्रेणोपदधातीति सूतार्थः ॥  
हे पुरुष ! त्वं सहस्रदाः सहस्रसंख्यस्य दातासि अतः सहस्राय  
सहस्रधनलाभाय त्वा त्वामुद्गृह्णामीति शेषः । आदौ पुरुषशि-  
रसि शकलप्रासनं ततोऽश्वगोऽव्यजानां क्रमेण । एकपशुपदे

सुखादिषु प्रत्येकं सप्त-सप्त पञ्चकत्व एकैकमित्यन्ये [ का०  
१७, ५, ११ । शतपथ० ७, ५, २, १० ] ॥ ४० ॥

आदित्यं गर्भं पयसा समङ्घि सहस्रस्य  
प्रतिमां विश्वरूपम् । परिवृङ्घि हरसा मा-  
भिमंस्थाः शतायुषं कृणुहि चीयमानः ॥ ४१ ॥

का० [ १७, ५, १७ ] आदित्यं गर्भमिति प्रतिमन्त्रं  
क्रमेण । पुरुषादीनां शिरसि पञ्चमन्त्रक्रमेणैकैकमुपदधा-  
तीत्यर्थः ॥ पञ्च ऋचोऽग्निदेवत्यास्त्रिष्टुभः । आदौ पुरुष-  
शिर उपदधाति मध्ये । हे पुरुषशिरः ! त्वमादित्यं चित्याग्निं  
पयसा समङ्घि संस्त्रक्षय । अञ्चेलीटि मध्यमैकवचने रूपम् ।  
पयसि स्थाप्य इत्येवमुच्यते । आदत्ते पशूनादित्यवदीष्टे वा  
सर्वपशूनामित्यादित्यस्येत्योऽग्निः । कीदृशमादित्यं गर्भं  
गृह्णाति पशूनिति गर्भः पचाद्यच् ह्यहोर्भश्चन्दसि तम् ।  
सहस्रस्य प्रतिमां बहुधनस्य प्रतिमाभूतं बहुधनप्रदमित्यर्थः ।  
दिव्श्वरूपं सर्वरूपमादित्यत्वात् सर्वरूपप्रकाशकमित्यर्थः ।  
सर्वाणि रूपाणि यस्मात् । किञ्च हरसा सर्ववीर्यापहारक-  
मग्नेर्ज्योतिर्हरस्तेनाग्नितेजसा यजमानं परिवृङ्घि परि-  
वर्जय । वृजी वर्जने रुधादिः लोट् । मा अभिमंस्थाः यज-  
मानं मा हिंसीः । मन्यतेर्लुङ् अभिपूर्वी मन्यतिर्हिंसार्थः ।  
किञ्च चीयमानः उपधीयमानः सन् यजमानं शतायुषं  
शताब्दजीविनं कृणुहि कुरु ॥ ४१ ॥

वातस्य जतिं वरुणस्य नाभिमश्वं जज्ञा-  
नं सरिरस्य मध्ये । शिशुं नदीनां हरि-  
मद्रिबुध्नमग्ने मा हिंसीः परमे व्योमन् ॥ ४२ ॥

अश्वशिर ईशाने उपदधाति । हे अग्ने चित्याग्ने ! त्व-  
 मश्वमिमं मा हिंसीः ज्वानया मा दह । कौटुशं वातस्य  
 जूतिं जूतिर्गतिः प्रीतिर्वा वायोर्गतिस्वरूपं वायुवच्छीघ्रगति-  
 मित्यर्थः । वायोः प्रीतिं प्रेक्षपातं वरुणस्य नाभिं जलेशस्य  
 नाभिमिव नाभिः अन्तरं यथा नरेण स्वनाभिर्वस्त्रावरणा-  
 दिना पात्यते तद्वदकशेनातिप्रियत्वात्पात्यम् । यतः सरिरस्य  
 सखिलस्य जलस्य मध्ये समुद्रे जज्ञानं जायमानं । जन् जनने  
 ह्वादिः शानच् समहनेत्युपधालोपः [ पा० ६, ४, ८८ ]  
 अस्मृयोनिर्वा अश्व इति श्रुत्यन्तरात् अतएव नदीनां शिशुं  
 बालं नदीपतिः समुद्रः पिता अतएव नदीनां मातृत्वान्त-  
 ङ्किशुम् । हरिं हरितवर्णं बहारूढं नरं हरतीति हरिस्तम् ।  
 अद्रिबुधमद्रिर्गिभिः बुधं सूत्रं कारणं यासां ता अद्रिबुधा  
 आपस्तज्जातमद्रिबुधमपत्यप्रत्ययलोपः । यदा बुधपदे नकारः ।  
 उपजनश्चान्दसः ! अद्रिबुधमद्रिभिर्वुधं ज्ञातम् पथि तत्  
 खुरैः क्षुसान्द्रैन् पाशानान् दृष्ट्वा नरैर्ज्ञातं यदताश्वो गत इति  
 उत्कृष्टमित्यर्थः । परमे व्योमन एषु लोकेषु निषीदन्तमिति  
 शेषः । इमे वै लोकाः परमं व्योमेति [ ७, ५, २, १८ श्रुतेः ।  
 यदा विविधप्रोक्तं अवनं रक्षणम् परममुत्कृष्टं यदप्रोक्तं  
 नानोपद्रवैभ्यः पात्यं तत्र स्थापितमिति शेषः ॥ ४२ ॥

अजंसमिद्धं मरुधं भुरग्युमग्निमीडे पू-  
 र्वचित्तिं नसोधिः । स पर्वभिद्धं तुशः कल्प-  
 मानो गां मा हिंसीरदिति विराजम् ॥ ४३ ॥

गोशिर आग्नेय्यामुपदधाति । अहमग्निमीडे स्तोमि  
 ईद स्तोमी । कौटुशस्यजज्ञाननपक्षीणम् । जन्मिति । अश्व-

मैश्वर्ये इन्दतीतोन्दुः ऐश्वर्योपेतं यद्वा उन्दो क्लेदे उनत्ति क्लेद-  
यनि जनमनांसीतोन्दुः उन्देरिच्चादेरिति [ उण० १, १२ ]  
क्लप्रत्ययादीकारो । अरुषं रोषरहितं यद्वा अरुर्मर्म मर्मस्थानोर्यं  
रहस्यन् आराध्यमित्यर्थः । पूर्वचित्तिं पूर्वैर्महर्षिभिः चित्तिं  
चित्तव्यम् । नमोभिरन्नेर्षुख्यु भर्तारं सर्वेषां षोष्ठारम् । हे  
अग्ने ! एवं स्तुयमानः स त्वं गामुपधीयमानां मा हिंसोः  
मा जहि । कीदृशींशदितिमखण्डितामदीनां वा विराजं  
विविधं राजमानाम् दुग्धदानाद् गौर्विराट् तस्यै शृतं तस्यै  
शर इति [ ३, ३, ३, २ ] दशवैर्याभिप्रायं विराट्त्वम् ।  
कीदृशः त्वं पर्वभिः पश्चिष्टकाभिरमावास्यादिपर्वभिर्वा  
ऋतुशः ऋतौ ऋतौ कल्पमानः कर्माणि सम्पादयन् ॥ ४३ ॥

वरु॑ च॒त्रीं त्वष्टु॑र्वरु॒णस्य॑ नाभि॒मविं॑ जज्ञ॒ानां॑  
रज॑सः पर॒स्मात् । म॒हीं सा॑ह॒स्त्रीमसु॑रस्य  
मा॒यान॑भ्ने वा हिं॒सीः पर॒मे व्यो॑मन् ॥ ४४ ॥

वायव्येऽविशिर उपदधाति । हे अग्ने परमे व्योमन् !  
उत्कृष्टे रक्षणस्थाने स्थापितामविं मा हिंसोः । कीदृशीं  
त्वष्टुः रूपाणां निर्मातुर्देवस्यानुग्रहादरुत्रीं वृणोति कस्वला-  
दिना क्वादयति लोकानिति वरुत्री ताम् । वरुणस्य नाभिं  
नाभिस्थानीयां नाभिवद्रक्षणीयाम् वारुणी त्वाष्ट्रो चाविः ।  
परस्माद् तमः द्वियूपालोकाज्जज्ञानं जायमानः । ओत्रं वै  
परमं रजो दिशो वै ओत्रं दिशः परमं रज इति [ ७, ५,  
२, २० ] श्रुतेः । यद्वा परस्माद् रजसः प्रजापते रजोगुणाज्जा-  
यमानाम् । महीं महतीम् । साहस्त्रीं सहस्रमूल्यार्हां महसो-  
पकारक्षमां वा । असुरस्य मायामसवः प्राणा विदन्ते यस्य

सोऽसुरः मत्वर्थे रः प्राणवतो मायां प्रज्ञां मीयते ज्ञायतेऽनया  
माया प्रज्ञा प्राणिनां प्रज्ञाप्रदामित्यर्थः ॥ ४४ ॥

यो अग्निरग्नेरध्यजायत शोकात् पृथिव्या  
उत वा दिवस्पतिः । येन प्रजा विश्वकर्मा ज-  
जान तमग्ने हेडः परि ते वृणाक्तु ॥ ४५ ॥

नैर्ऋत्येऽजमुपदधाति । योऽग्निरग्निरूपोऽजोऽग्नेः प्रजा-  
पतेः शोकादध्यजायत अग्निसन्तापादुत्पन्नः । अत्राग्निः  
प्रजापतिः । उत वा अपि च दिवः शोकात् पृथिव्याश्च  
शोकाद्योऽजः पर्यजायत उत्पन्नः । अग्निपृथिवीदिवान् शोका-  
दजोत्पत्तिः श्रुत्योक्ता । यद्वा प्रजापतेः शोकादजायत तद्दि-  
वश्च पृथिव्यै च शोकादजायतेति [ ७, ५, २, २१ ] विश्व-  
कर्मा स एव प्रजापतिः येनाजेन वाग्रूपेण प्रजा जजान उत्-  
पादितवान् । अजस्य वाग्रूपत्वं ततः प्रजोत्पत्तिः श्रुत्युक्ता ।  
वाग्वा अजो वाचो वै प्रजा विश्वकर्मा जजानेति [ ७, ५, २,  
२१ ] हे अग्ने चित्य ! ते तव हेडः क्रोधः तमजं परि-  
वृणाक्तु परित्यजतु त्वयाजे कोपो न कार्य इत्यर्थः ॥ माधवसु  
पृथिव्या उपरि स्थितादुत वा यद्वा दिवः परि द्युलोकोपरि  
स्थितात् शोकात् शुच दीप्तौ घञ्जन्तः दीप्तियुक्तादग्नेः प्रजा-  
पतेः सकाशाद्योऽग्निरूपोऽजोऽध्यजायत विश्वकर्मा येनाजेन  
प्रजाः पशून् जनान् । अजस्य पशुसाधनत्वं तैत्तिरीयश्रुत्यो-  
क्तम् । ततोऽजस्तूपरः समभवत्तत् स्वयै देवताया आलभत  
ततो वै प्रजाः पशून्सृजतेति । शेषं पूर्ववत् ॥ ४५ ॥

चि॒त्रं दे॒वाना॒मुद॑गादनीकं चक्षु॑र्मि॒त्रस्य॒

वरुणस्यग्नेः । आप्रा द्यावापृथिवी अन्तरि-  
क्षु सूर्य्य आत्मा जगतस्तस्थुषश्च ॥ ४६ ॥

का [ १७, ५, १८ ] चित्रं देवानामित्यर्धर्चशः सुवाहुती  
मध्यमे । अर्धर्चद्वयेन पुरुषशिरस्याहुतिद्वयं जुहोतीत्यर्थः ॥  
व्याख्याता [ ७, ४२ ] ॥ ४६ ॥

द्वमं मा हिंसीद्विपादं पशुं सहस्रा-  
क्षो मेधाय चीयमनः । मयुं पशुं मेधमग्ने  
जुषस्व तेन चिन्वानस्तन्वो निषीद ॥ मयुं  
ते शुगृच्छतु यं द्विष्मस्तं ते शुगृच्छतु ॥ ४७ ॥

का० [ १७, ५, १९ ] बर्हिर्वेद्युदङ्तिष्ठन्नपतिष्ठत उत्सर्ग-  
रिमं मा हिंसीरिति प्रतिमन्वम् । अग्नेरुत्तीर्य वेदेर्बर्हिर्द-  
क्षिणे उदङ्मुखस्तिष्ठन्नमिं मेत्युत्सर्गसञ्ज्ञैः पञ्चमन्त्रैः पुरुषादि-  
शिरांस्युपतिष्ठतेऽध्वर्युः एकपशुपक्षे तमेव पञ्चभिरित्यर्थः ॥  
अग्निदेवत्याः पञ्च त्रिष्टुभः आद्ययोरन्ते हे यजुषी तिसृणा-  
मन्त्रे त्रीणि त्रीणि यजूषि । हे अग्ने ! सहस्राक्षः सहस्र-  
मक्षीणि यस्य सः हिरण्यशकलरूपसहस्रनेत्रो मेधाय यज्ञाय  
चीयमानः चयनेन संस्क्रियमाणः सन् त्वमिमं द्विपादं पशुं  
पुरुषरूपं मा हिंसीः मा दह । हिरण्यशकलैर्वा एष सह-  
स्राक्षः द्विपादा एष पशुर्यत् पुरुष इति च [ ७, ५, २, ३९ ]  
श्रुतेः । यदि वादनेच्छा तर्हि मेधं शुभं मयुं पशुं तुरङ्गवदनं  
किम्पुरुषं पशुं जुषस्व सेवस्व भक्षयेत्यर्थः । किम्पुरुषो वै  
मयुरिति [ ७, ५, २, ३२ ] श्रुतेः । मयुं कृष्णमृगं वा जुषस्व  
मयुर्मृगेश्ववदन इति कोशोक्तेः । तेन मयुभक्षणेन तन्वः  
ज्वालारूपास्तनूः चिन्वानः पोषयन्निह निषीद द्वितीयार्थे तन्वः



इति प्रथमा । इतो यजुः ते तव शुक् शोकः सन्तापो मयुं  
किन्नरं मृगं वा ऋच्छतु प्राप्नोतु । किञ्च यं पुरुषं प्रति वयं  
द्विषः द्वेषं कुर्मः ते तव शुक् तमृच्छतु ॥ ४७ ॥

इ॒मं मा हिं॑सी॒रक॑शफं॒ प॒शुं क॑निक्र॒दं  
वा॒जिनं॑ वाजि॒नेषु॑ । गौ॒रमा॑र॒ण्यमनु॑ ते दिशा॒-  
मि तेन॑ चिन्वा॒नस्त॒न्वो निषी॑द ॥ गौ॒रं ते शु॒गृ-  
च्छतु॑ यं द्विष्म॒स्तं ते शु॒गृच्छतु॑ ॥ ४८ ॥

अथाश्वस्य । हे अग्ने ! इममेकशफमेकखुरं पशुमश्वं  
मा हिंसीः । एकशफो वा एष पशुर्यदश्व इति [ ७, ५, २,  
३३ ] श्रुतेः । कीदृशं कनिक्रदमत्यन्तं क्रन्दितारं क्लेषमा-  
णम् । क्रन्देर्दाधर्तीत्यादिना [ पा० ७, ४, ६५ ] यङ्लुकि  
निपातः । वाजो वेगो विद्यते येषां ते वाजिनः वेगवन्तः ।  
मत्वर्थे इन्प्रत्ययः । तेषु मध्ये वाजिनं वेगवन्तम् । ते तुभ्य-  
मारण्यं वनस्थं गौरं गौरवर्णं मृगं दिशामि ददामि तेन तन्वः  
चिन्वानो निषीदेति पूर्ववत् । ते तव शुगौरं गच्छतु ॥ ४८ ॥

इ॒मं सा॑हस्रं॒ श॒तधा॑र॒मुत्स॑ व्य॒च्यमानं॑  
सरि॒रस्य॑ मध्ये॑ । घृ॒तं दु॒हाना॑मदि॒तिं जना॑-  
याग्ने॒ मा हिं॑सीः॒ पर॑मे व्यो॒मन् ॥ ग॒वय॑मा॒र-  
ण्यमनु॑ ते दिशामि तेन॑ चिन्वा॒नस्त॒न्वो निषी॑-  
द । ग॒वयं॑ ते शु॒गृच्छतु॑ यं द्विष्म॒स्तं ते शु॒गृ-  
च्छतु॑ ॥ ४९ ॥

अथ गोः । अत्र विशेषणद्वयं स्त्रीलिङ्गं शेषाणि पुंलि-

ज्ञानि व्यत्ययेन उभाभ्यां गौरेव स्तूयते । हे अग्ने ! परमे व्योमन् उत्कृष्टे स्थाने स्थितमिमं गोरूपं पशुं त्वं मा हिंसीः । कीदृशं साहस्रं सहस्रमूर्त्याहं सहस्रोपकारक्षमं वा । शतधारं शतसंख्याकक्षीरधारायुतमत एवोत्सम् उत्सः कूपः तत्सदृशम् उत्स इवोत्सस्तं बहुस्रोतसमित्यर्थः । सरिरस्य मध्ये एषु लोकेष्वन्तः व्यच्यमानं जनैर्विविधमच्यमानमुपजीव्यमानम् । इमे वै लोकाः सरिरमिति [ ७, ५, २, ३४ ] श्रुतेः । जनाय सर्वलोकाय घृतं दुहानां घृतकारणं क्षीरं क्षरन्तीम् । अदिति-मखण्डिताम् । ते तवारस्यं गवयं गोसदृशं पशुविशेषमनु-दिशामि । शिष्टमुक्तम् ॥ ४९ ॥

दू॒ममूर्णा॑युं वरु॑णस्य॒ नाभिं॑ त्वचं॑ पशूनां  
द्वि॒पदां॑ चतु॑ष्पदाम् । त्वष्टुः॑ प्र॒जानां॑ प्रथ॒मं  
ज॒नित्र॑म॒ग्ने मा हिं॑सीः पर॒मे व्यो॑मन् ॥  
उष्ट्र॑मार॒स्यमनु॑ते दिशामि तेन॑ चिन्वानस्त-  
न्वो निषी॑द । उष्ट्रं॑ ते॒ शु॒गृ॑च्छतु यं द्वि॒ष्मस्तं  
ते॒ शु॒गृ॑च्छतु ॥ ५० ॥

अथावेः । हे अग्ने ! परमे व्योमन् स्थाने स्थितमिममविं मा हिंसीः । कीदृशमूर्णायुर्मूर्णावन्तमूर्णाया युस् । वरुणस्य नाभिं नाभिस्थानीयं प्रियमपत्यमित्यर्थः । द्विपदां नराणां चतुष्पदां गवादीनामुभयरूपाणां पशूनां त्वचम् त्वचमिव त्वचम् त्वग्रक्षकं कम्बलैः छादकत्वात् मनुष्याः शीत-निवृत्त्यै कम्बलं दधते अश्वगोखराद्या अपि मार्दवाय पृष्ठे कम्बलैराच्छाद्यन्ते । तथा त्वष्टुः प्रजापतेः प्रजानां मध्ये प्रथमं जनित्रं प्रथमोत्पन्नम् । एतद् त्वष्टा प्रथमं रूपं विच-

कारेति [ ७, ५, २, ३५ ] श्रुतेः । उद्द्रं प्रसिद्धं ते ददामि ।  
स्वष्टमन्यत् ॥ ५० ॥

अ॒ जो ह्य॒ग्ने॒ रज॑निष्ट॒ शोका॒त्मो अ॑ पश्य॒ज्ज-  
नि॒तार॒मग्रे॑ । तेन॑ दे॒वा दे॒वता॒मग्र॑माय॒स्तेन॑  
रोह॑माय॒न्नप॒ मेध्या॑सः ॥ श॒रभ॑मार॒ण्यमनु॑  
ते दिशामि॒ तेन॑ चिन्वा॒नस्त॒न्वो निषी॑द ।  
श॒रभं॑ ते॒ शुगृ॑च्छतु॒ यं द्वि॒ष्मस्तं॑ ते॒ शुगृ॑च्छतु  
॥ ५१ ॥

अथाजस्व । हि पादपूरणः । योऽजोऽग्नेः प्रजापतेः  
शोकात् सन्तापादजनिष्ट उत्पन्नः शोकाद्दोष्यमानादग्नेः  
प्रजापतेरजनिष्टेति वा । यहै प्रजापतेः शोकादजायत तदग्नेः  
शोकादजायतेति [ ७, ५, २, ३६ ] श्रुतेः । आत्मनो वपा-  
मुदखिदत्तामग्नौ प्रगृह्णात्ततोऽजस्तूपरः समभवदिति तैत्ति-  
रीयेऽपि । स उत्पन्नोऽजोऽग्रे प्रथममुत्पन्नं नरमेव जनि-  
तारं स्वोत्पादकं प्रजापतिमपश्यद् दृष्टवान् । किञ्च एवं प्रश-  
स्तोऽजस्ततो देवा इदानीन्तना अग्रं पूर्वजन्मनि तेनाजेन  
कर्म कृत्वेति शेषः देवतां देवभावमायन् प्राप्ताः तस्य भाव-  
स्वतलौ । किञ्च मेध्यासः मेध्या यज्ञयोग्या यजमाना रोहं  
रोहणीयं स्वर्गं तेनाजेनोपायन् उपगच्छन्ति । छन्दसि परेऽपि  
[ पा० १, ४, ८१ ] । शरभोऽष्टापदो मृगविशेषः सिंहघाती ।  
शेषमुक्तम् ॥ ५१ ॥

त्वं यविष्ठ द्वाशुषो नूः पाहि शृणुधी  
गिरः । रक्षा तोकमुत त्मना ॥ ५२ ॥

का० [ १७, ६, १ ] एत्य च त्वं यविष्ठेति चित्योपसृ-  
नम् । बह्विर्वेदेरागत्याग्निसमोपेऽर्धचित्यमुपतिष्ठते ॥ उग्रनो-  
दृष्टानिहृत्ताग्नेयी गायत्री । हे यविष्ठ युवतम् ! यद्वा मिश्र-  
यित्तमम् ! गिरोऽस्मदीयाः स्तुतिवाचः शृणुधि शृणु शुश्रुष्वि-  
त्यादिना [ पा० ६, ४, १०२ ] हेर्धिः अन्येषामपि दृश्यत  
इति [ पा० ६, ३, १३७ ] संहितायां दीर्घः । गिरः श्रुत्वा  
दाशुषो हविर्दत्तवतो यजमानान् नृन् मनुष्यान् पाहि रक्ष  
दाशुष इति षष्ठी वा यजमानस्व नृन् पाहीति । दाश्यान्-  
साह्यान्मीढाश्चेति [ पा० ६, १, १२ ] निपातः । किञ्च  
उतापि च त्वना आत्मना तोकं यजमानापत्यं रक्ष इत्योऽत-  
स्तिड इति [ पा० ६, ३, १३५ ] संहितायां दीर्घः । मन्त्र-  
श्वाङ्गादेरात्मन इति [ पा० ६, ४, १४१ ] आकारलोपः ।  
तोकमपत्यमतात्मानं च रक्षेति विभक्तियत्ययो वा ॥ ५२ ॥

अपां त्वेमन् सादयामि । अपां त्वोङ्मन्  
सादयामि । अपां त्वा भस्मन् सादयामि ।  
अपां त्वा ज्योतिषि सादयामि । अपां त्वार्यने  
सादयामि । अणुवे त्वा सदने सादयामि ।  
समुद्रे त्वा सदने सादयामि । सरिरे त्वा  
सदने सादयामि । अपां त्वा क्षये सादयामि ।  
अपां त्वा सधिषि सादयामि । अपां त्वा सद-  
ने सादयामि । अपां त्वा सधस्थे सादयामि ।  
अपां त्वा योनौ सादयामि । अपां त्वा पुरीषि  
सादयामि । अपां त्वा पार्थसि सादयामि ।

गायत्रेण त्वा छन्दसा सादयामि । चैष्टुभेन  
 त्वा छन्दसा सादयामि । जागतेन त्वा छन्द-  
 सा सादयामि । आनुष्टुभेन त्वा छन्दसा साद-  
 यामि । पाङ्क्तेन त्वा छन्दसा सादयामि ॥५३॥

का० [ १७, ६, २ ] अपरेण स्वयमाहस्वामेत्यापस्थाः पञ्च-  
 पञ्चानूकान्तेष्वपां त्वेमन्निति प्रतिमन्त्रम् । तार्थेनाग्निमा-  
 रुह्य स्वयमाहस्वामपरेण पूर्वानूकान्तमित्य चतुर्ष्वप्यनूकान्तेष्व-  
 पां त्वेमन्निति प्रतिमन्त्रं पञ्चपञ्चापस्थासंज्ञा इष्टका उप-  
 दधातीति सूत्रार्थः ॥ विंशतिरिष्टकादेवत्यानि ःयजूषि पञ्च-  
 दशापस्थादेवत्यानि पञ्च छन्दस्यादेवत्यानि । हे इष्टके अपस्थे !  
 अपामेमन् एमनि वायौ त्वा त्वां सादयामि स्थापयामि ।  
 इण् गती मनिन्प्रत्ययः सप्तम्या लुक् । त्वा इत्यस्य पररूपम्  
 [ पा० ६, १, ८४ वा ६ ] अत्रापामेमन्नित्यादीनां श्रुत्याक्तो-  
 ऽर्थी ग्राह्यः । वायुर्वा अपामेम वायौ त्वाः सादयामीति  
 [ ७, ५, २, ४६ ] श्रुतेः ॥ अपामोद्गन् आद्गनि ओषधियु  
 त्वां सादयामि । उन्दौ क्लेदे मन्त्रलोपश्च गुणः सप्तम्या लुक् ।  
 ओषधयो वा अपामोद्ग [ ७, ५, २, ४७ ] एवमग्रेऽपि तुल्यम् ॥  
 भस्मन् भस्मनि भस भस्मन्दीप्त्योः मन् । अम्ने अम्नं  
 वा अपां भस्म [ ७, ५, २, ४८ ] ॥ अपां ज्योतिषि विद्युति ।  
 विद्युहा अपां ज्योतिः [ ७, ५, २, ४९ ] ॥ अपामयने भूमौ ।  
 इयं पृथिव्यपामयनम् [ ७, ५, २, ५० ] ॥ अर्णवे सदने स्थाने  
 प्राणरूपे सा० । प्राणो वा अर्णवः [ ७, ५, २, ५१ ] ॥ समुद्रे  
 सदने सा० । मनो वै समुद्रः [ ७, ५, २, ५२ ] सरिरे सदने  
 वाचि सा० । वाग्वै सरिरम् [ ७, ५, २, ५३ ] ॥ अपां चये

चक्षुषि त्वां सा० । चक्षुर्वा अपां क्षयो निवासः [ ७, ५, २, ५४ ] ॥ अपां सध्षि श्रोत्रे त्वां सा० । श्रोत्रं वा अपां सध्षिः [ ७, ५, २, ५५ ] ॥ अपां सदनं दिवि त्वां सा० । द्यौर्वा अपां सदनम् [ ७, ५, २, ५६ ] ॥ अपां सधस्थे अन्तरिक्षे त्वां सा० । अन्तरिक्षं वा अपां सधस्थम् [ ७, ५, २, ५७ ] ॥ अपां योनौ समुद्रे त्वां सा० । समुद्रो वा अपां योनिः [ ७, ५, २, ५८ ] ॥ अपां पुरीषे सिकतासु त्वां सा० । सिकता वा अपां पुरीषम् [ ७, ५, २, ५९ ] ॥ अपां पाथसि अत्रे त्वां सा० । अत्रं वा अपां पाथः [ ७, ५, २, ६० ] ॥ पञ्च छन्दस्या उपदधाति पञ्चयजुर्भिः । गायत्रेण गायत्रेणैव गायत्रं तेन छन्दसा त्वामुपदधामि । त्रैष्टुभेन छन्दसा त्वां सा० । जागतेन छन्दसा त्वां सा० । आनुष्टुभेन छन्दसा त्वां सा० । पाङ्क्तेन छन्दसा त्वां सा० ॥ ५३ ॥

अयं पुरो भुवः । तस्य प्राणो भौ वायुनः । वसन्तः प्राणायनः । गायत्री वासन्ती । गायत्र्यै गायत्रम् । गायत्रादुपांशुः । उपांशोस्त्रिवृत् । त्रिवृतो रथन्तरम् । वसिष्ठ ऋषिः । प्रजापतिगृहीतया त्वया प्राणं गृह्णामि प्रजाभ्यः ॥ ५४ ॥

का० [ १७, ६, ३ ] व्याघारणवत्प्राणभृतः कर्णसंहिता दश-दशायं पुर इति प्रतिमन्त्रम् । प्राणभृत्संज्ञका इष्टका व्याघारणवद्दक्षिणे अंसे उत्तरश्रेण्यां दक्षिणश्रेष्णामुत्तरे अंसे कर्णसंहिता अक्षय्या संलग्नाः स्वयमात्स्वपयन्तं दश दशोपदधातीति सूत्रार्थः ॥ पञ्चाशद्यजूषि प्राणभृदिष्टका-

देवत्वानि प्रतिकच्छिकं दश-दश । प्रथमं दशकं दक्षिणे  
 षंसे । कदाश्चिदप्रात् प्रजापतेः प्राणा देवा भूत्वोत्क्रान्ताः  
 तदा तान् प्रजापतिरुच्ये किमित्युत्क्रम्यते मामुपगच्छतेति  
 ततः प्राणास्तमूर्ध्वयमत्रं विना स्थातुं न शक्नुमस्तदत्रं त्वया  
 सृज्यते चेत्तिष्ठामस्ततः प्रजापतिनोक्तं वयमुभयेऽन्नं सृजा-  
 मेति तथेत्युक्त्वा प्राणाः प्रजापतिश्चैतदन्नमसृजंस्तेन प्राणान्  
 पुष्पन्तीति इष्टकानां प्राणसृज्यं चेत्युक्तं श्रुत्या प्रजापतेर्विसृ-  
 ज्वात् प्राणा उदक्रौमक्षित्वादिकया [ ८, १, १, ३ ] । अथ मन्त्र-  
 व्याख्या । योऽयं पुरो भुवश्चाग्निर्वर्त्तते हे इष्टके ! त्वं तद्रूपासि  
 प्राण एवाग्निर्भूत्वा पुरस्तिष्ठति अतोऽग्निरूपां त्वामुपदधा-  
 मीति शेषः एवमग्रे ऽपि । पुरस्तादुपधीयते प्रागुद्ध्रियेत प्राडु-  
 पचर्यत इति पुरोऽग्निः । भवति सर्वरूपेणेति भवत्यस्मात्  
 सर्वमिति वा भुवोऽग्निः तद्रूपेष्टका ध्येयेति भावः । तदुक्तं  
 श्रुत्या [ ८, १, १, ४ ] 'अयं पुरो भुव इत्याग्निर्वै पुरस्ताद्यत्त-  
 माह पुर इति प्राञ्चत् छग्निमुद्धरन्ति प्राञ्चमुपचरन्त्यथ यद्भुव  
 इत्याहाग्निर्वै भुवोऽग्नेर्हीदत् सर्वं भवति प्राणो हाग्निर्भूत्वा  
 पुरस्तात्तस्थौ तदेव तद्रूपमुपदधातीति ॥ प्राणस्तस्मान्नेर-  
 पत्यमिति शेषः अतएव भौवायनः भुवस्त्वान्नेरपत्यं भौवायनः ।  
 नडादित्वात् फक् । इष्टके ! प्राणरूपां त्वां सा० । प्राणं तस्माद्रू-  
 पादन्ने निर्रमिमीतेति [ ८, १, १, ५ ] श्रुतेः ॥ प्राणस्वापत्यं  
 प्राणायनः फक् यो वसन्त ऋतुस्तद्रूपां सा० । वसन्तऋतुं  
 प्राणाच्चिरमिमीतेति [ ८, १, १, ५ ] श्रुतेः ॥ वसन्तस्वापत्यं  
 वासन्ती तस्वापत्यमिति [ पा० ४, १, ८२ ] चक् टिड्-  
 टाञ्जित्यादिना [ पा० ४, १, १५ ] ङीप् । या गायत्री  
 छन्दस्तद्रूपां सा० । गायत्रीं छन्दो वसन्तादृतोर्निरमिमीतेति  
 [ ८, १, १, ५ ] श्रुतेः ॥ गायत्रैः गायत्रं चतुर्थी पञ्चम्यर्थे

गायत्र्याः सकाशाद्गायत्रं सामोत्पन्नं तद्रूपां सा० । गायत्र्यै  
 छन्दसो गायत्र्यु साम निरमिमीतेति [ ८, १, १, ५ ] श्रुतेः ॥  
 गायत्रात्सान्ना य उपांशुग्रहो निर्मितस्तद्रूपां सा० । गायत्रा-  
 त्सान्ना उपांशुं ग्रहं निरमिमीतेति [ ८, १, १, ५ ] श्रुतेः ॥  
 उपांशुग्रहान्निर्मितो यस्त्रिवृत्स्तोमस्तद्रूपां सा० । उपांशु-  
 शोर्ग्रहान्निवृत्त्यु स्तोमं निरमिमीतेति [ ८, १, १, ५ ] श्रुतेः ॥  
 त्रिवृतः स्तोमान्निर्मितं यद्ग्रथन्तरं पृष्ठं तद्रूपां सा० । त्रिवृतः  
 स्तोमाद्ग्रथन्तरं पृष्ठं निरमिमीतेति [ ८, १, १, ५ ] श्रुतेः ॥  
 वसत्यधितिष्ठति सर्वजन्तूनिति वस्ता अतिशयेन वस्ता वसिष्ठः  
 तुरिष्ठेमेयःस्विति [ पा० ६, ४, १५४ ] इष्ठनि षचो लोपः सर्वा-  
 धार ऋषिः ज्ञाता प्राणस्तद्रूपां सा० । प्राणो वै वसिष्ठ ऋषि-  
 र्यद्वैनु श्रेष्ठस्तेन वसिष्ठोऽथो यद्वस्तुतमो वसति तेनो एव वसिष्ठ  
 इति [ ८, १, १, ६ ] श्रुतेः ॥ प्रजापतिगृहीतया गृह्णातिः  
 सृष्ट्यर्थः प्रजापतिना सृष्टया त्वेष्टकया स्थापितया प्रजाभ्यः  
 सर्वप्रजार्थं प्राणं गृह्णामि प्रजानां प्राणसिद्धये त्वाः सुपदधामी-  
 त्यर्थः । अयं पुर इत्यादिदशमन्त्रैः प्राणमिदं प्रजाभ्यः  
 गृह्णामि । ये नानाकामाः प्राणे तांस्तद्वधाति सद्यन् सादय-  
 त्येकं तत्प्राणं करोतीति [ ८, १, १, ६ ] श्रुतेः ॥ ५४ ॥

अयं दक्षिणा विप्रकर्म । तस्य मनो  
 वैप्रकर्मणम् । ग्रीष्मो मानसः । त्रिष्टुब्ग्रीष्मी ।  
 त्रिष्टुभः स्वारम् । स्वारादन्तर्यामिः । अन्तर्या-  
 मात् पञ्चदशः । पञ्चदशाद् बृहत् । भरद्वाज  
 ऋषिः । प्रजापतिगृहीतया त्वया मनो  
 गृह्णामि प्रजाभ्यः ॥ ५५ ॥



एभिर्मन्त्रैस्तृतीयं दशकं दक्षिणश्रीषेरारभ्योपधेयम् ।  
विश्वं करोति सर्वं सृजतीति विश्वकर्मा वाङ्मुरयं दक्षिणा  
दक्षिणस्यां दिशि आर्यावर्ताङ्गूयो वाति तद्रूपां त्वां सा० ।  
अयं वै वायुर्विश्वकर्मा योऽयं पवते एष ह्रीदृष्टं सर्वं करोति ।  
तद्यत्तमाह दक्षिणेति तस्मादेष दक्षिणैव भूयिष्ठं वाति तद्रूप-  
मुपदधातीति [ ८, १, १, ७, श्रुतेः ॥ तस्य विश्वकर्मणोऽ-  
पत्यं मनोऽत एव वैश्वकर्मणं विश्वकर्मण इदम् । तस्येदमिति  
[ पा० ४, ३, १२० ] अण् इन्नख्यनपत्य इति [ पा० ६, ४,  
१६४ ] प्रकृत्या । मनोरूपां सा० । मनस्तस्माद्रूपाहायोर्नि-  
रमिमीतेति [ ८, १, १, ८ ] श्रुतेः ॥ मनसोऽपत्यं ग्रीष्म-  
ऋतुस्तद्रूपां सा० । ग्रीष्मऋतुं मनसो निरमिमीतेति [ ८,  
१, १, ८ ] श्रुतेः ॥ ग्रीष्मस्येयं ग्रीष्मी ग्रीष्मोत्पन्ना त्रिष्टुप् छन्द-  
स्तद्रूपां सा । त्रिष्टुभं छन्दो ग्रीष्मादृतोर्निरमिमीतेति [ ८,  
१, १, ८ ] श्रुतेः ॥ त्रिष्टुभ उत्पन्नं यत् स्वारं साम तद्रूपां  
सा० । त्रिष्टुभश्छन्दसः स्वारं साम निरमिमीतेति [ ८, १,  
१, ८ ] श्रुतेः ॥ स्वरात् साम्न उत्पन्नो योऽन्तर्यामो ग्रहस्त-  
द्रूपां सा० । स्वरात् साम्नोऽन्तर्यामं ग्रहं निरमिमीतेति  
[ ८, १, १, ८ ] श्रुतेः ॥ अन्तर्यामादुत्पन्नो यः पञ्चदश स्तोम-  
स्तद्रूपां सा० । अन्तर्यामाद् ग्रहात् पञ्चदशं स्तोमं निरमिमी-  
तेति [ ८, १, १, ८ ] श्रुतेः ॥ पञ्चदशात् स्तोमादुत्पन्नं यद्  
बृहत् पृष्ठं तद्रूपां सा० । पञ्चदशात् स्तोमाद् बृहत्पृष्ठं निर०  
[ ८, १, १, ८ ] ॥ भरद्वाज ऋषिः विभर्तीति भरन् वाजमन्नं  
यः स भरद्वाजोऽन्नधर्त्ता मनः मनसि स्वस्ये अन्नादनेच्छोत्पत्तेः  
ऋषिः सचेतनो मनोरूपस्तद्रूपां सा० । मनो वै भरद्वाज ऋषिः  
अन्नं वाजो यो वै मनो विभर्त्ति सोऽन्नं वाजं भरति तस्मा-  
न्नो भरद्वाज ऋषिरिति [ ८, १, १, ९ ] श्रुतेः ॥ ब्रजा-

पतिगृहीतया धादृष्टया त्ववेष्टकया कृत्वा प्रजाभ्यो मनो  
गृह्णामि एभिर्दशमन्त्रैर्मन एव गृह्णामीत्यर्थः ॥ ५५ ॥

अ॒यं प॒ञ्चाद् वि॒श्वव्य॑चाः । तस्य॒ चक्षु॑र्वैश्वव्य-  
च॒सम् । व॒र्षाश्चाक्षु॑ष्यः । जग॑ती वा॒र्षी । जग॑-  
त्या ऋ॒क्स॑मम् । ऋ॒क्स॑मा॒ङ्गु॒क्रः । शु॒क्रात्स॑म-  
द॒शः । स॒प्तद॒शाद्वै॑रू॒पम् । ज॒मद॑ग्नि॒कृ॑षिः ।  
प्र॒जाप॑तिगृहीतया त्वया चक्षु॑र्गृह्णामि प्र॒जा-  
भ्यः ॥ ५६ ॥

अयं पञ्चादित्यादिमन्त्रैर्द्वितीयं दशकमुत्तरश्रोणेरारभ्यो-  
पदधाति । पश्चात् प्रतीचीं दिशमञ्चति गच्छतीति पश्चात्  
प्रतीचीगमनशीलो विश्वं विचति उदितः सन् प्रकाशयतीति  
विश्वव्यचा आदित्योऽयं प्रसिद्धस्तद्रूपां सा० । असौ वा आदित्यो  
विश्वव्यचा यदा ह्येवैष उदेत्यथेदं सर्वं व्यचो भवति  
तद्यत्तमाह पश्चादिति तस्मादेतं प्रत्यञ्चमेव यन्तं पश्यन्तीति  
[ ८, १, २, १ ] श्रुतेः ॥ तस्यादित्यस्य सम्बन्धि चक्षुरत एव  
वैश्वव्यचसं विश्वव्यचसो रवेरुत्पन्नं तद्रूपां सा० । चक्षुस्त-  
स्माद्रूपादादित्यान्निरमिमीतेति [ ८, १, २, २ ] श्रुतेः ॥  
चाक्षुष्यः चक्षुष उत्पन्नः वर्षा ऋतुस्तद्रूपां सा० । गर्गादि-  
त्वाद्यज वर्षा ऋतुं चक्षुषो निरमिमीतेति [ ८, १, २, २ ]  
श्रुतेः ॥ वर्षाभ्य उत्पन्नं जगतीच्छन्दस्तद्रूपां सा० । जगतीं  
छन्दो वर्षाभ्य ऋतोर्निरमि० ॥ जगतीच्छन्दस उत्पन्न-  
ऋक्समसंज्ञं यत्नाम तद्रूपां सा० । जगत्यै छन्दस ऋक्समं  
साम निरमि० ॥ ऋक्समादुत्पन्नो यः शुक्रग्रहस्तद्रूपां सा० ।  
ऋक्समात्सामः शक्रं ग्रहं निरमि० ॥ शुक्रादुत्पन्नो यः

सप्तदश स्तोमस्तद्रूपां त्वां सा० । शुक्राद् ग्रहात्सप्तदशत्  
स्तोमं निरमि० ॥ सप्तदशात् स्तोमादुत्पन्नं यद्वै रूपं पृष्ठं  
तद्रूपां सा० । सप्तदशात् स्तोमाद्वै रूपं पृष्ठं निरमि० ॥ जम-  
दग्निर्ऋषिः जमति जगत् पश्यतीति जमन् ऋषति सर्वत्र  
गच्छतीत्यग्निः ऋषति जानाति ऋषिः ईदृशं यच्चक्षुस्तद्रूपां  
सा० । चक्षुर्वै जमदग्निर्ऋषिर्यदेनेन जगत् पश्यत्यथो मनुते  
तस्माच्चक्षुर्जमदग्निर्ऋषिरिति [ ८, १, २, ३ ] श्रुतेः ॥ प्रजा-  
पतिश्चक्षुः प्रजापतिश्चक्षुः प्रजापतिश्चक्षुः प्रजापतिश्चक्षुः  
गृह्णामि । सकृत्सादयत्येतच्चक्षुः करोतीति [ ८, १, २, ३ ]  
श्रुतेः ॥ ५६ ॥

इदमुत्तरात् स्वः । तस्य श्रोत्रं सौवम् ।  
शरच्छौवी । अनुष्टुप् शारदी । अनुष्टुभं ऐडम् ।  
ऐडान्मन्थी । मन्थिन एकविंशः । एकविंश-  
शाद्वै राजम् । विश्वामित्र ऋषिः । प्रजापति-  
गृहीतया त्वया श्रोत्रं गृह्णामि प्रजाभ्यः ॥५७॥

दशमन्वैश्वतुर्थं दशकमुत्तरांगादारभ्योपदधाति ॥ उत्तरस्या-  
मुत्तरात् उत्तराधरदक्षिणादातिरिति [ पा० ५, ३, ३४ ]  
आत्प्रत्ययः सर्वस्मादुत्तरभागस्था दिशः यदिदं स्वः स्वर्गो  
लोकः तां दिक्स्वर्गरूपां त्वां सा० । क्रियाश्चयविशेषणानां  
नपुंसकत्वमेकत्वं चेति वचनादिदमुत्तरादित्युक्तम् । दिशो  
वा उत्तरात्तद्यत्ता आहोत्तरादित्युत्तरा ह्यस्मात्सर्वस्माद्दिशोऽथ  
यत् स्वरित्याह स्वर्गो हि लोको दिशः श्रोत्रं ह दिशो भूत्वो-  
त्तरं तस्यौ तदेतद्रूपमुपदधातीति [ ८, १, २, ४ ] श्रुतेः ॥  
तस्य स्वर्गस्य सम्बन्धि श्रोत्रं कीदृशं सौवम् स्वः इदं सौवं तस्ये-

दमिति [ पा० ४, ३, १२० ] अच् हारादित्वादिचागमः [ पा० ७, ३, ४ ] अव्ययानां भमात्रे टिलोपः श्रोत्ररूपां त्वां सा० । श्रोत्रं तस्माद्रूपाद्दिग्भ्यो निरमिमौतेति [ ८, १, २, ५ ] श्रुतेः ॥ श्रोत्रादुत्पन्ना या शरत्तद्रूपां सा० । शरदन्तुश्च श्रोत्रान्निरमिमौतेति [ ८, १, २, ५ ] श्रुतेः ॥ शरद उत्पन्नं यदनुष्टुप्छन्दस्तद्रूपां सा० । अनुष्टुभं छन्दः शरद ऋतोर्निरमि० ॥ अनुष्टुभ उत्पन्नं यदेडं साम तद्रूपां सा० । अनुष्टुभश्छन्दस एडश्च साम निरमि० ॥ ऐडात् साम्नो उत्पन्नो यो मन्थी ग्रहस्तद्रूपां सा० । ऐडात् साम्नो मन्थिनं ग्रहं निरमि० ॥ मन्थिग्रहादुत्पन्ना य एकविंश स्तोमस्तद्रूपां सा० । मन्थिनो ग्रहादेकविंशश्च स्तोमं निरमि० । एकविंशस्तोमादुत्पन्नं यद्देराजं पृष्ठं तद्रूपां सा० । एकविंशत् स्तोमाद्देराजं पृष्ठं निरमि० ॥ विश्वामित्र ऋषिः विश्वं सर्वं मित्रं येन मित्रे चर्षाविति [ पा० ६, ३, १३० ] दीर्घः तादृश ऋषिः श्रोत्रं अद्ययान्यवाक्यश्रवणात्सर्वमित्रं भवति विश्वामित्रर्षिरूपं यत् श्रोत्रं तद्रूपां सा० । श्रोत्रं वै विश्वामित्र ऋषिर्यदेनेन सर्दतः शृणोत्यथो यदस्मै सर्वतो मित्रं भवति तस्माच्छ्रोत्रं विश्वामित्र ऋषिरिति [ ८, १, २, ६ ] श्रुतेः प्रजापतिसृष्टया त्वयेष्टकया प्रजाभ्यः श्रोत्रं गृह्णामीति दशमन्त्रैः श्रोत्रमेव सादयति ये नानाकामाः श्रोत्रे तां स्तद्दधाति सकृत्सादयत्येकं तच्छ्रोत्रं करोतीति [ ८, १, २, ६ ] श्रुतेः ५७ ॥

द्वयमुपरि मतिः । तस्यै वाङ्माल्या । हे मन्तो वाच्यः । पङ्क्तिर्हे मन्ती । पङ्क्त्यै निधनवत् । निधनवत् आग्रयणः । आग्रयणाच्चि-  
सवत्तयस्त्रिंशौ । त्रिसवत्तयस्त्रिंशद्वाभ्यां

शाक्तरैवते । विप्रवकर्म ऋषिः । प्रजापति-  
 गृहीतया त्वया वाचं गृह्णामि प्रजाभ्यः ।  
 लोकं पृण छिद्रं पृणायो सीद ध्रुवा त्वम् ।  
 इन्द्राग्नी त्वा इहस्पतिरस्मिन्योनावसीषदन् ।  
 ता अस्य सूद दोहसः सोमं श्रीयन्ति पृथ्वयः ।  
 जन्मन् देवानां विशस्त्रिष्वा रोचने दिवः । इन्द्रं  
 विश्वा अवीवृधत् समुद्र व्यचसं गिरः । रथी-  
 तमं रथीनां वाजानां सत्यतिम्पतिम् ॥५८॥

इति माध्यन्दिनीयायां वाजसनेयिसंहितायां

त्रयोदशोऽध्यायः ॥ १३ ॥

दशमन्तैः पञ्चमं दशकं रेतःसिग्भ्यामुत्तरां प्रथमां कृत्वा  
 प्रादक्षिण्ये नोपधेयम् । उपर्युपरिष्ठादिति [ पा० ५, ३, ३१ ]  
 निपातः उपरि ऊर्ध्वदेशस्यश्चन्द्र इयं मतिः वाक् मन्यते ज्ञायते  
 यया सा मतिः वागेव चन्द्रो भूत्वोपरि यस्तिष्ठति तद्रूपां  
 सा० । चन्द्रमा वा उपरि तद्यत्तमाहोपरीत्युपरि हि चन्द्रमा  
 अथ यन्मतिरित्याह वाग्वै मतिर्वाचा हीदं सर्वं मनुते वाग्धि  
 चन्द्रमा भूत्वोपरिष्ठात्तस्थौ तदेव तद्रूपमुपदधातीति [ ८, १,  
 ८, ७ ] श्रुतेः ॥ तस्यै चन्द्ररूपायास्तस्या मतेत्यन्नात् एव  
 मात्या मतेरियं मात्या या वाक् तद्रूपां सा० । वाचं तस्मा-  
 द्रूपाश्चन्द्रमसो निरमिमीतेति [ ८, १, २, ८ ] श्रुतेः ॥ वाचो-  
 ऽपत्यं वाच्यः वाच उत्पन्नो यो हेमन्तस्तद्रूपां सा० । हेम-  
 न्तमृतुं वाचो निरमि० ॥ हेमन्तस्येयं हेमन्ती या पङ्क्ति-  
 ष्चन्द्रस्तद्रूपां सा० । पङ्क्तिं चन्द्रो हेमन्तादृतोर्निरमि० ॥

पङ्क्तेरुत्पन्नं यन्निधनवत्संज्ञं साम तद्रूपां सा० । पङ्क्त्यै चतुर्थी पञ्चम्यर्थे । पङ्क्त्यै छन्दसो निधनवत्साम निरमि० ॥  
 निधनवतः साम्न उत्पन्नो य आग्रयणा गृहस्तद्रूपां सा० ॥  
 निधनवतः साम्न आग्रयणं ग्रहं निरमि० ॥ आग्रयणादुत्पन्नो यौ त्रिणवत्रयस्त्रिंशौ द्वौ स्तोमौ तद्रूपां सा० । आग्रयणाद् ग्रहास्त्रिणवत्रयस्त्रिंशौ स्तोमौ निरमि० ॥ त्रिणवत्रयस्त्रिंशाभ्यामुत्पन्ने ये द्वे शाक्तरैवते पृष्ठे त्वां तद्रूपां सा० । त्रिणवत्रयस्त्रिंशाभ्यां स्तोमाभ्यां शाक्तरैवते पृष्ठे निरमि० ॥ विश्वकर्मा विश्वं सर्वं करोतीति विश्वकर्मा ऋषिः वागेव वाचा हि सर्वं कुरुते वाग्रूपां त्वां सा० । वाग्वै विश्वकर्मऋषिर्वाचा हीदुः सर्वं कृतं तस्माद्वाग्विश्वकर्मऋषिरिति [ ८, १, २, ८, ] श्रुतेः ॥ प्रजापतिस्त्वष्टया त्वयेष्टकया प्रजाभ्यः वाचं गृह्णामि एभिर्दशमन्त्रैर्वाचमेव गृह्णाति । सकृत्सादयत्येकां तद्वाचं करोतीति [ ८, १, २, ८ ] श्रुतेः ॥ अथ पञ्चकण्डिकासु प्राणमनश्चक्षुःश्रोत्रवाचां प्रजाभ्यां ग्रहणमित्यस्यार्थद्वयम् । प्रजाभ्य इति चतुर्थीपक्षे प्रजार्थं प्राणादीनां ग्रहणं पञ्चाशदष्टिकास्थापने प्रजानां यजमानापत्यपश्वादीनां प्राणादयः पुष्टा भवन्वित्यर्थः । प्रजाभ्य इति पञ्चमीपक्षे प्रजाभ्यो ज्ञानालोकेभ्यः सकाशात् प्राणादीन् गृह्णामि महशगान् करोमीति प्राणभृतामुपधानेन सर्वाः प्रजा महशगा भवन्वित्यर्थः ॥ का० [ १७, ६, ५ ] लोकम्पृणा दक्षिणांसादध्या मध्यात् । आत्मनो दक्षिणकोणादारभ्या मध्यात् अधि स्वयमात्स्वोपर्यन्तं लोकम्पृणा उपदधाति तासां लोकं पृणेत्यभिमन्त्रणम् । ता अस्येति स्वददोहःसंज्ञमन्त्रेणाधिवदनम् स्पृष्ट्वा पठनमिति सूत्रार्थः ॥ का० [ १७, ६, ८ ] मध्ये पुरीषं निवपति पूर्ववत् । स्वयमात्स्वोपरीन्द्रं विश्वेति मन्त्रेण मृत-

श्लेषः । तिस्रः ऋचः प्रतीकोक्ताः पूर्वमुक्तत्वात् [ १२ अ०  
५४—५५—५६ क० ] ॥ ५८ ॥

श्रीमन्महीधरकृते वेददीपे मनोहरे ।

मुष्कराद्यादि चित्यन्तो रामेन्द्रध्याय ईरितः ॥ १३ ॥

### चतुर्दशोऽध्यायः ।

ध्रुवच्चितिध्रुवयोनिध्रुवासि ध्रुवं योनि-  
मासीदसाधुया । उख्यस्य केतुं प्रथमं जुषा-  
या । अश्विनाभ्यर्च्य सादयतामिह त्वा ॥ १ ॥

त्रयोदशोऽध्याये प्रथमा चितिरुक्ता सा भूलोकरूपा । अगं  
वै लोकः प्रथमा चितिरिति [ ८, २, १, १ ] श्रुतेः । चतुर्दश-  
ोऽध्याये द्वितीयादिचितिस्रयं वक्ष्यते भूमेरूर्ध्वमन्तरिक्षादर्वा-  
ग्भागो द्वितीया चितिः । एतां द्वितीयां चितिमपश्यन् यदूर्ध्वं  
पृथिव्या अर्वाचीनमन्तरिक्षात्तेषामेष लोकः इति [ ८, २,  
१, २, ] श्रुतेः । देवैरश्विनौ प्रार्थितौ यद्युवां भिषजौ ततो  
द्वितीयां चितिमुपधत्तमिति ताभ्यामुक्तं चित्युपधाने किमा-  
वयोः फलमिति देवैरुक्तां युवां चित्युपधाने देवानामभ्यर्च्य  
भविष्यथ इति ततस्ताभ्यां द्वितीया चितिरुपहितेति श्रुत्या  
तेऽश्विनावब्रुवन्तित्यादिक्रयोक्तम् [ ८, २, १, ३ ] । तत्रादौ  
पञ्चाश्विन्य इष्टकाः ॥ द्वितीयचितिमन्त्रा देवदेवत्याः ॥ का०  
[ १७, ८, १५ ] आश्विनौर्ध्रुवच्चितिरिति प्रतिमन्त्रम् । पञ्चक-  
ण्डिकाभिराश्विनौसंज्ञा इष्टका रेतःसिन्ध्वेलायामुपदधाति  
प्रतीष्टकं नित्ये इति सूत्रार्थः ॥ पञ्चाश्विनौदेवत्याः प्रथमा  
विराट् चतस्रस्त्रिष्टुभो ऋचुरन्ताः । अश्विनावभ्यर्च्य इत्यादि

यजुः । आदित्यास्वर्षीं त्रिष्टुवेकाधिका पादानियमात् ।  
हे इष्टके ! यतस्त्वं ध्रुवा स्थिरासि अतो ध्रुवं स्थिरं योनिं स्थानं  
रेतःसिग्वे लालक्षणमासीद अधितिष्ठ । कौटुशं साधुया  
साधुं श्रेष्ठं सुपां सुल्लुगित्वमो यादेशः । कौटुशो त्वं ध्रुवचित्तिः  
ध्रुवा स्थिरा क्षितिर्निवासो यस्याः सा । ध्रुवा अचला योनिः  
कारणं यस्याः सा । तथा उख्यस्याग्नेः प्रथममाद्यं केतुं  
स्थानं प्रथमचितिरूपं जुषाणा सेवमाना । अथ वा अग्नि-  
रुख्यस्तस्यैष प्रथमः केतुर्यत् प्रथमा चितिस्तां जुषाणेति [ ८,  
२, १, ४ ] श्रुतेः ॥ इतः परं यजुः किञ्च अग्निना देवानामध्वर्यं  
इह रेतःसिग्वे लायां हे इष्टके ! त्वा त्वां सादयतामुपधत्ताम् ।  
केचिदिदं यजुश्चतुर्थपादेन परिकल्प्य त्रिष्टुभं वदन्ति ॥ १ ॥

कुलायिनी घृतवती पुरन्धिः स्थोने सोद  
सदने पृथिव्याः । अभि त्वा रुद्रा वसवो गृण-  
न्विमा ब्रह्म पीपिहि सौमगाय ॥ अश्विनाध्वर्यु  
सादयतामिह त्वा ॥ २ ॥

हे इष्टके ! पृथिव्याः सदने प्रथमचितिरूपे स्थाने स्थोने  
सुखरूपे त्वं सोद तिष्ठ । पृथिवी वै प्रथमा चितिस्तस्यै  
शिवे स्थोने सोद सदने इति [ ८, २, १, ५ ] श्रुतेः । कौटुशो  
त्वं कुलायिनी कुलायो नोडमस्त्रियाम् कुलायो नोडं गृह-  
मस्या अस्तीति गृहाकारा । रेतःसिग्वे लायामिष्टकोपचिता  
सा गृहाकारा भवति । कुलायमिव वै द्वितीया चितिरिति  
[ ८, २, १, ५ ] श्रुतेः । अत्र सादृश्यार्थं इति । तथा घृत-  
वती होषमाणान्धयुता वसोर्धारा ह्यत्र होषन्ते । पुरन्धिः  
पुरं बहु इष्टकाजातं दधातीति पुरु बहुधा धीयते स्याप्यत



इति वा । किञ्च रुद्रा वसवस्योपलक्षणं सर्वे देवाः त्वा त्वाम-  
भिगृणन्तु सुवन्तु । किञ्च सौभगाय ऐश्वर्याय इमा इमानि  
ब्रह्म ब्रह्माणि मन्त्रान् पौपिहि आप्यायस्व मन्त्रान् प्राप्नुहि  
अस्मन्मन्त्रोपहिता सौभाग्याय भवेति भावः । इमेति सुप  
आकारः । ब्रह्मेति सुपो लोपः । पि गतौ तुदादिः बहुलं  
हृन्दसीति [ पा० २, ४, ७६ ] शपः सुः श्लाविति [ पा० ६,  
१, १० ] द्वित्वं तुजादीनां दीर्घोऽभ्यासस्येति [ पा० ६, १, ७ ]  
अभ्यासदीर्घः ॥ अश्विनेत्यादि पूर्ववत् ॥ २ ॥

स्वैर्दक्षैर्दक्षपिते ह सीद देवानां सुम्ने  
ब्रह्मते रणाय । पिते वै धि सूनव आ सुशेवा  
स्वावेशा तन्वा संविशस्व ॥ अश्विनाध्वयू साद-  
यतामिह त्वा ॥ ३ ॥

हे इष्टके ! त्वमिह द्वितीयायां चितौ सीद तिष्ठ स्वैर्दक्षैः  
वीर्यैः सामर्थ्यैः सह दक्षशब्दोऽत्र वीर्यार्थः । स्वेन वीर्येणैह  
सीदेति [ ८, २, १, ६ ] श्रुतेः । कीदृशी दक्षपिता दक्षं  
वीर्यं पातीति वीर्यस्य पालयित्री । किमर्थं स्थातव्यं तत्राह  
रणाय रमणीयाय ब्रह्मते सुम्ने सुम्नाय सुखाय सप्तमी चतु-  
र्थ्यर्थे । देवानां सुम्नाय महते रणायेति [ ८, २, १, ६, ]  
श्रुतेः । देवाः सुखिनो भवन्त्विति तिष्ठेत्यर्थः । किञ्च आ  
समन्ताद्भावेन सुशेवा शोभनं शेवं सुखं यस्यास्तादृशी सर्वदा  
सुखयित्री एधि भव घृसोरेद्भाविति [ पा० ६, ४, ११८ ]  
एकारः । तत्र दृष्टान्तः पिता सूनव इव यथा पिता जनकः  
सूनवे पुत्राय सुशेवः सुखयिता भवति तद्वत् । किञ्च स्वावेशा  
सुखेनाविशति स्वावेशा प्रथमा तृतीयार्थे स्वावेशया सुख-

प्रवेशवत्या तन्वा शरीरेण संविशस्व अवस्थानं कुरु । स्वावे-  
शेनात्मना संविशस्वेति [ ८, २, १, ६ ] श्रुतेः ॥ अश्विनेत्यु-  
क्तम् ॥ २ ॥

पृथिव्याः पुरीषमस्यस्यो नाम तां त्वा  
विश्वे अभिगृणन्तु देवाः । स्तोमपृष्ठा घृतव-  
तीह सोद प्रजावदस्मे द्रविणायजस्व ॥ अश्वि-  
नाध्वयू सादयतामिह त्वा ॥ ४ ॥

हे इष्टके ! त्वं पृथिव्याः प्रथमचितेः पुरीषं पूरकं वस्त्वसि ।  
पृथिवी वै प्रथमां चितिस्तस्या एतत्पुरीषमिव यद् द्वितीयेति  
[ ८, २, १, ७ ] श्रुतेः । पृष्णाति पूरयति पुरीषम् । श्रूपभ्यां  
क्विति [ उणा० ४, २७ ] पृष्णातेरीषन्प्रत्ययः किञ्च क्विष्वा-  
दुदोष्ठापूर्वस्येति [ पा० ७, १, १०२ ] उदादेशो रपरत्वं च  
निष्वादाद्युदात्तः । अपः सनोति ददातीत्यस्यो नामापां  
कारणीभूतो रसश्च त्वमसि । तां तादृशीं प्रथमचितिपूरिकां  
जलदरसभूतां त्वा त्वां विश्वे सर्वे देवा अभिगृणन्तु सर्वतः  
सुवन्तु । किञ्च स्तोमपृष्ठाः स्तोमास्त्रिददादयः पृष्ठानि रथ-  
न्तरादीनि पठिष्यमाणानि यस्यां सा तादृशी स्तोमपृष्ठवती ।  
घृतवती होष्यमाणान्ययुता सतीह द्वितीयचितौ सोद तिष्ठ ।  
ततः प्रजावत् पुत्रपौत्रादिप्रजायुक्तं द्रविणा द्रविणं धनमस्मे  
अस्मभ्यमायजस्व समन्ताद् देहि यजतिरिह दानार्थः । अस्मे  
इति सुपां सुलुगिति विभक्तेः शेषादेशः ॥ व्याख्यातमन्यत्  
॥ ४ ॥

आदि'त्यास्त्वा पृष्ठे सादयाम्यन्तरि'क्षस्य धर्वी'  
विष्टम्भनीं दिशामधिपत्नीं भुवनानां ऊर्मि-

द्रु॑षो अपाम॑सि विश्व॑कर्मा त ऋषि॑रश्वि॒ना-  
ध्व॒यूँ सादयतामि॒ह त्व॑ । ॥ ५ ॥

हे इष्टके ! अदित्याः प्रथमचितिरूपायाः पृथिव्याः पृष्ठे  
उपरि त्वा त्वां सादयामि स्थापयामि । किञ्चूतां त्वां अन्त-  
रिक्षस्य भुवर्लोकस्य धर्तीं धारयित्वा । दिशां पूर्वादीनां  
विष्टम्भनीं संस्तम्भनकर्त्रीं भुवनानां भूतजातानामधिपतीं  
स्वामिनीम् । किञ्च त्वमपां द्रुषो रम ऊर्मिरसि रसरूपः  
कल्लालस्त्वमसि । विश्वकर्मा प्रजापतिस्ते तव ऋषिः द्रुष्टा ॥  
तं त्वामश्विनौ सादयतामित्युक्तम् ॥ ५ ॥

शुक्रश्च शुचिश्च ग्रैष्णावतू अग्नेरन्तःश्लेषो-  
ऽसि कल्पे॑ तां द्यावा॑पृथि॒वी कल्प॑न्तामाप् ओषि-  
धयः॑ कल्पन्ताम॒ग्नयः॑ पृथङ्म॒ ज्येष्ठ॑राय सव्र॑ताः ।  
ये अ॒ग्नयः॑ सम॑नसोऽन्तरा॑ द्यावा॑पृथि॒वी इमि॑  
ग्रैष्णा॑वतू अ॒भिकल्प॑माना इन्द्र॑मिव दे॒वा अ॒भि-  
संवि॑शन्तु॒ तथा॑ दे॒वत॑याद्भिर॒स्वद्भु॒वे सी॑दतम्  
॥ ६ ॥

का० [ १७, ८, १६ ] शुक्रश्च शुचिश्चेत्युतव्ये पूर्वयोरुपरि ।  
प्रथमचित्युपहितयोर्ऋतव्ययोरुपरि हे ऋतव्ये पद्ये प्राग्बलचक्षु  
अनूकमभित उदङ्मुख उपदधाति शुक्रश्च शुचिश्चेति प्रत्येक-  
मुपधाय । ग्रैष्णावतू इति मन्तश्लेषो हे अप्यालभ्य पठ्य इति  
सूत्रार्थः ॥ उत्कृतिच्छन्दः । शुक्रो ज्येष्ठमासः शुचिराषाढः  
तौ ग्रैष्णावतू ग्रीष्मसम्बन्धिनी ऋत्ववयवौ । अन्यद् व्याख्या-  
तम् ॥ ६ ॥

सजुऋतुभिः सजूर्विधाभिः सजूर्देवैः सजू-  
 र्देवैर्वयोनाधैरग्नये त्वा वैश्वानरायाश्विना  
 ध्वयुं सादयतामिह त्वा ॥ सजुऋतुभिः सजूर्वि-  
 धाभिः सजूर्वसुभिः सजूर्देवैर्वयोनाधैरग्नये त्वा  
 वैश्वानरायाश्विनाध्वयुं सादयतामिह त्वा ॥ सजू-  
 ऋतुभिः सजूर्विधाभिः सजूरुद्रैः सजूर्देवैर्वै-  
 योनाधैरग्नये त्वा वैश्वानरायाश्विनाध्वयुं साद-  
 यतामिह त्वा ॥ सजुऋतुभिः सजूर्विधाभिः  
 सजुरादित्यैः सजूर्देवैर्वयोनाधैरग्नये त्वा वैश्वान-  
 रायाश्विनाध्वयुं सादयतामिह त्वा ॥ सजू-  
 ऋतुभिः सजूर्विधाभिः सजूर्विश्वैर्देवैः सजू-  
 र्देवैर्वयोनाधैरग्नये त्वा वैश्वानरायाश्विनाध्वयुं  
 सादयतामिह त्वा ॥ ७ ॥

का० [ १७, ८, १७ ] वैश्वदेवीः सजूऋतुभिरिति प्रति-  
 मन्त्रम् । पञ्च मन्त्रैः पञ्च वैश्वदेवीसंज्ञा इष्टकाः पूर्वादिषूपद-  
 धातोत्यर्थः ॥ विश्वदेवदृष्टानि विश्वदेवदेवत्यानि पञ्च यजुषि ।  
 हे इष्टके ! देवानामध्वयुं अश्विना अश्विनौ तां त्वा त्वामिह  
 स्थाने द्वितीयचितौ सादयताम् । किमर्थं वैश्वानराय विश्वेभ्यः  
 सर्वेभ्यो नरेभ्यो हितायाग्नयेऽग्नितप्तये अग्नये त्वेति त्वाशब्दो  
 या इति प्रथमार्थे प्रातिपदिकसुपोर्व्यत्ययः तां कां या त्वम्-  
 तुभिः सजूः जोषणं जुट् प्रीतिः जुषी प्रीतिसेवनयोः सम्पदा-  
 दित्वाद्भावे क्तिप् समाना जूः प्रीतिर्यस्याः सा सजूः समानस्य

छन्दस्त्रमूर्धेति [ पा० ६, ३, ८४ ] समानस्य सादेशः वसन्ता-  
दिभिर्या त्वं प्रीतिमती । तथाविधाभिः या त्वं सजुः अग्नि  
विदधति सृजन्ति जगदिति विधा आपस्ताभिः । आपो वै  
विधा अद्भिर्हीदत् सर्वं विहितमिति [ ८, २, २, ८ ] श्रुतेः ।  
अप एव ससर्जादाविति [ मनुः १, ८ ] स्मृतेश्च । तथा  
देवैरिन्द्रादिभिश्च सजुः । तथा वयो बाल्यादि नहन्ति बध्नन्ति  
ते वयोनाधाः प्राणा देवा दीप्यमानास्तैश्च सजुः । प्राणा  
वै वयोनाधाः प्राणैर्हीदत् सर्वं वयुनं नहमिति [ ८, २, २, ८ ]  
श्रुतेः । यद्वा वयोनाधैर्देवैश्छन्दोभिः सजुः । अथो छन्दात्सि  
वै देवा वयोनाधाश्छन्दोभिर्हीदत् सर्वं वयुनं नहमिति [ ८,  
२, २, ८ ] श्रुतेः । एवमुत्तरमन्त्रेष्वपि । यद्वा ऋतुदेवप्रा-  
णान् जनयित्वा तैः सजुः सयुग्भूत्वा प्रजापतिर्यथा त्वामुप-  
हितवानेवमहमप्यग्नये त्वामुपदधामीति शेषः । अश्विनौ  
चेह त्वां सादयताम् तदृत्तून् प्राजनयदृत्तुभिर्वै सयुग्भूत्वेति  
[ ८, २, २, ८ ] श्रुतेः ॥ उत्तरचतुर्मन्त्रेषु वसुभिः रुद्रैः आदित्यै-  
र्विश्वैर्देवैः सजूरिति विशेषः । शेषं पूर्वतुल्यम् ॥ ७ ॥

प्राणं मे<sup>१</sup> पाहि । अप्रानं मे<sup>१</sup> पाहि । व्यानं  
मे<sup>१</sup> पाहि । चक्षुर्म<sup>१</sup> उर्व्या विभाहि । श्रोत्रं मे<sup>१</sup>  
श्लोकय । अपः पिन्व । ओषधीर्जिन्व । द्विपा-  
द्व । चतुष्पात्पाहि । दिवो वृष्टिमेरय ॥ ८ ॥

का० [ १७, ८, २० ] प्राणभृतः प्राणं म इति । पञ्चय-  
जुभिः प्राणभृतसंज्ञका इष्टकाः पूर्वादिषूपदधाति ॥ पञ्च  
वायुदेवत्यानि यजूषि । प्राणो वै वायुर्वायुमेवास्मिन्नेतदधा-  
तीति [ ८, २, ३, २ ] श्रुतेः ॥ हे इष्टके ! त्वं मे मम प्राणं

प्राणरूपं वायुं पाहि पालय ॥ एवमपानं मम पाहि ।  
 व्यानं वायुञ्च मे मम पाहि । उर्व्यां विस्तीर्णया दृष्ट्या मे  
 चक्षुर्विभाहि विशेषेण प्रकाशय दर्शनसमर्थं कुर्वित्यर्थः । मम  
 श्रोत्रं कर्णेन्द्रियं श्लोकय सङ्घाते शक्तं कुरु । श्लोक सङ्घाते  
 [ धातु० ४, ३ ] बहुशब्दश्रवणसमर्थं कुर्वित्यर्थः ॥ का० [ १७,  
 ८, २१ अपः पिन्वेत्यपस्याः । पञ्चमन्त्रैरपस्यासंज्ञा इष्टका  
 उपदधाति ॥ अद्देवत्यानि पञ्च यजूंषि । हे इष्टके ! त्वमपो  
 जलानि पिन्व सिञ्च पिन्वतिः सेचनार्थः । ओषधीर्जिन्व  
 प्रीणय जिन्वतिः प्रोतिकर्मा । द्विषान्मनुष्यशरीरमव रच ।  
 चतुष्पात् पशुशरीरं पाहि पालय । दिवो द्युलोकाद्दृष्टिमेरय  
 आ समन्तात् प्रवर्त्तय ॥ ८ ॥

मूर्धा वयः प्रजापतिश्कन्दः । क्षत्रं वयो  
 मयन्दं कन्दः । विष्टम्भो वयोऽधिपतिश्कन्दः ।  
 विश्वकर्मा वयः परमेष्ठी कन्दः । वस्तो वयो  
 विवलं कन्दः । वृष्णावयो विशालं कन्दः ।  
 पुरुषो वयस्तन्द्रं कन्दः । व्याघ्रो वयोऽनाधृष्टं  
 कन्दः । सिंहो वयश्कृदिश्कन्दः । पृष्ठवाङ्मयो  
 बृहती कन्दः । उक्षा वयः ककुपकन्दः । ऋ-  
 षभो वयः सतोबृहती कन्दः ॥ ९ ॥

का० [ १७, ८, २२ ] वयस्याः पञ्चानूकान्तेषु मूर्धा  
 वय इति प्रतिमन्त्रं चतस्रः पुरस्तात् । दक्षिणोत्तरपश्चिमेष्व-  
 नूकान्तेषु पञ्च-पञ्च पूर्वे तु चतस्रो वयस्यासंज्ञका इष्टका  
 उपदधात्येकोनविंशतिमन्त्रैरित्यर्थः ॥ एकोनविंशतिर्यजूंषि

लिङ्गोक्तदेवतानि । वयःशब्दोपेतमन्त्रैरुपधिया इष्टकाः । अत्र  
 श्रुत्युक्तं निदानम् । पुरा सृष्टवतः प्रजापतेर्व्याकुलात् सका-  
 शात् सृष्टाः पशवश्छन्दोरूपमास्थाय निरगच्छन् ततः प्रजा-  
 पतिरपि गायत्रादिच्छन्दोरूपं स्वीकृत्य पशुसम्बन्धिन्या  
 तत्तद्वयोऽवस्थया तान् पशूनाप्नोत् तदभिधायका मन्त्राः । प्रजा-  
 पतेर्विस्रस्तात् पशव उदक्रामँश्छन्दाँसि भूत्वा तान् गायत्री  
 छन्दो भूत्वा वयमाप्नोदिति [ ८, २, ३, ८ ] श्रुतेः । तत्रादौ  
 चतुर्भिर्मन्त्रैः प्रजापतेरष्टावयवात्मकं गायत्रीरूपं परिकल्पयते ।  
 मूर्धा प्रधानः प्रजापतिश्छन्दो गायत्रीरूपो भूत्वा वयः विभक्ति-  
 व्यत्ययः वयसा कृत्वा पशूनाप्नोदिति शेषः । तद्रूपां त्वामि-  
 ष्टके उपदधामीति सर्वत्र शेषः । अनेन मन्त्रेण प्रजापते-  
 र्हाववयवौ कल्पितौ । प्रजापतिर्वै मूर्धा स वयोऽभवत् प्रजा-  
 पतिश्छन्द इति प्रजापतिरेव छन्दोऽभवदिति [ ८, २, ३, १० ]  
 श्रुतेः ॥ क्षताक्षायत इति क्षत्रं तादृशं वयः शरीरावस्था  
 प्रजापतिरभवत् मयं सुखं ददातीति मयन्दमनिरुक्तं छन्दो-  
 ऽभवत् । क्षत्रं वय इति प्रजापतिर्वै क्षत्रं स वयोऽभवन्म-  
 यन्दं छन्द इति । यद्वा अनिरुक्तं तन्मयन्दमनिरुक्तो वै प्रजा-  
 पतिः प्रजापतिरेव छन्दोऽभवदिति [ ८, २, ३, ११ ] श्रुतेः ॥  
 अधिपतिः अधिकं पालकः विष्टभोति जनत् स्तम्भयतीति  
 विष्टम्भः ईदृशः प्रजापतिः वयस्तात्पशुवयोऽवस्थावान् छन्दश्चा-  
 भवत् । प्रजापतिर्वै विष्टम्भः स वयोऽभवदधिपतिश्छन्द इति  
 प्रजापतिर्वा अधिपतिः प्रजापतिरेव छन्दोऽभवदिति [ १२ ]  
 श्रुतेः ॥ परमे पदे तिष्ठतीति परमेष्ठौ विश्वकर्मा सर्वस्रष्टा  
 प्रजापतिर्वयश्छन्दश्चाभवत् । प्रजापतिर्वै विश्वकर्मा स वयो-  
 ऽभवत् परमेष्ठौ छन्द इत्यापो वै प्रजापतिः परमेष्ठौ ता हि  
 परमे स्थाने तिष्ठन्ति प्रजापतिरेव परमेष्ठौ छन्दोऽभवदिति

[ १३ ] श्रुतेः ॥ एवं प्रतिमन्त्रं द्वौ-द्वाववयवावित्यष्टावयवः प्रजापतिर्गायत्रीरूपः परिकल्पितः तथा चाष्टसंख्योपेतत्वात् सर्वच्छन्दःप्रकृतिभूतं गायत्री छन्दो भूत्वा वयसा तृतीयाया लुक् वयाऽवस्थया वक्ष्यमाणान् पञ्चदश पशून् प्रजापतिर- गृह्णात् । तानि वा एतानि चत्वारि वयाऽसि चत्वारि छन्दाऽसि तदष्टावष्टाक्षरा गायत्रीषा वै सा गायत्री या तद्भूत्वा प्रजापतिरेतान् पशून् वयसाप्रोदिति [ ८, २, ३, १४ ] श्रुतेः ॥ वस्त अजः । द्वितीयैकवचनस्य सुपां स्विति सु- आदेशः । वय इति तृतीयालुक् । विवलं विविधं वरमुत्- कृष्टं छन्दः एकपदास्थं छन्दो भूत्वात्क्रान्तं वस्तं पशुं वयसा तत्तद्वयाऽवस्थया जग्राह । एवमुत्तरमन्त्रेष्वपि विभक्तिपरि- णामं कृत्वा तत्तच्छन्दोरूपमास्थाय प्रजापतिस्तत्तद्वयसां तं तं पशुं गृहीतवानिति योज्यम् विशेषस्तु वक्ष्यते । वस्तो वय इति वस्तं वयसाप्रोदिवलं छन्द इत्येकपदा विवलं छन्द एक- पदा ह भूत्वाजा उच्चक्रमुरिति [ ८, २, ४, १ ] श्रुतेः ॥ विशालं द्विपदागायत्रीरूपं छन्दो भूत्वा वृष्णिं सेचनसमर्थं मेघं वयसा जग्राह । वृष्णिं वयसाप्रोदिविशालं छन्दः इति । द्विपदा वै विशालं छन्दो द्विपदा ह भूत्वा वय उच्चक्रमुरिति [ ८, २, ४, २ ] श्रुतेः ॥ तन्द्रं पङ्क्तिच्छन्दो भूत्वोत्क्रान्तं पुरुषं पशुं वयसाप्रोत् । पुरुषं वयसाप्रोत्तन्द्रं छन्द इति पङ्क्तिर्वै तन्द्रं छन्दः पङ्क्तिर्ह भूत्वा पुरुषा उच्चक्रमुरिति [ ८, २, ४, ३ ] श्रुतेः ॥ अनाष्टुष्टं विराट्छन्दो भूत्वोत्क्रान्तं व्याघ्रं पशुं वयसाग्रहीत् । व्याघ्रं वयसाप्रोदनाष्टुष्टं छन्द इति विराडा अनाष्टुष्टं छन्दोऽन्नं वै विराडन्नमनाष्टुष्टं विराड्भूत्वा व्याघ्रा उच्च० [ ४ ] ॥ ऋादयतीति ऋदिरतिच्छन्दाः छन्दो भूत्वात्- क्रान्तं सिंहं पशुं वयसाग्रहीत् । सिंहा वयसाप्रोच्छदि-



श्चन्द इत्यतिच्छन्दा वै छदिच्छन्दः सा हि सर्वाणि छन्दाऽसि  
 छादयत्यतिच्छन्दा ह भूत्वा सिँहा उच्च० [५] ॥ अथातो  
 निरुक्तानिव पशून्निरुक्तानि छन्दाऽस्युपदधातीति [५] श्रुतेः  
 स्पष्टानि छन्दांसि दगोच्यन्ते । पष्ठे पृष्ठभागे वहतीति पष्ठ-  
 वाट् पञ्चवर्षः पशुः ब्रह्मती छन्दो भूत्वोत्क्रान्तं पष्ठवाहं पशुं  
 वयसाग्रहीत् । पष्ठवाहं वयसाप्राद् ब्रह्मतीच्छन्द इति ब्रह्मती  
 ह भूत्वा पष्ठवाह उच्च० [६] ॥ उक्षा सेचनसमर्थः पशुः  
 आयन्तावष्टाक्षरौ पादौ मध्यमो द्वादशाक्षरः सा ककुप् ककुप्-  
 छन्दो भूत्वोत्क्रान्तमुक्षाणं पशुं वयसाग्रहीत् । उक्षाणं वय-  
 साप्रोत्ककुप्छन्द इति ककुब्भूत्वोक्षाण उच्च० [७] ॥ ऋषभः  
 सेचनसमर्थोऽनड्वान् । द्वादशाक्षरत्रिपादा सतोब्रह्मती सा  
 भूत्वोत्क्रान्तमृषभं वयसाग्रहीत् । ऋषभं वयसाप्रोत्सतो-  
 ब्रह्मती छन्द इति सतोब्रह्मती भूत्वर्षभा उच्च० [८] ॥ ८ ॥

अनड्वान् वयः पङ्क्तिश्चन्दः । धेनुर्वयो  
 जगतीछन्दः । त्राविर्वयस्त्रिष्टुप्छन्दः । दित्य-  
 वाङ्मयो विराट् छन्दः । पञ्चाविर्वयो गायत्री  
 छन्दः । त्रिवत्सो वय उषिाक् छन्दः । तुर्य-  
 वाङ्मयोऽनुष्टुप् छन्दः । लोकं पृण छिद्रं  
 पृणाथो सीद ध्रुवा त्वम् । इन्द्राग्नौ त्वा ब्रह्मस्प-  
 तिग्स्मिन् योनावसोषदन् । ता अस्य सूददो-  
 हसः सोमः श्रीणन्ति पृश्नयः । जन्मन् देवानां  
 विशस्त्रिष्वारोचने दिवः । इन्द्रं विष्वा अवी-

वृधत् समुद्र व्यचसं गिरः । रथीतमं रथीनां  
वाजांनां सत्यतिम्पतिम् ॥ १० ॥

अनः शकटं वहतीत्यनड्वान् बलीवर्दः पङ्क्तिश्छन्दो भूत्वोत्क्रान्तमनड्वान् पशुं वयसाग्रहीत् । अनड्वान् वयसाप्रोत्पङ्क्तिश्छन्द इति पङ्क्तिर्ह भूत्वानड्वान् उच्च० [ ८ ] ॥ धेनुः नवप्रसूता सवत्सा गौः जगतो छन्दो भूत्वोत्क्रान्तां धेनुं वयसाग्रहीत् । धेनुं वयसाप्रोज्जगती छन्द इति जगती ह भूत्वा धेनव उच्च० [ १० ] ॥ षण्मासात्मकः कालोऽविः तिस्रोऽवयोऽस्य त्रयविः अष्टादशमासः पशुः त्रिष्टुप्छन्दो भूत्वोत्क्रान्तं त्रयविं पशुं वयसाग्रहीत् ! त्रयविं वयसाप्रात्त्रिष्टुप् छन्द इति त्रिष्टुप् ह भूत्वा त्रयव उच्च० [ ११ ] ॥ दोऽवखण्डने क्तिन्प्रत्ययः दितिं खण्डनमर्हति दित्यं धान्यं वहति दित्यवाट् यदा द्विवर्षः पशुर्दित्यवाट् विराट्छन्दो भूत्वोत्क्रान्तं दित्यवाहं पशुं वयसाग्रहीत् दित्यवाहं वयसाप्रोद्विराट् छन्द इति विराट् भूत्वा दित्यवाह उच्च० [ १२ ] ॥ पञ्चाविः पञ्चावयो यस्य सः सार्धद्विवर्षः पशुः गायत्री भूत्वोत्क्रान्तं पञ्चाविं पशुमग्रहीत् । पञ्चाविं वयसाप्रोद्गायत्री छन्द इति गायत्री ह भूत्वा पञ्चावय उच्च० [ १३ ] ॥ त्रिवत्सः त्रयो वत्साः वत्सराः यस्य सः त्रिवत्सः पशुः उष्णिक् छन्दो भूत्वोत्क्रान्तं त्रिवत्सं जयाह । त्रिवत्सं वयसाप्रोदुष्णिक् छन्द इत्युष्णिग्घ भूत्वा त्रिवत्सा उच्च० [ १४ ] ॥ तुर्यवाट् तुर्यं चतुर्थं वर्षं वहतीति चतुर्वर्षः पशुः अनुष्टुप् छन्दो भूत्वोत्क्रान्तं तुर्यवाहं पशुं प्रजापतिर्वयसाग्रहीत् । तुर्यवाहं वयसाप्रोदनुष्टुप् छन्द इत्यनुष्टुप् ह भूत्वा तुर्यवाह उच्चक्रमुरिति [ ८, २, ४, १५ ] श्रुतेः ॥ एवं श्रुत्यनुसारेण मन्त्रा व्याख्याताः ॥ का० [ १७, ८, २४

दक्षिणश्रोणेरधि लोकम्पृणा पूर्ववत् । दक्षिणश्रोणिमारभ्य  
लोकम्पृणा उपदधाति [ १२, ५४—५५—५६ ] पुरीषनिर्वापः  
ममर्चोपस्थानं चेति सूत्रार्थः ॥ इति द्वितीया चितिः सम्पूणा  
॥ १० ॥

इन्द्राग्नी अव्यथमानामिष्टकां दृष्टं  
युवम् । पृष्ठेन द्यावापृथिवी अन्तरिक्षञ्च विबा-  
धसे ॥ ११ ॥

अथ तृतीया चितिः । इन्द्राग्नी विश्वकर्मा च तन्मन्वा-  
णामृषिः । का० [ १७, ८, २५ ] तृतीयायां स्वयमाट्सा-  
मिन्द्राग्नी इति मध्ये । तृतीयायां चितावात्मनो मध्ये स्वय-  
माट्सामुपदधाति ॥ अनुष्टुप् पूर्वोऽर्धर्च इन्द्राग्निदेवत्यः उत्तरः  
स्वयमाट्सादेवतः । हे इन्द्राग्नी युवं युवामव्यथमानामच-  
लन्तीं भङ्गरहितामिष्टकां स्वयमाट्साख्यां दृदीकुरुतम् । एव-  
मिन्द्राग्नी प्रत्यक्त्वा इष्टकामाह । हे स्वयमाट्से ! पृष्ठेन  
सोपरिभागेन द्यावापृथिवी अन्तरिक्षं च त्वं विबाधसे अभि-  
भवसि लोकत्रयमत्येषि ॥ ११ ॥

विश्वकर्मा त्वा सादयत्वन्तरिक्षस्य पृष्ठे  
व्यचस्वतीं प्रथस्वतीमन्तरिक्षं यच्छान्तरिक्षं  
दृष्ट्वान्तरिक्षं मा हिंसोः ॥ विश्वस्मै प्राणा-  
यापानाय व्यानायोदानाय प्रतिष्ठायै चरि-  
त्राय ॥ वायुष्ठाभिपातु मद्या स्वस्त्या कृदिषा  
शन्तमेन तया देवतयाङ्गिरस्वद्भ्रुवा सीद  
॥ १२ ॥

वायुदेवत्वं विक्रतिच्छन्दस्कं यजुः स्वयमादृशोपधाने एक  
विनियुक्तम् । हे स्वयमादृशे ! विश्वकर्मा प्रजापतिरन्तरिक्षस्य  
पृष्ठे उपरि त्वा त्वां सादयतु स्थापयतु । किंभूतां त्वा व्यच-  
स्वतीमभिव्यक्तियुक्तां प्रथस्वतीं प्रथनं प्रथो विस्तारस्तद्युक्ताम् ।  
हे इष्टके ! त्वमन्तरिक्षं यच्छु गन्धर्वाप्सरोगणादिधारकतया  
नियमय । अन्तरिक्षं दृंह परोपद्रवाभावेन दृढीकुरु । तदन्त-  
रिक्षं मा हिंसीः । किमर्थं विश्वस्मै सर्वस्मै प्राणापानव्यानो-  
दानाख्यवायुवृत्तिलाभाय प्रतिष्ठायै स्वर्गहस्थित्यै चरित्राय  
शास्त्रीयाचरणाय । प्राणिनामेतत् सर्वं लोकदार्यं सति भवतीति  
नभोनियमनादि प्रार्थयत इति भावः । किञ्च मह्या महत्या  
स्वस्त्या योगक्षेमसम्पत्त्या शन्तमेनातिशुभकारिणा छर्दिषा  
लज्जोविशेषेण च कृत्वा वायुः त्वा त्वामभिपातु सर्वतो रक्षतु ।  
तवाधिष्ठात्री या देवता तया देवतयानुगृहीता ध्रुवा स्थिरा  
सती सीदोपविश अङ्गिरस्वत् अङ्गिरसां चयनानुष्ठाने यथा  
त्वं ध्रुवा स्थिता तद्वत् ॥ १२ ॥

राज्ञासि प्राची दिक् । विराडसि दक्षिणा  
दिक् । सम्राडसि प्रतीची दिक् । स्वराडस्य-  
द्वीची दिक् । अधिपत्नासि बृहती दिक् ॥ १३ ॥

का० [ १७, ८, २६ ] अनूकेषु पञ्च दिश्या वैश्वदेवीवद्रा-  
ज्ञासीति प्रतिमन्त्रम् । वैश्वदेवीवदिति प्रतिदिशं रेतःसि-  
ग्वेलायामनूकेषु पञ्च दिश्यासंज्ञका इष्टका उपदधाति पञ्चमीं  
दक्षिणामुत्तरेणेति सूत्रार्थः ॥ दिक्शब्दोपेतत्वान्मन्त्राणां  
दिश्या इष्टकाः । दिग्देवत्यानि पञ्च यजूंषि । हे इष्टके !  
त्वं राज्ञी राजमाना सती प्राची दिक् पूर्वा दिग्भवसि गाय-  
त्रीरूपासि । विराट् विविधं राजमाना दक्षिणा दिक्

असि त्रिष्टुब्रूपसि ॥ सन्नाट् सम्यग्राजमाना प्रतीची दिक्  
जगत्यसि ॥ खराट् परनिरपेक्षं स्वयमेव राजमाना सती  
उदीची दिगनुष्टुबसि । अधिकं पातीत्यधिपत्नी बृहती  
प्रौढोर्द्धा दिक् पङ्क्तिरसि ॥ दिक्छन्दोरूपां तां त्वां साद-  
यामीति सर्वत्र शेषः । छन्दाश्सि वै दिशो गायत्री वै प्राची  
दिक् त्रिष्टुब्दक्षिणा जगती प्रतीचनुष्टुबुदीची पङ्क्तिरुर्ध्वेति  
श्रुतेः [ ८, ३, १, १४ ] ॥ १३ ॥

विश्वकर्मा त्वा सादयत्वन्तरिक्षस्य पृष्ठे  
ज्योतिष्मतीम् ॥ विश्वस्मै प्राणायानाय व्यानाय  
विश्वं ज्योतिर्यच्छ ॥ वायुष्टेऽधिपतिस्तया देव-  
तयाङ्गिरस्वद्भ्रुवा सीद ॥ १४ ॥

का० [ १७, ८, ३ ] विश्वकर्मेति विश्वज्योतिषमुपरि  
पूर्वस्थाः । प्रथमोपहिताया विश्वज्योतिष उपरि विश्वज्यो-  
तिषमिष्टकामुपदेशति ॥ वायुदेवत्वं शकरोच्छन्दस्कं यजुः ।  
हे इष्टके ! ज्योतिष्मतीं वायुरूपां त्वां विश्वकर्मान्तरिक्षस्य  
पृष्ठे त्वां सादयतु । अन्तरिक्षस्य पृष्ठे ह्ययं ज्योतिष्मान् वायु-  
रिति [ ८, ३, २, २ श्रुतेः ॥ किञ्च सर्वप्राणादिलाभाय त्वं सर्वं  
ज्योतिर्यच्छ प्रयच्छ । वायुः त्वाधिपतिः तया देवतया भ्रुवा  
सती सीद अङ्गिरसां चिताविश्व ॥ १४ ॥

नभश्च नभस्यश्च वार्षिकीकावतू अग्नेरन्तः-  
श्लेषोऽसि कल्पेतां द्यावापृथिवी कल्पन्ता-  
माप ओषधयः कल्पन्तामग्नयः पृथङ्म ज्यै-

ष्ट्राय॒ सव्र॑ताः । ये अ॒ग्नयः॒ सम॑नसोऽन्तरा द्या-  
वापृथि॑वी इ॒मे वाषि॑कावतू अ॒भिकल्प॑माना  
इन्द्र॑मिव दे॒वा अ॒भि॒संवि॑शन्तु तया दे॒वत॑याङ्गि-  
रस्व॑द्भ्रुवे सी॑दतम् ॥ १५ ॥

का० [ १७, ८, ४ ] ऋतव्ये नभश्च नभस्यश्चेति । पूर्वतं-  
व्ययोरुपरि हे ऋतव्ये उपदधाति ॥ ऋतुदैवत्यमुत्कृतिच्छ-  
न्दस्कं यजुः । नभः श्रावणः नभस्यो भाद्रपदः । शेषं व्याख्या-  
तम् [ १३, अ० २५ क० ] ॥ १५ ॥

इष॑श्चोर्जश्च शार॒दाव॑तू अ॒ग्नेर॑न्तःश्चे षोऽ-  
सि॒ कल्पे॑तां द्यावापृथि॒वी कल्प॑न्तामाप॒ औष॑-  
धयः॒ कल्प॑न्ताम॒ग्नयः॒ पृथ॑ङ्म॒ज्यै ष्ट्राय॒ सव्र॑ताः ।  
ये अ॒ग्नयः॒ सम॑नसोऽन्तरा द्यावापृथि॒वी इ॒मे  
शार॒दाव॑तू अ॒भिकल्प॑माना इन्द्र॑मिव दे॒वा  
अ॒भि॒संवि॑शन्तु तया दे॒वत॑याङ्गि॒रस्व॑द्भ्रु॒वे  
सी॑दतम् ॥ १६ ॥

का० [ १७, ८, ५ ] इषश्चोर्जश्चेत्यपरे । अपरे ऋतव्ये  
पूर्वयोरुपरि दधाति । ऋतव्यमुत्कृतियजुः । इषः आश्विनः  
ऊर्जः कार्तिकः शरदवयवी । शिष्टं प्रोक्तम् [ १३ अ० २५ क० ]  
॥ १६ ॥

आयु॑र्मे पाहि । प्रा॒णं मे॑ पाहि । अ॒प्रा॒णं  
मे॑ पाहि । व्य॒ाने मे॑ पाहि । चक्षु॑र्मे पाहि ।  
श्रोत्र॑ मे पाहि । वाच॑ मे पिन्व । मनो॑ मे

जिन्व । अ॒त्मानं॑ मे पाहि । ज्योति॑र्मे यच्छ  
॥ १७ ॥

का० [ १७, ८, ६ ] पूर्वाधं प्राणभृतो दशाधुर्म इति प्रतिमन्त्रम् । आत्मनः पूर्वभागे प्राणभृत्संज्ञा दशैष्टका उपदधातीति सूत्रार्थः ॥ दश यजूषि लिङ्गोक्तदेवत्यानि । हे इष्टके ! मे ममायुः त्वं पाहि रक्ष एवं प्राणमपानं व्यानं चक्षुः श्रोत्रं मे रक्ष मे वाचं पितृ सिद्ध कामैः पूरय मे मनो जिन्व प्रीणय ममात्मानं जीवं पाहि मह्यं ज्योतिस्तेजो यच्छ ॥ १७ ॥

मा छन्दः । प्र॒मा छन्दः । प्र॒ति॒मा छन्दः ।  
अ॒स्त्री॒वय॑श्छन्दः । प॒ङ्क्ति॑श्छन्दः । उ॒ष्णिक् छ॒न्दः ।  
बृ॒हती॑ छन्दः । अ॒नु॒ष्टुप् छन्दः । वि॒राट् छन्दः ।  
गा॒य॒त्री छन्दः । त्रि॒ष्टुप् छन्दः । जग॑ती छन्दः ॥ १८ ॥

का० [ १७, ८, ८ ] छन्दस्या द्वादश-द्वादशाप्ययेषु मा छन्द इति । अप्ययेषु पक्षपुच्छात्मसन्धिषु त्रिषु द्वादश-द्वादश छन्दस्यासंज्ञा इष्टका उपदधातीति सूत्रार्थः ॥ षट्त्रिंशद्यजूषि लिङ्गोक्तदेवत्यानि । मीयत इति मा मितश्छादनाच्छन्दोऽयं लोकः हे इष्टके ! त्वं तद्रूपासि । अयं वै लोको मायं लोको मित इवेति [ ८, ३, ३, ५ ] श्रुतेः । अस्मास्योकात् प्रमीयत इति प्रमान्तरिक्षलोकरूपासि । अन्तरिक्षलोको वै प्रमान्तरिक्षलोको ह्यस्मास्योकात् प्रमित इवेति [ ८, ३, ३, ५ ] श्रुतेः ॥ प्रतिमा द्याः सा ह्यन्तरिक्षे प्रतिमिता । असौ वै लोकः प्रतिमेष ह्यन्तरिक्षलोके प्रतिमित इवेति [ ८, ३, ३, ५ ] श्रुतेः ॥ अस्त्रीवयः अस्यते क्षिप्यत

इत्यस्मि अस्मि पतनशीलं वयोऽन्नं यस्मात्तदस्त्रिवयः दीर्घाच्छा-  
न्दसः अस्त्रीवयः लोकत्रयरूपं छादनाच्छन्दस्तद्रूपासि । यदेषु  
लोकेष्वन्नं तदस्त्रीवयोऽथो यदेभ्यो लोकेभ्योऽन्नं स्रवति तद-  
स्त्रीवय इति [ ८, ३, ३, ५ ] श्रुतेः ॥ इतः स्पष्टान्येव छन्दांसि  
पङ्क्त्यादीन्यष्टौ अथो निरुक्तान्येव छन्दाण्युपदधातीति  
[ ८, ३, ३, ५ ] श्रुतेः ॥ इष्टके ! त्वं पङ्क्त्युष्णिग्बृहत्यनुष्टुब्-  
राड्यायत्वीत्रिष्टुब्जगतीच्छन्दोरूपासीत्यर्थः ॥ १८ ॥

पृथिवी छन्दः । अन्तरिक्षं छन्दः । द्यौ-  
श्छन्दः । समाश्छन्दः । नक्षत्राणि छन्दः ।  
वाक् छन्दः । मनश्छन्दः । कषिश्छन्दः ।  
हिरण्यं छन्दः । मौश्छन्दः । अजा छन्दः ।  
अश्वश्छन्दः ॥ १९ ॥

पृथिव्यादिदेवत्यानि यानि छन्दांसि तद्रूपासि । समाः  
संवत्सराः । स्पष्टमन्यत् । यान्येतेदेवत्यानि छन्दांसि  
तान्येवैतदुपदधातीति [ ८, ३, ३, ६ ] श्रुतेः ॥ १९ ॥

अग्निदेवता । वातो देवता । सूर्यी  
देवता । चन्द्रमा देवता । वसवो देवता । रुद्रा  
देवता । आदित्या देवता । मरुतो देवता ।  
विश्वे देवा देवता । बृहस्पति देवता । इन्द्रो  
देवता । वरुणो देवता ॥ २० ॥

इष्टके ! त्वमग्नादिदेवतारूपासि तामुपदधामीति सर्वत्र  
शेषः । अग्नादीनां देवतात्वं प्रसिद्धम् । अग्निदेवता वातो



देवतेत्येता वै देवताश्छन्दाऽसि तान्येवैतदुपदधातीति [ ८, ३, ३, ६ ] श्रुतेः ॥ २० ॥

मूर्धासि राड्ध्रुवासि धरुणा ध्रुवसि  
धरणी । आयुषि त्वा वचसि त्वा कष्यै त्वा  
क्षेमाय त्वा ॥ २१ ॥

का० [ १७, ८, १०—१३ ] वालखिल्याः सप्त पुरस्तात् प्राणभृद्गो वापरा द्वादशभ्योऽपरास्तु मूर्धासि राडिति प्रतिमन्त्रम् । प्रागुक्तदशप्राणभृद्गः पूर्वा अपरा वा सप्त वालखिल्यासंज्ञा इष्टका उपदधाति मूर्धामीत्यादिसप्तमन्त्रैः । तुर्विशेषे । अपराः सप्त वालखिल्यास्तु द्वादशच्छन्दस्याभ्योऽपरा एवोपधेयाः यन्तीति सप्तमन्त्रैः । वालमात्रेणापि खिलाः अभिन्ना इति वालखिल्याः प्राणास्ते च चतुर्दश सप्त पुरो हस्तौ बाहू शिरो ग्रीवा नामेरुर्ध्वभागश्चेति ऊरू जानुनी पादौ नामेरधोभागश्चेति सप्त पश्चादधोभागे एतेष्वङ्गेषु प्राणानां विद्यमानत्वात्तानेवोपदधाति । तथा च श्रुतिः [ ८, ३, ४, १, ४, ५ ] । प्राणा वै वालखिल्याः प्राणानेवैतदुपदधाति ता यद्वालखिल्या नाम यद्वा उर्वरयोरसम्भिरं भवति खिल इति वै तदाचक्षते वालमात्राद् इमे प्राणा असम्भिन्नास्ते यद्वालमात्रादसम्भिन्नास्तस्माद्वालखिल्याः ॥ १ ॥ सप्त वा इमे पुरस्तात् प्राणाश्चत्वारि दोर्बाहवाणि शिरो ग्रीवा यदूर्ध्वं नामेस्तत्सप्तमङ्गेऽङ्गे हि प्राणाः ॥ ४ ॥ सप्त वा इमे पश्चात् प्राणाश्चत्वार्यूर्वष्टीवानि द्वे प्रतिष्ठे यदवाङ्नामेस्तत्सप्तमङ्गेऽङ्गे हि प्राणा एते वै सप्त पश्चात्प्राणास्तानस्मिन्नेतदधातीति ॥ ५ ॥ इति सूत्रार्थः ॥ मूर्धासि अनुष्टुप् यन्ती परोष्णिक । ऋग्द्वये चतुर्दश यजूषि वालखिल्यादेवत्यानि ।

हे इष्टके ! त्वं मूर्धा मूर्ध्वदुत्तमा राट् राजमाना चासि ।  
 हे इष्टके ! त्वं ध्रुवा स्थिरा धरुणा धारणाहेतुश्चासि । हे  
 इष्टके ! त्वं धर्त्री धारणं कुर्वती धरणी भूमिरूपा चासि ।  
 एवमिष्टकात्रयस्य त्रिलोकरूपत्वम् । तदुक्तं श्रुत्या [ ८, ३,  
 ४, ८ ] मूर्धासि राडितीमं लोकमरोहन् ध्रुवासि धरुणेत्य-  
 न्तरिक्षलोकं धर्त्रासि धरणीत्यमुं लोकमिति ॥ आयुषे त्वा  
 आयुर्वृद्ध्यर्थं त्वामुपदधामि । वर्चसे कान्त्यर्थं त्वामुपद-  
 धामि । कृथे शस्यनिष्पत्तये त्वामु० । ज्ञेमाय सम्पादित-  
 धनरक्षणाय त्वामु० । इष्टकाञ्चतुष्टयस्य पशुसंस्तवः आयुषे  
 त्वा वर्चसे त्वा कृथे त्वा ज्ञेमाय त्वेति चत्वारश्चतुष्पादाः  
 पशव इति [ ८, ३, ४, ८ ] श्रुतः ॥ २१ ॥

यन्त्री राड्यन्त्रासि यमनी ध्रुवासि धरित्री ।  
 इषे त्वोर्जे त्वा रय्यै त्वा पोषाय त्वा ॥ लोकं  
 पृणं क्रिद्रं पृणायोसीद् ध्रुवा त्वम् । इन्द्राग्नी  
 त्वा बृहस्पतिरग्निन् योनावसीषदन् । ता  
 अस्य सूदं दोहसः सोमं श्रीणन्ति पृथ्णयः ।  
 जन्मन् देवानां विशस्त्रिष्वारोचने दिवः ।  
 इन्द्रं विश्वा अवीवधत् समुद्र व्यचसद्भिरः ।  
 रथीतमं रथीनां वाजानां सत्पतिपतिम्  
 ॥ २२ ॥

हे इष्टके ! त्वं यन्त्री नियमोपेता राट् राजमाना चासि ।  
 तथा यन्त्री स्वयमपि सती यमनी सर्वेषां नियमकारिण्यसि ।  
 ध्रुवा स्थिरा सती धरित्री भूमिरूपा चासि । तिसृषां त्रिलोक-

संस्तवः यन्त्री राडित्यमुं लोकमरोहन् यन्त्रासि यमनीत्यन्त-  
रिचलोकं ध्रुवासि धरित्रीतीमं लोकमिति [ ८, ३, ४, १० ]  
श्रुतेः ॥ इष्टके ! इषेऽन्नाय त्वासुपदधामि । ऊर्जे बलाय  
त्वासु० । रथ्यै धनाय त्वासु० । पोषाय धनपुष्ट्यै त्वासु० ।  
इषे त्वोर्जे त्वा रथ्यै त्वा पोषाय त्वेति चतस्रश्चतुष्पादाः पशव  
इति [ ८, ३, ४, १० ] श्रुतेश्चतस्रणां पशुसंस्तवः ॥ का० [ १७,  
८, १५ ] उत्तरश्रोणेरधि लोकम्पृणाः पूर्ववत् । उत्तरश्रोणेर-  
रभ्य प्रथमचितिवदेव लोकम्पृणा उपदधाति । ततः पुरीष-  
निर्वापोपस्थाने ॥ २२ ॥

इति तृतीया चितिः ।

अ॒शुस्त्रि॒वृत् । भान्तः प॑ञ्चद॒शः । व्यो॑मा  
सप्त॒द॒शः । ध॒रुणं॑ एकवि॒ंशः । प्रतू॑र्त्तिरष्टाद॒शः ।  
तपो॑ नवद॒शः । अ॒भीव॒र्त्तः स॑वि॒ंशः । वर्चो॑  
द्वावि॒ंशः । स॒म्भरण॑स्त्रयोवि॒ंशः । योनि॑श्चतु-  
वि॒ंशः । गर्भाः॑ पञ्चवि॒ंशः । ओज॑स्त्रिण॒वः ।  
क्रतु॑रेकत्रि॒ंशः । प्रति॑ष्ठा व॒यस्त्रि॒ंशः । ब्र॒ध्नस्य॑  
वि॒ष्टपं॑ चतुस्त्रि॒ंशः । नाकः॑ षट्त्रि॒ंशः ।  
वि॒व॒र्त्ती॑ऽष्टाचत्वारि॒ंशः । ध॒र्त्रं॑ च॒तुष्टोमः॑ ॥२३॥

का० [ १७, १०, ७ ] उत्तरां पूर्वयोराशुस्त्रिवृदिति ।  
पूर्वानूकान्तविहितयोर्दक्षिणोत्तरयोर्मध्ये उत्तरां जङ्गामात्री-  
मुदङ्मुखउपदधातीति सूत्रार्थः ॥ अस्यां कण्डिकायामष्टादश  
यजूषि चतुर्णां मृत्युमोहिन्युपधाने विनियोगः प्रतूर्तिरित्या-  
निदीनां चतुर्दशार्धपद्योपधानेयोगः । हे इष्टके ! त्वं ववि वित्

स्तोमरूपासि सान्नामावृत्तिविशेषाः स्तोमाः तेषां विशेषणा-  
न्याशुरित्यादीनि । कौटुशस्त्रिवृत् आशुः । अशू व्याप्तौ अश्रुते  
व्याप्नोति सर्वान् स्तोमानित्याशुः । तद्रूपां त्वामुपदधामीति  
सर्वत्र शेषः । स्तोमानुपदधाति प्राणा वै स्तोमाः प्राणा उ वै  
ब्रह्म ब्रह्मैवैतदुपदधातीति [ ८, ४, १, ३ ] श्रुतेः । यद्वा आशुः  
वायुः त्रिवृत् त्रिषु लोकेषु वर्तते इति त्रिवृत् क्विप् । सर्वभूत-  
व्यापकत्वादाशुर्वायुस्तद्रूपासि । एवं श्रुत्यनुसारेण सर्वत्र  
व्याख्यायते । तथा च श्रुतिः [ ८, ४, १, ८ ] स पुरस्तादुप-  
दधात्याशुस्त्रिवृदिति य एव त्रिवृत्स्तोमस्तमुपदधाति तद्य-  
त्तमाहाशुरित्येष हि स्तोमानामाशिष्ठोऽथो वायुर्वा आशु-  
स्त्रिवृत् स एषु त्रिषु लोकेषु वर्तते तद्यत्तमाहाशुरित्येष हि  
सर्वेषां भूतानामाशिष्ठो वायुर्ह भूत्वा पुरस्तान्तस्थो तदेव तद्रूप-  
मुपदधातीति ॥ का० [ १७, १०, ८ ] दक्षिणां दक्षिणयोर्भान्तः  
पञ्चदश इति । दक्षिणानूकान्तविहितयोर्दक्षिणोत्तरपद्ययो-  
र्मध्ये भान्त इति मन्त्रेण दक्षिणां पद्यां प्रत्यञ्ज्ख उपदधातीति  
सूत्रार्थः ॥ भान्तः वज्ररूपो यः पञ्चदशः स्तोमः यद्वा भान्तः  
चन्द्रः पञ्चदशाहानि पूर्यमाणत्वात्पञ्चदशाहं क्षीयमाणत्वात्  
पञ्चदशः । भा कान्तिरेवान्तः स्वरूपं यस्य तद्रूपासि । य  
एव पञ्चदश स्तोमस्तं तदुपदधाति तद्यत्तमाह भान्त इति  
वज्रो वै भान्तो वज्रः पञ्चदशोऽथो चन्द्रमा वै भान्तः पञ्चदशः  
सः पञ्चदशाहान्यापूर्यते पञ्चदशापक्षीयते तद्यत्तमाह भान्त  
इति भाति हि चन्द्रमाश्चन्द्रमा ह भूत्वा दक्षिणतस्तस्थौ तदेव  
तद्रूपमुपदधातीति [ ८, ४, १, १० ] श्रुतेः ॥ का० [ १७, १०,  
१० ] दक्षिणामुत्तरयोर्व्योमा सप्तदश इति । उत्तरानूकान्त-  
विहितयोर्दक्षिणोत्तरपद्ययोर्मध्ये दक्षिणां पद्यां व्योमेति  
प्रत्यञ्ज्ख उपदधातीति सूत्रार्थः ॥ विविधमवतीति व्योमा

प्रजापतिः सप्तदशः स्तोमः । संवत्सरो वा व्योमा सप्तदशः  
 द्वादशमासपञ्चतुरूपसप्तदशावयवत्वात् तद्रूपासि । य एव  
 सप्तदश स्तोमस्तं तदुपदधाति तद्यत्तमाह व्योमेति प्रजा-  
 पतिर्वै व्योमा प्रजापतिः सप्तदशोऽथो संवत्सरो वा व्योमा  
 सप्तदशस्तस्य द्वादश मासाः पञ्चतवस्तद्यत्तमाह व्योमेति  
 व्योमा हि संवत्सरः संवत्सरो ह भूत्वोत्तरतस्तस्थौ तदेव  
 तद्रूपमुपदधातीति [ ८, ४, १, ११ ] श्रुतेः ॥ का० [ १७, १०  
 ८ ] दक्षिणामपरयोर्धरुण एकविंश इति । अपरानूकान्त-  
 विहितयोर्दक्षिणोत्तरयोर्मध्ये दक्षिणां जङ्गामात्रीं धरुण इति  
 दक्षिणामुख उपदधातीति सूत्रार्थः ॥ धरुणो धारकः प्रतिष्ठा-  
 भूत एकविंशः स्तोमः यद्वा धरुण आदित्यः स एकविंशावय-  
 वत्वादेकविंशः द्वादश मासाः पञ्चतवः त्रयो लोका आदित्य  
 इत्यवयवास्तद्रूपासि । य एवैकविंश स्तोमस्तं तदुपदधाति  
 तद्यत्तमाह धरुण इति प्रतिष्ठा वै धरुणः प्रतिष्ठैकविंशोऽथो-  
 ऽभौ वा आदित्यो धरुण एकविंशस्तस्य द्वादश मासाः पञ्चतव  
 इमे लोका असावेवादित्या धरुण एकविंशस्तद्यत्तमाह धरुण  
 इति यदा ह्येवैषोऽस्तमेत्यथेदं सर्वं भ्रियत आदित्यो ह  
 भूत्वा पञ्चान्तस्थौ तदेव रूपमुपदधातीति [ ८, १, १, १२ ]  
 श्रुतेः ॥ का० [ १७, १० ११ ] चतुर्दश प्रतिमन्त्रं प्रतूर्तिरष्टा-  
 दश इति । चतस्र उपधाय चतुर्दशार्धपद्या उदङ्मुख उपद-  
 धाति चतुर्दशमन्त्रैरिति सूत्रार्थः ॥ अतः परं संवत्सररूपा-  
 ण्युपदधाति । प्रकृष्टा तूर्तिस्वरा यस्य स प्रतूर्तिः अष्टादशः  
 स्तोमः यद्वा संवत्सरः प्रतूर्तिरष्टादशावयवः द्वादश मासाः  
 पञ्चतवः संवत्सरश्चेत्यवयवाः । य एवाष्टादश स्तोमस्तं तदु-  
 पदधात्यथो संवत्सरो वाव प्रतूर्तिरष्टादशस्तस्य द्वादश मासाः  
 पञ्चतवः संवत्सर एव प्रतूर्तिरष्टादशस्तद्यत्तमाह प्रतूर्तिरिति

संवत्सरो हि सर्वाणि भूतानि प्रतिरति तदेव तद्रूपमुपदधा-  
 तीति [ ८, ४, १, १३ ] श्रुतेः ॥ तपोरूपो नवदशः स्तोमः  
 यद्वा संवत्सरस्तपः शीतोष्णवर्षैस्तपतीति स नवदशः द्वादश  
 मासाः षडृतवः संवत्सर इति तद्रूपासि । य एव नवदश  
 स्तोमस्तं तदुपदधात्यथो संवत्सरो वाव तपो नवदशस्तस्य  
 द्वादश मासाः षडृतवः संवत्सर एव तपो नवदशस्तद्यत्तमाह  
 तप इति संवत्सरो हि सर्वाणि भूतानि तपति तदेव तद्रूप-  
 मुपद० [ १४ ] ॥ अभिवर्त्यते आवर्त्यत इत्यभौवर्त्तः समावृत्ति-  
 रूपः सविंशः स्तोमः यद्वा अभिवर्त्तयत्यावर्त्तयति सर्वाणि  
 भूतानीत्यभौवर्त्तः संवत्सरः । उपसर्गस्य घञामनुष्ये बहुल-  
 मिति [ पा० ६, ३, १२२ ] दीर्घः । द्वादशमाससप्तर्त्तुसंवत्सर-  
 रूपविंशतिसंख्यया सहितः सविंशः । य एव सविंशस्तोमस्तं  
 तदुपदधातोत्यथो संवत्सरो वा अभौवर्त्तः सविंशस्तस्य  
 द्वादश मासाः सप्तर्त्तवः संवत्सर एवाभौवर्त्तः सविंशस्तद्यत्त-  
 माहाभौवर्त्त इति संवत्सरो हि सर्वाणि भूतान्यभिवर्त्तते  
 तदेतद्रूप० [ १५ ] । वर्चः बलविशेषप्रदो द्वाविंशः स्तोमः यद्वा  
 वर्चः संवत्सरः वर्चस्वितमः द्वादश मासाः सप्तर्त्तवः हे अहोरात्रे  
 संवत्सरश्चेति द्वाविंशतिसंख्योपेतत्वाद् द्वाविंशः तद्रूपासि ।  
 य एव द्वाविंशस्तोमस्तं तदुपदधात्यथो संवत्सरो वाव वर्चो  
 द्वाविंशस्तस्य द्वादश मासाः सप्तर्त्तवो हे अहोरात्रे संवत्सर  
 एव वर्चो द्वाविंशस्तद्यत्तमाह वर्च इति संवत्सरो हि सर्वेषां  
 भूतानां वर्चस्वितमस्तदेतद्रूप० [ १६ ] ॥ सखिभर्त्ति सभरणः  
 सम्यक् पोषकस्त्रयोविंशः स्तोमस्त्वमसि यद्वा सभरत्युत्पाद-  
 यति संहरति विनाशयति वा सभरणः संवत्सरः त्रयोदश  
 मासाः सप्तर्त्तवो हे अहोरात्रे एकः संवत्सर इति त्रयोविंशव-  
 यवः तद्रूपासि । य एव त्रयोविंशः स्तोमस्तं तदुपदधात्यथो

संवत्सरो वाव सन्धरणस्त्रयोविंशस्तस्य त्रयोदश मासाः  
सप्तर्तवो हे अहोरात्रे संवत्सर एव सन्धरणस्त्रयोविंशस्तद्यत्त-  
माह सन्धरण इति संवत्सरो हि सर्वाणि भूतानि सन्धृतस्त-  
देव तद्रूप० [१७] ॥ योनिः प्रजोत्पादकश्चतुर्विंशः स्तोमोऽसि  
यदा योनिः सर्वस्थानभूतः संवत्सरश्चतुर्विंशतिपक्षात्मकस्तद्रू-  
पासि । य एव चतुर्विंशः स्तोमस्तं तदुपदधात्यथो संवत्सरो  
वाव योनिश्चतुर्विंशस्तस्य चतुर्विंशतिरर्धमासास्तद्यत्तमाह  
योनिरिति संवत्सरो हि सर्वेषां भूतानां योनिस्तदेव तद्रूप०  
[१८] ॥ गर्भाः व्यत्ययेन बहुत्वं सामगर्भः पञ्चविंश स्तोमोऽसि  
यदा गर्भः संवत्सरो भूतोत्पादकत्वाच्चतुर्विंशतिः पक्षा एकः  
संवत्सर इति अधिकमासो भूत्वा ऋतुषु गर्भो भवतीति वा  
गर्भः । य एव पञ्चविंश स्तोमस्तं तदुपदधात्यथो संवत्सरो  
वाव गर्भाः पञ्चविंशस्तस्य चतुर्विंशतिरर्धमासाः संवत्सर  
एव गर्भाः पञ्चविंशस्तद्यत्तमाह गर्भा इति संवत्सरो ह  
त्रयोदशो मासो गर्भो भूत्वर्त्तन् प्रविशति तदेव तद्रूप०  
[१९] । ओजः मतुञ्जोपः ओजस्वी तेजस्वी वज्रो वा ओजः  
तद्रूपस्त्रिणवः स्तोमोऽसि यदा ओजः संवत्सरश्चतुर्विंशति-  
पक्षाहोरात्रसंवत्सरात्मकत्वात् त्रिणवः त्रिगुणा नव यत्र । य  
एव त्रिणव स्तोमस्तं तदुपदधाति तद्यत्तमाहो ज इति वज्रो  
वा ओजो वज्रस्त्रिणवोऽथो संवत्सरो वा ओजस्त्रिणवस्तस्य  
चतुर्विंशतिरर्धमासा हे अहोरात्रे संवत्सर एवौजस्त्रिण-  
वस्तद्यत्तमाहो ज इति संवत्सरो हि सर्वेषां भूतानामोजस्त्रि-  
तमस्तदेव तद्रूप० [२०] ॥ ऋतुर्यज्ञोपयोगी एकत्रिंशः स्तोमो-  
ऽसि यदा संवत्सर एव करोतीति ऋतुः पञ्चर्तुसंवत्सरात्म-  
कत्वादेकत्रिंशः । य एवैकत्रिंश स्तोमस्तं तदुपदधात्यथो  
संवत्सरो वाव ऋतुरेकत्रिंशस्तस्य चतुर्विंशतिरर्धमासाः

षडृतवः संवत्सर एव क्रतुरेकविंशस्तद्यत्तमाह क्रतुरिति संवत्सरो हि सर्वाणि भूतानि करोतीति [८, ४, १, २१] श्रुतेः ॥ प्रतिष्ठा स्थितिहेतुस्त्रयस्त्रिंशः स्तोमोऽसि यद्वा संवत्सरः प्रतिष्ठा संवत्सरे सर्वस्य प्रतिष्ठितत्वात् पक्षत्वहोरात्रसंवत्सरात्मकत्वाच्चयस्त्रिंशः । य एव त्रयस्त्रिंशः स्तोमस्तं तदुपदधात्यथो संवत्सरो वाव प्रतिष्ठा त्रयस्त्रिंशस्तस्य चतुर्विंशतिरर्धमासाः षडृतवो हे अहोरात्रे संवत्सर एव प्रतिष्ठा त्रयस्त्रिंशस्तद्यत्तमाह प्रतिष्ठेति संवत्सरो हि सर्वेषां भूतानां प्रतिष्ठा तदेतद्रूपं [२२] ॥ ब्रह्मः सूर्यः । असौ वा आदित्यो ब्रह्म इति श्रुतेः । विष्टपं निवासस्थानं भुवनं विष्टपं लोक इति कोशात् ब्रह्मस्य विष्टपं स्वाराज्यं स्वतन्त्रत्वं तद्रूपस्तत्प्रदो यश्चतुस्त्रिंशः स्तोमस्तद्रूपासि । यद्वा संवत्सरो ब्रह्मस्य विष्टपं रविणैव कालनिर्माणत्वात् चतुर्विंशतिपक्षसप्तत्वहोरात्रसंवत्सरात्मकत्वाच्चतुस्त्रिंशः । य एव चतुस्त्रिंशः स्तोमस्तं तदुपदधात्यथो संवत्सरो वाव ब्रह्मस्य विष्टपं चतुस्त्रिंशस्तस्य चतुर्विंशतिरर्धमासाः सप्तर्तवो हे अहोरात्रे संवत्सर एव ब्रह्मस्य विष्टपं चतुस्त्रिंशस्तद्यत्तमाह ब्रह्मस्य विष्टपमिति स्वाराज्यं वै ब्रह्मस्य विष्टपं तदेतद्रूपं [२३] ॥ नाकः स्वर्गप्रदः षट्त्रिंशः स्तोमोऽसि संवत्सरो वा नाकः काम्यत इति कं सुखं न कामकं दुःखं तन्नास्ति यत्र स नाकः षट्त्रिंशः पक्षमासात्मकत्वात् । य एव षट्त्रिंशः स्तोमस्तं तदुपदधात्यथो संवत्सरो वाव नाकः षट्त्रिंशस्तस्य चतुर्विंशतिरर्धमासादादश मासास्तद्यत्तमाह नाक इति न हि तत्र गताय कस्मै च नाकं भवत्यथो संवत्सरो वाव नाकः संवत्सरः स्वर्गो लोकस्तदेव तद्रूपं [२४] ॥ विवर्त्यन्ते आवर्त्यन्ते सामानि यत्रेति विवर्तः अष्टाचत्वारिंशः स्तोमस्तद्रूपासि यद्वा विविधं वर्त्तन्ते



भूतानि यत्रेति विवर्तः संवत्सरः अधिमासत्वेन षड्विंशतिः  
 पक्षाः सप्तर्तवः त्रयोदश मासाः हे अहोरात्रे इत्यष्टाचत्वारिंशः  
 य एवाष्टाचत्वारिंशः स्तोमस्तं तदुपदधात्यथो संवत्सरो  
 वाव विवर्ताऽष्टाचत्वारिंशस्तस्य षड्विंशतिरहोरात्राणि  
 त्रयोदश मासाः सप्तर्तवो हे अहोरात्रे तद्यत्तमाह विवर्त्त इति  
 संवत्सराद्धि सर्वाणि भूतानि विवर्तन्ते तदेतद्रूपं [ २५ ] ॥  
 धर्त्वं धारकश्चतुरुत्तरस्तोमश्चतुष्टोमः मध्यपदलोपी समासः  
 त्रिवृत्पञ्चदशसप्तदशैकविंशानां समूहस्तद्रूपासि । वायुर्वा  
 धर्त्वं जगदाधारत्वात् चतुर्दिग्भिः स्तूयमानत्वाच्चतुष्टोमः ।  
 य एव चतुष्टोमस्तं तदुपदधाति तद्यत्तमाह धर्त्वमिति  
 प्रतिष्ठा वै धर्त्वं प्रतिष्ठा चतुष्टोमोऽथो वायुर्वाव धर्त्वं चतुष्टोमः  
 स आभिश्चतस्रभिर्दिग्भिः स्तुते वायुर्वै सर्वेषां भूतानां प्रतिष्ठा  
 तदेतद्रूपमुपदधातीति [ ८, ४, १, २६ ] श्रुतेः ॥ आदा-  
 वन्ते च वायुपधानेन वायुना सर्वभूतानि वशीकरोतीति  
 भावः । तदुक्तं श्रुत्या [ ८, ४, १, २६ ] स वै वायुमेव  
 प्रथममुपदधाति वायुमुत्तमं वायुनेव तदेतानि सर्वाणि  
 भूतान्युभयतः परिगृह्णातीति ॥ एतैरष्टादशमन्त्रैः स्तोमवा-  
 दिभिः स्तोमरूपत्वं नीता अष्टादशेष्टका उपधेया इत्यर्थः  
 ॥ २३ ॥

अग्नेर्भागोऽसि द्वीक्षाया आधिपत्यं ब्रह्म  
 स्पृतं त्रिवृत् स्तोमः । इन्द्रस्य भागोऽसि विष्णो-  
 राधिपत्यं चतुर्वृत् स्पृतं पञ्चदशः स्तोमः । नृच-  
 क्षसां भागोऽसि धातुराधिपत्यं जनिवृत् स्पृ-

त्त्वं सप्तदशः स्तोमः । मित्रस्य भागोऽसि वरु-  
णस्याधिपत्यं दिवो वृष्टिर्वातं स्पृत एकविंशः  
स्तोमः ॥ २४ ॥

का० [ १७, १०, १२ ] दक्षिणां पूर्वयोरग्नेर्भाग इति ।  
पूर्वनूकान्ते विहितयोजङ्गामात्रोर्मध्ये दक्षिणामुपदधात्यु-  
दङ्मुखः उत्तरा पूर्वमुपहिता ॥ दश यजूषि चतुर्भिमृत्यु-  
मोहिन्युपधानं षड्भिः षट्पद्योपधानं दशैष्टकाः स्पृतसंज्ञाश्च ।  
तत्रार्थवादः श्रुत्युक्तः । उत्पन्नेन सृष्ट्यादौ प्रजापतिना सर्वाणि  
भूतानि स्रष्टुं गर्भे कृतानि गर्भस्थान्येव भूतानि पाप्मा  
मृत्युरगृह्णात् ततः प्रजापतिर्देवानुवाच युष्माभिः सहेमि-  
मानि भूतानि पापरूपान्मृत्योर्मीचयामीति देवैरुक्तं तत्रा-  
स्माकं को लाभः प्रजापतिनोक्तं वृणुत तैः कैश्चिदुक्तमस्माकं  
भागोऽसु अन्यैरुक्तमस्माकमाधिपत्यमस्त्विति तथेत्युक्त्वाकेभ्यो  
भागमपरेभ्य आधिपत्यं दत्त्वा तैः सह भूतानि मृत्योरस्पृशो-  
त्ततः स्पृत इष्टका इति । तथा च श्रुतिः [ ८, ४, २, १, २ ]  
अथ स्पृत उपदधात्येतद्दे प्रजापतिरेतस्मिन्नात्मनः प्रतिहिते  
सर्वाणि भूतानि मर्भ्यं भवत्तान्यस्य गर्भएव सन्ति पाप्मा  
मृत्युरगृह्णात् ॥ १ ॥ स देवानब्रवीद्युष्माभिः सहेमानि सर्वाणि  
भूतानि पाप्मनो मृत्योः स्पृणवानीति किं नस्ततो भविष्य-  
तीति वृणीध्वमित्यब्रवीत्तं भागो नोऽस्त्वित्येकेऽब्रुवन्नाधिपत्यं  
नोऽस्त्वित्येके स भागमेकेभ्यः कृत्वाधिपत्यमेकेभ्यः सर्वाणि  
भूतानि पाप्मनो मृत्योरस्पृणोद्यदस्पृणोत्तस्मात् स्पृतस्तथैवैत-  
द्यजमानो भागमेकेभ्यः कृत्वाधिपत्यमेकेभ्यः सर्वाणि भूतानि  
पाप्मनो मृत्योः स्पृणोतीति ॥ अथ मन्त्रार्थः । हे इष्टके ! या  
त्वमग्नेर्भागो विभागोऽसि यस्यां च त्वयि दीक्षाया वाच

आधिपत्यं स्वामित्वं यया च त्वया त्रिवृत्स्तोमः विभक्ति-  
 व्यत्ययः त्रिवृता स्तोमेन ब्रह्म ब्राह्मण्यं स्युतं पाप्मनो मृत्यो-  
 रपनोतं रक्षितं यस्यां त्वयि त्रिवृत्स्तोम इति वा तां त्वामु-  
 पदधामोति शेषः । एवं सर्वत्र व्याख्येयम् । स्यु प्रातिरक्षा-  
 प्राणनेषु स्वादिः । वाग्वै दौक्षेति [ ८, ४, २, ३ ] श्रुतेः ॥  
 का० [ १७, १०, १५ ] उत्तरामुत्तरयोरिन्द्रस्य भाग इति ।  
 उदगनूकान्तविहितयोर्दक्षिणोत्तरयोः पद्ययोर्मध्ये उत्तरामु-  
 पदधाति दक्षिणा तूपहितेति सूत्रार्थः ॥ हे इष्टके ! त्वमि-  
 न्द्रस्य भागोऽसि यस्यां त्वयि विष्णोराधिपत्यं पञ्चदशेन क्षत्रं  
 क्षत्रजातिः स्युतं मृत्योर्मोचितम् इन्द्राय भागं कृत्वा विष्णव  
 आधिपत्यमकरोदिति [ ८, ४, २, ४ ] श्रुतेः ॥ का० [ १७,  
 १०, १४ ] उत्तरां दक्षिणयोनृचक्षसां भाग इति । दक्षिणा-  
 नूकान्तविहितयोर्दक्षिणोत्तरयोः पद्ययोरुत्तरां निदधाति  
 दक्षिणोपहिता ॥ नृन् शुभाशुभकर्तृन् चक्षते जानन्ति ते  
 नृचक्षसो देवास्तेषां भागोऽसि त्वयि धातुराधिपत्यं त्वया  
 सप्तदशस्तोमेन जनित्रं वैश्वजातिः स्युतम् । देवा वै नृच-  
 क्षसो देवेभ्यो भागं कृत्वा धात्र आधिपत्यमकरोद्विद्धौ जनित्र-  
 मिति [ ८, ४, २, ५ ] श्रुतेः ॥ का० [ १७, १०, १३ ] उत्तरा-  
 मपरयोर्मित्रस्य भाग इति । अपरानूकान्तविहितयोर्दक्षि-  
 णोत्तरयोर्जङ्घामात्रयोर्मध्ये उत्तरां जङ्घामात्रीं दक्षिणामुश्व  
 उपदधाति दक्षिणा तूपहितेति सूत्रार्थः ॥ हे इष्टके ! त्वं  
 मित्रस्य प्राणस्य भागोऽसि त्वयि वरुणस्थापानस्थाधिपत्यं  
 यया त्वयैकविंशेन स्तोमेन दिवः सम्बन्धिनी वृष्टिर्वातश्च  
 स्युत स्तां सादयामि । प्राणो वै मित्रोऽपानो वरुणः प्राणाय  
 भागं कृत्वापानायाधिपत्यमकरोदिति [ ८, ४, २, ६ ] श्रुतेः

वसू॑नां भा॒गोऽसि रु॒द्राणा॑माधि॒पत्यं॑ चतु॑-  
ष्पात् सृ॒तं च॑तुर्विं॒शः स्तोमः॑ । आ॒दित्या॑नां  
भा॒गोऽसि म॒रुता॑माधि॒पत्यं॑ गर्भाः स्यु॒ताः प॑ञ्च-  
विं॒शः स्तोमः॑ । अ॒दित्यै॑ भ॒गोऽसि पू॒ष्णा॑आधि-  
पत्य॒मोज॑ स्यु॒तं त्रि॑ण॒व स्तोमः॑ । दे॒वस्य॑ सवि-  
तु॒र्भा॒गोऽसि बृ॒हस्प॑ते॒राधि॑पत्यं॒ समी॑चीर्दि॒शः  
स्यु॒ताश्च॑तुष्टो॒म स्तोमः॑ ॥ २५ ॥

का१ [ १७, १०, १६ ] षट्प्रतिमन्त्रं वसूनां भाग इति ।  
चतुर्दशभ्योऽपराः षण्मन्त्रैः षट् पद्या उपदध्यादिति सूत्रार्थः ॥  
इष्टके त्वं वसूनां भागोऽसि त्वयि रुद्राणामाधिपत्यं त्वया  
चतुर्विंशेन स्तोमेन प्रजानां चतुष्पात् गवाश्वादिकं सृतं पापा-  
न्मोचितम् । वसुभ्या भागं कृत्वा रुद्रेभ्य आधिपत्यमकरो-  
दिति [ ८, ४, २, ७ ] श्रुतेः ॥ आदित्यानां या त्वं भागो-  
ऽसि त्वयि मरुतामाधिपत्यं त्वया पञ्चविंशेन स्तोमेन प्रजानां  
गर्भाः सृत्योः रक्षिताः । आदित्येभ्यो भागं कृत्वा मरुद्भ्य  
आधिपत्यमकरोदिति [ ८, ४, २, ८ ] श्रुतेः । त्वमदित्यै  
अदित्या भूमिर्भागोऽसि पूष्णा आधिपत्यं त्वयि त्वया त्रिणवेन  
स्तोमेन प्रजानामोजः बलमष्टमो धातुर्वा सृतम् इयं वा  
अदितिरस्यै भागं कृत्वा पूष्ण आधिपत्यं [ ९ ] ॥ त्वं  
देवस्य सवितुर्भागोऽसि त्वयि बृहस्पतेराधिपत्यं त्वया चतुष्टो-  
मेन स्तोमेन समीचीः समीच्यः सम्यगञ्चन्ति जना यासु तद्  
दिशः सृताः । देवाय सवित्ने भागं कृत्वा बृहस्पतय आधिप-  
[ १० ] ॥ २५ ॥

यवानां भागोऽस्य यवानामाधिपत्यं प्रजाः  
 स्पृताश्चतुश्चत्वारिंश स्तोमः । ऋभूणां भा-  
 गोऽसि विश्वेषां देवानामाधिपत्यं भूतं  
 स्पृतं त्रयस्त्रिंशः स्तोमः ॥ २६ ॥

यवानां पूर्वपक्षाणां त्वं भागोऽसि अयवानामपरपक्षाणां  
 त्वय्याधिपत्यं चतुश्चत्वारिंशेन स्तोमेन त्वया प्रजाः स्पृताः  
 रक्षिताः । पूर्वपक्षा वै यवा अपरपक्षा अयवास्ते हीदुः  
 सर्वं युवते चायुवते च पूर्वपक्षेभ्यो भागं कृत्वापरपक्षेभ्य  
 आधिप० [ ११ ] ॥ ऋभूणां देवविशेषाणां त्वं भागोऽसि  
 त्वयि विश्वेषां देवानामाधिपत्यं त्रयस्त्रिंशेन स्तोमेन त्वया  
 भूतं प्राणिमात्रमनुक्तं स्पृतं पाप्मनो मृत्योः रक्षितम् तथा यज-  
 मानोऽपि सर्वभूतानि मृत्योः मृणोति । ऋभुभ्यो भागं  
 कृत्वा विश्वेभ्यो देवेभ्य आधिपत्यमकरोदिति [ ८, ४, २, १२ ]  
 श्रुतः ॥ २६ ॥

सहस्र सहस्यश्च हैमन्तिकावृतू अग्नेरन्तः-  
 श्लोषोऽसि कल्पेतां द्यावापृथिवी कल्पन्ता-  
 माप ओषधयः कल्पन्तामग्नयः पृथङ्म ज्यै-  
 ष्ठा य सव्रताः । ये अग्नयः समनसोऽन्तरा द्यावा-  
 पृथिवी इमे हैमन्तिकावृतू अभिकल्पमाना  
 इन्द्रमिव देवा अभिसंविशन्तु तथा देवतया-  
 ङ्गिरस्वद्भ्रुवे सीदतम् ॥ २७ ॥

का० [ १७, १०, १८ ] ऋतव्ये सहस्र सहस्यश्चेति । अनू-

कमभितो ह पत्ये उपदधाति ॥ ऋतुदेवत्यं यजुः । सही  
मार्गशीर्षः सहस्यः पौषः एतौ हैमन्तिकौ हेमन्तावयवौ ।  
शिष्टं पूर्वसुत्यम् [ १३ अ० २५ ] ॥ २७ ॥

एकयास्तुवत प्रजा अधीयन्त प्रजापतिरधि-  
पतिरासीत् । तिसृभिरस्तुवत ब्रह्मासृज्यत् ब्रह्म-  
णास्पतिरधिपतिरासीत् । पञ्चभिरस्तुवत भूता-  
न्यसृज्यन्त भूतानां पतिरधिपतिरासीत् सप्त-  
भिरस्तुवत सप्त ऋषयोसृज्यन्त धाताधिपति-  
रासीत् ॥ २८ ॥

का० [ १७, १०, १८ ] रेतःसिग्बेलायां च सप्तदशः सर्वतो  
नव दक्षिणेनानूकं सृष्टारिकयास्तुवतेति प्रतिमन्वम् । सर्वासु  
दिक्षु रेतःसिग्बेलायां सृष्टिसंज्ञाः सप्तदशेष्टका उपदधाति  
तन्मध्ये प्रागनूकं दक्षिणेन नव अर्थादष्टावुत्तरेणेति सूत्रार्थः ॥  
सप्तदशः यजूंषि सृष्टाष्टकादेवत्यानि । अत्र निदानम् प्रजा-  
पतिर्भूतानि सृष्ट्योरेवं मुक्त्वा प्रजाः सृजेय प्रजायेयेति विचिन्त्य  
प्राणाधिष्ठातृदेवान् दिगादोनूचे युष्माभिः सह परमात्मानं  
सुत्वेमाः प्रजा जनयामीति देवा ऊचः केन स्तोष्यालः स ऊचे  
मया युष्माभिश्चेति तथेत्युक्त्वा प्राणैः प्रजापतिना चास्तुवतेति  
तथा च श्रुतिः [ ८, ४, ३, १, २ ] तद्वै प्रजापतिः सर्वाणि  
भूतानि पाप्मनो सृष्ट्योर्मुक्त्वाकामयत प्रजाः सृजेय प्रजायेयेति  
॥ १ ॥ स प्राणानब्रवोद्युष्माभिः सहैमाः प्रजाः प्रजनयानीति  
ते वै केन स्तोष्यामह इति मया चैव युष्माभिश्चेति तथेति  
ते प्राणैश्चैव प्रजापतिना चास्तुवतेति ॥ प्रजापतिरेकया  
वाचा सहात्मानमस्तुवत सुतवान् वचनव्यत्ययः । वाग्वा

एका वाचैव तदस्तुवतेति [ ८, ४, ३, ३ ] श्रुतेः । प्रजा  
अधीयन्त उदपाद्यन्त प्रजापत्यर्थमस्थाप्यन्तेति वा । सृष्टानां  
प्रजानां प्रजापतिरेवाधिपतिरासीत् स्वाम्यभूत् । एवं षोडश  
मन्त्रा व्याख्येयाः ॥ तिसृभिः प्राणोदानव्यानैरस्तीत् ब्रह्म  
ब्राह्मणजातिः सृष्टा ब्रह्मणस्पतिर्ब्राह्मणजातिः स्वाम्यभूत् ।  
त्रयो वै प्राणाः प्राणोदानव्यानां रिति [ ८, ४, ३, ४ ]  
श्रुतेः ॥ पञ्चभिः प्राणैरस्तुवत पञ्च भूतानि सृष्टानि भूतानां  
पतिर्देवस्तेषां स्वाम्यभूत् य एवेमे मनःपञ्चमाः प्राणास्तैरेव  
तदस्तुवतेति [ ८, ४, ३, ५ ] श्रुतेः ॥ सप्तभिः श्रोत्रचक्षुर्ना-  
सावाग्रूपैः सप्तशीर्षण्यप्राणैरस्तुवत ततः सप्त ऋषयो सृष्टाः  
धाता जगत्सृष्टाद्यो देवः स्वाम्यभूत् । य एवेमे सप्त शीर्षण्य-  
प्राणास्तैरेवेति [ ८, ४, ३, ६ ] श्रुतेः ॥ २८ ॥

नवभि<sup>१</sup>रस्तुवत पितरो<sup>१</sup>ऽसृज्यन्तादितिरधि<sup>१</sup>-  
पत्न्यासीत् । एकादशभि<sup>१</sup>रस्तुवत ऋतवो<sup>१</sup>-  
सृज्यन्तर्त्वा अधि<sup>१</sup>पतय आसन् । त्रयोदश-  
भि<sup>१</sup>रस्तुवत मासा असृज्यन्त संवत्सरोऽधि<sup>१</sup>पति-  
रासीत् । पञ्चदशभि<sup>१</sup>रस्तुवत क्षत्रमसृज्यते-  
न्द्रोऽधि<sup>१</sup>पतिरासीत् । सप्तदशभि<sup>१</sup>रस्तुवत ग्राम्याः  
पशवो<sup>१</sup>ऽसृज्यन्त बहस्पतिरधि<sup>१</sup>पतिरासीत् ॥२९॥

नवभिः सप्त शिरःप्राणा द्वावध इति नवप्राणैः प्रजापति-  
रस्तीत् ततः पितरः अग्निष्वात्तादयः सृष्टाः अदितिः अश्व-  
खिडता प्रजापतिशक्तिः सृष्टानां पितृणामधिपत्नी स्वामित्वे-

नाधिकं पालयित्वासीत् नव वै प्राणाः सप्त शीर्षन्वाञ्चो द्वौ  
 तैरिति [ ८, ४, ३, ७ ] श्रुतेः ॥ एकादशभिः दश प्राणा आत्मै-  
 कादशस्तैरस्तुवत । ऋतवः वसन्ताद्याः सृष्टाः आर्तवाः ऋतु-  
 पालका देवविशेषाः स्वामिनोऽभुवन् दश प्राणा आत्मैकादश  
 इति [ ८, ४, ३, ८ ] श्रुतेः ॥ त्रयोदशभिः दश प्राणाः द्वौ  
 पादौ एक आत्मेति तैरस्तौत् ततो मासाः चैत्रादयः सृष्टाः  
 मासाभिमान्ययनहयात्मकः संवत्सरः तेषामधिपतिरासीत् ।  
 दश प्राणा हे प्रतिष्ठे आत्मा त्रयोदश इति [ ९ ] श्रुतेः ॥  
 पञ्चदशभिः दश हस्ताङ्गुलयः करौ बाह्व नाभेरूर्ध्वभागश्च  
 तैरस्तुवत ततः क्षत्रं क्षत्रियजातिः सृष्टा इन्द्रः ऐश्वर्यशाली  
 तदभिमानी देवः स्वाम्यभूत् । दश हस्त्या अङ्गुलयश्चत्वारि  
 दोर्बाहवाणि यदूर्ध्वं नाभेस्तत्पञ्चदशमिति [ १० ] श्रुतेः ॥  
 सप्तदशभिः दश पादाङ्गुलयः ऊरु जानुनी पादौ नाभेरधो-  
 भागश्चेति तैरस्तौत् तदा ग्राम्याः पशवः गवादयः सृष्टाः बृह-  
 स्पतिस्तेषां स्वाम्यभूत् । दश पाद्या अङ्गुलयश्चत्वार्यूर्वष्ठीवानि  
 हे प्रतिष्ठे यदवाङ्गान्नाभेस्तत्सप्तदशमिति [ ११ ] श्रुतेः ॥ २८ ॥

नवदशभिरस्तुवत शूद्रार्यांसृज्येतामहो-  
 रात्रे अधिपती आस्ताम् । एकविंशत्यास्तु-  
 वतैकशफाः पशवोऽसृज्यन्त वरुणोऽधिपति-  
 रासीत् । त्रयोविंशत्यास्तुवत क्षुद्राः पशवो-  
 ऽसृज्यन्त पूषाधिपतिरासीत् । पञ्चविंशत्यास्तु-  
 वतारण्याः पशवोऽसृज्यन्त वायुरधिपतिरासीत् ।  
 सप्तविंशत्यास्तुवत द्यावापृथिवी व्यैतां वसवो



रुद्रा आदित्या अनुव्यायंस्त एवाधिपतय आ-  
सन् ॥ ३० ॥

नवदशभिः दश हस्ताङ्गुलयः ऊर्ध्वधःस्थच्छिद्ररूपा नव प्राणास्तेरस्तौत् । ततः शूद्रार्यौ शूद्रवैश्यावसृज्येतां सृष्टौ ॥ अर्यः स्वामिवैश्ययोः । अहोरात्रे तयोः स्वामित्वेनास्ताम् । दश हस्त्या अङ्गुलयो नव प्राणा इति [ ८, ४, ३, १२ ] श्रुतेः ॥ एकविंशत्या विंशतिः करपादाङ्गुलयः आत्मा चेति एकविंशत्यास्तौत् । ततः एकशफाः पशवोऽश्वदयः सृष्टाः एकं शफं खुरः प्रतिपादं येषां ते एकशफाः । शफं क्लीवि खुरः पुमानित्यमरः [ २, ८, ४८ ] । वरुणस्तेषामधिपतिरासीत् । दश हस्त्या अङ्गुलयो दश पाद्या आत्मैकविंश इति [ १३ ] श्रुतेः ॥ त्रयोविंशत्या विंशतिः करपादाङ्गुलयः पादावात्मा चेति तैः सुते रुद्राः पशवोऽजादयः सृष्टाः तेषां पूषा स्वाम्यभूत् । दश हस्त्या अङ्गुलयो दश पाद्या हे प्रतिष्ठे आत्मा त्रयोविंश इति [ १४ ] श्रुतेः ॥ पञ्चविंशत्या विंशतिः करपादाङ्गुलयः करौ पादावात्मेति तैरसुवत तदारण्या वनस्थाः पशवः कृष्णमृगादयः सृष्टास्तेषां वायुः स्वाम्यभूत् । दश हस्त्या अङ्गुलयो दश पाद्याश्चत्वार्यङ्गान्यात्मा पञ्चविंश इति [ १५ ] श्रुतेः ॥ सप्तविंशत्या करपादाङ्गुलयः द्वौ भूजावूरू चात्मेति तैरसुवत ततो द्यावापृथिवी द्युभूलोकी व्येतां विशेषेणागच्छतामित्यर्थः । विपूर्वादिण् गताविति धातोर्लङि प्रथमद्विवचनम् । वसवोऽष्टौ रुद्रा एकादश आदित्या द्वादशानुव्यायन् अन्वगच्छन् अनुगताः त एव स्वामिनोऽभूवन् । दश हस्त्या अङ्गुलयो दश पाद्याश्चत्वार्यङ्गानि हे प्रतिष्ठे आत्मा सप्तविंश इति [ १६ ] श्रुतेः ॥ ३० ॥

नवविंशत्यास्तुवत वनस्पतयोऽसृज्यन्तु  
सोमोऽधिपतिरासीत् । एकत्रिंशतास्तुवत  
प्रजा असृज्यन्त यवाश्चायवाश्चाधिपतय आसन् ।  
त्रयस्त्रिंशतास्तुवत भूतान्यशाम्यन् प्रजापतिः  
परमेष्ठाधिपतिरासीत् । लोकं पृण क्विद्रं  
पृणायो सीद ध्रुवा त्वम् । इन्द्राग्नी त्वा बह-  
स्पतिरस्मिन् योनावसीषदन् । ता अस्य सूद-  
दोहसः सोमं श्रीणन्ति पृश्नथः । जन्मन् देवा-  
नां विशस्त्रिष्वारोचने दिवः । इन्द्रं विश्वा  
अवीवधन् समुद्र व्यचसं गिरः । रथीतमं  
रथीनां वाजानां सत्यतिम्यतिम् ॥ ३१ ॥

इति माध्यन्दिनीयायां वाजसनेयिसंहितायां  
चतुर्दशोऽध्यायः ।

नवविंशत्याः करपादाङ्गुलयो नव क्विद्रूपाः प्राणास्तैरसु-  
वत ततो वनस्पतयोऽश्वत्यवटाद्याः सृष्टाः तेषां स्वामी सोमो-  
ऽभूत् । दश हस्त्या अङ्गुलयो दश पाद्या नव प्राणा इति  
[ ८, ४, ३, १७ ॥ श्रुतेः ॥ एकत्रिंशता करपादाङ्गुलयः दशे-  
न्द्रियाणि आत्मेति तैरस्तौत् ततः प्रजाः सृष्टाः यवाः पूर्वपक्षा  
अयवाः अपरपक्षास्तासां प्रजानां स्वामिनोऽभूवन् दश हस्त्या  
अङ्गुलयो दश पाद्या दश प्राणा आत्मैकत्रिंश इति [ १८ ]  
श्रुतेः । पूर्वपक्षापरपक्षा एवात्वाधिपतय आसन्निति [ १८ ] च ॥  
त्रयस्त्रिंशता अङ्गुलयः इन्द्रियाणि पादौ आत्मेति तैरसुवत

स्तौति स्म प्रजापतिर्देवैः सह । ततो भूतानि अशाम्यन् सर्वे  
 प्राणिनः शान्ताः सुखिनोऽभूवन् । परमे सत्यलोके तिष्ठतीति  
 परमेष्ठाः प्रजापतिः प्रजापालकः सर्वेषां भूतानामधिपतिः  
 स्वाम्यासीत् । दश हस्तया अङ्गुलयो दश पाद्या दश प्राणा हे  
 प्रतिष्ठे आत्मा त्रयस्त्रिंश इति [ १८ ] श्रुतेः ॥ अत्र या  
 येष्टका येन मन्त्रेणोपधेया सा सा तत्तन्मन्त्रोक्तिदेवतारूपेण  
 ध्यातव्येत्यर्थः ॥ का० [ १७, १०, १८ ] उत्तरांसादधि लोक-  
 मृणाः पूर्ववत् । उत्तरांसादारभ्य प्रथमचितिवल्लोकमृणा  
 उपदधातीति सूत्रार्थः ॥ ततः पुरोषनिर्वापः सप्तर्षीपस्थानं  
 च बोध्यम् । तन्मन्त्रप्रतीकानि लोकमृण ता अस्य इन्द्रं  
 विश्वा इति तास्मिन्नोऽपि व्याख्याताः [ १२, १४—१६ ] ॥३१॥

इति चतुर्थी चितिः पूर्णा ॥

इति श्रीमन्महीधरकृते वेददीपे मनोहरे ।

वेदचन्द्रमितोऽध्यायो वर्य्यं द्वित्रिचतुश्चितिः ॥ १४ ॥

### पञ्चदशोऽध्यायः ।

अग्ने<sup>१</sup> जा<sup>२</sup>तान् प्रणु<sup>३</sup>द नः स<sup>४</sup>पत्नान् प्रत्यजा-  
 तान्नुद जातवेदः । अधि<sup>५</sup> नो ब्रूहि सुमना-  
 अहे<sup>६</sup> हुँ स्तव<sup>७</sup> स्याम शमं<sup>८</sup> स्त्रिवरूथ उङ्गौ ॥ १ ॥

चतुर्दशेऽध्याये द्वितीयतृतीयचतुर्थचितिमन्त्रानुक्त्वा पञ्चदशे  
 पञ्चमचितिमन्त्रा वाच्याः ॥ का० [ १७, ११, १—३ ] पञ्चम्या-  
 मन्त्रेष्वग्निनीवदसपत्ना अग्ने जातानिति प्रतिमन्त्रम् ।  
 पञ्चम्यां चितावाग्निनीवत् असपत्नासंज्ञा इष्टकाः अन्तेषूपद-

धाति अग्ने जातान् सहसा जातान् षीडशी चतुस्रत्वारिंशः  
 अग्नेः पुरीषम् इति पञ्चमन्त्रैः प्रत्येकमिति सूत्रार्थः ॥  
 पञ्चमचित्तमन्त्राणां परमेष्ठो ऋषिः । तत्र हे अग्निदेवत्ये  
 त्रिष्टुभौ । हे अग्ने ! जातान् पूर्वमुत्पन्नान्नोऽस्माकं सपत्नान्  
 शत्रून् त्वं प्रणुद प्रकर्षेण नाशय । किञ्च हे जातवेदः !  
 जातप्रज्ञान ! अजाताननुत्पन्नांश्च शत्रून् प्रतिनुद निवर्तय  
 उत्पत्तिप्रतिबन्धं कुर्वित्यर्थः । उपसर्गव्यवधानमार्षम् ।  
 किञ्च नोऽस्माकमधिब्रूहि अधिवद उपदिश यज्ञसम्बन्धि-  
 नीमितिकर्त्तव्यतामिति शेषः । किं कुर्वन् अहेडन् अक्रु-  
 ष्यन् । सुमनाः शोभनमनस्कः सन्नुपदिशेत्यर्थः । किञ्च  
 अग्ने ! तव त्वत्सम्बन्धिनि त्रिवरूथे वरूथं गृहं त्रयाणां  
 वरूथानां समाहारं यज्ञगृहत्रये सदोहविधानाग्नोधरूपे  
 त्वयं स्याम भवेम सटा यज्ञान् कुर्म इत्यर्थः । कीदृशे  
 त्रिवरूथे शर्मन् शर्मणि सुखाश्रये । तथा उद्भौ द्विपदचतु-  
 ष्यदधनधान्यादिभिरुद्भवति समृध्यत इत्युद्भिः तस्मिन् भव-  
 तेर्दिप्रत्ययः ॥ अनेन मन्त्रेण पुरस्तादिष्टकामुपदधाति ॥ १ ॥

सहसा जातान् प्रणुदा नः सपत्नान्  
 प्रत्यजातान् जातवेदो नुदस्व । अधि नो ब्रूहि  
 सुमनस्यमानो वयं स्याम प्रणुदा नः सपत्नान्  
 ॥ २ ॥

अथ पश्चादुच्यते । सहसा बलेन जातानुत्पन्नान्नो-  
 ऽस्माकं सपत्नान् प्रणुद नाशय । हे जातवेदः ! अजातान्  
 उत्पत्त्यमानानपि प्रतिनुदस्व । आत्मनेपदमार्षम् । किञ्च  
 सुमनस्यमानोऽस्मासु शुभचित्तः सन्नोऽस्मानधिब्रूहि शत्रुभ्यो-

ऽधिकान् वद । वयमपि तत्प्रसादादधिकाः स्याम भवेम ।  
 नोऽस्माकं सपत्नान् प्रणुद पुनरुक्तिरादरार्था । शोभनं मनो  
 यस्य सुमनाः अमुमनाः सुमना भवति सुमनस्यमानः भृशा-  
 दिभ्य इति [ पा० ३, १, १२ ] क्यङ् ततः शानच् ॥ २ ॥

षोडशौ स्तोम औजो द्रविणम् । चतुश्च-  
 त्वारिंश स्तोमो वर्चो द्रविणम् । अग्नेः  
 पुरीषमस्यप्सो नाम तां त्वा विश्वे अभिगृ-  
 णन्तु देवाः । स्तोमपृष्ठा घृतवतौह सीद प्रजा-  
 वदस्मै द्रविणायजस्व ॥ ३ ॥

अथ दक्षिणतः । इष्टकादेवत्यं यजुः । पञ्चदशकलस्य पञ्चस्य  
 भर्ता य आदित्यरूपः स्तोमः षोडशावृत्त्युपेतो वा यः स्तोमः  
 यच्च औजो बलरूपं द्रविणं धनम् हे इष्टके ! त्वं तदुभय-  
 रूपासि तां त्वामुपदधामि ॥ अथोत्तरतः । इष्टकादेवत्यं  
 यजुः । चतुश्चत्वारिंशदावृत्त्या सम्पन्नो यः स्तोमस्त्रिष्टुब्धो वा  
 यच्च बलरूपं धनम् तदुभयरूपां त्वामुपदधामि ॥ अथ मध्ये  
 पञ्चमी । त्रिष्टुप् । सा भक्षणे न ष्पाति भक्षयति विनाश-  
 यतीत्यप्सो रक्षको नाम योऽग्निस्तस्यान्ने सन्द्वरूपस्य पञ्चदश-  
 कलस्य पुरीषमसि पूरयित्री भवसि हे इष्टके ! या त्वं तां  
 त्वां विश्वे देवा अभिगृणन्तु सुवन्तु स्तोमैः पृष्ठैश्च युता होथ-  
 माणष्टतयुता च सती सा त्वमिह चतुर्थ्यां चितौ सीद उप-  
 विश अस्मै अस्मासु प्रजावत्पुत्रयुतं द्रविणा द्रविणं यजस्व  
 देहि ॥ ३ ॥

एवञ्छन्दः । वरिञ्छन्दः । शम्भूञ्छ-  
 न्दः । परिभूञ्छन्दः । आच्छञ्छन्दः । मन-

श्कन्दः । व्यचश्कन्दः । सिन्धुश्कन्दः । समु-  
द्रश्कन्दः । सरिरं छन्दः । ककुप् छन्दः ।  
त्रिककुप छन्दः । काव्यं छन्दः । अङ्गुपं छन्दः ।  
अक्षरपङ्क्तिश्कन्दः । पदपङ्क्तिश्कन्दः । विष्टार-  
पङ्क्तिश्कन्दः । क्षुरो भजश्कन्दः ॥ ४ ॥

का० [ १७, ११, ५ ] विराजो दश-दश प्रतिदिशं पुरस्तात्  
प्रथममेवश्कन्द इति प्रतिमन्त्रम् । प्रतिदिशं दश दश विराट्-  
संज्ञा इष्टका उपदधाति ताञ्चत्वारिंशत्पद्या एवेति सूत्रार्थः ॥  
चत्वारिंशद्यजूषि इष्टकादेवत्यानि । एति गच्छति सर्वो  
जन्तुसमूहो अस्मिन्नित्येव पृथिवीलोकः स एव छन्दोरूपेण  
स्थितत्वात् ऋदकत्वाद्वा छन्दः हे इष्टके ! त्वं तद्रूपासि तां  
त्वामुपदधामि । एवमुत्तरमन्त्रेषु व्याख्या श्रुत्युक्ता ज्ञेया ।  
अयं वै लोक एवश्कन्द इति [ ८, ५, २, ३ ] श्रुतेः ॥ वरिवः  
प्रभामण्डलेन त्रियत आत्रियत इति वरिवोऽन्तरिक्षं तदेव  
छन्दः । अन्तरिक्षं वै वरिवश्कन्द इति [ ८, ५, २, ३ ] श्रुतेः ॥  
शम्भूः शं सुखं भवत्यस्मादिति शम्भूः द्युलोकः । द्यौर्वै शम्भू-  
श्कन्द इति [ ३ ] श्रुतेः ॥ परितो भवति व्याप्य वर्त्तत इति  
परिभूर्दिग्वाचकः शब्दः । दिशो वै परिभूश्कन्द इति [ ३ ]  
श्रुतेः ॥ आच्छत् । आच्छादयति स्मरसेन सर्वं शरीरमित्या-  
च्छत् अन्नम् । अन्नं वा आच्छच्छन्द इति [ ३ ] श्रुतेः ॥ मनः  
प्रथमसृष्टं प्रजापत्यात्मकं यन्मनः तदेव छन्दः तद्रूपासि । प्रजा-  
पतिर्वै मनश्कन्द इति [ ३ ] श्रुतेः ॥ व्यचः व्यचतिर्व्याप्तिकर्मा  
विचति व्याप्नोति सर्वं जगदिति व्यचः । आदित्यः । असौ वा  
आदित्यो व्यचश्कन्द इति [ ३ ] श्रुतेः ॥ सिन्धुः । स्यन्दति

नाडीभिः शरीरं व्याप्नोति सिन्धुः प्राणवायुः । प्राणो वै सिन्धु  
 ष्छन्द इति [ ८, ५, २, ४ ] श्रुतेः ॥ समुद्रम् । समुद्रवन्ध्या-  
 द्विकल्पसमूहा इति समुद्रं मनः यदा समुद्रसाम्याद् गाभी-  
 र्येण समुद्रं मनः । मनो वै समुद्र इति [ ४ ] श्रुतेः ॥ सरिरं  
 सलिलं रलयोरैकां सरति वदनगङ्गराविर्गच्छतीति सरिरं  
 वाक् । वाग्वै सरिरं छन्द इति [ ४ ] श्रुतेः ॥ ककुप् कं  
 सुखं शरीरे स्कुभाति धारयतीति ककुप् कं सुखं कोपयति  
 दोषयतीति वा कुप् दीप्तौ चुरादिः क्तिप् पूर्वच पक्षे सलोपश्चा-  
 न्दसः ककुप् प्राणः । प्राणो वै ककुप् छन्द इति [ ४ ] श्रुतेः ॥  
 त्रिककुप् त्रेधा कं पीतमुदकं स्कुभातीति त्रिककुप् उदानः ।  
 उदानो वै त्रिककुप् छन्द इति [ ४ ] श्रुतेः । काव्यम् कवेः  
 परमात्मन इदं काव्यं वेदत्रयीरूपः शब्दः । त्रयी विद्या  
 काव्यं छन्द इति [ ४ ] श्रुतेः ॥ अङ्गुपम् अङ्ग कुटिलगतौ  
 अङ्गेन कुटिलगत्या भाप्नोतीत्यङ्गुपमुदकम् । भापो वा अङ्गुपं  
 छन्द इति [ ४ ] श्रुतेः ॥ अक्षरपङ्क्तिः न क्षरतीत्यक्षरा नाशर-  
 हिता पङ्क्तिरावलिर्यस्याः साक्षरपङ्क्तिर्यौः । असौ वै लोको-  
 ऽक्षरपङ्क्तिश्छन्द इति [ ४ ] श्रुतेः ॥ पदपङ्क्तिः पदानां  
 चरान्यासानां पङ्क्तयो यस्मिन् सा पदपङ्क्तिर्भूलोकः ।  
 अयं वै लोकः पदपङ्क्तिश्छन्द इति [ ४ ] श्रुतेः ॥ विष्टार-  
 पङ्क्तिः विस्तारा विस्तार्यत इति विस्तारा विस्तारिता  
 प्रसारिता वस्तूनां पङ्क्तयो यत्नेति विष्टारपङ्क्तिर्दिक् ।  
 दिशो वै विष्टारपङ्क्तिश्छन्द इति [ ४ ] श्रुतेः ॥ क्षुरः  
 क्षुर विलेखनखननयोः क्षुरति विलिखति व्याप्नोति सर्वमिति  
 क्षुरः तीव्रः । भ्राजते दीप्यत इति भ्रजः ऋस्वशकान्दसः  
 क्षुरो भ्रज आदित्यः । असौ वा आदित्यः क्षुरो भ्रजश्छन्द  
 इति [ ८, ५, २, ४ ] श्रुतेः ॥ ४ ॥

प्राच्छन्दः । प्रच्छन्दः । संयच्छन्दः ।  
वियच्छन्दः । बृहच्छन्दः । रथन्तरं  
छन्दः । निकायच्छन्दः । विवधच्छन्दः ।  
गिरच्छन्दः । भजुच्छन्दः । सुष्टुप् छन्दः ।  
अनुष्टुप् छन्दः । एवच्छन्दः । वरिवच्छन्दः ।  
वयच्छन्दः । वयस्काच्छन्दः । विष्वाङ्गच्छन्दः ।  
विशालं छन्दः । हृदिच्छन्दः । दूरोहणं  
छन्दः । तन्द्रं छन्दः । अङ्गाङ्गं छन्दः ॥ ५ ॥

प्राच्छत् प्राच्छादयति शरीरमित्याच्छदन्नम् । प्रच्छत्  
 प्रच्छादयतीति प्रच्छदन्नम् । अन्नं वा प्राच्छच्छन्दोऽन्नं  
 प्रच्छच्छन्द इति [ ४ ] श्रुतेः ॥ संयत् संयच्छति व्यापारादि-  
 वर्त्तयति जन्तूनि संयत् रात्रिः । रात्रिर्वै संयच्छन्द इति  
 [ ८, ५, २, ५ ] श्रुतेः ॥ वियत् विशेषेण यच्छन्ति गच्छन्ति  
 व्यापारायेतस्ततो जना यत्रेति वियद्दिनम् । अहर्वै विय-  
 च्छन्द इति [ ५ ] श्रुतेः ॥ बृहत् विस्तीर्णं स्वः । असौ वै  
 लोको बृहच्छन्द [ ५ ] इति श्रुतेः ॥ रथन्तरम् रथैः तीर्यते  
 गम्यते यत्रेति रथन्तरं भूमण्डलम् । अयं वै लोको रथन्तरं  
 छन्द इति [ ५ ] श्रुतेः ॥ निकायः नितरां कायति शब्दं  
 करोति वृक्षादीनुन्मूलयन्निति निकायो वायुः कै शब्दे ।  
 वायुर्वै निकायच्छन्द इति [ ५ ] श्रुतेः ॥ विवधः विविधं  
 बध्यन्ते हन्यन्ते पापफलानि भोक्ष्यन्ते भूतप्रेतादिरूपेण  
 प्राणिनो यत्रेति विवधोऽन्तरिक्षम् । अन्तरिक्षं वै विवध-  
 च्छन्द इति [ ५ ] श्रुतेः ॥ गिरः गीर्यते भक्ष्यत इति गिरो-



ऽन्नम् । अन्नं वै गिर इति [ ५ ] अतुते ॥ अजः भ्राजते  
दीप्यत इति अजोऽग्निः । अग्निर्वै अजश्छन्द इति [ ५ ]  
अतुते । संसुप् अनुष्टुप् सम्यक् सुभ्यते रुध्यते वशीक्रियते  
अनु निरन्तरं सुभ्यतेऽनया सा संसुप् अनुष्टुप् वाक् । वागेव  
संसुप् छन्दो वागनुष्टुप् छन्द इति [ ५ ] अतुते ॥ एवः वरिव  
इति पदद्वयं व्याख्यातम् ॥ वयः बाह्यादिवयोहेतुभूतमन्नम् ।  
अन्नं वै वयश्छन्द इति [ ६ ] अतुते ॥ वयस्कृत् वयांसि  
बाह्यादीनि करोतीति वयस्कृत् जठराग्निः । अग्निर्वै वयस्कृ-  
च्छन्द इति [ ६ ] अतुते ॥ विष्वर्धाः विविधं स्यर्धन्ते ऐश्वर्या  
धिक्यदर्शनेन जना यत्रेति विष्वर्धाः स्वर्गः । स्यर्धं सङ्घर्षे  
असुन् । असौ वै लोको विष्वर्धाश्छन्दः इति [ ६ ] अतुते ॥  
विशालम् विविधं शालन्ते शोभन्ते जना यत्रेति विशालं  
भृतलम् । अयं वै लोको विशालं छन्द इति [ ६ ] अतुते ॥  
छदिः छाद्यतेऽर्करश्मिभिरिति छदिरन्तरिक्षम् । अन्तरिक्ष  
वै छदिश्छन्द इति [ ६ ] अतुते ॥ दूरोहणम् दुःखेन रीटु  
मारोहणं कर्तुं शक्यं निष्कामज्यातिष्टोमादियज्ञप्रयासजात  
ज्ञानसाध्यत्वादिति दूरोहणं रविः । असौ वा आदित्या  
दूरोहणं छन्द इति [ ६ ] अतुते ॥ तन्द्रम् तन्द्रि सादे मोहे  
तन्द्रति मीदति स्थानसङ्कोचेनेति तन्द्रं अणी । पङ्क्तिर्वै  
तन्द्रं छन्द इति [ ६ ] अतुते ॥ अङ्गाङ्गम् अङ्गे स्थले  
अङ्गानि गर्त्तपाषाणादिचिह्नानि यत्रेत्यङ्गाङ्गं जलम् । आपो  
वा अङ्गाङ्गं छन्द इति [ ६ ] अतुते ॥ अत्रेष्टकानां भूलोका  
दिरूपेण सुतिरिति भावः ॥ ५ ॥

रश्मिना सत्याय सत्यं जिन्व । प्रेतिना  
धर्मणा धर्मं जिन्व । अन्वित्या दिवा दिवं

जिन्व । स॒न्धि॒ना॒न्तरि॑त्ते॒णान्तरि॑त्तं जिन्व । प्र॒ति॒धि॒ना॒ पृथि॒व्या पृथि॒वीं जिन्व । वि॒ष्ट॒म्भे॒न  
वृष्ट्य॑ वृष्टिं जिन्व । प्र॒व॒या॒ङ्गाह॑जिन्व । अ॒नु॒या॒  
रा॒त्र्या रा॒त्रीं जिन्व । उ॒शि॒जा॒ वसु॑भ्यो वसू॑न्  
जिन्व । प्र॒क्वे॒तेना॑दि॒त्येभ्य॑ आदि॒त्यान् जिन्व ॥६॥

का० [१७, ११, ८—१०] सर्वतः आषाढावैलायां स्तोम-  
भागा रश्मिना सत्यायेति प्रतिमन्त्रं पञ्चदश दक्षिणेनानूकम् ।  
आषाढावैलायां सर्वदिक्षु स्तोमभागासंज्ञा इष्टका उपदधाति  
रश्मिनेत्याद्येकोनत्रिंशत्तन्त्रैः तन्मध्ये पञ्चदश प्रागनूकं दक्षि-  
णेन अर्थाच्चतुर्दश प्रागनूकमुत्तरेणोपधेया इति सूत्रार्थः ॥  
एकोनत्रिंशद्यजूषीष्टकादेवत्यानि । इमे मन्त्राः श्रुत्या त्रिधा  
व्याख्याताः कण्डिकादयपर्यन्तममुनोपहिता सत्यदो जिन्वेति  
प्रथमः अदोऽस्यमुष्मै त्वामुपदधामोति द्वितीयः अधिपति-  
नोर्जोर्जं जिन्वेति तृतीयः प्रकारः । तथा च श्रुतिः [ ८, ५,  
३, ३ ] अमुनादो जिन्वादोऽस्यमुष्मै त्वाधिपतिनोर्जोर्जं जिन्वेति  
त्रेधा विहितास्त्रेधा विहितः द्वन्नमिति ॥ अथ वाक्यार्थः ।  
हे इष्टके ! त्वं रश्मिनात्नेन सत्यायोपहिता सती सत्यं सत्य-  
वचो जिन्व तर्पय तेजोवृद्धिप्रदत्वादन्नं रश्मिः रश्मिरन्नमिति  
[ ८, ५, ३, ३, ] श्रुतेः ॥ प्रकर्षेण देहे इतिर्गतित्यस्येति प्रेतिर-  
न्नम् तेन । धर्मणा विभक्तिव्यत्ययः धर्मणे धर्मायोपहिता सती  
धर्मं जिन्व प्रीणय प्रेतिरन्नमिति [ ६ ] श्रुतेः । सर्वमन्त्रेषु  
द्वितीयं पदं चतुर्थ्यन्तं कार्यम् ॥ अन्वेति देहमनुगच्छती-  
त्यन्वितिरन्नम् तथा दिवा दिवेश्यायोपहिता सती दिव-  
द्युलोकं जिन्व । अन्वितिरन्नमिति [ ३ ] श्रुतेः ॥ सन्धिना

सम्यग्बलादिकं धीयतेऽस्मिन्निति सन्धिरक्षं तेन अन्तरिक्षेण  
 अन्तरिक्षार्थमुपहितान्तरिक्षं जिन्व ॥ प्रतिधीयतेऽस्मिन्निति  
 प्रतिधिरक्षं तेन पृथिव्यै उपहिता मती पृथिवीं जिन्व ॥ विष्ट-  
 भेन देहं विष्टभयतीति विष्टभ्योऽन्नं तेन वृष्ट्यै उपहिता वृष्टिं  
 जिन्व ॥ प्रवया प्रकर्षेण वाति देहं गच्छतीति प्रवान्नम् तेना-  
 ङ्गाङ्गे उपहिताङ्गर्दिनं जिन्व ॥ अनुया देहान्तर्गतदासप्ततिना-  
 डौभिरनुयाति आप्नोति देहमित्यनुयान्नं तथा । तृतीयैकवचने  
 आतोधातोरित्यालोपः [ पा० ६, ४, १४० ] । रात्रौ उपहिता  
 रात्रीं जिन्व ॥ उग्निजा वश कान्तौ उश्यते सर्वैः काम्यत  
 इत्युग्निगन्तम् तेन वसुभ्योऽर्थायोपहिता वसून् जिन्व ॥ प्रके-  
 तेन प्रकर्षेण कं सुखमीयतेऽनेनेति प्रकेतमन्नं तेनादित्येभ्यो-  
 ऽर्थायोपहितादित्यान् जिन्व ॥ ६ ॥

तन्तु<sup>१</sup>ना रायस्योषे<sup>१</sup>ण रायस्योष<sup>१</sup> जिन्व ।  
 स॒ंस॒र्पेण<sup>१</sup> श्रुताय<sup>१</sup> श्रुतं<sup>१</sup> जिन्व । ऐ॒डेनौषधीभिः<sup>१</sup>  
 रोषधीर्जिन्व । उ॒त्तमेन<sup>१</sup> त॒नूभिस्त॒नूर्जिन्व ।  
 वयोधसाधी॑ते॒नाधी॑तं जिन्व । अ॒भिजिता  
 तेजसा॑ तेजो॑ जिन्व ॥ ७ ॥

तन्तुना तन्यते विस्तार्यत इति तन्तुरक्षं तेन । रायस्यो-  
 षेण धनपुष्टौ उपहिता रायस्योषं जिन्व ॥ संसर्पेण सम्यक्  
 सर्पति प्रसरति देहे इति संसर्पोऽन्नम् तेन श्रुताय शास्त्रायो-  
 पहिता श्रुतं जिन्व ॥ इडाग्नम् इडेवैडम् स्वार्थेऽण् तेनौष-  
 धीभिः शोषध्वर्थमुपहिता शोषधीर्जिन्व ॥ उत्तमेन उद्गतं  
 तमो यस्मात् यदोत्तमेनोत्कृष्टाग्नेन तनूभिः शरीरार्थमुपहिता

तनुः शरीराणि जिन्व ॥ वयोधसा वयो दधाति पुष्पाति  
वयोधा अन्नं तेनाधीतेनाध्ययनाद्योपहिताधीतं जिन्व ॥ अभि  
सर्वतो जीयते येनेत्यभिजिह्वसर्वजयहेतुरन्नं तेन तेजसा तेजो-  
ऽर्थमुपहिता तेजो जिन्व ॥ ७ ॥

प्रतिपदसि प्रतिपदे त्वा । अनुपदस्यनु-  
पदे त्वा । सम्पदसि सम्पदे त्वा । तेजोऽसि  
तेजसे त्वा ॥ ८ ॥

अदोऽस्यमुष्मं त्वेति व्याख्यातमन्त्रानाङ् । प्रतिपद्यते ।  
जीवनमनेनेति प्रतिपदन्नम् हे इष्टके ! त्वं प्रतिपदन्नरूपामि  
प्रतिपदेऽन्नाय त्वामुपदधामिति शेषः । एवं सर्वत्र ॥ प्रति-  
दिनमनुपद्यतेऽनुपदन्नमसि अनुपदेऽन्नाय त्वामुपदधामि ॥  
हे इष्टके ! त्वं सम्पदन्नमसि सम्पदेऽर्थाय त्वामुपदधामि ॥  
तेजसः कारणत्वात्तेजोऽन्नम् तेजसे त्वामुपदधामि ॥ ८ ॥

त्रिवृदसि त्रिवृते त्वा । प्रवृदसि प्रवृते  
त्वा । विवृदसि विवृते त्वा । सवृदसि सवृते  
त्वा । आक्रमोऽस्याक्रमाय त्वा । संक्रमोऽसि  
संक्रमाय त्वा । उत्क्रमोऽस्युत्क्रमाय त्वा ।  
उत्क्रान्तिरस्युत्क्रान्त्यै त्वा । अधिपतिनार्जीर्जि  
जिन्व ॥ ९ ॥

कृषिवृष्टिवीजरूपेण त्रिगुणत्वाच्चिधा वर्त्तत इति त्रिवृ-  
दन्नं तद्रूपां त्वां त्रिवृते उपदधामि ॥ प्रवृणोति भूतानीति  
प्रवृदन्नं यतस्त्वं प्रवृदसि अतः प्रवृतेऽर्थाय त्वामुपदधामि ॥  
विशेषेण वर्त्तते भूतेषु इति विवृदन्नं त्वं विवृदसि विवृते-

ऽर्थाय त्वामुपदधामि ॥ सह वर्त्तते सहदसि सहतेऽन्नाय त्वामु-  
पद० ॥ आक्रामति पराभवति क्षुधामित्याक्रमोऽन्नं त्वमा-  
क्रमोऽसि आक्रमाय त्वामुप० ॥ देहे संक्रामतीति संक्रमा-  
ऽन्नं त्वं संक्रामोऽसि संक्रमाय त्वामुप० ॥ सन्तानोत्पत्त्ये  
वीजरूपेण परिणम्योत्क्रामतीत्युत्क्रामोऽन्नं त्वं तद्रूपासि  
उत्क्रमाय त्वामुप० उत्कृष्टा क्रान्तिर्गमनं यस्वेत्युत्-  
क्रान्तिरन्नम् हे इष्टके ! त्वमुत्क्रारसि उत्क्रान्त्यै अर्थाय  
त्वामुपदधामि ॥ अथ तृतीयो व्याख्याभेदः । अधिकं पातीत्य-  
धिपतिः अधिकपालकेन ऊर्जा अन्नरसेन ऊर्जमन्नरसं जित्वा  
तर्पय ॥ एवं मन्त्रेष्वभिधेयानुसारेण व्युत्पत्तिः कार्या ॥ ८ ॥

राज्ञसि प्राची दिग्वसवस्ते देवा अधिप-  
तयोऽग्निर्हेतीनां प्रतिधर्ता विष्ट्वा स्तोमः  
पृथिव्यां श्रयत्वाज्यमुक्थमव्यथायै स्तभ्रातु  
रथन्तरं साम प्रतिष्ठित्या अन्तरिक्षं ऋष-  
यस्त्वा प्रथमजा देवेषु दिवो मात्रया वरिम्णा  
प्रथन्तु विधर्ता चायमधिपतिश्च ते त्वा सर्वे  
संविद्ना नाकस्य पृष्ठे स्वर्गलोके यजमानश्च  
सादयन्तु ॥ १० ॥

का० [ १७, १२, १ ] नाकसदोऽनूकेषु पूर्ववर्जमृतव्यावे-  
लायामाश्विनौवद्राज्ञरसौति प्रतिमन्त्रम् । पूर्वानूके स्थाना-  
भावात् पूर्वानूकवर्जं त्रिदिक्ष्वनूकेषु ऋतव्यावैलायामनूकोपरि  
राज्ञीत्यादिपञ्चकण्डिकाभिराश्विनौवन्नाकसत्संज्ञेष्टका उपद-  
धातीति सूत्रार्थः ॥ पुरस्तादुपदधाति । राज्ञसि । पञ्च

यजूषि लिङ्गोक्तदेवतानि । हे इष्टके ! राज्ञी राजमाना प्राची पूर्वा दिक् त्वमसि । वसवोऽष्टौ देवास्ते तवाधिपतयोऽधिकं पालयितारः । अग्निर्हेतोनामुपद्रवकारिणीनां पराशुधानां प्रतिधर्ता निराकर्ता । किञ्च त्रिभुत्स्तोमः त्वा त्वां पृथिव्यां अयतु उत्थापयतु । आज्यमाज्यनामकमुक्थं शस्त्रं प्र वो देवायाम्नये इत्यादिकम् [ ऐतरेयब्रा० २, ४० ] अव्यथायै न व्यथा अव्यथा तस्यै चलनाभावाय त्वां स्तभ्रातु दृढीकरोतु । रथन्तरं साम अन्तरिक्षे लोके प्रतिष्ठित्यै प्रतिष्ठानाय त्वां स्तभ्रातु । प्रथमजाः प्रथमोत्पन्ना ऋषयः प्राणा देवेषु द्युलोकमध्ये दिवः आकाशस्य मात्रया परिमाणेन वरिम्णा उरुत्वेन त्वां प्रथन्तु प्रथयन्तु । इन्द्रस्युभयथेति [ पा० ३, ४, ११७ ] शप आर्धधातुकत्वात्सिलोपः । प्राणाः वा ऋषयः प्रथमजा इति [ ८, ६, १, ५ ] श्रुतेः आकाशस्य यादृशं विशालत्वं तादृग्विशालां त्वां कुर्वन्वित्यर्थः ॥ विधर्ता इष्टकानिष्पादयिता च पुनरयमधिपतिरिष्टकापालकश्च त्वां प्रथयताम् यदा विधर्ता विशेषेण धारयिता वागभिमानो देवः अयमधिपतिः प्रधानभूतो देवो मनोऽभिमानो तौ च त्वां प्रथयताम् । विधर्ता चायमधिपतिश्चेति वाक् च तौ मनश्च तौ हीदृष्टं सर्वं विधारयत इति [ ८, ६, १, ५ ] श्रुतेः । किञ्च ते सर्वे यथोक्ता वस्त्रादयः संविदानाः ऐकमत्येनावस्थिताः सन्तो नाकस्य पृष्ठे न अकं दुःखं नाकं सुखं तस्य पृष्ठे स्वरूपे सुखरूपे स्वर्गे लोके यजमानम् इष्टके चकारात्त्वां च सादयन्तु ॥ स्तोमाः सामानि च राजसूयप्रकरणे दशमेऽध्याये प्राचीमारोहेत्यादिकण्डिकासु [ १० अ० १०—१४क० ] व्याख्यातानि ॥ १० ॥

वि॒राड॑सि॒ दक्षि॑णा॒ दिगु॑द्रास्ते॑ दे॒वा अधि॑-

पतय॒ इन्द्रो॑ हे॒तीनां॑ प्र॒तिध॒र्ता प॑ञ्चद॒शस्त्वा॑ स्तोमः  
 पृथि॒व्याः श्र॑यतु प्रउ॒गमु॑क्थमव्यथायै स्त॒भ्रातु  
 ब॒हत्साम॑ प्र॒तिष्ठि॑त्या अ॒न्तरि॑क्ष ऋष॒यस्त्वा प्रथ॑-  
 म॒जा दे॒वेषु॑ दि॒वो मा॒त्रया॑ वरि॒म्णा प्र॑थन्तु  
 विध॒र्ता चा॒यमधि॑पतिश्च॒ ते त्वा॑ सर्वे॑ संविद॒ाना  
 नाक॑स्य पृ॒ष्ठे स्व॒र्गे लो॒के यज॑मानञ्च सादयन्तु  
 ॥ ११ ॥

अथ दक्षिणतः । चतसृषु कण्डिकासु देवाः हेतीनां प्रतिधर्तारः स्तोमाः उक्त्यानि सामानि चान्यानि समानमन्यत् । वायुरग्रेगा इति [ २७ अध्या० ३१ का० ] प्रउगं गच्छम् ॥ ११ ॥

स॒म्राड॑ सि प्र॒तीची॑ दि॒गादि॒त्यास्ते॑ दे॒वा  
 अधि॑पतयो वरु॒णा हे॒तीनां॑ प्र॒तिध॒र्ता सं॑प्तद॒शस्त्वा॑  
 स्तोमः॑ पृथि॒व्याः श्र॑यतु मरु॒त्वती॑यमु॒क्थमव्य॑-  
 थायै स्त॒भ्रातु॑ वैरु॒पः साम॑ प्र॒तिष्ठि॑त्या अ॒न्तरि॑क्ष  
 ऋष॒यस्त्वा प्रथ॑म॒जा दे॒वेषु॑ दि॒वो मा॒त्रया॑  
 वरि॒म्णा प्र॑थन्तु विध॒र्ता चा॒यमधि॑पतिश्च॒ ते  
 त्वा॑ सर्वे॑ संविद॒ाना नाक॑स्य पृ॒ष्ठे स्व॒र्गे लो॒के  
 यज॑मानञ्च सादयन्तु ॥ १२ ॥

अथ पश्चात् । सम्यग्राजते सम्राट् । आं त्वा रथं यथो-  
 तये । इति [ ऋक्स० म० ८, ७, ८, १ ] मरुत्वतीयं शस्त्रम्  
 ॥ १२ ॥

स्वराडस्यदीची दिङ्मरुतस्ते देवा अधि-  
 पतयः सोमो हेतीनां प्रतिधर्त्ता विंशस्त्वा  
 स्तोमः पृथिव्यां श्रयतु निष्केवल्य-  
 मुक्थमव्यथायै स्तभातु वैराजं साम प्रति-  
 ष्ठित्या अन्तरिक्षं ऋषयस्त्वा प्रथमजा देवेषु  
 दिवो मात्रया वरिम्णा प्रथन्तु विधर्ता चाय-  
 मधिपतिश्च ते त्वा सर्वं संविदाना नाकस्य  
 पृष्ठे स्वर्गे लोके यजमानश्च सादयन्तु ॥ १३ ॥

अथोत्तरतः । स्वेनेव राजते स्वराट् । अभि त्वा शूर  
 नोमुम इत्यादिकं [ ऋक् ० भा० ७, २, १५, २२ ] निष्के-  
 वल्यं शस्त्रम् ॥ १३ ॥

अधिपवांसि बृहती दिग्विष्वे ते देवा  
 अधिपतयो बृहस्पतिर्हेतीनां प्रतिधर्ता विंश-  
 चवयस्त्रिंशौ त्वा स्तोमो पृथिव्यां श्रयतां  
 वैश्वदेवाग्निमारुते उक्थे अव्यथायै स्तभीतां  
 शाक्करैवते सामनौ प्रतिष्ठित्या अन्तरिक्षं ऋष-  
 यस्त्वा प्रथमजा देवेषु दिवो मात्रया वरिम्णा  
 प्रथन्तु विधर्ता चायमधिपतिश्च ते त्वा सर्वं  
 संविदाना नाकस्य पृष्ठे स्वर्गे लोके यजमानश्च  
 सादयन्तु ॥ १४ ॥

अथ मध्ये । हे इष्टके ! अधिकं पातयित्री बृहती



प्रौढोर्ध्वा दिगसि । त्रिणवत्रयस्त्रिंशो स्तोमौ त्वां पृथिव्यां  
 श्रयताम् । वैश्वदेवाग्निमारुते शस्त्रे अचलनाय स्तम्भ्रीताम् ।  
 शाक्तरैवते मामनी चान्तरिक्षे स्थित्यै त्वां स्तम्भ्रीताम् । द्विव-  
 चने विशेषः । तत्सवितुर्वृणीमहे इत्यादि [ ऋक्स० म० ५,  
 ६, १०, १ ] वैश्वदेवं शस्त्रम् । वैश्वानराय पृथुपाजसे इत्या-  
 टिकमग्निमारुतं शस्त्रम् [ ऋक्स० म० ३, १, १३, १ ] ॥ उक्त-  
 मन्यत् ॥ १४ ॥

अयं पुरो हरिकेशः सूर्यरश्मिस्तस्य रथगृ-  
 त्मश्च रथौ जाश्च सेनानीग्रामण्यौ ॥ पुञ्जिकस्य-  
 ला च क्रतुस्य ला चाप्सरसौ दृङ्क्ष्णवः पशवो  
 हेतिः पौरुषेयो बधः प्रहेतिस्तेभ्यो नमो अस्तु  
 ते नोऽवन्तु ते नो मृडयन्तु ते यं द्विष्यो यश्च  
 नो द्वेष्टि तमेषां जम्भे दधः ॥ १५ ॥

का० [ १०, १२, २—३ ] पुरीषमोष्योपर्ययं पुर इति  
 पञ्चचूडाः प्रतिमन्त्रं प्रतिदिशं यथालिङ्गम् ॥ नाकसत्सु तूर्णीं  
 चात्वालमृदं प्रक्षिप्य नाकसदामुपरि सर्वदिक्षु यथालिङ्गं  
 लिङ्गानतिक्रमेण यल्लिङ्गको मन्त्रस्तद्विदिश तन्मन्त्रेण पञ्चचूडा-  
 संज्ञकाः पञ्चष्टका उपदधातीति सूत्रार्थः ॥ पञ्च यजुषि लिङ्गो-  
 क्तदेवत्वानि । याऽयं पुरोऽग्निः इष्टकारूपः पुरस्तादुपधीय-  
 मानत्वात् पुरोऽग्निः । अग्निर्वै पुरस्तद्यत्तमाह पुर इति  
 प्राञ्चत् ह्यग्निमुद्धरन्ति प्राञ्चमुपचरन्तीति [ ८, ६, १, १६ ]  
 श्रुतेः । कौटुशः । हरिकेशः हरयो हरितवर्णाः कनकवर्णाः  
 केशाः केशसमा ज्वन्ता यस्य हरिः पिङ्गे हरिद्वर्णे इत्यभिधा-

नात् । सूर्यरश्मिः सूर्यस्यैव रश्मयः किरणा यस्य । सूर्य-  
स्यैव ह्यग्ने रश्मय इति [ ८, ६, १, १६ ] श्रुतेः ॥ तस्याग्ने  
रथगृत्सः रथीजाः च सेनानोग्रामण्यौ रथे गृत्सो मेधावी  
कुशलौ रथगृत्सः गृत्सो मेधावी गृत्णातिः स्तुतिकर्मण इति  
यास्कोक्तेः [ निरु० ८, ५ ] । सेनां नयतीति सेनाधीः । चो  
समुच्चयार्थौ । रथे भोजस्तेजो यस्य स रथीजाः रथयुद्ध-  
कुशल इत्यर्थः । स ग्रामं नयतीति ग्रामणीः । एतन्नामकौ  
सेनानोग्रामण्यौ परिचारकौ तौ च वासन्तिकावृत्तु इत्यर्थः ।  
वासन्तिकौ तावृत्तु इति [ १६ ] श्रुतेः ॥ तथा पुञ्जिकस्थला क्रतु-  
स्थला चेत्यप्सरसौ दिगुपदिग्रूपे यस्य परिचारिके । पुञ्जिकस्य  
पुञ्जीकृतस्य रूपलावण्यसौभाग्यादिगुणसमूहस्य स्थलाधार-  
भूता पुञ्जिकस्थला । क्रतूनां सङ्कल्पानां रूपादिज्ञानानां स्थला  
स्थानभूता क्रतुस्थला । पुञ्जिकस्य क्रतूनां च स्थलं यस्यामिति  
बहुव्रीहिवर्वा । पुञ्जिकस्थला च क्रतुस्थला चाप्सरसाविति  
दिक् चोपदिशा चेति ह स्माह माहित्यिरिति [ १६ ] श्रुतेः ॥  
दङ्क्षणवो दशनशीलाः पशवः व्याघ्रादयो हैतिरायुधं वज्रः ॥  
पौरुषेयः पुरुषसम्बन्धी बधः इननं बधः प्रहेतिः प्रकृष्टमा-  
युधं यस्मिन्नस्त्रे मुक्ते रावणसेनेव परस्परं रिपवो घ्नन्ति स  
पौरुषेयो बधः । यदन्योऽन्यं घ्नन्ति स पौरुषेयो बधः प्रहे-  
तिरिति [ १६ ] श्रुतेः ॥ यस्याग्नेरियं मामग्री हे इष्टके !  
त्वं तदग्निस्वरूपासीत्यर्थः । योऽयमग्निर्यौ च तस्य सेनानो-  
ग्रामण्यौ ये चाप्सरसौ ये च हेतिप्रहेतो तेभ्यः सर्वेभ्यः सर्वदा  
नमो नमस्कारोऽस्तु ते सर्वे नोऽस्मान् मृडयन्तु सुखयन्तु ते  
नोऽस्मानवन्तु रक्षन्तु यं नरं वयं द्विषः यस्यानिष्टं चिन्तयामः  
यश्च नरो नोऽस्मान् देष्टि अस्मास्वप्रीतिं करोति तं नरमेषां  
पूर्वोक्तानां जम्भे दंष्ट्राकराले मुखे वयं दध्मः प्रक्षिपामः जभिः

नाशने जन्मयति नाशयति जन्मा दंष्ट्रा यस्मिन्नस्तीति जन्मं  
सुखम् ॥ १५ ॥

अयं दक्षिणा विश्वकर्मा तस्य रथस्वनश्च  
रथे चित्रश्च सेनानीयामस्थौ ॥ मेनका च सह-  
जन्या चाप्सरसी यातुधाना हेती रक्षांसि  
प्रहेतिसोभ्यो नमो अस्तु ते नोऽवन्तु ते नो  
मृडयन्तु ते यं द्विषो यश्च नो द्वेष्टि तमेषां  
जम्भे दह्यः ॥ १६ ॥

अथ दक्षिणतः । दक्षिणस्यां दिशीति दक्षिणा दक्षिणा-  
दाजिति [ पा० ५, ३, ३६ ] सप्तम्यन्तादक्षिणशब्दादाच्-  
प्रत्ययः दक्षिणा दक्षिणतः अयं विश्वकर्मा विश्वं सर्वं कर्म यस्य  
विश्वं करोतीति वा विश्वकर्मा वायुः । अयं वै वायुर्विश्व-  
कर्मा योऽयं पवत एष होदृ सर्वं करोति तद्यत्तमाह दक्षि-  
णेति तस्मादेष दक्षिणैव भूयिष्ठं वातीति [ ८, ६, १, १७ ]  
श्रुतेः ॥ तस्य वायोः रथस्वनः सेनानीः रथे स्थितः स्वनति  
शूरशब्दं करोतीति रथस्वनः । रथे स्थितः चित्र आसुर्य-  
कारी रथेचित्रो ग्रामणीः हलदन्तादिति [ पा० ६, ३, ८ ]  
सप्तम्या अलुक् तौ अश्वावतु अश्वा तावतु इति [ १७ ] श्रुतेः ॥  
मानयन्त्येनां मेनका । जनैः सर्वैः सह स्थिता सहजन्या । अप-  
सरसी हि रथसाधारणाः एते अपसरसी ॥ यातुधाना रक्षसाम-  
वान्तरजातिभेदो बोध्यः हेतिप्रहेतो अप्यायुधविशेषौ । क्रूरा  
यातुधानास्तौ ह्यहेतिरूपाः अतिक्रूराश्च रक्षांस्यतितीक्ष्ण-  
प्रहेतिस्वरूपाणि ॥ हे इष्टके ! यस्य वायोरिदं सर्वं त्वं तद्रू-  
पाणि ॥ व्याख्यातमन्यत् ॥ १६ ॥

अयं पश्चाद्द्विष्वव्यचास्तस्य रथेप्रोतश्चासम-  
 रथश्च सेनानीग्रामण्यौ । प्रम्नोचन्ती चानुम्नो-  
 चन्ती चाप्सरसौ व्याघ्रा हेतिः सर्पाः प्रहेति-  
 स्तेभ्यो नमो अस्तु ते नोऽवन्तु ते नो मृडयन्तु  
 ते यं द्विषी यश्च नो द्वेष्टि तमेषां जम्भे दध्मः  
 ॥ १७ ॥

अथ पश्चात् । अवरस्मिन् प्रदेशे इत्यर्थे पश्चादिति [पा०  
 ५, ३, ३२] सूत्रेण निपातः । पश्चात् पश्चिमदेशेऽयं विश्वव्यचाः  
 आदित्यः विश्वं सर्वसुदयेन विचति प्रकाशयति आप्नोति वा विश्व-  
 व्यचाः असुन् पश्चिमायां स्पष्टं दृश्यत इति पश्चात् । असौ वा  
 आदित्यो विश्वव्यचाः । यदा ह्येतैष उदेत्यथेदं सर्वं व्यचो  
 भवति तद्यत्तमाह पश्चादिति तस्मादेतं प्रत्यञ्चमेव यन्तं पश्य-  
 न्तीति [८, ६, १, १८] श्रुतेः ॥ तस्यादित्यस्य रथे स्थितः प्रोत  
 इव स्थिरो रथेप्रोतः सेनानीः । असमोऽन्यै रथैरतुल्यो रथो  
 यस्य सोऽसमरथो नाम ग्रामणीः तौ च वार्षिकावतू । वार्षिकौ  
 तावतू इति [ १८ ] श्रुतेः ॥ प्रम्नोचति नरं प्रत्यात्मानं दर्शय-  
 तीति प्रम्नोचन्ती ॥ अनु वारं वारं म्नोचन्तीत्यनुम्नोचन्तीत्य-  
 प्सरसौ ॥ व्याघ्राः प्रसिद्धाः यस्य हेतिः सर्पाः प्रहेतिर्यस्य तद्ग-  
 पासि ॥ उक्तमन्यत् ॥१७॥

अयमुत्तरात् संयद्वसुस्तस्य ताद्यश्चारिष्ट-  
 नेमिश्च सेनानीग्रामण्यौ ॥ विश्वाची च घृता-  
 ची चाप्सरसावापो हेतिर्वातः प्रहेतिस्तेभ्यो  
 नमो अस्तु ते नोऽवन्तु ते नो मृडयन्तु ते यं

द्विष्णो यश्च नो द्वेष्टि तमेषां जम्भे दधः ॥ १८ ॥

अथोत्तरतः । उत्तरस्मिन्नित्युत्तरात् उत्तराधरेत्यादिना [ पा० ५, ३, ३४ ] आअत्ययः अयमुत्तरतः संयदसुः यज्ञः सम्यक् यन्ति गच्छन्ति वसुने धनाय यं प्रति जनाः स संयदसुः यज्ञं गतिभ्यो हि दानमावश्यकम् यज्ञस्योत्तरोपचारत्वादुत्तरात् । तथा च श्रुतिः [ ८, ६, १, १८ ] । यज्ञो वा उत्तरात्तद्यत्तमाहोत्तरादित्युत्तरत उपचारो हि यज्ञोऽथ यत्संयदसुरित्याह यज्ञश्च हि संयन्तीतीदं वस्विति ॥ तीक्ष्णाऽन्तरिक्षे क्षिपति पक्षाविति तार्क्ष्यः अरिष्ठानुपहंसिता नेमिराबुधं यस्य सोऽरिष्टनेमिः एतन्नामकी सेनानीग्रामण्यौ ती शारदाहृत् । शारदो ताहृत् इति [ १८ ] श्रुतेः ॥ विश्वाची घृताची चाप्सरसो ते च दिशोपदिशे । विश्वं सर्वं प्रत्यञ्चतीति विश्वाची सर्वसाधारणत्वात् । घृतमञ्चति भुङ्क्ते घृताची घृतं ह्यप्सरसामन्नम् । घृतस्य स्तोत्रं सकृदङ्ग आश्रामोत्युर्वशीवचनात् ॥ आपोऽपां समूहो हेतिः तस्य समूह इत्यण् [ पा० ४, २, ३७ ] वातः वायुः प्रहेतिः ॥ तेभ्य इत्याद्युक्तम् ॥ १८ ॥

अयमुपर्युर्वाग्वसुस्तस्य सेनजिच्च सुषिणाश्च  
सेनानीग्रामण्यौ ॥ उर्वशी च पूर्वचित्तिश्चाप्सर-  
साववस्फूर्जन् हेतिर्विद्युत्प्रहेतिसिन्धुयो नमो  
अस्तु ते नोऽवन्तु ते नो मृडयन्तु ते यं द्विष्णो  
यश्च नो द्वेष्टि तमेषां जम्भे दधः ॥ १९ ॥

अथ मध्ये । उपरि ऊर्ध्वदेशेऽयमर्वाग्वसुः पर्जन्यः उपर्युपरिष्ठदिति [ पा० ५, ३, ३१ ] निपात ऊर्ध्वप्रदेशे इत्यर्थे

अर्वागधोमुखं यदसु धनं जलरूपं यस्मात्सोऽर्वाग्वसुः अधो जलं  
 प्रजाभ्यां ददातीत्यर्थः । तथा च श्रुतिः [ ८, ६, १, २० ]  
 पर्जन्यो वा उपरि तद्यत्तमाहोपरोत्युपरि हि पर्जन्योऽथ यद-  
 र्वाग्वसुरित्याहातो ह्यर्वाग्वसु वृष्टिरन्नं प्रजाभ्यः प्रदीयत इति ॥  
 तस्य पर्जन्यस्य सेनां जयतीति सेनजित् शोभना सेना यस्येति  
 सुपेणः पूर्वपदादिति [ पा० ८, ३, १०६ ] षत्वम् ततो णत्वम् तौ  
 सेनानीग्रामण्यौ तौ हैमन्तिकावृतू हैमन्तिकौ तावृतू इति [ २० ]  
 श्रुतिः ॥ उरुः पृथुः कामो वशो यस्याः सोर्वशो । रूपातिशयात्  
 पूर्वमेव पुंसां चित्तमुपैतीति पूर्वचित्तिः । एते दिगुपदिशूपे  
 अस्मरसौ ॥ स्फूर्जा वज्रनिघ्राषि अवस्फूर्जतीत्यवस्फूर्जन् भय-  
 हेतुशब्दं कुर्वन् हेतिः । विद्युच्चपला प्रहेतिः ॥ शिष्टं व्याख्या-  
 तम् ॥ १६ ॥

अग्निर्मूर्धा दिवः ककुत्पतिः पृथिव्या  
 अयम् ॥ अपां रतांसि जिन्वति ॥ २० ॥

का० [ १७, १२, ५ ] कन्दस्यास्तिप्त्रोऽनृकान्तेषु पुरस्ताद्गा-  
 यत्रीरग्निर्मूर्धेति प्रत्युचम् । वक्ष्यमाणा गायत्राद्याश्चकन्दस्या  
 एकैकस्मिन् स्थाने तिस्र उपदधाति तासां मध्यमा पद्यानूके  
 तामभितो हे अर्द्धपद्ये अत्र पूर्वदिश्यनृकान्ते तिस्रो गायत्रीर-  
 ग्निर्मूर्धेति प्रत्युचम् एवं वक्ष्यमाणा अपीति सूत्रार्थः ॥ तिस्र  
 ऋचोऽग्निदेवत्या गायत्रः । आद्या व्याख्याता [ ३अध्या० १२-  
 क० ] ॥ २० ॥

अयमग्निः सहस्रिणो वाजस्य शतिनस्पतिः ।  
 मूर्धा कवी रयीणाम् ॥ २१ ॥

अयमग्निरीदृशस्तं स्तुम इति शेषः । कीदृशः सहस्रं

संख्या अस्यास्तीति सहस्री तस्याः शतिनः शतसंख्यावतो वाज  
स्यान्नस्य पतिः स्वामी अन्नकान्नप्रद इत्यर्थः । तथा रयीणां  
धनानां मूर्धा शिरोवदुत्तमः अग्निर्हि सर्वधनानां प्रधानधनं  
दृष्टादृष्टमाधनत्वात् कविः क्रान्तदर्शनः ॥२१॥

त्वामग्ने पुष्करादध्यर्षवा निरमन्यत ।  
मूर्धो विश्वस्य वाघतः ॥ २२ ॥

व्याख्यातैकादशे द्वात्रिंशत्तमकण्डिकायाम् ॥ २२ ॥

भुवो यज्ञस्य रजसश्च नेता यत्रा नियुद्धिः  
सचसे शिवाभिः । दिवि मूर्धानं दधिषे स्वर्षां  
जिह्वामग्ने चक्षुषे हव्यवाहम् ॥ २३ ॥

का० [ १७, १२, ७ ] पुरस्ताच्चिष्टभो रेतःसिग्बेलायां  
भुवो यज्ञस्येति । पूर्वदिशि रेतःसिग्बेलायां चिष्टुषांज्ञा इष्टका  
उपदधाति त्वेन तिस्रः त्रिष्टुपकुन्दस्काभिर्कृग्भिरुपधेया  
इष्टकास्त्रिष्टुभः एवमथेऽपि तिस्रस्त्रिष्टुभ आग्नेयः । प्रथमा  
व्याख्याता त्रयोदशेऽध्याये [ १३, १५ ] ॥२३॥

अबोध्यग्निः समिधा जनानां प्रतिधेनु-  
मिवायतीमुषासम् । यद्वा इव प्रवयामुज्जि-  
हानाः प्रभानवः सिस्रते नाकमच्छ ॥ १४ ॥

जनानां ज्ञानश्रद्धादिजतर्पणसत्यादिसम्पन्नामग्निहोत्रिणां  
समिधा समिन्धनेनाग्निः प्रत्यबोधि प्रतिबुध्यते कर्मणि स्वम-  
धिकारं जानातीत्यर्थः । दीपजनेत्यादिना [ पा० ३, १, ६८ ]  
लुडि कर्तरि चिष् । तत्र दृष्टान्तः । आयतीमागच्छन्तीं  
धेनुं यथा वत्सः प्रतिबुध्यते यथा चोषममागच्छन्तीं

प्रति मनुष्याः प्रतिबुध्यन्ते ॥ दीप्तस्य तस्याम्नेर्भानवो रश्मयो  
 नाकमच्छ्व स्वर्गमभितः प्रसिस्त्रते प्रसरन्ति । अच्छ्वाभेराप्त-  
 मिति शाकपूणिः [ निघ० ५, २८ ] । दृष्टान्तमाह । यद्वा  
 इति महन्नाम [ निघ० ३, ३, १३ ] । यद्वाः महान्तो जात-  
 पक्षाः पक्षिणो वयां वृक्षशाखां प्रोज्जिह्वानाः प्रोद्धच्छ्वन्तो नाक-  
 माकार्यं प्रति प्रसरन्ति तद्वत् ॥ ऋचोऽर्यान्तरं वा । जना-  
 नामृत्विजां सम्बन्धिन्या समिधाब्जिरबोधि प्रतिबोधितः प्रज्व-  
 लितः आयतौमुषसं प्रातःकालं प्रति धेनुं यथा प्रतिबोध-  
 यन्ति उत्थापयन्ति । तस्य भानवः प्रोज्जिह्वाना नाकमभि  
 प्रसिस्त्रते । दृष्टान्तः । वयां पक्षिणां मध्ये यद्वाः महान्तः  
 पक्षिणो यथा प्रोद्धच्छ्वन्तः प्रसरन्ति । विः पक्षी तस्यामि  
 छान्दसे गुणे वयामिति रूपम् । एकः प्रशब्दः उज्जिह्वाना  
 इत्यत्र सम्बध्यते द्वितीयः सिस्त्रते इत्यत्र । स्र गतौ द्वादिः  
 लट् । ओहाड् गतौ शानच् जिह्वानाः । उषासमिति  
 संहितायां दीर्घः ॥ २४ ॥

अवो॑चाम॑ क॒वये॒ मेध्या॑य॒ वचो॑ व॒न्दारु॑  
 वृष॒भाय॑ वृ॒ष्णे । ग॒विष्ठि॑रो नम॑सा॒ स्तोम॑म॒ग्नी  
 द्वि॒वीव॑ रु॒क्ममु॑रु॒व्यञ्च॑मश्नेत् ॥ २५ ॥

उद्गातारो वदन्ति । वयं कवये क्रान्तदर्शिनेऽग्नेये वचो-  
 ऽवोचाम सुतिरूपं वाक्यमुक्तवन्तः । कौटुशाय कवये ।  
 मेध्याय मेधे यज्ञे योग्याय । वृषभाय श्रेष्ठाय कामानां  
 वर्षयित्से । वृष्णे सेक्ते यूने परिचामरहिताय । कौटुशं  
 वचः वन्दारु वन्दनशीलं सुतितत्परम् । शृवन्धोराहः [ पा०  
 ३, २, १७३ ] इदानीं गविष्ठिरः गवि वाचि स्थिरोऽप्रच्याव्यो  
 होता नमसासेन युतं स्तोमं सुतिमग्नी आहवनीये अश्नेत् ।



अन्तर्भूतख्यर्थः अयतिः लङ्लुडर्थे कन्दसि लुङ्लुङ्ङिट इति [ पा० ३, ४, ६ ] वचनात् बहुलं कन्दसीति [ पा० २, ४, ७३ ] शपो लुक् गुणः । होताग्नी स्तोममापयिष्यति आसञ्जयिष्यति याज्यानुवाक्याभिरन्नमग्निमम्बुदं करिष्यतीत्यर्थः । तत्र दृष्टान्तः । दिवीव रुक्ममुत्प्रेक्षते दिवि द्युलुके रुक्मं रोचमानमादित्यम् सन्ध्यावन्दनसूर्योपस्थानादिषु विप्रयुक्ताः उरवो बहवो व्यञ्जाः सुतयो गतयो वा यस्येति तमिवेत्युत्प्रेक्षा । स्तोमः सूर्येणोपमीयते । गवियुधिभ्यां स्थिर इति [ पा० ८, ३, ८५ ] षत्वम् ॥ २५ ॥

अयमिह प्रथमो धायि धाटभिर्हीता यजिष्ठो अध्वरेष्वीड्यः । यमप्रवानो भृगवो विरुचुर्वनेषु चित्रं विभ्वं विशे-विशे ॥ २६ ॥

का० [ १७, १२, ८ ] जगतीश्च पश्चादयमिहेति । तिसृभिः पश्चाद्देतः सिग्बेलायां तिस्रो जगतीसंज्ञेष्टका दक्षिणामुख उपदधातीति सूत्रार्थः ॥ तिस्रो जगत्य आग्नेय्यः । आद्या व्याख्याता [ ३अध्या० १५क० ] ॥ २६ ॥

जनस्य गोपा अजनिष्ट जागृविरग्निः सुदक्षः सुविताय नव्यसे । घृतप्रतीको बृहता दिविस्मृशा द्युमद्विभाति भरतेभ्यः शुचि ॥ २७ ॥

योऽग्निर्भरतेभ्यः ऋत्विग्भ्यः सकाशादजनिष्ट जातः तैर्मथितत्वात्तेभ्यो जात इत्युच्यते । भरता इति ऋत्विङ्नामसु पठितम् [ निघ० ३, १८, १ ] । किमर्थं जातः । नव्यसे नवीयसे नवतराय सुविताय सूताय प्रसूताय कर्मणे यागाय सूतेरिडागम आर्षः अभिनवं नवीयस्तस्मै ईलोप आर्षः । सोऽ-

ग्निर्दिविस्पृशा द्युलोकस्पर्शिना बृहता ज्वालासमूहेन द्युमत्  
कान्तिमद्यथा तथा विभाति विविधं दीप्यते । कौटशो-  
ऽग्निः । जनस्य यजमानस्य गोपाः । गोपायति रक्षतीति  
गोपाः क्लिप् लोपो व्योर्वलि [ पा० ६, १, ६६ ] यलोपः ।  
जागृविः जागरणशीलः कर्मणि सावधानः । सुदक्षः शोभनो  
दक्ष उत्साहो यस्य अतिकुशलो वा । घृतप्रतीकः घृतं प्रतीके  
मुखे यस्य । शुचिः शुद्धः बह्वनि हवींषि भक्षयन्नपि उच्छिष्टो  
न स्यात् शोधको वा ॥ २७ ॥

त्वाग्ने अङ्गिरसो गुहा हितमन्वविन्द-  
ञ्छिश्रियाणं वने वने । स जायसे मथ्यमानः  
सहो महत्त्वामाहुः सहसस्यु चमङ्गिरः ॥ २८ ॥

हे अग्ने ! अङ्गिरसः अङ्गिरोवंशाद्गवा ऋषयस्त्वामन्व-  
विन्दन् लेभिरे अन्विष्य प्रापुरित्यर्थः । किञ्चित् त्वां गुहा  
गुहायां निगूढे प्रदेशे हितं स्थितमस्य प्रविष्टमित्यर्थः ।  
अग्निदेवेभ्य उदक्रामत्साऽप आविशदित्यादि श्रुतेः । सुपां सुलु-  
गिति [ पा० ७, १, ३८ ] गुहाशब्दात्सप्तमीलोपः । हे अग्ने !  
पुनर्नष्टं त्वां वने वने शिश्रियाणं नानावनस्पतिषु श्रितमङ्गि-  
रसोऽन्वविन्दन् । नित्यवीक्षयोरिति [ पा० ८, १, ४ ]  
वनेपदस्य द्वित्वम् । अग्रतः शानचि बहुलं कन्दसीति [ पा०  
२, ४, ७६ ] शयः श्लुः द्वित्वं च । यं त्वामङ्गिरसोऽलभन्त स  
त्वं जायसेऽधुनाप्यरणिभ्य उत्पद्यसे । कौटशः । महत्सहः  
महता बहुना सहसा बलेन मथ्यमानः । महत्सहःशब्दाभ्यां  
तृतीयालोपः । मथ्यमानो जायस इत्यर्थः । हे अङ्गिरः !  
अग्ने ! अत एव सहसो बलस्य पुत्रं त्वामाहुः वदन्ति मुनयः  
बलेन मन्यनाज्जायमानत्वाद् बलपुत्रं वदन्तीत्यर्थः ॥ २८ ॥

सखायः सं वः सम्यच्चमिषं स्तोमं चाम्नये । वर्षिष्ठाय चित्तीनामूर्जी नपत्रे सहस्वते ॥ २६ ॥

का० [ १७, १२, ८ ] अपरास्ताभ्योऽनुष्टुभः सखायः समिति । जगतीभ्योऽपरास्त्रिस्तोऽनुष्टुप्संज्ञे ष्टकाः : प्राङ्मुख उपदधाति सखाय इत्युक्त्वयेति सूत्रार्थः ॥ तिस्रोऽनुष्टुभः । ऋत्विजः प्रति यजमानो ब्रूते हे सखायः । ऋत्विजः सम्यच्च समीचीनमिषं हविर्लक्षणमसं समीचीनं स्तोमं चाम्नये वः यूयं सम्पादयत अग्नयं हविः कुरुत त्रिवृत्पञ्चदशादिस्तोमं च वदतेत्यर्थः । व्यत्ययेन प्रथमास्थाने हितायाबहुवचनं कृत्वा वसादेशे व इति । समित्युपसर्गस्यापेक्षितः क्रियाशेषोऽध्याहर्तव्यः । कोटशायाम्नये चित्तीनामनुष्ठाणां वर्षिष्ठाय श्रेष्ठाय वृद्धतमाय । प्रियस्त्रित्यादिना [ पा० ६. ४, १५७ ] वृद्धस्य वर्षादेश इष्टनि । चियन्ति निवसन्ति भूमामिति चित्तयो नराः कर्तरि क्तिन् । सर्वपूज्यायेत्यर्थः । तथा ऊर्जा जलस्य नपत्रे पौत्राय । पङ्क्तौ वनस्पतयो जायन्ते तेभ्योऽग्निरित्यपां पौत्रोऽग्निः । तथा सहस्वते बलवते सहो बलमस्वास्तौति ॥ २६ ॥

संसमिद्युवसे वृषन्नने विप्र्वान्युर्य आ ।  
इडस्य दे समिध्यसे स नो वसुन्याभर ॥ ३० ॥

हे वृषन् ! वर्षितः सेक्तः ! हे अग्ने ! अर्घ्यः स्वामी त्वं विप्र्वानि सर्वाणि फलानि आ समन्तात्तुवसे संयौषि यजमानेन सङ्गमयसि । यौनेर्विकरणपदव्यत्ययः । अर्घ्यः स्वामि-  
वैश्वोरिति [ पा० ३, १, १० ३ ] निपातः । इडः इडायाः

गोः पृथिव्या वा पटे स्थाने उत्तरवेद्यां समिध्यसे कर्माग्ने  
दीप्यसे स ईदृशस्त्व' नोऽस्मभ्य' वसूनि धनानि आभर आहर  
देहीत्यर्थः हरतेर्भकारः ॥ ३० ॥

त्वां चित्रश्रवस्तम हवन्ते विक्षु जन्तवः ।  
शोचिष्के' शं पुरुप्रियाग्ने' हव्याय वोढवे ॥ ३१ ॥

चित्रं नानाविधं श्रवो धनं कीर्तिर्वा यस्य स चित्रश्रवाः  
अतिशयेन चित्रश्रवाश्चित्रश्रवस्तमस्तत्सम्बुद्धिः । हे पुरु-  
प्रिय ! पुरूणां बहूनां यजमानानां प्रियः यद्वा पुरवः प्रिया  
यस्य पुरु बहु हविः प्रियं यस्येति वा हे पुरुप्रिय ! हे अग्ने !  
विक्षु प्रजासु ऋत्विग्यजमानाः त्वां हवन्ते आह्वयन्ति । ह्वेज्  
आह्वाने ह्वः सम्प्रसारणमिति [ पा० ६, १, ३२ ] शपि सम्प्र-  
सारणं गुणश्च । किं कर्तुम् । हव्याय वोढवे । विभक्ति-  
व्यत्ययः । हव्यं वोढं प्राप्तुम् । तुमर्थे सेसेनिति [ पा० ३,  
४, ८ ] तुमर्थे तवेप्रत्ययः ॥ ३१ ॥

एना वा अग्निं नमसोर्जो नपातमाहुवे ।  
प्रियं चितिष्ठमरतिं स्वध्वरं विश्वस्य दूतममृ-  
तम् ॥ ३२ ॥

विश्वस्य दूतममृतं विश्वस्य दूतममृतम् ।  
स योजते अरुषा विश्वभाजसा स दुद्रवत्  
स्वाहुतः ॥ ३३ ॥

स दुद्रवत् स्वाहुतः स दुद्रवत् स्वाहुतः ।

सुब्रह्मा यज्ञः सुशमी वसूनां देवु राधो जनानाम् ॥ ३४ ॥

का० [ १७, १२, १० ] आषाढवेलायाः पुरस्ताद् बृहतीरेना व इति । आषाढवेलायाः पुरस्तात्तिस्रो बृहतीष्टका एना व इति तिसृभिरुपदधातीत्यर्थः ॥ तिस्रा बृहत्यः प्रगाथः ऋग्द्वयग्रन्थेन ऋक्त्रयसम्पादनं प्रगाथः तत्र बृहतीसतोबृहतीभ्यां तिस्रो बृहत्यः कृताः यस्यास्तृतीयो द्वादशाक्षरोऽन्ये त्रयोऽष्टावर्णाः सा बृहती एना वोऽग्निं नमसोर्जो नपातमाहुवे । प्रियं चेतिष्ठमरतिं स्वध्वरं विश्वस्य द्रुतममृतमिति ॥ यस्याः प्रथमद्वितीयौ द्वादशावर्णौ तृतीयतुर्यावष्टावर्णौ सा सतोबृहती स याजते अरुषा विश्वभोजसा स दुद्रवत् स्वाहुतः । सुब्रह्मा यज्ञः सुशमी वसूनां देवु राधो जनानामिति ॥ तत्र बृहत्यास्तुरोयं पादं हिरावर्त्य सतोबृहत्याः पूर्वार्धेन सह द्वितीया बृहती कृता सताबृहत्या द्वितीयपादं हिरावर्त्य तस्या एकोचरार्धेन सह तृतीया बृहती कृता एवं तिस्रो बृहत्यः संहितायां पठिताः तत्रावर्तिनपादानामर्थान्तराभावाद् हे ऋचौ व्याख्यायेते ॥ एना वः । विभक्तेराकारः । हे ऋत्विग्यजमानाः ! वो युष्माकं सम्बन्धिना एना एनेन नमसान्नेन हविल्लक्षणेनाग्निमहमाहुवे आह्वयामि । वो युष्माकमेनमग्निं नमसाहुव इति वा । कौटुशमग्निमूर्जा नपातमपां पौत्रन् प्रियं यजमानानां प्रीतिं हेतुम् चेतिष्ठमतिशयेन चेतयितारम् तुरिष्ठेमेयःस्विति [ पा० ६, ४, १५४ ] इष्टनि परे लृचो लोपः । अरतिमलमतिं पर्याप्तमतिं यद्वा रतिरुपरमस्तद्रहितम् सदोद्यमयुतमित्यर्थः । स्वध्वरं शोभना अध्वरा यज्ञा यस्य तम् । विश्वस्य द्रुतं सर्वस्य

यजमानजनस्य सर्वस्य जगतो वा दूतवत्कार्यकारिणम् सर्वस्य  
 हि गृहे दाहपाकादिकार्यकरत्वात् । अमृतं मरणरहितम् ॥  
 अथ सतोबृहती व्याख्यायते । स योजते । यमग्निमाह-  
 यामि सोऽग्निः अरुषा अरुषी रोषरहितो साधू विश्वभोजसा  
 विश्वं भुञ्जते तौ विश्वभोजसौ सर्वस्य भोक्तारौ द्वितीयादिव-  
 चनस्थाने आकारः भुजेरसुन् एवंविधावश्चौ रथे योजते गुनक्ति  
 विशेषणाभ्यां विशेष्यमश्वपदं रथपदं चाध्याहार्यम् । स  
 एवाग्निः रथारूढः सन् स्वाहुतः शोभनप्रकारेणाहुतः सन्  
 दुद्रवत् द्रवति गच्छति द्रुगती णिश्चिद्रुस्तुभ्य इति [ पा० ३,  
 १, ४८ ] लुङि चङ् द्वित्वम् अडभावगुणाभावावार्षी । कुत्र  
 गच्छतीत्यत आह सुब्रह्मेति वसूनामिति वसुशब्दो रुद्रादि-  
 त्ययोरुपलक्षणकः वसूनां रुद्राणामादित्यानां सवनत्रयदेवानां  
 यत्र यज्ञः यत्र च जनानां यजमानानां देवं दीप्यमानं राधो  
 धनं हविल्लक्षणं चास्ति तत्राग्निर्गच्छतीति । सुब्रह्मा ब्रह्म-  
 पदं सर्वत्विगुपलक्षणं शोभनो ब्रह्मा ऋत्विग्यत्र शुभत्विग्युक्तः ।  
 सुशमी शमीति कर्मनाम [ निघ० २, १, २३ ] । शोभ-  
 नानि कर्माणि यत्रेति सुशमी शोधनकर्मवान् । अग्निरा-  
 हुतो रथेऽश्वान्निगुज्य यज्ञे हविर्भोक्तुमाश्वगच्छतीति सर्वार्थः  
 ॥ ३२ ॥ ३३ ॥ ३४ ॥

अग्ने वाजस्य गोमत् ईशानः सहसो यज्ञो ।  
 अस्मे धेहि जातवेदो महि श्रवः ॥ ३५ ॥

का० [ १७, १२, १३ ] अपरा गायत्रीभ्य उष्णिहोऽग्ने  
 वाजस्येति । गायत्रीभ्योऽपरास्तिस्त्र उष्णिक्संज्ञा इष्टका  
 अग्न इति ऋक्त्रयेणोपदधातीति सूत्रार्थः ॥ तिस्र उष्णिहः  
 हे अग्ने ! हे सहसो ! यज्ञो बलस्य पुत्र ! सह इति बल-

नाम [ निघ० २, ८, १७ ] । यहुरिति पुत्रनाम [ निघ० २, २, ११ ] मन्यनाज्जायमानत्वाद्दलस्य पुत्रत्वम् महस्पृत्वमित्युक्तं च । हे जातवेदः उत्पन्नज्ञान ! अस्मि अस्मभ्यं महि महत् श्रवः धनं धेहि देहि । कीदृशस्त्वं गोमतः धेनुयुक्तस्य वाजस्थान्नस्थेगानः ईश्वरः अतएव धनं गाश्च देहीत्यर्थः ॥ ३५ ॥

स इधानो वसुष्कविरग्निरीडेन्यो गिरा ।  
रेवदस्मभ्यं पूर्वणीक दीदिहि ॥ ३६ ॥

हे पूर्वणीक ! पुरु बहु अनीकं मुखं यस्य तत्सम्बुद्धिः सर्वदाहकत्वात् । यतो ह्येव कुतश्चाग्नावभ्यादधति तत एव प्रदहतीति श्रुतेः । हे बहुमुखान्ने ! अस्मभ्यमस्मदर्थे रेवत् रयिमत् धनवद् यथा तथा स त्वं दीदिहि दीप्यस्व । दिवेः शपः श्लुः हित्वम् तुजादीनां दीर्घोऽभ्यासस्येति [ पा० ६, १, ७ ] अभ्यासदीर्घः लोपो व्योर्वलीति [ पा० ६, १, ६६ ] वलोपः । रयिर्विद्यते यत्र कर्मणि रेवत् रयेर्मताविति [ पा० ६, १, ३७ वा० ४ । सम्प्रसारणम् । तथा त्वया हविर्ग्राह्यं यथास्माकं धनाभिर्भवतीत्यर्थः । स पूर्वोक्तः, कीदृशस्त्वमिधानः दीप्यमानः । वसुः निवासहेतुः । कविः क्रान्तदर्शी । अग्निः अग्ने नयतीत्यग्नीः प्रथमं यज्ञप्रवर्त्तक इत्यर्थः । गिरा त्वयी-लक्षणया वाचा ईडेन्यः ईडितुं योग्यः सुत्यः ओणादिक एन्यः ॥ ३६ ॥

क्षपो राजन्नृत त्मनाग्ने वस्तोक्तोषसः ।  
स तिग्मजम्भ रक्षसो दह प्रति ॥ ३७ ॥

हे राजन् दीप्यमान ! हे तिग्मजम्भ ! तिग्मा तीक्ष्णा जम्भा दंष्ट्रा यस्य यदा तिग्ममिति वज्रनाम [ निघ० २, २०, १३ ] हे वज्रदंष्ट्र अग्ने ! वस्तोः अयःसम्बन्धिन सतापि उषसः

उषःकालसम्बन्धिनी रक्षसो रक्षांसि राक्षसान् स त्वं प्रतिदह  
प्रत्येकं भस्मीकुरु लिङ्गव्यत्ययेन रक्षःशब्दस्य पुंस्त्वम् कन्दमि  
परेऽपौति [ पा० १, ४, ८१ ] प्रत्युपसर्गस्य क्रियापदात् पर-  
त्वम् । कीदृशस्त्वम् त्वना उप आत्मनापि स्वभावतोऽपि  
क्षपः क्षपयतीति क्षपः क्षप क्षेपे चुरादिः पचाद्यच् स्वभावतो  
रक्षसां क्षपयिता । मन्त्रेष्वाल्यादेरात्मन इति [ पा० ६, ७,  
१४१ ] आत्मन आकारलोपस्तृतीयैकवचने ॥ ३७ ॥

भद्रो नो<sup>१</sup> अग्निराहु<sup>१</sup>तो भद्रा रातिःसु<sup>१</sup>भ-  
ग भद्रो अ<sup>१</sup>ध्वरः । भद्रा उत प्रश<sup>१</sup>स्तयः ॥ ३८ ॥

भद्रा उत प्रश<sup>१</sup>स्तयो भद्रं मनः कृणुष्व वृत्र-  
तूर्ये<sup>१</sup> । येना समत्सु<sup>१</sup> सासहः ॥ ३९ ॥

येना समत्सु<sup>१</sup> सासहोऽव<sup>१</sup> स्थिरा तनुहि  
भूरि शर्ध<sup>१</sup>ताम् । वनेमा ते अभिष्टि<sup>१</sup>भिः ॥ ४० ॥

का० [ १७, १२, ११ ] भद्रो न इति ककुभस्ताभ्यः । बृह-  
तीभ्यः पुरस्तात्तिस्रः ककुबिष्टका भद्रो न इत्यृक्त्वयेणोपदधा-  
तीति सूत्रार्थः ॥ प्रगाथः ककुप्सतोबृहतीभ्यां तिस्रः ककुभः  
पादात्तृत्या कृताः आहत्तस्य नार्थान्तरम् । भद्रो नोऽग्निरा-  
प्रशस्तय इति ककुप् मध्यः पादो द्वादशक आद्यतृतीयावष्ट-  
काविति तल्लक्षणम् । भद्रं मनः कृणुष्व वृत्रतूर्ये येना समत्सु  
सासहोऽव स्थिरा तनुहि भूरि शर्धतां वनेमा ते अभिष्टिभि-  
रिति सतोबृहती आद्यतृतीयौ द्वादशकौ द्वितीयतुर्यावष्टका-  
विति तल्लक्षणम् ॥ तत्र ककुब् व्याख्यायते । यजमानश्चित्य-  
मग्निं सम्बोध्य प्रार्थयते । हे सुभग ! शोभनभग ! शोभनं  
भगमैश्वर्यं यस्य । ऐश्वर्यस्य समग्रस्य धर्मस्य यशसः श्रियः । ज्ञान-



वैराग्ययोश्चैव षष्ठां भग इतीरणेत्युक्तः । हे षड्भिधैश्वर्ययुक्त !  
 आहुतः ऋत्विग्भिराहुतोऽग्निर्नोऽस्माकं भद्रः भन्दनीयः  
 कल्याणो भवत्विति शेषः । किञ्च रातिः त्वदीयं दानं  
 भद्रास्तु कल्याणकार्यस्तु । अध्वरः यज्ञो भद्रः श्रेयस्कार्यस्तु ।  
 उतापि च प्रशस्तयः कीर्तयो भद्रा सुखदायिन्यः सन्तु ॥  
 अथ द्वितीया । हे अग्ने ! येन मनसा समक्तु संग्रामिषु त्वं  
 मसहः अभिभवसि शत्रून् षष्ठ मर्षणे कन्दस्यभिभवे च लङ्  
 द्वित्वाडभावी कान्दस्यौ संहितायामभ्यासदीर्घः । तस्मिन्  
 वृत्रतूर्ये पापनाशाय भद्रं कल्याणं कुरुष्व तूर्यतिर्वधकर्मा ।  
 वृत्रः पापम् पाप्मा वै वृत्र इति श्रुतेः । किञ्च भूरि बहु  
 शर्धतां बलं कुर्वतां मन्वन्वोनि स्थिरा स्थिराणि धनूषि  
 अवतनुहि अवतारय ज्यारहितानि कुरु । शर्ध इति बल-  
 नाम [ निघ० २, ८, ७ ] शर्धे बलं कुर्वन्ति शर्धन्ति सुपः  
 क्तिप् ततः शट्प्रत्ययः शर्धन्ताति शर्धन्तस्तेषाम् । किञ्च ते  
 तवाभिष्टिभिर्मार्गैर्वयं वनेम सश्वजेम भोग्यानि वसूनि मेवे  
 महि । वनेमा येनेति पदयोः संहितायां दीर्घः ॥ ३८ ॥ ३८ ॥  
 ॥ ४० ॥

अग्निं तं मन्ये यो वसुरन्तं यं यन्ति  
 धेनवः । अस्तमर्वन्त आशवोऽस्तं नित्यासौ  
 वाजिन इषत् स्तोत्रस्य आभर ॥ ४१ ॥

का० [ १७, १२, १४ ] अनूकान्ते दक्षिणे पङ्क्तीरग्निं  
 तमिति । दक्षिणेऽनूकान्ते तिस्रः पङ्क्तिमञ्जा इष्टका  
 अग्निन्तमिति तिस्रभिरुपदधातोति मन्वार्थः ॥ तिस्रः पङ्क्तयः  
 यस्य द्वौ पादावष्टकौ सा पङ्क्तिः । यो वसुः तापपाकप्रकाशै-  
 रूपकुर्वन् धनुरुपौ वसुरित्युच्यते वसुर्वानयिता वा यः तमग्निं

मन्थं जानामि । धेनवो गावो यमग्निमुद्धतं ज्ञात्वा अस्तं  
गृहं यन्ति गच्छन्ति दोहकालोऽस्माकं होमार्थं प्राप्त इति ।  
आशवः शीघ्रगामिनोऽर्वन्तोऽश्वा यं दृष्ट्वास्तं यजमानगृहं यन्ति  
गच्छन्ति । नित्यासः नित्याः शाश्वताः सर्वकालभाविनो  
वाजिनो बलवन्तोऽश्वाः सैन्यवाग्वाभिप्रायेण पुनर्वचनम्  
यं दृष्ट्वास्तं यन्ति । यमुपास्य गवाश्वादिकं लभ्यते इत्यर्थः  
तादृश हे अग्ने ! स्तोत्रभ्यः स्तुतिकारिभ्यो यजमानेभ्य इष-  
मन्नमाभर आहर देहि ॥ ४१ ॥

सो अग्निर्गो वसुर्गणो सं यमायन्ति धेन-  
वः । समर्वन्तो रघुद्रुवः सः सुजातासः सूरय  
इषः स्तोत्रभ्य आभर ॥ ४२ ॥

योऽग्निर्वसुर्गामयिता स अग्निः विभक्तिश्चत्वारः तमग्निं  
गृणे स्तोमि गृ शब्दे स्वादिः लटि तद्ध्यत्तमैकवचनन् स्वादि-  
त्वाद्द्रुवः [ पा० ७, ३, ८० ] । यद्वा सोऽग्निः गृणे स्तूयते-  
ऽस्माभिः कर्तृप्रत्ययस्य कर्मत्वं विधेयम् । धेनवो यमग्निं  
समायन्ति समागच्छन्ति । अर्वन्तोऽश्वा यं समायन्ति कीदृशा  
अर्वन्तः रघुद्रुवः रत्नयोरैक्यम् लघु क्षिप्रमरं द्रुतम् लघु शीघ्रं  
द्रुणन्ति गच्छन्ति लघुद्रुवः द्रू बध्गत्योः स्वादिः लघादिश्च क्तिप् ।  
सूरयः विहांसो योग्या ऋत्विजो यं समायन्ति यदुपासकं  
सर्वे भजन्ते इत्यर्थः । कीदृशाः सूरयः सुजातासः शोभनं  
जातं जन्म येषां ते सुजातासः सुजाताः आज्जेरिति [ पा०  
७, १, ५० ] असुक् तादृश हे अग्ने ! त्वं स्तोत्रभ्य इषमन्न-  
माभर ॥ ४२ ॥

उभे सुश्चन्द्र सर्पिषो दर्वी श्रीशीष आस-

नि । उतो न उत्पूर्या उक्थेषु शवस-  
स्यत इषं स्तोत्रभ्य आभर ॥ ४३ ॥

चन्द्रे सु शकारेणेति संहितायां चन्द्रे परे सुशब्दस्य  
शागमः हे सुचन्द्र ! चन्द्रमिति हिरण्यनाम [ निघ० १, २, २ ]  
शोभनं चन्द्रं हिरण्यं यस्मात् यदा शोभनश्चन्द्रः इव चन्द्रो  
धनदाता शोभने चन्द्रे धनप्राप्तिर्भवतीति ज्योतिःशास्त्रे उक्तम् ।  
यदा शोभनं चन्द्रत्याह्लादयति सुचन्द्रः हे सुचन्द्र ! आसनि  
आस्ये मुखे सर्पिषः पानायेति शेषः घृतस्य पानाय उभे दर्वी  
दर्व्याकारो हस्तौ श्रीणीषे आश्रयसि सेवसे श्री प्राके क्यादिः  
अत्राश्रयार्थः । उतो आपिच हे शवसः पते ! बलस्याधिपते !  
उक्थेषु शास्त्रवत्सु यज्ञेषु नोऽस्मानुत्पूर्याः उत्कर्षेण पूरय  
धनेरिति शेषः । स्तोत्रभ्य इषमन्नमाहर ॥ ४३ ॥

अग्ने तमद्याश्वं न स्तोमैः क्रतुं न भद्रं  
हृदिस्मृशम् । ऋध्यामा त ओहैः ॥ ४४ ॥

का० [ १७, १२ १५ ] उत्तरे पदपंक्ती रग्ने तमिति ।  
उत्तरानूकान्ते तिस्रः पदपंक्तीष्टका अग्ने तमिति तिसृभिरु-  
पदधातीति सूत्रार्थः ॥ तिस्रः पदपंक्तयः । यस्याः पञ्चा-  
चराश्रत्वारः पादा एकः षडर्णः सा पदपंक्तिः । यदा त्रयः  
पञ्चाणाश्रतुर्थश्रतुरर्णः पञ्चमः षडर्ण इति । पञ्चकाश्रत्वारः  
षट्कञ्चैकश्रतुर्थश्रतुष्कोवा पदपंक्तिरित्युक्तेः । तत्राद्यायाञ्च-  
तुर्थश्रतुष्कः । हे अग्ने ! ते तव तं क्रतुं तावकम्प्रसिद्धं यज्ञ-  
मद्यास्मिन् दिने वयमृध्याम समर्धयाम । समृद्धङ्करवामे-  
त्यर्थः । आशिषि लोट् । संहितायां दीर्घः । कैः स्तोमैः  
सुतिभिः सामसमूहैः । कौटुशैः स्तोमैः । ओहैः । वहे रूपं

वहन्ति फलं प्रापयन्तीत्योहाः तैः वहन्ति प्रतिपादयन्ति त्वत्-  
कर्मरूपनामानीति वा । तत्रैको दृष्टान्तः । अश्वं न स्तोमैः ।  
न इवार्थे । यथा स्तोमैः स्तुतिभिरश्वमाश्वमेधिकं विप्राः  
समर्द्धयन्ति । द्वितीयो दृष्टान्तः । क्रतुं न हृदिस्पृशम् हृदि  
स्पृशति हृदिस्पृक् । हलदन्तादित्यलुक् [ पा० ६, ३, ८ ]  
अतिप्रियं चिरं मनमि स्थितं भद्रं कल्याणं क्रतुं मङ्गल्यं यथा  
समर्द्धयन्ति । क्रतुर्यज्ञः मङ्गल्ययेति दृष्टान्तदार्ष्टान्तिकयो-  
रस्य सम्बन्धः । चिराभिलषितं यथा सन्तः सम्पादयन्ती-  
त्यर्थः ॥ ४४ ॥

अधा ह्यग्ने क्रतो भद्रस्य दक्षस्य साधोः ।  
रथीऋतस्य बृहतो बभूथ ॥ ४५ ॥

अथेत्यर्थेऽधेत्यव्ययम् । निपातस्य चेति [ पा० ६, ३, १३६ ]  
संहितायां दीर्घः । हि पादपूरणः । हे अग्ने !  
अथ समनन्तरमेव क्रतोः अस्मद्यज्ञस्य रथीः सारथिरिव बभूथ  
भव बभूथाततस्य त्यादिना [ पा० ७, २, ६४ ] इडभावः । रथो-  
ऽस्यास्तीति रथीः सारथीरथादीरन्नीरचावित्यस्त्यर्थे ईरच्-  
प्रत्ययः । सारथिर्यथा रथनिर्वाहं करोति तथा यज्ञनिर्वाहको  
भवेत्यर्थः । कोदृशस्य क्रतोः भद्रस्य कल्याणरूपस्य । दक्षस्य  
मसृष्टस्य स्वफलदानममर्थस्येति वा । साधोः साध्यते निष्पा-  
द्यत इति साधुस्तस्यातिशययुक्तस्येत्यर्थः । ऋतस्य अमोघ-  
फलस्य । बृहतः महतो प्रोदस्य ॥ ४५ ॥

एभिर्नो अकैर्भवा नो अर्वाङ् स्वर्णं ज्यो-  
तिः । अग्ने विश्वेभिः सुमना अनीकैः ॥ ४६ ॥

हे अग्ने ! विश्वेभिः विश्वैः सर्वैरनीकैः मुखैः कृत्वा नोऽ-

स्मान् प्रति अर्वाङ् अभिमुखो भव । अवरं समीपदेशमञ्च-  
 तीत्यर्वाङ् । अनुष्टहाणेत्यर्थः । कीदृशः एभिरस्मत्पठितै-  
 रर्केरर्चनीयैर्मन्त्रैः कृत्वा समनाः शोभनमनस्कः । प्रसन्नः  
 सन्नस्मत्संमुखो भवेत्यर्थः । तत्र दृष्टान्तः स्वः न ज्यातिः स्वःशब्देन  
 सूर्यः न इवार्थे यथा स्वरादित्यरूपं ज्योतिः अर्केः सुतमुदयादारभ्य  
 सर्वप्राणिमंमुखं भवति । इत्रचोऽतस्तिड इति [ पा० ६, ३,  
 १३५ ] भवेत्यस्य दौर्घः ॥ ४६ ॥

अग्निं होतारं मन्ये दास्वन्तं वसुं  
 सुनुं सहसो जातवेदसं विप्रं न जातवेद-  
 सम् ॥ य ऊर्ध्वया स्वध्वरो देवो देवाच्या कपा ॥  
 घृतस्य विभ्राष्टिमनुवष्टि शोचिषाजुह्वानस्य  
 सर्पिषः ॥ ४७ ॥

का० [ १७, १२, १६ ] पुरीषवत्याः पूर्वामतिच्छन्दसं प्राच्यौ  
 पुरीषसहिते भद्रा रातिर्वृत्रतूर्येऽवस्थिराग्निं होतारमिति ।  
 अग्नेः ! पुरीषमभीति पुरीषशब्दवता मन्त्रेणोपहिता पञ्चम्य-  
 सपत्ना पुरीषवती [ १५, ३ ] तस्याः पूर्वामतिच्छन्दसमिष्टका  
 सुपदधाति भद्रा रात्रिः वृत्रतूर्ये अवस्थिरेति ककुभां [ १५,  
 ३८—४० ] चतुश्चतुरक्षरसहितयाग्निं होतारमित्युच्यते । पुरी-  
 षवत्यतिच्छन्दइष्टके प्राग्लक्षणे पुरीषयुक्ते च भवतः  
 अनयोः अन्तः पुरीषावापः कार्य इति सूत्रार्थः ॥ अति-  
 च्छन्दाः अवसानत्रिकापेताः । च्छन्दांसि गायत्र्यादीनि  
 सप्तातिक्रान्तातिच्छन्दाः । चतुःषष्ठ्यक्षरत्वादष्टिः । ककु-  
 भामक्षरैः सहातिष्ठतिः ॥ यो देवः दानादिगुणयुक्तो-  
 ऽग्निर्ऊर्ध्वयोनतया देवाच्या देवान् प्रत्यञ्चति गच्छति देवाची

तया देवान् प्रति गतया कृपा कृष्यत इति कृप् तया कृमया  
समर्थया शोचिषा ज्वालया घृतस्य विभ्राष्टिं विभ्रंशपात-  
मनुवष्टि अन्विच्छति । शोचिःशब्दस्य स्त्रीत्वमार्घम् । किम्भू-  
तस्य घृतस्य आजुह्वानस्य समन्ताद्भूयमानस्य सर्पिषः सर्पतीति  
सर्पिस्तस्य अग्नाङ्गेषु प्रसरणशीलस्य । य एतादृशः तमग्निं  
मन्ये जानामि । कीदृशं होतारं देवानामाह्वतारम् दास्वन्तं  
दास्य दाने दातारम् वसुं वासयितारम् सहसो बलस्य सूनुं  
पुत्रं बलेन मथ्यमानत्वात् जातवेदसमुत्पन्नप्रज्ञम् न इवार्थे जा-  
तवेदसं जातसर्वशास्त्रज्ञानं विप्रं ब्रह्माणमिव स्थितम् ॥ ४७ ॥

अग्ने त्वं नो अन्तम उत त्वाता शिवो भव  
वरूथ्यः ॥ वसु रग्निर्वसु श्रवा अच्छा नच्चि  
द्युमत्तमं रयिं दाः ॥ तं त्वा शोचिष्ठ दीदिवः  
सुम्नाय नूनमौ महि सखिभ्यः ॥ ४८ ॥

का० [ १७, १२, १७ ] अग्ने त्वमित्यनूकान्तेऽपरे  
द्विपदाः । अग्ने! त्वम् वसुरग्निः तं त्वा इति तिसृभिरपरेऽनू-  
कान्ते द्विपदश्लोका उपदधातीत्यर्थः ॥ तिस्रो द्विपदा  
आग्नेय्यः ॥ व्याख्याताः [ ३, २५—२६ ] ॥ ४८ ॥

येन ऋषयस्तपसा सत्रमायन्निम्नाना अ-  
ग्निं स्वर्गाभरन्तः । तस्मिन्नहं निदधे नाके  
अग्निं यमाहुर्मनव स्तीर्णवर्हिषम् ॥ ४९ ॥

का० [ १७, १२, १८ ] पुनश्चितिं चोपरि तद्वयेन ऋषय  
इति प्रत्युचम् । मध्योपहितस्याष्टेष्टकस्य गार्हपत्यस्योपरि  
गार्हपत्यवदेव पुनश्चितिसुपदधाति येनेत्यष्टचेन प्रत्युचमि-  
त्यर्थः ॥ आग्नेय्योऽष्टौ षट् त्रिष्टुभः द्वे अनुष्टुभौ । ऋषयः

मुनयो येन तपसा चित्तैकाग्रेण सत्रं यज्ञमायन्नागताः यज्ञं कर्तुमुद्यता इत्यर्थः । कीदृशाः अग्निमिन्धानाः दीपयन्तः । तथा स्वः स्वर्गलोकमाभरन्तः आहरन्तः स्वीकुर्वाणा । मनसश्चेन्द्रियाणां च एकाग्रं परमं तप इत्युक्तेः । तस्मिन् तपसि सति नाके स्वर्गलोकनिमित्तमग्निमहं निदधे स्थापयामि । मनवः मननप्रधाना विद्वांसः यमग्निं स्तीर्णबर्हिषमाहुर्वदन्ति स्तीर्णमाच्छादितं बर्हिषत्र तम् बर्हिष्यज्ञमाधनोपलक्षकम् यज्ञसाधनसहितमित्यर्थः । ये विद्वांसस्ते मनव इति [ ८, ६, ३, १८ ] श्रुतेः ॥ ४८ ॥

तं पत्नीभिरनुगच्छेम देवाः पुत्रैर्भातभि-  
रुत वा हिरण्यैः । नाकं गृभ्णानाः सुकृतस्य  
लोके तृतीये पृष्ठे अधि रोचने दिवः ॥ ५० ॥

हे देवाः दीप्यमाना ऋत्विजः ! पत्नीभिः कलत्रैः सह पुत्रैरुत पुत्रैरपि सह भ्रातृभिर्वा भ्रातृभिश्च हिरण्यैः सुवर्णादिद्रव्यैश्च सह तमग्निमनुगच्छेम वयमनुसरेम सेवेमित्यर्थः । कीदृशे वयम् तृतीये भूमिमारस्य त्रिसंख्यापूरके दिवः पृष्ठे रविमण्डले नाकं दुःखहोनं स्थानमधिगृभ्णाना अधिकं सुखस्थानं स्वीकुर्वन्तः । कीदृशे दिवः पृष्ठे सुकृतस्य लोके शुभकर्मणः फलभूते रोचने दीप्यमाने । एतद् तृतीयं पृष्ठं रोचनं दिवो यत्रैष एतन्नपतीति [ ८, ६, ३, १८ ] श्रुतेः ॥ ५० ॥

आ वाचो मध्यमरुहङ्गु रयुरयमग्निः सत्य-  
तिश्चेकितानः । पृष्ठे पृथिव्या निहितो दिवः-

द्युतदधस्य दं कृणुतां ये पृतन्यवः ॥ ५१ ॥

अयमग्निः वाचो मध्यं चयनस्थानमारुहत् चयनोपर्या-  
रूढः । एतद् वाचो मध्यं यत्रैष एतच्चोयत इति [ ८, ६, ३,  
२० ] श्रुतेः । सोऽयमग्निः ये पृतन्यवः युद्धेऽप्यवः पाप्मानस्ता-  
नधस्यदं कृणुतां पादयोरधःकरोतु पादयोरधोऽधस्यदम् ।  
कस्कादित्वात्सः [ पा० ८, ३, ४८ ] । पृतनां सेनां युद्धं वा  
इच्छन्ति पृतन्यन्ति सुप आत्मनः क्वच् [ पा० ३, १, ८ ]  
कव्यध्वरेत्यादिना [ पा० ७, ४, ३८ ] पृतनायाष्टिलोपः ततः  
क्याच्छन्दसीति [ पा० ३, २, १७० ] उप्रत्ययः । अधस्यदं  
कुरुतां सर्वान् पाप्मन इति [ २० ] श्रुतेः । कोट्टशोऽग्निः  
भुरख्युः जगद्धर्ता । भुरख्युरिति भर्तृत्वेतदिति [ २० ] श्रुतेः ।  
मत्पतिः सतां पालकः । चेकितानः चेतयमानः । पृथिव्याः  
पृष्ठे भूम्युपरि विहितः स्थापितः । दविद्युतदत्यन्तं द्योत-  
मानः दधर्तीत्यादिना [ पा० ७, ४, ६५ ] यङ्लुकि शत्रन्तो  
निपातः ॥ ५१ ॥

अयमग्निर्वीरतमो वयोधाः सहस्रियो  
द्योततामप्रयुच्छन् । विभाजमानः सरिरस्य  
मध्य उप प्रयाहि दिव्यानि धाम ॥ ५२ ॥

अयमग्निर्द्योततां दीप्यतां दिव्यानि धाम धामानि  
स्थानानि उप प्रयाहि उपप्रयातु च स्वर्गं लोकं गच्छतु  
बुरुषव्यत्ययः । उपप्रयाहि दिव्यानि धामित्युपप्रयाहि स्वर्गं  
लोकमित्येतदिति [ ८, ६, ३, २१ ] श्रुतेः । कोट्टशोऽग्निः वीर-  
तमः अतिशयेन वीरः शूरः वयोधा वयोऽङ्गं इति निक्षेपणं  
दधातीति वयाधाः । सहस्रियः इष्टकानां सहस्रं समितः



महस्त्रेण संमितौ घ इति [ पा० ४, ४, १३५ ] घप्रत्ययः ।  
अप्रयुच्छन् कर्मण्यप्रमाद्यन् सरिरस्य मध्ये लोकत्रयान्तर्विभ्रा-  
जमानः दौष्यमानः । इमे वै लोकाः सरिरमिति [ २१ ]  
श्रुतेः ॥ ५२ ॥

सम्प्रच्य'वध्वमुप' सम्प्रयाताग्ने' पथो दे'व-  
यानान् कृणुध्वम् । पुनः कृण्वाना पितरा  
युवानान्वातांसीत्सौ वयि तन्तु'मे'तम् ॥ ५३ ॥

मन्त्रदृष्टपीनाह । हे ऋषयः ! एनमग्निं यूयं सम्प्रच्य-  
वध्वमग्निं प्रत्यागच्छत उप सम्प्रयात च आगत्य सम्यक्  
प्राप्नुत । सम्प्रच्यवध्वमुप सम्प्रयातित्यमूनेतदृषीनाह । समेनं  
प्रच्यवध्वमुप चनत् सम्प्रयातेति [ ८, ६, ३, २२ ] श्रुतेः ।  
एवमृषीनुक्त्वाग्निमाह हे अग्ने ! देवयानान् पथः कृणुध्वं  
कुरु वचनव्यत्ययः । देवा यायन्त प्राप्यन्ते यैस्ते देवयाना-  
स्तान् करणाधिकरणयोश्चेति [ पा० ३, ३, ११७ ] ल्युट् देव-  
लोकप्राप्तिहेतुन्मार्गान् कुर्वित्यर्थः । हे अग्ने ! यत ऋषय  
एतं तन्तुं यज्ञं त्वयि अन्वातांसीत् अतानिषुः अनुक्रमेण  
विस्तारितवन्तः वचनव्यत्ययः । कोट्टशा ऋषयः पुनः भूयः  
पितरा वाङ्मनसे युवाना तरुणौ अयातयामावन्वोऽन्यसङ्गतौ  
कृण्वानाः कुर्वाणाः । स्वादेः कृजः शानच् । विभक्तेराकारः ।  
संयताभ्यां वाङ्मनसाभ्यामेव यज्ञसाधनात् ते संयते कुर्वाणाः  
जितेन्द्रिया इत्यर्थः । पुनः कुर्वाणाः पितरा युवानेति वाक्  
चैव मनश्च पितरा युवाविति [ २२ ] श्रुतेः ॥ ५३ ॥

उद्बु'ध्यस्वाम्ने' प्रतिजागृहि' त्वमिष्टापूर्त्त'  
स'सृ'जथामयञ्च । अस्मिन् सधस्थे अध्यत्त-

रस्मिन् विश्वे<sup>१</sup> देवा यजमानश्च सीदत ॥ ५४ ॥

हे अग्ने ! त्वमुद्बुध्यस्व उद्बुद्धो भव सावधानो भव । एनं यजमानं प्रतिजागृन्ति प्रतिदिनं यजमानं जागरूकं सावधानं कुरु । तत इष्टापूर्ते श्रीवस्मार्ते कर्मणी संसृजेथां यजमानेन सह संसृष्टे भवतां त्वत्प्रसादात् अदं च यजमान इष्टपूर्ताभ्यां संसृज्यताम् पुरुषव्यत्ययः । किञ्च हे विश्वे देवाः ! यूयम् ऋतेष्टपूर्तो निष्पापो यजमानश्च सधस्थे देवैः सहस्थितियोग्ये अस्मिन्नुत्तरस्मिन् सर्वोत्कृष्टे रविलोके द्युलोके सीदत तिष्ठत अधि अधिकं चिरं तिष्ठतेत्यर्थः । द्यौर्वा उत्तरत् सधस्थमिति [ ८, ६, ३, २३ ] श्रुतेः । विश्वेदेवैः सालोक्यं यजमानस्य प्रार्थित इति भावः ॥ ५४ ॥

येन वहसि सहस्रं येनाग्ने सर्ववेदसम् ।  
तेनेमं यज्ञं नो नय स्वर्दे<sup>१</sup> वैषु गन्तवे ॥ ५५ ॥

हे अग्ने ! येन सामर्थ्येन सहस्रं सहस्रदक्षिणाकं यज्ञं त्वं वहसि प्रापयसि येन च सर्ववेदसं सर्वं वेदो धनं दक्षिणा यत्र तं सर्वस्वदक्षिणाकं यज्ञं वहसि तेन सामर्थ्येन नोऽस्माकमिमं यज्ञं देवेषु गन्तवे देवान् प्रति गन्तुं स्वः स्वर्गं नय प्रापय । तुमर्थे गमेः तवेप्रत्ययः । यज्ञे स्वर्गं गतेऽस्माकमपि तत्र गमनं स्यात् । सोऽस्यैष यज्ञो देवलोकमेवाभिप्रैति तदनुची दक्षिणा यां ददाति प्रैति [ १२ ] दक्षिणामन्वारभ्य यजमान इति श्रुतेः अतो यज्ञस्य स्वर्गगमनं प्रार्थते ॥ ५५ ॥

अयं ते योनिः<sup>१</sup> त्वियो यतो जाती अरो-  
चथाः । तं जानन्नग्न आरोहाया नो वर्धया  
रयिम् ॥ ५६ ॥

इयं व्याख्याता [ ३, १४, १२, ५२ ] ॥ ५६ ॥

तपश्च तपस्यश्च शैशिरावतू अग्नेरन्तःश्लो-  
षोऽसि कल्पेतां द्यावापृथिवी कल्पन्तामाप-  
ओषधयः कल्पन्तामनयः पृथङ्म ज्यैष्ठ्याय  
सव्रताः । ये अग्नयः समनसोऽन्तरा द्यावापृथि-  
वी इमे शैशिरावतू अभिकल्पमाना इन्द्र-  
मिव देवा अभिसंविशन्तु तथा देवतयाङ्गि-  
स्वद्भ्रुवे सीदतम् ॥ ५७ ॥

एवं पुनश्चित्यपधानमुक्त्वा पञ्चमचितिशेषभूतेष्टकोपधानं  
मन्त्रा उच्यन्ते ॥ का० [ १७, १२, २२ ] ऋतव्यं तपश्च तप-  
स्यश्चेति । ऋतव्ये हे पद्येष्टके उपदधाति ॥ ऋतुदेवत्वं  
यजुः उत्कृतिच्छन्दः । तपो माघः तपस्यः फाल्गुनः शैशिरौ  
ऋतू शिशिरर्तोरवयवौ । शिष्टं व्याख्यातम् [ १३, २५ ]  
॥ ५७ ॥

परमेष्ठी त्वा सादयतु दिवस्पृष्ठे ज्योति-  
ष्मतीम् ॥ विश्वस्मै प्राणायानाय व्यानायो-  
दानाय प्रतिष्ठायै चरित्राय ॥ सूर्यस्तेऽधिपति-  
स्तया देवतयाङ्गिस्वद्भ्रुवा सीद ॥ ५८ ॥

का० [ १७, १२, २३ ] विश्वज्योतिषं परमेष्ठी त्वेति ।  
यज्ञमानकृतां पद्यां विश्वज्योतिषं तृतीयोपहिताया विश्व-  
ज्योतिष उपर्युपदधातीति सूत्रार्थः ॥ सूर्यदेवत्वं यजुः शक्त-  
रीच्छन्दः । परमेष्ठी त्वां दिवः पृष्ठे उपरि सादयतु ।

सूर्यस्ते तवाधिपतिः पालक इति विशेषः । अन्यद्वाख्यातम्  
[ १४ अध्या० १४ क० ] ॥ ५८ ॥

लोकं पृ॑ण छि॒द्रं पृ॒णाथी॑ सीद ध्रुवा  
त्वम् । इन्द्रा॑ग्नी त्वा बृह॒स्पति॑र॒ग्निन् योना॑-  
वसीषदन् ॥ ५९ ॥

ता अस्य॑ सू॒द॒दोह॑सुः सोमं॑ श्रीयन्ति  
पृ॒श्न॑यः । जन्म॑न् दे॒वानां॑ विश॑स्मि॒ध्वा रो॑च॒यि  
द्वि॑वः ॥ ६० ॥

इन्द्रं॑ वि॒ष्वा अ॒वी॒वृध॑न् समु॒द्रव्य॑च॒सम्  
गि॑रः । रथी॑तमं॒ रथी॑नां वाजा॑नां सत्य॑ति  
पति॑म् ॥ ६१ ॥

का० [ १७, १२, २४ ] दक्षिणांसात्प्रत्यगरत्निमात्रा-  
दधि लोकम्पृणाः पूर्ववत् । आत्मनो दक्षिणादाग्नेयकोणा-  
दपरस्यां दिश्यरत्निमात्रादधि पद्यालोकद्वयं परित्यज्य तृतीय  
लोकादारभ्य प्रथमचितिवल्लोकम्पृणा उपदधातीति सूत्रार्थः ॥  
तिस्रोऽपि हादग्ने [ १२, ५४—५६ ] व्याख्याताः ॥ ५९—६१ ॥

प्रोथ॑द॒श्वो न॑ यव॑सेऽवि॒ष्यन्त्य॒दा म॒हः स॒व-  
र॑णाद् व्यस्थात् । आद॑स्य॒ वातो॑ अनु॑वाति  
शोचि॑रध॒ स्म ते॒ व्रज॑नं कृ॒णाम॑स्ति ॥ ६२ ॥

का० [ १७, १२, २५ ] प्रच्छाद्य पुरीषेण विकर्णस्विय-  
मादस्य शर्करे सःस्पृष्टे छिद्रे प्रोथदश्व इत्युत्तरां विकर्णाम्  
पञ्चमीं चितिं पुरीषेण पूर्ववत् प्रच्छाद्य शर्करामथ्यौ परस्पर-

मंलग्ने सच्छिद्रे विकर्णीस्त्रयमाहसासंज्ञे इष्टके उपधेये ।  
 तयोर्मध्ये उत्तरदिश्यनूकरेखामध्ये प्रोथदश्च इति विकर्णीष्ट-  
 कामुपदधातीति सूत्रार्थः ॥ वसिष्ठदृष्टाग्नेयी त्रिष्टुप् । मथ्य-  
 मानोऽग्निः कथ्यते । । यदा यस्मिन् काले महः महतः संवर-  
 णात् संत्रियतेऽस्मिन्नग्निरिति संवरणमरणिकाष्ठं तस्मात्  
 व्यस्थात् वितिष्ठते प्रकाशो भवति तदा प्रोथत् प्रोथयति  
 शब्दायते प्रोथतिः शब्दार्थः इतश्च लोपः परस्मैपदेष्विति [ पा०  
 ३, ४, ८७ ] तिप् इकारलोपः । तत्र दृष्टान्तः अश्वो न । न  
 इवार्थे अश्व इव यथा यवसे अविष्यन् यवसं घासं भक्षयिष्य-  
 न्नश्चः प्रोथति । आत् अस्य अनन्तरं वह्निज्वलनशब्दानन्तरं  
 वातो वायुरस्याग्नेरनुवाति अग्निमनुलक्ष्य प्रसरति वायुग्न्योः  
 सख्यादिति भावः । कीदृशो वायुः शोचिः शोचयति ज्वल-  
 यति शोचिः । अग्नेः सन्दीपनः शोचिरिति ज्वलन्नामसु  
 [ निघ० १, १७, ६ ] पठितम् । यद्वास्य शोचिर्ज्वालामनुलक्ष्य  
 वातो वाति । अधेति निपातोऽर्थार्थः । अथ वातेनाग्नी  
 ज्वलिते सति ते एतस्याग्नेः व्रजनं व्रजत्यत्रेति व्रजनं गमन-  
 स्थानं कृष्णमस्ति श्यामं भवति कृष्णवर्त्मा हुताशन इत्युक्तेः ।  
 स्मेति निपातः पादपूरणः । श्रुत्या ते इति पदमेतस्येति  
 व्याख्यातं परोक्षत्वान्मन्वस्य । अथैतस्य व्रजनं कृष्णं भव-  
 तीति [ ङ, ७, ३, १२ ] श्रुतः । अविष्यन्नित्यत्तिकर्मसु [ निघ०  
 २, ८, ६ ] पठितम् ॥ ६२ ॥

आयोष्टा सदने मद्यास्यवतश्कृत्वायायु  
 समुद्रस्य हृदये । रश्मिः । भास्वतीमा या दां  
 भास्या पृथिवीमावृत्ता ॥ ६३ ॥

का० [ १७, १२, २५ ] आयोष्टेति स्वयमातृसाम् ।  
 आयोरिति कण्डिकादयेन विकर्णादक्षिणां स्वयमातृसामुप-  
 दधातीत्यर्थः ॥ आयोः परमेष्ठीति हे यजुषी स्वयमातृसा-  
 देवत्ये आद्यं ब्राह्मण्यणिक् द्वितीयमाकृतिच्छन्दः हे स्वय-  
 मातृसाम् ! आयोः आदित्यस्य सदने स्थाने तां त्वा त्वां साद-  
 यामि स्थापयामि । एति निरन्तरं गच्छतीत्यायुरादित्यः ।  
 कीदृशस्यायोः अवतः जगत्पालयितुः दीप्यमानस्य वा । तथा  
 समुद्रस्य समुनत्तीति समुद्रस्तस्य आदित्यो वृष्ट्या जगदाद्री-  
 कुर्वन् समुद्र उच्यते । किम्भूते सदने क्रायायामाश्रयभूते  
 हृदये प्रधानभूते । कीदृशीं त्वां रश्मिवतीं किरणयुतामत  
 एव भास्वतीं शोभमानाम् । तां काम् या त्वं द्यां द्युलोकमा-  
 भासि प्रकाशयसि पृथिवीमाभासि उरु विस्तोर्णमन्तरिचं  
 चामासि । रश्मिपदस्य संहितायां दीर्घः ॥ ६३ ॥

परमेष्ठी त्वा सादयतु दिवस्पृष्टे व्यचस्वतीं  
 प्रथस्वतीं दिवं यच्छ दिवं दृह दिवं मा  
 हिंसीः ॥ विप्रवस्मै प्राणायानाय व्यानायो-  
 दानाय प्रतिष्ठायै च रित्राय ॥ सूर्यस्वाभि-  
 पातु मद्या स्वस्त्या कृदिषा शन्तमेन तथा देव-  
 तयाङ्गिस्वद्भुवे सी दतम् ॥ ६४ ॥

व्याख्यातम् [ १४, १२, १५, ५८ ] ॥ ६४ ॥

सहस्रस्य प्रमासि । सहस्रस्य प्रतिमासि ।  
 महस्रस्योन्मासि । साहस्रोऽसि । सहस्राय त्वा  
 ॥ ६५ ॥

इति माध्यन्दिनीयायां वाजसनेयिसंहितायां  
पञ्चदशोऽध्यायः ॥ १५ ॥

का० [ १७, १२, २७ ] तिष्ठन्नग्निं प्रोक्षति द्विरण्यशकल-  
सहस्रेण शते हे हे प्रकिरति सहस्रस्येति प्रतिमन्त्रम् । इष्ट-  
काचितं सपक्षपुच्छमग्निं पश्चादुत्तरपूर्वदक्षिणपश्चिमेषु शत-  
द्वयं द्वयं सोदकस्तिष्ठन् प्रकिरतीत्यर्थः ॥ पञ्चाग्नेयानि  
यजूषि । हे अग्ने ! सहस्रस्येष्टकानां प्रमा प्रमाणं त्वमसि ।  
सहस्रस्य प्रतिमा प्रतिनिधिरसि । सहस्रस्योन्मोन्मानं तुलासि ।  
साहस्रः सहस्राहोऽसि । सहस्रायानन्तफलायै त्वा त्वां  
प्रोक्षामि ॥ ६५ ॥

श्रीमन्महोदधरकृते वेददीपे मनोरमे ।

अस्मिन् पञ्चदशाध्याये कथिता पञ्चमौ चितिः ॥ १५ ॥

षोडशोऽध्यायः ।

नमस्ते रुद्र मन्यव उतो त इषवे नमः ।  
बाहुभ्यामुत ते नमः ॥ १ ॥

पञ्चदशे अध्याये चयनमन्त्रान् समाप्य षोडशे गतरुद्रि-  
याख्यहोममन्त्रा उच्यन्ते ॥ का० [ १८, १, १—५ ] शतरुद्रि-  
यहोम उत्तरपक्षस्यापरस्याः स्रक्त्यां परिश्रितस्वर्कपर्णेनार्क-  
काष्ठेन शातयन् सन्ततं जर्तिलमिश्रान् गवेषुकासक्तूनजाक्षी-  
रमेके तिष्ठन्नुदङ्गमस्त इत्यध्यायेन त्रयनुवाकान्ते स्वाहाकारी  
जानुमात्रे पञ्चान्ते च नाभिमात्रे प्राक् च प्रत्यवरोहेभ्यो मुख-  
मात्रे प्रतिलोमं प्रत्यवरोहान् जुहोति प्रमाणेषु नमोऽस्त्विति

प्रतिमन्त्रम् ॥ अस्यार्थः । हिरण्यशकलैरग्निप्रोक्षणानन्तरं शतरुद्रियसंज्ञो होमः । तस्याहवनीये प्राप्तावपवादमाह । उत्तरपक्षपश्चिमकोणे याः परिश्रितो जङ्घामात्रादयः पूर्वं निखातास्तासु होमः । तत्र विधिः । जर्तिलैरारण्यतिलैर्मिश्रान् गवेषुकासक्तूनर्कपत्रेण जुहोति । किं कुर्वन् । अर्ककाष्ठेन सन्ततं क्षारयन् परिश्रित् पातयन् अर्कपत्रं दक्षकरणादायार्ककाष्ठं वामेनादाय तेन पातनीयम् । सक्तुस्थानि अजादुग्धमिति केचित् । उदङ्मुखो नमस्त इत्यध्यायेन । तत्रानुवाकत्रयान्तेऽर्भकेभ्यश्च वो नमः इत्यत्र [ २६क० ] जानुमात्रे परिश्रिति स्वाहाकारो विधेयः । पञ्चानुवाकान्ते सुधन्वने चेत्यत्र [ ३६क० ] नाभिमात्रे परिश्रिति स्वाहाकारः । नमोऽसु रुद्रेभ्य इति [ ६३क० ] प्रत्यवरोहमन्त्राः तैभ्यः प्राक् मुखमात्रापरिश्रिति स्वाहाकारः । नमोऽस्त्विति कण्डिकात्रयेण प्रतिलोमं होमः ये दिवीति [ ६४क० ] मुखमात्रे । येऽन्तरिक्षमिति [ ६५क० ] नाभिमात्रे । ये पृथिव्यामिति [ ६६क० ] जानुमात्रे । इति सूत्रार्थः ॥ नमस्ते । षोडशऽर्चाऽनुवाकः एकरुद्रदेवत्यः आद्या गायत्री तिस्रोऽनुष्टुभः तिस्रः पंक्तयः सप्तानुष्टुभः हे जगत्स्यो । अध्यायस्य परमेष्ठिदेवप्रजापतय ऋषयः मा न इति द्वयोः [ १५—१६ क० ] कुत्सोऽपि ऋषिः ॥ हे रुद्र ! रुत् दुःखं द्रावयति रुद्रः यद्वा रु गतौ ये गत्यर्थास्ते ज्ञानार्थाः रवणं रुत् ज्ञानं राति ददाति रुद्रः ज्ञानम् भावे क्लिप् तुगाममः रुत् ज्ञानप्रदः यद्वा पापिनो नरान् दुःखभोगेन रोदयति रुद्रः । हे रुद्र ! ते तव मन्यवे क्रोधाय नमः नमो नमस्कारोऽसु उतो अपि च ते तवेषुवे बाणाय नमः उतापि च ते तव बाहुभ्यां नमः । तव क्रोधबाणहस्ता अस्मदरिष्वेव प्रसरन्तु नास्मास्त्वित्यर्थः ॥ १ ॥



या ते<sup>१</sup> रुद्र शि<sup>२</sup>वा त<sup>३</sup>नूरघो<sup>४</sup>रापा<sup>५</sup>पका<sup>६</sup>शिनी ।  
 तया<sup>७</sup> नस्त<sup>८</sup>न्वा शन्त<sup>९</sup>मया गिरि<sup>१०</sup>शन्ता<sup>११</sup>भिचा<sup>१२</sup>क-  
 शीहि ॥ २ ॥

हे रुद्र ! या ते तवेदृशी तनूः शरीरं हे गिरिशन्त !  
 तया तन्वा नाऽऽमानभिचाकशीहि अभिपश्य । चाकशीतिः  
 पश्यतिकर्मा [निघ० ३, ११, ८] । कीदृशी तनूः शिवा शान्ता  
 मङ्गलरूपा । यतोऽघोरा अविषमा सौम्या अतएवापाप-  
 काशिनी पापमसुखं काशयति प्रकाशयति पापकाशिनो न  
 पापकाशिनो अपापकाशिनो या पुण्यफलमेव ददाति न  
 पापफलमित्यर्थः । गिरौ कैलाशे स्थितः शं सुखं प्राणिनां  
 तनोति विस्तारयति गिरिशन्तः गिरि वाचि स्थितः शं तनो-  
 तीति वा गिरौ मेघे स्थितो वृष्टिदारेण शं तनोतीति वा गिरौ  
 शेते गिरिशः अमति गच्छति जानातीत्यन्तः सर्वज्ञः अम गतौ  
 भजने शब्दे कर्त्तरि क्तः गिरिशश्चासावन्तश्च गिरिशन्तस्तत्-  
 स्तम्बुद्धिः शकन्ध्वादित्वात् पररूपम् [ पा० ६, १, ८४ वा०  
 २ ] । कीदृश्या तन्वा शन्तमया सुखतमया ॥ २ ॥

यामिषु<sup>१</sup> गिरिशन्त<sup>२</sup> हस्ते<sup>३</sup> विभर्षि<sup>४</sup>स्तवे । शि<sup>५</sup>वां  
 गिरि<sup>६</sup>त्र तां कु<sup>७</sup>रु मा हिंसीः<sup>८</sup> पुरु<sup>९</sup>षं जगत् ॥३॥

हे गिरिशन्त ! त्वं यामिषुं बाणं हस्ते विभर्षिं धारयसि  
 किं कर्तुम् अस्तवे असु क्षपणे तुमर्थे तत्रेपत्ययः असितुं शत्रून्  
 क्षेममित्यर्थः । हे गिरित्र ! गिरौ कैलाशे स्थितो भूतानि  
 त्रायत इति गिरित्रः तामिषुं शिवां कल्याणकारिणीं कुरु ।  
 किञ्च पुरुषं पुत्रपौत्रादिकं जगत् जङ्गममन्यदपि गवाश्चा-  
 दिकं मा हिंसीः मा बधीः ॥ ३ ॥

शिवेन वचसा त्वा गिरिशाच्छा वदाम-  
सि । यथा नः सर्वमिज्जगद्यत्नं सुमना  
असत् ॥ ४ ॥

गिरौ कैलाशे शतं गिरिशः हे गिरिश ! शिवेन वचसा  
मङ्गलेन स्तुतिरूपेण वचनेन त्वा अच्छ त्वां प्राप्तुं वयं वदा-  
मसि वदामः प्रर्थयामहे । अच्छाभेरासुमिति शाकपूर्णिः  
[ निर० ५, २८ ] संहितायां निपातस्य चिति [ पा० ६, ३,  
१३६ ] दीर्घः । इदन्तो मसि [ पा० ७, १, ४६ ] । किं वदाम  
इत्यत आह नोऽस्माकं सर्वमित् सर्वमेव जगत् जङ्गमं नराः  
पश्वादि यथा येन प्रकारेण अयत्नं नीरोगं सुमनाः शोभन-  
मनस्कं च असत् भवति तथा कुर्विति शेषः । सुमनःशब्दे  
पुंस्त्वमार्थं जगद्विशेषणत्वात् । असदित्यत्र लेटोऽडाटावि-  
त्यट् [ पा० ३, ४, ८४ ] इत्यापः ॥ ४ ॥

अध्यवोचदधिवक्ता प्रथमो दैव्यो भिषक् ।  
अहींश्च सर्वान् जम्भयन् सर्वांश्च यातुधान्यो-  
ऽधराचीः परासुव ॥ ५ ॥

रुद्रो मामध्यवोचत् अधिवक्तु मां सर्वाधिकं वदतु तेनोक्ते  
मम सर्वाधिक्यं भवत्येवेत्यर्थः । कौटुशः अधिवक्ता अधि-  
कवदनशीलः प्रथमः सर्वेषां मुख्यः पूज्यत्वात् । दैव्यः  
देवैभ्यो हितः । भिषक् रोगनाशकः स्मरणेनैव रोगनाशा-  
द्भिषक्त्वम् । एवं परोचमुक्त्वा प्रत्यक्षमाह हे रुद्र ! सर्वा  
यातुधान्यः यातुधानीः राक्षसीः त्वं परासुव पराक्षिप  
अस्मभ्यो दूरीकुरु । किं कुर्वन् सर्वानहीन् सर्पव्याघ्रादीन्  
जम्भयन् विनाशयन् । कौटुशीर्यातुधान्यः अधराचीः

अधरेऽधोदेशेऽञ्चन्ति ता अधराच्यः ताः अधोऽधोगमनशीलाः ।  
चौ समुच्चये सर्पनाशराक्षसीचेपौ सदैव कुर्वित्यर्थः ॥ ५ ॥

असौ यस्ताम्रो अरुण उत बभ्रुः सुमङ्ग-  
लः । ये चै॑ न॒ रु॒द्रा अभितो॑ दि॒क्षु श्रिताः  
सहस्र॑ शोऽवै॑ प्रा॒ ङ् हेड॑ ईमहे ॥ ६ ॥

आदित्यरूपेणात्र रुद्रः स्तूयते । योऽसौ प्रत्यक्षो रुद्रो  
रविरूपः च पुनर्ये रुद्रा एनमभितो दिक्षु प्राच्यादिषु श्रिताः  
किरणरूपेण सहस्रशोऽसंख्याः एषां हेडः क्रोधमस्मदपरा-  
धजं वयमव ईमहे निवारयामः भक्त्या निराकुर्मः । हेड  
इति क्रोधनाम [ निघ० २, १३, १ ] । अभिमर्षतसोरिति  
[ पा० २, ३, २ वा० १, २ ] द्वितीया । कीदृशोऽसौ ताम्रः  
उदयेऽत्यन्तं रक्तः । अरुणः रक्तोऽस्तकाले । उतापि च  
बभ्रुः पिङ्गलवर्णोऽन्यदा । सुमङ्गलः शोभनानि मङ्गलानि  
यस्य मङ्गलरूपः रव्युदये सर्वमङ्गलप्रवर्तनात् ॥ ६ ॥

असौ योऽवसर्पति नीलग्रीवो विलोहित-  
तः । उतैनं गोपा अदृशन्नदृशन्नदहार्युः स  
दृष्टो मृडयाति नः ॥ ७ ॥

योऽसावादित्यरूपोऽवसर्पति उदयास्तमयौ कुर्वन्निरन्तरं  
गच्छति । एनं गोपा उत गोपाला अपि वेदोक्तसंस्कार-  
हीनाः अदृशन् पश्यन्ति । उदहार्युः उदकं हरन्ति ता उद-  
हार्युः मन्यौदनेत्यादिना [ पा० ६, ३, ६० ] उदकस्थोदादेशः  
जलहारिण्यो योषितोऽप्ये नमदृशन् पश्यन्ति । आगोपाला-  
ङ्गनादिप्रसिद्ध इत्यर्थः । दृशेर्लुङि इरितो वेति [ पा० ३, १,  
५७ ] चेरङ् रुगागमच्छान्दसः । कीदृशः नीलग्रीवः विष-

धारणेन नीला श्रीवा कण्ठो यस्य अस्तमये नीलकण्ठ इव  
लक्ष्यः । विलोहितः विशेषेण रक्तः । स रुद्रो दृष्टः सन्नो-  
ऽस्मान्मृडयाति सुखयतु असौ मण्डलवर्ती रुद्र एव तपतीति  
ज्ञातः सुखं करोत्वित्यर्थः ॥ ७ ॥

नमोऽस्तु नीलग्रीवाय सहस्राचाय मीढु-  
षे । अथो ये अस्य सत्वानोऽहं तेभ्योऽकरं  
नमः ॥ ८ ॥

नीलग्रीवाय नीलकण्ठाय रुद्राय नमोऽस्तु नमस्कारो  
भवतु । कीदृशाय सहस्राचाय सहस्रमचीणि यस्य इन्द्रस्वरू-  
पिणे । मीढुषे मिमेहेति मीढ्वान् तस्मै मिहि सेचने दाश्वान्-  
साह्वान्मीढ्वंश्चेति [ पा० ६, १, १२ ] कसन्तो निपातः सेक्ते  
वृष्टिकर्ते पर्जन्यरूपायेत्यर्थः तरुणाय वा । अथो अपि चास्य  
रुद्रस्य ये सत्वानः प्राणिनो भृत्यास्तेभ्योऽहं नमो नमस्कार-  
मकरं करोमि कृञ् कृतौ शप् लङि उत्तमैकवचनम् ॥ ८ ॥

प्रमुञ्च धन्वनस्त्वमभयोरात्रिर्ज्याम् । याश्च  
ते हस्त इषवः परा ता भगवो वप ॥ ९ ॥

हे भगवः ! भगं षड्विधमैश्वर्यमस्यास्तीति भगवान् ।  
मनुवसो रुः सम्बुद्धौ हृन्दसोति [ पा० ८, ३, १ ] इत्वम् ।  
ऐश्वर्यस्य समग्रस्य धर्मस्य यशसः त्रियः । ज्ञानवैराग्ययोश्चैव  
षष्ठां भग इतीरणेत्युक्तेः । हे भगवन् ! धन्वनः धनुष उभयो-  
रात्रिः इयोः कोट्योः स्थितां ज्यां मौर्वी त्वं प्रमुञ्च दूरीकुरु  
याश्च ते तव इस्ते इषवः वाणाः ता इषूः परावप पराक्षिप  
॥ ९ ॥

त्रिज्यं धनुः कपर्दिनो विशल्यो वाणवां

२॥ उ॒त । अ॒ने॑श॒न्नस्य॒ या इ॒षव॑ आ॒भुर॑स्य  
निषङ्ग॒धिः ॥ १० ॥

कपर्दी जटाजूटोऽस्यास्तीति कपर्दी रुद्रस्तस्य धनुः विज्यं  
मौर्वीरहितमस्तु विगता ज्या यस्य तत् । उतापि वाणवान्  
वाणा अस्मिन् सन्तीति वाणवान् इषुधिः विशल्यो विफलोऽस्तु  
वाणाग्रगतो लोहभागः शल्यम् इषुधिर्निरग्रवाणोऽस्तु । अस्य  
रुद्रस्य या इषवः ता अनेशन् नश्यन्तु णश अदर्शने नशेरत  
एत्वम् अडि वेत्येत्वम् पुषादित्वात् च्चैरड् । अस्य रुद्रस्य  
निषङ्गधिः निषज्यत इति निषङ्गः खङ्गः स धीयतेऽस्मिन्निति  
निषङ्गधिः कोशः स आभुः रिक्तः खङ्गरहितोऽस्तु । रुद्र  
अस्मान् प्रति न्यस्तसर्वशस्त्रोऽस्त्वित्यर्थः ॥ १० ॥

या ते॑ हे॒तिर्मी॑ढुष्ट॒म ह॒स्ते॑ ब॒भूव॑ ते  
धनुः॑ । तया॒स्मान् वि॒श्वत॑स्त्व॒मय॑क्ष्मया परि॑  
भुज ॥ ११ ॥

अतिशयेन मीढ्वान्मीढुष्टमः तसौ मत्वर्थे इति [ पा० १. ४,  
१८ ] मसंज्ञायां वसोः सम्प्रसारणम् [ पा० ६, ४, १३१ ] षत्वष्टुत्वे  
हे मीढुष्टम सेक्तृतम ववर्षुक । ते तव हस्ते या धनुः हेतिः  
धनूरूपमाशुभं बभूव अस्ति एकं ते पदं पादपूरणाय । तया  
धनूरूपया हेत्या विश्वतः सर्वतोऽस्मान् परिभुज परिपालय  
भुजेर्विकरणव्यत्यये शप्रत्ययः । कीदृश्या तया अयक्ष्मया  
नास्ति यक्ष्मा रोगो यस्यास्तया निरुपद्रवया दृढया अनुपद्रव-  
कारिण्या वा ॥ ११ ॥

परि॑ते॒ धन्व॑नी हे॒तिर॒स्मान् वृ॒णाक्तु॑ वि॒श्व-

तः । अथो य इषुधिस्तवारे अस्मन्निधेहि तम्  
॥ १२ ॥

हे रुद्र ! ते तव धन्वनो हेतिः धनुःसम्बन्धि आशुधं  
विश्वतः सर्वतोऽस्मान् परिव्रणक्तु त्यजतु मा इन्वित्यर्थः ।  
हृजो वर्जने रुधादित्वात् अम् । अथो अपि च यस्तव इषु-  
धिस्तमस्मत्तकाशात् आरे दूरे निधेहि अस्मत्तो दूरे स्थापय  
॥ १२ ॥

अवतत्य धनुष्टुं सहस्राक्षं शतेषुधे । नि-  
शीर्यं शल्यानां मुखा शिवो नः सुमना भव  
॥ १३ ॥

सहस्रमक्षीणि यस्य शतमिषुधयो यस्य हे सहस्राक्ष !  
हे शतेषुधे ! त्वं नोऽस्मान् प्रति शिवः शान्तः सुमनाः शोभ-  
नचित्तश्च भव अनुगृहाणेत्यर्थः । किं कृत्वा धनुरवतत्य अप-  
न्याकं कृत्वा शल्यानां मुखा मुखानि बाणफलाश्राणि निशीर्यं  
शीर्यानि कृत्वा शृ हिंसायाम् समासेऽनञ्पूर्वे क्लो ल्यप् ऋत-  
इहातो [ पा० ७, १, १०० ] ॥ १३ ॥

नमस्तु आयुधायानातताय धृष्णवे । उभा-  
भ्यामुत ते नमो बाहुभ्यां तव धन्वने ॥ १४ ॥

हे रुद्र ! ते तवायुधाय नमोऽस्तु बाणाय नतिरस्तु ।  
कीदृशाय अनातताय धनुष्यनारोपिताय । धृष्णवे धर्षणशी-  
लाय । धृषेः क्लुप्रत्ययः । रिपून् हन्तुं प्रगल्भाय । उतापि  
च ते तवाभाभ्यां बाहुभ्यां नमः । तव धन्वने धनुषेऽपि नमो-  
ऽस्तु तस्यापि विशेषणम् अनातताय अवतारितमौर्वीकाय  
॥ १४ ॥

मा नो॑ म॒हान्त॑मु॒त मा नो॑ अ॒र्भ॒कं मा  
न॒ उ॒च्च॑न्तमु॒त मा न॑ उ॒च्चि॒तम् । मा नो॑ ब॒धीः  
पि॒तरं॑ मो॒त मा॒तरं॑ मा नः॑ प्रि॒यास्त॒न्वो रु॒द्र  
रीरिषः ॥ १५ ॥

हे रुद्र ! नोऽस्माकं महान्तं वृद्धं गुरुपितृव्यादिकं मा बधीः  
मा हिंसीः उतापि नोऽस्माकमर्भकं बालं मा बधीः नोऽस्माक-  
मुच्चन्तं सिद्धन्तं तरुणं मा बधीः उतापि नोऽस्माकमुच्चितं  
सिक्तं गर्भस्थं च मा बधीः नः पितरं जनकं मा बधीः  
उतापि नो मातरं जननीं मा बधीः महान्तमित्यनेन सिद्ध-  
योर्मातापित्रोः पुनरादानमादरार्थम् । नोऽस्माकं प्रियाः  
वक्त्रभाः तन्वः तनूः शरीराणि पुत्रपौत्ररूपाणि मा रीरिषः मा  
हिंसीः रिषतिर्हिंसाकर्मा ॥ १५ ॥

मा न॑स्तो॒क्ते त॒नये॒ मा न॒ आयु॑षि॒ मा नो॒  
गोषु॑ मा नो॒ अ॒श्वेषु॑ रीरिषः । मा नो॑ वी॒रान्  
रु॒द्र भ॒ामिनो॑ ब॒धीर्ह॑ विष्म॒न्तः स॒द॒मित्त्व॑ । ह॒वा-  
म॒हे ॥ १६ ॥

हे रुद्र ! नोऽस्माकं तोके पुत्रे तनये पौत्रे मा रीरिषः  
मा हिंसीः न आयुषि जीवने मा हिंसीः नो गोषु धेनुषु मा  
रीरिषः नोऽश्वेषु तुरगेषु मा रीरिषः विभक्तिव्यत्ययो वा तोकं  
तनयमायुर्गा अश्वान्मा हिंसीः । भाम क्रोधे । भामिनः क्रोध-  
युतानपि नोऽस्माकं वीरान् भृत्यान्मा बधीः । क उपकार  
इति चेत् हविष्मन्तः हविर्युक्ताः सदमित् सदैव त्वां वयं हवा-  
महे यागायाह्वयामः त्वदेकशरणा वयमिति भावः ॥ १६ ॥

नमो हिरण्यबाहवे सेनान्यु दिशां च पत-  
ये नमो नमो वृक्षेभ्यो हरिकेशेभ्यः पशुनां  
पतये नमो नमः शष्पिञ्जराय त्विषीमते पथीनां  
पतये नमो नमो हरिकेशायोपवीतिने पुष्टानां  
पतये नमः ॥ १७ ॥

नमो हिरण्यबाहव इत्युत्तरं द्रापे इति [ ४७क० ] ऋक्-  
पर्यन्तं सर्वाणि यजूषि । तत्र नमो हिरण्यबाहव इत्यादीनां  
धनुष्कृद्भ्यश्च वो नम इत्यन्तानां [ ४६क० ] चत्वारिंशदधि-  
कद्विंशतमंख्याकानां यजुषां तावन्ती रुद्रा देवताः नमो वः  
किरिकेभ्य इत्यादिचतुर्णां [ ४६ क० ] अग्निवायुसूर्या  
देवताः रुद्राणां प्रधानभूताः ॥ छन्दांसि तु । २ तुरचरं दैवी  
ब्रह्मती पञ्चाक्षरं दैवी षड्क्तिः षडक्षरं यजुर्गायत्री समाक्षरं  
यजुरुष्णिक् अष्टाक्षरं यजुरनुष्टुप् नवाक्षरं यजुर्ब्रह्मती दशा-  
क्षरं यजुः षड्क्तिः एकादशाक्षरं यजुस्त्रिष्टुप् द्वादशाक्षरं यजु-  
र्जगती चतुर्दशाक्षरं सामोष्णिगेकमेव किरिकेभ्य इति ।  
एतान्येवात्र छन्दांसि ॥ तद्द्रुममध्ये केचनोभयतो नमस्काराः ।  
पदद्वयात्पूर्वमेव पदोच्चारणात्पश्चाच्च नमःपदं येषां ते उभयतो-  
नमस्काराः हिरण्यबाहवे इत्यादि श्वपतिभ्यश्च नम इत्यन्ताः ।  
[ २८क० ] ततोऽन्यतरतो नमस्काराः अन्यतरत आदावेव यजु-  
र्हयस्य नमस्कारो येषां ते नमो भवायेत्यादि [ २८ क० ]  
प्रखिदते चेत्यन्ताः [ ४६ क० ] । इषुमद्भ्य इत्यादि [ २२ क० ]  
श्वपतिभ्यश्च इत्यन्ताः [ २८ क० ] प्रत्यक्षाः व इति युष्मच्छब्द-  
योगात् । इषुकृद्भ्य इति [ ४६ क० ] उभयतो नमस्काराः  
सभाभ्य इति [ २४ क० ] जातसंज्ञा रुद्राः । उभयतो नमस्काराः



शान्ततमाः अन्यतरतो नमस्कारा घोरतराः ॥ तेषां मन्त्रा-  
णामर्थ उच्यते एकेकस्यां कण्डिकायामष्टावष्टौ रुद्राः । हिर-  
ण्यमाभरणरूपं बाह्नोर्यस्य स हिरण्यबाहुः स च सेनां नय-  
तीति सेनानीः तस्मै रुद्राय नमः ॥ दिशां पतये पालकाय  
रुद्राय नमः ॥ हरयो हरितवर्णाः केशाः पर्णरूपा येषां ते  
हरिकेशस्तेभ्यो वृक्षेभ्यो वृक्षरूपरुद्रेभ्यो नमः ॥ पशूनां  
जीवानां पतये पालकाय रुद्राय नमः ॥ शष्पिञ्जराय शष्पं  
वालटणं तद्वत्पिञ्जराय पीतरक्तवर्णाय टिलोपस्कान्दसः ।  
त्विषिर्दीप्तिरस्यास्ति त्विषिमान् संहितायां त्विषिशब्दस्य  
दीर्घः । ईदृशाय रुद्राय नमः ॥ पथीनां मार्गाणां पाल-  
काय नमः पथिशब्दां मार्गवाची उत्तरदक्षिणतृतीया मार्गाः  
श्रुतावुक्ताः ॥ हरिकेशाय नीलवर्णकेशाय जरारहितायोपवी-  
तिने मङ्गलार्थयज्ञोपवीतधारिणे रुद्राय नमः ॥ पुष्टानां  
गुणपूर्णानां नराणां पतये स्वामिने नमः ॥ १७ ॥

नमो<sup>१</sup> बभ्लुशाय<sup>२</sup> व्याधिनेऽज्ञानां<sup>३</sup> पतये<sup>४</sup>  
नमो<sup>५</sup> नमो<sup>६</sup> भवस्य<sup>७</sup> हेत्यै<sup>८</sup> जगतां<sup>९</sup> पतये<sup>१०</sup> नमो<sup>११</sup>  
नमो<sup>१२</sup> रुद्रायाततायिने<sup>१३</sup> क्षेत्राणां<sup>१४</sup> पतये<sup>१५</sup> नमो<sup>१६</sup>  
नमः<sup>१७</sup> सूतायाहन्यै<sup>१८</sup> वनानां<sup>१९</sup> पतये<sup>२०</sup> नमः ॥ १८ ॥

बभ्लुशः कपिलवर्णः यद्वा विभर्त्ति रुद्रमिति बभ्लुर्वृष-  
भस्तस्मिन् शेते स बभ्लुशः । विध्यति शत्रून्मिति व्याधौ तस्मै  
रुद्राय नमः ॥ अज्ञानां पालकाय नमः ॥ भवस्य संसारस्य  
हेत्यै आयुधाय संसारनिवर्त्तकाय रुद्राय नमः ॥ जगतां  
पालकाय रुद्राय नमः ॥ आततेन विस्तृतेन धनुषा सह  
एति गच्छति आततायी उद्यतायुधस्तस्मै रुद्राय नमः ॥  
क्षेत्राणां देहानां पालकाय नमः ॥ न हन्तीत्यहन्तिस्तस्मै

अहन्ते सूताय सारथये तद्रूपाय रुद्राय नमः । सारथिनं  
हन्ति ॥ वनानां पालकाय नमः ॥ १८ ॥

नमो रोहिताय स्थपतये वृक्षाणां पतये  
नमो नमो भुवन्तये वारिवस्कृतायौषधीनां प-  
तये नमो नमो मन्त्रिणे वाणिजाय कक्षाणां  
पतये नमो नम उच्चैर्घोषायाक्रन्दयते पत्तीनां  
पतये नमः ॥ १९ ॥

रोहितो लोहितवर्णः स्थपतिर्गृहादिकर्ता विश्वकर्मरूपेण  
तस्मै नमः ॥ वृक्षाणां पालकाय नमः ॥ भुवं तनोतीति  
भुवन्तिर्भूमण्डलविस्तारकः । वरिवो धनं करोतीति वरिव-  
स्कृत् स एव वारिवस्कृतः स्वार्थेऽण् स्थानभोग्यकराय नमः ॥  
ओषधीनां ग्राम्यारण्यानां पालकाय नमः ॥ आलोचन-  
कुशलो मन्त्री वणिगीव वाणिजः व्यापारकर्ता तद्रूपाय नमः ॥  
वनगता गुल्मवोरुधादयः कक्षास्तेषां पालकाय नमः ॥  
उच्चैर्घोषो धनिर्यस्य स उच्चैर्घोषः आक्रन्दयति रोदयतीत्या-  
क्रन्दयन् युद्धे महाशब्दाय रिपुरोदकाय नमः ॥ पत्तीनां  
सेनाविशेषाणां पदातीनां वा पालकाय नमः । पत्ती रथो  
गजश्वाश्वास्तयः पञ्च पदातयः । एष सेनाविशेषः पत्ति-  
रित्यभिधीयत इति व्यासोक्तेः [ महाभार० १, २८८ ] ॥ १९ ॥

नमः कृत्स्नायतया धावते सत्वेनां पतये  
नमो नमः सहमानाय निव्याधिन आव्याधि-  
नीनां पतये नमो नमो निषङ्गिणे ककुभाय  
स्तेनानां पतये नमो नमो निचरेवे परिच-

रायार॑ण्यानां पतये॑ नमः॑ ॥ २० ॥

कृत्स्नं समग्रमायतं विस्तृतम् अर्थाद्धनुः यस्य स कृत्स्ना-  
यतस्तस्य भावः कृत्स्नायतता तथा आकर्णपूर्णधनुष्टेन धावते  
युद्धे शीघ्रं गच्छति रुद्राय नमः शीघ्रगतो सरतर्धावादेशः  
तलोपशब्दान्दमः यद्वा कृत्स्नः सर्व आयो लाभो यस्य कृत्-  
स्नायतस्तस्य भावः कृत्स्नायता तथा धावते सर्वलाभप्रापकत्वेन  
धावते यत्र गच्छति तत्र सर्वेष्टं लाभं प्राप्नोतीत्यर्थः ॥ सत्वन्-  
शब्दः प्राणिवाची सत्वानः सात्विकाः शरणागताः प्राणिनस्तेषां  
पालकाय नमः ॥ सहतेऽरीनभिभवतीति सहमानः नितरां  
विध्यति हन्ति शत्रूनिति निव्याधी तस्मै नमः ॥ आ सम-  
न्ताद्दिध्यन्तीत्याव्याधिन्यः शूरसेनास्तार्सा पालकाय नमः ॥  
निषङ्गः खड्गः साऽस्यास्तीति निषङ्गो ककुभा महान् तस्मै  
रुद्राय नमः । ककुभ इति महन्नामसु [ निघ० ३, ३, १८ ]  
पठितम् ॥ स्तेना गुप्तचोरास्तेषां पालकाय नमः ॥ अपहार-  
बुद्ध्या निरन्तरं चरतीति निचेरुः परित आपणवाटिकादौ  
हरणेच्छया चरतीति परिचरः तस्मै नमः ॥ अरण्यानां वनानां  
पतये नमः ॥ रुद्रा लीलया चोरादिरूपं धत्ते यद्वा रुद्रस्य  
जगदात्मकत्वाच्चोरादयो रुद्रा एव ध्येयाः यद्वा स्तेनादि-  
शरारे जीवेश्वररूपेण रुद्रा द्विधा तिष्ठति तत्र जीवरूपं  
स्तेनादिशब्दवाच्यं तदोश्वररुद्ररूपं लक्षयति यथा शाखाग्रं  
चन्द्रस्य लक्षकम् किं बहुना लक्ष्यार्थविवक्षया मन्त्रेषु  
लौकिकाः शब्दाः प्रयुक्ताः ॥ २० ॥

नमो॑ वञ्च॑ते प॒रिव॑ञ्चते स्ताय॑नां पत॑ये  
नमो॑ नमो॑ नि॒प्र॒ङ्गि॑णं द्रु॒षुधि॑मते॒ तस्करा॑णां

पतये नमो नमः सृकायिभ्यो जिघांसङ्गो  
मुष्णातां पतये नमो नमोऽसिमङ्गोनक्तं चर-  
ङ्गो विक्रान्तां पतये नमः ॥ २१ ॥

वञ्चति प्रतारयति वञ्चन् परि सर्वतो वञ्चति परिवञ्चन्  
तस्मै नमः । स्वामिन आप्तो भूत्वा व्यवहारे कुत्रचित्तदीयं  
धनमपङ्कते तद्वञ्चनम् सर्वव्यवहारे धनापङ्कवः परिवञ्चनम् ॥  
गुप्तचोरा द्विविधाः । रात्रौ गृहे खातादिना द्रव्यहर्तारः ।  
स्त्रोया एवाहर्निशमञ्जाता हर्तारश्च । पूर्वे स्तेनाः उत्तरे  
स्तायवः तेषां पतये नमः ॥ निषङ्गः खड्गो बाणो वा सोऽ-  
स्यास्तीति निषङ्गो इषुधिर्बाणाधारोऽस्यास्तीतीषुधिमान् तदु-  
भयरूपाय नमः ॥ तस्कराः प्रकटचारास्तेषां पतये नमः ॥  
सृक इति वञ्चनाम [ निघ० २, २०, ६ ] सृकेन वर्ज्येण सह  
यन्ति गच्छन्तीत्येवंशीलाः सृकायिणः अतएव शत्रून् हन्तु-  
मिच्छन्ति जिघांसन्ति जिघांसन्तीति जिघांसन्तः हन्तेः सन्न-  
न्ताच्छ्लष्टप्रत्ययः तैभ्यो रुद्रेभ्यां नमः ॥ क्षत्रादिषु धान्यापहर्तारो  
मुष्णन्तस्तेषां पालकाय नमः ॥ असयः खड्गाः सन्ति येषां  
तेऽसिमन्तः नक्तं रात्रौ चरन्ति ते नक्तंचरन्तः खड्गं धृत्वा  
रात्रौ वीथीनिर्गतप्राणघातकास्तेभ्यो रुद्रेभ्यो नमः ॥ विक्र-  
न्तन्ति छिन्दन्ति ते विक्रान्ताः छिन्त्वापहरन्तस्तेषां पतये  
नमः ॥ २१ ॥

नम उष्णीषिणे गिरिचराय कुलुञ्चानां  
पतये नमो नम इषुमङ्गो धन्वायिभ्यश्च वो  
नमो नम आतन्वानेभ्यः प्रतिदधानेभ्यश्च वो

नमो नमः<sup>१</sup> आयच्छद्भ्योऽस्यद्भ्यश्च वो नमः<sup>२</sup> ॥२२॥

उष्णीषं शिरोवेष्टनमस्यास्तीत्युष्णीषी उष्णीषेण शिरः  
प्रावृत्य ग्रामेऽपचर्तुं प्रवृत्तः गिरौ चरति गिरिचरः अध्वन्यानां  
यस्त्वाद्यपचर्तुं पर्वतादिष्विषमस्थानचारां तद्भयरूपाय रुद्राय  
नमः ॥ कुं भूमिं क्षेत्रशृङ्गादिरूपां लुञ्चन्ति हरन्ति कुलुञ्चाः  
कुत्सितं लुञ्चन्ति वा तेषां पालकाय नमः ॥ इषवो विद्यन्ते  
येषां ते इषुमन्तः जनान् भौषयितुं बाणधारिणस्तेभ्यो नमः  
धन्वना धनुषा सह यन्ति गच्छन्ति धन्वायिनः हे रुद्राः !  
धनुर्धारिभ्यो वो युष्मभ्यं नमः । चकारो मन्त्रभेदज्ञापनार्थः  
एवमग्रेऽपि ॥ आतन्वन्त्यारोपयन्ति ज्यां धनुषीत्यातन्वाना-  
स्तद्रूपेभ्यो नमः ॥ प्रतिदधते सन्दधते बाणं धनुषीति सन्द-  
धानास्तेभ्यो वो युष्मभ्यं नमः ॥ आयच्छन्त्याकर्षन्ति धनूंषि  
ते आयच्छन्तः तेभ्यो नमः ॥ अस्यन्ति क्षिपन्ति बाणानित्य-  
स्यन्तस्तेभ्यो नमः । असु क्षेपणे दिवादिः ॥ २२ ॥

नमो<sup>१</sup> विमृजद्भ्यो विध्यद्भ्यश्च वो नमो नमः<sup>२</sup>  
स्वपद्भ्यो जाग्रद्भ्यश्च वो नमो नमः<sup>३</sup> शयानेभ्यः  
आसीनेभ्यश्च वो नमो<sup>४</sup> नमस्तिष्ठद्भ्यो धावद्भ्यश्च  
वो नमः<sup>५</sup> ॥ २३ ॥

विमृजन्ति विमृञ्चन्ति बाणानरिष्विति विमृजन्तः तेभ्यो  
नमः ॥ विध्यन्ति ताडयन्ति शत्रूनिषि विध्यन्तस्तेभ्यो वो नमः  
मुक्तस्य बाणस्य लक्ष्ये प्रवेशो वेधः ॥ स्वपन्ति ते स्वपन्तः  
स्वप्रावस्थामनुभवन्तस्तेभ्यो नमः ॥ जाग्रति ते जाग्रतः  
जाग्रदवस्थावन्तस्तेभ्यो वो नमः ॥ शिरते ते शयानाः सुषुप्त्य-  
वस्थावन्तस्तेभ्यो नमः ॥ आसते ते आसीना उपविशन्तस्तेभ्यश्च

वो नमः ॥ तिष्ठन्ति ते तिष्ठन्तो गतिनिवृत्तास्तेभ्यो नमः ॥  
धावन्ति ते धावन्तो वेगवद्गतयस्तेभ्यो वो नमः ॥ २३ ॥

नमः' सभाभ्यः सभापतिभ्यश्च वो नमो  
नमोऽश्वेभ्योऽश्वपतिभ्यश्च वो नमो नमो आ-  
व्याधिनीभ्यो विविध्यन्तीभ्यश्च वो नमो नम-  
उगणाभ्यस्तृहतीभ्यश्च वो नमः' ॥ २४ ॥

अथ जातसंज्ञा रुद्रा रुद्रलोके सन्ति ते कथ्यन्ते रुद्राद्वैत-  
प्रतिपादनाय । अथो एवञ्च हैतानि रुद्राणां जातानीति  
[ ८. १, १. १८, ] श्रुतेः । सभारूपेभ्यो रुद्रेभ्यो नमः सभा-  
दिषु रुद्रदृष्टिः कर्त्तव्येति तात्पर्यम् ॥ सभायाः पतिभ्यो  
वो नमः ॥ अश्वानुरगास्तेभ्यो नमः ॥ अश्वानां पतिभ्यो  
वो नमः ॥ आ सप्तन्ताद्विध्यन्तीत्याव्याधिनीो देव्यः सेना  
वा ताभ्यो नमः ॥ विशेषेण विध्यन्ति विविध्यन्त्यस्ताभ्यो वो  
नमः ॥ उक्कृष्टा गणा भृत्यसमूहा यासां ता उगणाः उप-  
सर्गान्त्यलोपः पृषोदरादित्वात् [ पा० ६, ३, १०८ ] ब्राह्मणाद्या  
'मातरस्ताभ्यो नमः ॥ त्वंहन्ति घ्नन्ति त्वंहत्यः त्वि हिंसायां  
हन्तुं समर्था दुर्गादयस्ताभ्यो वो नमः ॥ २४ ॥

नमो' गणेभ्यो' गणपतिभ्यश्च वो नमो नमो  
व्रातेभ्यो व्रातपतिभ्यश्च वो नमो नमो गृत्सेभ्यो  
गृत्सेपतिभ्यश्च वो नमो नमो विरूपेभ्यो विरु-  
रूपेभ्यश्च वो नमः' ॥ २५ ॥

देवानुचरा भूतविशेषा गणास्तेभ्यो नमः ॥ गणानां  
पालका गणपतयस्तेभ्यो वो नमः ॥ व्राता नानाजातीयानां

सङ्घास्तेभ्यो नमः ॥ ब्रातपालका ब्रातपतयस्तेभ्यो वो नमः ॥  
 गृध्रन्ति वाञ्छन्ति गृत्सा विषयलम्पटाः गृत्सा मेधाविनो वा  
 तेभ्यो नमः ॥ गृत्सपतयस्तत्पालकास्तेभ्यो वो नमः ॥  
 विकृतं रूपं येषां ते विरूपा नग्नमुण्डजटिलादयस्तेभ्यो  
 नमः । विश्वं सर्वं नानाविधं रूपं येषां ते विश्वरूपास्तुरङ्ग-  
 वदनहृयग्रीवादयस्तेभ्यो वो नमः ॥ २५ ॥

नमः सेनाभ्यः सेनानिभ्यश्च वो नमो नमो  
 रथिभ्यो अरथेभ्यश्च वो नमो नमः क्षत्रिभ्यः  
 संग्रहीतभ्यश्च वो नमो नमो महद्भ्यो अर्भके-  
 भ्यश्च वो नमः ॥ २६ ॥

सेनारूपेभ्यो नमः ॥ सेनां नयन्ति ते सेनान्यः सेनापत-  
 यस्तद्रूपेभ्यो वो नमः । ङ्खस्त्खान्दसः ॥ रथाः सन्ति येषां  
 ते रथिनः तेभ्यो नमः ॥ नास्ति रथो येषां ते अरथास्ते भ्यो  
 वो नमः । क्षि निवासगत्योः तुदादिः क्षियन्ति निवसन्ति  
 रथेष्विति क्षत्तारः यदा क्षिप् प्रेरणे क्षिपन्ति प्रेरयन्ति सार-  
 थ्यीनिति क्षत्तारः रथाधिष्ठातारः नमृनेष्टृत्वष्टृक्षत्रृहोतपोतमा-  
 त्तजामातृपितृदुहितृ इत्यौणादिकसूत्रेण तृचप्रत्ययान्तो निपातः  
 तेभ्यो नमः ॥ संगृह्णन्त्यश्नानिति संग्रहीतारः सारथयः खुल्-  
 तृचाविति [ पा० ३, १, १३३ ] तृच् । तेभ्यो नमः ॥ महान्तो  
 जातिविद्यादिभिरुत्कृष्टास्तेभ्यो नमः ॥ अर्भकाः प्रमाणा-  
 दिभिररूपाः तेभ्यो नमः ॥ २६ ॥

नमस्तक्षत्रिभ्यो रथकारेभ्यश्च वो नमो नमः  
 कुलालेभ्यः कर्मरिभ्यश्च वो नमो नमो निषा-

देभ्यः पुञ्जिष्ठेभ्यश्च वो नमो नमः श्वनिभ्यो  
मृगयुभ्यश्च वो नमः ॥ २७ ॥

तच्चाणः शिल्पजातयस्तेभ्यो नमः ॥ रथं कुर्वन्तीति रथ-  
काराः सूत्रधारविशेषास्तेभ्यो वो नमः ॥ कुलालाः कुम्भ-  
कारास्तेभ्यो नमः ॥ कर्मारो लोहकारास्तेभ्यो वो नमो-  
ऽस्तु ॥ निषादा गिरिचरा सांसाशिना धिल्लास्तेभ्यो नमः ॥  
पुञ्जिष्ठाः पक्षिपुञ्जघातकाः पुक्कसादयस्तेभ्यो वो नमः ॥  
शुनो नयन्ति ते श्वन्यः श्वकण्ठवद्धरज्जुधारकाः श्वगणिनः  
नयतेज्जस्व श्वार्धः तेभ्यो नमः ॥ मृगान् कामयन्ते ते मृग-  
यवः । इदंयुरिदं कामयमान इति यास्कोक्तेः [ निरु० ६,  
३१ ] सुप आत्मनः क्यजिति [ पा० ३, १, ८ ] क्यच् क्यचि  
चेति [ पा० ७, ४, ३३ ] प्राप्तस्येत्वस्य न कन्दस्यपुत्रस्येति  
[ पा० ७, ४, ३५ ] निषेधः । मृगयवो लुब्धकास्तेभ्यो वो  
नमः ॥ २७ ॥

नमः श्वभ्यः श्वपतिभ्यश्च वो नमो नमो  
भवाय च रुद्राय च नमः शर्वाय च पशुपतये  
च नमो नीलग्रीवाय च शितिकण्ठाय च ॥ २८ ॥

श्वानः कुक्कुरास्तद्रूपेभ्यो नमः ॥ शुनां पतयः श्वपतयः  
श्वपाकास्तेभ्यो वो युष्मभ्यं नमः । श्वपतयः किरातवेषस्य  
रुद्रस्थानुचराः ॥ नम इषुमङ्गो धन्वायिभ्य इत्यारभ्य [ २२क० ]  
ये वःशब्दास्ते पूजावाचका वा न युष्मदादेशाः ॥ इत्युभयतो-  
नमस्कारमन्त्राः समाप्ताः । अथ नमस्कारोपक्रमा नाम  
मन्त्रा उच्यन्ते ॥ भवन्त्युत्पद्यन्ते जन्तवोऽस्मादिति भव-  
स्तस्मै नमः ॥ रुद्रं दुःखं द्रावयति नाशयति रुद्रस्तस्मै



नमः ॥ शृणाति हिनस्ति पापमिति शर्वस्तस्मै नमः ॥  
 पशून् अज्ञान् पाति रक्षतीति पशुपतिस्तस्मै नमः ॥ विषभ-  
 क्षणेन नीला नीलवर्णा ग्रीवा कण्ठैकदेशो यस्य स नील-  
 ग्रीवस्तस्मै नमः ॥ शितिः श्वेतः कण्ठा नीलातिरिक्तभागो यस्य  
 स शितिकण्ठस्तस्मै नमः । शिती धवलमेवकौ ॥ २८ ॥

नमः कपर्दिने च व्युत्केशाय च नमः  
 सहस्राक्षाय च शतधन्वने च नमो गिरिशयाय  
 च शिपिविष्टाय च नमो मौटुष्टमाय चेषुमते  
 च ॥ २९ ॥

कपर्दी जटाजूटोऽस्यास्तीति कपर्दी तस्मै नमः ॥ पाश-  
 पतादिवेषेण ॥ चकाराः सर्वे समुच्चयार्था ज्ञेयाः । व्युत्ताः  
 मुण्डिताः केशा यस्य स व्युत्केशस्तस्मै नमः । यत्यादि-  
 रूपेण मुण्डितत्वम् ॥ सहस्रमक्षौणि यस्य सहस्राक्षस्तस्मै  
 इन्द्ररूपाय नमः ॥ शतं धनूंषि यस्य शतधन्वा धनुषश्चेत्य  
 नङ् [ पा० ५, ४, १३२ ] तस्मै बहुधनुर्धारिणे नमः ॥ गिरी  
 कैलाशे श्वेतो गिरिशयस्तस्मै नमः ॥ शिपिविष्टाय विष्णु  
 रूपाय विष्णुः शिपिविष्ट इति श्रुतः यदा शिपिषु पशुषु विष्टः  
 प्रविष्टः पशवो वै शिपिरिति श्रुतः सर्वप्राणिष्वन्तर्यामितया  
 स्थित इत्यर्थः यदा यज्ञो वै शिपिः यज्ञोऽधिदेवतात्वेन प्रविष्टः  
 शिपिरादित्यो वा मण्डलाधिष्ठातैत्यर्थः तस्मै नमः । शिप-  
 योऽत्र रश्मय उच्यन्ते तैराविष्टो भवतीति यास्कोक्तेः [ निरु०  
 ५, ८ ] ॥ अतिशयेन मौट्वान् मेघरूपेण सेक्ता मौटुष्टमः  
 तस्मै नमः ॥ इषवो वाणाः सन्त्यस्येतीषुमान् तस्मै नमः  
 ॥ २९ ॥

नमो॑ ह्रस्वाय॑ च॒ वाम॑नाय॑ च॒ नमो॑ बृहते  
च॒ वर्षी॑यसे च॒ नमो॑ वृद्धाय॑ च॒ सवृ॑धे च॒ नमो॑-  
ऽग्राय॑ च॒ प्रथ॑माय॑ च॒ ॥ ३० ॥

रूपतो नमस्काराः ॥ ह्रस्वोऽल्पशरीरस्तस्मै नमः ॥ वामनः  
सङ्घचित्तावयवस्तस्मै नमः ॥ बृहन् पौटाङ्गस्तस्मै नमः ॥  
वर्षीयानतिशयेन वृद्धः प्रस्थस्फेत्यादिना [ पा० ६, ४, १५७ ]  
वर्षादेशः तस्मै नमः ॥ वृद्धो वयसाधिक तस्मै नमः ॥ वर्धन्ते  
विद्याविनयादिगुणैस्ते वृद्धः पण्डिताः क्लिप् तैः सह वर्तत  
इति सवृत् तस्मै नमः ॥ जगतामग्रे भवोऽग्रस्तस्मै नमः ॥  
अग्राद्यत् ॥ सर्वत्र मुख्यः प्रथमस्तस्मै नमः ॥ ३० ॥

नम॑ आश्वे॑ चाजि॒राय॑ च॒ नमः॑ शीघ्र॑राय  
च॒ शी॒भ्याय॑ च॒ नम॑ ऊ॒र्म्याय॑ चावस्व॒न्याय॑ च॒  
नमो॑ नादे॒याय॑ च॒ दी॒प्याय॑ च॒ ॥ ३१ ॥

अश्रुते जगद्गाम्रोतीत्याशुस्तस्मै नमः । अजति गच्छती-  
त्यजिरो गतिशीलस्तस्मै नमः । शीघ्रे वेगवद्भुनि भवः  
शीघ्रः । तत्र भव इति [ पा० ४, ३, ५३ ] यत्सर्वत्र ॥ शीघ्र-  
कथने शीभते कथ्यते इति शीभ आत्मश्लाघी पचाद्यच् तत्र भवः  
शीभ्यः शीभो जलप्रवाहो वा शीभः क्षिप्रो वा तत्र भवाय  
नमः ॥ ऊर्मिषु कल्लालेषु भव ऊर्म्यः तस्मै नमः ॥ अवगतः स्वनो  
यस्मात्तटवस्वनं स्थिरजलम् यदा अव नीचैर्गर्तादौ स्वनोऽवस्वन-  
स्तत्र भवाय ॥ नद्यां भवो नादेयस्तस्मै नमः । स्त्रीभ्यो  
ढक् [ पा० ४, १, १२० ] ॥ हीपे जलान्तर्वर्तिनिर्जलभूमौ भवो  
हीप्यस्तस्मै नमः ॥ ३१ ॥

नमो॑ ज्ये॒ष्ठाय॑ च॒ कनि॒ष्ठाय॑ च॒ नमः॑

पूर्वजाय चापरजाय च नमो मध्यमाय चाप-  
गल्भाय च नमो जघन्याय च बुध्न्याय च ॥३२॥

वयोऽवस्थाविशेषाभिधायकाः षट् नमस्काराः ॥ अत्यन्तं  
प्रशस्यो ज्येष्ठस्तस्मै नमः । ज्ये चेति [ पा० ५, ३, ६१ ]  
प्रशस्यशब्दस्येष्टनि ज्यादेशः ॥ अत्यन्तं युवाल्पो वा कनिष्ठ-  
स्तस्मै नमः । युवाल्पयोः कनन्यतरस्यामिति [ पा० ५, ३,  
६४ ] कनादेशः ॥ पूर्वं जगदादौ हिःस्थगर्भरूपेणोत्पन्नः  
पूर्वजस्तस्मै नमः ॥ अपरस्मिन् काले प्रलये कालाग्निरूपेण  
जातोऽपरजस्तस्मै नमः ॥ मध्ये सृष्टिमंहारान्तर्देवतिर्यगादि-  
रूपेण भवो मध्यमस्तस्मै नमः मध्यान्मः ॥ गल्भ धार्ष्ट्यं  
गल्भनं गल्भो धार्ष्ट्यम् अपगतो गल्भो यस्मात्सोऽपगल्भो-  
ऽप्रगल्भोऽव्युत्पन्नेन्द्रियस्तद्रूपाय नमः । एकगर्भान्तरितो-  
ऽप्रगल्भो वा ॥ जघनं गवादीनां पञ्चाङ्गागस्तत्र भवो जघ-  
न्यस्तस्मै नमः ॥ बुध्ने वृक्षादिमूले भवो बुध्नस्तस्मै नमः  
॥ ३२ ॥

नमः सोभ्याय च प्रतिसर्याय च नमो  
याम्याय च क्षेम्याय च नमः श्लोक्याय चावसा-  
न्याय च नमो उर्वर्याय च खल्याय च ॥३३॥

सोभं गन्धर्वनगरं तत्र भवः सोभ्यः यहा उभाभ्यां पुण्य-  
पापाभ्यां सहितः सोभो मनुष्यलोकः । पुण्येन पुण्यं लोकं  
नयति पापेन पापमुभाभ्यां मनुष्यलोकमित्याथर्वणश्रुतेः [ प्रश्नो-  
पनिष० २, १ ] । तत्र भवः सोभ्यस्तस्मै नमः ॥ प्रतिसरो विवा-  
होचितं हस्तसूत्रमभिचारो वा तत्र भवः प्रतिसर्यः तस्मै  
नमः ॥ आहुः प्रतिसरं हस्तसूत्रे मात्स्यस्य मण्डने । वष-

शुद्धो चमृष्टे नियोज्यारक्षके कर्णे । मन्त्रभेदेऽपीति विश्वः ॥  
यमे भवो याम्यः पापिनां नरकात्सिंहाता तस्मै नमः ॥ क्षेमे  
कुशले भवः क्षेम्यस्तस्मै नमः ॥ श्लोका वैदिकमन्त्रा यशो  
वा तत्र भवः श्लोक्यस्तस्मै नमः ॥ अवसानं समाप्तिर्वेदान्तो  
वा तत्र भवोऽवसान्यस्तस्मै नमः ॥ उर्वरा सर्वशस्याद्या भूः तत्र  
धान्यरूपेण भव उर्वर्यस्तस्मै नमः ॥ खलो धान्यविवेचनदेशः  
तत्र भवः खल्यस्तस्मै नमः । खलः कल्के भुवि धाने क्रूरे कर्णे  
जयेऽधमे इत्युक्तेः ॥ ३३ ॥

नमा वन्याय च कच्याय च नमः श्रवाय  
च प्रतिश्रवाय च नमः आशुषिणाय चाशुरथाय  
च नमः शूराय चावभेदिने च ॥ ३४ ॥

वनं वृक्षादिरूपेण भवो वन्यस्तस्मै नमः । वनं वृक्षीषो  
जलं वा । वनं प्रसवणे गेहे प्रवासोऽश्वसि कानने ॥ कचं  
वृणं वल्ली वा तत्र भवः कच्यस्तस्मै नमः । कचो वौरुधि  
दोर्मूले कच्छे शुष्कवने वृणे ॥ श्रूयत इति श्रवः शब्दस्त  
द्रूपाय नमः ॥ प्रतिश्रवः प्रतिशब्दस्तद्रूपाय नमः ॥ आशुः  
शोघ्रा सेना स आशुषिणः तस्मै नमः ॥ आशु शोघ्रो रथो  
यस्यासावाशुरथस्तस्मै नमः ॥ शूराय युद्धवीराय नमः ॥  
अवभिनत्ति रिपूत्रोचैर्विदारयतीत्यवभेदी तस्मै नमः ॥ ३४ ॥

नमो विल्मिने च कवचिने च नमो  
वर्मिणे च वरूथिने च नमः श्रुताय च श्रुत-  
सेनाय च नमो दुन्दुभ्याय चाहनन्याय च ॥ ३५ ॥

विल्मं शिरस्त्राणमस्यास्ति विल्मी तस्मै नमः ॥ पटमृत  
कर्पासगर्भं देहरक्षकं कवचं तदस्यास्तीति कवची तस्मै नमः ॥

लोहमयं शरीररक्तकं वर्मं तदस्यास्तीति वर्मीं तस्मै नमः ॥  
 गजोपरिस्थो गजाकारः कोष्ठो वरूथः रथगुप्तिर्वा सोऽस्यास्ति  
 वरूथी तस्मै नमः । वरूथं तु तनुत्राणे रथगोपनवेश्मनोः ॥  
 श्रुताय प्रसिद्धाय नमः । श्रुता प्रसिद्धा सेना यस्य स श्रुतसेनः  
 तस्मै ॥ दुन्दुभौ भेर्यां भवो दुन्दुभ्यः तस्मै । दुन्दुभिस्तु भेर्यां  
 दितिसुते विषे ॥ आहन्यते ताड्यतेऽनेनेत्याहननं वाद्यसाधनं  
 दण्डादि तत्र भव आहनन्यः तस्मै ॥ ३५ ॥

नमो॑ धृ॒ष्णावे॑ च॒ प्रम॑शाय॑ च॒ नमो॑ निष-  
 झि॒णो॑ चे॒षुधि॑मते॑ च॒ नम॑ स्तो॒त्राण॑ प्र॒वे चा॒युधि॑ने॑  
 च॒ नमः॑ स्वा॒युधाय॑ च॒ सु॒धन्व॑ने च॒ ॥ ३६ ॥

धृष्णोतीत्येवंशीलो धृष्णः प्रगल्भः त० ॥ प्रमशति  
 विचारयति प्रमशः पण्डितः त० । इगुप्रधेति [ पा० ३, १,  
 १३५ ] कः निषझिणे खड्गयताय नमः ॥ इषुधिमते तृणयुताय  
 नमः ॥ तीक्ष्णा अमह्या इषवो वाणा यस्य स तीक्ष्णेषुः त० ॥  
 आयुधान्यन्यान्यपि सन्ति आयुधो त० ॥ शोभनमायुधं  
 त्रिशूलं यस्य स स्वायुधः त० ॥ शोभनं धनुः पिनाकं यस्य स  
 सुधन्वा त० ॥ ३६ ॥

नमः॑ स्रु॒त्याय॑ च॒ प॒थ्याय॑ च॒ नमः॑ का॒ट्याय॑  
 च॒ नौ॒ष्याय॑ च॒ नमः॑ कु॒ल्याय॑ च॒ स॒र॒स्याय॑ च॒  
 नमो॑ ना॒द्रेयाय॑ च॒ वैश॒न्त्याय॑ च॒ ॥ ३७ ॥

स्रुतिः क्षुद्रः प्रवाहः क्षुद्रनागो वा तत्र भवः स्रुत्यः त० ॥  
 पथ्या रथाश्वादियोग्यो मार्गस्तत्र भवः पथ्यः त० ॥ कुस्तित-  
 मटति जनो यत्रेति काटो विषममार्गः तत्र भवः काट्यः त० ।  
 काटः कुल्याप्रदेशो वा ॥ नीचैः पतन्त्यापो यत्रेति नीषो

गिर्यधोभागः । ऋक्पूर्व्वः पथामिति [ पा० ५, ४, ७४ ] अप्र-  
त्ययः इदन्तरूपसर्गेभ्योऽप ईदिति [ पा० ६, ३, ८७ ] अप्रश-  
ब्दस्येकारः तत्र भवो नोप्यः त० ॥ कुल्या कृत्रिमा सरित्तत्र  
भवः कुल्यः कुलेषु देहेषु वान्तर्यामिरूपेण भवः कुल्यः त० ।  
कुलं देहेऽन्वये गणे ॥ सरसि भवः सरस्यः त० ॥ नद्यां भवो  
नादेयः तस्मै नदीजलरूपाय नमः ॥ वैशन्तोऽल्पसरः तत्र  
भवो वैशन्तः त० ॥ ३७ ॥

नमः कूप्याय चावध्याय च नमो वीध्राय  
चातप्याय च नमो मेध्याय च विद्युत्याय च  
नमो वर्ष्याय चावर्ष्याय च ॥ १८ ॥

कूपे भवः कूप्यः त० ॥ अवटो गर्तस्तत्र भवोऽवट्यः त० ॥  
इन्धी दीप्तौ विशेषेण इध्रं वोध्रं निर्मलं शरदभ्रं तत्र भवो  
वीध्रः यद्वा विगत इध्रो दीप्तिर्यस्मात्त वीध्रो घनागमः तत्र  
भवाय नमः ॥ आतपे भव आतप्यः त० ॥ मेधे भवो मेध्यः  
त० ॥ विद्युति भवो विद्युत्यः त० ॥ वर्षे वृष्ट्यां भवो वर्ष्यः  
त० ॥ अवर्षे वृष्टिप्रतिबन्धे भवोऽवर्ष्यः त० ॥ ३८ ॥

नमो वात्याय च रेष्मिणाय च नमो वास्तु-  
व्याय च वास्तुपाय च नमः सोमाय च रुद्राय  
च नमस्ताम्राय चारुणाय च ॥ ३९ ॥

वाते भवो वात्यः त० ॥ रिष्यन्त नश्यन्ति भूतान्यत्रेति  
रेष्मा प्रलयकालः । अन्येभ्योऽपि दृश्यन् इति [ पा० ३, २, ७५ ]  
मनिन् । तत्र भवो रेष्मः प्रलयः विद्यमानायेत्यर्थः ॥  
वास्तुनि गृहभुवि भवो वास्तव्यः त० ॥ रेष्मभूर्वासुरस्त्रियाम् ॥  
वास्तुं गृहभुवं पाति वास्तुपः त० ॥ संहितः सोमः त० ।

रुत् दुःखं द्रावयति रुद्रो दुःखनाशकः त० ॥ ताम्बो रक्त-  
वर्णः उदयद्रविरूपेण त० ॥ अरुण ईषद्रक्त उदयोत्तर-  
कालीनार्करूपेण ॥ ३८ ॥

नमः॑ शङ्ख॑वे॑ च॒ पशु॑पतये॑ च॒ नमः॑ उ॒ग्राय॑  
च॒ भीमाय॑ च॒ नमो॑ऽग्रे॒व॒धाय॑ च॒ दूरे॑व॒धाय॑ च॒  
नमो॑ ह॒न्ते च॒ हनी॑यसे च॒ नमो॑ वृ॒क्षेभ्यो॑  
हरि॑केशेभ्यो॑ नमः॑ स्ताराय॑ ॥ ४० ॥

शं सुखं गमयति प्रापयति शङ्खः शं सुखरूपा गावो  
वाचो वेदरूपा यस्येति वा त० ॥ पशूनां प्राणिनां पतिः  
पालकः त० ॥ उग्र उदगूर्णाशुधः शत्रून् हन्तुं त० ॥ भीमः  
शत्रुभयोत्पादकः ॥ अग्रे पुरो वर्त्तमानो हन्तीत्यग्रेवधः  
त० ॥ दूरे वर्त्तमानो हन्तीति दुरेवधः त० ॥ हन्तीति  
हन्ता त० । लोके यो हन्ति तद्रूपेण रुद्र एव हन्तीत्यर्थः ॥  
अतिशयेन हन्ता हनीयान् त० । तुरिष्टेमेयःस्विति [ पा०  
६. ५, १५४ ] त्वचो लोपः प्रलये सर्वहन्तेत्यर्थः ॥ हरयो  
हरिताः केशाः पत्नरूपा येषां तेभ्यो वृक्षेभ्यः कल्पतरुरूपेभ्यो  
नमः ॥ तारयति संसारमिति तारः त० ॥ ४० ॥

नमः॑ सम्भ॒वाय॑ च॒ मयो॑भ॒वाय॑ च॒ नमः॑  
शङ्ख॒राय॑ च॒ मय॑स्क॒राय॑ च॒ नमः॑ शि॒वाय॑ च॒  
शि॒वत॑राय च॒ ॥ ४१ ॥

शं सुखं भवत्यस्मादिति शम्भवः यदा शं सुखरूपश्चासौ  
भवः संसाररूपश्च मुक्तिरूपो भवरूपश्च त० ॥ मयः सुखं  
भवत्यस्मान्मयोभवः संसारसुखप्रदः त० ॥ शं लौकिकसुखं

करोति शङ्करः त० ॥ मयो मोक्षसुखं करोति मयस्करः त० ।  
स्त्रक्चन्दनादिरूपेण लौकिकसुखकारित्वम् शास्त्रादिरूपेण  
ज्ञानप्रदत्वान्मोक्षसुखकारित्वमित्यर्थः । एताभ्यां पदाभ्यां  
साक्षात्सुखकारित्वम् पूर्वपदाभ्यां तद्द्वारा कारयित्त्वमिति  
विवेकः ॥ शिवः कल्याणरूपो निष्पापः त० ॥ शिवतरो-  
ऽत्यन्तं शिवो भक्तानपि निष्पापान् करोति त० ॥ अस्यां  
कण्डिकायां षड् यजूंषि पूर्वस्यां दशोक्तेः ॥ ४१ ॥

नमः॑ पा॒र्या॒य चा॒वा॒र्या॒य च॒ नमः॑ प्र॒तर॑-  
या॒य चो॒त्तर॑गा॒य च॒ नमः॑ स्ती॒र्थ्या॒य च॒ कू॒ल्या॒य  
च॒ नमः॑ श॒ष्प्या॑य च॒ फे॒न्या॑य च॒ ॥ ४२ ॥

पारे संसाराब्धेः परतीरे जीवन्मुक्तरूपेण भवः पार्यः त० ॥  
अवारे अर्वाक्तीरे संसारमध्ये संसारित्वेन भवोऽवार्यः त० ।  
पारावारे परार्वाची तीरे पात्रं यदन्तरमिति कोषः ॥ प्रक-  
र्षेण मन्त्रजपादिना पापतरणहेतुः प्रतरणः त० ॥ उत्-  
कृष्टेन तत्त्वज्ञानेन संसारोत्तरणहेतुरुत्तरणः त० ॥ तीर्थं  
प्रयागादौ भवः तीर्थः त० ॥ कूले तटे भवः कूल्यः त० ॥  
शष्पं बालहृणं गङ्गातीरोत्पन्नं कुशाङ्कुरादि तत्र भवः शष्पः  
त० ॥ फेने डिण्डिरे भव फेन्यः त० ॥ ४२ ॥

नमः॑ सि॒क॒त्या॒य च॒ प्र॒वा॒ह्या॒य च॒ नमः॑  
कि॒ंशिला॑य॒ च॒ क्षय॑गा॒य च॒ नमः॑ क॒पर्दि॑ने  
च॒ पु॒ल॒स्तये॑ च॒ नमः॑ इ॒रि॒ण्या॒य च॒ प्र॒प॒थ्या॒य च॒  
॥ ४३ ॥

सिकतासु भवः सिकत्यः त० ॥ प्रवाहे स्रोतसि भवः  
प्रवाह्यः त० ॥ कुक्षिताः क्षुद्राः शिलाः शर्करारूपाः पाषाणाः



यत्र प्रदेशे स किंशिलः तद्रूपाय नमः ॥ क्षियन्ति निवस-  
न्यापो यत्र स क्षयणः स्थिरजलप्रदेशः त० ॥ कपर्दी जटा-  
जूटोऽस्यास्तीति कपर्दी त० ॥ पुरोऽग्रे तिष्ठति पुलस्तिः ।  
यस्य तत्वं क्रान्दसं रस्य लत्वं च । यद्वा पूर्षु शरीरेषु अस्तिः  
सत्ता यस्य स पुलस्तिः सर्वान्तर्यामी त० ॥ इरिणमूर्षरं  
वित्पणदेशस्तत्र भव इरिण्यः त० ॥ प्रकृष्टः पत्न्याः प्रपत्न्यो  
बहुषेवितो मार्गस्तत्र भवः प्रपथ्यः त० ॥ ४३ ॥

नमो ब्रज्याय च गोष्ठ्याय च नमस्तल्प्या-  
य च गेह्याय च नमो हृदय्याय च निवेष्ट्याय  
च नमः काव्याय च गह्वरेष्ठाय च ॥ ४४ ॥

ब्रजे गोसमूहे भवो ब्रज्यः तस्मै । गोष्ठाध्वनिवद्वा ब्रजाः ॥  
गावस्तिष्ठन्ति यत्रेति तन्नोष्ठं तत्र भवो गोष्ठ्यस्तस्मै ॥ तल्पं  
शय्या तत्र भवस्तल्प्यास्तस्मै ॥ गेहे गृहे भवो गेह्यस्तस्मै ॥  
हृदये भवो हृदयो जीवस्तस्मै । निवेष्ट्य चावर्तो नोहार-  
जलं वा तत्र भवो निवेष्ट्यः त० ॥ कुक्षितमटन्ति गच्छन्ति  
जना यत्र स काटो दुर्गारण्यदेशः काटः कूपो वा तत्र भवः  
काव्यः त० ॥ गह्वरे विषमे गिरिगुहादौ गम्भीरे जले वा  
तिष्ठति गह्वरेष्ठः त० । गह्वरं विलदम्भयोः ॥ ४४ ॥

नमः शुष्काय च हरित्याय च नमः पां-  
सव्याय च रजस्याय च नमो लोप्याय चाल-  
प्याय च नम ऊर्व्याय च सूर्व्याय च ॥ ४५ ॥

शुष्के काष्ठादौ भवः शुष्काः त० ॥ हरिते आर्द्रे काष्ठादौ  
भवः हरित्यः त० ॥ पांसुषु धूलिषु भवः पांसव्यः त० ।

ओर्गुणः ॥ रजसि गुणे परागि वा भवो रजस्यः त० । रजो  
रेणुपरागयोः स्त्रीपुष्पे गुणभेदे च ॥ लुप्यते नश्यति गम-  
नादि यत्रेति लोपोऽगम्यप्रदेशस्तत्र भवो लोप्यः त० । लोपः  
संहारो वा ॥ उलपा वल्बजादित्णविशेषास्तत्र भव उलप्यः  
त० । उलपस्तु गुल्मिनीत्णभेदयोः ॥ उर्व्यां भूमौ भव  
उर्व्यः त० । दीर्घ आर्षः । ऊर्वा वडवानलो वा ॥ शोभन  
ऊर्वः कल्याणस्तत्र भवः सूव्यः तस्मै ॥ ४५ ॥

नमः॑ पर्णाय॑ च॒ पर्णश॒दाय॑ च॒ नमः॑ उद्-  
गुरमा॑णाय चाभिघ्न॒ते च॒ नमः॑ आखिद॒ते च॒  
प्रखिद॒ते च॒ नमः॑ द्रुषु॒कृद्भ्यो॑ धनु॒ष्कृद्भ्यश्च॑  
वो नमो॑ नमो॑ वः किरि॒केभ्यो॑ देवानां॑ हृद-  
येभ्यो॑ नमो॑ विचिन्व॒त्केभ्यो॑ नमो॑ विचिण॒त्-  
केभ्यो॑ नमः॑ आनिहृ॒तेभ्यः॑ ॥ ४६ ॥

तरूणां पत्ररूपाय नमः ॥ शदल्य शतने शदनं शदः  
शातनम् यदा पर्णानि शीर्यन्ते शाल्यन्ते पक्वानि पतन्ति  
यत्र स पर्णशदः पतितपर्णस्थितिदेशस्तद्रूपाय नमः ॥ गुरो  
उद्यमे तुदादिभ्यः शः उद्गुरते उद्यमं करोति उद्गुरमाण  
उद्यमौ तस्मै ॥ अभिहन्ति शत्रून्तित्यभिघ्नन् तस्मै ॥ आ  
ममन्तात् खिद्यते दैन्यं करोत्यभक्तानामित्याखिदन् तस्मै ॥  
प्रकर्षेण खेदयति पापिन इति प्रखिदन् तस्मै ॥ द्रुषून्  
वाणान् कुर्वन्ति ते द्रुषुकृतस्तेभ्यो रुद्रेभ्यो नमः ॥ धनुषि  
चापानि कुर्वन्ति ते धनुष्कृतः तेभ्यो वो युष्मभ्यं नमः । युष्म-  
दादेशयोगात् प्रत्यक्षा एते रुद्राः ॥ तिस्रोऽशीतयो रुद्राणां  
समाप्ताः । एवं चत्वारिंशदधिकशतद्वयमन्त्रैः रुद्रस्य सर्वात्मत्व-

सुक्तम् ॥ अथ रुद्रेषु प्रधानभूतानामग्निवायुसूर्याणां सम्बन्धीनि चत्वारि यजूंषुच्यन्ते । चतुर्णामादौ नमःशब्दाच्चत्वार्येव यजूंषि आद्यं चतुर्दशाक्षरं द्वीणि समाक्षराणि तानि व्याहृतिसंज्ञानि ॥ नमो व इति । देवानां हृदयेभ्यो रुद्राणां हृदयवत्प्रधानभूतेभ्योऽग्निवायुसूर्येभ्यो वो युष्मभ्यं नमः । देवानां हृदयेभ्य इत्यग्निर्वायुरादित्य एतानि ह तानि देवानां हृदयानीति [ ८, १, १, २३ ] श्रुतेः । हृदयानीव हृदयानि यथाङ्गानां हृदयं प्रधानमेवमेतं रुद्राणां प्रधाना इत्यर्थः । कौटुशेभ्यस्तेभ्यः किरिकेभ्यः । वृष्ट्यादिद्वारा जगत् कुर्वन्ति किरिकास्तेभ्यः एते ह्रीदृ सर्वं कुर्वन्ताति [ ८, १, १, २३ ] श्रुतेः ॥ विचिन्वन्ति पृथक् कुर्वन्ति धर्मिष्ठं पापिष्ठं चेति विचिन्वत्कास्तेभ्याऽग्नादिभ्यो नमः ॥ विविधं क्षिण्वन्ति हिंसन्ति पापमिति विक्षिण्वत्कास्तेभ्याऽग्नादिभ्यो नमः । आ समन्तान्निर्हता निर्गताः सर्गादौ लोकेभ्य इत्यानिर्हतास्तेभ्यो रुद्रावतारेभ्योऽग्निवायुसूर्येभ्यो नमः । हन्तिर्गत्यर्थः । तेभ्यस्तप्तभ्यस्त्रीणि ज्योतींष्वजायन्ताग्निर्योऽयं पवते सूर्य इति श्रुतेः ॥ ४६ ॥

द्रापे अन्धसस्यते दरिद्र नीललोहित ।  
आसां प्रजानामेषां पशूनां मा भेर्मा रोद्धो  
च नः किञ्चुनाममत् ॥ ४७ ॥

सप्त ऋच एकरुद्रदेवत्याः । आद्योपरिष्ठाद् ब्रह्मती सप्ताष्टदशहादशार्णपादा । हे द्रापे ! द्रा कुत्सायां द्रापयति कुत्सितां गतिं पापिनः प्रापयतीति द्रापिः ॥ हे अन्धसः सोमस्य पते ! पालक ! अन्धसस्यत इति सोमस्य पत इत्येतदिति [ ८, १, १, २४ ] श्रुतेः । हे दरिद्र ! निष्परिग्रह !

अद्वितीयत्वादिति भावः । हे नीललोहित ! कण्ठे नीलो-  
ऽन्यत्र लोहितः हे शिव ! नोऽस्माकमासां प्रजानां पुत्रादीना-  
मेषां पशूनां गवादीनां त्वं मा भेः भयं मा कुरु बहुलं छन्द-  
सीति [ पा० २, ४, ७३ ] शपो लुक् । मा रोक् रुजो भङ्गे  
प्रजापशूनां भङ्गं मा कार्षीः कर्मणि षष्ठ्यौ । च पुनर्नो-  
ऽस्माकं किञ्चन किमपि द्विपदचतुष्पदादिकं मो मा आम-  
मत् रुग्णं मा कार्षीत् यदा रुग्णं मासु । अम् रोगे लडि  
धातोरमागम आर्षः ॥ ४७ ॥

इ॒मा रु॒द्राय॑ त॒वसे॑ क॒पर्दि॑ने॒ क्ष॒य॒ही॑राय  
प्र॒भ॒राम॑हे म॒तीः । यथा॑ श॒मस॑द् द्वि॒पदे॑ चतु॑  
ष्पदे॒ विश्व॑ पु॒ष्टं ग्रामे॑ अ॒स्मिन्न॑नातुरम् ॥ ४८ ॥

कुत्सदृष्टा जगती । वयमिमा अस्मदीया मतोः बुद्धीः  
रुद्राय शङ्कराय प्रभरामहे प्रहरामहे समर्पयामो रुद्रं स्मराम  
इत्यर्थः । ह्यग्रहीर्भः । कीदृशाय तवसे महते बलवते वा  
उभयत्र तवःशब्दः पठितः [ निघ० २, ८, ३, ३ । कपर्दिने  
जटिलाय । क्षयहीराय क्षयन्तो निवसन्तो वीराः शूरा यत्र  
स क्षयहीरः तस्मै शूरायेत्यर्थः । क्षयन्तो नश्यन्तो वीरा  
रिपवो यस्मादिति वा । द्विपदे पुत्रादये चतुष्पदे गवादिपशवे  
सप्तमी वा द्विपदचतुष्पदविषये यथा येन प्रकारेण शं सुखम-  
सत् भवति अस्मिन् ग्रामे अस्मिन् वासस्थाने विश्वं सर्वं प्राणि-  
जातं पुष्टं समृद्धमनातुरं निरूपद्रवं स्वस्थं च यथा असत् तथा  
मतिं हरे समर्पयाम इत्यर्थः ॥ ४८ ॥

या ते॑ शि॒वा त॒नूः शि॒वा वि॒श्वाहा॑

भेषजी । शिवा रुतस्य भेषजी तया नो मृड  
जौवसे' ॥ ४६ ॥

अनुष्टुप् । हे रुद्र ! या ते तव ईदृशी तनूः शरीरं तया  
तन्वा नोऽस्मान् जीवसे जीवितुं मृड सुखय । कीदृशी  
शिवा शान्ता अघोरा । विश्वाहा विश्वानि च तान्यहानि  
च विश्वाहा कालाधनोरत्यन्तसंयोग इति [ पा० २, ३, ५ ]  
द्वितीया तस्या आकारः सर्वेष्वहःसु सर्वदा शिवा कल्याण-  
कारिणी भेषजी औषधरूपा संसारव्याधिनिवर्त्तिका । रुतस्य  
शारीरव्याधिः शिवा समीचीना भेषजौ निवर्त्तिकोषधिः ॥ ४६ ॥

परि' नो रुद्रस्य हे'तिर्वृ'णक्तु परि' त्वेषस्य  
दुर्म'तिरघायोः । अघं स्थिरा मघवद्भ्रास्तनुष्व  
मौढु'स्तोकाय तनयाय मृड ॥ ५० ॥

त्रिष्टुप् । रुद्रस्य शिवस्य हेतिरायुधं नोऽस्मान् परित्वणक्तु  
परितो वर्जयतु अस्मान् मा हन्त्वित्यर्थः । त्वेषस्य क्रुद्धस्य  
अघायोः द्रोणुर्दुर्मतिर्दुष्टमतिर्द्रोहबुद्धिश्चास्मान् परित्वणक्तु ।  
त्वेषति क्रोधेन ज्वलति त्वेषस्तस्य पचाद्यच् । अघं पापं  
परस्येच्छति अघायुः सुप आत्मनः क्वजित्यत्र [ पा० ३, १, ८ ]  
परेच्छायामपि वाच्यमिति क्यच् । क्वचि चेतीत्वे [ पा० ७,  
४, ३३ ] प्राप्ते अश्वाघस्थादिति [ पा० ७, ४, ३७ ] आकारः  
क्वाच्छन्दसीति [ पा० ३, २, १७० ] उप्रत्ययः । मेहति सिद्ध-  
तीति मौढ्वान् हे मौढुः कामाभिवर्षुक ! स्थिरा स्थिराणि  
दृढानि धनूषि त्वमवतनुष्व अवतारय ज्यारहितानि कुरु ।  
किमर्थं मघवद्भ्राः । मघमिति धननाम । मघं हविलक्ष्णं धनं  
विद्यते येषां ते मघवन्तो यजमानास्तदर्थं यजमानानां भय-

निवृत्तये इत्यर्थः । किञ्च तोकाय पुत्राय तनयाय पौत्राय च  
मृड पुत्रं पौत्रञ्च सुखय । कर्मणि चतुर्थी ॥ ५० ॥

मीढ'ष्टम शिव'तम शि वो नः सुमना भव ।  
पर'मे वक्ष आयु'धं नि'धाय कृत्तिं वसान् आच'र  
पिनाकं विभ्र'दागहि ॥ ५१ ॥

इयमेकोना यवमध्या त्रिष्टप् तृतीय एकादशार्णः चत्वा-  
रोऽन्येऽष्टार्णाः पञ्चपादा । अतिशयेन मीढान् मीढुष्टमः ।  
अत्यन्तं शिवः शिवतमः । हे मीढुष्टम ! अतिशयेन काम-  
सेक्तः ! हे शिवतम ! अत्यन्तं कल्याणकर्त्तः ! नोऽस्मान् प्रति  
शिवः शान्तः सुमनाः हृष्टचित्तश्च भव । किञ्च परमे दूरस्थे  
उन्नते वा वृक्षे वटादौ आयुधं त्रिशूलादिकं निधाय संस्थाप्य  
कृत्तिं चर्म वसानः परिदधानः सन् आचर आगच्छ तपस्वरेति  
वा । आगच्छन्नपि पिनाकं धनुर्बिभ्रत् धारयन्सन् आगहि  
आगच्छ । ज्याशरहीनं धनुर्मात्रं शोभार्थं धारयन्नागच्छे-  
त्यर्थः ॥ ५१ ॥

विकिरिद्र विलो'हित नमस्ते अस्तु भगवः ।  
यास्ते सहस्र'ं हेतयोऽन्यमस्मन्निवपन्तु ताः  
॥ ५२ ॥

हे अनुष्टम्भौ । विविधं किरिं घाताद्युपद्रवं द्रावयति  
नाशयति विकिरिद्रः हे विकिरिद्र ! हे विलोहित ! विगतं  
लोहितं कल्पधं यस्मात् स विलोहितः हे शुद्धस्वरूप ! भगवः !  
भगवन् ! ते तुभ्यं नमोऽस्तु । हे रुद्र ! ते तव याः सहस्रं  
हेतयोऽसंख्यान्यामुधानि ता हेतयोऽस्मदन्यमस्मद्गतिरिक्तं  
निवपन्तु घ्नन्तु ॥ ५२ ॥

सहस्राणि सहस्रशो बाह्वोस्तव हेतयः ।  
तासामीशानो भगवः पराचीना मुखा कृधि  
॥ ५३ ॥

हे भगवः ! भगवन् ! षड्गुणैश्वर्यसम्पन्न ! तव बाह्वोर्हस्तयोः  
याः सहस्राणि सहस्रशः हेतयः सन्ति तासां हेतूनां मुखा  
मुखानि शल्यानि पराचीना अस्मत्तः पराङ्मुखानि त्वं  
कृधि कुरु करोतिः शपि लुप्ते शुश्रूषापृक्कृदभ्यस्कन्दसीति [ पा०  
६, ४, १०२ ] हेर्धिः । कीदृशस्त्वम् ईशानः ईष्ट इतीशानः  
जगन्नाथः । सहस्राणि सहस्रसंख्यानि धनुः खड्गः शूलं  
वर्मत्यादिभेदेन सहस्रसंख्यत्वम् । सहस्रं सहस्रमिति सहस्रगः  
संख्यैकवचनाच्च वीष्णायामिति [ पा० ५, ४, ४३ ] शस्त्रत्ययः  
धनुरादीनां प्रत्येकं सहस्रसंख्यत्वमित्यर्थः ॥ ५३ ॥

असंख्याता सहस्राणि ये रुद्रा अधि  
भूम्याम् । तेषां सहस्रयोजनेऽव धन्वानि  
तन्मसि ॥ ५४ ॥

बहुरुद्रदेवत्या दशानुष्टुभोऽवतानमञ्जाः । भूमिस्था रुद्रा  
उच्यन्ते । असंख्याता असंख्यातानि सहस्राणि अमिता ये  
रुद्रा भूम्यामधि भूमेरुपरि स्थिताः । तेषां रुद्राणां धन्वानि  
धनूंषि सहस्रयोजने सहस्रं योजनानि यस्मिंस्तादृशे पथि  
सहस्रयोजनव्यवहिते मार्गे वयमवतन्मसि अवतन्मः अव-  
तारयामः अपन्थानि कृत्वास्मत्तो दूरं क्षिपाम इत्यर्थः ॥ ५४ ॥

अस्मिन्महत्युर्णवेऽन्तरिक्षे भवा अधि । तेषां  
सहस्रयोजनेऽव धन्वानि तन्मसि ॥ ५५ ॥

अन्तरिक्षस्था रुद्रा उच्यन्ते अस्मिन्नन्तरिक्षे अधिश्रित्य ये भवा रुद्राः स्थिताः तेषां धन्वान्यवतन्मसौति पूर्ववत् । कीदृशेऽन्तरिक्षे महति विशाले । अर्णवे अर्णांसि जलानि विद्यन्ते यत्र तदर्णवम् मेघाधारत्वात् । अर्णसो लोपश्चेति [ पा० ५, २, १०८, २ ] वप्रत्ययोऽन्तलोपश्च ॥ ५५ ॥

नीलग्रीवाः शितिकण्ठा दिवः रुद्रा उप-  
श्रिताः । तेषां सहस्रयोजनेऽव धन्वानि  
तन्मसि ॥ ५६ ॥

द्युस्था रुद्रा उच्यन्ते ये रुद्रा दिवं द्युलोकमुपश्रिताः स्वर्गस्थास्तेषामिति पूर्ववत् । कीदृशाः नीलग्रीवाः नीला श्यामा ग्रीवा येषां ते । शितिः श्वेतः कण्ठो येषां ते । विषयासात्कियान् कण्ठभागः कृष्णः कियान् श्वेत इत्यर्थः ॥ ५६ ॥

नीलग्रीवाः शितिकण्ठाः शर्वा अधः क्षमा-  
चराः । तेषां सहस्रयोजनेऽव धन्वानि  
तन्मसि ॥ ५७ ॥

पातालस्था रुद्रा उच्यन्ते । अधोभागे ये शर्वा रुद्राः क्षमाचराः क्षमायां भुवोऽधोभागे चरन्ति गच्छन्ति ते क्षमा-  
चराः पाताले वर्त्तमानाः तेषामित्युक्तम् । नीलग्रीवाः शिति-  
कण्ठा इति पूर्ववद्विशेषणे ॥ ५७ ॥

ये वृक्षेषु शष्पिञ्जरा नीलग्रीवा विलो-  
हिताः । तेषां सहस्रयोजनेऽव धन्वानि  
तन्मसि ॥ ५८ ॥

ये रुद्रा वृक्षेषु अश्वत्यादिषु स्थिताः । कीदृशाः शष्पि-



ञ्जराः शष्पं बालत्वं तद्वत्पिञ्जरा हरितवर्णाः । नीलग्रीवा नीला ग्रीवा येषां ते कण्ठे नीलवर्णाः । तथा केचन विलो-  
हिताः विशेषेण रक्तवर्णाः यद्वा विगतं लोहितं रुधिरं येषां  
ते लोहितपदं मांसादीनामुपलक्षणम् विगतलोहितादिधातवः  
तेजोमयशरीरा इत्यर्थः । तेषामित्याद्युक्तम् ॥ ५८ ॥

ये भूतानामधिपतयो विशिखासः कपर्दि-  
नः । तेषां सहस्रयोजनेऽव धन्वानि तन्मसि  
॥ ५९ ॥

ये ईदृशा रुद्रास्तेषां धन्वानीति पूर्ववत् । कीदृशाः  
भूतानां देवविशेषाणामधिपतयः अन्तर्हितशरीराः सन्तो  
मनुष्योपद्रवकरा भूतास्तेषां पालकाः । तत्र केचिद्विशिखासः  
विगता शिखा येषां ते शिखाशब्दः केशोपलक्षकः मुण्डित-  
मुण्डा इत्यर्थः । अन्ये कपर्दिनः जटाजूटयुताः ॥ ५९ ॥

ये पथां पथिरक्षस एलवृदा आयुर्धुः ।  
तेषां सहस्रयोजनेऽव धन्वानि तन्मसि ॥ ६० ॥

ये चेदृशा रुद्रास्तेषामित्युक्तम् । कीदृशाः पथां लौकिक-  
वैदिकमार्गाणामधिपतय इति पूर्वोऽर्चोऽनुषङ्गः । तथा पथि  
रक्षसः पथो मार्गास्तानेवान्धानपि रक्षन्ति पालयन्ति ते  
पथिरक्षसः । एलवृदाः इलानामन्त्रानां समूह एलमन्त्रसमूहः  
यद्वा इला पृथ्वी तस्या इदमैलमन्त्रं तद्विभ्रति ते एलभृतः त एव  
परोक्षवृत्त्या ऐलावृदा पच्यन्ते अन्नैर्जन्तूनां पोषका इत्यर्थः ।  
आयुर्धुः आयुषा जीवनेन युध्यन्ते ते यावज्जीवमुद्धकराः  
यद्वा आयुर्जीवनं पणीकृत्य युध्यन्ते ते आयुर्धुः ॥ ६० ॥

ये ती॒र्धानि॑ प्र॒चर॑न्ति सु॒काह॑स्ता निष॒-  
ङ्गि॑णः । तेषां॑ सहस्रयो॒जने॑ऽव ध॒न्वानि॑ तन्मसि  
॥ ६१ ॥

ये रुद्रास्ती॒र्धानि॑ प्रयागकाश्यादीनि प्रचरन्ति गच्छन्ति ।  
कीदृशाः स॒काह॑स्ताः स॒केत्यायु॑धनाम स॒का आयु॑धानि हस्ते  
येषां॑ ते । निषङ्गि॑णः निषङ्गाः खड्गा विद्यन्ते येषां॑ ते । स॒का-  
ह॑स्तत्वेऽपि निषङ्गि॑त्वोक्तिः खड्गप्राधान्याय ॥ ६१ ॥

येऽन्ने॑षु वि॒विध्य॑न्ति पात्रे॑षु पिब॑तो ज॒-  
नान् । तेषां॑ सहस्रयो॒जने॑ऽव ध॒न्वानि॑ तन्मसि  
॥ ६२ ॥

ये रुद्रा अन्नेषु भुज्यमानेषु स्थिताः सन्तो जनान् विविध्यन्ति  
विशेषेण ताडयन्ति धातुवैषम्यं कृत्वा रोगानुत्पादयन्तीत्यर्थः ।  
तथा पात्रेषु पात्रस्थक्षीरोदकादिषु स्थिताः सन्तः पिबतो  
क्षीरादिपानं कुर्वतो जनान् विविध्यन्ति अन्नोदकभोक्तारो  
व्याधिभिः पीडनीया इति तेषामधिकार इति भावः । तेषा॑-  
मिति पूर्ववत् ॥ ६२ ॥

य ए॒ताव॑न्तश्च॒ भूयां॑सश्च॒ दिशो॑ रु॒द्रा  
वि॒तस्थि॑रे । तेषां॑ सहस्रयो॒जने॑ऽव ध॒न्वानि॑  
तन्मसि ॥ ६३ ॥

ये रुद्रा एतावन्तः एतन्नमाणं येषां॑ ते अतिशयेन बहवो  
भूयांसः उक्तोभ्योऽतिबहवश्च ये रुद्रा दिशो दश वितस्थिरे  
आश्रिताः दश दिशो व्याप्य स्थिताः तेषां॑ धनूषि अवतन्म इति  
पूर्ववत् ॥ ६३ ॥

नमोऽस्तु रुद्रेभ्यो ये दिवि येषां वर्षमि-  
षवः । तेभ्यो दश प्राचीर्दश दक्षिणा दश  
प्रतीचीर्दशोदीचीर्दशोर्ध्वाः । तेभ्यो नमो  
अस्तु ते नोऽवन्तु ते नो मृडयन्तु ते यं द्विषो  
यश्च नो द्वेष्टि तमेषां जम्भे दधः ॥ ६४ ॥

कण्डिकात्रयात्मिकानि त्रीणि यजूषि प्रत्यवरोहसंज्ञानि  
धृतिच्छन्दस्कानि बहुरुद्रदेवत्यानि । त्रिलोकस्था रुद्रा  
उच्यन्ते । दिवि द्युलोके ये रुद्राः वर्तन्ते येषां च रुद्राणां  
वर्षं वृष्टिरेव इषवः वाणाः आयुधस्थानीया वृष्टिः अतिवृष्ट्या-  
दौतिभिः प्राणिनो घ्नन्ति तेभ्यो रुद्रेभ्यो नमो नमस्कारोऽस्तु ॥  
तेभ्यो रुद्रेभ्यो दशसंख्याकाः प्राचीः प्रागभिमुखा अङ्गुलीः कुर्वे  
इति शेषाः प्राङ्मुखाञ्जलिकरणे प्राच्यो दशाङ्गुलयो भवन्ति ।  
दक्षिणाः दक्षिणाभिमुखाः दशाङ्गुलीः कुर्वे । प्रतीचीः प्रत्यङ्-  
मुखाः दशाङ्गुलीः कुर्वे । उचीचीरुदङ्गुखाः दशाङ्गुलीः  
कुर्वे । ऊर्ध्वाः उपरि दशाङ्गुलीः कुर्वे । अञ्जलिं बध्वा सर्व-  
दिक्षु नमस्करोमीत्यर्थः ॥ तेभ्यो रुद्रेभ्यो नमोऽस्तु अञ्जलिपूर्वं  
नतिरस्तु । दश वा अञ्जलेरङ्गुलयो दिशि दिश्येवैभ्य  
एतदञ्जलिं करोतीति [ ८, १, १, ३८ ] श्रुतेः । ते रुद्रा  
नोऽस्मानवन्तु रक्षन्तु ते रुद्रा नोऽस्मान् मृडयन्तु सुखयन्तु ।  
किञ्च ते रुद्रा यं पुरुषं द्विषन्तीति शेषः वयश्च यं द्विषो यस्य  
द्वेषं कुर्मः च पुनर्यो नरो नोऽस्मान् द्वेष्टि तं पुरुषमेषां पूर्वो-  
क्तानां रुद्राणां जम्भे दंष्ट्राकराले मुखे दधः स्थापयामः अस्मद्-  
द्विषमस्मद्द्वेष्यश्च नरं रुद्राः पूर्वोक्ता भक्षयन्त्वित्यर्थः अस्मां-  
श्चावन्तु च ॥ ६४ ॥

नमोऽस्तु रु॒द्रेभ्यो॑ येऽन्तरि॑क्षे॒ येषां॑ वा॒त  
इष॑वः ॥ तेभ्यो॑ दश॒ प्राची॑र्दश॒ दक्षि॑णा दश॒  
प्र॒तीची॑र्दशोदी॒चीर्दशो॑र्धाः । तेभ्यो॑ नमो॑  
अस्तु॒ ते नो॑ऽवन्तु॒ ते नो॑ मृ॒डयन्तु॒ ते यं हि॒ष्मो  
यश्च॑ नो॒ द्वेष्टि॑ तमे॒षां जम्भे॑ दधः ॥ ६५ ॥

ये अन्तरिक्षे रुद्रा वर्तन्ते तेभ्यो रुद्रेभ्यो नमोऽस्तु । येषां  
रुद्राणां वात इषवः वायुरायुधस्थानीयः कुवातेनान्नं विनाश्य  
वातरोगं वोत्पाद्य जनान् घ्नन्ति । तेभ्योऽन्तरिक्षस्थेभ्यो  
वातेभ्यो रुद्रेभ्यो नमोऽस्तु । शिष्टं व्याख्यातम् ॥ ६५ ॥

नमोऽस्तु रु॒द्रेभ्यो॑ ये पृ॒थिव्यां॑ येषा॒मन्नमि॑-  
ष॑वः । तेभ्यो॑ दश॒ प्राची॑र्दश॒ दक्षि॑णा दश॒  
प्र॒तीची॑र्दशोदी॒चीर्दशो॑र्धाः । तेभ्यो॑ नमो॑  
अस्तु॒ ते नो॑ऽवन्तु॒ ते नो॑ मृ॒डयन्तु॒ ते यं हि॒ष्मो  
यश्च॑ नो॒ द्वेष्टि॑ तमे॒षां जम्भे॑ दधः ॥ ६६ ॥

इति माध्यन्दिनीयायां वाजसनेयिसंहितायां

षोडशोऽध्यायः ॥ १६ ॥

ये पृथिव्यां रुद्रा वर्तन्ते येषामन्नमिषवः अन्नमदनीयं  
वस्तु आयुधम् अयथान्नभक्षणे कदन्नभक्षणे चौर्ये वा प्रवर्त्य  
रोगमुत्पाद्य जनान् घ्नन्ति तेभ्यः पृथिवीस्थेभ्योऽन्नायुधेभ्यो  
रुद्रेभ्यो नमोऽस्तु । तेऽस्मानवन्वित्यादि पूर्ववत् ॥ एते प्रत्यव-

रोहमन्त्राः । अथ प्रत्यवरोहान् जुहोतीति [ ८, १, १, ३२ ]  
व्यवहाराय संज्ञाकरणम् ॥ ६६ ॥

श्रीमन्महीधरकृते वेददीपे मनोहरे ।

शतरुद्रियहोमोऽयं षोडशोऽध्याय ईरितः ॥ १६ ॥

### सप्तदशोऽध्यायः ।

अश्मन्नूर्जं पर्वते शिश्रियाणामङ्गा ओषधी-  
भ्यो वनस्पतिभ्योऽधि सम्भृतं पयः । तां न  
दूषमूर्जं धत्त मरुतः संरराणाः ॥ अश्मस्तु  
क्षुत् । मयि त ऊक् । यं द्विषस्तं ते शुश्रु-  
च्छतु ॥ १ ॥

षोडशेऽध्याये शतरुद्रियहोम उक्तः सप्तदशे चित्यपरिषे-  
कादिमन्त्रा उच्यन्ते ॥ का० [ १८, २, १ ] चित्यं परिषिञ्चत्य-  
ग्न इक्षिणे निकत्तेऽद्रिं कृत्वाश्मन्नूर्जमित्यद्रे रधि । पक्षस्यापर-  
सन्धिः कत्तस्तस्य समीपं निकत्तं दक्षिणपक्षापरसन्धिसमीप  
आत्मभागेऽश्मानं निधायोदकुम्भमाढयाद्रे रारभ्य सपक्षपुच्छ-  
मग्निं प्रदक्षिणं जलधारया समन्तादग्नीत्सिञ्चतौत्यर्थः ॥ यजुर्म-  
रुद्देवत्यम् आर्षीं त्रिष्टुप् । हे मरुतः ! तां प्रसिद्धामिषमश्मन्नूर्जं  
रसं च नोऽस्मभ्यं धत्त दत्त यूयम् । किन्भूता यूयं संरराणाः  
सम्यक् रान्ति ददति ते संरराणाः सम्यग्दातारः । रा दाने  
बहुलं हृन्दसीति [ पा० २, ४, ७६ ] जुहोत्यादिभ्यः श्रु द्वित्वं  
च शानचि परे । कीदृशीमिषमूर्जम् अश्मन् अश्मनि पाषाणे  
पर्वते विन्ध्यहिमवदादौ शिश्रियाणां अयतीति शिश्रियाणा  
ताम् अयतेः शानचि जुहोत्यादित्वाद् द्वित्वम् । तथा ऊर्जं

सारभूतां बलहेतुम् । यद्वा पर्वाणि विद्यन्ते यस्मिन् स  
 पर्वतः पर्वमरुद्गां तन्प्रत्ययः अग्नातीत्यश्मा अन्येभ्योऽपि दृश्यत  
 इति [ पा० ३, २, ७५ ] अग्नातेर्मनिन् अशनवति पर्ववति  
 मेघे जर्जं जलं शिश्रियाणामाश्रितां वृष्टिसम्पाद्यामित्यर्थः ।  
 तथा अद्भ्यः जलेभ्यः ओषधिभ्यो यवादिभ्यो वनस्पतिभ्यो-  
 ऽश्वत्यादिभ्यः सकाशादधिसम्भ्रनमधिकं सम्पादितं गोहारेण  
 पयो दुग्धं च शिश्रियाणाम् गौरपः पौत्वोषधिवनस्पतीन्  
 भक्षयित्वा पयो दोग्धि । तां द्विरूपां मेघोत्थजलरूपां गोस-  
 मुत्यां पयोरूपां चेषमूजे दत्तेत्यर्थः । मरुतो वै वर्षस्येशत  
 इति [ ८, १, २, ५ ] श्रुतेः ॥ का० [ १८, २, २ ] अश्मँस्ते  
 क्षुदित्यद्रो कुम्भं कृत्वा मयि त जर्गित्यादायेवं हिरपरम् ।  
 मेकान्तेऽश्मनि कुम्भमश्मँस्ते क्षुदिति निधाय मयि त इति  
 पुनरादाय पुनर्हिवारं परिषिञ्चेदित्यर्थः ॥ अश्मा देवता दैवी  
 ब्रह्मती । अग्नातीत्यश्मा । हे अश्मन् सर्वभक्षक अग्ने !  
 ते तव क्षुत् क्षुधा अस्तु बहुहविषां भोज्यत्वात् ॥ का० [ १८,  
 २, ३ ] कुम्भमादत्ते । आशीर्देवता दैवी ब्रह्मती हे अश्मन् ते  
 तव जर्जं सारभागो मयि अस्त्विति शेषः ॥ का० [ १८, २, ४ ]  
 कुम्भेऽद्रिं कृत्वा दक्षिणस्यां वेदिश्रोणी प्राङ् तिष्ठन् दक्षिणस्यां  
 निरस्यति यं द्विष इति । तं पाषाणं कुम्भे कृत्वा दक्षिण-  
 वेदिश्रोणी पूर्वामुखस्तिष्ठन् दक्षिणस्यां दिशि साश्मानं घटं  
 निरस्यतीत्यर्थः ॥ यजुर्वृहती शुक् देवता । हे अग्ने ! ते तव  
 शुक् शोकस्तं नरमृच्छतु गच्छतु तं कं वयं यं नरं द्विषः  
 अस्मद्वेषविषयं तव शोको गच्छतु ॥ १ ॥

दु॒मा मे॑ अ॒ग्न॒ इष्ट॑का धे॒नवः॑ स॒न्त्वेका॑  
 च॒ दश॑ च॒ दश॑ च॒ श॒तञ्च॑ श॒तञ्च॑ स॒हस्र॑ञ्च

सहस्र'श्चायुत'श्च चायुत'श्च नियुत'श्च नियुत'श्च  
 प्रयुत'श्चावु'दश्च न्युवु'दश्च समुद्र'श्च मध्यं चान्त'श्च  
 परार्ध'श्चैता मे' अग्न इष्टका धेनवः सन्त्वमु-  
 च्चामुष्मिं'ल्लोके ॥ २ ॥

का० [ १८, २, ८ ] अनपेक्षमेत्योदङ् प्राङ् तिष्ठन्नात्मन  
 उपरि प्रापणान्ते जपतीमा म इति । कुम्भनिरमनानन्तर-  
 मपश्यन्नेत्य दक्षिणवेदिश्रोणिसमीपे ईशानाभिमुखस्तिष्ठन्ना-  
 त्मन उपरि हस्तौ प्रसार्य यावत् स्पष्टं शक्नोति तावत् स्पृष्टे मा  
 म इति कण्ठिकादयं स्वरेण जपतीत्यर्थः । विह्वलितरग्नि-  
 देवत्या । हे अग्ने ! या इष्टकाः पञ्चसु चितिषूपहिताः  
 इमा इष्टकाः मे मह्यं मदर्थं धेनवोऽभिमतफलदोग्धराः सन्तु  
 त्वत्प्रसादात् अस्मिन् लोके इति शेषः । तासां संख्यामाह  
 एकेत्यादि अत्रैकादिपरार्धपर्यन्तैः शब्दैरुत्तरोत्तरं दशदश-  
 गुणिता संख्योच्यते । एका एकत्वसंख्याविशिष्टा सा दश-  
 गुणिता दशसंख्यामापद्यते सा दशगुणिता शतं भवति पूर्व-  
 संख्यासहितोत्तरसंख्याग्रहणमाधिक्याय शतं दशगुणितं सहस्रं  
 भवति सहस्रं दशगुणितमयुतं भवति अयुतं दशगुणितं नियुतं  
 भवति नियुतं लक्षम् नियुतं दशगुणितं प्रयुतं भवति प्रयुतं  
 लक्षदशकं प्रयुतग्रहणं कोटिरुपलक्षकम् प्रयुतं दशगुणं कोटिः  
 कोटिर्दशगुण अर्बुदम् अर्बुदं दशगुणं न्युवुदम् न्युवुदशब्देनाब्ज-  
 संख्या ज्ञेया एतेषां ग्रहणमब्जसमुद्रान्तर्वर्त्तिनानां खर्वनिखर्व-  
 महापद्मशङ्कुमंजानां संख्यानामुपलक्षकम् तेनाब्जं दशगुणं खर्वं  
 खर्वं दशगुणं निखर्वं निखर्वं दशगुणं महापद्मं महापद्मं दशगुणं  
 शङ्कुः शङ्कुर्दशगुणः समुद्रः समुद्रः दशगुणो मध्यं मध्यं दशगुण-

मन्तः अन्तः दशगुणः परार्धः । चकारा इतरेतरसमुच्चयार्थाः ।  
एवमेकाद्यष्टादशसंख्यासंज्ञासम्भिता इष्टका एता हे अग्ने !  
मे धेनवः सन्त्विति पूर्वोक्तस्य निगमनम् । एतद्धेनुभवनं कुत्रा-  
र्थ्यते तदाह अमुत्र अन्यजन्मनि तथान्यस्मिन् लोके स्वर्गे सर्वत्र  
इष्टदाः सन्त्वित्यर्थः । यद्यपि नियतसंख्येष्टकाञ्चीयन्ते  
तथापि मन्त्रसामर्थ्याद्धर्माना एकादिपरार्धान्तसंख्या भव-  
न्तीति भावः ॥ २ ॥

ऋ॒तव॑ स्थ ऋ॒तावृ॑ध ऋ॒तु॒ष्टा स्थ॑ ऋ॒तावृ॑धः ।  
घृ॒त॒श्चु॒प्रतो॑ मधु॒श्चु॒प्रतो॑ वि॒राजो॑ नाम॑ काम॒दु॒घ्वा  
अ॒ची॑यमाणाः ॥ ३ ॥

ब्रह्मती पङ्क्तिर्वा अष्टद्विंशदक्षरत्वादिकल्पः । अग्नि-  
देवत्या इष्टकादेवत्या वा । हे इष्टकाः ! या यूयमेवंविधाः  
स्थ भवथ ता मे धेनवः सन्त्विति पूर्वेण सम्बन्धः । कीदृश्यः  
ऋतवः वसन्तादिरूपाः । ऋतावृधः ऋतं सत्यं यज्ञं वा वर्ध-  
यन्ति ऋतवृधः संहितायां पूर्वपददीर्घः । ऋतुष्टाः ऋतुषु  
वसन्तादिषु तिष्ठन्ति तान् । स्थशब्दस्य पुनरुक्तिः पाद-  
पूरणा । ऋतावृध इति पुनर्वचनमादरार्थम् । घृतश्चुप्रतः  
श्चुरतिर् क्षरणे घृतं च्योतन्ति ता घृतश्चुप्रतः घृतस्त्राविण्यः ।  
मधुश्चुप्रतः मधु च्योतन्ति ता मधुस्त्राविण्यः । नामेति  
प्रसिद्धौ । विराजः विशेषेण राजन्ते दीप्यन्ते ता  
विराजः दशलोकम्पृणाभिप्रायमेतत् । कामदुघ्वाः यत्काम्यं  
तस्य दोग्ध्रः पूरयित्रः दुहः कब्धश्चेति [ पा० ३, २, ७० ]  
कप् । अचीयमाणाः न चीयन्ते ताः क्षयरहिताः ॥ ३ ॥

स॒मु॒द्रस्य॑ त्वाव॑क॒याग्ने॑ परि॒व्यया॑मसि ।



पाव॒को अ॒स्मभ्यं॑ शि॒वो भ॑व ॥ ४ ॥

का० [ १८, २, १० ] मण्डू॒काव॑कावेतसशाखा वेणौ  
बद्धावकर्षति मन्त्रकृष्टवत्समुद्रस्य त्वेति प्रत्यृचम् । मण्डू॒क-  
शैवल॑वेतसतरुशाखा वंशे बद्धा तं हस्तेनादायाग्निचेत्रं प्रत्यृचं  
कर्षति तेनेत्यर्थः ॥ आद्याया दक्षिणश्रोणेरारभ्य दक्षिणांसं  
यावत् कर्षति ॥ हे गायत्रप्रावग्निदेवत्ये अन्व्यो दशकः ।  
हे अग्ने ! समुद्रस्य समुन्दति क्लिन्नं करोति समुद्रो जलं  
तस्यावकया शैवालेन त्वा त्वां परिव्ययामसि परितो ; वैष्टयामः  
इदन्तो मसि उपरिभागे सर्वत्र विकर्षाम इत्यर्थः । त्वं  
चास्मभ्यं पावकः शोधकः शिवः शान्तश्च भव ॥ ४ ॥

हि॒मस्य॑ त्वा ज॒रायु॑णाग्ने॒ परि॑व्ययामसि ।  
पाव॒को अ॒स्मभ्यं॑ शि॒वो भ॑व ॥ ५ ॥

दक्षिणश्रोण्याद्युत्तरश्रोण्यन्तं कर्षति । हिमस्य शैत्यस्य  
जरायुवदुत्पत्तिस्थानीयेन शैवालेन हे अग्ने ! त्वा त्वां परि-  
व्ययामसि संवरणं कुर्मः त्वमस्मभ्यं पावकः शिवश्चेत्युक्तम् ॥ ५ ॥

उ॒प॒ ज॒मन्न॑प॒ वेत॒सेऽव॑तर नदी॒ष्व्वा । अ॒ग्ने॑  
पि॒त्तम॑पामसि । मण्डू॒कि॒ ताभि॒राग॑हि॒ सेमं  
नो॑ य॒ज्ञं पा॒वक॑वर्णां शि॒वं कृ॑धि ॥ ६ ॥

उत्तरश्रोणेरुत्तरांसपर्यन्तं कर्षति । जगती त्रिष्टुब्वा  
चतुष्ट्वारिंशदक्षरत्वात्त्रिष्टुबेव नदीषु आ सा इममिति व्यूह-  
द्वयेन द्यूना जगती भवति । हे अग्ने ! उमन् उमा पृथिवी  
सप्तम्या लुक् उमनि पृथिव्यामुपावतर आगच्छ । तथा वेतसे  
वञ्जुलशाखायामुपावतर नदीषु आ आ उपसर्गं अर्धये नदी-  
क्षधि अवकासु उपावतर नदीशब्देन लक्षणयावका उच्यन्ते

तप्रभवत्वात् । मण्डूक्यवकावेतसशाखाः कर्षणार्थं वेणो बद्धाः  
सन्ति तदयं मन्त्रो वदति । कस्मात्स्वेवमस्माभिः प्रार्थ्यसे  
इत्यत आह हे अग्ने ! त्वमपां पित्तं तेजोऽमि यो यस्या-  
वयवः स तं न हिनस्ति तद्धर्मा च भवति । एवमग्निं सम्बोध्य  
मण्डूकीमाह हे मण्डूकि ! मण्डूको भेकस्तस्य स्त्री मण्डूकी  
तत्सम्बुद्धौ हे मण्डूकि ! ताभिः पूर्वोक्ताभिरग्निः सह आगहि  
आगच्छ शपि लोपे मलोपः । यासामग्निः पित्तं यत्र त्वमु-  
त्पन्ना या त्वमग्नेः शान्त्यै इतस्ततो नोयसे सा त्वमिमं यज्ञ-  
मस्माभिः क्रियमाणं चयनलक्षणं पावकवर्णमग्निसमानतेजसं  
शिवं फलप्रदत्वेन शान्तं च कृधि कुरु ॥ ६ ॥

अपामिदं न्ययनं समुद्रस्य निवेशनम् ।  
अन्यास्ते अस्मत्तपन्तु हेतयः पावको अस्मभ्यं  
शिवो भव ॥ ७ ॥

उत्तरांसाहचिणांसं कृषति । आग्नेयीं ब्रह्मती । इदं  
चित्याग्निस्थानं मण्डूक्यवकावेतसलक्षणं वा अपां न्ययनम्  
नितरामोयते प्राप्यन्ते येन तन्नयनम् उदकप्राप्तिसाधनम्  
यागद्वारा ह्यापः प्राप्यन्ते अपां बाहुल्यात्समुद्रस्य निवेशनम्  
निवेशन्यस्मिन्निति निवेशनं गृहस्थानोयम् तद्रूपं हे अग्ने !  
ते तव हेतयो ज्वाला अस्मत्सकाशादन्यान् अस्मद्दिरोधिनः  
पुरुषान् तपन्तु क्लेशयन्तु अस्मभ्यमस्मदर्थं पावकः शोधकः  
शिवः शान्तश्च भव ॥ ७ ॥

अग्ने पावक रोचिषा मन्द्रया देव जिह्व-  
या । आ देवान् वक्षि यक्षि च ॥ ८ ॥

का० [ १८, २, ११ ] पञ्चपुच्छानि चाभ्यात्ममग्ने पावक

रोचिषेति । पक्षपुच्छानि प्रान्तादारभ्याभ्यात्ममात्मसंमुखं सन्धिपर्यन्तं कर्षति प्रत्यचमग्ने इति दक्षिणं पक्षं स न इति पुच्छं पावकयेत्युत्तरं पक्षमित्यर्थः ॥ अग्नेयी गायत्री वसू-  
युष्ट्या । हे अग्ने ! हे पावक शोधक ! हे देव ! रोचिषा  
रोचनेन ज्वालासमूहेनाहवनीयात्मना स्थित इति शेषः ।  
मन्द्रया मदनीयया जिह्वया होतवाग्रूपेणावस्थित इति शेषः ।  
देवानावक्षि भावह यक्षि यज च हावग्नेरधिकारो होतमाह-  
वनीयरूपेषु हविर्ग्रहणं चात एव स्तूयते । वहतेयजेञ्च  
लोग्मध्यमैकवचने अपि लुप्ते ढत्वगत्वादिके कृते वक्षि यक्षीनि  
रूपम् ॥ ८ ॥

स नः पावक दीदिवोऽग्ने वाँ २॥ इहा-  
वह । उप यज्ञं हविश्च नः ॥ ९ ॥

गायत्र्याग्नेयी मेधातिथिदृष्टा हे पावक ! पावयितः !  
हे दीदिवः ! दिदेवेति दीदिवान् तत्सम्बुद्धौ हे दीदिवः !  
दीप्तिमन् ! दिवु क्रीडादिषु कसुप्रत्ययः हित्वम् तुजादीनामिति  
[ पा० ६, १, ७ ] अभ्यासदीर्घः लोपो व्यर्वालीति [ पा० ६,  
१, ६६ ] वलोपः । हे अग्ने ! देवानिह नोऽस्माकं यज्ञे  
भावह आनय यज्ञमुप यज्ञसमोपे नोऽस्माकं हविश्च देवाना-  
वह प्रापय ॥ ९ ॥

पावकया यश्चितयन्त्या कृपा क्षामन्नुरुच  
उषसो न भानुना । तूर्वन्न यामन्नेतशस्य नू  
रण् आ यो घृणे न तदृषाणो अजरः ॥ १० ॥

जगती भरद्वाजदृष्टा । योऽग्निः क्षामन् क्षाम्णि पृथिव्यां  
रुचि रोचते शोभते । कया कृपा कृपू सामर्थ्यं कल्पनं कथ

क्विप् तया कल्पनया सामर्थ्येन दीप्त्या वा । चामेति पृथिवी-  
नाम [ निघ० १, १, ६ ] । किञ्चूतया कृपा पावकया पाव-  
यतीति पावका तया पावयित्वा । चितयन्त्या चेतयन्त्या  
यदा चितं करोति चितयन्ती तया दृढचयकारिण्या । रोचते  
दृष्टान्तः उषसो न भानुना न इवार्थे यथा उषसः कालाः  
भानुना स्वप्रकाशेन रोचन्ते तद्वत् । किञ्च यश्चाग्निः घृणिः ।  
घृणिरिति दीप्तिनाम [ निघ० १, १७, ११ ] । सुपां सुल-  
गिति [ पा० ७, १, ३८ ] विभक्तेः शे-आदेशः घृणिना दीप्त्या  
आ समन्तात् नु निश्चितं रुच्ये इत्यनुपङ्गः नकारश्चार्थः । किं  
कुर्वन् एतशस्य एतीत्येतशः गमनकुशलस्याश्वस्य यामन  
यामनि नियामके रणे युद्धे तूर्वन् तूर्वं हिंसायां परबलानि  
हिंसन् न इवार्थे शत्रून् हिंसन्निव रोचते यदा यामनशब्द-  
कर्मवाचकः नु अनर्थकम् यामनि कर्मणि तूर्वन्न त्वरमान-  
इव एतशस्याश्वस्य रणे रमणीये पदे आहितोऽध्वर्युणा । तथा  
तद्वषाणः दृश्यतीति तद्वषाणः जित्वषा पिपासायाम् बहुलं  
कन्दसीति [ पा० २, ४, ७६ ] ह्यादित्वाच्छानचि श्लुहित्वे  
पूर्णाहुतिं पिपासुः । अजरः जरारहितः । य ईदृशोऽग्निस्त-  
कषाम इत्यर्थः ॥ १०

नमस्ते हरंसे शोचिषि नमस्ते अस्त्वर्चिषि ।  
अन्यास्ते अस्मत्तपन्तु हेतयः पावको अस्मभ्यं  
शिवो भव ॥ ११ ॥

का० [ १८, ३, ५ ] उभयमादाय चित्तारोहणं नमस्त-  
इति । हिरण्यशकलसहितं स्तुक्स्थमाज्यम् दधिमधुघृतकृष्ण-  
मुष्टियुता पात्री एतद्द्वयमादायाध्वर्युश्चित्वाग्निमारोहति  
ब्रह्मयजमानो तु अग्नेर्दक्षिणत उपविशत इत्यर्थः । अग्ने यो

बृहती लोपमुद्रादृष्टा । हे अग्ने ! ते तव शोचिषे शोचन-  
हेतवे तेजसे नमोऽस्तु । कीदृशाय शोचिषे हरसे हरति सर्व-  
रसानिति हरः तस्मै हरतेरसुन्प्रत्ययः । ते तव अर्चिषे  
पदार्थप्रकाशकाय तेजसे नमोऽस्तु । अन्यदुक्तम् ॥ ११ ॥

नृषदे वेट् । अ॒भ्रुषदे वेट् । ब॒र्हिषदे  
वेट् । व॒नसदे वेट् । स्व॒र्विदे वेट् ॥ १२ ॥

का० [ १८, ३, ६ ] स्वयमाहस्तायां पञ्चगृहीतं जुहोति  
नाभिवद्धिरण्यादर्शनं च नृषदे वेडिति प्रतिमन्त्रम् । आरुह्य  
स्वयमाहस्तायां पञ्चगृहीतं जुहोति पञ्चमन्त्रैः नाभिवदिति  
दक्षिणांसश्रोणिद्वयोत्तरांसमध्येषु तत्र हिरण्यं पश्यन्नित्यस्ति  
तदत्र नेत्यर्थः ॥ पञ्चाग्नेयानि यजूषि देवी बृहती देव्यः  
पङ्क्तयः अन्या देवी बृहती । नृषु मनुष्येषु जठराग्निरूपेण  
तिष्ठतीति नृषत् प्राणस्तस्मै वेट् हविर्देत्तम् वेट्शब्दः स्वाहा-  
कारार्थः । प्रत्यक्षं वै तद्यत् स्वाहाकारः प्रत्यक्षं सोत्तरवेदि-  
वेट्कारेणैमां परोक्षं वै तद्यद्वेट्कार इति [ ८, २, १, ७ ]  
श्रुतेः । तथा नृषदे वेडिति । प्राणो वै नृषन्मनुष्या नरस्तद्यो-  
ऽयं मनुष्येषु प्राणोऽग्निस्तमेतत् प्रीणातीति [ ८, २, १, ८ ] ॥  
अप्सु उदकेषु और्वरूपेण सीदतीत्यप्सत् । योऽप्सग्निस्तमे-  
तत् प्रीणातीति [ ८ ] श्रुतेः ॥ बर्हिषि यज्ञे आहवनीयादि-  
रूपेण सीदतीति बर्हिषत् बर्हिषु ओषधीषु तिष्ठतीति वा  
तस्मै वेडस्तु । बर्हिषदे वेडिति य ओषधिविष्वाग्निस्तमेतत्  
प्रीणातीति [ ८ ] श्रुतेः ॥ वनं वृक्षममूहस्तत्र दावाग्नि-  
रूपेण सीदतीति वनसत्तस्मै वेट् । वनसदे वेडिति यो वन-  
स्तित्स्वाग्निस्तमे० ॥ स्वः स्वर्गे आदित्यरूपेण विद्यते स्वर्वित्

विद्यतिः मीदत्यर्थः यद्वा स्वरादित्यं विन्दते स्वर्वित्तस्मै वष-  
उस्तु ॥ १२ ॥

ये देवा देवानां यज्ञिया यज्ञियानां संव-  
त्सरीणमुप भागमासते । अहुतादो हविषो  
यज्ञे अस्मिन् स्वयं पिवन्तु मधुनो घृतस्य ॥ १३ ॥

का० [ १८, ३, ७ ] समासितान् कुशैः प्रोक्षति सपरि-  
श्रित्कं वाह्येन च ये देवा इति । पात्रां सित्तान् दधिमधु-  
घृतान् कुशैः परिश्रित्कहितं सपक्षपुच्छमग्निं मध्ये बहिश्च  
प्रोक्षति ऋग्हयेनेत्यर्थः ॥ जगत्यौ प्राणदेवत्ये । ते प्राण-  
रूपा देवा अस्मिन् यज्ञे चयननक्षणे मधुनो घृतस्य अर्थाहभ्रश्च  
हविषो मधुघृतदधिरूपस्य हविषा भागं स्वयं पिवन्तु स्वाहा-  
कारसमर्पणेन विना स्वयमेव स्वोक्नुर्वन्वित्यर्थः । कीटशास्त्रे  
आहुतादः अहुतमदन्ति ते अहुतादः अन्ये देवा अग्निहुता-  
माहुतिमदन्ति प्राणास्तु साक्षादन्नमदन्ति अत एवाहुतादः ।  
ते के संवत्सरीणं भागमुपासते संवत्सरेण निवृत्तः संवत्सरीणः  
संपरिपूर्वात् ख चेति [ पा० ४, १, ८२ ] संपूर्वाहत्सरात्रि-  
वृत्तार्थे खप्रत्ययः संवत्सरं हि भूत्वाग्निश्चीयते इत्यभिप्रायः ।  
कीटशाः यज्ञियानां यज्ञार्हाणां देवानां मध्ये यज्ञियाः यज्ञ-  
योग्याः देवाः दीप्यमानाः । हिविधा देवाः हविर्भुज इन्द्र-  
वरुणादयः शरीरनिर्वाहकाः प्राणापानादयश्च दीप्यन्तीति  
व्युत्पत्त्या उभयेऽप्येते यज्ञियाः तत्रेन्द्रादयो यज्ञे पूज्यत्वाद्  
यज्ञियाः प्राणादयस्तु यज्ञेन पूजकत्वाद् यज्ञियाः ॥ १३ ॥

ये देवा देवेष्वधि देवत्वमायन्त्ये ब्रह्मणाः  
पुरएतारो अस्य । येभ्यो न ऋते पवते धाम्

किञ्चन न ते दिवो न पृथिव्या अधि स्रुषु

॥ १४ ॥

ये देवाः प्राणा देवेष्विन्द्रादिषु अधिष्ठातृत्वेन देवत्वमायन् प्राप्ताः इन्द्रादीनामपि प्राणा देवाः । ये अस्य ब्रह्मणः जीवस्य पुरएतारः पुरोऽग्रे यन्तीति पुरएतारः इण् गतावित्यस्मात् गवु लृच्चाविति [ पा० ३, १, १३३ ] लृच्प्रत्ययः । प्राणा हि प्राणिनां पुरःसराः अयमग्निर्ब्रह्म तस्मैते पुरएतार इति [ ८, २, १, १५ ] श्रुतेः । प्राणैर्विना चीयमानोऽग्निर्निर्वोदु' न शक्यते । किङ्क येभ्य ऋते यान् प्राणान् विना किञ्चन धाम किमपि शरीरं न पवते पवद् गतौ न चेष्टते । इत्यम्भूता ये प्राणा देवास्ते पुनः क्वासते तत्राह न त इति ते प्राणरूपाः देवा न दिवः षष्ठ्यौ सप्तम्यर्थे दिवि स्वर्गे न सन्ति पृथिव्याः पृथिव्यां भूमावपि न नैव । ते दिवि न पृथिव्यां यदेव प्राण भृत्तस्मिंस्ते इति [ ८, २, १, १५ ] श्रुतेः । यद्वा दिवः प्रदेशेषु न पृथिव्याः प्रदेशेषु न । किं तर्हि स्रुषु अधि स्रु प्रचरणं स्रुवन्ति चरन्ति स्रूनि स्रोतांसि चक्षुरादीनि प्राणायतनानि तेषु अधिश्रित्य वर्तन्ते तेषूपलभ्यन्ते तेषां सः विशिष्टः प्रदेशः

॥ १४ ॥

प्राणदा अपानदा व्यानदा वचोदा वरि-  
वोदाः । अन्यास्ते अस्मत्तपन्तु हेतयः पावको  
अस्मभ्यं शिवो भव ॥ १५ ॥

का० [ १८, ३, ८ ] प्राणदा इत्यवरोहति । प्रोक्षणानन्तरमग्नेरवतरतीत्यर्थः । अग्निदेवत्या वृहती [ पङ्क्तिर्वा अष्ट-  
त्रिंशदक्षरत्वाद् विकल्पः । हे अग्ने ! ते तव हेतयो ज्वाला

अस्मदन्वान् तपन्तु त्वं चास्माकं पावकः शिवश्च भव । कीट-  
शश्वं प्राणदाः प्राणान् यजमानाय ददातीति प्राणदाः अपानं  
ददातीत्यपानदाः व्यानं सर्वशरीरसञ्चारिवायुं ददातीति  
व्यानदाः वर्ची बलं ददातीति वर्चीदाः वरिवो धनं ददातीति  
वरिवोदाः ॥ १५ ॥

अग्निस्तिग्मेन शोचिषा यासद्विश्वं न्यत्रि-  
णम् । अग्निर्नो वनते रयिम् ॥ १६ ॥

का० [ १८, ३, १२ ] पञ्चगृहीतं जुहोत्यग्निस्तिग्मेने-  
त्यृचा । शालायामागत्य पञ्चगृहीतमाज्यं शालाहार्येऽग्नी  
जुहोति ॥ आग्नेयी गायत्री भरहाजट्टा । अग्निः विश्व  
सर्वमत्रिणं राक्षसं नियासत् नितरां क्षीणं करोतु यास उप-  
क्षये लेट् इतश्च लोपः परस्मैपदेष्विति [ पा० ३, ४, ८७ ]  
इकारलोपः अत्र मदनं भक्षणमस्यास्तीत्यत्री भक्षकस्तम् । केन  
तिग्मेन शोचिषा तीक्ष्णत तेजसा तिग्मं तेजतेकुत्साहकर्मण  
इति [ निरु० १०, ६ ] यास्कः । किञ्च अग्निर्नोऽस्मभ्यं रयिं  
धनं वनते ददातु वनतिर्दानार्थः ॥ १६ ॥

य इमा विश्वा भुवनानि जुह्वद्विष्वाहीता  
न्यसीदत् पिता नः । स आशिषा दविणमि-  
च्छमानः प्रथमच्छदवरां २ ॥ आविवेश ॥ १७ ॥

का० [ १८, ३, १२ ] षोडशगृहीतार्धमनुवाकशेषेण ।  
पञ्चगृहीतहोमानन्तरं षोडशगृहीतमाज्यं जुह्वां कृत्वा तस्या-  
र्धमनुवाकशेषेण शालाहार्ये एव जुहोति । अनुवाकशेषश्च  
य इमा विश्वेत्यारभ्य विह्व्यो यथासदित्यन्तोऽष्टऽर्च इत्यर्थः ।  
भुवनपुत्रविश्वकर्मदृष्टा विश्वकर्मदेवत्याः षोडश त्रिष्टुभः । प्रजाः



संहरन्तं सृजन्तं विश्वकर्माणं पश्यन्नृषिः कथयति । यो विश्व-  
कर्मा इमा इमानि विश्वा विश्वानि सर्वाणि भुवनानि भूत-  
जातानि जुह्वत् संहरन् सन् न्यसीदत् निषस्यः स्वयं स्थितवान् ।  
कीदृशः ऋषिः अतीन्द्रियद्रष्टा सर्वज्ञः । होता संहाररूपस्य  
होमस्य कर्त्ता । नोऽस्माकं प्राणिनां पिता जनकः प्रलयकाले  
सर्वलोकान् संहृत्य यः परमेश्वरः स्वयमेक एवासोदित्यर्थः । तथा  
चोपनिषदः । आत्मा वा इदमेक एवाय आसीन्नान्यत् किञ्चन  
मिषत् सदेव सौम्येदमग्र आसीदेकमेवाद्वितीयमित्याद्याः ।  
स तादृशः परमेश्वरः आशिषाभिलाषेण बहुः स्यां प्रजायेये-  
त्येवंरूपेण पुनःसिसृक्षारूपेण द्रविणमिच्छमानः जगद्रूपं  
धनमपेक्षमाणः अवरानभिव्यक्तोपाधीनाविवेश जीवरूपेण  
प्रविष्टः । कीदृशः प्रथमच्छत् प्रथममेकमद्वितीयं स्वरूपं  
छादयतीति प्रथमच्छत् छादयतेः क्विपि ऋस्वः उक्कृष्टं रूप-  
मावृण्वन् सन् प्रविष्टः । इच्छमान इतीषेरात्मनेपदमार्षम्  
नोऽकामयत बहुः स्यां प्रजायेय स तपोऽतप्यत स तप-  
स्तप्त्वा इदं सर्वमसृजत यदिदं किञ्च तत् सृष्ट्वा तदेवानुप्रावि-  
शदित्यादिस्युतेः ॥ १७ ॥

किं॑ स्वि॑दासीदधि॒ष्ठान॑मार॒म्भ॑णं कत॒मत्  
स्वि॑त्क॒थासी॑त् । यतो॒ भूमि॑ ज॒नय॑न् वि॒श्वकर्मा॑  
विद्यामौ॒र्णी॑ न्महि॒ना वि॒श्वच॑क्षाः ॥ १८ ॥

अथेश्वरो यथा जगत्सृजति तत्प्रश्नात्तराभ्यामाह । लोके  
हि घटादि चिकीर्षुः कुलालो गृहादिकं स्थानमधिष्ठाय  
सृष्टूपेणारम्भकद्रव्येण च चक्राद्युपकरणैर्घटादि निष्पादयति  
ईश्वरस्य तदाक्षिप्यते । स्वितिति वितर्के द्यावाभूमौ सृजतो  
विश्वकर्मणोऽधिष्ठानं किमासीत् अधितिष्ठत्यस्मिन्नित्यधिष्ठानं

निवासस्थानम् अद्यतना निरधिष्ठानाः किमपि न कुर्वन्ति ।  
 खिदिति वितर्के आरम्भणं कतमत् किमासीत् आरभ्यतेऽनेने-  
 त्यारम्भणमुपादानकारणं सृष्टिव घटानाम् । कथा क्रिया  
 च किम्प्रकारासीत् निमित्तकारणमपि किमासीदित्यर्थः ।  
 या हेतौ च ह्यन्दसीति [ पा० ५, ३, २० ] किमः थाप्रत्ययः  
 दण्डचक्रसलिलसूत्रादिभिर्घटादयो निष्पाद्यन्ते तत्स्थानीयं  
 किमासीत् । यतो यस्मिन् काले विश्वकर्मा भूमिं द्यां स्वर्गं  
 च जनयन् सन् महिना महिन्ना स्वसामर्थ्येन वि शोर्षीत् सृष्टे  
 द्यावापृथिवी आच्छादितवान् जर्णुं आच्छादने लब्ध् उपसर्ग-  
 व्यवधानमार्षम् व्यवहृताश्चेति [ पा० १, ४, ८२ ] वचनात् ।  
 कीदृशः विश्वं चक्षाः विश्वं चष्टे स विश्वचक्षाः सर्वद्रष्टा अतो-  
 तानागतवर्तमानकालानां युगपद्द्रष्टा अनन्यशक्तिरित्यर्थः  
 ॥ १८ ॥

विश्वतश्चक्षुःरुत विश्वतोमुखो विश्वतो-  
 बाहुरुत विश्वतस्पात् । सं बाहुभ्यां धर्मति  
 सं रतत्रैर्द्यावाभूमौ जनयन् देव एकः ॥ १९ ॥

उत्तरमाह । एकोऽसहायो देवः विश्वकर्मा द्यावाभूमौ  
 जनयन् सन् बाहुभ्यां बाहुस्थानीयाभ्यां धर्माधर्माभ्यां सन्ध-  
 मति धमतिर्गत्यर्थः सङ्गच्छते संयोगं प्राप्नोति पतत्रैः पतन-  
 शीलैः अनित्यैः पञ्चभूतैश्च सङ्गच्छते धर्माधर्मरूपैर्निमित्तैः  
 पञ्चभूतरूपैरुपादानैश्च साधनान्तरं विनैव सर्वं सृजतीत्यर्थः  
 यद्वा धर्माधर्माभ्यां भूतैश्च सन्धमति सङ्गमयति जीवान् णिज-  
 न्त्वं ज्ञेयम् । कीदृशः विश्वतश्चक्षुः विश्वतः सर्वतश्चक्षुषि  
 अस्य सः । विश्वतोमुखः विश्वतो मुखानि यस्य । विश्वतो-  
 बाहुः विश्वतो बाहवो भुजा यस्य ॥ उतापि च विश्वतः पादा

यस्य सः पादस्य लोपोऽहस्यादिभ्य इति [ पा० ५, ४, १३८ ]  
पादस्यान्त्यलोपः । परमेश्वरस्य सर्वप्राण्यात्मकत्वाद्यस्य यस्य  
प्राणिनो ये चक्षुरादयस्ते तदुपाधिकस्य परमेश्वरस्येवेति  
सर्वत्र चक्षुरादयः सम्पद्यन्त इत्यर्थः ॥ १८ ॥

किं॑ स्वि॒द्वनं॑ क उ स वक्ष आस॒ यतो॑  
द्यावा॑पृथि॒वी निष्ट॑तक्षुः । मनो॑षि॒णो मन॑सा-  
पृच्छ॑तेदु तद्यद॒ध्यतिष्ठ॑द् भुव॑नानि धा॒रय॑न् ॥२०॥

पुनरपि प्रश्नः । स्विदिति वितर्के तद्वनं किमास बभूव उ  
अपि च स वृक्षकः आस यतो वनाद् वृक्षाश्च विश्वकर्मा द्यावा  
पृथिवी निष्टतक्षुः निस्ततक्षुः निस्तच्छ्यालङ्कृतवान् वचनव्यत्ययः  
न हि तादृशं वनं वृक्षो वा सम्भवति । लोके हि गृहादिनि-  
र्माणमिच्छन् कस्मिंश्चिद्वने कश्चिद् वृक्षं कृत्वा तक्षणादिना  
स्तम्भादिकं करोति इह तन्नास्तीत्यर्थः । किञ्च हे मनोषिणः !  
विहांसः ! मनसा पर्यालोच्य तत् इत् उ तदपि यूयं पृच्छत  
तत्किम् भुवनानि धारयन् सन् विश्वकर्मा यदध्यतिष्ठत् यत्  
स्थानमधिष्ठितवान् तदपि पृच्छत । कुम्भकारादिर्गृहादिक-  
मधिष्ठाय घटादि करोति तदधिष्ठानमपि पृच्छत जर्णनाभि-  
वदयमात्मारम्भण इति भावः ॥ २० ॥

या ते॒ धामा॑नि पर॒माणि॒ याव॒मा या  
म॑ध्य॒मा वि॒श्वक॑र्म॒नुते॒मा । शि॒क्षा सखि॑भ्यो  
ह॒विषि॑ स्वधावः स्व॒यं य॑जस्व त॒न्वुं वृ॒धानः ॥२१॥

हे विश्वकर्मन् ! हे स्वधावः ! स्वधानमस्यास्तीति स्वधावान्  
तत्सम्बुद्धौ हे स्वधावः ! मतुवसो रुः सम्बुद्धौ हृन्दसीति [ ८, ३,  
१ ] रुः हे हविलक्षणाद्भवन् ! ते तव यानि परमाणि उत्कृष्टानि

धामानि या यानि अथवा अवमन्त्रि कनीयांसि धामानि  
 उतापि च यानि मध्यमा धामानि इमानि इमा इमानि पूर्वी-  
 ज्ञानि त्रिविधानि धामानि सखिभ्यो यजमानेभ्यः शिष्य  
 देहि इत्युच्यते इति [ पा० ६, ३, १३५ ] संहितायां  
 शिष्यपदस्य दीर्घः । क उपकार इति चेत् हविषि यजमान-  
 सम्बन्धिन्पुपस्थिते सति तन्वं स्वशरीरं वृधानः वर्धयन् सन्  
 स्वयं यजस्व । वयं यजाम इति कथं वक्तुं शक्यम् मनुष्यः  
 कस्त्वां यष्टुं समर्थोऽत एव बवीमि स्वयं यजस्व । वर्धतेः  
 गानचि व्यत्ययेन शपो लुक् वृधानः । तन्वमित्यत्र वा इन्द-  
 सोति [ पा० ६, १, १०६ ] पूर्वरूपाभावे यणादेशः ॥ २१ ॥

विश्वकर्मन् हविषा वावृधानः स्वयं यजस्व  
 पृथिवीमुत द्याम् । मुह्यन्त्वन्ये अभितः सप-  
 त्ना इहास्माकं मघवा सूरिरस्तु ॥ २२ ॥

हे विश्वकर्मन् ! हविषा महत्तेन वावृधानः वर्धमानो  
 जानहर्षः सन् मम यज्ञे पृथिवीं पृथिव्याश्रितानि भूतानि  
 उतापि च द्यां द्युलोकाश्रितानि भूतानि स्वयं यजस्व मदनु-  
 ग्रहाय । किञ्च त्वत्प्रसादादन्येऽभितः स्थितः सपत्नाः शत्रवो  
 मुह्यन्तु मोहं प्राप्नुवन्तु किञ्च इह यज्ञे मघवा इन्द्रोऽस्माकं  
 सूरिः पण्डित आत्मज्ञानोपदेशकोऽस्तु ॥ २२ ॥

वाचस्पतिं विश्वकर्माणामृतये मनोजुवं  
 वाजी अद्या हुवेम । स नो विश्वानि हवनानि  
 जोषद्विष्वशम्भु रवंसे साधुकर्मा ॥ २३ ॥

विश्वकर्मन् हविषा वर्धनेन त्रातामि-

न्द्रम॑कृ॒णोर॒ब॒ध्यम् । तस्म॑ वि॒शः॒ सम॑नमन्त  
प॒र्वी॒र॒य॒म॒ग्रो वि॒ह॒व्यो यथा॑सत् ॥ २४ ॥

हे ऋचो व्याख्याते [ ८ अध्या० ४५, ४६ क० ] ॥ २३ ॥  
२४ ॥

चक्षु॑षः पि॒ता मन॑सा हि धी॒रो घृ॑तमे॒ने  
अ॒जन॒न्न॒म॒माने॑ । य॒दे॒दन्ता॑ अ॒द॒दह॑न्त॒ पूर्वं॑  
आदि॑द् द्यावा॑पृथि॒वी अ॑प्रथेताम् ॥ २५ ॥

का० [ १८, ४, १३ ] चक्षुषः पितृष्यपरमनुवाकेन । अष्ट-  
र्चेन षेड्शगृहीतस्यापरमर्धं जुहातीत्यर्थः ॥ यदा इत् यदैव  
पूर्वं वसिष्ठादयो मुनयः अन्ताः विभक्तिश्चत्ययः अन्तान् द्यावा-  
भूम्योरन्तप्रदेशानददहन्त दृढोक्तवन्त दृंहते रूपम् । आत्  
इत् आत् अनन्तरवाचो इदेवार्थे अनन्तरमेव द्यावाभूमिदा-  
र्क्षानन्तस्मैव द्यावापृथिवी द्यावापृथिव्यौ अप्रथेतां पृथू अभू-  
ताम् । तदा द्यावापृथिवीप्रथनानन्तरं चक्षुषः पिता चक्षु-  
रादीन्द्रियाणां पालको विश्वकर्मा मनसा धीरः सन् हि  
निश्चितमेने एतं द्यावापृथिव्यौ प्रति घृतमुटकमजनदजनयत्  
कन्दस्युभयथेति [ पा० ३, ४, ११७ ] आर्धधातुकत्वाच्छपि  
णचो लोपः रोदस्योर्दाडो वृष्टिं कुरुत इत्यर्थः । किं कुर्वन्  
नम्रमाने नममाने द्यावापृथिव्यौ स्तम्भयन्निति शेषः जगदनु-  
ग्रहाय रोदसी स्तम्भयन्नित्यर्थः । नमतेः शानचि नुगागम-  
ष्कान्दसः ॥ २५ ॥

वि॒श्व॒कर्मा॑ वि॒म॒ना आ॑दि॒हाया॑ धा॒ता वि॑-  
धा॒ता पर॑मोत॒ सं॒दृक् । तेषा॑मि॒ष्टानि॑ समि॒षा  
म॑दन्ति॒ यत्रा॑ सप्त ऋ॒षीन् पर॑ एक॒माहुः॑ ॥ २६ ॥

यत्र यस्मिन् लोके सप्तऋषीन् सप्त च ते ऋषयश्च सप्त-  
 ऋषयः ऋत्यक इति [ प० ६, १, १२८ ] सम्यभावः । तान्  
 परः विभक्तेः सुः परेण विश्वकर्मणा सह एकमाहुः एकीभूतान्  
 बुधा वदन्ति । यत्र लोके सप्तर्षयो विश्वकर्मणा सहैकत्वं  
 प्राप्ताः तत्र लोके तेषां पुंसामिष्टानि अभिलषितानि वस्तूनि  
 इषा अन्वेन आहृतिरसभूतेन सह सम्पदन्ति सम्प्रोदन्ते सम्यक्  
 मोदयुक्तानि पुष्टानि भवन्ति ते विश्वकर्मलोके इष्टभोगान्  
 प्राप्नुवन्तीत्यर्थः । तेषां केषाम् विश्वकर्मा येषां संदृक् सम्यक्  
 पश्यतीति संदृक् सम्यग्द्रष्टा विश्वकर्मद्रष्टाः सुखिनो भवन्त्वित्यर्थः ।  
 कीदृशो विश्वकर्मा विमनाः विशिष्टं मनो यस्य स  
 तथा विभूतमनाः सर्वकर्मज्ञ इत्यर्थः । आत् अपि च विहायाः  
 नभोवह्नापकः यद्वा विशेषेण जहाति त्यजति विहायाः  
 संहर्ता । धाता धारयिता पोष्टा स्थितिकर्ता । विधाता  
 उत्पादकः । उत अपि परमः सर्वेभ्य उल्कृष्टः विभक्तेराकारः ।  
 एवंविधो विश्वकर्मा येषां द्रष्टा ते मुच्यन्ते भक्तानिव पश्यति  
 तस्माद्भक्तिः कार्येत्यर्थः ॥ २६ ॥

यो नः पिता जनिता यो विधाता धामा-  
 नि वेद भुवनानि विश्वा । यो देवानां नाम-  
 धा एक एव तं सम्प्रश्नं भुवना यन्त्यन्या ॥२७॥

यो विश्वकर्मा नोऽस्माकं पिता पालकः जनिता जनयिता  
 उत्पादकः जनिता मन्त्रे इति [ पा० ६, ४, ५३ ] निपातः ।  
 यो विधाता विशेषेण धारकः सेतुः यश्च विश्वा विश्वानि  
 सर्वाणि धामानि स्थानानि भुवनानि भूतजातानि च वेद  
 जानाति । यश्च एकोऽद्वितीय एव सन् देवानां बहूनां  
 नामधाः नामानि दधाति करोतीति नामधाः नाम च पितैव

करोति । तस्मादन्या अन्यानि भुवना भुवनानि भूतजातानि सम्प्रश्नं सम्यक् प्रश्नो यस्यां क्रियायां यथा तथा तं विश्वकर्माणं यन्ति मच्छन्ति प्रलयकाले एकत्वं प्राप्नुवन्ति । यदा सम्प्रश्नं सम्यक् प्रष्टुं स्वाधिकारप्रश्नं कर्तुं भुवनानि यं यन्ति स एव स्वाधिकारिषु नियुङ्क्त इति भावः ॥ २७ ॥

त आयजन्तु द्रविणं समस्मा ऋषयः  
पूर्वे जरितारो न भूना । असूर्ते सूर्ते रजसि  
निषत्ते ये भूतानि समक्कण्वन्निमानि ॥ २८ ॥

ते पूर्वे ऋषयो विश्वकर्मसृष्टा वसिष्ठाद्या अस्मै भूतग्रामाय द्रविणं धनं जललक्षणं समायजन्त सम्यक् आभिमुख्येन ददुः द्रविणं भोगजातं वा । यजतिदर्शनार्थः । कथं ददुः न भूना न भून्ना न बाहुल्येन मलोपच्छान्दसः किन्तु युक्त्या कामिवर्षित्वेनेत्यर्थः । कीदृशाः जरितारः स्तोतारः । ते के ये ऋषय इमानि भूतानि समक्कण्वन् स्वादेः करोतेर्लड् ये वसिष्ठादयो तानि सृजन्ति त एव उदकदानेन जीवयन्तीत्यर्थः । कीदृशाः असूर्ते असुभिः सप्तदशावयववैर्लिङ्गशरीरैरीरिता असूर्ताः असुपूर्वस्य ईर गतावित्यस्य क्कान्दस इडभावो निष्ठायाम् ईकारस्य पूर्वसवर्णदीर्घः जस एकारः । तथा रजसि अन्तरिक्षलोके निषत्ते निषत्ताः निषष्ठाः स्थिताः जस एकारः । लोका रजांस्युच्यन्त इति [ निरु० ४, १८ ] यास्कः । कीदृशे रजसि सूर्ते सुष्ठु ईरिते प्रेरिते विस्तीर्णे सुपूर्वस्य ईरधातोर्निष्ठायां पूर्ववत् । नसत्तनिषत्तेत्यादिनाः [ पा० ८, २, ६१ ] निपातः ॥ २८ ॥

परो द्वि वा पर एना पृथिव्याः परो देविभि-

रसु॑रैर्यदस्ति॑ । क॒ स्वि॒द्गर्भं॑ प्रथ॒मं द॑ध्रु  
आपो॑ यत्र॑ दे॒वाः स॒मप॑श्यन्त॒ पूर्वे॑ ॥ २९ ॥

प्रश्नोत्तररूपा मन्वाः । ब्रह्मविषयप्रश्नः । विभक्तिव्यत्य-  
यवाहुल्यमत्र मन्त्रे । यत् अस्ति हृदीनि शेषः यदीश्वरतत्त्व  
हृत्पुण्डरीके अस्ति तत् दिवा परः द्युलोकादपि दूरे तिष्ठति  
दिवो दुर्ज्ञेयत्वात् । परस्शब्दः सान्तो दूरवाची । एना  
पृथिव्या अस्याः पृथिव्याः परः पृथिव्याः अपि दूरे । देवेभिर-  
सुरैः देवेभ्योऽसुरेभ्यश्च परो दूरे दूरत्वं विलक्षणत्वम् सर्वज-  
गद्विलक्षणत्वाद् गुरुशास्त्रविमुखेन ज्ञायत इत्यर्थः । किञ्च  
स्विदिति वितर्के आपः प्रथमं कं गर्भं दध्रे दधिरे आधारयन्  
धाञो लिटि तडि प्रथमबहुवचनस्य लिटस्तभयोरेशिश्चिजिति  
[ पा० ३, ४, ८१ ] इरेचि कृते तस्य इरयो रे इति [ पा० ६,  
४, ७६ ] रे-आदेशे तस्य स्थानिवच्चादातो लोप इति चेत्या-  
लोपे ] पा०, ६, ४, ६४ ] दध्रे इति रूपम् । पूर्वे देवाः प्रथमो-  
त्पन्ना देवाः वसिष्ठादयो यत्र गर्भे समपश्यन्त ददृशुः जगदिति  
शेषः । यदा स्थूलोऽप्ययं जगदाधारो गर्भरूपो न ज्ञायते  
तदात्यन्तसूक्ष्मं तत्त्वं न ज्ञायत इति किमु वक्तव्यमिति भावः  
॥२९॥

तमि॒द्गर्भं॑ प्रथ॒मं द॑ध्रु॒ आपो॑ यत्र॑ दे॒वाः स॒-  
मग॑च्छन्त॒ विश्वे॑ । अ॒जस्य॑ नाभा॒वध्येक॑मर्पि॒तं  
यस्मि॑न् विश्वा॒नि भुव॑नानि त॒स्युः ॥ ३० ॥

प्रत्युत्तरमाह । आपः प्रथमं तमित् तमेव गर्भं दध्रे  
दधिरे यत्र कारणभूते गर्भे विश्वे सर्वे देवाः समगच्छन्त  
सङ्गताः सन्भूय वर्त्तन्ते । ननु तस्य गर्भस्य को वाधास्त-  
त्राह । अजस्य जन्मरहितस्य परमेश्वरस्य नाभावधि नाभि-





